

आनन्दाश्रमसंस्कृतग्रन्थावलिः ।

ग्रन्थाङ्कः ३६

कृष्णयजुर्वेदीयं

तैत्तिरीयारण्यकम्

श्रीमत्सायणाचार्यविरचितभाष्यसमेतम् ।

(सपरिशिष्टम्)

नम्र सप्तमप्रपाठकादारभ्य दशमप्रपाठकपर्यन्तोऽयं
सपरिशिष्टो द्वितीयो भागः (२) ।

एतत्पुस्तकं वे० शा० रा० रा० “बाबाशास्त्री
फडदे.” इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८१९

ख्रिस्ताब्दाः १८९८

(अधिकारा राजशासनानुसारेण स्वायत्तौकृताः)

मूल्यमाणकनकसहितं रूपकचतुष्कम् ।



कृष्णयजुर्वेदीयं तैत्तिरीयारण्यकम् ।

(तत्र +शीक्षोपनिषत्संज्ञकसप्तमप्रपाठकस्याऽऽरम्भः

.प्रथमोऽनुवाक ।

(*)सामीक्षायाः सुमनसः सर्वार्थानामुपक्रमे ।

यं नत्वा कृतकृत्वाः स्युस्तै नमामि गजाननम् ॥ १ ॥

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ २ ॥

तत्कटाक्षेण तद्रूपं दधद्बुक्कमहीपतिः ।

आदिशत्सायणाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिसंग्रहात् ।

कृपालुः सायणाचार्यो वेदार्थं यच्छुमुद्यतः ॥ ४ ॥

व्याख्यातः पितृभेदान्तः कर्मकाण्डो नयैः स्फुटम् ।

अथोपनिषदं न्यायैर्व्याकुर्वे ब्रह्मबुद्धये ॥ ५ ॥

अत्रं क्षुपनियच्छब्दो ब्रह्मविद्यैकगोचर ।

तच्छब्दावयवार्थस्य विद्यायामेव संभवात् ॥ ६ ॥

उपोपसर्गः सामीप्ये तत्प्रतीचि सनाप्यते ।

सामीप्यात्तारतम्यस्य विश्रान्तेः स्वात्मनीशनात् ॥ ७ ॥

त्रिविधः सद्भिधात्वर्थो विद्याया संभविष्यति ।

श्रीमत्सुरेश्वराचार्यैरेष्यष्टमिदमीरितम् ॥ ८ ॥

“उपनीयेममात्मानं ब्रह्मापास्तद्वयं स्वतः ।

निहन्त्याविद्यां तज्जं च तस्मादुपनिषद्भवेत् ॥ ९ ॥

निहत्यानर्थमूलां स्वाविद्यां प्रत्यक्तया परम् ।

गमयत्यस्तसंभेदमतो योपनिषद्भवेत् ॥ १० ॥

प्रवृत्तिहेतून्निःशेषांस्तन्मूलेच्छेदकत्वतः ।

यतोऽवसादगेह्निद्या तस्मादुपनिषन्मता” इति ॥ ११ ॥

+ अस्या एष साहितिकोपनिषदित्यपर नाम । * इत आरभ्य सप्तमाष्टमनवमेतिप्रपाठव्यति-
तयभाष्यमेव विद्यारण्यविरचिततैत्तिरीयोपनिषदीपिकारयथा प्रतिहम् ।

यथोक्तविद्याहेतुत्वाद्ब्रह्मोऽपि तदभेदतः ।

भवेदुपनिषत्प्रामा लक्षणं जीवनं यथा ॥ १२ ॥

तत्र-विषयः कः फलं किं कः संबन्धः कोऽधिकारवान् ।

इत्याकाङ्क्षानिवृत्त्यर्थं चतुष्टयमुदीर्यते ॥ १३ ॥

अनन्यलभ्यो विषय इति हि विषयस्य लक्षणम् । औपधविशेषग्रहप्रचारसुशब्द-
निर्णयादीनामायुर्वेदज्योतिःशास्त्रव्याकरणादिभिरेव लभ्यत्वात्तद्विषयत्वं दृष्टम् ।
अत्रापि तद्वदनन्यलभ्यमद्वैतम् । न खल्वद्वैतमात्मतत्त्वं वेदान्तव्यतिरिक्तं केनचित्प्र-
माणेन लभ्यते । भागान्तरे चाऽऽम्नायते—“ नावेदविन्मनुते तं बृहन्तम् ” इति ।
अनया श्रुत्या यथा वेदव्यतिरिक्तं प्रमाणं निषिध्यते तथा श्रुत्यन्तरेणोपनिषद्व्यति-
रिक्तो वेदभागो निषिध्यते । तथा च वाजसनेपिन आमनन्ति—“ तं त्वौप-
निषदं पुरुषं पृच्छामि ” इति । उपनिषत्स्वेवाधिगत औपनिषदः । यस्तु मानन्तरेण
गम्यत्वं मन्यते स प्रदृश्यः । किं प्रत्यक्षेणोतानुमानेनाऽऽहोस्विदागमेनेति । आद्येऽपि
किं बाह्येन प्रत्यक्षेण किंवा मानसेन । तत्र बाह्यप्रत्यक्षनिषेधं तलवकारा आम-
नन्ति—“ न तत्र चक्षुर्गच्छति ” इति । तत्रोपपातं तैत्तिरीयाः कटाः श्वेताश्व-
त्तरश्चाऽऽमनन्ति—“ न संदशे सिद्धति रूपमस्य न चक्षुषा पश्यति कश्चनैतम् ” इति ।
संदशे सत्यद्रष्टुमस्य परमात्मनो रूपं नीलपीतहस्ताचाकारं न सिद्धति न विद्यते ।
अतः कश्चिदपि ब्रह्मादिरतस्मान्ते जगति वर्तमानो जन्तुरेन परमात्मानं चक्षुषा न
पश्यति । चक्षुषो रूपैकविषयत्वं सर्वजननीनम् । तैत्तिकानां पागराणां चात्र विसं-
वादाभावात् । यथा रूपराहित्याच्चक्षुर्विषयत्वं नास्ति तथा शब्दादिराहित्याच्छ्रोत्रा-
दिविषयत्वमपि नास्तीति कठैरात्रायते—“ अशब्दमस्पर्शमरूपमव्ययं तथाऽऽरसं
नित्यमगन्धपञ्च यत् ” इति । तस्मात्त बाह्यप्रत्यक्षविषय आत्मा । मानसप्रत्यक्षमपि
कीदृशमिति वक्तव्यम् । किं ममाऽऽत्मा भद्रसेन इत्येवंरूपमुताहं मनूष्यो ब्राह्मणो
ब्रह्मचरित्येवंरूपमथवा मदीधोऽयं देहो देहस्वाहं स्वामी चक्षुरादीन्द्रियैर्ज्ञाता
यागादीन्द्रियैरभिवदनादिक्रियायाः कर्ता मनसा मुखदुःखयोर्भोक्ता धर्माधर्माभ्यां
स्वर्गनरकयोर्गन्तेत्येवंरूपमाहोस्वित्तत्त्वं ज्ञानमन्तं ब्रह्मकमेवाद्ब्रह्मोयमस्मित्येवंरूपम् ।
नाऽऽद्यः । तस्य गौणात्मविषयत्वेन मुख्यात्मतत्त्वगोचरत्वाभावात् । त्रिविधो
ह्यात्मा । गौणात्मा मिथ्यात्मा मुख्यात्मा चेति । यथा त्रिविधः सिंहसदृहत् । तत्रपा-
सिंहदेवदत्तयोर्भेदं पश्यन्नेव सिंहगतकौर्यशौर्यादिगुणानां देवदत्ते सद्रापात्सिंहोऽप-
मिति व्यङ्ग्यते सोऽयं गौणः सिंहः । अरण्ये मन्दान्धकारे धावन्तं हरिणं
दृष्ट्वा भ्रान्त्या सिंहोऽयमिति निश्चित्य विभेति सोऽयं मिथ्यासिंहः । अद्भि

स्कीतालोकमध्यवर्तिनं मृगेन्द्रं हृष्टा सिंहोऽयमिति प्रतिपद्यते सोऽयं मुख्यः सिंहः । एवं सत्यत्र राजा भद्रसेने स्वस्माद्देदं पश्यन्नेव धनरक्षणादिरूपां स्वकीयं गुणं तस्मिन्मन्त्रेण ममाऽऽत्मा भद्रसेन इति प्रयुञ्जेऽतोऽयं गीणात्मा । नापि द्वितीयः । अहं मनुष्य इत्यादिप्रत्ययस्य देहगोचरत्वेन मिथ्यात्मविषयत्वात् । द्विपास्वाद्याकारतादात्म्यान्मनुष्यत्वाख्या महाजातिः । विशिष्टमातापितृजन्यत्वगम्या ब्राह्मणत्वाख्याऽथान्तरजातिः । उपनयनादिसंस्कारगम्यो ब्रह्मचारित्वाश्रम इत्येते स्थूलदेहधर्माः । स्थूलदेहस्य चानात्मत्वं चार्वाकव्यतिरिक्तानां सर्वेषामपि तैर्धिकानामविदम् । तस्मादात्मदेहयोर्विद्यमानस्यैव भेदेस्य प्रतीत्यभावाद्दहं मनुष्य इति प्रत्ययो मिथ्यात्मविषयः । इदं च देहस्य मिथ्यात्मत्वं प्राणमयकोशावतारे प्रपञ्चयिष्यते । नापि तृतीयः । तस्यापि लिङ्गदेहविषयत्वात् । तथा हि—अयं देहो मदीय इत्येयं स्वस्वामिभावः प्रतीयते । तत्र स्वं देह आत्मा तु स्वामी तयोः कर्मनिमित्तः संपन्धः । कर्मणां च पुण्यपापलक्षणानामनेकत्वात्तदनुसारेणोच्चावचदेहान्पर्यायेण गृह्णाति ।

एतदेवाभिप्रेत्य भगवतोक्तम्—

“धासांसि जीर्णानि यथा विहाय नवानि गृह्णाति नरोऽपराणि ।

तथा शरीराणि विहाय जीर्णान्यन्यानि संयाति नवानि देही” इति ।

तस्य च देहग्रहणस्य कर्मनिमित्तत्वं श्वेताश्वतरा आमनन्ति—“गुणान्वयो यः फलकर्मकर्ता कृतस्य तस्यैव स चोपभोक्ता । स विश्वरूपत्रिगुणत्रिवर्त्मा प्राणाधिपः संचरति स्वकर्मभिः” इति । सत्स्वरजस्तमोगुणैरन्वयो यस्य जीवात्मनः सोऽयं गुणान्वयः । फलं सुखदुःखरूपं तस्य च कारणे पुण्यपापरूपकर्मणो तयोस्य कर्ता । स च कृतस्यैव कर्मण उपभोक्ता न त्वन्यस्य । कृतानां च कर्मणामनेकत्वात्तदनुसारेण बहुदेहस्वीकारादयं विश्वरूपः । गुणत्रयवशेन मार्गत्रयगामित्वात्रिवर्त्मा । सत्स्वगुणाधिक्ये सति यमत्रियमाद्यष्टाङ्गयोगमध्यस्य सगुणब्रह्मोपासनि उत्तरमार्गेणानिरादिना ब्रह्मलोकं प्राप्नोति । रजोगुणाधिक्ये सति काम्यकर्माणि ज्योतिष्टोमादीन्यनुष्ठाय धूमादिना दक्षिणमार्गेण स्वर्गलोकं सोमलोकं प्राप्नोति । तमोगुणाधिक्ये सति महापातकोपपातकानि कृत्वा नरकलोकं तृतीयमार्गेण प्राप्नोति । इत्थं प्राणानामधिपतिर्जीवात्मा स्वकीयैः कर्मभिर्मार्गत्रये संचरति । तस्य च जीवस्य स्वरूपं तत्रैवाऽऽज्ञातम्—“अद्भुष्टमात्रो रगितुरयरूपः संकल्पाहंकारसमन्वितो यः । बुद्धेर्गुणेनाऽऽत्मगुणेन चैव आराग्रमाद्यो ह्यवरोऽपि हृष्टः” इति । हृदयपुण्डरीकमद्भुष्टपरिमितं तन्मध्ये व्यवस्थानाज्जीवोऽप्यद्भुष्टमात्रः । हृदि क्षेप आस्मेति

शुल्यन्तरादस्य हृदयेऽवस्थानं द्रष्टव्यम् । मनुष्याश्चाऽऽविद्वदङ्गनाधिगोपालं
 फदाचिदात्मानमहमथमित्येवं हस्तेनाभिनीय प्रदर्शयन्तो हृदयदेशमेव
 स्पृशन्ति न तु शिरःस्पृष्टपादादिप्रदेशम् । अतो हस्तिमशकादिनानाधिषदेहसंचारित्वेन
 संकोचविकासयुक्तस्यापि जीवस्य हृदयपरिमाणमुपचर्याङ्गुष्ठमात्रत्वमुच्यते । स च
 सूर्यमदृशः । यथा सूर्यः स्वमण्डलप्रकाशनाय मण्डलव्यतिरिक्तबाह्यं दीपादिप्रकाशं
 नापेक्षते तथा जीवोऽपि चेतनत्वात्स्वार्त्मावशोचनाय नान्यत्साधनमपेक्षते । ननु चक्षु-
 राद्यपेक्षाराहित्येऽपि मनोपेक्षा विद्यते । अयमहं सुखी दुःखोत्यादिशब्दव्यवहारस्य
 ध्यानपूर्वकत्वात् । “यद्धि मनसा ध्यायति तद्वाचा वदति” इति श्रुतैर्षकतृषिवक्षितपूर्विका
 शब्दप्रवृत्तिरिति शास्त्रकृद्भिरुक्तोपणाद्य । भवैत्वेवं शब्दव्यवहारो ध्यानपूर्वकः । तद्य
 ध्यानं पूर्वप्रतीते वाच्ये वस्तुनि योग्यशब्दप्रयोजनार्थैव प्रवर्तते । पूर्वमप्रतीते वस्तुन्धे-
 तादृशः शब्दो योग्य इति निर्णेतुमशक्यत्वात् । एवं सति नष्टेषु घटादिषु प्रवृत्तं मनः
 प्रथमं वस्तु स्फोरयति । पश्चाद्योग्यं शब्दं ध्यायति । ततः पुमानभिपद्यति । चैतन्या-
 त्मनि स्वत एव मातमाने शब्दविशेषनियमनार्थैव ध्यानापेक्षा । न तु स्फोरणाय ।
 अन्यथा ध्यानवृत्तिरहितेषु रूपेषु मृपुसिमूर्त्तमरणेभ्यः स्वात्मानुभवकृतं वैलक्षण्यं न
 स्यात् । लोकास्तु महदेव वैलक्षण्यं प्रनियन्ति । तस्माज्जीवात्मा लोकव्यवहारो स्वप्र-
 काशत्वाद्भ्रितुल्यरूपः । एतदेवाभिप्रेत्य वाजसनेयिनः समापनन्ति—“विज्ञातारमे
 केन विनानीयात्” इति । स च जीवः संकल्पार्हंकाराभ्यां सपञ्चिनो व्यवहरति । प्रया-
 ससाध्यत्वविनश्रत्वादिदोषैरगभीचीनेऽपि गृहक्षेत्रादौ तात्कालिकोपभोगाभासं दृष्ट्वा
 समीचीनमिदं गृहादिकमिति फलनं संदृश्यः । तस्य च गृहादेरहं स्वामोत्येषमभिमाम-
 नोऽहंकारः । अन्तःकरणस्येदमाकारा वृत्तिर्वाहिर्मुग्धाऽहमाकारा पृत्तिरन्तर्मुग्धा ततो ह्ये
 एव वृत्ती । तथाऽपीदं वृत्तेरिषयचाह्लयादहं वृत्तेषु कालभेदेन पुनः पुनरावृत्तेरपि चित्ततो
 व्यवहारः प्रवर्तते । तस्य च व्यवहर्तृक्षिद्विद्रात्यक्तमुच्यते । युद्धेर्गुणेनाऽऽत्मगुणेन
 चैव आराग्रमात्र इति । लयोदयरूपो युद्धेर्गुणः । अहंकारी च मुग्धो लीयते प्रयोधे च
 पुनरुदेति । स्वयंप्रकाशश्चाऽऽत्मनो गुणः । स च सूर्यदृष्टान्मेनोऽवर्णितः । एतेन गुण-
 ह्येन युक्तः । आराग्रमात्रः कृषिवात्रे मटीवर्द्धप्ररोदाय दण्डामे स्याद्विनः सूक्ष्मलोह
 आरा तस्या अग्रं यथाऽऽयन्तमृक्षं तथाऽऽयमप्यनिसृक्षमोऽन्यथा नाटीपत्रप्रतिरुद्धसंवा-
 रासंभवात्सोऽयमीदृशो जीवात्मा परमात्मापेक्षयाऽवरो निकृष्टः । सोऽपि प्राणिभिर्दृष्ट-
 आक्षुषा रूपमिषाहंप्रत्ययेनानुभूतः । एतद्विज्ञास्यपि शब्दव्यवहारयोग्यत्वात्वादेनेनानु-
 भूत इत्युच्यते । तादृदं जीवस्य मानमप्रत्यक्षत्वम् । यद्यपि विष्णुशोभयात्मत्वादिवि-

वेकः शास्त्रकृतस्तथाऽपि जीवस्वरूपमात्रं सर्वैरप्यहमित्यनुभूयत एव । तस्य च जीवस्य स्त्रीत्वादिजातिर्न स्वाभाविकी । किंतु स्थूलशरीरोपाधिकृता ।

एतदपि तत्रैवाऽऽज्ञातम्—

“नैव स्त्री न पुमानप नैव चायं नपुंसकः ।

यद्यच्छरीरमादत्ते तेन तेन स युज्यते” इति ॥

तत्तन्नाम्ना व्यवहियत इत्यर्थः । किंचास्य कर्त्रात्मनः स्वरूपं मैत्रेयोऽपि स्पष्ट-
माननन्ति—“अस्ति खल्वन्योऽवरो भूतात्मारूपः । योऽयं सितासितैः कर्मफलैरभिभूय-
मानः सदसद्योनिमापद्यते” इति । “अवाचीं बोध्वा वा गतिं ह्यद्वैरभिभूयमानः परिभ्रमति”
इति । पूर्वत्र “स वा एष शूद्रः पूतः” इत्यादिनोक्तो यः परमात्मा तस्मादन्योऽवरो
निकृष्टोऽस्ति स च भूतात्मारूपः । सूक्ष्माणि पञ्च भूतानि लिङ्गदेहरूपेण विक्रियन्तेऽयःपि-
ण्डेऽग्निबलिङ्गदेहे चिदात्मा संक्रामति । अतोऽयं लिङ्गदेहो भूतातोत्युच्यते । स च
सितासितैः सुखदुःखरूपैः पुण्यपापकर्मफलैरभितः प्राप्यमाणः सद्योनिं ब्राह्मणादिरूपा-
मसद्योनिं शूद्रादिरूपामापद्यते । एवमवाचीमधमां नारकीं वा गतिमूर्ध्वामुत्तमां स्वर्ग-
रूपां वा गतिमापद्यते । ह्यद्वैः शीतोष्णमानावमानादिरूपैस्तिरस्क्रियमाणः पुनः पुनर्ना-
यमानो त्रियमाणश्च परिभ्रमति । तस्य भूतात्मनो लिङ्गदेहप्रधानत्वात्तस्य च स्थूलदे-
हवन्मिथ्यात्मत्वात्तद्बोधकेनाहं कर्ता भोक्तृत्यनेन मानसप्रत्यक्षेणापि न मुख्यात्मलाभः ।
कर्त्रात्मनो विज्ञानमयस्य मिथ्यात्वमानन्दमयकोशावतारे प्रपञ्चयिष्यते । ननु ममाऽऽत्मा
भद्रसेन इत्यनेन वाऽहं गनुष्य इत्यनेन वाऽहं कर्ता भोक्तृत्यनेन वा मुख्यात्म-
लाभो मा भूदहं ब्रह्मेत्यनेन तु मानसप्रत्यक्षेण मुख्यात्मलाभ इति चतुर्भ्यः पक्षोऽस्त्विति
चेत्तत्र यत्तदर्थं किमत्र ब्रह्मशब्देन सगुणं ब्रह्म विवक्षितं किमा निर्गुणं ब्रह्मेति । सगु-
णत्वेऽपि किं प्राथमिकोऽहं ब्रह्मेतिप्रत्ययो ब्रह्मणि प्रमाणं ध्यानाभ्यासजन्यो वा । आद्ये
तस्य शास्त्रनन्वत्वात् प्रत्यक्षेऽन्तर्भावः । मानसप्रत्यक्षत्वमात्रेण प्रत्यक्षत्वे धर्माद्वैरपि
प्रत्यक्षत्वप्रसङ्गः । द्वितीये भूतपुत्रसाक्षात्कारवद्भावानान्यत्वात् तस्य प्रामाण्यमस्ति ।

अत एव वार्तिककारा आहुः—

“भावनानं फलं यत्स्याद्यद्य स्यात्कर्मणः फलम् ।

न तत्स्थास्त्विति मन्तव्यं पण्यस्त्रीसंगतं यथा” इति ॥

निर्गुणब्रह्मणि तु यः साक्षात्कारस्तस्य मानसप्रत्यक्षत्वेऽपि शास्त्रपूर्वकत्वादागम
एवान्तर्भावः । तस्मान्न प्रत्यक्षेण ब्रह्मात्मलाभः । नाप्यनुमानेन तज्ज्ञानः संभवति हेतु-
दृष्टान्तयोरभावात् । अत्र एवामृतविन्दूपनिषदाज्ञायते—“निर्विकल्पमनन्तं च हेतु-
दृष्टान्तवर्जितम्” इति । निर्धर्मकत्वाच्च तत्र हेतुः संभवति । अद्वितीयत्वाच्च न दृष्टान्तः ।

ननु जन्मादिसूत्रे भाष्यकारा अनुमानमङ्गी चक्रुः । सत्सु तु वेदान्तवाक्येषु जगतो
 अन्मादिकारणवादिषु तदर्धग्रहणदार्ढ्याथानुमानमपि वेदान्तवाक्याविराधे प्रमाणं भैवन्न
 निवार्यते श्रुत्यैव च तर्कस्याभ्युपेतत्वात् । “श्रोतव्यो मन्तव्यः” इति श्रुतिरिति । नैप
 दोषः । ब्रह्मणि प्रमाणं वेदान्तवाक्यान्वयेव पुरुषवृद्धिस्तास्थ्याय त्वनुमानमप्यस्त्विति
 भाष्याभिप्रायः । तत्रानुमानमारोपितौ हेतुदृष्टान्तावुपनीव्य प्रवर्तते । ब्रह्मसिद्धिरपि
 तेनैवास्त्विति चेन्न । तद्विशेषासिद्धेः । सित्यादिकं सकर्तृकं कार्यत्वाद्वदित्यनुमाने-
 नेश्वरमात्रसिद्धावपि सत्यज्ञानान्ताद्वितीयत्वलक्षणो विशेषो न सिध्यति । तस्मान्नानु-
 मानेनापि ब्रह्मलक्ष्यः । आगमेऽपि कर्मकारणस्य साध्यसाधनभावबोधमात्रपर्यवसायि-
 त्वाच्च तत्र ब्रह्मलक्ष्यशङ्काऽप्यस्ति ।

ननु ब्रह्मसिद्धिकारैरेवमुक्तम्—

“ सर्वप्रत्ययवेद्ये च ब्रह्मरूपे व्यवस्थिते ।

प्रपञ्चस्य प्रविलयः शब्देन प्रतिपाद्यते ” इति ॥

युक्तं चैतत् । सच्चिदानन्दरूपं हि ब्रह्म तत्र प्रमाणैः प्रतीयमाणेषु सर्वेष्वपि वस्तुषु
 सत्त्वं भानमानन्दं(न्दनं) च विस्पष्टमतो ब्रह्म सर्वप्रत्ययवेद्यम् । बाह्यम् । सप्रपञ्चमेव ब्रह्म
 सर्वैः प्रत्ययैर्वेद्यते । न रूपरसगन्धादिविषयान्परित्यज्य चक्षुरादयः शुद्धं तत्त्वं
 गृह्णन्ति । अन्यथा गुरुशास्त्रैरपेक्ष्येणैव सर्वे जना मुच्येरन् । पुरुषार्थस्तु निष्प्रपञ्चव-
 सत्वेदनत्वेव । तद्वेद्येद्वारत्वेन तु शास्त्रेषु तत्र तत्र सप्रपञ्चं ब्रह्मोपन्यस्यते । तच्च पुरु-
 षार्थभूतनिष्प्रपञ्चब्रह्मवेदनं शास्त्रेणैव जन्यते । तदपि तैरेवोक्तम्—

“ प्रविलीनप्रपञ्चेन तद्रूपेण न गोचरः ।

मानान्तरस्येति मनमात्रायैरनिबन्धनम् ” इति ॥

तस्माद्वितीयब्रह्मात्मतत्त्वमनन्यलभ्यत्वादुपनिषदो विषय इति सिद्धम् । एतदेवा-
 भिप्रेत्य भगवान्वाहारायणः सूत्रयामास—“शास्त्रयोनिह्यात्” [१-१-३] इति ।
 तस्य च सूत्रस्य द्वितीयवर्णके योनिशब्दस्य इति नारणत्वमर्थः । ततः शास्त्रप्रमाण-
 त्वादित्युक्तम् । तत्रायं न्यायसंग्रहः—

“अस्त्यन्यमेयनाऽप्यस्य किंवा वेदैरुमेयता ।

घटवत्सिद्धवस्तुत्वाद्ब्रह्मान्येनापि मीयते ॥

रूपलिङ्गादिराहित्यात्तान्य मान्तरयोग्यता ।

त त्वौपनिषदेत्यादौ प्रोक्ता वेदैरुमेयता” इति ॥

को विषय इत्यस्योत्तरमुक्तम् ।

अथ किं फलमित्यस्योत्तरमुच्यते—उक्तविषयस्याद्वितीयप्रजातमत्त्वंस्याभिव्यक्तिः साक्षात्फलम् । तच्च बृहदारण्यके दर्शितम्—“आत्मन्येवाऽऽत्मानं पश्यति सर्व-
मात्मानं पश्यति” इति । पूर्वोक्तो यो गौणात्मा पुत्रभृत्यादियै च मिथ्यात्मानो सूक्ष्मेह-
लिङ्गदेही तेभ्यो व्यतिरिक्तः सांख्यादिसंमतः पुरुषाश्चिद्रूपः साक्षी मुख्यात्मा तस्मिन्ने-
वाऽऽत्मनि जगत्कारणं परमात्मानं वेदान्तगहाधायकेन पश्यति । आत्मन्यात्मानमि-
त्याधाराधेयभेदो राहोः शिर इतिवदेकस्मिन्नेन यस्तुन्धौपचारिकः । जीवात्मानमेव पर-
मात्मत्वेन वेदान्तगहाधायकैः पश्यतीत्यर्थः । परमात्मा हि सर्वस्य जगत उपादानम् ।
न ह्युपादानव्यतिरेकेण कार्यं किञ्चिद्वस्त्वस्ति । मृत्युवर्णादिव्यतिरेकेण घटकण्डलादिव-
स्तुनामदर्शनात् । अतो जगत्कारणं परमात्मानं स्वात्मत्वेन पश्यज्जगदपि सर्वं स्वात्म-
त्वेनैव पश्यति । न्यायवैशेषिकादिशाखाणि गिठ्यात्मन्येव कर्तृत्वादियुक्त उपशी-
णानि । सांख्यशास्त्रं यद्यपि चिदात्मनि मुख्ये प्रवृत्तं तथाऽपि तावत्येव पर्यवसितम् ।
वेदान्तास्तु तस्य मुख्यात्मानं ईश्वरत्वमशेषजगद्रूपत्वं च प्रतिपादयन्तीति विशेषः ।
एतादृशाद्वितीयत्वबोधः प्रथमफलम् । तद्बोधोदूर्ध्वमविद्या निवर्तते । एतच्चाऽऽथर्वणि-
कैराज्ञायते—“एतद्यो वेद निहितं गुहायां सोऽविद्याग्रन्थि विकिरतोह सोम्य” इति ।
गुहा बुद्धिस्तस्यां निहितं साक्षित्वेनावस्थितमेतद्ब्रह्मात्मतत्त्वं यो वेद स पुमानिह देहे
पतेमान एव सन्नविद्याग्रन्थि विश्लेषयति । हे सोम्येत्यङ्गिरा गुरुः शिष्यं शौनके/संमोध्य
धृते । यथा लोके साकल्येन राहुमस्ताश्चन्द्रमाः स्वकीयोग्ज्वलत्वस्याऽऽच्छादितत्वेन
स्वयं मलिनोऽम्बरे भासमानो राहुं चावभासयन्त्वेन राहुणा तादात्म्यं प्राप्त इवावभासते ।
एवमयमद्वयानन्दैकरसश्चिदात्मा स्वयमनादिरूपाविद्यापटलेनाऽऽवृतः सन्नद्वितीयत्व-
स्याऽऽनन्दैकरसत्वस्य चाऽऽच्छादितत्वेन बहुविधद्वैतरूपेण जगता युक्तो दुःखी स्वचै-
तन्येन स्वात्मानमविद्यां चावभासयन्नविद्यया तादात्म्यं प्राप्त इवाहमज्ञ इत्येकीकृत्य
व्यवहरति । सोऽयमेकीकारोऽविद्याग्रन्थिः । स च बोधेन विकीर्णो भवति । यथा
राहुणा विमुक्तं चन्द्रमण्डलमुज्ज्वलं भासते तथा बोधेनाऽऽच्छादिकायामविद्यायां
निवृत्तायामद्वितीयत्वमानन्दैकरसत्वं चाऽऽविर्भवति । तदिदमविद्याग्रन्थेर्विकीर्णत्वम् ।

अयमेवार्थः पुराणेऽपि स्मर्यते—

“तरत्यविद्यां विततां हृदि यस्मिन्निवेशिते ।

योगी मायामभेयाय तस्मै विद्यात्मने नमः” इति ॥

एकस्यैव भावरूपाज्ञानस्य स्वाश्रयं प्रत्यावरकत्वाकारेणाविद्यात्वम् । विचित्रका-
र्यजनकरत्वाकारेण मायात्वम् । अतोऽविद्याया इय मायाया अपि तत्त्वज्ञानं निवर्त-

कम् । तस्मात्तत्त्वविदो नाद्वितीयानन्दैकरसस्वभावः कदाचिदप्याग्नियते । नापि जन्मान्तरादिकं नूतनकार्यमुत्पद्यते । एवमविद्याग्रन्थौ विकीर्णं सति ततो हृदयग्रन्थ्यादयोऽपि निवर्तन्ते ।

तदपि तत्रैवाऽऽम्नातम्—

“भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृद्ये परावरे” इति ।

परमुत्कृष्टं जगत्कारणमज्ञानमप्यवरमवर्णं यस्मात्परमात्मनः सोऽयं परावरः । यद्वा परशासाववरश्चेति परावरः सर्वात्मक इत्यर्थः । परावरे तस्मिन्परमात्मनि साक्षात्कृते सति हृदयग्रन्थिर्भिद्यते । हृदयमन्तःकरणं लिङ्गशरीरं तच्चैतन्यच्छायाव्याप्तत्वेन चेतनमहं कर्तेति प्रतिभासमानं तर्कशास्त्रे पूर्वमीमांसायां च मुक्त्यात्मत्वेनाङ्गीकृतम् । वेदान्तदृष्ट्या स्थूलदेहवन्मिथ्यात्मरूपं तेन हृदयेन सह विदानन्दैकरसस्याऽऽत्मनो योऽयमेकीभावभ्रमः सोऽयं हृदयग्रन्थिः । अज्ञातस्य शुक्तिरूपस्याऽऽरोपितेन रमतेन सह यथैकीभावस्तद्गुरुदास्योपदेशरहितः सर्वोऽपि जन्तुरज्ञानावृतचिदानन्दैकरसमात्मतत्त्वं सूक्ष्मभूतकार्यं कर्तृत्वादिधर्मोपेतं हृदयं च विवेक्तुमशक्नुवन्नेकीकृत्याहं कर्तृत्यशेषस्वरूपविवक्षया व्यवहरति । सोऽयं हृदयग्रन्थिस्तत्त्वदर्शनेन भिद्यते विविच्यते । न च तत्त्वविदोऽपि यथापूर्वमहं कर्तेति व्यवहारो दृश्यत इति वाच्यम् । सत्यपि व्यवहारे यथापूर्वत्वाभावात् । अत एव श्रीमच्छारीरकमीमांसायां भगवद्भाष्यकारा आहुः—“नावगतवृत्तात्मभावस्य यथापूर्वं संसारित्वम् । तस्य तु यथापूर्वं संसारित्वं नासाववगतवृत्तात्मभावः” इति ।

उपदेशसाहस्युक्तम्—

“आत्मज्ञस्यापि यस्य स्याद्दानोपादानतामतिः ।

न गोसाहः स विज्ञेयो वान्तोऽसौ मत्तणा भ्रुवम्” इति ।

अहं कर्तेतिव्यवहारस्तु चिदात्मानं बुद्ध्या विविच्यापि कर्तुं शक्यते । अहंशब्दार्थस्य हृदयस्य तन्निष्कर्तृत्वधर्मस्य चा(च!)विद्यमानत्वात् ।

एतदपि साहस्युक्तम्—

“अहमित्यात्मधोर्वा च मनेत्यात्मीयधीरपि ।

अर्थशून्ये यदा यस्य स आत्मज्ञो भवेत्तदा” इति ।

चिदात्महृदययोस्तादात्म्यभ्रमरूपः पूर्वसिद्धोऽर्थलोभनेन शून्ये केषलहृदयवि-

वशापूर्विके इत्यर्थः । न हि भ्रमहेतावविधायां निवृत्तायां निर्हेतुको भ्रमः संभवति । न खलु स्वप्ने काशीं प्रत्यर्धमार्गं गत्वा प्रवृद्धः पुरुषो निपुणतरोऽपि परेषुः पुरतो गन्तुं प्रभुर्भवति । तस्माद्ब्रह्मन्विभेदो निर्विघ्नः सिद्धः । हृदयग्रन्थौ भिक्षे सति सर्व-संशयाच्छिद्यन्ते । अयमात्मा स्थूलदेहरूपो वा सूक्ष्मदेहरूपो वा ताम्यामतिरिक्तो वाऽतिरिक्तयेऽप्यणुपरिमाणो वा मध्यमपरिमाणो वा सर्वगतो वा जज्ञे वा द्रव्यबो-धात्मको वा चिद्रूपो वैश्वरादन्यो वैश्वर एव वा प्रपञ्चः सत्यो वा मिथ्या वा मोक्ष-साधनं कर्माणि वा ज्ञानं वेत्त्यादिका अनन्ताः संशयाः स्वबुद्धिदोषगत्या बहुविधशा-स्त्राभ्यासेनोत्पादिताश्च सर्वैर्बहिर्मुखैरनुभूयन्ते । ते सर्वेऽपि हृदयग्रन्थिपूर्वकाः । असति हृदयग्रन्थौ सुप्तिसुखसमाधिष्वदर्शनात् । तथा जार्जरणेऽप्यद्वितीयचिदानन्दैकरसमा-त्मानमनुभवतोऽन्तर्निपुणस्य हृदयग्रन्थिरहितस्य शार्ङ्गसहस्रैरपि न ते संशया उत्पा-दयितुं शक्यन्ते । संशयेषु च्छिद्येषु ज्ञानस्य फलप्रतिबन्धहेत्वभावादागामिजन्मकार-णानि पूर्वानुष्ठितानि पुण्यपापरूप्याणि सर्वाणि कर्माण्यपि क्षीयन्ते । यथा गृहस्थे प्रवृत्तानि देवर्षिपितृसंबन्धीनि त्रीण्यृणानि लौकिका गृहक्षेत्रादिविवादाः पारिव्राज्ये सति निवर्तन्ते तद्वत् । युक्तं चैतत् । कर्मात्मनिष्ठानि हि कर्माणि । स च कर्मात्मा यावदधिदात्मना सहैकीभूतस्त्वावत्कर्माणि चिदात्मानं संस्पृशन्तु । विवेकेन त्वपाकृते कर्मात्मसंबन्धे कथं नाम तानि चिदात्मानं संस्पृशेयुः ।

एतच्च भगवता विस्पष्टमुक्तम्—

“अधिष्ठानं तथा कर्ता करणं च पृथग्विधम् ।

विविधा च पृथक्चेष्टा दैवं त्रैवाश पञ्चमम् ॥

शरीरवाष्पनोभिर्घ्नैर्कर्म प्रारभते नरः ।

न्याय्यं वा विपरीतं वा पञ्चैने तस्य हेतवः ॥

तत्रैवं सति कर्तारमात्मानं केवलं तु यः ।

पश्यत्यकृतबुद्धित्वात् स पश्यति दुर्मतिः” इति ॥

अधिष्ठानं स्थूलदेहः । तथा कर्ता चैतन्यच्छायोपेतो लिङ्गदेहः । करणानि लिङ्ग-देहावगमभूतानि चक्षुरादीनि । प्राणवायुकार्यदर्शनश्रवणगमनादिरूपा विविधा चेष्टा । इन्द्रियप्रेरकमादित्यादिदेवतारूपं दैवम् । शरीरादिसाध्यस्य पुण्यस्य पापस्य चाधि-ष्ठानादयः पञ्च हेतवः । न तु चिदात्मा । एवं सत्यात्मस्वरूपमज्ञात्वा भ्रान्तैस्त्रय कर्तृ-स्वमारोप्यते ।

त्रिविधो हि ब्रह्मवित् । लोकव्यवहारप्रधानो विवेकप्रधानः समाधिप्रधानश्चेति । आर-
ब्धकर्मवशाद्वाज्यादिषु योऽधिकारी स व्यवहारप्रधानः । स च मूढवृत्तात्कालिकाम्यां
हर्षशोकाम्यामभिभूयत एव । तमेतमभिष्य भाष्यकारा आहुः—“पश्चादिभिश्चा-
विशेषात्” इति । राज्याधिकारवशादेव कृष्णेन बोधितोऽर्जुनो वसिष्ठेन बोधितो रामश्च
व्यावहारिकहर्षं शोकं च प्राप्तवन्तौ । विवेकप्रधानस्तु धीरो भूत्वेन्द्रियाणि विजित्य
तदा तदा प्रसक्तौ हर्षशोकौ विवेकेन परित्यजति । समाधिप्रधानस्य तु हर्षशोक-
प्रसङ्ग एव नास्ति । ईदृशमेव विषवोकृत्वाऽऽम्नातम्—“पर्याप्तकामस्य कृतात्मनेश्च
इहैव सर्वे प्रविलीयन्ति कामाः” इति । अन्तिर्निष्ठ आत्मानमेव कामयते स चाऽऽत्मा
नित्यप्राप्तत्वात्सर्वदा स्फुरतीति तदा तदा न विशेषेण कामयितव्यो भवति । अतोऽयम-
न्तिर्निष्ठः पर्याप्तकामः । स च कृतात्मा नियमितान्तःकरणः । अतो बाह्यं न
पश्यति । कुतस्तस्य कामः स्यात् । तथा सति कामयितव्यस्य कस्याप्यभावाभिरि-
न्धनाशिवत्सर्वे कामाः प्रलीयन्ते । क्रोधलोभादीनां काममूलत्वात्कामलयेनैव तल्लयः ।
कामितार्थविधाते हि क्रोध उत्पद्यते । तद्य स्मर्यते—“कामात्क्रोधोऽभिजायते”
इति । सोऽयमीदृशः कामक्रोधाद्यरिपद्गुररहितोऽन्तिर्निष्ठो ब्रह्मविदामुत्तमः । स
चैवमाप्नायते—“आत्मक्रीड आत्मरतिः क्रियावानेप ब्रह्मविदां वरिष्ठः” इति ।
आत्मन्येव क्रीडा यस्यासापात्मक्रीडः । यथा लौकिकः पुरुषो घृतादौ स्वस्य नयं
परस्य परानयं चैवान्विच्छन्क्रीडति तथा ब्रह्मवित्पुमानात्मनः स्वप्रकाशत्वा-
द्वितीयत्वादिसाक्षश्रुतियुक्तीनां प्राचर्यं तद्विरुद्धानां दौर्बल्यं चान्विच्छन्क्रीडति ।
यथा च लौकिकः पुरुषार्थसिद्धये संभ्यावन्दनादिक्रियावांस्तथा ब्रह्मविद आत्म-
रतिरेव क्रिया न तु बाह्यक्रिया काचिदस्ति । तथा चाऽऽरुण्यपनिषयुक्तम्—“संधिं
समाधावात्मन्याचरेत्” इति । परमहंसोपनिषयपि—“परमात्मात्मनोरेकत्वज्ञानेन तयो-
र्भेद एव विभक्तः सा संध्या सर्वान्कामान्परित्यज्याद्वैते परमे स्थितिः” । एवं सत्यस्य
लौकिकवैदिककर्तव्यामावाद्यं कृतकृत्यः । एतदपि परमहंसोपनिषयुक्तम्—“यत्पू-
र्णानन्दैकबोधस्तद्ब्रह्मैवाहमस्मीति कृतकृत्यो भवति” इति ।

भगवताऽप्युक्तम्—

“यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते” इति ।

स्मृत्यन्तरं च—

“ज्ञानामृतेन तृप्तस्य कृतकृत्यस्य योगिनः ।

नैवास्ति किञ्चित्कर्तव्यमस्ति चेन्न स तत्त्ववित्” इति ।

कृतकृत्यस्य स्वरूपं तृप्तिदीप उदाहृतं विस्पष्टम्— ।

“देहिकामुष्मिकघ्रातसिद्धौ मुक्तेश्च सिद्धये ।
 बहु कृत्यं पुराऽस्याभूत्तत्सर्वमधुना कृतम् ।
 तदेतत्कृतकृत्यत्वं प्रतियोगिपुरःसरम् ।
 अनुसंदधदेवायमेवं तृप्यति नित्यशः ।
 द्रुःखिनोऽज्ञाः संसरन्तु कामं पुत्राद्यपेक्षया ।
 परमानन्दपूर्णोऽहं संसरामि किमिच्छया ।
 अनुतिष्ठन्तु कर्माणि परैलोकैरिययासवः ।
 सर्वलोकैकात्मकः कस्मादनुतिष्ठामि किं कथम् ।
 व्याचक्षतां ते शास्त्राणि वेदानध्यापयन्तु वा ।
 येऽत्राधिकारिणो मे तु नाधिकारोऽक्रियत्वतः ।
 निद्राभिक्षे ज्ञानशौचे नेच्छामि न करोमि च ।
 द्रष्टारश्चेत्कल्पयन्ति किं मे स्यादन्यकल्पनात् ।
 गुह्यापुञ्जादि दह्येत नान्यारोपितवह्निना ।
 नान्यारोपितसंसारधर्मानिवमहं भजे ।
 शृण्वन्त्वज्ञाततत्त्वास्ते जानन्कस्माच्छृणोम्यहम् ।
 मन्यन्तां संशयापन्ना न मन्येऽहमसंशयः ।
 विपर्यस्तो निदिध्यासेत्किं ध्यानमविपर्यये ।
 देहात्मत्वाविपर्यासं न कदाचिद्भ्रजाम्यहम् ।
 अहं मनुष्य इत्यादिव्यवहारो विनाऽप्यमुम् ।
 विपर्यासं चिरान्यस्तवासनातोऽवकल्पते ।
 आरब्धकर्माणि क्षीणे व्यवहारो निवर्तते ।
 कर्माप्तये त्वसौ नैव शाम्येज्ज्ञानसहस्रतः ।
 विरक्तत्वं व्यवहृतेरिष्टं चेज्ज्ञानमस्तु ते ।
 अबाधिकां व्यवहृतिं पश्यन्ध्यायाम्यहं कुत ।
 विलेपो नास्ति यस्मान्मे न समाधिस्ततो मम ।
 विलेपो वा समाधिर्वा मनसः स्याद्विकारिणः ।
 नित्यानुभवरूपस्य को मेऽत्रानुभवः पृथक् ।
 कृतं कृत्यं प्रापणोयं प्राप्तमित्येव निश्चयः ।
 व्यवहारो लौकिको वा शास्त्रीयो वाऽन्यथाऽपि वा ॥

ममाकर्तुरलेपस्य यथारब्धं प्रवर्तताम् ।

अथवा कृतकृत्योऽपि लोकानुग्रहकाम्यया ॥

शास्त्रीयेणैव मार्गेण वरंऽहं का मम क्षतिः” इति ।

तस्यैतस्य कृतकृत्यस्य योगिनः सर्वदा मनस्यानन्द एवाऽऽविर्भवति । स चैवमान्ना-
यते—“रसो वै सः । रसश्च ह्येवायं लब्ध्वाऽऽनन्दी भवति” इति । स परमात्मा रसो वै
परमानन्दस्वभाव एव । तमेतं रसं परमानन्दस्वभावं परमात्मानं लब्ध्वा साक्षात्कृत्यायं
योगी स्वमनस्यानन्दी भवति । विद्याजन्येन हर्षेण युक्तो भवति । हर्षशोकौ जहा-
तात्वथ विषयभोगजन्यो हर्षो निषिद्धः । न तु विद्याजन्यः । तं च विद्याजन्यं हर्षं
ध्रुतिः सामोदाहरणेन स्पष्टी चकार—“इमाँल्लोकान्कामाञ्जी कामरूप्यनुसंचरन् ।
एतत्सान गायनास्त्रे । हाश्वु हाश्वु हाश्वु । अहमज्ञमहमज्ञमहमज्ञम् । अहमज्ञा-
दोऽहमज्ञादोऽहमज्ञादः । अहश्च श्लोककृदहश्च श्लोककृदहश्च श्लोककृत्” इत्यादि ।
ब्रह्मादीनां तिर्यग्भूगोर्गहिषादिपर्यन्तानां प्राणिनां मध्ये येन येन यदन्नं भुज्यते तन्मुलेन
तदन्नं ब्रह्मविदेव भुङ्क्ते । सर्वदेहानां स्वकीयत्वात् ।

तदुक्तमुपदेशसाहचर्याम्—

“ब्रह्माद्याः स्थावरान्ता ये प्राणिनो मम पूः स्मृता ।

कामक्रोधादयो दोषा जायेरग्ने कुतोऽन्यतः” इति ।

एवं च सति काम्यमानं सर्वमन्नमग्न्यास्तीति कामाञ्जी । अनेनैव न्यायेन देवमनुष्या-
दिरूपाणां सर्वेषां स्वकीयत्वात्कामरूपित्वम् । तथा सर्वलोकसंचारश्च । साञ्जि त्वहोश-
ब्दस्य गानार्थेन वर्णविकारेण हाश्वुशब्दनिष्पत्तिः । एकदेहमात्रपरिच्छिन्नस्य ब्रह्मा-
त्मत्वावबोधमात्रेण सर्वात्मकत्वलाभरूपमाथर्यमहोशब्दो ब्रूते । आदरार्थस्मिरम्यासः ।
सर्वात्मत्वमेवोत्तरवाक्यैरुदाह्रियते । यदन्नं प्रीहियवगोधूमादिविकाररूपं यत्स्वनादो
ब्राह्मणक्षत्रियदिरूपो मोक्षा यश्च श्लोककृत्काव्यनाटकदिकर्ता तत्सर्वमप्यहमेव ।
सर्वस्यापि ज्ञानसन्नात्ररूपत्वान्नामरूपविकाराणां च वाचारम्भमात्रत्वात् । अस्मिन्नर्थे
संशयानिवृत्त्यर्थस्मिरम्यासः । सोऽयं विद्याजन्य आनन्दसृष्टिसिद्धीयेऽप्युदाहृतः—

“कृतकृत्यतया तृप्तः प्राप्तप्राप्यतया पुनः ।

तृप्यन्नेवं स्वमनसा मन्यतेऽसौ निरन्तरम् ॥

धन्योऽहं धन्योऽहं नित्यं स्वात्मानमज्ञता वेदि ।

धन्योऽहं धन्योऽहं ब्रह्मानन्दो विभाति मे स्पष्टम् ॥

धन्योऽहं धन्योऽहं दुःखं सांसारिकं न वीक्षेऽद्य ।

धन्योऽहं धन्योऽहं स्वस्याज्ञानं पलापितं कापि ॥

धन्योऽहं धन्योऽहं कर्तव्यं मे न विद्यते किञ्चित् ।

धन्योऽहं धन्योऽहं प्राप्तव्यं सर्वमद्य संपन्नम् ।

धन्योऽहं धन्योऽहं तृप्तेर्मे कोपमा भवेल्लोके ॥

धन्योऽहं धन्योऽहं धन्यो धन्यः पुनः पुनर्वन्यः ।

अहो पुण्यमहो पुण्यं फलितं फलितं दृढम् ॥

अस्य पुण्यस्य संपत्तेरहो वयमहो वयम् ।

अहो शास्त्रमहो शास्त्रमहो गुरुहो गुरुः ॥

अहो ज्ञानमहो ज्ञानमहो सुखमहो सुखम्" इति ॥

इत्थं फलपरम्परा प्रतिपादिता । सर्वात्मकपरब्रह्मस्वरूपात्माविर्भावः प्रथमं फलम् । तत ऊर्ध्वमविद्याग्रन्थोर्विकीर्णत्वं हृदयग्रन्थोर्भेदः संशयच्छेदः कर्मस्तयो हर्षशोकपरि-
त्यागः कामप्रविलय आत्मन्येव श्रीडाऽऽत्परतिरेष क्रिया कृतकृत्यत्वमानन्दित्वं चेत्येषा
फलपरम्परा । को विषयः किं फलमित्यनयोरुत्तरमुक्तम् ।

अथ कः संवन्ध इत्यस्योत्तरमुच्यते—ज्ञानकाण्डस्य कर्मकाण्डेन सह साध्यसा-
धनभावलक्षणः संवन्धः । ज्ञानं साध्यम् । कर्माणि तु संस्कारकत्वेन वा विविदिपो-
त्पादनेन वा ज्ञानस्य साधनानि । संस्कारकत्वमेवं स्मर्यते—“यस्यैते चत्वारिंशत्सं-
स्काराः स ब्रह्मणः सापुन्यं सलोकतां जयति” इति । गर्भोधानं पुंसवनं सीमन्तो जात-
कर्म नामकरणाक्षप्राशनं चौलमुपनयनं चत्वारि *वेदत्रतानि ज्ञानं सहधर्मचारिणी-
संयोगः *पञ्च महायज्ञाः *सप्त पाकयज्ञाः *सप्त हविर्यज्ञाः *सप्त सोमयज्ञा इत्येवं
चत्वारिंशदेतैः कर्मभिः पुरुषस्य चित्तं संस्क्रियते ज्ञानयोग्यतामापद्यते । विविदिपाहे-
सुत्वं तु वाजसनेयिभिरान्नायते—“तमेतं वेदानुवचनेन ब्राह्मणा विविदिपन्ति
यज्ञेन दानेन तपसाऽनाशकेन” इति ।

विविदिपासंस्कारपक्षपोरवान्तरविशेषो वार्तिकसारे दर्शितः—

“जाता विविदिपाऽवश्यं संपाद्याखिलसाधनम् ।

स्वफलं जनयेदाशु बुभुक्षादिर्यथा तथा ।

* १ प्राजापत्यम्, २ सीम्यम्, ३ आग्नेयम्, ४ वैश्वदेवम्, इति ।

+ १ देवयज्ञः, २ मृतयज्ञः, ३ पितृयज्ञः, ४ ब्रह्मयज्ञः, ५ मनुष्ययज्ञ इति ।

* १ अष्टका, २ पावेणः, ३ धाद्रम्, ४ धायणी, ५ आमहायणी, ६ वैश्री, ७ आशुजोति ।

+ १ अग्न्याधानम्, २ अग्निहोमम्, ३ दशैर्षमासी, ४ आभयवम्, ५ आशुमौस्त्यानि,

६ निरुद्रपनुबन्धः, ७ सीमामणीति ।

* १ अग्निशोमः, २ अत्यग्निशोमः, ३ उषधयः, ४ षोडशी, ५ वाजपेयः ६ अतिरान्तः,

७ अस्तोर्याम इति ।

प्रतिबन्धकपाप्मानं नाशयेच्चित्तसंस्कृतिः ।
 साधनानि तु बोधस्य संपाद्यानि प्रयत्नतः ।
 वर्णाश्रमादिशास्त्रेण प्रेरितोऽकरणे भयम् ।
 पश्यन्करोति यत्कर्म तत्संस्कारकमुच्यते ।
 तमेतमिति वाक्येन प्रेरितो बोधवाञ्छया ।
 अन्तर्यामिण्यर्पयेद्यत्तस्याद्विविदिपाकरम् ।
 कर्मणा पितृलोकः स्यादित्येवं नित्यकर्मणाम् ।
 फलमुक्तं तथाऽप्येतेर्वेदनेच्छाऽपि तच्छ्रुतेः ।
 नित्येषु शुद्धेः प्राधान्याद्भोगोऽप्यप्रतिबन्धकः ।
 भोगं भङ्गुरमीक्षन्ते बुद्धिशुच्यनुरोधतः ।
 काम्येष्वपि मुमुक्षुश्चेत्फलं देवे समर्पयेत् ।
 एतद्भगवता प्रोक्तं कर्मबन्धनिवृत्तये ।
 यत्करोषि यद्शासि यज्जुहोषि ददासि यत् ।
 यत्तपस्यसि कौन्तेय तत्कुरुष्वं मदर्पणम् ।
 शुभाशुभफलैरेवं मोक्षयसे कर्मबन्धनैः ।
 कर्मण्येवाधिकारस्ते मा फलेषु कदाचन” इति ।

तस्मादीश्वरार्पितानि कर्माणि नित्यानि काम्यान्पि वेदनेच्छां जनयन्ति । यद्यपि
 श्रुतिवाक्यैर्वेदनसौन्दर्येऽवगते सति तदिच्छोत्पद्यते तथाऽपि वेदनेऽरुचिः कर्मभिर्नि-
 न्यते । यथा क्षीरप्रियस्य पुरुषस्य पित्तरोगग्रस्तस्य सत्यामपि क्षीरेच्छायां मुखे रुचि-
 नास्ति । सा रुचिः पुनरीपधक्रियया पित्तोपशमने सत्युत्पद्यते । तथा निःशेषदुःखो-
 च्छेदं निरतिशयानन्दप्राप्तिहेतुत्वं ब्रह्मवेदनस्य श्रुतवतः सत्यामपि वेदनेच्छायां पाप-
 प्रतिबन्धाद्वेदनसाधनेषु श्रवणादिषु रुचिर्न जायते ।

तथा चाभिहितं पुराणे—

“महापापवतां नृगां ज्ञानयज्ञो न रोचते ।

प्रत्युत ज्ञानयज्ञस्तु प्रद्वेष्यो भासते स्वतः” इति ।

तस्मिंश्च ज्ञानप्रतिबन्धके महापापे परमेश्वरार्पितैः कर्मभिर्नाशिते सति श्रवणादौ
 रुचिरुत्पद्यते । सेयं रुचिरत्र विविदिपाशब्देनोच्यते । अतः परम्परया कर्माणि ज्ञान-
 साधनमात्रं प्रतिपद्यन्ते ।

तच्च पारम्पर्यं वार्तिकसारे दर्शितम्—

“रुचिद्धारोपकुर्वन्ति कर्माण्यात्मविमुक्तये ।
अज्ञानस्याविरोधित्वात् साक्षादात्मबोधवत् ।
अविद्याया न चोच्छ्रित्तां ज्ञानादन्यदपेक्षते ।
ज्ञानोत्पत्तौ तु नैवान्यच्छ्रमादिभ्यो ह्यपेक्षते ।
शामाद्युत्पत्तये नान्यद्बुद्धिशुद्धेरपेक्षते ।
बुद्धिशुद्धौ च नित्यादिकूर्मभ्यो नान्यदिष्यते ।
पारम्पर्येण कर्मैवं वेदनायोपयुज्यते ।
साधनं कर्म तेनैतत्साध्यं ब्रह्मात्मवेदनम् ।
इत्येवमभिसंबन्धः कर्मविज्ञानकाण्डयोः ।
इतोऽन्यथाऽपि संबन्धे न किञ्चिन्मानमीक्ष्यते” इति ।

अत्रैतं यथोक्तं संबन्धमसहगानाः प्रतिवादिनो बहुधोत्तिष्ठन्ति । तेषां मध्ये केचिद्ब्रह्मज्ञाननैरपेक्ष्येणैव मोक्षं वर्णयन्ति । अन्ये ज्ञानकर्मसमुच्चयेन मुक्तिं ब्रुवते । अपरे ज्ञानस्यैव मुक्तिहेतुत्वमङ्गीकृत्यापि सोपानपङ्क्तिन्यायेन वा कामप्रविलापनेन वा प्रपञ्चलयेन वा कर्मकाण्डस्योपयोगमिच्छन्ति । तत्र ज्ञाननैरपेक्ष्यवादिनां मतं वार्तिकसारे दर्शितम्—

“निषिद्धस्य निरस्तत्वान्नारकी नैत्यधोगतिम् ।
नित्यानुष्ठानतत्क्षेमं प्रत्यवायो न संस्पृशेत् ।
आगामिभ्रमनोऽसत्त्वे निर्विघ्नं स्वास्थ्यमिष्यताम् ।
शरीरारम्भकं कर्म भोगेन क्षीयते ततः ।
विनाऽप्येकात्मसंबोधान्मुक्तिः सिद्धाऽन्तरात्मनः” इति ।

अस्य पक्षस्य दूषणमपि तत्रैवोक्तम्—

“सूक्ष्मापराधसंहृष्टेरतियत्नवतामपि ।
निषिद्धकाम्ये निःशेषं वर्जयेन्निपुणोऽपि कः ।
युमुक्षुः पापकाम्ये द्वे वर्जयेदिति चोदना ।
नास्ति वेदे कश्चिद्येन वक्षसा तत्प्रकरुष्यते ।
काम्यादिवर्जनं स्वेतत्स्वकपोलप्रकल्पितम् ।
अतः प्रार्थोदिकात्काम्यान्निषिद्धाश्च पुनर्जनिः ।
नित्यस्य फलमिष्टं चेदुपात्तदुरितक्षयः ।

तथाऽपि काम्यपुण्यानां क्षयो नादुरितस्वतः ।
 उपपातकमत्स्यं चेत्क्षीयतां नित्यकर्मणा ।
 अनन्तदेहहेतूनां हत्यादीनां कुतः क्षयः ।
 नित्यकर्मभिरप्यस्ति स्वर्गः काम्याभिहोत्रवत् ।
 आपस्तम्बेन तत्रोक्तमात्रवृक्षनिदर्शनात् ।
 कठार्थे निमित्ते त्वाग्रे उपागन्वावधारिती ।
 तथा वर्णाश्रमाचारादनुगच्छेत्रिविष्टपम् ।
 निविद्धकाम्यनित्यानि पूर्वजन्मसु चात्र च ।
 कृतानि सन्त्यनेकानि स्यास्थं तत्राऽऽत्मनः कुतः ।
 एकात्म्यबोधतः कर्मक्षयं चेदात्थं तार्ही ते ।
 निर्विघ्ना मुक्तिरस्त्येवं ममेव न हि संशयः" इति ।

"अपरे भवते मोक्षे ज्ञानकर्मसमुच्चयम् ।
 प्रधानगुणभावेन त्रिविधोऽसौ समुच्चयः ।
 ज्ञानं प्रधानं केषांचिदन्वेषां कर्ममुख्यता ।
 समप्राधान्यमुपयोरपरेषां मते स्थितम् ।
 एकदेशे वैककाले स्थितयोरविरुद्धयोः ।
 समुच्चयः फलैक्ये स्यात् त्वसौ ज्ञानकर्मणोः ।
 बाध्यबाधकभावेन पञ्चास्योरणयोरिव ।
 एकदेशानवस्थानात् समुच्चय एतयोः ।
 साध्यसार्धंकरूपत्वादेककालानवस्थितिः ।
 हेतुस्वरूपकार्येषु विरोधस्त्वनयोः स्फुटः ।
 अभ्यासः कर्मणो हेतुः प्रमाणं बोधकारणम् ।
 न प्राप्तकं कर्मरूपं बोधरूपं तु प्राप्तकम् ।
 कर्मकार्यं भावि जन्म तन्निवृत्तिस्तु बोधजा ।
 समुच्चयो दुर्लभोऽतस्तेन मुक्तिः कथं भवेत् ।
 सोपानपङ्क्तिगत्येव हर्म्यपृष्ठैर्धरोहणम् ।
 अशेषकर्मक्रमतोऽधिकारं केचिद्विरे ।
 संध्यावन्दनमारम्य क्रमानुष्ठितकर्मभिः ।
 सहस्रवर्षसंप्रान्तैर्ज्ञानितामधिरोहति ।
 यथैव नगराध्वस्यप्रामगत्युपदेशनम् ।

नगराधोपदेशस्य शेषत्वं प्रतिपद्यते ।
 तथैव मोक्षमार्गस्वर्गादिगतिभाषणम् ।
 मोक्षमार्गोपदेशस्य शेषत्वं किं न गच्छति ।
 यद्व्योपच्छन्दनार्थानि स्वर्गादीनि विमुक्तये ।
 नगरासी तदध्वस्थमामादिगुणगौरिव ।
 एवं च सति दृष्टेन द्वारेणैवोपकारिणः ।
 आत्मज्ञानाधिकारार्था विषयः सकला अपि ।
 मैवं प्राप्तमतेः पुंसामध्वत्कदेस्तु शेषता ।
 स्वयमेव पुमर्षिस्थात्स्वर्गादेः शेषता कथम् ।
 यद्व्योपच्छन्दनार्थत्वं नृवाक्ये तत्समञ्जसम् ।
 वेदेषु षष्क्तु राहित्यादभिप्रायौघसंभवः ।
 यद्वा तत्रैव तात्पर्यं यत्रोपच्छन्द्य नीयते ॥
 ततश्च विधितात्पर्यं स्वर्ग एव न मोक्षणे ।
 दृष्टद्वारं च रागादिप्रवृत्तिप्रतिषेधनम् ॥
 यदि तर्हि निषेधेषु द्वारं भवतु तत्तथा ।
 विषयस्तु निरुन्वन्ति न रागं रागोहतवः ॥
 वर्धयन्ति प्रत्युतापी रागं भोगप्रदानतः ।
 अशेषकर्मानुष्ठानमलपायुषि न संभवेत् ॥
 सोपानपङ्क्तिन्यायोऽतो मन्दबुद्धिप्रकल्पितः ।
 अन्ये त्वाहूर्न शक्नोति कामसंभूषिताशयः ॥
 द्रष्टुं तत्परमद्वैतं सर्वकामासमासितः ।
 कर्मभिर्विधैर्धर्माभ्यां विरैडाद्युपासनैः ॥
 वैराजान्तं फलं भुक्त्या तदैकार्ण्यं प्रपद्यते ।
 सर्वभोगोपभोगेन कृत्स्नकामलपाध्वना ॥
 यान्ति मुक्तेरानुगुण्यं कर्माणि निश्चिदान्यपि ।
 ब्रह्मानन्दो मतोऽप्यत्र चित्तेनाविपयीकृतः ॥
 दृष्टानन्दाभिलाषं स न मन्दीकर्तुमप्यलम् ।
 कामप्रविलपायातो विषयः कर्मकाण्डगाः ॥
 प्रलीमकामो विज्ञानकाण्डेऽधिक्रियते पुमान् ।
 मैवं न कामसंप्राप्त्या तन्नाशोऽब्दशतैरपि ॥

तत्सेवातो विवृद्धिः स्यान्नितृत्तिर्दोषदर्शनात् ।
 न आतु कामः कामानामुपभोगेन शाम्यति ॥
 हविषा कृष्णवर्त्मैव भूय एव विवर्धते ।
 गुणस्यादर्शनाद्दोषदृष्टेर्वा क्षीणकामतः ॥
 सर्वक्लेशोपशान्त्यर्थमात्मज्ञानं समाश्रयेत् ।
 कामाश्रितो विधिः कामं दोषवत्त विलापयेत् ॥
 कामुकः सन्प्रवर्तेत नाऽऽत्मज्ञाने कदाचन ।
 उद्विजेताथ वा ज्ञानात्सर्वपुंभोगवत्सभरात् ॥
 तथाच रामिगीतायां पठ्यते वचनं त्विदम् ।
 अपि वृन्दावने शून्ये सृगालत्वं स इच्छति ॥
 न तु निर्विषयं मोक्षं कदाचिदपि गीतम् ।
 वैराग्यान्तं फलं भुक्त्वा मुच्येतेति यदीरितम् ॥
 क्रममुक्ती ततथाऽस्तु न तु सद्योविमोचने ।
 द्वारं न नियतं मुक्तेः प्राजापत्यं पदं भवेत् ॥
 न क्षुपाधिषु तत्त्वस्य विशेषः कश्चिदीक्ष्यते ।
 नाऽऽकाशास्य विशेषोऽस्ति कुम्भद्रोण्याक्षुपाधिषु ॥
 दूरान्तिकादिभिन्नेषु कल्पिताकल्पितेष्वपि ।
 अतः प्रजापतौ तत्त्वं किमौ वा न विशिष्यते ॥
 तर्कादाममतश्चापि तद्यो य इति हीदृशात् ।
 प्रत्ययुध्यत देवानां मध्ये यो यः स एव तत् ॥
 अभवन्नान्य इत्याह श्रुतिर्वैषम्यवारिणी ।
 एको देवः सर्वभूतेष्विति चाऽऽहापरा श्रुतिः ॥
 अतश्चोपाधिर्वैषम्यात्ताऽऽत्मतत्त्वं विशिष्यते ।
 सद्योमुक्तिं वाञ्छतोऽतो दोषदृष्ट्या विलीयते ॥
 कामोऽतः कर्मकाण्डस्य तात्पर्यं नैव तल्लये ।
 अन्ये तु मन्वते केचिद्गर्भारन्यायवेदिनः ॥
 भेदस्य विलयो वेदे गम्यते कस्यचित्कचित् ।
 देहात्मभावविलयः स्वर्गकामपदे खलु ॥
 देहाद्भिन्नोऽधिकार्यत्र स्वर्गभोग्येऽवगम्यते ।
 रागाद्युत्थप्रवृत्तीनां निषेधेषु लयोऽञ्जसा ॥

विधिष्वपि लयस्त्रासां कार्यान्तरनियोगतः ।
 लोकेऽपि चानभिप्रेतात्पथः साक्षाद्विवारणम् ॥
 मार्गान्तरोपदेशाद्वा वेदेऽप्येवं प्रतीयताम् ।
 एवं रागादिहेतूत्थप्रवृत्तिलयवर्त्मना ।
 आत्मज्ञानाधिकारार्था निःशेषा विधयः स्थिताः ।
 मैवं किं भेदविलयो विधीनां फलकाङ्क्षया ।
 तात्पर्याद्वाऽऽत्मबोधस्य हेतुत्वाद्वाऽवकल्प्यते ।
 नाऽऽद्यस्तावद्यतोऽशेषा न कर्मविधयः फलात् ।
 स्ववाक्यावगतात्किंचिदपेक्षन्ते फलान्तरम् ।
 तात्पर्यं च विधीनां स्यात्कर्मानुष्ठान एव हि ।
 अन्तरेण ह्यनुष्ठानं स्वर्गपश्चाद्यसंभवात् ।
 श्रुतेर्विलयतात्पर्ये फलमाकस्मिकं भवेत् ।
 फलार्था चेह्यो न स्यान्नोभयं वाक्यभेदतः ।
 श्रुतेऽपि स्वर्गतात्पर्ये कल्पना चेह्येऽर्पतः ।
 तन्न प्रत्यक्षवचनाद्देहादिलयेऽसिद्धितः ।
 साक्षाद्भक्तिनि दृष्टे हि न हि हक्तिपदानुमा ।
 अस्थूलादिवचः साक्षाद्देहादिप्रतिषेधकृत् ।
 नाऽऽत्मबोधोऽपि देहस्य लयाद्भवति कुत्रचित् ।
 अलयेऽप्युपपत्तत्वाह्ये मुक्ताववीक्षणात् ।
 गुरुशास्त्राद्यविलये बोधोऽयमुपपद्यते ।
 लयमात्रेण चैद्बोधः सुप्तौ केन निवार्यते ।
 सर्पाभासलयेऽपीयं रज्जुस्तमसि नेक्ष्यते ।
 प्रत्युताऽऽभाससर्पोऽयं लीयते रज्ज्वपेक्षणात् ।
 अथ प्रपञ्चनाशेन नाशयते भेदकारणम् ।
 मैवं न कार्यनाशेन कारणं नश्यति कचित् ।
 कारणं किमविद्या स्याद्भस्तु वा तत्त्वबोधतः ।
 अविद्यानाशनात्तत्र प्रपञ्चविलयोऽफलः ।
 वास्तवोऽयं प्रपञ्चश्चेत्स विलाप्यो न केनचित् ।
 अन्यथा स्वात्मतत्त्वस्या विलयः केन वार्यते ।
 किञ्च कृत्स्नस्य विलयः कर्तुं शक्यो न जन्मभिः ।

लेशस्तु लीयते स्वापे स्वत एव न शास्त्रतः ।
 किंच भावो न चोच्छेद्यो भूतोऽप्युपरतः स्वतः ।
 प्रपञ्चो वर्तमानस्तु कार्यत्वान्दयति स्वतः ।
 किंच भेदलयेनैव सर्वानर्थप्रहाणतः ।
 पुरुषार्थस्य संसिद्धेर्विद्यानैफल्यमापतेत् ।
 अत एकात्म्ययाथात्म्यज्ञानादज्ञानहानतः ।
 सिद्धे पुमर्थे विलयकल्पना निःप्रयोजना ।
 इष्टसाधनता बोध्या विधिभिः सकलैरपि ।
 अनिष्टसाधनत्वं तु निःसैरिति हि स्थितिः ।
 तस्मात्कामलये भेदलये सोपानवर्त्मनि ।
 समुद्यये च संबन्धो न युक्तः काण्डयोर्द्वयोः ।
 परिशेषात्पुरा प्रोक्तः साध्यसाधनलक्षणः ।
 संबन्धोऽत्रावगन्तव्यो ज्ञानकर्माह्वयकाण्डयोः” ।

को विषयः किं फलं कः संबन्ध इत्येतेषां त्रयाणामुत्तरमुक्तम् ।

अयं कोऽधिकारवानित्यस्योत्तरमुच्यते—अत्रेदं चिन्त्यते, किं विकीर्णोरुपनिषद्य-
 धिकारः किंवा जिज्ञासोरिति । विकीर्णोरिति तावत्प्राप्तम् । कुतः । वेदान्तानां कार्य-
 परत्वात् । विमता वेदान्ताः कार्यपरा वेदभागत्वात्कर्मकाण्डवत् । ननु कर्मकाण्डस्यापि
 प्रमाणात्वाद्बोधकत्वमेव न तु कारकत्वम् । कर्मकाण्डाभिज्ञानामपि बहूनां कर्मसु प्रवृ-
 त्त्यदर्शनात् । नायं दोषः । नदीप्रवाहवेगवत्प्रवलवायुवच्च चोदनाभावेऽपि गमेदे कर्त-
 व्यमितिसुदृद्युत्पादनेन रागाद्यादिवत्प्रवर्तकत्वात् । अत एव भाष्यकारैः प्रथमसूत्रेऽभि-
 हितम्—“या हि चोदना धर्मस्य लक्षणं सा स्वविषये नियुक्तानैव पुरुषमवबोधयति”
 इति । बहूनामप्रवृत्तिस्वच्छाद्वाद्रव्यराहित्यादिप्रतिबन्धवशाद्दुपपद्यते । अतः कर्मकाण्डवद्दे-
 दान्तानामपि सिद्धार्थे पर्यवसानाभावाधिकीर्णैरेवाधिकारः । तस्माच्चित्तनिरोधं प्रति-
 पत्तिं प्राप्तुं ह्यनं वा यः कर्तुमिच्छति तस्यैव चोपनिषद्यधिकारः । न तु जिज्ञासुत्वधर्म-
 मात्रेणेत्येवं प्राप्तेऽत्राभिधीयते । वेदान्तानां कार्यपरत्वं कुत इति वक्तव्यम् । किं सिद्धार्थं
 व्युत्पत्त्यभावात्किंवा सत्यामपि व्युत्पत्तौ प्रयोजनाभावादाहोरिवत्कार्यव्यतिरिक्तप्रमे-
 यस्यासंपत्वात् । नाऽऽद्यः । घृद्धल्पवहारे गामानपेत्यत्र यथा कार्येषु व्युत्पत्तिसत्त्वा
 पुत्रसो जात इत्यत्र सिद्धे व्युत्पत्तिदर्शनान् । अत्र च पूर्वार्चार्थबहुभिः पराक्रान्तम् ।
 नापि द्वितीयः । ब्रह्मात्मनस्त्वाविर्भावमुक्तस्य कृतकत्वत्वानन्दामित्यधिपर्यन्तायाः
 प्रयोजनपरम्परायाः प्रसिद्धित्वान् । नापि तृतीयः । विदात्मनस्तत्प्रमेयत्वात् ।

अत एवोक्तम्—

“न मेयाभावशङ्काऽस्ति सर्वव्यापृतिसाक्षिणः ।

चिदात्मनोऽपलापे तु जगदान्वयप्रसङ्गतः” इति ।

न च कर्मकाण्डस्यापि कृत्स्नस्य कार्यपरत्वमस्ति । ब्राह्मणो न हन्तव्य इत्यादिषु निषेधेष्वनुष्ठेयस्य कस्यान्यभावात् । एवमर्थवादादीनामपि देवताविग्रहादौ सिद्धार्थं तात्पर्यमुदाहरणीयम् । एतच्च देवताधिकरणे प्रपञ्चितम् । अतो वेदान्तानां कार्यपरत्वान्वाचान्न चिंकीर्षोरत्राधिकारः । इत्थं वेदान्तानां कार्यपरत्वे निराकृते सति विरोधवादिनः पुनः प्रत्यवतिष्ठन्ते । चिदात्मा न वेदान्तैर्बोधनीयस्तस्यान्यव्यतिरेकसिद्धत्वात् । जाम्बत्वममुषेपु परस्परव्यावृत्तेषु चिदात्मा तत्रानुवृत्तोऽनुभूयते । अनुवृत्तं व्यावृत्ताद्भिन्नमिति जातिव्यवस्थादौ दृष्टम् । यथा विश्वाभिन्नकठकौण्डिन्यव्यक्तिषु ब्राह्मणत्वं दृष्टम् । अतोऽन्वयव्यतिरेकाम्यामेव चिदात्मा सिद्धः ।

एतदेवाभिप्रेत्य चार्तिकसारेऽभिहितम्—

“मानान्तरेण तसिद्धेर्नात्र व्याप्रियते वचः ।

वासनानां निरोधेऽतः पुमाब्धुत्या नियुज्यते ।

अनिरोधे वासनानामन्त्यकालेऽनुवर्तनात् ।

भाविजन्मानिवार्यं स्यादन्त्यप्रत्ययकारितम् ।

यं यं वाऽपि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ।

जाम्बत्वममुषेत्याख्या या अनात्मार्थवासनाः ।

निरोधनीयास्ताः सर्वा बिभ्यता भाविजन्मतः ।

अनात्मप्रत्ययानन्तरितस्वात्मैकभावेना ।

कार्यं तस्य निरुध्यन्ते ब्रह्मन्ना जन्महेतवः ।

उपासीत स्वमात्मानमिति साक्षाद्विधिः श्रुतः ।

तस्याङ्गभावसिद्ध्यर्थं चिदात्माऽनुद्यते श्रुतौ ।

आत्मैकप्रत्ययो यावत्स्वभावात्संततो भवेत् ।

कुर्यादुपासनं तावत्स्वीयन्ते वासनास्ततः ।

अन्यदृष्ट्या जाम्बदाद्याः कैल्पन्तां क्षीणवासने ।

विदुष्यंयं स्वदृष्ट्या तु स्वात्मनोऽन्यन्न पश्यति ।

देहं विनश्वरमवस्थितमुत्थितं वा

सिद्धो न पश्यति यतोऽध्यगमात्स्वरूपम् ।



दैवानुपेतमय दैववशादपेतं

वासो यथा परिकृतं मदिरामदान्धः ।

तस्मादशेषवेदान्ता वासनानां निरोधने ।

नियुञ्जते हि पुरुषमात्मोपासनमार्गतः ।

अथवा मनसो रोधे मुमुक्षुं संनियुञ्जते ।

तस्मिन्निरुद्धे निखिला निरुध्यन्ते हि वासनाः ।

तावन्मनो निरोद्धव्यं यावद्धृदि गतं क्षयम् ।

इति श्रुतिर्मनोरोधं विदधाति विमुक्तये ।

पातञ्जलं योगशास्त्रं मनोरोधे समापितम् ।

प्रवृत्तिर्मनसो बन्धस्तन्नित्तिर्विमुक्तता ।

वासनामात्रहेतुत्वादात्मनोऽनर्थसंगतेः ।

अन्योपायोऽस्तु वा मा वा निरोधादेव मुक्तता ।

स्वयंज्योतिःस्वभावत्वालिरुद्धस्वान्तवासनः ।

प्रमान्तरानपेक्षोऽपि स्वयमात्मा प्रकाशते ।

एवं कार्यमुखेनै(गै)व ज्योतिष्टोमादिवाक्यवत् ।

वेदान्तानां प्रमाणत्वं नाक्षबद्धस्तुनीप्येते ।

इति व्याचक्षते मन्दा नियोगार्थकराणि ।

नैतत्साध्वम्यधाय्यत्र नियोगस्यानपेक्षणात् ।

कामितार्थस्य संसिद्धेर्लौकिकादेव मानतः ।

वैदिकेन नियोगेन किं कार्यं वद बुद्धिमन् ।

मनसो वासनानां च भावेऽनर्थोऽस्तु जायति ।

तदभावे सुपुसादावनर्थो नैव वीक्ष्यते ।

अन्वयव्यतिरेकाम्या निरोधोऽनर्थवारणे ।

उपाय इति विज्ञातः किमपूर्वं विधीयते ।

उपासनाविचरोधौ विधेयाबुद्धितौ त्वया ।

तौ स्तां तथैव बोधस्य हेतुत्वेनाम्युपैमि तौ ।

लीकिकव्यवहारेषु प्रवृत्ता धीरुपासनात् ।

अन्तर्मुक्ता सती स्वात्मविचारक्षमतां व्रजेत् ।

शब्दस्पर्शादिरहितमात्मानं स्पृष्टधीर्न हि ।

द्रष्टुं शक्नोति सौक्ष्म्यार्थं धीनिरोधो विधीयताम् ।

एष सर्वेषु भूतेषु मूढोत्मा न प्रकाशते ।

दृश्यते त्वद्व्यप्या बुद्ध्या सुप्तमेति श्रुतेर्वचः ।

ब्रह्मात्मबोधहेतुत्वं वासनार्थानिरोधयोः ।
 मानान्तरानधिगतं तेनास्तु विधिरेतयोः ।
 ज्ञानेऽधिकारसिद्धिः स्याद्दुपासार्थानिरोधतः ।
 सिद्धेऽधिकारे पश्चात्तु वेदान्ता आत्मबोधिनः ।
 अतोऽत्र वासनारोधे धीरोधे वा चिकीर्षया ।
 न वेदान्तेऽधिकारः स्यात्किंतु तत्पनुभुत्सया ।
 चित्ततद्वासनारोधतात्पर्येऽत्र निराकृते ।
 प्रतिपत्तिविधौ शास्त्रनात्पर्यं केचिन्वचिरे ।
 आत्मा द्रष्टव्य इत्येवं प्रतिपत्तिविधिः श्रुतः ।
 कोऽसावात्मेति वीक्षायां सर्वमात्मेति वर्ण्यते ।
 सत्यज्ञानादिवाक्यानि तत्त्वमस्यादिकान्यपि ।
 विधिशेषतया ब्रह्म स्वात्मत्वेनार्पयन्ति हि ।
 एवं विधिमिहेच्छन्ति विध्ययोगेऽपि वस्तुनि ।
 विधिरामवशात्केचित्तान्प्रतीदमिहोच्यते ।
 किमेकात्म्यं विधेयं स्यात्किंवा तद्दर्शनं वद ।
 नाऽऽद्योऽस्य नित्यसिद्धत्वात्पुंव्यापारानपेक्षणात् ।
 दर्शनं च प्रमाणेन जन्यते न त्वनुष्ठितेः ।
 चक्षुषा दृश्यते रूपं नानुष्ठित्या कदाचन ।
 समन्वयस्य सूत्रे हि पूर्वाचार्यैरिति स्फुटम् ।
 निराकृतो विधिर्बोधे पुंव्यापाराप्रवेशनात् ।
 तस्माद्द्रष्टव्य इत्येष प्रतिपत्तिविधिर्न हि ।
 रहिमुत्सव्यावृत्तिविधेयार्होर्धत्ताऽधका ।
 आत्मबोधो वेदवाक्यजन्यो न तु विधिं सृशेत् ।
 किं त्वेन्द्रियकविज्ञानधिव सिद्धार्थनिष्ठितम् ।
 एवं च सति वेदान्ता ब्रह्मतत्त्वमलौकिकम् ।
 प्रबोधयन्ति विध्वस्तनिखिलद्वैतमव्ययम् ।
 ऐकात्म्यवस्तुयायात्म्यप्रकाशनपटीयसः ।
 वचसस्त्वतिरेकेण किं मानं तद्भुरं वैहेते ।
 शाब्दज्ञानविधावेवं वेदान्तेषु निराकृते ।

अपरे पण्डितमन्या विध्यन्तरमिहोच्चिरे ।
 अन्योऽप्यनुभवोपायो मननध्यानलक्षणः ।
 सोपायो विहितोऽस्त्येव प्रतिपत्तिविधिं विना ।
 उपायाः शान्तिदान्त्याद्यास्तेषु सत्सु निरन्तरम् ।
 अविशेषेण मननं ध्यानं वा सुकरं भवेत् ।
 अद्यान्तरमहावाक्यरूपात्सिद्धावबोधकात् ।
 शास्त्राद्ब्रह्मात्मतामादौ पुरुषः प्रतिपद्यते ।
 तत्त्वे शास्त्रात्प्रपद्येऽपि पारोक्ष्यानपहारतः ।
 तत्साक्षात्करणायैव प्रसंख्यानं विधीयते ।
 आवृत्तिर्हि प्रसंख्यानं शब्दयुक्त्वोरिदं त्विहं ।
 मननध्यानरूपत्वात्साक्षात्कारयितुं क्षमम् ।
 श्रवणं शाब्दविज्ञाने यथोपायस्तथा द्वयम् ।
 अनुभूती च मननं निदिध्यासनमित्यदः ।
 तमेव धीरो विज्ञाय प्रज्ञां कुर्वीत तत्त्ववित् ।
 इत्यादिना प्रसंख्यानं विधेयमनुभूतये ।
 एवमैकात्म्यतात्पर्ये शास्त्रस्येष्टेऽपि युक्तिभिः ।
 केचित्कार्यमपीच्छन्ति तदेतन्नैव युज्यते ।
 किमात्मभानायाम्नास्र आपरोक्षाय वाऽथवा ।
 व्यवधानापनुत्त्यर्थं मानजन्यफलाय वा ।
 मानलोपस्य शङ्कापनुत्त्यर्थं धीत मुक्तये ।
 सर्वथाऽपि प्रयासस्ते विध्यर्थोऽत्यन्तनिष्फलः ।
 प्रमात्रादित्रयं यस्मात्संविन्मात्रवपुर्भूतः ।
 भाति पूर्वमभातं सत्तद्भाने किमपेक्षते ।
 अहंकारः प्रमाता स्याद्धीवृत्तिर्मानमुच्यते ।
 घटादिकं प्रमेयं स्याच्चिद्भासा भाति तत्रयम् ।
 परोक्षमपि देहादि यस्य भासाऽऽपरोक्षवत् ।
 विभात्यात्मेव तस्य स्यादापरोक्षमहेतुकम् ।
 अज्ञानमपि निःशेषप्रमेयव्यवधानकृत् ।
 येनाव्यवहितं भाति तत्केन व्यवधीयते ।
 स्वमहिम्नैव यत्सिद्धं तत्तमो हन्ति शास्त्रधीः ।
 किं ततोऽन्यत्फलं मानजन्यं यद्विधितो भवेत् ।

मात्रादित्रयगेपेऽपि लोपमास्तिनवेक्ष्यते ।
 योऽमावल्तुत्तैतन्यलक्षोप शङ्खचने कथम् ।
 ऐकात्म्यस्य स्वनो मुक्तेरज्ञानात्तस्य वद्धता ।
 ज्ञानादज्ञानहानौ म्यात्किमपेक्ष्य विमुक्तये ।
 परोक्षत्वेन शस्त्रेण बुद्ध न त्वनुभूयते ।
 प्रसह्यमानगतोऽपेक्ष्यमिति नेष्टुज्यने न तत् ।
 मेयस्त्वभावात्पारोक्ष्यं त्रिंशु शब्दम्भयान् ॥
 आद्ये किं वक्ष्यता तत्र परोक्षा स्यादुताऽऽत्मता ।
 यत्साक्षादपरोक्षं तद्भवेति त्रय्येण ध्रुवौ ॥
 मुर्यापरोक्ष्यमुदितं पारोक्ष्यं शङ्खचने कुत ।
 आत्मनस्तत्र पारोक्ष्यं पूर्वमेव निराकृतम् ॥
 शब्दं स्वयमुदासीनं परोक्षत्वापरोक्ष्ययो ।
 देशादिभिर्व्यङ्गितं पारोक्ष्येणात्रोचयेत् ॥
 इतरत्नापरोक्ष्येण दशमस्तमसीतिवत् ।
 देशात्प्राणालङ्घ्युतो वा व्यवधानं मनानपि ॥
 ऐकात्म्यवस्तुनो नास्ति तत्र पारोक्ष्यधी कुत ।
 तमोमात्रान्तरायत्वादैकात्म्याख्यस्य वस्तुन ॥
 असाध्यसा रने तस्मिन्नाऽपेक्षा भावनां प्रति ।
 ननु विज्ञाय कुर्याति प्रज्ञामित्यनुशासनात् ॥
 वर्तय्या भावनेत्येव यदि द्रष्टेऽस्तु भावना ।
 भेदात्ताऽव्यङ्ग्याशोऽस्ति त्यन्मतस्यात्र कथन ॥
 नैवानुभूतिसिद्ध्यर्थमिदं श्रौतानुशासनम् ।
 विज्ञायेत्यनुभूतिं ता वास्त्यजन्त्यामुष्य तु ॥
 विदधाति तर्देऽत्राय बाहिश्रित्तनिवृत्तये ।
 विवक्षितोपयोगोऽत्र बाह्यशेषेण वर्णित ॥
 नानुध्यायाद्ब्रह्मशब्दान्वाचो निरुपायन हि तत् ।
 किं ब्रह्मत्वाऽत्र वेदान्ता प्रोचमात्रायसायिनः ॥
 सुमुत्सोरधिहारोऽतश्चिकीर्षोस्तु न कस्यचित्” इति ॥

इत्यमुपनिषदो विषयमयोजनसंनन्धाधिकारिणो निरूपिता । “अधिकारिण
 प्रमितिननरो वेद ” इति न्यायेनेयमुपनिषद्ब्रह्मसोर्ब्रह्मात्मतत्त्वे प्रमिति जनयति । न

चोपनिषद्ः प्रामाण्ये विवदितव्यम् । तत्प्रामाण्यस्य स्वतस्त्वाङ्गीकारादप्रामाण्ये कारणाभावाच्च । किमधोर्ध्वकैलकत्वादप्रामाण्यमुत चाधितत्वादधवाऽनुवादकत्वात् । नाऽऽद्यः । सत्यं ज्ञानमनन्तं ब्रह्मेत्याद्ययान्तरवाक्यानामयमात्मा ब्रह्मेति महावाक्यानां च श्रवणमात्रेण बोधोपलम्भात् । नन्यात्मा ब्रह्मेतिपदयोर्धौ लौकिकावलौकिकौ वा । नाऽऽद्यः । वेदस्यानुवादकत्वप्रसङ्गात् । द्वितीये संबन्धग्रहणासंभवादबोधकत्वम् । अधोच्येत । पदार्थयोर्लौकिकत्वेन संबन्धग्रहणम् । वाक्यार्थस्य लौकिकत्वात्वादानुवादकत्वम् । एतदेवाभिप्रेत्य धर्ममीमांसायां निर्णीतम्—“ लोकावगतसामर्थ्यः शब्दो वेदेऽपि बोधकः ” इति । तदसत् । वाक्यार्थस्य दुर्निरूपत्वात् । किं संसर्गो वाक्यार्थः किंवा विशिष्ट उताखण्डैकरसः । तत्राभिहितान्वयवादिनो भैट्टाः पदैरभिहितानां पदार्थानां संसर्गं वाक्यार्थगाहूः । अन्यताभिधानवादिनस्तु प्राभाकरा योग्येतरविशिष्टं नियोगं वाक्यार्थगाहूः । एवमत्राप्यात्मब्रह्मणोः संसर्गस्याऽऽत्मविशिष्टब्रह्मणो वा वाक्यार्थत्वे सत्यपसिद्धान्तस्तव प्रसज्येत । त्वदभिनतस्याखण्डैकरसार्थस्यासिद्धेः । तर्ह्यखण्डैकरस एव वाक्यार्थोऽस्त्विति चेन्न दृष्टान्ताभावात् । कथंचिस्तस्यपि दृष्टान्ते हानोपादानराहित्येन पुरुषार्थाभावात् । किंचाखण्डैकरसत्वसिद्ध्यर्थं जगती मिथ्यात्वे चेदस्यापि मिथ्यात्वादप्रामाण्यं स्यात् । अत्रोच्यते—त्वया हि दूष्यत्वेन परमतमनुवदितुमखण्डैकरसं वस्त्विति यद्वाक्यं प्रयुज्यते तस्यैव वाक्यस्य दृष्टान्तत्वमभ्युपेयम् । न हि तत्र संसर्गस्य विशिष्टस्य वा वाक्यार्थत्वम् । तथा सत्यदूष्यत्वप्रसङ्गात् । न खलु तदुभयं त्वया दूष्यते स्वमतत्वेन स्वीकारात् । तस्मादनुवादकैमखण्डैकरसं वस्त्विति वाक्यं तत्रैको दृष्टान्तः । पूर्वाचार्या अपि वर्णयन्ति—सत्यज्ञानादिवाक्यमखण्डार्थनिष्ठं लक्षणावाक्यत्वात्प्रकृष्टप्रकाशशब्द इतिवाक्यवत् । प्रकृष्टशब्देन नक्षत्रप्रकाशव्यावृत्तिः । प्रकाशशब्देन मेवादिव्यावृत्तिः । ततो बुमुस्तिस्तं चन्द्रं(न्द्र) प्रातिपदिकार्थमात्रमखण्डमनेन वाक्येन बोध्यते । तथा तत्त्वमस्यादिवाक्यमखण्डार्थनिष्ठमकार्यकारणद्रव्यनिष्ठत्वे सति समानाधिकरणत्वात्सोऽयं देवदत्त इतिवाक्यवत् । परस्परविरुद्धाभ्यां तद्देशकालाभ्यामेतद्देशकालाभ्यामुपलक्षितस्य देवदत्तव्यक्त्यैक्यस्य प्रतिपाद्यत्वादखण्डार्थत्वम् ।

वार्तिकसारेऽप्यखण्डार्थत्वं वाक्यस्य प्रतिपादितम्—

“प्रसिद्धात्मन्यात्मशब्दप्रयोगात्स हि लौकिकः ।

ब्रह्मार्थोऽपि महत्त्वेन प्रसिद्धो व्यवहारतः ।

एवं पदान्तरिज्ञाते पदार्थे लौकमानतः ।

वाक्यार्थोऽनोन्द्रियो येद्वाक्यात्केन निवार्यते ।

अपूर्वदेवतास्वर्गपदार्थोलौकमानतः ।

व्युत्पाद्यालौकिकोऽप्यर्षो वात्पाद्बुद्धस्त्यया यया ।
 यपाऽर्षवादादिवशात्सर्गाद्यर्षोऽवगम्यते ।
 तर्ह्यवान्तरवात्स्येन(७) ब्रह्मार्षोऽप्यवगम्यताम् ।
 अप्रसिद्धपदार्थोऽपि प्रसिद्धार्थपदैः सह ।
 समभिव्याहनेर्भेदं शस्यो मधुकरादिवत् ।
 अतो लोकानुसारिण्या व्युत्पत्त्याऽर्षोऽप्यलौकिकः ।
 धर्मब्रह्मात्मकः सिध्येत्तत्र कस्मादमानता ।
 अन्यश्रेयाश्च वाक्यार्थो नैव संलक्षणः ।
 विशिष्टलक्षणो वा रथार्त्तिकत्वराष्ट्रत्वलक्षणः ।
 ब्रह्मणोऽनात्मनारूपमवगतत्वं तथाऽऽत्मनः ।
 अज्ञानजं द्वयं द्वाभ्यां पदार्थां विनिवार्यते ।
 नेहान्यदात्मनो ब्रह्म न चाऽऽत्मा ब्रह्मणोऽन्यतः ।
 तादात्म्यमनयोस्तरमाधीलोत्पलविलक्षणम् ।
 नीलत्रमुत्पलत्वं च अन्योन्यं व्यभिचारिणी ।
 आत्मवद्वत्ययोर्नास्ति व्यभिचारो मनागपि ।
 प्रत्यक्त्वमात्मता तद्ब्रह्मत्वं चाद्वितीयता ।
 द्वौ प्रत्यक्षावसंभाव्यौ तत्रैकस्य परान्त्वतः ।
 अतः प्रत्यक्त्वमेवैतद्द्वयत्वं न चेतत् ।
 तथाऽप्यविद्याविभ्रान्तिव्यावृत्त्यर्थं पदद्वयम् ।
 आत्माऽपि सदिदं ब्रह्म मोहात्पारोक्ष्यवृत्तितम् ।
 ब्रह्मापि संस्तथैवाऽऽत्मा सद्वितीयतयेक्ष्यते ।
 आत्मा ब्रह्मेति पारोक्ष्यसद्वितीयत्वचाधनात् ।
 अत्रण्डे निष्ठितं शारं पुरुषार्थं समीहिते ।
 हानोपादानराहित्येऽप्यपुमर्षो मनेन हि ।
 इष्टप्राप्तेरनिष्टार्थनिवृत्तेश्चेह संभवात् ।
 त्वं ब्रह्मेति श्रुते वाक्ये सिध्यत्येषाप्रयत्नतः ।
 अशेषानर्थविच्छेदो ब्रह्मानन्दोऽप्यनुत्तमः ।
 पुरुषार्थोपदेष्टृत्वाद्यद्वैकार्ये प्रमाणता ।
 तथैकात्म्ये विशेषाद्वा पुमर्थातिशयत्वतः ।
 न चैकात्म्याभ्युपायस्य मिथ्यात्वमिह चोच्यताम् ।

कदा वेदस्य मिथ्यात्वं भवता ज्ञायते वद ।
 ऐकात्म्यप्रतिपत्तेः प्राङ्मन मिथ्यात्वमवाधनात् ।
 पुमर्थस्य समासत्वादूर्ध्वं वेदेन किं तव ।
 अज्ञातमपि मिथ्यात्वं प्रागस्त्येवेति तच्छृणु ।
 मानसत्वमिथ्यात्वे न मात्वा मात्वकारणे ।
 सत्येनाप्यनुपायेन घटेनाग्निर्न मीयते ।
 असत्येनाप्युपायेन प्रतिबिम्बेन बिम्बधीः ।
 तस्मादर्पावबोधित्वाद्दुष्टकारणवर्जनात् ।
 अथाद्याच्च प्रमाणत्वं वस्तुन्यसादिवच्छ्रुतेः ।
 ननु भेदादितैर्वाक्यैर्विधायकानिषेधकैः ।
 असादिभिश्च नैकात्म्यं धाधितत्वात्प्रमायुतम् ।
 न चास्यैकात्म्यशास्त्रस्य तैर्विकल्पसमुच्चयौ ।
 यत एतावत्संभाव्यौ क्रियायागिव वस्तुनि ।
 ग्रीहिभिर्वा यदैवेति यथा यागो विकल्प्यते ।
 नैवमेकमनेकं वेत्येतद्वस्तु विकल्प्यते ।
 समुच्चितौ यथा दर्शपूर्णमासौ तथा न तु ।
 मित्राभिन्नात्मना वस्तु समुच्चेतुमिहार्हति ।
 अत ऐकात्म्यमानस्य भेदमानस्य वा द्वयोः ।
 एकस्य बाधसंप्राप्तावैक्ये धीर्वाध्यतेऽन्यथा ।
 नेह नानेति भेदानां निषेधो नान्यबाधकः ।
 वर्णादिग्रहणोपायप्रत्यक्षाद्युपजीवनात् ।
 वर्णान्निग्रहीतुमर्थस्य व्युत्पत्त्येवोपजीवति ।
 श्रुतिस्नानुमाने द्वे प्रचलत्वं तयोस्ततः ।
 निषेधविध्योर्यच्छास्त्रं चित्तशुद्ध्युपकारि तत् ।
 ऐक्यशास्त्रेणोपजीव्यं प्रचलं तेन तन्मतम् ।
 तच्च भेदाध्रयेणैव विधत्ते च निषेधति ।
 तस्माद्भेदशास्त्रस्य बाधो विध्यादिशास्त्रनः ।
 औपचारिकमैकात्म्यशास्त्रं कर्मात्मसंज्ञनात् ।
 सावकाशं भवेद्यद्वा जपार्थमुपयुज्यते ।
 भेदसाधनमसादिभेदादन्यत्र कुत्र वा ।

सावकाशं ततस्तस्य बाधो नैकात्म्यशास्त्रतः ।
 ऐकात्म्यबोधकत्वेऽपि वेदान्ता बाधितस्त्वतः ।
 अप्रामाण्यं भजन्तीति पूर्वं पक्षो व्यवस्थितः ।
 उच्यते लोकतः सिद्धं भेदमाश्रित्य चोदना ।
 प्रवृत्ता पुरुषार्थाय न तु भेदावबुद्धये ।
 आश्रयोऽप्यत्र यो भेदो मायिकोऽसौ न यास्तवः ।
 नेह नानेति शाखास्तु वास्तवः प्रतिपिध्यते ।
 आगमो मायिकं भेदं न निषेधति किं त्विमम् ।
 मायिको भेद इत्येवं प्रत्युत प्रतिपादयेत् ।
 मायानात्रमिदं द्वैतमद्वैतं परमार्थतः ।
 इति माण्डूक्यशाखायां श्रुतिवाक्यमधीयते ।
 प्रत्यक्षादिभिरप्यत्र भेदो भात्येव मायिकः ।
 उपजीव्यः स एवातो नोपजीव्यविरोधिता ।
 वास्तवे शुक्तिशकले मायिकं रजतं यथा ।
 भासते तद्वदेवेदमद्वैते भेदभासनम् ।
 वास्तवे ब्राह्मणे स्वप्ने मायिकी शून्यता यथा ।
 न विरुद्धा तथा भेदो नाद्वैतेन विरुध्यते ।
 प्रत्यक्षादिप्रमाणानां प्रामाण्यं व्यावहारिकम् ।
 आश्रित्वायं प्रपद्यः स्यादलीकोऽपि प्रमाणवान् ।
 अद्वैतागमवाक्यं तु तत्त्वावेदनलक्षणम् ।
 प्रमाणभावं भजतां नातोऽन्योन्यविरोधिता ।
 नायं शब्दः कुतो यस्माद्भ्रमं पश्यामि चक्षुषा ।
 इति यद्वत्तथैवायं विरोधोऽक्षजवाक्ययोः ।
 विभिन्नविषयत्वेन विरोधासंभवे सति ।
 अबाधितत्वाद्वैकात्म्यं प्रामाणिकमिति स्थितम् ।
 ननु वेदान्तसिद्धान्तमनान्तोऽपि यादिनः ।
 लौकिकाश्च स्वमात्मानं जानन्ति स्वस्वमानतः ।
 मानं प्रत्यक्षमन्यद्वा यथायोग्यं भवेत्ततः ।
 ज्ञातात्मरूपनादेते वेदान्ता अनुवादिनः ।
 नैवाऽऽत्मनोऽन्यद्वस्त्वैतैर्वेदान्तैः प्रतिपाद्यते ।

येनापूर्वार्थिभ्यो तेपामनुवादता ।
 उच्यते मान्तरात्सिद्धः किं देहात्माऽधवेतरः ।
 नाऽऽद्ये स्यादनुवादित्वं देहात्माननुकीर्तिनात् ।
 न वेदान्ताः कचिद्देह आत्मेति प्रत्यपादयन् ।
 यः कोशोऽन्नमयः प्रोक्तस्तत्रास्त्वेवानुवादता ।
 देहेतरोऽपि किं कर्ता ब्रह्म बोधयथाऽपि वा ।
 तयोर्मानन्तरान्बोधादाशङ्क्या नानुवादता ।
 वादिनो लौकिका वाऽत्र भविष्यद्देहपागिनम् ।
 कर्त्रात्मानं न जानन्ति वेदान्तवचसा विना ।
 देहान्तराभिसंबद्धो भावित्वाद्याक्षगोचरः ।
 लिङ्गसादृश्यविरहान्नानुमानोपमा तथा ।
 भावरूपात्मबोधाय नाभावोऽपि प्रवर्तते ।
 अर्थापत्तिर्न संभाव्या दृष्टकरूपकवर्जनात् ।
 अन्यथाऽनुपपन्नोऽपि श्रुतः स्वर्गो न करूपकः ।
 श्रुतार्थापत्तितोऽप्यत्र श्रुतिरेव बलीयसी ।
 योनिमन्ये प्रपद्यन्ते शरीरत्वाय देहिभः ।
 इति वेदान्तवचसा भविष्यद्देहयोगधीः ।
 भविष्यद्देहसंबन्धी वाक्यादात्मा न चेन्नतः ।
 चार्वाक इव नो कुर्याद्दृष्टार्थाः क्लिप्ताः सुधीः ।
 योगिप्रत्यक्षतो भाविसंबन्धो ज्ञायते यदि ।
 तथाऽपि योगिता श्रीतानुष्ठानादेव नान्यथा ।
 योगिभिर्व्यवधानाद्वा साक्षाद्वा श्रुतिरेव हि ।
 कर्त्रात्मनि प्रमाणं स्यात्स्वर्गादिकल्पभोक्तुरि ।
 ब्रह्मात्मन्यप्यहंबुद्धिर्न मानं स्यात्कर्षधन ।
 प्रत्युक्ताहंबुद्धिरेव सिध्यत्वारमानुभूतितः ।
 शारीकवेद्यता प्रोक्ता विषयत्वनिरूपणात् ।
 तस्मादननुवादित्वात्सिद्धा वेदान्तमानता ।
 प्रमाणं मेयसापेक्षं मेयता कस्य सुम्येले ।
 इत्याकाङ्क्षानिवृत्त्यर्थं मेयमत्र निरूप्यते ।
 अविज्ञातः प्रमाणस्य विषयो वादिनां मतः ।
 सोऽज्ञातोऽर्थः प्रमाणात्किं सिध्येद्यद्वाऽनुभूतिनः ।

न तावन्मानतः सिद्धिर्मानात्पूर्वमपेक्षणात् ।
 सिद्धमज्ञातमुद्दिश्य ज्ञप्स्यै मानं प्रवर्तते ।
 अज्ञातत्वं न सिद्धं चेन्मानात्तत्केन सिध्यति ।
 इति चेन्नित्यचैतन्यार्तुभावेनानुभूयते ।
 मानप्रवृत्तितः पूर्वमज्ञातत्वं यथा तथा ।
 ज्ञातत्वमप्युत्तरत्र चैतन्येनानुभूयते ।
 प्रवृत्तं विषये मानं बोधधेद्विपर्योक्तितम् ।
 ज्ञातताज्ञातते भातो न तेनाविषयत्वतः ।
 रूपार्थं संप्रवृत्तेन नेत्रेण रसगन्धयोः ।
 अगृहीतिर्यथा तद्वज्ज्ञाताज्ञातत्वयोर्भवेत् ।
 नेत्रागृहीतयोरन्यद्वोभक्तं स्याद्यथा तथा ।
 ज्ञातताज्ञातते आक्षेपे अमेये अपि ते चित्ता ।
 अज्ञानव्याप्तमज्ञातं ज्ञातं मानेन भासितम् ।
 तच्चोमयं साक्षिभास्यमाहुर्वेदान्तपारगाः ।
 सर्वं वस्तु ज्ञाततया ह्यज्ञातत्वेन वा सदा ।
 साक्षिचैतन्यविषय इति शास्त्रेषु निश्चयः ।
 चित्तैवाज्ञाततासिद्धावज्ञातो यः स मीयते ।
 सर्वैर्मानैरतश्चिन्त्यं कस्याज्ञातत्वमीदृशम् ।
 चैतनोऽचेतनो वाऽयमज्ञातो यद्यचेतनः ।
 तज्ज्ञातातार्थकार्यस्य नडस्याज्ञातता कुतः ।
 अज्ञातरज्जुकार्यस्य सर्पस्याज्ञातता न हि ।
 अज्ञातवृद्धकार्यस्य नडस्याज्ञातता कुतः ।
 रज्जुसर्पे न जानामि बोद्धुमिच्छामि मानतः ।
 इति व्यवहर्तते प्राज्ञा नाङ्गी कुर्वन्ति केऽपि च ।
 किञ्चाज्ञातत्वतो लभ्यं तिरोधानं न चैतरत् ।
 स्वयमेव तिरोभूते जडे काऽन्या तिरोहितिः ।
 आविर्भूतस्वरूपे तु चेतनेऽन्येन निर्मितात् ।
 तिरोधानाद्विशेषोऽस्ति शुभ्रवस्त्रे मणो यथा ।
 चन्द्रं भलिनयेद्वाहुर्नालमेघं न तु क्वचित् ।

एवं चेतनमज्ञातं जडं त्वज्ञानदेहकम् ।
 कार्यकारणरूपं यन्निलिलं जडमोक्ष्यताम् ।
 तेन सर्वेण चिद्रूपः स्वप्रकाशस्तिरोहितः ।
 तिरोहितेनोमयं तद्भासते चन्द्रराहुवत् ।
 लयः प्रकाशनाशो वा नास्ति चन्द्रवदेव हि ।
 राहुप्रस्तत्वमिन्दौ चेदस्मद्वृष्ट्यैव भासते ।
 अज्ञातत्वं चितस्तद्वन्मूढदृष्ट्यैव भासताम् ।
 अतोऽनुभव एवैको विषयोऽज्ञातलक्षणः ।
 अक्षादीनां स्वतःसिद्धे यत्र तेषां प्रमाणता ।
 अनुभूतिग्रहायैव प्रवृत्तान्यपि दुक्षया ।
 सामग्र्याऽखिलमानानि गृह्यते जडसंयुताम् ।
 शुक्तिकाग्रहणायैव प्रवृत्तमपि लोचनम् ।
 गृह्णीते रजतोपेतं शुकल्यंशं दोषयोगतः ।
 वेदान्तेतरसामग्रीं दुष्टैषां चक्षुरादिका ।
 तैर्गजा धीरत्र गृह्णाति स्फूर्तिं रूपादिसंयुताम् ।
 एवं च सति विभ्रान्तः कल्पिते रजते विषयम् ।
 प्रमाणं मनुते यद्गृह्णादौ मनुनास्तथा ।
 धर्मिण्यभ्रान्तमखिलं ज्ञानमिच्छन्ति वादिनः ।
 विपर्ययं प्रकारे तु वदन्ति रजतादिके ।
 सर्वधर्मिणि सद्रूपे प्रमा धीवृत्तयोऽखिलाः ।
 तथा रूपादिके बुद्धिः स्याद्विपर्ययरूपिणी ।
 एवं न्यायेन संसिद्धा प्रमाणानां प्रमाणता ।
 ब्रह्मण्येव तथा प्रज्ञा रूपादावेव तां विदुः ।
 धर्मिण्येव प्रमाणं सदपि मानं विमूढधीः ।
 रंभंतग्राहकं मानमिति विद्याद्यथा तथा ।
 ब्रह्मण्यक्षादिमानत्वमिति न्यायविदां मतम् ।
 रूपादावेव तन्मात्वमिति मूढविषो जगुः ।
 किं बहुकत्या प्रमेयं स्यादज्ञातत्वेन चेतनः ।
 सर्वेषामपि मानानामज्ञातत्वाभिमाविनाम् ।
 वेदान्तानां विशेषेण निःशेषाज्ञानदातिनाम् ।

अज्ञातश्चेतनो मेयो नाज्ञातोऽन्योऽस्ति कश्चन ।
किं चाऽऽनन्दाप्तिरूपस्य पुरुषार्थस्य हेतवः ।
वेदान्तास्तेन तन्मेय आनन्दात्मा परः पुमान् ॥ ।
उक्तमत्रोपनिषदो विषयादिचतुष्टयम् ।
प्रामाण्यमपि तन्मेयमथ व्याख्या प्रवर्तते ।

सैवं तैत्तिरीयोपनिषद्विधा । सांहिती वारुणी याज्ञिकी चेति । तत्र प्रथमप्रपाठके संहिताध्यायस्योक्तत्वात्तद्रूपोपनिषत्सांहिती । द्वितीयतृतीययोः प्रपाठकयोर्वा ब्रह्मविद्याऽभिहिता तस्याः संप्रदायप्रवर्तको बरुणस्तस्मात्तद्रूपमयरूपोपनिषद्दारुणी । चतुर्थप्रपाठके यज्ञोपयुक्ता अपि मन्त्रास्तत्र तत्राऽऽज्ञाता अतस्तद्रूपोपनिषद्याज्ञिकी । तासां तिसृणां मध्ये वारुणी मुख्या । तस्यां परमपुरुषार्थस्य ब्रह्मप्राप्तिलक्षणस्य साक्षादेव साधनभूतायां ब्रह्मविद्यायाः प्रतिपादितत्वात् । एवं तर्ह्यम्यहितत्वेन सैव प्रथमं पठितव्येति चेन्न । तस्यामधिकारसिद्धये सांहित्याः प्रथमं पठितव्यत्वात् । यद्यपि विविदि-पोर्विद्यायामधिकारो विविदिषा च कर्मभिरेवोत्पादिता तथाऽपि न कर्मभिक्षित्तस्यैकाग्र्यमुत्पद्यते । प्रत्युतै प्रवृत्तिबाहुल्याद्विज्ञेपवाप्तैव मूयसी भवति । ऐकाग्र्यस्य साक्षात्कारहेतुत्वं कृता आमनन्ति—“ दृश्यते त्वय्यया बुद्ध्या सूक्ष्मया सूक्ष्मदर्शिभिः ” इति । ऐकाग्र्यं च ध्यानाभ्यासेन जन्वते । अत एव पतञ्जलिर्योगस्वरूपं तत्साधनं च सूत्रयामास—“ योगश्चित्तवृत्तिनिरोधः ” “ अभ्यासवैराम्याभ्यां तज्जिरोधः ” इति । अतो ध्यानाभ्यासाय सांहित्याः प्रथमभाषित्वं युक्तम् । ‘ श्रेयांसि बहुविधानि ’ इति लौकिकन्यायाद्विशेषतो ब्रह्मविद्यायां देवकृतविघ्नबाहुल्यसंभवाच्चाऽऽदौ विघ्नपरिहाराय प्रयतितव्यम् । दैविकविघ्नसंभावना च बृहदारण्यकेऽवगम्यते—“ अय योऽन्यां देवतामुपास्तेऽन्योऽसावन्योऽहमस्मीति न स वेद यथा पशुरेवं स देवानां यथा ह वै ब्रह्मः पशवो मनुष्यं भुङ्गयुरेवमेकैकः पुरुषो देवान्भुनक्त्येकस्मिन्नेव पशावादीयमानेऽग्रियं भवति किमु बहुषु तस्मादेषां तन्न प्रियं यदेतन्मनुष्या विद्मः ” इति । अयमर्थः—द्वौ हि पुरुषौ ब्रह्मवित्कर्मा च । तत्र ब्रह्मविदः सर्वभावापत्तिर्मयतीति पूर्ववाक्ये समात्रातम्—“य एवं वेदाहं ब्रह्मास्मीति स इदं सर्वं भवति” इति । विदितब्रह्मतत्त्वस्य पुरुषस्य सर्वभावापत्तिविज्ञाय देवा अपि न समर्थाः । यस्मादयं ब्रह्मविदेषां देवानामात्मा भवति । एतदपि तत्रैवाऽऽज्ञातम्—“ तस्य ह न देवाश्चनाभूत्या ईशत आत्मा शेषां स भवति ” इति । इत्थं ब्रह्मविदः परमपुरुषार्थमाप्ताय विद्यारहितस्य तदभावं दर्शयितुमथ योऽन्यामित्यादि वाक्यमाप्तातम् । अथ ब्रह्मविद्यामहिमोक्त्यनन्तरमविद्यामहिमा वर्ण्यते । यः

पुमान्स्वात्रिरिक्तां देवतामुपास्ते सेवतेऽसावुपास्यो देवो मत्तोऽन्योऽहं चोपासको देवा-
दन्योऽस्मीति सोऽयमुपासको भेददर्शी सन्स्वस्य ब्रह्मत्वलक्षणमहिमानं न जानाति ।
यथा गजाश्वदिरूपः पशुः स्वस्य शक्त्याधिक्यमज्ञात्वा स्वल्पशक्तीनामपि मनुष्या-
णामधीनो भवत्येवमज्ञानी स उपासको देवानामधीनो भवति । यथा धेन्वजाश्वबली-
वर्दमहिषादयो बहवः पशवः क्षीरप्रदानभारवहनादिना स्वोचितव्यापारेणकं मनुष्यं
पालयन्त्येवमज्ञानी पुरुष एकैक एवाग्निसूर्येन्द्रादीन्देवान्हविष्प्रदानादिना पालयति ।
तस्मादेकैकः पुरुषो देवानां सर्वपशुस्थानीयः । यथा बहुपशुस्वामिनः पुरुषस्यैकस्मि-
न्नेव पशौ चोरव्याघ्रादिभिरपह्रियमाणे सति महदप्रियं भवति तत्र बहुषु पशुष्वपह-
तेषु सत्सु किमु वक्तव्यम् । तस्मान्मनुष्या एतद्ब्रह्मात्मत्वं विद्युरिति यदेतदस्ति तदे-
तदेषां देवानामत्यन्तमप्रियमिति । एतस्य चाप्रियत्वस्य श्रुत्युक्तत्वाद्विद्यायां देव-
कृतो विघ्नः संभाव्यते ।

अयमर्थो वासिकसारे स्पष्टं संगृहीतः—

“स्वस्य तत्त्वमविज्ञाय यागदानादिकर्मभिः ।
स्वतोऽन्या देवताः पाति ह्यमङ्गान्वणिजं यथा ।
अपि भूरिपशोः पुंस एकस्मिन्नपि तस्करैः ।
हियमाणे पशौ दुःखं किमु सर्वापहारतः ।
सर्वस्वतुल्ये नृपशौ ब्रह्मर्षीपरिमोदिषा ।
हियमाणे महद्दुःखं स्यात्सर्वेषां दिवोकसाम् ।
तस्मादेपामप्रियं तद्यन्मनुष्या विजानते ।
ब्रह्मात्मत्वमते देवाः प्रतिब्रजन्ति वेदनम् ।
प्रमादिनो बहिश्चित्ताः पिशुनाः कलहोत्सुकाः ।
संन्यासिनोऽपि दृश्यन्ते देवसंहृषिताशयाः” इति ।

यथा देवाः प्रतिबन्धकाल्लहृद्व्यादयोऽपि ब्रह्मविद्यायाः प्रतिबन्धकाः । एतदपि बृह-
दारण्यक एव—“अथो अर्थ वा आत्मा सर्वेषां भूतानां लोकः” इत्यादिनाऽभिहितम् ।

तदर्थोऽप्येवं संगृहीतः—

“वर्णाश्रमाभिमानी सन्नतत्त्वज्ञः पराङ्मतिः ।
देवादीनामाश्रयः स्यात्सर्वेषामापिपीलिकम् ।
देवानां यागहोमाम्यागृपोणां वेदपाठतः ।
पितृणां श्राद्धतो नृणां वस्त्रानगृहदानतः ।
पशूनां तृणनीराम्यामुच्छिष्टकणवान्यतः ।

श्राद्धुद्विभमुत्थानमेवं सर्वाश्रयो गृही ।
 कर्मणा नाजितो यस्मात्त कश्चिदुपकारकृत् ।
 गृही देवादिभिस्तस्मादाजितोऽमूत्स्वकर्मभिः ।
 स्वस्वकर्माजितत्वेन देवाद्याः स्वस्वदेहवत् ।
 अविनाशे सदेच्छन्ति गृहिणः स्वोपकारिणः ।
 तत्त्वं बुद्ध्वाऽननुष्ठानं नाशोऽयं गृहिणो महान् ।
 एष देवादिभिः सर्वैर्न हि शक्यश्चिकित्सितुम् ।
 कर्मणामननुष्ठानं रोगालस्यादिना तु यत् ।
 नासावात्यन्तिको नाशो यतः पश्चात्कारिष्यति ।
 मा भूत्सर्वस्वहानिर्नो ब्रह्मयाथात्म्यविद्यया ।
 इति देवादयो विद्यां प्रतिब्रजन्ति यत्नतः" इति ।

एतदेवाभिप्रेत्य कठवल्लीप्याम्नातम्—“श्रवणायापि बहुभिर्यो न लभ्यः शृण्व-
 त्तोऽपि बहवो यं न विद्युः” इति ।

भगवताऽप्येतेदेवोक्तम्—

“मनुष्याणां सहस्रेषु कश्चिद्यतति सिद्धये ।
 यततामपि सिद्धानां कश्चिन्मां वेत्ति तत्त्वतः” इति ।

तदेवं परमपुरुषार्थस्य विघ्नबाहुल्यसंभवात्तच्छान्तये सांहित्यामुपनिषद्याद्यानुवाके
 जप्यो मन्त्र आद्यायते । कर्मकाण्डस्योपक्रमे तु नायं मन्त्र आद्यातः कर्मानुष्ठानस्य
 देवादिभिरप्यपेक्षितत्वेन तत्र विघ्नानामसंभवात् । ननु पूर्वकाण्डोक्तैर्यज्ञदानादि[भि]रेवं
 विद्याविघ्न उपशान्त्यति । वादम् । तथाऽपि मन्त्रजपनिवर्तनीयं विघ्नान्तरं संभवति ।
 विद्यायामरुचिराद्यो विघ्नः । स च संचितैर्महद्भिः पापैरापायते ।

एतच्च पुराणेऽभिहितम्—

“महापापवतां नृणां ज्ञानयज्ञो न रोचते ।
 प्रत्युत ज्ञानयज्ञस्तु प्रद्वेष्यो भासते स्वतः” इति ।

ज्ञानि च महान्ति पापानि ब्रह्मवेदने रुचिमुत्पादयद्भिर्ब्रह्मदानादिभिर्निवर्त्यन्ते ।
 सेयं रुचिर्विदिपाशब्दाच्चा । तदुत्पादकत्वं च यज्ञादीनामेवमाज्यायते—“तमेतं
 वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” इति । यज्ञादीनां
 च काम्यानां सांसारिकफलहेतुत्वेऽपीश्वरार्पितानां वेदनविघ्नकारिमहापातकनिवर्तकत्वं
 युक्तम् ।

अत एव भगवतोक्तम्—

“ब्रह्मण्याचाय कर्माणि सप्तं त्यक्त्वा करोति यः ।

छिप्यते न स पापेन पद्मपत्रमिवाम्बुजा” इति ।

तस्य पापशयस्य विषयविरामं छिद्रम् । एतच्च नैष्कर्म्यसिद्धाद्युक्तम्—

“शोध्यमानं तु तच्छित्तमोश्चरार्पितकर्मभिः ।

वैराग्यं ब्रह्मलोकादीं व्यनक्तव्यं सुनिर्मलम्” इति ।

श्रेयोमार्गेऽप्यभिहितम्—

“ब्रह्मादिस्तम्बान्ते संसारेऽस्मिन्नसारताबुद्धिः ।

अन्तर्वाभिणि देवे समर्पितस्वक्रियाविपक्तिरियम्” इति ।

विरक्तस्य विद्यायामरुचिरे विद्ये परित्यक्तेऽपि चित्तैकान्यहेतोरुपासनस्य योगश-
ब्दाभिधेयस्यान्तरायाः संभवन्ति । ते च पतञ्जलिना योगशास्त्रे सूत्रिताः—

“व्याधिस्त्यानसंशयप्रमादाद्यविरतिभ्रान्तिदर्शनालब्धभूमिकत्वानवस्थितत्वानि चित्त-
विशेषा भोगान्तरायाः” इति । व्याधिः प्रसिद्धः । स्थ्यानमकर्मण्यता चित्तस्य । चित्तं हि

कदाचित्तमोगुणत्राहुर्येन व्यापारायोग्यं सन्मूढं भवति । उपास्यनिश्चयराहित्यं संशयः ।

उपासनस्य कदाचिद्विस्मृतिः प्रमादः । पश्चात्कारिण्यामीत्युपेक्षाऽऽलस्यम् । वैराग्यरा-
हित्यमविरतिः । उपास्यवस्तुन्यन्यथा निश्चयो भ्रान्तिदर्शनम् । चित्तैकान्यस्योत्तरो-

त्तराभिगृह्णिराहित्यमलब्धभूमित्वम् । कदाचिदुपासने प्रवृत्तिः कदाचिद्यागदानादौ
कदाचित्कृपिवागिन्यादावित्पेताहमनवस्थितत्वम् ।

एतेषां योगान्तरायाणामुपशमनाय नष्टं मन्त्रमाह—

हरिः ॐ ।

शं नो मित्रः शं वरुणः । शं नो भवत्वर्यमा । शं नु

इन्द्रो बृहस्पतिः । शं नो विष्णुरुरुक्रमः, इति ।

अहः प्राणवृत्तेश्चाभिमानी देवो मित्रो नोऽस्माकं शं मुखहेतुर्भवतु । एवमुत्तर-
त्रापि योज्यम् । रात्रेरपानवृत्तेश्चाभिमानी वरुणः । चक्षुष आदित्यमण्डलस्य चाभिमानी-
वर्यमा । बाहोर्बलस्या(स्य चा)भिमानीन्द्रः । वाचि बुद्धौ चाभिमानी बृहस्पतिः । पाद-
योरभिमानी विष्णुः स चोरुक्रमः । त्रिविक्रमावतारे विस्तीर्णपादोपेतत्वात् । अथवा
प्राणादिष्ववयवेष्वभिमानीनां मित्रादीनामुक्तत्वादवयवनि कृत्स्नदेहेऽभिमानी विराट्-
पुरुषः परिशिष्यते । स चोरुक्रमशब्देनाभिधीयते । ब्रह्माण्डेहोपेतत्वेन सर्वव्यापि-
त्यमुरुक्रमत्वम् ।

इत्थमवयवेष्ववयविनि चाभिमानिनो देवा विद्यपरिहारेण सुखहेतुतया प्रार्थिताः ।
अथ तेषां देवानामन्तर्यामित्वेन प्रेरकं यत्परं ब्रह्म तदेतन्नमस्क्रियते—

नमो ब्रह्मणे । नमस्ते वायो । त्वमेव प्रत्यक्षं
ब्रह्मासि । त्वमेव प्रत्यक्षं ब्रह्मं वदिष्यामि । कृतं वदि-
ष्यामि । सत्यं वदिष्यामि । तन्मामवन्तु । तद्वक्तारं-
मवन्तु । अवन्तु माम् । अवन्तु वक्तारम्, इति ।

यद्य ब्रह्म ज्ञानक्रियाशक्त्युपेतसूत्रात्मना वायुमूर्तिधारिणां सर्वेषां प्राणिनां विधा-
रकं भवति । “वायुर्वै गौतम तत्सूत्रं वायुना वै गौतमं सुश्रेणायं च लोकः परश्च लोकः
सर्वाणि च भूतानि संदृश्यानि भवन्ति” इति श्रुतेः । अतो वायुरपि नमस्क्रियते ।
तत्रान्तर्यामिणः शास्त्रानुमानाम्भ्यामेवावगम्यत्वेन परोक्षत्वाच्चास्ति संबोधनम् । सूत्रा-
त्मना वायुरूपेण स्पर्शनेन्द्रियगम्यत्वात्संबोधयते । अयमेवाभिप्रायस्त्वमेव प्रत्यक्ष-
मिति वाक्येन स्पष्टी कियते । यतो वायुपाधिकं ब्रह्म प्रत्यक्षयोग्यं ततो हे वायो
ऋत्वामेव व्याकरिष्यमाणेषूपपासनवाक्येषु साक्षात्कारयोग्यं ब्रह्म वदिष्यामि ।
सोपाधिकं ब्रह्म तु येन येन प्रकारेणोपास्यते तेन तेन प्रकारेण चिराम्भासे सति
साक्षात्कर्तुं शक्यते । अत एव च्छन्दोगाः शाण्डिल्यविद्यायामामनन्ति—“एतमितः
प्रेत्याभिसंभविताऽस्तीति यस्य स्यादद्धा न विचिकित्साऽस्ति” इति । अद्धा साक्षा-
दित्यर्थः । याजसनेयिनोऽप्यामनन्ति—“दियो भूत्वा देवानप्येति” इति । इहैव
जन्मनि साक्षात्कारो देवभावः । मरणादूर्ध्वं देवत्वापत्तिर्देवाप्ययः । अतो वक्ष्यमाण-
वाक्येषु नातृत्वं वदिष्यामि किंतु विद्यमानमेवार्थं प्रत्यक्षं ब्रह्मेत्येतादृशं वदिष्यामि ।
विश्वस्तस्य विद्यमानार्थस्याऽऽशौ मनसा पर्यालोचनमृतवदनं पश्चाद्ब्रह्मसोच्चारणं सत्य-
वदनमिति तयोर्विवेकः । यदुत्तरत्र वक्ष्यमाणं प्रत्यक्षं ब्रह्म तन्मां विद्याभिनं शिष्यं
वक्तारमाचार्यं च विद्याग्रहणोपदेशसामर्थ्यप्रदानेनाप्युभौ पालयतु । अनयैव विव-
क्षया पुनरपि ‘अवन्तु माम् । अवन्तु वक्तारम्’ इत्यभिधीयते ।

इत्थं वायुरूपं प्रत्यक्षं ब्रह्म संप्राप्त्यन्तर्यामिरूपं परोक्षं ब्रह्म तद्वाचकेन प्रणवना-
नुरगृत्य विद्यशान्तिरस्त्विति प्रार्थयते—

ॐ शान्तिः शान्तिः शान्तिः (१), इति ।

* यद्यपि शान्तिवाक्ये त्वमेव प्रत्यक्षं ब्रह्म वदिष्यामीत्येव वैदिकपाठ उपलभ्यते तथाऽप्यु-
पसंहारशान्ती त्वामेव प्रत्यक्षं ब्रह्मावादिष्यमित्येव वैदिकपाठात्तदुनुरोधाच्छौकारभाष्येऽत्र पतिकाराध्या-
दारेण उपपन्नमहत्त्वा त्वामेवेत्युदित्येवार्थंकरणेन पुरातनपाठत्वामेवेत्यनुमीयते ।

अथ सप्तमे दत्तीबोऽनुवाकः ।

द्वितीयेऽनुवाके दृष्टादृष्टोपकारी ग्रन्थपाठनियमो विहितः । तृतीये त्रैहिकामुष्मिक-
फलसिद्धये काचिदुपासना विधीयते । तत्राऽऽदौ तावन्मङ्गलाचरणार्थोऽयं मन्त्र आघ्रा-
यते । पूर्वोक्तशान्तिमन्त्रेण विघ्नोपशमः प्रार्थितः । अनेन तु मन्त्रेण विघ्नात्फलयो-
त्कर्षः प्रार्थ्यते । तमिमं मन्त्रमाह—

सह नौ यशः । *सह नौ ब्रह्मवर्चसम्, इति ।

विद्यानिमित्तं यद्यशस्तन्नावावयोः शिष्याचार्ययोः सहास्तु । सम्यग्नेनोपासनमनु-
ष्टीयत इति शिष्यस्य यशः । सम्यगुपदिष्टमित्याचार्यस्य यशः । अनेन विद्या-
यामवैकल्यलक्षण उत्कर्षोऽभिहितो भवति । ब्राह्मणस्योचितं श्रुताध्ययनलक्षणं तेजो
ब्रह्मवर्चसम् । एतच्च श्रूयमाणस्य फलस्य सर्वस्याप्युपलक्षणम् । “संधीयते प्रजया
पशुभिर्ब्रह्मवर्चसेनाजाद्येन सुवर्गेण लोकेन ” इति हि श्रूयते । एतच्च ब्रह्मवर्चसादि-
फलमावयोः शिष्याचार्ययोः सहास्तु । यद्यप्युपासितुः शिष्यस्यैव तत्फलं तथाऽपि
तदेवफलसंपत्तेराचार्यपरितोपहेतुत्वादाचार्यस्यापि फलत्वेनोपचर्यते । सोऽयं प्रार्थ-
नारूपो मङ्गलाचरणार्थो मन्त्रः शिष्येण जप्य आचार्यस्य तु कृतार्थत्वात्प्रानेन
कृत्यमस्ति ।

यदर्थमिदं मङ्गलाचरणं तामेतां विद्यां प्रतिनानीते—

अथातः संहिताया उपनिषदं व्याख्यास्यामः । पक्ष-
स्वधिकरणेषु । अधिलोकमधिज्योतिषमधिविद्यमधिप्रजं-
मध्यात्मम् । ता महासंहिता इत्याचक्षते, इति ।

अथशब्दः पूर्वानुवाकविहितवर्णस्वराद्युच्चारणाभ्यासानन्तर्यमाचष्टे । अतःशब्दस्त-
दुच्चारणवासनया युक्तत्वं हेतुं करोति । यस्मादुपासनायां प्रवर्तमानः पुरुषश्चिराम्यस्त-
वेदपाठेन यासितः सन्वेदपाठसम्बन्धरहितेपुपासनेषु गितं सहसा प्रवेशयितुं न शक्नोति ।
तस्मात्तत्संनधिर्नां संहिताया उपनिषदं विस्पष्टमा समन्ताररूपयिष्यामः । वर्णानां
परस्परमत्यन्तसामोप्यं संहिता । “परः संनिकर्षः संहिता” इति पाणिनिना सूचित-
त्वात् । उप सामीप्ये नियण्णं प्रनापशुभब्रह्मवर्चसादिकलमस्यामित्युपनिषदुपासना ताम् ।

* अत्र सकाराकारस्य सानुदात्तः पाठोऽपि वैदिकेषु प्रतिदः । † अत्र सार्धं ग. पुत्तदेऽ-
धिज्योतिषमिति पाठः ।

तत्र येयमुपासनीया संहिता सा पञ्चविवेष्वाश्रयेषु व्याख्यास्यते । आश्रयभेदेनोपासनाया भेदशङ्का मा भूदित्येतदर्थमेकैवोपासना पञ्चस्थाश्रयेषु प्रतिज्ञायते । लोकज्योतिर्विद्याप्रजात्मानः पञ्चाऽऽश्रयाः । पृथिव्यादीलोकानधिकृत्य वर्तते इत्यधिलोकम् । एवमुत्तरत्रापि द्रष्टव्यम् । या एता लोकादिपञ्चविधाश्रयभेदभिन्नाः संहिताः सन्ति ताः सर्वा महासंहिता इत्येवमभिज्ञा उपासका आचक्षते । लोकादिविषयोत्कृष्टदृष्ट्योपासितत्वात्संहितानां महत्त्वम् ।

प्रतिज्ञातायामुपासनायामुपास्यं प्रथमावयवमाह—

अथाधिलोकम् । पृथिवी पूर्वरूपम् । द्यौरुत्तररूपम् । आकाशः संधिः (?) । वायुः संधानम् । इत्यधिलोकम्, इति ।

लोकादिपञ्चकविषयोपासनाप्रतिज्ञानन्तरं लोकविषय उपास्यावयव उच्यते । संहितावयवयोः पूर्वोत्तरवर्णयोर्मध्ये यत्पूर्ववर्णस्य स्वरूपं तत्पृथिवीदेवतारूपमिति चिन्तयेत् । यदुत्तरवर्णस्य स्वरूपं तद्द्युलोकामिमानिदेवतारूपम् । यश्च तयोर्वर्णयोः संधिर्मध्यदेशः सोऽयं द्युलोकपृथिवीलोकमध्यवर्त्याकाशाभिमानिदेवतारूपः । यदपि तयोर्वर्णयोर्मध्यदेशे वर्तमानं संधानं संहितायाः स्वरूपं तदेतद्वायुदेवतारूपम् । इत्येवं लोकविषयं संहिताध्यानमुक्तम् । तदेतद्गुदाह्रियते—इषे त्वेत्त्वन्न पकारस्योपरि योऽयमेकारः सोऽयं पृथिवीरूपो यश्चोपरितनस्तकारोऽसौ द्युलोकः त्वत्तयोर्वर्णयोर्मध्यदेश आकाशात्मकस्तस्मिन्देशे संहितानिमित्तो द्विर्भवेनाऽऽपादितो योऽन्यस्तकारः स वाय्वात्मक इति ध्यायेत् । एवमुत्तरेष्वप्युपास्यावयवेषु चतुर्षु योज्यम् ।

तत्र द्वितीयमवयवमाह—

अथाधिज्यौतिपम् । आग्निः पूर्वरूपम् । आदित्य उत्तररूपम् । आपः संधिः । वैष्णवं संधानम् । इत्यधिज्यौतिपम्, इति ।

तृतीयमवयवमाह—

अथाधिविद्यम् । आचार्यः पूर्वरूपम् (२) । अन्तेवास्युत्तररूपम् । विद्या संधिः । मन्त्रचने संधानम् । इत्यधिविद्यम्, इति ।

आचार्येणोपदेष्टव्यः शिष्येण पठनीयो ग्रन्थो विद्या । ग्रन्थस्य पाठः मन्त्रचनम् ।

चतुर्थमवयवमाह—

अथाधिप्रजम् । माता पूर्वरूपम् । पितोर्त्तररूपम् । प्रजा
संधिः । प्रजननं संधानम् । इत्यधिप्रजम् (३), इति ।

प्रजा पुत्रपौत्रादिरूपा । प्रजननमुत्पत्तिः ।

पञ्चममवयवमाह—

अथाध्यात्मम् । अधरा हनुः पूर्वरूपम् । उत्तरा हनुरुत्तररू-
पम् । वाक्संधिः । जिह्वा संधानम् । इत्यध्यात्मम् , इति ।

देहेन्द्रियादिसाक्षिचैतन्यान्तः संज्ञातोऽत्राऽऽत्मशब्देन विवक्षितः । तस्याहंप्रत्ययग-
म्यत्वात् । तगात्मानमधिष्ठत्य वर्तते इत्यध्यात्मम् । वाक्शब्देन कण्ठताल्वादित्थान-
गतमिन्द्रियमुच्यते ।

प्रतिपादितरूपान्संहितावयवानुपसंहरति—

इतीमा महासंहिताः , इति ।

फलसाधनत्वेनोपासनां विधत्ते—

य एवमेता महासंहिता व्याख्याता वेद ।
संधीयते प्रज्ञया पशुभिः । ब्रह्मवर्चसेनान्नाद्येन
*सुवर्गेण लोकेन (४), इति ॥

संधिराचार्यः पूर्वरूपमित्यधिप्रजं लोकेन ॥

इति कृष्णयजुर्वेदीयतैत्तिरीयारण्यके सप्तमपाठके
तृतीयोऽनुवाकः ॥ ३ ॥

यः पुमानेवमुपास्ते स पुमान्प्रजादिभिः संबध्यते । यद्यपि विदिधातुः प्रमाण-
ज्ञानमभिधत्ते न तु पुरुषतैश्चमानसक्रियारूपमुपासनम् , तथाऽपि विज्ञानवाचिविदि-
धातुनाऽत्रोपासनक्रियोपलक्ष्यते । तयोर्मानसत्वसाम्यात् । न खल्वत्र मुख्यार्थः
संभवति । अपुरुषतैश्च ज्ञानस्य विधातुमयोग्यत्वात्पिही पूर्वरूपमित्यादिवाक्ये-
नैव ज्ञानसिद्धौ तद्विधिवैयर्थ्याच्च । न चात्र वेदेत्येव लक्ष्यप्रत्ययो न विधायक इति
वाच्यम् । विधायकस्य पञ्चमलकारस्याऽऽश्रयणात् । न च वाक्यनन्यमेव ज्ञानं
लक्ष्यप्रत्ययेनानूयतामिति वाच्यम् । ज्ञानभात्रेण प्रनापश्चादिफलासंभवात् । तस्मादुपा-

* सुवर्गेत्येवमि पाठो वैदिकेषु प्रसिद्धः ।

सनक्रियां विदिधातुनोपलक्ष्य पद्यमलकारेण विद्यते । एवं च सत्युपासनप्रकरणमनुगृह्यते । इति प्राचीनयोग्योपास्वेत्यभिधानात्तत्प्रकरणत्वमवगम्यते । अत्र स्वर्गाख्यस्य फलस्योऽऽमुष्मिकत्वमेव । पश्चादिकलस्य तु चित्रान्यायेनाऽऽमुष्मिकत्वं पाक्षिकम् । “चित्रया यजेत पशुकामः” इत्यत्रासति प्रतिबन्धे पशुप्राप्तिरैहिकी, अन्यथा त्वामुष्मिकीति चित्रान्यायः । ईदृक्फलसिद्ध्यर्थं पुरुषतन्त्रोपासनक्रियाऽत्र वेदेत्यनेन विधीयते ।

अत्र गोमांसा । चतुर्थाध्यायस्य ऋथमपादे *चिन्तितम्—

“नास्त्यासनस्य नियम उपास्तावुत विद्यते ।
न देहस्थितिसापेक्षं मनोऽतो नियमो न हि ।
शयनोत्थानगमनैर्विक्षेपस्यानिवारणात् ।
धीसमाधानहेतुत्वात्परिशिष्यत आसनम् ।

आसीनेनैवोपासितव्यमिति नास्ति नियमः । मानसव्यापारं प्रति देहस्थिति-विशेषस्यानुपयुक्तत्वादिति प्राप्ते ब्रूमः—परिशेषादासनं नियम्यते । तथा हि—न तावच्छयानेनोपासितुं शक्यमकस्मान्निद्रयाऽभिभूतिसंभवात् । नाप्युत्थितेन गच्छता वा देहधारणमार्गनिश्चयादिव्यापारेण चित्तस्य विशिष्टत्वादत आसीनेनैवोपासितव्यम्” ।

१तत्रैवान्यधिन्तितम्—

“दिग्देशकालनियमो विद्यतेऽथ न विद्यते ।
विद्यते वैदिकत्वेन कर्मस्वेतस्य दर्शनात् ।
ऐकाग्र्यस्याविशेषेण दिगादिर्न नियम्यते ।
मनोनुकूल इत्युक्तेर्दृष्टार्थं देशभाषणम्” इति ।

“ब्रह्मयज्ञेन यक्ष्यमाणः प्राच्यां दिशि” इति दिङ्नियमः । “प्राचीनप्रवणे वैश्वदेवेन यजेत” इति देशनियमः । “अपराह्णे पिण्डवितृयज्ञेन चरन्ति” इति कालनियमः । तदेतन्नियमत्रयं यथा कर्मणि दृश्यते तथोपासनेऽपि द्रष्टव्यम् । वैदिकत्वस्याविशेषादिति प्राप्ते ब्रूमः—ऐकाग्र्यं हि ध्यानस्य प्रधानसाधनं न च तस्य दिगादिनियत्या कश्चिदतिशयो विद्यतेऽतो नास्ति नियमः । अत एव धृतिर्योग्यासाय प्रदेशं निर्दिशन्ती मनोनुकूलत्वमेवाऽऽह । यस्मिन्देशे सौमनस्यं तत्रैव युज्याजन्तु शास्त्रेण नियमितः कश्चिद्देशोऽस्त्रीत्यर्थः । “समे शुची शर्करावह्निवालुकविवर्जिते” इति योगा-

* आसीन- सभवात् । अध्याय- (४) पाद- (१) अधिरणम् (६) सूत्रम् (७) । इत्यत्रैकामता रात्राविशेषात् । अ० ४ पा० १ अ० ७ । सू० ११ ।

म्यासाय देशविशेषः श्रूयत इति चेत्सत्वम् । इष्टसौकर्यार्थं तदिति वाक्यशेषे
मनोनुकूलत्वविशेषणात्प्रिक्षीयते । तस्मान्नास्ति दिगादिनियमः ।

अत्रोपास्यवस्तुस्वरूपस्येयत्तां निश्चेतुमिदमपरं चिन्तनीयम् । ऐतरेयोपनिषद्वि
संहितोपासना काचिदेवमान्नायते—“ अथातः संहिताया उपनिषत् । पृथिवी पूर्व-
रूपम् । द्यौरुत्तररूपम् ” इत्यादि[ः] । अस्यामैतरेयशाखायां तैत्तिरीयशाखायां
चाऽऽम्नाता येद्यमुपासना सा किमेका भिन्ना वेद्येको विचारः । उपासनैक्यपक्षेऽपि
शाखाद्वये परस्परं गुणोपसंहारसद्भावासद्भावविषयो द्वितीयो विचारः । तत्र पञ्चा-
ग्निविद्याप्राणविद्यान्यायेनोपासनैक्यं भवितुमर्हति ।

स च न्यायस्तृतीयाध्यायस्य तृतीयपादे *सम्पगमिहितः—

“सर्ववेदेष्वनेकत्वमुपास्तेरथ पैकता ।

अनेकत्वं कौथुमादिनामधर्मविभेदतः ।

विधिरूपफलैकत्वादेकत्वं नाम न श्रुतम् ।

शिरोमन्ताख्यधर्मस्तु स्वाध्याये स्याज्ज वेदने ।

छान्दोग्यबृहदारण्यकयोः पद्याभ्युपासनमाश्रयते तदेकं न भवति नामभे-
दात् । कौथुममिति च्छान्दोग्यगतस्य नाम । वाजसनेयकमिति बृहदारण्यकैगतस्य
नाम । तथोपासनान्तरेण योजयितव्यम् । धर्मभेदोऽप्युपासनाभेदगमकः शिरोमन्तलक्षणो
मुण्डकशाखायां श्रूयते—“तेपामेवैतां ब्रह्मविद्यां वदेत् शिरोमन्तं विधिवद्यैस्तु चर्णिम्”
इति । शिरोमन्तं नाम वेदमन्त्रविशेष आध्वर्युणिकान्प्रति विहितो नेतरान्प्रति । तस्माच्छा-
खाभेदादुपासनाभेद इति प्राप्ते ब्रूमः—शाखाभेदेऽपि विध्यभेदादुपासनं न भिद्यते ।
तथा हि च्छान्दोग्ये—“यो ह वै ज्येष्ठं च श्रेष्ठं च वेद” इति । यादृशः प्राणविद्या-
विधिस्तादृश एव बृहदारण्यकेऽप्याम्नायते । तथा शुपर्जन्यपृथिवीपुरुषयोपिदास्यमग्नि-
पञ्चकं वेद्यतया पञ्चाग्निविद्यायां यत्स्वरूपं तदुभयोरपि शाखयोः समानम् । फलं च
“ ज्येष्ठश्च ह वै श्रेष्ठश्च भवति ” इत्येवंरूपं प्राणोपास्तिनयनं शाखाद्वयेऽप्येकविधम् ।
यस्तु कौथुमादिनामभेद उदाहृतो नास्ती द्रुत्याऽभिहितः । किं तर्हीष्येतार एव केवलं
तत्तच्छाखाप्रवर्तकमुनिनाम्ना तं तं वेदं व्याहरन्ति । योऽपि शिरोमन्ताख्यधर्मभेद उक्तः
सोऽप्यध्ययनविषय एव नोपास्तिविषयः । नैतदशीर्णमन्तोऽधीत इत्यध्ययनधर्मत्वावग-
मात् । तस्मादैक्यहेतुसद्भावाज्जेदहेत्वभावाच्च न शाखाभेदादुपासनं भिद्यते ” ।

अनेनैव न्यायेन संहितोपासनाया अप्यैक्यं द्रष्टव्यम्—य एवमेतां संहितां वेदति ।

* सर्ववेदान्तप्रकरणं षोडशाध्यायविशेषात् । अ० ३ पा० ३ अ० १ सू० १ ।

तथा पृथिवी पूर्वरूपमित्यादिकं वेद्यस्वरूपमप्युभयत्रैकविधम् । संधीयते प्रजया पशुभि-
रित्यादिकं कलमप्येकरूपम् । तस्माद्गुणात्तनैवयं युक्तम् ।

गुणोपसंहारन्यायश्च तत्रैवाभिहितः—

“एकोपास्तावनाहार्या आहार्या वा गुणाः श्रुता ।

अनुक्तत्वाद्दनाहार्या उपकारः श्रुतेर्गुणैः ।

श्रुतत्वादन्यशाखायामाहार्या अग्निहोत्रवत् ।

विशिष्टविद्योपकारः रूशाखोक्तगुणैः समः ।

वाजसनेयके प्राणविद्यायामधिको गुणो रेतआख्यः श्रुतः—“ रेतो होचक्राम ”
इति । नासौ छान्दोग्ये प्राणविद्यायामुपसंहर्तव्यः । अत्रानुक्तत्वात् । विद्योपकारस्तात्र
श्रुतेरेव प्राणवागादिभिर्गुणैर्भविष्यतीति प्राप्ते ब्रूमः—एतच्छाखायामश्रवणेऽपि शाखान्तरे
श्रुतत्वाद्गुणसंहार्य एव । अग्निहोत्राद्यनुष्ठानेषु शाखान्तरोक्तगुणयुक्ततयैवानुष्ठानदर्श-
नात् । न च स्वशाखोक्तगुणैरेव विद्योपकारसिद्धौ गुणोपसंहारो निरर्थक इति वाच्यम् ।
कर्मभूयस्त्वात्कलभूयस्त्वमिति न्यायात्स्वशाखोक्तगुणवत्परशाखोक्तगुणानामप्युपकारि-
त्वात् । तस्माद्गुणोपसंहारः कर्तव्यः ” ।

अनेनैव न्यायेनैतरेयकगतं वाक्पूर्वरूपं मन उत्तररूपमित्यादिगुणजातं तैत्तिरीय
उपसंहर्तव्यम् । तैत्तिरीयगतं चाग्निः पूर्वरूपमित्यादिकमैतरेय उपसंहर्तव्यम् । तद्वैद्यं
विद्यैक्ये गुणोपसंहारे च प्राप्ते सत्यत्रोद्गीथविद्यान्यायेनोभयं निराकरणीयम् । सोऽपि
न्यायस्तत्रैवाभिहितः—

“एका भिन्नाऽथवाद्गीथविद्या छन्दोगकाण्वयोः ।

एका स्यान्नामसामान्यात्सङ्ग्रामादिसमत्वतः ।

उद्गीथावयवोपकार उद्गातेत्युमयोभिदा ।

वेद्यमेदेऽर्धवादादिसाम्यमत्राप्रयोजकम् ।

उद्गीथविद्येति समाख्याया एकत्वाच्छान्दोग्यकाण्वशाखयोर्विद्यैकत्वमुचितम् ।
यद्यपि समाख्या न श्रौती तथाऽपि श्रौताः सङ्ग्रामादय उभयत्र समाः । तथा हि ।
छान्दोग्ये देवामुरमावं क्रमेण सात्त्विकेन्द्रियवृत्तीनां तामसेन्द्रियवृत्तीनां चाद्गीकृत्य
तत्सङ्ग्रामं निरूप्य वागाद्विदेवानामसुरविद्धत्यमुक्त्वा प्राणैरेवस्यैकस्यैव तदविद्धत्वमु-
क्तम् । एतत्सर्वं काण्ववेदेऽपि समानम् । तस्माद्गुणवत्त्र विद्यैक्ये प्राप्ते ब्रूमः—भिन्ने-

* उपसंहारोऽर्धाभिदाद्विधिशेषवत्समागे च । अ० ३ पा० ३ अ० २ । सू० ५ । + अन्यथात्वं
शब्दादिति वेधाविशेषात् । अ० ३ पा० ३ अ० ३ । सू० ६ ।

यमुद्गीथविद्या वेद्यस्वरूपस्य भिन्नत्वात् । छान्दोग्ये तावत्सामभक्तिविशेषस्योद्गीथस्या-
वयवो य ओंकारः स एव प्राणदृष्टोपासनीयः । काण्ववेदे तु कृत्स्नोद्गीथभक्त्यै
उद्गाता वाग्निन्द्रियप्रेरकः प्राणः स उद्गातृत्वेनोपास्य इति वेद्यभेदाद्विद्याभेदः ।
यत्तु सद्ग्रामसाम्यमुक्तं तदप्रयोजनकार्यवादिकत्वात् । यदपि प्राणस्यासुराविद्वत्त्वेन
श्रेष्ठत्वमुक्तं तद्यद्यप्युपास्यं तथाऽप्युक्तस्य वेद्यवेदस्यानिराकरणाद्विज्ञैवोद्गीथविद्या ” ।

अनेनैव न्यायेन प्रकृतेऽपि वेद्यभेदाद्विद्याभेदो द्रष्टव्यः । तैत्तिरीयके पञ्चाधिकर-
णोपासने पूर्वं व्याख्यातानि वेद्यानि । ऐतरेयके त्वधिदैवाध्यात्मभेदभिन्नं वेद्यम् ।
तथा चाऽऽम्नायते—“ वायुश्चाऽऽकाशश्चेत्पार्थिवैकतमम् । अपाध्यात्मं वाक्पूर्वरूपं मन
उत्तररूपम् ” इत्यादि । यत्तु पृथिवी पूर्वरूपमित्यस्य वेद्यस्योभयत्र समानत्वमुक्तम् ।
नैतावता विद्यैकत्वं संभवति । वैदक्षण्यस्य बहुलत्वाद्ब्रह्मनुग्रहस्य च न्याय्यत्वात् । सति
च विद्याभेदे गुणोपसंहारो न युक्तः । यथा दर्शपूर्णमासगुणानां भिन्नाग्निहोत्राख्ये
कर्मणि नोपसंहारस्तद्वदत्र विद्याभेदे गुणानामनुपसंहारे च स्थिते सत्यन्यदपि चिन्त-
यितुं विभज्यते—द्विविद्यान्युपासनान्यहंमहयुक्तानि प्रतीकविषयाणि चेति । येषु पर-
मात्मा सगुणः सन्नोपास्यते तान्यहंमहयुक्तानि । तद्यथा—“ स य एषोऽन्तर्हृदय
आकाशः । तस्मिन्नयं पुरुषो मनोमयः । अमृतो हिरण्यः ” इत्यत्र हृदयाकाशम-
ध्यवर्ती परमात्माख्यः पुरुषो मनोमयत्वादिगुणयुक्त उपासितव्यः परमात्माऽहमिति ।
स चाहंमहश्चतुर्थाध्याये—“ आत्मेति तूपगच्छन्ति ग्राहयन्ति च ” [ब्र० सू०
अ० ४ पा० १ सू० ३] इति सूत्रेऽभिहितः । परमात्मव्यतिरिक्तानि लौकि-
कानि वस्तून्नुत्कृष्टदेवतादृष्टा ब्रह्मदृष्टा वा संस्कृत्य यत्रोपास्यन्ते तानि प्रती-
कविषयाणि । तद्यथा—पृथिवी पूर्वरूपमित्यत्र मूदेवतादृष्टा संस्कृतं पूर्ववर्ण-
स्वरूपमुपास्यन् । मनो ब्रह्मेत्युपासीतेत्यादौ ब्रह्मदृष्टा संस्कृतं मनःप्रभृतिक-
मुपास्यन् । तैत्र्य प्रतीकमुपासकेन न स्वात्मतया ग्रहीतव्यम् । *प्रतीकस्य ब्रह्मका-
र्त्तव्येनोत्कृष्टदृष्टिप्रत्यालम्बनत्वात्प्रतीकमित्युच्यते । तस्मिन्च प्रतीकेऽहंमहो नास्तीति
चतुर्थाध्यायस्य प्रथमपादे ×चिन्तितम्—

“प्रतीकेऽहंमहदिरस्ति न वा ब्रह्माविभेदतः ।

जीवप्रतीकयोर्ब्रह्मद्वाराऽहंमहदिरप्यते ।

प्रतीकत्वोपासकत्वहानिर्ब्रह्मैत्यपीक्षणे ।

अवोक्षणे तु भिन्नत्वाच्चास्त्यहंमहद्विभोग्यता” इति ।

* अस्मिन्वाक्ये यत् इति शेषः । × न प्रतीके न हि सः । अ० ४ पा० १ अ० ३ सू० ४ ।

“मनो ब्रह्मेत्युपासीत” “आदित्यो ब्रह्मेत्यादेशः” इत्यादौ ब्रह्मदृष्ट्या संस्कृतं मन-
आदित्यादिप्रतीकमुपास्यम् । तद्य प्रतीकमुपासनेन स्वात्मनया ग्रहीतव्यम् । प्रतीकस्य
ब्रह्मकार्यत्वेन ब्रह्मणा सद भेदाभावाज्जीवस्य च ब्रह्ममित्यत्राद्ब्रह्मद्वारोपास्यस्य प्रतीक-
स्योपासकजीवस्य च भेदानावेनैकत्वसंभवादिति प्राप्ते ब्रूमः—यदि ब्रह्मकार्यस्य प्रती-
कस्य ब्रह्मैक्यमवलोक्येत तदा प्रतीकरूपमेव विधीयेत यद्यप्य मृद्वपेणैव विद्य-
दर्शनात् । यदि जीवस्य ब्रह्मैक्यमवलोक्येत तदा जीवत्वस्यापाये सत्युपासकत्वं
हीयेत । अथोपास्योपासकम्यत्रलोभेन कार्यकारणैक्यं जीवब्रह्मैक्यं च न पर्यालो-
क्येत तदा गोमर्दिगदत्यन्तभिन्नयोः प्रतीकोपासकयोर्नास्त्येकत्वयोरपत्ता । तस्मात्
प्रतीकस्याहंदृष्टिः ।

तत्राहंभ्रह्मोपासनानां सर्वेषामपि ब्रह्मसाक्षात्कारफलत्वादेकेनोपासनेन ब्रह्मणि
साक्षात्कृते सत्युपासनान्तरवैयर्थ्यामुपासनान्तरप्रवृत्त्या पूर्वासाक्षात्कारविशेषप्रसङ्गाच्च बहु-
उपासनेषु ब्रह्मसाक्षात्कारार्थिनः प्राप्तेऽपि वा तद्वा यद्विचिन्नेरुमेवानुष्ठेयमित्येवाऽहो
विरूपो निर्णीतः । इह तु संहितोपासनमेकं वा ह्यं वा यथेच्छमनुष्ठेयम् । एतदपि
तृतीयाध्यायस्य तृतीयपादे *निर्णीतम्—

“प्रतीकेषु विरह्यः स्थाव्यायाकाशेन वा मिति ।
अहंभ्रह्मेऽपि तेषु साक्षात्कृत्यै विरुच्यन्तम् ।
देवो भूत्वेनिसात्र वाचित्साक्षात्कृतौ मिति ।
यायाकाशमतोऽभोवा समुद्यपरिरूपयो ।

प्रतीकोपासनेषु पूर्वाधिकरणत्वात् इति प्राप्ते ब्रूमः—अन्वयः महर्द्वेष्यम् । “देवो
भूत्वा देवानप्येति” इति जीवोऽपि भावनाप्रकर्षवशादेवभावासाक्षात्कार प्राप्य हृदो देव-
त्वमुपैतीति यथाऽहंभ्रह्मेऽपरममते न तथा प्रतीकेषु साक्षात्कारफलत्वे विचिन्मान-
मिति । साक्षात्कारफलत्वाभावे च तद्य तत्र प्रोक्ता भोगपरमनुप्राप्तय फलत्वेनोन्मुप-
गन्तव्याः । तथा सति भिन्नफलत्वात्तान्यार्थेभ्य विश्लेषशङ्का तु दूरापेता । एक प्रतीक
केषुचित्क्षणेऽप्यास्य क्षणान्तरेषु प्रतीकान्तरोपासने तु पूर्वोपासितन्यस्यापूर्व्या-
नाशात् । तस्माद्विरुच्येनैकमेव वा चह्नि वा समुचित्य वा यायाकाशेन प्रतीक-
मुपासितव्यम्” ।

“पृथिवी पूर्वरूपम्” इत्यत्र प्रथमनिर्दिष्टत्वेनोद्देश्यतया यद्यपि पृथिव्याः प्रतीकत्वं

* काम्यारतु यथाक्रम समुद्यपरिरूप वा पूर्वोद्देश्यत्वात् । अ- १ प- ३ म- ३५ सू-१९ ।

१ म. 'भोगपरममम महर्द्वेष्य प्रतिकस्य तदा प्रयोग' । २. 'यैवेनैक्यं प्र' । ३. 'इह
प्रती' । ४. 'देव' । ५. 'त' । ६. 'यमित' ।

प्राप्तम् । तथा चरमनिर्दिष्टत्वेन विधेयतया पूर्ववर्णस्य दृष्टिपरत्वं प्राप्तम् । तथाऽपि शृषिव्या उत्कृष्टत्वात्तदृष्टिरेव पूर्ववर्णे कर्तव्या । यथोत्कृष्टविष्णुशिवादिदृष्टिर्निकृष्टे शालग्रामादौ क्रियते न तु विपर्ययस्तद्वत् । उत्कर्षन्यायश्चतुर्थीध्यायस्य प्रथम-
पादे *चिन्तितः—

“किमन्यधीर्ब्रह्मणि स्यादन्यस्मिन्नज्ञधीरुत ।
अन्यदृष्ट्योपासनीयं ब्रह्मात्र फलदत्ततः ।
उत्कर्षेतिपरत्वाभ्यां ब्रह्मदृष्ट्याऽन्यचिन्तनम् ।
अन्योपास्या फलं दत्ते ब्रह्मातिथ्याद्युपाशिवत् ।

“ मनो ब्रह्म ” इत्यत्राब्रह्मरूपमनोदृष्टिं ब्रह्मणि कृत्वा ब्रह्मोपासनीयम् । ब्रह्मणः फलप्रदत्वेनोपास्यताहर्त्वादिति प्राप्ते दूमः—ब्रह्मण उत्कृष्टत्वात्तदृष्टिर्निकृष्टे मनसि कर्तव्या । लोके हि निकृष्टे भृत्ये राजदृष्टिं कृत्वा राजयत्तं पूजयन्ति । न तु विपर्ययः । किंच “मनो ब्रह्मेत्युपासीत” इत्यत्र ब्रह्मशब्द इतिशब्दपरत्वेन दृष्टिलक्षको भविष्यति । मनःशब्दश्चानित्परत्वान्मुख्यार्थवाची । यथा स्याणुं चोर इति प्रत्येती-
त्वर्थं स्याणुशब्दो मुख्यार्थवाची चोरशब्दो दृष्टिलक्षकस्तद्वत् । न चाब्रह्म-
स्वरूपस्य मनस उपस्यत्वे ब्रह्मणः फलप्रदत्वानुपपत्तिः । अब्रह्मरूपस्यातिथेरुपा-
सने कर्माध्यस्तत्वेन यथा फलं प्रयच्छति तद्ब्रह्मापि संभवात् । तस्माद्ब्रह्मणि प्रतीके
ब्रह्मधीः कर्तव्या” ।

यद्यप्यधिलोकमितिशब्देन शृषिव्या अधिकरणत्वाभिधानात्प्रतीकत्वं प्रतिभाति
तथाऽपि शृषिवीष्टाष्टिरेवात्र पूर्ववर्णात्मके युक्ता । यथा लोकेषु पञ्चविधं तानोपासिते-
त्यत्राधिकरणत्ववाचिन्या सप्तम्या निर्दिष्टानां लोकानां दृष्टिः कर्माङ्गे साक्षि प्रतीके
संपादिता तद्वत् । एतदेपि यदि “ आदित्यादिमत्तयश्चाह उपपत्तेः” [प्र० सू० अ०
४ पा० १ सू० ६] इति साम्ना उपासिक्रियाकर्मत्वेनाभिधानाद्दृष्टिलक्षकत्वं लोक-
शब्दस्य युक्तमित्यभिप्रेत्य लोकदृष्ट्या सामास्यं प्रतीकमुपास्येत तर्ह्यत्रापि महासं-
हिता व्याख्याता वेदेतिसंहिताशब्देन विदिक्रियाकर्मणो निर्देशात्शृषिव्यादिदृष्ट्या
संहितोपास्यताम् । शृषिव्याः प्रतीकत्वान्त्वेऽपि दृष्टिविषयत्वामिप्रायेणाधिलोक-
मिति निर्देश उपपद्यते । तत्रेदमपरं चिन्तनीयम् । उपासनं नाम किं सकृद्यत्स्य
आहोस्वित्प्रत्ययावृत्तिरिति । तत्र यथा “अष्टवर्ष ब्राह्मणमुपनयति” इत्यत्र सकृद्नुष्ठाना-
द्विधिसिद्धिस्तद्वत्सकृत्प्रत्ययेनैव विधेश्रितार्थन्यासाऽऽवृत्तिरिति चेन्न वेदाध्ययनवदा-

* ब्रह्मदृष्टिर्दत्तात् । अ० ४ पा० १ सू० ४ सू० ५ ।

१ ग. घ 'यः । प्र' । २ क. स. घ. द. 'द्व्यादि' ।

वर्तनीयत्वात् । यथा “स्वाध्यायोऽध्येतव्यः” इत्यत्र वेदोच्चारणभावस्यैते तथा प्रत्यय आवर्तनीयः । तत्रोच्चारणावृत्तिरेवाध्ययनशब्दार्थ इति चेत्तर्हीनापि प्रत्ययावृत्तिरेवोपासनाशब्दार्थोऽस्तु । अत एव भगवद्विर्भाष्यकारैरावृत्त्यधिकरणेऽभिहितम्—“अपि चोपासनं निदिध्यासनं चेत्यन्तर्णीतावृत्तिगुणैव क्रियाऽभिधीयते । तथा हि । लोके गुरुमुपास्ते राजानमुपास्त इत्यत्र यस्तात्पर्येण गुर्वादीननुवर्तते स एव-मुच्यते । तथा ध्यायति प्रोषितनाथा पतिमिति या निरन्तरस्मरणा पतिं प्रति सोत्कण्ठा सैवमभिधीयते” इति । यद्यपि पुरश्चरणादौ जप्यमन्त्रावृत्तिसंख्येव प्रत्ययावृत्तेरियत्ता न कचिच्छ्रुता तथाऽपि यस्मिन्प्रतीके यद्देवतादृष्टिर्विहिता तत्प्रतीकं तद्देवतारूपमिति निरूढोऽभिमानो यावत्संपद्यते तावदावर्तयेत् । अत एव चार्तिककारैरुक्तम्—

“शास्त्रार्पितधियोपेत्य यत्तादात्म्याभिमानतः ।

चिरासनं भवेद्यत्र तदुपासनमुच्यते” इति ।

यथा प्रबुद्धा अनात्माः कंचिद्वाजकुमारं बालं राज्येऽभिपिच्य यावता कालेनायं सर्वासां प्रजानां राजेत्यभिमानेन तदाज्ञावशावर्तित्वं संपद्यते तावद्ग्रमत्तास्तं प्रयत्नेन पालयन्ति तद्वत् । संपजे तु प्रतीकविषये देवत्वाभिमाने स पुनर्नापेति । यथा जीर्ण-देवालये पूजारहितामपि प्रतिमां दृष्ट्वा देवत्वबुद्धिरनुवर्तते तद्वत् । तस्मात्प्रतीके देवस्याभिमानदाढ्यपर्यन्तमुपासिनस्य यथोक्तं फलं सिध्यति ।

इति श्रीमत्सायणाचार्यविरचिते श्रीबृह्मण्यसाम्राज्यधुरंधरमाधवविद्यारण्यपरमे-

श्वरसंन्यवेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तम-

प्रपाठके साहित्यामुपनिषदि तृतीयोऽनुवाकः ॥ ९ ॥

अथ सप्तमे चतुर्थोऽनुवाकः ।

तृतीयानुवाके प्रजादिफलसिद्धये संहितोपासनमुक्तम् । तत्र ब्रह्मज्ञानसाधनं चित्त-काश्यमप्यर्थात्संपद्यते । अथ मेधारहितस्य श्रुतग्रन्थार्थविस्मृतौ ब्रह्मज्ञानोदयासंभवा-द्रोगादिना शरीरादिपाट्यरहितस्याशनाच्छादनादिभिर्वा रहितस्य ब्रह्मज्ञानहेतुमूत-श्रवणादिप्रवृत्त्यसंभवान्नेषादिसिद्ध्यर्था मन्त्राश्चतुर्थेऽनुवाकेऽभिधीयन्ते । तत्राऽऽदौ मेधाकामेन जप्यं मन्त्रमाह—

यच्छन्दसामृषभो विश्वरूपः । छन्दोभ्योऽध्यमृतात्संभृत् । स

मेन्द्रो मेधया स्पृणोतु । अमृतस्य देव धारणो भूयासम्, इति ।

यः प्रणवो गायत्र्यादिच्छन्दोयुक्तानां वेदानां मध्य ऋपभः श्रेष्ठः । तच्च कठव-
ह्नीषु—“सर्वे वेदा यत्पदमामनन्ति” इत्युपक्रम्य “तत्ते पदं संग्रहेण ऋषीभ्योमित्ये-
तत्” इत्याम्नातम् । स च प्रणवो विश्वरूपः सर्वजगदात्मकः । अर्थप्रपञ्चस्य शब्दात्म-
कवाच्यन्तर्भावाद्वाचकारे प्रणवस्य प्रथमावयवेऽन्तर्भावात् । अर्थप्रपञ्चस्य वाच्यन्त-
र्भाव ऐतरेयके समाह्वतः—“तस्य वाकतन्तिर्नामानि दामानि तदस्येदं वाचां
तन्त्या नामभिर्दामिभिः सर्वं सितं सर्वं हीदं नामनि” इति । यथा षणिभः प्रसारि-
तया दीर्घरज्ज्वा संलघैर्बहुभिः पार्श्वैर्बहुन्वह्वलीवदन्विभ्रन्ति, तथा तस्य प्रणवोपाधि-
कस्य परमेश्वरस्य वागेव दीर्घरज्जुर्देवदत्तादिनामानि पाशास्तैः सर्वमर्थप्रपञ्चजातं
चद्धम् । तस्मात्सर्वं नामनि वर्तते । सर्वो जनः स्वकीयं नाम श्रुत्वा पाशेन बद्ध्वा
समाकृष्ट इवाऽऽगच्छतीति तस्य वाक्यस्यार्थः । अन्तर्भावितकृत्कार्यप्रपञ्चोपेततया
वाचः प्रणवेऽन्तर्भावश्छन्दोगैरास्माद्यते—“तद्यथा शङ्कुना सर्वाणि पर्णानि संतृ-
ष्णान्येवमोकारेण सर्वा वाक्संतृष्णा” इति । लोके वटाश्वत्यादिपर्णानि शङ्कुशब्दाभि-
धेयेन स्वान्तर्गतशलाकाविशेषेण यथा व्याप्तानि तद्वदोकारेण सर्वाऽपि वाग्व्याप्तेत्यर्थः ।
प्रणवे वाचोऽन्तर्भावोऽप्यकारद्वारेण द्रष्टव्यः । एतदर्थ्यैतरेयके समाह्वतम्—
“अकारो वै सर्वा वाक्सैषा स्पर्शोऽभिर्धन्यमाना बह्वी नानारूपा
भवति” इति । कवर्गादिषु स्पर्शनामकेष्वक्षरेषु शपसहेषूप्पनामकेषु चाकारोऽनुगतो
मातृकामन्त्रे पठ्यते । तस्मादकारस्य सर्ववाग्रूपत्वमित्यर्थः । तदेवं प्रणवस्य विश्वरूपत्वं
सिद्धम् । तादृशः प्रणवश्छन्दोभ्यो वेदेभ्योऽधिकत्वेन सारत्वेन संबभूव सम्यक्प्र-
जापतेः प्रादुरभूत् । तथा च च्छन्दोगा आमनन्ति—“प्रजापतिर्लोकानभ्यतपत्ते-
भ्योऽभित्ततेभ्यस्त्रयी विद्या संप्राप्तवत्तामभ्यनपत्तस्या अभितत्ताया एतान्पक्षराणि संप्राप्त-
वन्त भूर्भुवः स्वरिति लाभ्यभ्यत्पत्तेभ्योऽभित्तसेभ्य ओंकारः संप्राप्तकृत्” इति । अन्य-
तपत्सारनिवृत्तया पर्णालोचितवान् । संप्राप्तवत्सम्यक्सारत्वेन प्रत्यभादित्यर्थः । अमृता-
दित्यनेन निमित्तमुच्यते । मरणरहितं गोक्षरूपं यदमृतं तदेवोकारप्रादुर्भूती निमित्तम् ।
अत एव च्छन्दोगमे च तस्योकारप्रादुर्भाववाक्यम्योपक्रमे—“ब्रह्मसंस्योऽमृतत्वमेति”
इत्युपक्रान्तम् । प्रणवस्य ब्रह्मवाचकत्वेन प्रणवनिष्ठ एव ब्रह्मसंस्थः । स प्रणववाच्य
इन्द्रः परमेश्वरो मेधया ब्रह्मवदर्थधारणशक्त्या मां विद्यार्थिनं स्पृणोतु प्रीणयतु । हे
देव त्वत्प्रसादाद्दहममृतस्य मोक्षोपलभितस्य मुक्तिहेतोर्ब्रह्मदेवधारयिता भूयासम् ।

मेधाहेतुमन्त्रमुक्त्वा रोगादिराहित्यहेतुमन्त्रमाह—

शरीरं मे विचर्षणम् । जिह्वा मे मर्धमत्तमा । कर्णाभ्यां

भूरि विधुवम् । ब्रह्मणः कोशोऽसि मेघ-
याऽपिहितः । श्रुतं मे गोपाय, इति ।

मम विद्याधिकारिणः शरीरं विचर्पणं विचक्षणं रोगादिराहित्येन विद्याभ्यासयो-
भ्यमस्तु । मदीया जिह्वाऽप्यतिशयेन माधुर्येयिता ग्रन्थाभ्यासपटीयसी भवतु । कर्णा-
भ्यां च विद्योत्पादकं बहुविधग्रन्थगतं श्रूयातं कदाचिदपि नाधिर्यदोषो मा भूत् ।
हे प्रणव त्वं ब्रह्मणो अगतकारणस्य परवस्तुनो ध्यानाय कोश आलम्बनभूतोऽसि ।
यथा चर्ममयः कोशः खड्गवृक्षणायाऽऽलम्बनभूतस्तद्ब्रह्मध्यानरक्षणाय प्रणव आल-
म्बनभूतः । अत एव कठवह्नीर्ष्वोकारं प्रकृत्याऽऽज्ञायते—“ एतदालम्बनं श्रेष्ठमेत-
दालम्बनं परम् ” इति । तादृशः प्रणवो मेघया धारणशक्त्याऽपिहितो व्यासः ।
तथाविधप्रणवप्रतिपाद्य हे परमेश्वर मदीयं श्रुतं कर्णाभ्यामनगतं वेदाभिरहस्यं विस्मृत्या-
दिदोषनिवारणेन पालय ।

आरोग्यादिसिद्धये जप्यो मन्त्रोऽभिहितः । अधान्नपानवस्त्रादिसिद्धये होमार्थी
मन्त्रा उच्यन्ते । तत्र प्रथमं मन्त्रमाह—

आवहन्ती वितन्वाना (?) । कुर्वाणा चीरमात्मनः ।
वासांसि मम गावश्च । अन्नपाने च सर्वदा । ततो मे
श्रियमावह । लोमशां पशुभिः सह स्वाहा, इति ।

हे प्रणवाभिषेय परमेश्वर या श्रीरुक्तविधा तां श्रियं मदर्धमावह सर्वतः संपादय ।
किंविधेति तदुच्यते । यानि वासांसि वाश्च गावो ये चान्नपाने तत्सर्वं सर्वदा मम
भोगार्थमावहन्ती सर्वतः संपादयन्ती तथा संपादितं सर्वं चितन्वाना विस्तारयन्ती वर्ष-
यन्ती वर्धितं तत्सर्वमात्मनो विद्यार्थिनो मम चिरं दीर्घकालं कुर्वाणा यथा विनष्टं न
भवति तथा स्वापयन्ती । यस्मादेवंविधा श्रीस्तत्सामावह । पुनरपि कीदृशीम्—
पशुभिः सह लोमशामनावयोऽश्वाश्वेत्येवमादयो ये पशवस्तेः सह वर्तमानत्वेन बहु-
विधरोमयुक्तम् । तथाविधश्रीप्रदाय देवायेदमाज्यादिहोमद्रव्यं स्वाहा हुतमस्तु ।

अय वस्त्रान्नपानादिसमृद्धया श्रिया युक्तस्य विद्यासंप्रदायप्रवृत्त्यर्थं शिष्यसंपाद-
कहोमार्थान्पद्य मन्त्रानाह—

आ मां यन्तु ब्रह्मचारिणः स्वाहा । वि मांऽऽयन्तु
ब्रह्मचारिणः स्वाहा । प्र मांऽऽयन्तु ब्रह्मचारिणः

स्वाहा । दमायन्तु ब्रह्मचारिणः स्वाहा । शर्मा-
यन्तु ब्रह्मचारिणः स्वाहा (२), इति ।

ब्रह्मचारिणो वैदिकविद्याभ्यासपरा शिष्याः सा सप्रदायप्रवर्तकमाचार्यमायन्तु
प्राप्नुवन्तु । विशब्दो विविधत्वमात्रे । पश्चादिकामा स्वर्गलोककामा ब्रह्मलोककामा
मोक्षकामाश्चेत्येव ब्रह्मचारिणा विविधत्वम् । प्रशब्द प्रकर्षमात्रे । विद्याग्रहणे प्रज्ञा-
तिशय प्रकर्ष । दमित्यनेनाव्ययेन दान्तिरभिधीयते । बाह्येन्द्रियचेष्टाम्यो बालली-
लाम्य उपरतिरत्र दान्ति । शमित्यनेन शान्तिरभिधीयते । क्रोधादिचित्तदोषराहित्यं
शान्ति । वि मायन्त्वित्यादयश्चत्वारो मन्त्राः शाखान्तरगतत्वाभिप्रायेण केषुचिदेशेषु
नाऽऽभ्यास्यते (न्ते) ।

सप्रदायप्रवृत्तिजनितक्रीर्तिप्रदो मन्त्रानाह—

यशो जनेऽप्तानि स्वाहा । श्रेयान्वस्यंसोऽप्तानि स्वाहा , इति ।

हे परमेश्वर त्वत्प्रसादात्तव जने सर्वेषु जनेषु यशोऽप्तानि । आचार्योऽयमित्येव
यशस्वी भवानि । वसु धन बहुल यस्य सोऽय वसुमानतिशयेन वसुमान्वसीयास्ताद-
शादप्यह श्रेयान्वशस्यतरो भवानि ।

यशस्वित्वश्रेयस्त्वहेतुप्रतिपादकास्त्रीन्मन्त्रानाह—

सं त्वा भगु प्रविशानि स्वाहा । स मा भगु
प्रविश स्वाहा । तस्मिन्सहस्रशाखे । नि
भगाह त्वयि मृजे स्वाहा, इति ।

भगशब्द ऐश्वर्यादिपङ्गुणवाचक ।

“ऐश्वर्यस्य सनमस्य धर्मस्य यशस श्रिय ।

ज्ञानवैराग्ययोश्चैव पण्णा भग इतीहना” इति स्मरणात् ।

तेन तद्दानुपलक्ष्यते । हे भगवन्परमेश्वर सं भगवन्त त्वाग्रह प्रविशानि तादात्म्येन
त्वयि प्रविष्ट इव सर्वदा त्वा मजानि । स तादृशस्त्वमपि मा भविर्शुं मयि प्रविष्ट
इवाऽऽदरेण मामनुगृहाण । सहस्रमूर्तिभेदयुक्ते तस्मिन्त्वयि माग्रह निमृजे निनरा
शोषयामि । त्वद्भजनमेव श्रेयोहेतुरित्यर्थ ।

दृष्टान्तपुर सर बहुशिष्यसपत्नर मन्त्रमाह—

यथाऽऽपः शरत्ताऽऽयन्ति । यथा मासा अहर्नरम् । एवं मा

ब्रह्मचारिणः । धातरायन्तु सर्वतः स्वाहा, इति ।

आपो लोके प्रवता प्रवणवता निम्नदेशगतेन मार्गेण यथा त्वरया समागच्छन्ति । यथा च मासाश्चैत्रवेशास्वादयः सर्वेऽप्यहर्जरं संवत्सरमायन्ति । अहानि षष्ट्युत्तर-शतत्रयसंख्याकानि जीर्णान्यन्तर्भवन्ति यस्मिन्संवत्सरे सोऽयमहर्जरः । न खलु कश्चि-दपि मासः संवत्सरमतिक्रामति । हे धातः सर्वस्य जगतो विधातः सर्वेऽपि ब्रह्मचा-रिणो मासन्प्रायेण मामनतिक्रामन्तो जलन्प्रायेण त्वरोपेताः सर्वस्मादपि देशान्मा-मागच्छन्तु ।

होममन्त्रानभिधायोपस्थानमन्त्रमाह—

प्रतिवेशोऽसि प्र मां भाहि प्र मां पद्यस्व(३), इति ।

वितन्वाना शमायन्तु ब्रह्मचारिणः स्वाहा
धातरायन्तु सर्वतः स्वाहैकं च ॥

इति कृष्णयजुर्वेदीयतैत्तिरीयारण्यके सप्तमप्रपाठके
चतुर्थोऽनुवाकः ॥ ४ ॥

श्रमापनयनस्थानं गृहं प्रतिवेश इत्युच्यते । हे धातस्त्वं मम प्रतिवेशोऽसि । अतो मां प्रभाहि प्रकाशय ब्रह्मविद्याचार्यत्वेन प्रख्यातं कुरु । तदर्धं मां प्रपद्यस्व प्राप्नुहानुगृहाणेत्यर्थः ॥

इति श्रीमत्सायणाचार्यविरचिते श्रीबृह्मणस्प्राज्यधुरंधरमाधवविद्यारण्यपरमे-
श्वरसंबन्धिवेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तम-
प्रपाठके साहित्यामुपनिषदि चतुर्थोऽनुवाकः ॥ ४ ॥

अथ सप्तमे पद्यमोऽनुवाकः ।

चतुर्थे मेधादिसिद्धचर्षा मन्त्रा उक्ताः । अथ पञ्चमप्रपठयोर्ब्रह्मोपासनमुच्यते । तत्रा-प्यङ्गदेवतानामुपासनं पद्यमे । पद्ये स्वङ्गिनो ब्रह्मण इति विभागः । अङ्गदेवताध्यानस्य प्रतीकत्वेन व्याहृतिप्रयं दर्शयति—

भूर्भुवः सुवरिति वा एतास्त्रिस्रो व्याहृतयः, इति ।

भूरित्येका । भुवरिति द्वितीया । सुवरिति तृतीया । एतास्त्रिसंख्याका व्याहृति-शब्दवाच्याः । व्याहरणमुच्चारणं तद्विषयत्वान्मन्त्राणां व्याहृतित्वम् । यद्वा विविधे कर्मण्यादियन्ते प्रयुज्यन्त इति व्याहृतयः । तत्रप्रयोगप्रसिद्धिद्योतनार्थो वैशङ्क्य

स्वाहा । दमायन्तु ब्रह्मचारिणः स्वाहा । शर्मा-
यन्तु ब्रह्मचारिणः स्वाहा (२), इति ।

ब्रह्मचारिणो वैदिकविद्याभ्यासपराः शिष्या मां संप्रदायप्रवर्तकमाचार्यमायन्तु प्राप्नुवन्तु । विशब्दो विविधत्वमाचष्टे । पश्चादिकामाः स्वर्गलोककामा ब्रह्मलोककामा मोक्षकामाश्चेत्येवं ब्रह्मचारिणां विविधत्वम् । प्रशब्दः प्रकर्षमाचष्टे । विद्याग्रहणे प्रज्ञा-
तिशयः प्रकर्षः । दमित्यनेनाव्ययेन दान्तिरभिधीयते । बाह्येन्द्रियचेष्टाम्यो बालली-
लाभ्य उपरतिरत्र दान्तिः । शमित्यनेन शान्तिरभिधीयते । क्रोधादिचित्तदोषराहित्यं शान्तिः । वि मायन्तिवत्यादयश्चत्वारो मन्त्राः शाखान्तरगतत्वाभिप्रायेण केषुचिद्देशेषु नाऽऽस्त्रायते (न्ते) ।

संप्रदायप्रवृत्तिजनितकीर्तिप्रदौ मन्त्रावाह —

यशो जनेऽस्तानि स्वाहा । श्रेयान्वस्यंसोऽस्तानि स्वाहा , इति ।

हे परमेश्वर त्वत्प्रसादादहं जने सर्वेषु जनेषु यशोऽस्तानि । आचार्योऽयमित्येवं यशस्वी भवानि । वसु धनं बहुलं यस्य सोऽयं वसुमानतिशयेन वसुमान्वसीयांस्तादृ-
शादप्यहं श्रेयान्मशस्यतरो भवानि ।

यशस्वित्यश्रेयस्त्वेहेतुप्रतिपादकांस्त्रीन्मन्त्रानाह—

तं त्वां भग प्रविशानि स्वाहा । स मां भग
प्रविश स्वाहा । तस्मिन्त्सहस्रशाखे । नि
भंग्माहं त्वयि मृजे स्वाहा, इति ।

भगशब्द ऐश्वर्यादिपद्गुणवाचकः ।

“ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव पण्णां भग इतीदृशना” इति स्मरणात् ।

तेन तद्वानुपलक्ष्यते । हे भगवन्परमेश्वर तं भगवन्तं त्वामहं प्रविशानि तादात्म्येन त्वयि प्रविष्ट इव सर्वदा त्वां भजामि । स तादृशस्त्वमपि मां प्रविशो मयि प्रविष्ट इवाऽऽदरेण मामनुगृहाण । सहस्रमूर्तिभेदयुक्ते तस्मिन्त्वयि गामहं निमृजे नितरां शोषयामि । त्वद्भजनमेव श्रेयोहेतुरित्यर्थः ।

दृष्टान्तपुरःसारं बहुशिष्यसंपादकं मन्त्रमाह—

यथाऽऽपः प्रवताऽऽयन्ति । यथा मासां अहर्जरम् । एवं मां

ब्रह्मचारिणः । धातरायन्तु सर्वतः स्वाहा, इति ।

आपो लोके प्रवता प्रवणवता निम्नदेशगतेन मार्गेण यथा त्वरया समागच्छन्ति । यथा च मासाश्चैत्रवैशाखादयः सर्वेऽप्यहर्जरं संवत्सरमायन्ति । अहानि षट्युत्तर-शतत्रयसंख्याकानि जीर्णान्यन्तर्भवन्ति यस्मिन्संवत्सरे सोऽयमहर्जरः । न सल्लु कश्चि-दपि मासः संवत्सरमतिक्रामति । हे धातः सर्वस्य जगतो विधातः सर्वेऽपि ब्रह्मचा-रिणो मासन्यायेन मामनतिक्रामन्तो जलन्यायेन त्वरोपेताः सर्वस्मादपि देशान्मा-मागच्छन्तु ।

होममन्त्रानभिधायोपस्मानमन्त्रमाह—

प्रतिवेशोऽसि म मां भाहि म मां पद्यस्व(३), इति ।

वितन्वाना शमायन्तु ब्रह्मचारिणः स्वाहा

धातरायन्तु सर्वतः स्वाहैकं च ॥

इति कृष्णयजुर्वेदीयतैत्तिरीयारण्यके सप्तमपाठके
चतुर्थोऽनुवाकः ॥ ४ ॥

श्रमापनयनस्थानं गृहं प्रतिवेश इत्युच्यते । हे धातस्त्वं मम प्रतिवेशोऽसि । अतो मां प्रभाहि प्रकाशय ब्रह्मविद्याचार्यत्वेन प्रख्यातं कुरु । तदर्थं मां प्रपद्यस्व प्राप्नुष्यनुगृहाणेत्यर्थः ॥

इति श्रीमत्सायणाचार्यविरचिते श्रीबृहस्पतिस्मृत्याज्यधुरधरमाधवविद्यारण्यपरमे-
श्वरसंभविवेशार्थप्रकाशे कृष्णयजुर्वेदीयतैत्तिरीयारण्यकभाष्ये सप्तम-
पाठके साहित्यामुपनिषदि चतुर्थोऽनुवाक ॥ ४ ॥

अथ सप्तमे पद्यमोऽनुवाकः ।

चतुर्थे मेधादिसिद्धार्था मन्त्रा उक्ताः । अथ पञ्चमपद्ययोर्ब्रह्मोपासनमुच्यते । तन्वा-प्यङ्गदेवतानामुपासनं पञ्चमे । षष्ठे त्वङ्गिनो ब्रह्मण इति विभागः । अङ्गदेवताध्यानस्य प्रतीकत्वेन व्याहृतित्रयं दर्शयति—

भूर्भुवः सुवरिति वा एतास्त्रिस्रो व्याहृतयः, इति ।

भूरित्येका । भुवरिति द्वितीया । सुवरिति तृतीया । एतास्त्रिसंख्याका व्याहृति-शब्दवाच्याः । व्याहरणमुधारणं तद्विषयत्वान्मन्त्राणा व्याहृतित्वम् । यद्वा विविधे फर्मण्याहियन्ते प्रयुज्यन्त इति व्याहृतयः । तत्रयोगप्राप्तिद्विद्योतनार्थो वैशब्दः ।

अग्निहोत्रहविष उपसादने दर्शपूर्णमासचातुर्मासप्रहविषामासादने च प्रयोग एवमाज्ञायते—“अग्निहोत्रमेताभिर्व्याहृतिभिरुपसादयेत्” इति । “दर्शपूर्णमासौ चातुर्मास्यान्यालममान एतामिर्व्याहृतिभिर्हवीश्वप्यासादयेत्” इति च ।

एवमाधानादानुदाहार्यं कर्मकाण्डप्रसिद्धं व्याहृतित्रयं दर्शयित्वा तथैव प्रतीकत्वेन व्याहृत्यन्तरं दर्शयति—

तासांमु ह स्मैतां चतुर्थीम् । माहाच-
मस्यः प्रवेदयते । मह इति, इति ।

महान्तोमपानार्थश्चमसः पात्रविशेषो यस्य मुनेः स मुनिर्महाचमसः । बहुषु सोम-
यागेषु वर्तमानत्वाच्चमसस्य महश्चम् । तस्यापत्यं माहाचमस्यनामक ऋषिः । स
तासां भूरादीनां तिष्ठणां व्याहृतीनां चतुर्थी चतुःसंख्यापूर्णीमेतां मह इति व्याहृतिं
प्रवेदयते प्राधान्येनोपासनायोपदिशति । उ ह स्मेति निपातत्रैयसमुदायः प्रसिद्धार्थः ।
ऋषेर्नामग्रहणमुपासनायामनुस्मरणार्थम् ।

तस्मिन्व्याहृतिचतुष्टये दृष्टिविशेषं विधत्ते—

तद्ब्रह्म । स आत्मा । अङ्गान्यन्या देवताः, इति ।

यदेतन्मह इति चतुर्थव्याहृतिरूपमस्ति तदेतद्ब्रह्म वस्त्विति चिन्तयेत् । ब्रह्मत्वा-
देव चतुर्थव्याहृतिरूपः सोऽयं शरीरमध्येऽवस्थित आत्मा । अन्यास्तु व्याहृति-
देवता हस्तपादादिसदृशान्ग्रहानीति चिन्तयेत् । यद्वा चतुर्थव्याहृतिः प्रशस्यते ।
महःशब्दस्य पूजाविधातुनिष्पन्नत्वात् । पूज्यब्रह्मवस्तुरूपेण स्तुतिर्युक्ता । यथा
शरीरगतावयवपेक्षया चेतन आत्मोत्कृष्टतया व्याहृत्यन्तरापेक्षया मह इति चतुर्थ-
व्याहृतिरुत्कृष्टा ।

सक्तानु व्याहृतिषु लोकदृष्टिं विधत्ते—

भुरिति वा अयं लोकः । भुव इत्यन्तरिक्षम् ।

सुवरित्पसौ लोकः (?) । मह इत्यादित्यः ।

आदित्येन वा सर्वे लोका महोपन्ते, इति ।

यस्मादादित्येन प्रकाशिताः सन्तः सर्वे लोकाः पूज्या व्यवहारसमा भवन्ति,
तस्मान्मह इतिव्याहृतेरादित्यरूपत्वं युक्तम् ।

अथ तास्वेष व्याहृतिषु देवविशेषदृष्टिं विधत्ते—

भुरिति वा अग्निः । भुव इति वायुः । सुवरित्पादित्यः । मह

इति चन्द्रमांसि चन्द्रमसा वाव सर्वाणि ज्योतींश्चि महीयन्ते, इति ।

सन्ति हि चन्द्रमण्डले परितोऽवस्थितानि नक्षत्रज्योतींषि सर्वाण्यपि पूज्यानि भासन्ते ।
अथ तास्वेव वेददृष्टिं विधत्ते—

भूरिति वा ऋचः । भुव इति सामानि । सुवरिति यजूंश्चि
(२) । मह इति ब्रह्म । ब्रह्मणा वाव सर्वे वेदा महीयन्ते, इति ।

वेदत्रयगता मन्त्रविशेषा ऋगादयः । ब्रह्म त्र्योकारस्तेन हि सर्वे वेदाः पूज्यन्ते
वेदोच्चारणस्य प्रणवपूर्वकत्वात् ।

अथ प्राणदृष्टिं विधत्ते—

भूरिति वै प्राणः । भुव इत्यपानः । सुवरिति व्यानः ।

मह इत्यग्नेम् । अग्नेन वाव सर्वे प्राणा महीयन्ते, इति ।

अग्नेन हि भुक्तेन प्राणास्तृप्यन्ति ।

यथोक्तलोकादिदृष्टिभिरुक्ता व्याहृतीरुपसंहरति—

ता वा एताश्चतस्रश्चतुर्धा । चतस्रश्चतस्रो व्याहृतयः, इति ।

या भूरित्वादिव्याहृतयस्ता एताश्चतस्रो व्याहृतयो लोकदेववेदप्राणदृष्टिभिश्चतुर्धा
भियन्ते । तथा सति भूरित्येका व्याहृतिः पृथिव्यग्निर्ऋग्वेदः प्राण इत्येवं चतुर्विधा ।
ततश्चतस्रो व्याहृतयो भवन्ति । एवं भुव इत्यादिष्वपि प्रत्येकं चतुष्टे सति षोडश
संपद्यन्ते । तासां सर्वाणामपि संग्रहाय चतस्रश्चतस्र इति वीप्ता ।

तासां व्याहृतीनामुपासनं विधत्ते—

ता यो वेद । स वेद ब्रह्म । सर्वेऽस्मै देवा वलिमाचंहन्ति(३), इति ।

असौ लोको यजूंश्चि वेद द्वे च ॥

इति कृष्णयजुर्वेदीयतैत्तिरीयारण्यके सप्तमपाठके

पञ्चमोऽनुवाकः ॥ ५ ॥

ताः पृथिव्यादिदृष्टिभिर्वृक्ता व्याहृतीर्यो वेदोपास्ते तस्मा उपासकाय सर्वे देवा
इन्द्रादयो बलिं पूजामायहन्ति संपादयन्ति । ननु यथोक्तव्याहृतिरूपप्रतीकोपासकस्य
ब्रह्मलोकप्राप्तिर्नास्ति, “अप्रतीकालम्बनास्तयतीति वादरायणः” [ब्र० सू० अ० ४
पा० ३ सू० १५] इति सूत्रे प्रतीकरहितब्रह्मोपासकानामेव तत्प्राप्तिर्निर्णयात् ।
ततो ब्रह्मप्राप्त्यभावेन सर्वदेवपूज्यत्वं न युक्तम् । नायं दोषः । यस्माद्यः पुमान्व्या-

द्वर्तीर्वेद स पुमान्वक्ष्यमाणानुवाकोक्तं ब्रह्मोपास्ते । ब्रह्मोपासनमेवात्र प्रधानम् । व्याहृत्युपासनमङ्गम् । तस्माद्ब्रह्मप्राप्तौ सत्यां सर्वदेवपूज्यत्वं युक्तम् ॥

इति श्रीमत्सायणाचार्यविरचिते श्रीबृह्मणसात्रान्यत्रुंधरमाधवविद्यारण्यपरमेश्वरसंनधिबेदार्षप्रकाशे कृष्णयजुर्वेदीयतैत्तिरीयारण्यकभाष्ये सप्तमप्रपाठके साहित्यामुपनिषदि षष्ठमोऽनुवाकः ॥ ५ ॥

अथ सप्तमे पष्ठोऽनुवाकः ।

षष्ठमेऽङ्गोपासनमुक्तं पष्ठे स्वङ्गिन उपासनमुच्यते । तत्राऽऽदाबुपास्यस्वरूपं दर्शयति—

स य एषोऽन्तर्हृदय आकाशः । तस्मिन्त्रयं पुरुषो
मनोमयः । अमृतो हिरण्यमयः, इति ।

हृदयपुण्डरीकस्य मध्ये स्वाङ्गुष्ठपरिमित आकाशो वर्तते । स एष इत्येताभ्यां दूरसामीप्यवाचिभ्यां व्यवहितयोगशास्त्रप्रसिद्धः संनिहितश्रुत्यन्तरप्रसिद्धश्चोच्यते । ईदृशो य आकाशस्तस्मिन्नाकाशे पुरुषः सपूर्णः परमात्माऽस्ति । यद्यप्यसौ सर्वत्र वर्तते तथाऽपि तस्योपलब्ध्यर्थमुपासनार्थं च हृदयस्थानमुपदिश्यते । हृदयकमलमध्ये हि समाधिना निरुद्धमेकाग्रं मनः परमात्मानं साक्षात्कर्तुं प्रभवति । “ दृश्यते स्वप्नया बुद्ध्या ” इतिश्रुत्यन्तरात् । अपरोक्षवाचकेनायमित्यनेन शब्देन सेयं साक्षात्कारयोग्यताऽभिधीयते । तादृशः पुरुषो हृदयमध्य उपास्यमानः प्रसीदति । अत एव दहरशाण्डिल्यविद्यासु हृदयमाज्ञातम् । तस्मिन्हृदय उपासितव्यः पुरुषो मनोमयो मनःप्रधानः । निज्ञासवो हि तं पुरुषं मनसा साक्षात्कुर्वन्ति, उपासकाश्च मनसा ध्यायन्ति, तदिदं मनोमयत्वम् । अमृतत्वं विनाशराहित्यम् । हिरण्यमयो ज्योतिर्मयः स्वप्रकाश इत्यर्थः ।

इत्युपास्यस्वरूपमभिधायोपासकस्य मार्गविशेषं दर्शयति—

अन्तरेण तालुके । य एष स्तनं इवावलम्ब्यते । सेन्द्रयोनिः ।
यज्ञासौ केशान्तो विवर्तते । व्यपोर्षं शीर्षकपाले, इति ।

मुग्धिलस्यान्तर्निहामूलमयोपरि स्थितौ वामदक्षिणभागौ तालुके इत्युच्येते । तालुके अन्तरेण तालुरुयोर्मध्ये वत्सतर्षाः स्तन इव स्वरूपः कश्चिन्मांससण्डो लम्बमान-

लिष्ठति तस्य मांसखण्डस्य योगशास्त्रप्रसिद्धिं घोतयितुं यच्छब्दः । प्रत्यक्षतां घोत-
यितुमेतच्छब्दः । लम्बिकाकरणप्रधीणस्य गिह्वाग्रस्पर्शनेन प्रत्यक्षः । परकीयमुखे तु
चक्षुषेव प्रत्यक्षः । स च मांसखण्ड इन्द्रस्य परमेश्वरस्य योनिः स्थानम् । शाखाग्र-
चन्द्रदर्शनन्यायेनै त मांसखण्डः स्वसमीपवर्तिनीं योगशास्त्रप्रसिद्धां सुपुष्पाद्यां नाडीमु-
पलक्षयति । तस्यां च नाड्यां प्रविष्टं चित्तमेकाग्रं भूत्वा परमात्मानं साक्षात्कर्तुं प्रभवति ।
एतदेवाभिप्रेत्य क्षुरिकोपनिषद्याम्नायते—

“ एकोत्तरं नाडिशतं तासां मध्ये वरा स्मृता ।

सुपुष्पा तु परे लीना विरजा ब्रह्मरूपिणी ॥

इडा तिष्ठति वामेन पिङ्गला दक्षिणेन तु ।

तयोर्मध्ये परं स्थानं यत्नं (?) वेद स वेदवित् ” इति ॥

अतः सा नाडी परमेश्वरस्य स्थानम् । किंचामृतत्वप्राप्तेर्मर्गभूतत्वादपि तस्य स्था-
नम् । तन्मार्गत्वमपि च्छन्दोगैः कठैश्चाऽऽज्ञायते—“ शतं पैका च हृदयस्य
नाड्यस्त्रासां सूर्धानमभिनिःसृतैका । तयोर्ध्वमायत्नमृतत्वमेति ” इति । सेयमिन्द्रस्य
योनिः सुपुष्पा नाडी शिरसो वामदक्षिणकपाले व्यपोष्य विनिर्भिय यत्र यस्मिन्मूर्धप्र-
देशे केशानामन्तो मूलमस्ति तत्र विशेषेण वर्तते । यथाऽग्रस्थोपरि केशानामभावादग्र-
मन्तशब्देनोच्यते, तथा मूलादधोऽपि तदभयान्मूर्धमप्यन्तशब्दवाच्यम् ।

इत्यमुपासकस्य फलप्राप्तये निर्गर्भेनद्वारमभिधायेदानीं फलं दर्शयति—

भूरित्यग्नौ प्रतितिष्ठति । भुव इति वायौ (?) ।

सुचरित्यादित्ये । मह इति ब्रह्मणि । आप्नोति

स्वाराज्यम् । आप्नोति मनसस्पतिम् । वाक्पति-

श्रद्धंस्पतिः । श्रोत्रं पतिर्विज्ञानं पतिः । एतत्ततो

भवति । आकाशशरीरं ब्रह्म । सत्यात्मं प्राणारामं

मनआनन्दम् । शान्तिसमृद्धममृतम् । इति ।

व्याहृतित्रयध्यानेनाग्न्यादिषु प्रतितिष्ठति । अग्निवाय्वादित्यानां यदैश्वर्यं तत्प्रा-
प्नोति । चतुर्थेन्याहृतिध्यानेन ब्रह्मणि सत्यलोकवासिनि प्रतितिष्ठति । ब्रह्मणो यदै-
श्वर्यं तत्प्राप्नोति । तदेव स्वाराज्यादियाक्यैः प्रपद्यते—अग्न्यादीनामङ्गदेवतानां स्वय-
मेव राजा भवति । राजत्वादेव सर्वेऽस्मै देवा यत्किमावहन्तीत्युक्तम् । न केवलं स्वारा-
ज्यप्राप्तिः किंतु सर्वेषां प्राणिनां यन्मनस्तस्य पतित्वं प्राप्नोति सर्वप्राण्यात्मको भूत्वा

सर्वेवागाद्याधिपत्यं द्रष्टव्यम्(?) । एकमेवान्तःकरणं शक्तिभेदेन मनोविज्ञानशब्दाभ्याम-
 भिधीयते । करणशक्त्या मन इत्युच्यते । कर्तृशक्त्या तु विज्ञानमिति । पूर्वमसावेव
 देहमात्रवर्तिमनोवागादीनामधिपतिरभूत् । इदानीं तु विद्यासामर्थ्येन सर्वात्मकविराडु-
 पाधिपतां प्राप्य सर्वदेहवर्तिमनोवागाद्याधिपतिर्भवति । ततः समष्टिरूपविराट्प्राप्तेरन-
 न्तरमुत्पन्नब्रह्मतत्त्वावबोधः सन्नविद्यायां दिनष्टागामेतद्दृश्यमाणस्वरूपं भवति । आकाशे-
 त्यादिना तदेतत्स्वरूपमभिधीयते—आकाशवन्मूर्तिरहितं शरीरं स्वरूपं यस्य ब्रह्मणः
 दाकाशशरीरम् । यद्वा सर्वजगत्कल्पनाधिष्ठानत्वेन सर्वात्मकत्वादाकाशोऽपि ब्रह्मणः
 स्वरूपम् । आकाशे हि सच्चिदानन्दरूपोऽधिष्ठानमागो नामरूपात्मक आरोप्यभागधे-
 त्युभयं दृश्यते । तत्र नामरूपयोर्मिथ्यात्वेन ब्रह्मत्वाभावेऽप्यधिष्ठानस्य सत्यत्वेन ब्रह्मत्वं
 युक्तम् । एतदेवाभिप्रेत्य सत्यात्मेत्युच्यते । सत्यमचाध्यं सर्वजगत्कल्पनाधिष्ठानमात्मा
 स्वरूपं यस्य ब्रह्मणस्तत्सत्त्वात्म । तथा प्राणस्याऽऽरामः सर्वतः क्रीडारूप उत्पत्त्या-
 दिव्यापारो यस्मिन्ब्रह्मणि तत्प्राणारामम् । प्राणोत्पत्तिश्च ब्रह्मणः सकाशादास्त्रा-
 यते—“ एतस्माज्जायते प्राणो मनः सर्वेन्द्रियाणि च ” इति । प्रशोचराम्यामपि स
 एवार्थ आस्त्रायते—“ भगवन्कृत एव प्राणो जायते ” इति प्रश्नः । “ आत्मन एव
 प्राणो जायते ” इत्युत्तरम् । प्राणोत्पत्तिप्रयोजनं चापरमात्मन उत्क्रान्त्यादिव्यपदेश-
 सिद्धिः । एतदप्यास्त्रातम्—“ कस्मिन्वा प्रतिष्ठिते प्रतिष्ठास्यामीति स प्राणममृ-
 जत ” इति । ईदृश्याः प्राणक्रीडाया आधारत्वेन प्राणारामम् । तथा मनस आनन्दो
 यस्मिन्ब्रह्मणि तन्मनआनन्दम् । यदा विषयाभिमुख्यं परित्यज्य मनो ब्रह्माभिमुखं
 भवति तदा गहत्सुखं मनसा प्राप्यते । एतच्च भ्रमेयोपनिषद्यास्त्रातम्—

“समाधिनिर्भूतमलस्य चेतसो निवेशितस्याऽऽत्मनि यत्सुखं भवेत् ।

न शक्यते वर्णयितुं गिरा तदा स्वयं तदन्तःकरणेन गृह्यते” इति ।

अत्राप्यास्त्रायते—“ रसश्च ह्येवायं लब्ध्वाऽऽनन्दो भवति ” इति । तथा मनसो
 विशेषराहित्यं शान्तिस्तया शान्त्या समृद्धं संपूर्णं ब्रह्म । न खलु ब्रह्मण्यवगते सति
 ह्या(स्वा!)नन्दैकरसे निमग्नस्य मनसः कदाचिदपि विशेषः संभवति । सेयं शान्तिः श्वेता-
 श्वतरैरास्त्रायते—“ ज्ञात्वा शिवं शान्तिमत्यन्तमिति ” इति । भगवताऽप्युक्तम्—

“युञ्जन्नेवं सदाऽऽत्मानं योगी नियतमानसः ।

शान्तिं निर्वाणपरमां मत्संस्थामधिगच्छति ” इति ।

तस्मान्मनोगतया शान्त्या समृद्धं ब्रह्म । यद्वा ब्रह्मणैव शान्तिः । यथा माया
 जगदाकारेण विक्रियमाणा विशिष्यते तथा ब्रह्म कदाचिदपि न विक्रियते तस्य कूट-
 स्थनित्वत्वात् । “अग आत्मा महान्शुभः” इत्यादिश्रुतेः । तस्मात्स्थानिष्ठया शान्त्या

समृद्धं ब्रह्म । तथा तदेतद्ब्रह्मामृतं मरणरहितम् । मरणं नाम प्राणस्य देहाग्निष्क्रमणम् । “मृह् प्राणत्यागे” इति धातुस्मरणात् । तच्च मरणं प्राणधारिणो जीवस्य संभवति न तु प्राण-
रहितस्य परमात्मनः । तद्वाहित्वं च “अप्राणो ह्यमनाः शुभ्रः” इति ध्रुत्सन्तराद-
वगन्तव्यम् ।

इत्यमुपास्यत्वरूपं मार्गं फलं चाभिधायोपासनं विधत्ते—

इति प्राचीनयोग्योपास्त्व (२), इति ।

वायावमृतमेकं च ॥

इति कृष्णयजुर्वेदीयतैत्तिरीयारण्यके सप्तमप्रपाठके
षष्ठोऽनुवाकः ॥ ६ ॥

प्राचीनानि पूर्वकाण्डोक्तानि नित्यनैमित्तिककर्माणि, तैः पापे ग्रहीणे सत्युपासनायां
योग्यो भवति । तादृशं शिष्यं प्रति माहात्मस्यनामको गुरुरूपदिशति । इतिशब्दः
“स य एपोऽन्तर्हृदयं आकाशः” इत्याद्युक्तप्रकारं परामृशति । तथैवाऽऽकाश-
शरीरं ब्रह्मेत्यादिगुणा अपि परामृश्यन्ते । यद्यप्येतत्ततो भवतीतिवाक्येन विराट्प्रा-
प्तेरूर्ध्वं ब्रह्मभावलक्षणस्य फलस्य प्रतिज्ञातत्वान्मुक्तिस्वरूपप्रतिपादकमाकाशशरीरादि-
वान्क्यम्, तथाऽपि “तं यथा योपासते तदेव भवति” इतिध्रुतायुपास्यफलयोरेक-
विधत्वश्रवणादाकाशशरीरत्वादिगुणानामुपास्यत्वमपि संभवतीति । तस्मादाचार्यैरुपा-
स्यगुणत्वेन योजितम् ।

अथ भीमांसा—तत्रेदं चिन्तनीयम् । किं पञ्चमपट्टयोरनुवाकयोरुपासना
मिद्यत आहोस्विदेकेति । उपास्यवैलक्षण्यात्फलभेदाच्च मिद्यत इति तावत्प्रा-
प्तम् । पञ्चमे लोकादिदृष्ट्या व्याद्धतिरूपं प्रतीकमुपास्यम् । पट्टे तु मनोमय-
त्वादिगुणकं ब्रह्मोपास्यमिति वैलक्षण्यम् । फलं च सर्वेऽस्मै देवा बलिमावह-
न्तीति पञ्चमे श्रुतम् । पट्टे त्वाप्नोति स्वाराज्यमित्यन्यदेव फलं श्रूयते । तस्मादुपा-
सनाभेद इति प्राप्ते ह्यमः—एराधिकारित्वश्रवणादेकमेवोभयत्रोपासनम् । पञ्चमेऽभि-
हितम् । ता यो वेद स वेद ब्रह्मेति व्याटत्युपासकस्यैव ब्रह्मोपासनाधिकारः
श्रूयते । यथा पट्टे भूरित्यग्नौ प्रतिप्रतीत्यादिना व्याटत्युपासनफलं च सहैवाऽऽ-
प्नातम् । तस्मादेकमेवोभयत्रोपासनम् । उपास्यवैलक्षण्यं त्वद्वाङ्मिमांसाभावेदेनाप्युपपद्यते ।
सर्वेऽस्मै देवा बलिमावहन्तीत्येतदप्यहं फलं भविष्यति । “यस्य पर्णमयी जुहूर्भ-
वति नै स पापं श्लोकं शृणोति” इत्यादौ पर्णद्रव्यमन्तरेण क्रतुनिष्पत्त्यभावात्कत्वर्थत्वे
सति फलाकाङ्क्षाया अभावात्फलस्यार्थवादत्वं युक्तम् । इह तु व्याद्धतिध्यानगन्तरे-

णापि ब्रह्मोपासनसिद्धेः फलायैव व्याहृतिध्यानमुच्यत इति नार्थवादत्वम् । तस्माद्ब्रह्म-
क्षिभावैक्योपासनत्वं युक्तम् । न चानेनैव न्यायेन समस्तानुवाकोक्तस्य पृथिव्यन्तरी-
स्ताद्यात्मकब्रह्मोपासनस्यापि पूर्वेण सहैकत्वं शङ्कनीयम् । शाण्डिल्यदहरादिन्यायेन
पृथगुपासनत्वात् । स च न्यायस्तृतीयाध्यायस्य तृतीयपादेऽचिन्तितः—

“न भिन्ना उत भिद्यन्ते शाण्डिल्यदहरादयः ।
समस्तोपासनश्चेष्टयाद्ब्रह्मैक्यात्स्यादभिन्नता ।
कृत्स्नोपास्तेरशक्यत्वाद्गुणैर्ब्रह्मपृथक्त्वतः ।
दहरादीनि भिद्यन्ते पृथक्पृथक्पुनरुक्तात् ।

छान्दोग्ये दहरविद्या शाण्डिल्यविद्या मधुविद्येत्यादयः पठिताः । तथा शास्त्रान्तरे-
ष्वपि । तत्र पूर्वाधिकरणन्यायेन समस्तोपासनस्य श्रेष्ठत्वाद्द्वैत्यस्य ब्रह्मण एकत्वाच्च सर्वा-
सामेकविद्यात्वमिति प्राप्ते ब्रूमः—अनन्तासु विद्यास्वेकीकरणेनानुष्ठानं तावदशक्यमिति
विद्याभेदोऽप्यवगन्तव्यः । न च वेद्यस्य ब्रह्मण एकत्वं शङ्कनीयं गुणभेदेन व्यवस्थो-
पपत्तेः । न चैकैकस्या विद्याया इयत्ता निश्चेतुमशक्या प्रत्येकमुपक्रमोपसंहारयोस्तलि-
श्रायकत्वात् । तस्माद्द्विधानां नानात्वम् ” ।

एवमुपासनयोर्भेदे सत्येकमेवानुष्ठेयं न तूभयम् । एतदपि तत्रैव चिन्तितम्—

“अहंप्रहेष्वनियमो विकल्पनियमोऽथ वा ।
नियामकस्याभावेन साध्याकाशं प्रतीयताम् ॥
ईशासाक्षात्कृतेस्त्वेकविध्यैव प्रसिद्धितः ।
अन्यानर्थक्यविशेषौ विकल्पस्य नियामकौ ॥

द्विविधान्युपासनान्यहंप्रहाणि प्रतीकानि चेति । आत्मनः सर्गुणोपासनेष्वहंप्रहस्य
चतुर्थाध्याये वक्ष्यमाणत्वात्तान्यहंप्रहाणि । अनात्मवस्तुनि देवतादृष्टा संस्कृत्योपास्य-
मानानि प्रतीकानि । तत्राहंप्रहेषु शाण्डिल्याद्युपासनेष्वेकं द्वे ब्रह्मणि वोपासनानि
याथाकाम्येनानुष्ठेयानि विकल्पस्य नियामकाभावात् । न हि शाण्डिल्योपासनं दहरो-
पासनमन्यद्वैकमेवानुष्ठेयं नेतरदिति विकल्पनियमे किञ्चित्कारणमस्ति । तस्मात्साध्याका-
श्वमिति प्राप्ते ब्रूमः—अन्यानर्थक्यं तावदेकं नियामकम् । तथाहीश्वरसाक्षात्कार उपा-
सनस्य प्रयोजनं तथैकैतन्नोपासनेन सिध्यति चेदन्योपासनवैयर्थ्यम् । किंचोपासनेषु न
प्रमाणमन्यः साक्षात्कारः । किं तर्हि निरन्तरभावनया ध्येयतादात्म्यतमिमानः । से

* माना शब्दादिभेदात् । अ० ३ पा० ३ अ० ३३ सू० ५८ । † विकल्पोऽचिन्तितकत्वात् ।
अ० ३ पा० ३ अ० ३४ सू० ५९ ।

चाभिमान एकमुपासनमनुष्ठाय तत्परित्यज्यान्यत्र वर्तमानस्य पुरुषस्य चित्तविक्षेपे कथं नाम दृढी भवेत् । तस्मादानर्थक्यविक्षेपयोर्निधामकस्याद्विकल्पो नियम्यते ” ।

ब्रह्मतत्त्वविद्यायामिव ब्रह्मोपासनेऽप्यहंमहः कर्तव्यः । तत्त्वविद्यायामहंमहश्चतुर्धा-
ध्यायस्य प्रथमपादे ऋचिन्तितः—

“ज्ञात्रा स्वान्यतया ब्रह्म ब्राह्ममात्मतयाऽथ वा ।
अन्यत्वेन विनानीयाद्दुःख्यदुःखिविरोधतः ॥
औपाधिको विरोधोऽत आत्मत्वेनैव गृह्यते ।
गृह्यन्तेवं महावाक्यैः स्वशिष्यान्ग्राहयन्त्यपि ॥

यच्छास्त्रप्रतिपाद्यं ब्रह्म तज्जीवेन ज्ञात्रा स्वव्यतिरिक्ततया ग्रहीतव्यम् । दुःख्यदुःखिनोर्जीवब्रह्मणोरेकत्वविरोधादिति प्राप्ते ब्रूमः—“वस्तुतो ब्रह्मरूपस्यैव सतो जीवस्यान्तःकरणोपाधिकृतो दुःखित्वादिसंसारघर्मः ” इति वियत्पादे [ब्र० सू० अ० २ पा० ३] जीवविचारे प्रपद्यितम् । अतो वास्तवविरोधाभावादात्मत्वेनैव ब्रह्म गृह्यताम् । अत एव “अहं ब्रह्मास्मि” “अयमात्मा ब्रह्म ” इत्यादिमहावाक्यैस्तत्त्वविद् आत्मत्वेनैव ब्रह्म गृह्णन्ति । तथा तत्त्वमस्यादिभिर्महावाक्यैः स्वशिष्यान्ग्राहयन्त्यपि । तस्मादात्मत्वेनैव ब्रह्म ग्रहीतव्यम् ” ।

एवं सति मनोमयोऽमृतो हिरण्यमयः परमात्माऽहमित्युपासनीयम् । मनोमयस्य परमात्मत्वं शाण्डिल्यविद्योदाहरणेन प्रथमाध्यायस्य द्वितीयपादे चिन्तितम्—

“मनोमयोऽयं शारीर ईशो वा प्राणमानसे ।
हृदयस्थित्यणीयस्त्वे जीवे स्युस्तेन जीवगीः ॥
शमवाक्यगतं ब्रह्म तद्धितादिरपेक्षते ।
प्राणादिवोग्भिन्तार्थिश्चिन्त्यं ब्रह्म प्रसिद्धितः ॥

छान्दोग्यस्य तृतीयाध्याये शाण्डिल्यविद्यायामिदमास्तायते—“मनोमयः प्राणशरीरो मारूपः ” इति । तत्र जीव ईशो वेति संदेहे जीव इति प्राप्तम् । मनःसंबन्धादीनां जीवे सुसंवादात्वात् । मनसो विकारो मनोमय इति मनःसंबन्धः । प्राणः शरीरमस्येति प्राणसंबन्धः । न चेदं हृदयभीक्षुरे सुसंवादम् । “अप्राणो ह्यमनाः शुभ्रः ” इति निषेधात् । तथा “एष य आत्माऽन्तर्हृदयेऽणीयान् ” इति श्रूयमाणं हृदयेऽवस्थानमणीयत्वं च निराधारस्य सर्वगतस्य न कथं सिद्धप्युपपद्यते । तस्माज्जीव

* आरमेति तदनवच्छिन्नं प्राहयन्ति च । अ० ४ पा० १ अ० २ सू० ३ । + सर्वत्र प्रसिद्धोपदेशात् । अ० १ पा० २ अ० १ । सू० १ ।

इति प्राप्ते ब्रूमः—“ सर्वं त्वत्विदं ब्रह्म तंज्जलानिति शान्त उपासीत ” इत्ये-
तस्मिन्शमविधिपरे पूर्ववाक्ये श्रूयमाणं यद्ब्रह्म तदेव मनोमयः प्राणशरीर इत्ये-
ताभ्यां तद्विदितबहुमीहिन्द्यां विशेष्यत्वेनापेक्ष्यते । शमवाक्यस्यायमर्थः । यस्मा-
त्सर्वमिदं ब्रह्म तज्जत्वात्तद्वत्त्वात्तदनत्वात्तस्मात्सर्वोत्पत्तके ब्रह्मणि रागद्वेषविष-
यासंभवाद्गुणास्तिकाले शान्तो भवेदिति । तथा तद्वाक्यगते ब्रह्मणि विशे-
ष्यत्वेनान्विते मनोमयवाक्यमपि ब्रह्मपरं भविष्यति । न च ब्रह्मणो मनः-
प्राणसंबन्धानुपपत्तिः । निरुपाधिके तदनुपपत्तावपि सोपाधिकस्योपास्यस्य चिन्त-
नार्थतया तदुपपत्तेः । तस्मात्सर्वेष्वपि वेदान्तेषु यद्ब्रह्मोपास्यत्वेन प्रसिद्धं तदेवात्राप्यु-
पास्यम् । न हि क्वचिदपि वेदान्ते जीवस्योपास्यत्वं प्रसिद्धम् । ततो ब्रह्मैवेति
राद्धान्तः” ।

तत्र यथा शमवाक्यगतं ब्रह्म मनोमयत्वविशेषणेन विशेष्यत एवमत्रापि
परिपूर्णवाचिपुरुषशब्दोक्तः परमात्मा मनोमयशब्देन विशेष्यते । परिपूर्णवाचित्वं
च श्रेयोमार्गं दाशितम्—“पुरुषः पुरि शयनाद्वा पूर्णत्वाद्वाऽमुनाऽस्य वा पूर्तः”
इति । पुरिशयनपक्षे जीवपरत्वमपि भविष्यतीति चेत् । “ता यो वेद स वेद ब्रह्म”
इत्येवं ब्रह्मणः प्रकान्तत्वात् । “आकाशशरीरं ब्रह्म” इत्युपसंहाराच्च । हिरण्यश-
ब्दस्य तु ब्रह्मपरत्वम् “य एषोऽन्तरादित्ये हिरण्यमयः पुरुषो दृश्यते” इतिवाक्ये निर्णी-
तम् । स च निर्णयः प्रथमाध्यायस्य प्रथमपादेऽऽश्रिहितः—

“हिरण्यमयो देवतात्मा किं वाऽमौ परमेश्वरः ।

मर्यादाधाररूपोक्तेर्देवतात्मीव नेश्वरः ॥

सार्वात्म्यात्सर्वद्वुरितराहित्याच्चेश्वरो मतः ।

मर्यादाद्या उपासार्थमीशोऽपि स्युरुपाधिगाः ॥

छान्दोग्यस्य प्रथमाध्याय उद्गीथोपासनाया उपसर्गनान्युपास्यान्यभिवाय प्रधा-
नमुपास्यं विधातुमिदमाज्ञायते—“अथ य एषोऽन्तरादित्ये हिरण्यमयः पुरुषो दृश्यते”
इति । तत्राऽऽदित्यमण्डले विद्याकर्मातिशयवशात्कश्चिज्जीवो देयरूपमुपेत्य जगदधि-
कारं निष्पादयन्नवतिष्ठते । ईश्वरश्च सर्वगतत्वान्मण्डलेऽपि वर्तते । अतस्तयोः संशयः ।
तत्र देवतात्मेति तावत्प्राप्तम् । कुतः । मर्यादाधाररूपाणामुच्यमानत्वात् । “थे चामु-
ष्मात्पराधो लोकास्तेषां चेष्टे देवकामानां च” इत्यैश्वर्यमर्यादोक्तिः । अन्तरादित्य इत्या-
धारोक्तिः । हिरण्यमप इति रूपोक्तिः । न हि सर्वेश्वरस्य सर्वाधारस्य नीरूपस्य पर-
मेश्वरस्यैश्वर्यमर्यादाधाररूपाणि संभवन्ति । तस्माद्देवतात्मेति प्राप्त उच्यते—हिरण्यम

ईश्वरो भवेत् । कुतः । सर्वात्मत्वैश्वर्यात् । “सैवर्क्षसाम तदुत्थं तद्यगुक्तद्वयम्” इतिवाक्ये तच्छब्दैः प्रकृतं हिरण्यं पुरुषं परामृश्य तस्यवर्षमाद्यशेषजगदात्मकत्वमुपदिश्यते । तच्चाद्वितीये परमेश्वरे मुख्यमुपपद्यते न तु सद्द्वितीयायां देवतायाम् । तथा “स एष सर्वभ्यः पाप्मभ्य उदितः” इति श्रूयमाणं सर्वपापराहित्यं ब्रह्मणोऽज्ञाधारणं लिङ्गम् । यद्यपि देवतायाः कर्मण्यनधिकारारिक्त्यमाणकरिष्यमाणपुण्यपापयोरभावस्तथाऽप्यमुरादिजनितमिमित्तदुःखसद्भावाद्दुःखहेतुमूतन्मान्तरसंचितद्वारितमनुवर्तते एव । मर्यादाधाररूपाणि तूपाधिघर्भतया सोपानिके परमात्मन्युपास्ये वर्तितुमर्हन्ति । तस्मादीश्वरो हिरण्यः” ।

तत्र यथा सार्वान्मादिकं ब्रह्मलिङ्गमस्त्वेवमत्राप्यमृतत्वसत्यात्मत्वादिकं लिङ्गमवगन्तव्यम् । अतो मनोमयत्वादिगुणकः परमात्माऽत्रोपास्यः । छन्दोगाः शाण्डिल्यविद्यायामेवमामनन्ति—“मनोमयः प्राणशरीरो भारूपः सत्यसंकल्पः” इति । वाजसनेयिनश्च बृहदारण्यके पठन्ति—“मनोमयोऽयं पुरुषो भाः सत्यस्त्वस्मिन्नन्तर्हृदये यथा ब्रौहिर्वा यवो वा स एष सर्वस्येशानः सर्वस्याधिपतिः सर्वमिदं प्रशास्ति यदिदं किञ्च” इति । तथा शास्त्राभेदेऽपि पञ्चाग्निविद्यान्यायेन मनोमयत्वादिगुणकस्य वेद्यस्वरूपस्य प्रत्यभिज्ञानाद्विद्यैक्यं द्रष्टव्यम् । स च न्यायस्तृतीयानुवाके प्रदर्शितः । सति च विद्यैक्ये तिस्रस्वपि शास्त्रासु परस्परं विशेषगुणा उपसंहर्तव्याः । उपसंहारन्यायश्च तत्रैव प्रदर्शितः । उपसंहृतसर्वगुणोपेते ब्रह्मणि तादात्म्याभिमानरूपः साक्षात्कारो यावद्भवति तावत्प्रत्ययावृत्तिः कर्तव्या । उपास्त्वैत्युक्तस्योपासनशब्दस्य तद्वाचित्वात् । एतदपि तत्रैव प्रदर्शितम् । श्रुतिश्च—“देवो भूत्वा देवानप्येति” इत्येतस्मिन्नेव जन्मनि देवभावलक्षणं साक्षात्कारं दर्शयति । उत्पन्नेऽपि साक्षात्कारे ब्रह्मोपासनमारणमावर्तितव्यम् । तदेतद्यतुर्थाध्यापस्य प्रथमपादे चिन्तितम्—

“उपास्तीनां यावदिच्छमावृत्तिः स्यादुताऽऽमृति ।

उपास्त्यर्थाभिनिष्पत्तेर्यावदिच्छं न हृषारि ।

अन्त्यप्रत्ययतो जन्म भाव्यतस्तत्प्राप्तिद्वये ।

आमृत्वावर्तने न्याय्यं सदा तद्भावावाक्यतः ।

विजातीयप्रत्ययानन्तरितसजातीयप्रत्ययप्रवाह उपास्तिशब्दस्यार्थः । स च कियन्ताऽपि कालेन संपद्यतेऽतो यावदिच्छमावृत्तिर्न त्वामरणमिति प्राप्ते मृतः—नाविनन्मनः प्रयोजकोऽन्त्यप्रत्यय आमरणावृत्तिमन्तरेण न सुलभोऽत एव स्मृतिः—“सदा

* आ प्रायणात्तत्रापि हि दृश्यम् । अ० ४ पा० १ अ० ८ सू० १२ ।

सोजसि । तेजः परस्यां देवतायाम् ” इति । तत्र त्रियमाणस्य पुरुषस्य वायुपलक्षितानां दशेन्द्रियाणां मनसि स्वरूपप्रविलयो न भवति किंतु वृत्तिमात्रप्रविलय इत्येको विचारः । तस्य च मनसः प्राणे वृत्तिप्रविलय इति द्वितीयः । तस्य च प्राणस्यै स्वात्मनि जीवे वृत्तिप्रविलय इममात्मानयन्तकाले सर्वे प्राणा अभिसमायन्तीति बृहदारण्यकवाक्यादिति तृतीयः । सेयं वृत्तिप्रविलयरूपोत्कान्तिर्नाडीनिष्क्रमणरूपमार्गोपक्रमपर्यन्ता धर्माधर्मप्रवृत्तस्योपासकस्य तत्त्वज्ञानिनश्च त्रयाणाभेतेषां समानैव न तु विषमेति चतुर्थः । बाह्येन्द्रियमनःप्राणा यस्मिन्हीवात्मनि वृत्त्या प्रविलीयन्ते स जीवात्मा यस्मिन्स्तेजःप्रधाने मृतपञ्चके वृत्त्या प्रविलीयते तद्भूतपञ्चकं ब्रह्मतत्त्वानभिज्ञस्य पुरुषस्य परमात्मनि वृत्त्यैव प्रविलीयते न तु स्वरूपेणेति पञ्चमः । एवमेतैः पञ्चभिर्विचारैः सर्वसाधारणोत्कान्तिर्विचारिता । अत्र परमात्मनि योऽयं पञ्चभूतरूपलिङ्गशरीरप्रविलयस्तेन पूर्वजन्म समाप्तम् । अयोपासकस्य ब्रह्मलोकप्राप्तये मूर्धन्यनाडीनिष्क्रमणरूपो विशेषो विचारितः । स आग्रान्तरेण तात्तुके इत्यारण्य व्यपोह्य श्रीर्षकपाले इत्यन्तेन समाह्वतः । तच्च ब्रह्मलोकप्राप्तिपर्यन्तस्य मार्गस्योपलक्षणं द्रष्टव्यम् । तस्मिंश्च मार्गे शास्त्रान्तरवाक्योदाहरणेन पट्टिचाराः प्रवृत्ताः । तत्र छन्दोगाः—“ अथ यत्रैतदस्माच्छरीरादुत्क्रामत्यर्थैतरेव रश्मिभिरूर्ध्वं आक्रमते ” इति वाक्येन मूर्धन्यनाड्या निष्क्रान्तस्याऽऽदित्यरश्मिसंबन्धमामनन्ति । तत्राहर्भूतस्य तत्संभवेऽपि रात्रौ मृतस्योपासकस्य न संभवतीति पूर्वपक्षीकृत्य रात्रावादित्यरश्मीनामभिन्यक्त्यभावेऽपि नाडीरश्मिसंबन्धस्य यावद्देहभावित्वादास्ति रश्मिप्राप्तिरिति प्रथमो विचारः । एतस्मिन्नादित्यरश्म्यादिक उत्तरमार्गं उत्तरायणश्रवणाद्विधिनायने मृतस्योपासकस्य विद्याफलं नास्तीति पूर्वपक्षीकृत्योत्तरायणशब्देन तदभिमानिदेवताया विवक्षितत्वात्फलमस्तीत्युक्तम् । सोऽयं द्वितीयः । छन्दोगबृहदारण्यकयोः “तिस्र्षिपमसिसंभवन्ति” इत्यादिना पञ्चाग्निविद्यायामार्गचर्यादिको मार्ग आह्वतः । विद्यान्तरे तु चाजसनेषिभिः “स वायुमानच्छति” इत्यादिना वाक्यादिकः पठितः । पर्यङ्कविद्यार्यां कौपीतकिभिः—“स एतं देवयानं पन्थानमापद्याग्निश्लोकमामागच्छन्ति” इत्याग्निश्लोकादिकः पठितः । तस्मादुत्तरमार्गो नानाविध इति पूर्वपक्षीकृत्य वाग्वाग्निश्लोकादीनामेकस्मिन्नेव मार्गे पर्वविशेषत्वेनान्वयसंभवादेक एवाचिरादिको मार्ग इत्युक्तः (क्तम्?) । सोऽयं तृतीयः । कौपीतकिप्रोक्तस्य वायुलोकस्य मार्गमध्ये संनिवेशासंभवमाशङ्क्य बृहदारण्यके वायुप्रत्तेन मार्गेणाऽऽदित्यादिप्राप्तिश्रवणादादित्यादर्वाग्वायोः संनिवेश उक्तः । सोऽयं चतुर्थः । तथा कौपीतकिप्रोक्तानां बहूणेन्द्रप्रजापतिलोकानां मार्गमध्ये संनिवेशासंभवमाशङ्क्य विद्युद्गुरुणयोर्दृष्टिद्वारा संबन्धसंभवाद्विद्युल्लोकान्दूर्ध्वं

वरुणलोकस्याऽऽगन्तुनामन्ते संनिवेश इति न्यायेनेन्द्रप्रनापतिलोकयोर्वरुणलोकादूर्ध्वं संनिवेश इत्युक्तम् । सोऽयं पञ्चमः । तस्मिन्मार्गे श्रुतानामर्चिरादीनां मार्गचिह्नत्वं भोगभूमित्वं च निराकृत्याऽऽतिवाहिकदेवत्वमुक्तम् । सोऽयं षष्ठः । एतैः पञ्चभिर्विचारैर्निर्णीतो यो मार्गस्त्वस्य मार्गस्य ब्रह्मतत्त्वावबोधब्रह्मलोपासनयोः साधारणत्वमाशङ्क्योपासनविषय एवायं मार्ग इति निर्णीतम् । उपासनेष्वपि यत्र मार्गश्रवणं तत्रैवेत्याशङ्क्य सर्वोपासनसाधारणत्वं मार्गस्य निर्णीतम् । तेन मार्गेणोपासकस्य ब्रह्मप्राप्तिर्भवति । “तत्पुरुषोऽमानयः स एनान्ब्रह्म गमयति” इत्यमानवेन विद्युच्छोकवर्तिना पुरुषेण ब्रह्मप्रापणस्योक्तत्वात् । तत्र परब्रह्मैव प्राप्यमित्याशङ्क्य परब्रह्मणि गत्यसंभवाच्छोकविशेषरूपं कार्यमेव ब्रह्मोपासकेन प्राप्यमिति निर्णीतम् । एवं कार्यब्रह्मलोकप्राप्तिः प्रतीकोपासकानामप्यवस्तित्याशङ्क्य ब्रह्मोपासकानामेव नेतरेषामिति निर्णीतम् । योऽयमर्चिरादिमार्गेण प्राप्यो ब्रह्मलोकः स एव “भूरित्यग्नौ प्रतितिष्ठति” इत्यारभ्य “विज्ञानपतिः” इत्यन्तया श्रुत्या प्रपञ्चयते । तत्र ब्रह्मलोकप्राप्तौ सत्यां व्यष्टाभिमानः समष्टाभिमानश्चेत्युभयं संपद्यते । तयोर्मध्ये व्यष्टाभिमानेनाग्निवाद्यादित्यादिदेवतानां तादात्म्यं प्राप्य तद्दीयेष्वैश्वर्येषु प्रतितिष्ठति । समष्टाभिमानेन तु भूलोकाद्यधिष्ठातृब्रह्मरूपो भूत्वा स्वाराज्यमाप्नोति । तथाविधंब्रह्मरूपत्वसिद्ध्यर्थमेव ब्रह्मलोकगामिनं योगिनं प्रति कौपीयतकिनः पर्यङ्कवित्यागमेवमासननि— “तं पञ्च शतान्यप्सरसां प्रतिधावन्ति शतं शोभरहस्ताः शतं गालाहस्ताः शतं माञ्जुनहस्ताः शतं वासोहस्ताः शतं फलहस्तास्तं ब्रह्मालंकारेणालं कुर्वन्ति । स ब्रह्मालंकारेणालंकृतो ब्रह्म विद्वान्ब्रह्मैवाभिप्रैति” इति । तदिदं ब्रह्मप्राप्तिलक्षणं स्वाराज्यमेव विविच्य चतुर्भिर्विचारैर्निर्णीतम् । ब्रह्मलोकवासिनो योगिनो भोग्यवस्तुसंपादने गनुष्यलोकवासिवद्ब्रह्मसाधनमपेक्षितमित्याशङ्क्य संकल्पमात्रस्य तत्साधनत्वं निर्णीतम् । सोऽयं प्रथमो विचारः । तस्य संकल्पमात्रेण भोग्यजातं सृष्टवनो योगिनो भोगाधिष्ठानस्य देहस्य भावाभावौ श्रुतिद्वयप्रोक्तौ पुरुषभेदेन व्यवस्थितोविद्याशङ्क्यैकस्यैव पुरुषस्यैच्छिकौ देहभावाभावाविति निर्णीतम् । सोऽयं द्वितीयः । यदाऽयं योगी स्वेच्छया गुणपदेव बहून्देहान्मृणति तदानीं तेष्वेक एव देहो जीवामोपेत इतरे तु तद्रहिता इत्याशङ्क्यैकस्य चित्तानुवर्तिभिः पृथगेव जीवात्मामिरूपेतास्ते सर्वे देहा इति निर्णीतम् । सोऽयं तृतीयः । तस्य योगिनो भोग्यवस्तुदेहजीवात्मनां सृष्टिः संकल्पमात्रेण यथा भवति तथैवाऽऽकाशादिपञ्चमहाभूतानां भौतिकस्य ब्रह्माण्डादेर्नगत्तश्च सृष्टिरस्तीत्याशङ्क्यमादेर्नित्यसिद्धस्य परमेश्वरस्यैव जगत्सृष्टत्वं न तु योगिन इति निर्णीतम् । सोऽयं चतुर्थः । तैरेतैश्चतुर्भिर्विचारैर्निर्णीतं स्वाराज्यं प्राप्तवनो योगिन-

१ ख. द. 'गन्तुवाना' । २ क. ख. घ. ङ. 'भे नि' । ३ ख. ग. 'एतान्' । ४ ग. 'विधाधिष्ठावन्' । ५ क. ग. घ. 'सूण्टस्ताः' । ६ ख. 'तनश्' । ७ ग. 'त स्वर्णह' । ८ ख. 'नुशतिनि' ।

स्तास्मिन्नेतद्ब्रह्मलोके निर्गुणब्रह्मतत्त्वसाक्षात्कारे सति ब्रह्मलोकस्यावसाने विदेहकैवल्यं भवतीति । अयमर्थ एतच्चतो भवतीत्यादिना समास्यातः । एतदेवाभिप्रेत्य भगवता व्यासेनापि सूचितम्—“कार्यात्यये तदध्यक्षेण सहातः परमभिधानात्” [ब० सू० अ० ४ पा० ३ सू० १०] इति । कार्यस्य ब्रह्मलोकस्यात्यये प्रथये सत्यत ऊर्ध्वं तल्लोकाध्यक्षेण चतुर्मुखेन(ण) ब्रह्मणा सह परं ब्रह्म प्राप्नोतीति ध्रुतिस्मृत्योक्तथाऽभिधानात् ।

“वेदान्तविज्ञानमुनिश्चितार्थाः संन्यासयोगाद्यतयः शुद्धसत्त्वाः ।

ते ब्रह्मलोके तु परान्तकाले परामृतात्परिमुच्यन्ति सर्वे” । इति ध्रुतिः ।

“ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम्” । इति स्मृतिः ।

तदेवं ब्रह्मोपासकस्य ब्रह्मलोकप्राप्तिपूर्विका क्रममुक्तिर्भवतीति स्थितम् ॥

इति श्रीमत्सायणाचार्यविरचिते श्रीबृह्मणसांज्ञाज्यधुरंधरमाधववियारण्यपरमेश्वर-

संबन्धिषेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तमप्रपाठके

साहित्यामुपनिषदि पष्ठोऽनुवाकः ॥ ६ ॥

अथ सप्तमे सप्तमोऽनुवाकः ।

पष्ठोऽनुवाके मनोमयत्वादिगुणविशिष्टस्य ब्रह्मण उपासनमुक्तम् । तस्य ब्रह्मण-
श्चक्षुर्गन्धगुणविशेषाभावेनोत्तमाधिकारिविषयत्वाग्मन्दाधिकारिणं प्रति चक्षुर्गन्धगुणो-
पेतब्रह्मोपासनं सप्तमोऽनुवाकेऽभिधीयते । तत्र प्रथममाधिभौतिकं गुणपञ्चकत्रयं दर्शयति—

पृथिव्यन्तरिक्षं द्यौर्दिशोऽवान्तरदिशाः । अग्निर्वा-

सुरादित्यधन्द्रमा नक्षत्राणि । आप ओषधयो वन-

स्पतप आकाश आत्मा । इत्यधिभूतम्, इति ।

पृथिव्यादिकं लोकपञ्चकम् । अग्न्यादिकं देवतापञ्चकम् । आप इत्यादिकं
द्रव्यपञ्चकम् । तत्राऽऽत्मशब्देन समष्टिरूपो विशादूपुरुष उच्यते । इत्येवमुक्तं पञ्च-
कत्रयमधिभूतमहंप्रत्ययब्राह्मेभ्यो वक्ष्यमाणेभ्यः प्राणादिभ्यो व्यतिरिक्तानीदंप्रत्यय-
आद्याणि पृथिव्यादीनि भूतान्याश्रित्य वर्तत इत्यधिभूतम् । भूतविषयमुपासनमुक्तमित्यर्थः ।

वक्ष्यमाणेनासंकीर्णत्वायोक्तं विषय्य प्रतिज्ञापुरःसरमन्यत्पञ्चकत्रयं दर्शयति—

अथाध्यात्मम् । प्राणो व्यानोऽपान उदानः संपानः । चक्षुः

श्रोत्रं मनो वायत्वक् । चर्म मांसं स्नावास्थि मज्जा, इति ।

अथ भूतविषयपञ्चकत्रयकथनानन्तरमध्यात्मगात्मविषयपञ्चकत्रयमभिधीयत इति शेषः । यस्मिन्देहेन्द्रियादिसंघाते शास्त्रसंस्काररहितस्य अनस्याहमिति बुद्धिः सोऽयं लोकप्रसिद्ध आत्मा तमविकृत्य यदुपासनं वर्तते तदध्यात्मम् । देहमध्यवर्तिन एक-
स्यैव वायोः प्राणादयः पञ्च वृत्तिभेदाः । अत एव प्राणविचारे भगवता व्यासेन सूत्रितम्—“ पञ्चवृत्तिर्मनोव्यपदिश्यते ” [ब्र० सू० अ० २ पा० ४ सू० १२] इति । तासां च वृत्तीनां स्यान्भेदः पूर्वैरुदाहृतः—

“ हृदि प्राणो गुदेऽपानः सूमानो नाभिसंस्थितः ।

“ उदानः कण्ठदेशे स्यात्थानः सर्वशरीरगः ” इति ।

तदेतद्वायुपञ्चकम् । चक्षुरादिकमिन्द्रियपञ्चकम् । चर्मादि धातुपञ्चकम् । स्नाव-
शब्देन वसाऽभिधीयते । अदेतदधिभूतपञ्चकत्रयं यद्याध्यात्मपञ्चकत्रयं तेनोभयेन ब्रह्मण उपाधिभूतं कृत्वा जगदभिधीयते । तदेतज्जगदुपाधिविशिष्टं ब्रह्मस्वरूपमुपा-
सितव्यम् ।

अथार्थवादेनोपास्तौ विधिमुच्यति—

एतदधि विधाय ऋषिर्वोचत् । पाङ्गं वा इदं

सर्वम् । पाङ्गेनैव पाङ्गं स्पृणोतीति (?), इति ।

सर्वमेकं च ॥

इति कृष्णयजुर्वेदीयतैत्तिरीयारण्यके सप्तमप्रपाठके

सप्तमोऽनुवाकः ॥ ७ ॥

ऋषिर्वोचति तस्य शास्त्रार्थस्य द्रष्टा कश्चिन्मुनिरेतत्पृथिव्यन्तरिक्षादिकमुपास्यस्वरूपमधिविधायधिकं साक्षात्कारपर्यन्तं यथा भवति तपोपास्य स्यान्नुभवेन सर्वात्मकं विराड्भूय प्राप्य स्वानुभवतिद्वयर्थं शिष्येभ्यः प्रोक्तवान् । किमुक्तवानिति तदभिधीयते—
इदं प्रतीयमानं सर्वं जगद्विराड्भूय पाङ्गं पक्तिच्छन्दसः संवन्धि । वैशब्देन तत्प्रति-
द्विरुच्यते । प्रतिद्वमेतत्सर्वस्य पाङ्गत्वम् । तथा हि—“ पञ्चाक्षरा पङ्क्तिः ” इति-
धृत्या पङ्क्तिश्छन्दः पञ्चसंख्योपेतम् । तथा जगदपि पञ्चसंख्योपेतम् । पञ्चाक्षरपञ्च-
महाभूतानि तत्कार्यं च सर्वं विराडित्युच्यत इति संप्रदायविद्विरभिधानात् । तथा

सति जगतः पङ्क्तिच्छन्दसा सह सादृश्यलक्षणस्य संबन्धस्य विद्यमानत्वात्पाङ्क्तत्वम् ।
तथा पृथिव्याद्युपासनमपि पञ्चकैरुपेतत्वात्पाङ्क्तम् । तेन पाङ्क्तेनैवोपासनेन पाङ्क्तं विरा-
डूपमुपासकः स्पृशोति प्रीणयति प्राप्नोतीत्यर्थः । एतेनार्थवादेन पाङ्क्तरूपविराट्प्रा-
प्तिकाम एवमुपासीतेति विधिरुचीयते । सत्यां च विराट्प्राप्ती तत्त्वज्ञानोत्पत्तिद्वारा
क्रममुक्तिः पूर्वोक्तन्यायेनावगन्तव्या ॥

इति श्रीमत्सायणाचार्यविरचिते श्रीबृह्मणसास्राज्यधुरंधरमाधवविद्यारण्यपरमे-
श्वरसंघनिधेदार्यप्रकाशे कृष्णयजुर्वेदीयतैत्तिरीयारण्यकभाष्ये सप्तम-
प्रपाठके साहित्यामुपनिषदि सप्तमोऽनुवाकः ॥ ७ ॥

अथ सप्तमोऽष्टमोऽनुवाकः ।

सप्तमे स्थूलदर्शिनो मन्दस्य स्थूलरूपपृथिव्याद्युपाधिकब्रह्मोपासनमुक्तम् । पूर्वस्मि-
न्ननुवाके पष्ठे किञ्चित्सूक्ष्मदर्शिनो मध्यमस्य सूक्ष्मरूपमनआद्युपाधिकब्रह्मोपासनमु-
क्तम् । अष्टोत्तमाधिकारिणोऽष्टमानुवाके वेदान्तप्रतिपाद्यप्रणवाभिधेयशुद्धब्रह्मोपासन-
मुच्यते । तत्रोपास्यस्वरूपं दर्शयति—

ओमिति ब्रह्मं, इति ।

ओंकारः परमात्मनो वाचकः । तथा च पतञ्जलिप्रोक्तं योगसूत्रं पूर्वमेवोदाहृ-
तम्—“ तस्य वाचकः प्रणवः ” इति । इतिशब्दोऽर्धान्तरव्याधृत्यर्थः । ओमित्य-
नेनैव शब्देन प्रतिपाद्यं यद्ब्रह्म तदेवात्रोपास्यं वस्तु । नै ह्यत्र मनआद्युपाधि पृथिव्या-
द्युपाधि या चिन्तनीयम् । वाचकर्मोकारमुच्चारयन्वाच्यं ब्रह्मोपासीतेत्यर्थः ।

ओंकारस्य ब्रह्मत्वाच्चरुत्वयोः पर्यायं दर्शयति—

ओमितिदं सर्वम्, इति ।

ओमित्येतस्मिन्नेवाक्षरे शब्दरूपमर्थरूपं चेदं सर्वं जगदन्तर्भूतम् । तद्यथा शङ्कु-
नेत्यादिश्रुत्या शब्दान्तर्भाव आस्रातः । तस्य वाक्त्वरित्यादिश्रुत्या शब्दद्वारेणार्थान्-
तर्भावोऽप्यास्रातः । एतच्च सर्वं यश्छन्दसामृपभ इत्यत्र विश्वरूपपदव्याख्याने प्रप-
क्षितम् । तथा सति प्रणवस्य सर्वात्मकरुत्वेन सर्वात्मकब्रह्मवाचरुत्वयोग्यता संभवति ।

ओंकारस्य सर्वसंबन्धं केषुभिर्द्वैदिकव्यवहारेप्रादुहृत्य प्रदर्शयति—

ओमित्येतदनुकृति ह स्प वा अप्यो श्रावयत्वाथावयन्ति । ओमिति
सामानि गायन्ति । ओं शोमिति शस्त्राणि शंसन्ति । ओमि-

ल्यध्वर्युः प्रतिगरं प्रतिगृणाति । ओमिति ब्रह्मा प्रसौति । ओमि-
त्यभिहोत्रमनुजानाति । ओमिति ब्राह्मणः भवक्ष्यन्नाह,—इति ।

दर्शपूर्णमासादियागेषु यजुर्वेदोक्तकर्मानुष्ठायिनोऽध्वर्यवो यस्मिन्नाल आग्नीध्रं प्रत्या
श्रावयेति ग्रैषमन्त्रं प्रयुजते तदानीमो श्रावयेति मन्त्रं पठन्ति । अत एवाऽऽपस्तम्ब
आकारादिमोकारादिमोकारादि च तं मन्त्रं विकल्पेनोदाजहार—“ आ श्रावयो श्रौर्व-
यो श्रावयेति श्रावयति ” इति । तेषु पक्षेषु द्वितीय ओकारादिपक्षोऽत्र श्रुत्वोदा-
हृतः । मन्त्रगत ओकार आग्नीध्रसंघोषनार्थः । हे आग्नीध्र देवान्प्रति हविष्प्रदानावसैरं
श्रावयेति मन्त्रार्थः । तस्मिन्मन्त्रे यदेतदोकारोच्चारणं तदेतदोमित्येतदनुकृति भवति ।
प्रणवे मकारात्पूर्वभागरूपो य ओकारस्वस्यानुकृतिरनुकरणं सादृश्यसंपादनं तैद्यस्मिन्नु-
च्चारणे तैद्विदमोमित्येतदनुकृति । प्रसिद्धिद्योतनार्थं ह स्म वा इति त्रयो निपाताः । प्रण-
वभागसादृश्यमोकारे प्रसिद्धमित्यर्थः । अपिशब्दो बक्ष्यमाणोदाहरणसमुच्चयार्थः । अध्व-
र्यवोऽप्योकारेण प्रणवभागेनैवाऽऽश्रावयन्ति । तथा सामगा उद्गातारोऽपि प्रणवोच्चार-
णपुरःसरमेव सामगानं कुर्वन्ति । बह्वृचा होतारोऽपि प्रणवोच्चारणेनो शोमिति शब्दो-
च्चारणेनैव शस्त्राणि निष्केवल्यप्रउगादिनामकानि पठन्ति । तथा हि—शस्त्रशंसन-
स्याध्वर्युं प्रत्यनुज्ञां याचमाना होतारोऽनेन मन्त्रेण याचन्तोऽध्वर्यो शोसावोमिति ।
तत्राऽऽदौ शोमिति शब्दोऽन्ते च प्रणव इत्युभयं दृश्यते । तदिदमभिलक्ष्यो शोमिति
शस्त्राणि शंसन्तीत्याम्नातम् । हेऽध्वर्यो होतारो वयं किंशंसनं कुर्म इत्यनुज्ञापनं मन्त्र-
स्यार्थः । यदा होता शस्त्राणि शंसति तदानीमध्वर्युः शंसितारं होतारं प्रति प्रोत्साहन-
द्योतकं शब्दमुच्चारयति । सोऽयं शब्दः प्रतिगर इत्युच्यते । तं प्रतिगरं यदा प्रतिगृ-
णात्युच्चारयति य(त)दानीमोमिति प्रयुक्ते । तदिदमापरतम्वो विष्णुमाह—“ ऋतुपात्रं
धारयमाणः सदोभिधे प्रत्यहतिष्ठन्प्रतिगृणाति ब्रह्मो वोऽथा मोद इवेत्यर्धेर्ध्वोऽथा मोद
इवेत्यवसानेषु प्रणव एवान्ते ” इति । शस्त्रमध्य एकस्या ऋचः पूर्वार्धे समाप्ते सत्य-
ध्वर्युरोऽथा मोद इवेत्येतं प्रतिगरं प्रयुक्ते । ओकारेण होता संबोध्यते । हे होतर्यार्ध-
र्धशंसनानन्तरमस्माकं मोद इय हर्ष एव संपन्न इत्यर्थः । ऋचोऽवसाने सति प्रतिग-
रादौ प्रणवः प्रयोक्तव्यः । स च शस्त्रशंसनस्याङ्गीकारे वर्तते । कृत्स्नस्य शस्त्रस्यावसाने
सत्यङ्गीकारार्थः प्रणव एव प्रयोक्तव्यः । अतः प्रतिगरेऽपि प्रणवोऽनुवर्तते । वेदप्रयो-
क्तप्रयोगज्ञातिवग्ब्रह्मा, स च यदा प्रोक्षणादिक्रियास्वन्यानुत्पिजः प्रेरयति तदानीमो

* ओमित्येतेषु मन्त्रावर्तिन ओकारस्यानुकरणमित्यु त्त्येकदेशपि कृतमवन्वयप्रवृत्तिपदनुकरणमिति
न्यायाभ्यां तस्मिन्पर ओमाशोरिति पररूपमिति सूचितम् ।

१ क. ग. ड. 'स्योमाश्रा' । २ क. ड. ओकार । ३ क. ख. घ. ड. 'सरे श्रा' । ४ क. ख.
ग. ड. तद्वत् । ५ ड. तदेतदोमि' । ६ ख. ग. 'नाय ह' ।

भ्रातृभ्योऽपि प्रणवपुरःसरमेव प्रसौति गेरयति । अग्निहोत्रहोमेऽध्ययुर्होमद्रव्यं क्षीरं तत्पा-
त्रादग्निहोत्रं हर्वणीनामके पात्रे यदा स्रुवेणोत्सवति तदानीमोमुञ्जेप्यामि हृद्यं देवेभ्य
इत्यादिमन्त्रेण यजमानं प्रत्यनुज्ञां याचते । स च यजमान उकारेणानुज्ञां प्रयच्छति ।
तथा च सूत्रकार आह—“ ओमुञ्जयेत्युच्चैरनुजानाति ” इति । तथा ब्रह्मयज्ञं चिकी-
र्षुर्ब्राह्मणो ब्रह्मयज्ञनामकस्य प्रवचनस्याऽऽदी प्रणवं प्रयुञ्जे । तथा च ब्रह्मयज्ञमक-
रणे समाज्ञातम्—“ दक्षिणोत्तरौ पाणौ पादौ कृत्वा सपवित्रावोमिति प्रतिपद्यते ”
इति । प्रतिपद्यते ब्रह्मयज्ञं प्रारभत इत्यर्थः ।

तदेवं वैदिकैरुदाहरणैरौकारव्याप्तिः प्रपञ्चिता । अथ फलकयनव्याजेनोपासनावि-
धिमुक्तयति—

ब्रह्मोपांमवानीति । ब्रह्मोपांमोति (?), इति ।

ओं दश ॥

इति कृष्णयजुर्वेदीयतैत्तिरीयारण्यके सप्तमप्रपाठकेऽ-
ष्टमोऽनुवाकः ॥ ८ ॥

यः पुमान्ब्रह्म भ्रातृभ्योऽपि कामयते स पुमानोमित्यनेन शब्देन वाच्यं ब्रह्मो-
पासीत तेनोपासनेन ब्रह्म भ्रातृभ्योऽपि ।

अथ मीमांसा—अत्रैतच्चिन्तनीयम् । ओमिति ब्रह्मेतिवाक्ये किमौकारे प्रतीके
ब्रह्मदृष्टिर्विधीयते किंनोपास्यं ब्रह्मोमित्यनेन विशेषणेन विशेष्यत इति । तत्र य
ओमिति शब्दस्तद्ब्रह्मेत्येवमौकारप्रतीकमाधारत्वेनोद्दिश्य तत्र ब्रह्मदृष्टिर्विधीयते । तथा
सत्युद्देश्यविधेययोः क्रमनिर्देशस्योपपन्नत्वादिति प्राप्ते ब्रूमः—उद्दीपन्यायेनात्रौकारस्य
विशेषणत्वं द्रष्टव्यम् । स च न्यायस्तृतीयाध्यायस्य तृतीयपादे *दर्शितः—

“किमध्यासोऽथ वा वाच ऐक्यं वाऽथ विशेष्यता ।

अक्षरस्यात्र नास्त्येकं नियतं हेत्वभावात् ॥

वेदेषु व्यास ओंकार उद्दीपनेन विशेष्यते ।

अध्यासादौ फलं कल्प्यं संनिहृष्टांशलक्षणा ॥

“ओमित्येतदक्षरमुद्दीपयामासीत” इत्यक्षरोद्दीपयोः सामानाधिकरण्यं श्रूयते । तत्र
चतुर्था संशयः । तथा हि—“नाम ब्रह्मेत्युपासीत” इत्यत्र नामानि ब्रह्मदृष्टयध्यासाय
सामानाधिकरण्यं श्रुतम् । तथा वाचादिष्वप्युदाह्रियते—“यश्चोरः स स्थाणुः” इति
चोरत्वस्य बाधः । “यो जीवस्तद्ब्रह्म” इत्येकत्वम् । “यत्रोळं तद्रुत्पलम्” इति विशेषे-

* व्यासोप समज्ञासम् । अ० ३ पा० ३ अ० ४ सू० ९ ।

प्यता । अतोऽक्षरस्य चतुर्धा संदेहे सतीदमेवेत्यध्यवसायो नास्ति नियामकस्य हेतो-
रभावादिति प्राप्ते द्रूमः—अक्षरस्योद्गीथेन विशेष्यता नियन्तुं शक्यते । ओंकार
ब्रह्मजुःसामसु त्रिषु पठ्यते । तत्र कस्योपास्यत्वमित्यपेक्षायामुद्गीथभागगतस्य न
स्वितरस्येति सागवेदगतस्य विशेषणोयत्वात् । अध्यासवाचक्यपक्षेषु फलमपि कल्प-
नीयं प्रसज्येत । स्वतन्त्रोपासनत्वेन फलस्याऽऽकाङ्क्षितत्वात् । विशेषणपक्षे तु वक्ष-
माणरसतमत्वादिगुणोपासनाय प्रतीकत्वेनोंकार उद्गीथेन विशेष्यते न तु स्वतन्त्रमु-
पासनम् । तदा न पृथक्कल्पनीयं फलम् । ननुद्गीथशब्दः कृत्स्नमक्तिवाचकः । ओंका-
रस्तु तदवयवः । अत ओंकारं विशेषयितुमुद्गीथशब्दे तदंशलक्षणा स्वीकरणीया
स्यात् । नाडम् । तथाऽप्यध्यासपक्षात्समीचीनो विशेषणपक्षः । अध्यासपक्षे तु
यथा विष्णुशब्दः स्वार्थं सर्वं परित्यज्यार्थान्तरभूतां शिल्पिप्रतिमां लक्षयति । तथो-
द्गीथशब्दोऽपीति विप्रकर्षः । अंशलक्षणार्थां तु स्वार्थैकदेशस्यैव परित्याग इति संनि-
कर्षः । ओंकारादितरदक्षरजातं यदस्ति सोऽयं परित्यक्त्यस्तदेकदेशः । तस्माद्देवा-
न्तरगतोंकारव्यावृत्त्यर्थमुद्गीथावयवत्वेनेदमक्षरं विशेष्यते” ।

अनेन न्यायेनात्रापि ब्रह्मशब्देन मनोमयत्वादिगुणकं पृथिव्यादिगुणकं शुद्धं चेति
त्रिविधब्रह्मप्राप्तौ सत्यां सगुणत्वं व्यावर्त्यं शुद्धब्रह्मसमर्पणार्थमोमिति विशेषणम् ।
ओमित्यनेनैव वाचकेन शब्देन वाच्यं यत्परं ब्रह्म तदुपासितव्यमित्युक्तं भवति ।
प्रतीकपक्षे त्वोंकारस्य शब्दात्मकस्य ब्रह्मदृष्टोपासनायां शब्दोपासनमेव स्यात् तु
ब्रह्मोपासनम् । तथा सति प्रतीकोपासकस्य ब्रह्मलोकप्राप्तिरेव तावन्न संभवति । कुतो
ब्रह्मतत्त्वप्राप्तिः । तदभावे च ब्रह्मोपासोतीति फलवाक्यं बाधयेत् । ओंकारवाच्यब्र-
ह्मतत्त्वोपासने तु ब्रह्मलोकप्राप्तिर्ब्रह्मतत्त्वज्ञानद्वारेण विदेहमुक्तिरक्षणा ब्रह्मप्राप्तिश्चोप-
पद्यते । तस्मादोंकारवाच्यत्वेन ब्रह्मतत्त्वं विशेषणीयम् । ननु ब्रह्मतत्त्वस्य प्रमाणजन्यं
वेदनमेव संभवति न तूपासनम् । अत एव दहरशाण्डिल्यादिविद्यासु सर्वत्र सगु-
णस्यैव ब्रह्मण उपासनं विधीयते । न तु क्वचिदपि शुद्धस्य ब्रह्मतत्त्वस्य । किञ्च
वेदान्तवाक्येन शुद्धे ब्रह्मतत्त्वेऽवगते सति कृतकृत्यत्वान्नानोपासनेन किञ्चित्प्रयोजन-
मस्ति । नापि ब्रह्मविदां कर्तृत्वेऽपगते सत्युपासकत्वं संभवतीति । नायं दोषः ।
द्विविधं हि वेदान्तवाक्यम् । अवान्तरवाक्यं महावाक्यं चेति । जगत्कारणब्रह्मणो
यत्तात्त्विकं रूपं तस्य बोधकमवान्तरवाक्यम् । जीवब्रह्मणोऽस्तादात्म्यबोधकं महावा-
क्यम् । तत्र महावाक्येन तादात्म्यं विदितवतस्त्वदुत्थरीत्या प्रयोजनाभाव उपास-
कत्वाभावश्च भवतु नाम । यस्त्ववान्तरवाक्यमात्रेण जगत्कारणस्य तत्त्वमात्रं बुध्यते
तस्य तावता कर्तृत्वानपायादुपासकत्वं संभवति । प्रयोगनं च ब्रह्मलोकप्राप्तिर्ब्रह्मतत्त्वा-

वक्रोधे विदेहमुक्तिलक्षणं संभाव्यते । तस्मात्तादृशः पुमान्ब्रह्मतत्त्वमुपासीत । अत एवोत्तरतापनीयोपनिषदि निर्गुणब्रह्मतत्त्वविषयाण्येव बहून्युपासनानि विहितानि । स्मृतिश्च ब्रह्मतत्त्वध्यानं विदधाति—

“उपधातकसंघेषु पातकेषु महत्सु न ।
प्रविश्य रजनीपादं ब्रह्मध्यानं समाचरेत्” । इति ।

तदेतद्ब्रह्मतत्त्वस्य ध्यानं प्रथमाध्यायस्य तृतीयपादे *चिन्तितम् ।

“त्रिमात्रप्रणवे ध्येयमपरं ब्रह्म वा परम् ।
ब्रह्मलोकफलोक्त्यादेरपरं ब्रह्म गम्यते ।
ईशितव्यो जीवघनात्परस्तात्प्रत्यभिज्ञया ।
भवेद्ध्येयं परं ब्रह्म क्रममुक्तिः फलिष्यति ।

प्रश्नोपनिषदि श्रूयते—“ यः पुनरेतं त्रिमात्रेणोमित्येतेनैवाक्षरेण परं पुरुषमभि-
ध्यायीत ” इति । तत्र ध्येयं यस्तु हिरण्यगर्भाख्यमपरं ब्रह्मोत परं ब्रह्मेति संशये
सति क्षपरमिति प्राप्तम् । कुतः । “स सामभिरुन्वीयते ब्रह्मलोकम्” इति कमलासन-
लोकप्राप्तिकलश्रवणात्परब्रह्मध्यानस्य परमपुरुषार्थत्वस्य तावन्मात्रफलत्वानुपपत्तेः । परं
पुरुषमिति परब्रह्मविशेषणमपरस्मिन्नपि ब्रह्मण्युपपद्यते । तस्याप्यन्यापेक्षया परत्वादिति
प्राप्ते द्रूमः—परमेव ब्रह्माभिध्येयम् । कुतः । ईशितव्यस्य परस्य ध्येयत्वेन प्रत्यभिज्ञा-
नात् । “ स एतस्माज्जीवघनात्परात्परं पुरिशयं पुरुषमीक्षते ” इति वाक्यशेषे
श्रूयते । तस्यायमर्थः । य उपासनया ब्रह्मलोकं प्राप्तः स एतस्मात्सर्वजीवसमष्टिरूपा-
दुत्कृष्टाद्विरण्यगर्भादिप्युत्कृष्टं सर्वप्राणिहृदयेशयं परमात्मानं पश्यतीति । तत्रेशितव्यो
यः परमात्मा स एव वाक्योपक्रमे ध्यानविषयत्वेनाभिप्रेत इत्यवगम्यते । परपुरुष-
शब्दाभ्यां तस्य प्रत्यभिज्ञानात् । न च ब्रह्मलोकमात्रमत्र फले क्रममुक्तिसेभवात् ।
तस्माद्ब्रह्मैव ध्येयम् ” ।

तदेवं शुद्धब्रह्मतत्त्वस्याप्युपास्तिसंभवाद्ब्रह्मोपासनावनीत्येवं कामयमानः प्रणवमुच्चार-
येत्सदर्थरूपं ब्रह्मतत्त्वमुपासीत । तेन चोपासनेन ब्रह्म प्राप्नोत्येव ॥

इति श्रीमत्सायणाचार्यविरचिते श्रीबृह्मणसात्राय्यधुरंधरभावनविद्यारण्यपर-
मेश्वरसंविधेवेदार्थप्रकाशे कृष्णयजुर्वेदीयतैत्तिरीयारण्यकभाष्ये
सप्तमप्रपाठके सांहित्यामुपनिषद्यष्टमोऽनुवाकः ॥ ८ ॥

अथ सप्तमे नवमोऽनुपाकः ।

अष्टमेऽनुवाके शुद्धवस्तस्ववाचिना प्रणवेन ब्रह्मोपासनमुक्तम् । तावतैव क्रममु-
क्तिलक्षणस्य पुरुषार्थस्य सिद्धत्वाद्ब्रह्मोपासनस्य श्रुतिस्मृत्युदितनित्यकर्मवैयर्थ्यमाशङ्क्य
नवमेऽनुवाके नित्यकर्मणामुपासनेन सह समुच्चयं विधत्ते—

ऋतं च स्वाध्यायप्रवचने च । सत्यं च स्वाध्या-
यप्रवचने च । तपश्च स्वाध्यायप्रवचने च । दमश्च
स्वाध्यायप्रवचने च । क्षमश्च स्वाध्यायप्रवचने
च । अग्नयश्च स्वाध्यायप्रवचने च । अग्निहोत्रं च
स्वाध्यायप्रवचने च । अतिथयश्च स्वाध्यायप्रवचने
च । मानुषं च स्वाध्यायप्रवचने च । प्रजा च
स्वाध्यायप्रवचने च । प्रजनश्च स्वाध्यायप्रवचने
च । प्रजातिश्च स्वाध्यायप्रवचने च, इति ।

यं कंचिदर्थं विवक्षुः पुरुषो मनसा तमर्थं यथावस्तु पर्यालोच्य तद्वाचकं शब्दमनु-
स्मरति । तदिदं मानसं यथावस्तु भार्यणानुचितमृतमुच्यते । स्वाध्यायो नित्यमध्यय-
नम् । प्रवचनमध्यापनं ब्रह्मयज्ञो वा । न केवलमुपासनमेष मुक्तिकाभेनानुष्ठेयम् । किं
तर्हि यद्वतमुक्तविषं तदप्यनुष्ठेयम् । तथा स्वाध्यायप्रवचने अप्यनुष्ठेये । उपासनेन
सह समुच्चयार्थं चकारौ । वाचा यथार्थभाषणं सत्यम् । अशनपरित्यागरूपं कृच्छ्र-
चान्द्रायणादिव्रतं तप इत्युच्यते । “ तपो नानशनात्परम् ” इति श्रुतेः । “ यज्ञेन
दानेन तपसाऽनाशकेन ” इति श्रुत्यन्तरे तपसः पृथगेवानशनं निदिष्टमिति चेत्तर्हि
तस्मिन्नशने सामर्थ्यरहितस्य धनदानं तपोऽस्तु । “ एतस्त्वलु वाव तप इत्याहुयैः स्वं
ददाति ” इति श्रुतेः । चक्षुरादीनां बाहोन्द्रियाणां निषिद्धविषयेभ्यो निवर्तनं दमः ।
मनसो निषिद्धानुचिन्तनाशिवर्तनं क्षमः । आघानादिसंस्कारेण निष्पन्ना आहवनीयाद-
योऽग्नयः । आहिताग्नी सायं प्रातश्चानुष्ठेयो होमोऽग्निहोत्रम् । अमावास्यादितिथिवि-
शेषमनपेक्ष्य यदा कदाचित्पाञ्चार्गं परगृहे समागता अतिथयः । मनुष्यैर्विवाहाद्युत्स-
वेषु क्रियमाणं बध्वादिपूजनं मानुषम् । एतदपि शिष्टाचारप्राप्तत्वाच्चरितस्मार्तवदनुष्ठे-
यमेव । प्रजाशब्देन पुत्रोत्पत्तिविषया गर्भाधानादयः संस्कारा विवक्षिताः । प्रजनश-

१ क. ख. ड. 'लोनय तं' । २ ग. 'पण्युत्तमित्युच्य' । ३ घ. 'नुचिन्तनमृतमित्युच्य' ।
४ घ. 'य बन्धादि' ।

व्येन पुत्रोत्पत्त्यर्थमृतुकाले दारसंगमो विवक्षितः । प्रजातिशब्देन श्रुतिस्मृत्युदितं सर्वं कर्म स्ववर्णाश्रमानुसारेणोपासकोऽप्यनुतिष्ठेत् । अन्यथा विहिताकरणप्रत्यवायेन प्रतिबद्धमुपासनं फलपर्यवसायि न स्यात् । न चानेन न्यायेन ब्रह्मतत्त्वज्ञानस्यापि कर्मसमुच्चयः प्राप्नुयादिति शङ्कनीयम् । तत्त्वविदः स्वात्मनि कर्तृत्ववर्णाश्रमाद्यध्यासनिवृत्तौ कर्माधिकारामावात् । उपासकस्य त्वध्याससद्भावादस्ति कर्माधिकार इति युक्तः समुच्चयः । निरन्तरमुपासीनस्य चित्तविशेषहेतावग्निहोत्रादौ बहुप्रयाससाध्ये कर्मणि प्रवृत्तिर्न संभवतीति चेत्तर्हीसौ शमदमादिलक्षणमनुकूलं कर्मानुतिष्ठतु । अत एवोपासकं प्रति—“उपादिप्रतिपादकं योगशास्त्रं प्रवृत्तम् । अग्निहोत्रादीनां शमदमादीनां च पुरुषविशेषं प्रति चित्तसमाधानानुसारेण वैकल्पिकत्वेऽपि स्वाध्यायप्रवचनयोरवश्यमनुष्ठेयत्वमभिप्रेत्य तेन तेन कर्मणा सह समुच्चयं विधातुं पुनः पुनर्वान्वयमभ्यस्तम् । न हि स्वाध्यायः कदाचिदपि परित्यक्तुं शक्यते । तत्परित्यागे शूद्रत्वप्रसङ्गात् ।

तथा च स्मृतिः—

“योऽनधीत्य द्विजो वेदानन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः” इति ॥

प्रवचनपरित्यागनिषेधस्तु ब्रह्मयज्ञप्रकरणे समान्तायते—“अपहृतपाप्मा स्वाध्यायो देवपवित्रं वा एतत्तं योऽनूत्सृजत्यभागो वापि भवत्यभागो नाके । तदेपाऽभ्युक्ता—यस्त्रित्याम सखिविदः सत्यायं न तस्य वाच्यपि भागो अस्ति । यदीः शृणोत्यलकः शृणोति न हि प्रवेद मुकृतस्य पन्थाम्” इति । यस्तु परित्राट्पूर्वकर्माणि संन्यस्यति तेनापि स्वाध्यायो न परित्याज्यः । तथा च स्मृतिः—“संन्यसेत्सर्वकर्माणि वेदमेकं न संन्यसेत्” इति । नन्वारण्युपनिषदि स्वाध्यायस्यापि संन्यासः श्रूयते पुत्रान्त्रौतृवन्ध्यादौऽग्निहोत्रं यज्ञोपवीतं यज्ञं सूत्रं स्वाध्यायं चेति परित्याग्येषु वस्तुषु स्वाध्यायस्य पठितत्वात् । नायं दोषः । परित्राजकानामनुपयुक्तस्यैव कर्मभागस्य त्याज्यत्वात् । उपयुक्तस्य तु भागस्याऽऽवृत्तिर्यतिधर्मैवाभ्यायते—“त्रिसंध्यादौ स्नानमाचरेत् । संधिं समाधावात्सन्त्याचरेत् । सर्वेषु वेदेष्वारणमावर्तयेत् । उपनिषदमावर्तयेदुपनिषदमावर्तयेत्” इति । अतः स्वाध्यायप्रवचनयोः परित्यागो न कस्यापीत्यभिप्रायेणाऽऽदरार्थोऽयं विधिवाक्याभ्यासः ।

अथ यथोक्तेषु कर्मसु प्राशस्त्येन मतभेदं दर्शयति—

सत्यमिति सत्यवर्चा राशीतरः । तप इति तपोनित्यः

पौरुशिष्टिः । स्वाध्यायप्रवचने एवेति नाको

मौद्गल्यः । तद्धि तपस्तद्धि तपः (१), इति ।

प्रजा च स्वाध्यायप्रवचने च पदं च ॥

इति कृष्णयजुर्वेदीयतैत्तिरीयारण्यके सप्तमपाठके
नवमोऽनुवाकः ॥ ९ ॥

रथीतराख्यस्य मुनेः पुत्रः कश्चित्सर्वदा सत्यमेव ब्रवत्यतः सत्यवचा इति तस्य नामधेयम् । स हि सत्यमेवोत्तमं कर्मेति ब्रूते । पुरुशिष्याख्यस्य मुनेः पुत्रः कश्चित्तपसि नियतो वर्तते । अतस्तपोनित्य इति तस्य नामधेयम् । स त्वनशनघनदानरूपमेव कर्मोत्तममिति ब्रूते । मुद्गलाख्यस्य मुनेः पुत्रः कश्चिन्मौद्गल्यः सर्वदा स्वाध्यायप्रवचनाभ्यां तुष्टः सन्दुःखरहितो वर्तते । अतो नाक इति तस्य नामधेयम् । स तु स्वाध्यायप्रवचने एवोत्तमे कर्मणी इति ब्रूते । ननु—“तपसा देवा देवतामग्र आयन् । तपसर्षयः सुवरन्बविन्दन्” इत्यादिश्रुतेस्तपस एवोत्तमत्वं युक्तमिति चेदस्तु नाम तावता स्वाध्यायप्रवचनवादिनो मौद्गल्यस्य न हानिः कदाचिदस्ति यस्मात्तत्स्वाध्यायप्रवचनानुष्ठानं तपोरूपम् । तस्माच्चदेव प्रशस्तम् । तद्धि तपस्तद्धि तप इत्यभ्यासो मुख्यतपस्त्वद्योतनार्थः । मुख्यतपोरूपत्वादेवानध्यायेष्वपि ब्रह्मयज्ञस्वाध्यायोऽध्येतव्यः । तथा चाऽऽम्नायते—“य एवं विद्वान्मेघे वर्षति विद्योतमाने स्तनयत्यवस्फूर्जति पत्रमाने वायावमावास्यायाश्च स्वाध्यायमधीते तप एव तत्तप्यते तपो हि स्वाध्यायः” इति । पान्यान्तरेणाप्ययमेवार्थः स्पष्टी क्रियते—“उत तिष्ठन्नत व्रजन्ताऽऽसीन उत शयानोऽधीधीतैव स्वाध्यायं तपस्वी पुण्यो भवति । य एवं विद्वान्स्वाध्यायमधीते” इति । तस्मादनशनरूपं घनदानरूपं वा यत्तपोऽस्ति ततोऽप्यधिकफलहेतुत्वादेतदुत्तमं तपः । एतदप्यास्तातम्—“यावन्तश्च ह वा हमां वित्तस्य पूर्णो ददत्स्वर्गं लोकं जयति तावन्तं लोकं जयति भूयाश्चं चाक्षय्यं चाप पुनर्मृत्युं जयति ब्रह्मणः सायुज्यं गच्छति” इति ॥

इति श्रीमत्सायणाचार्यविरचिते श्रीब्रुकणसायनाख्यधुरंधरमाधवविद्यारण्यपरमेश्वरसंबन्धिवेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तम-
प्रपाठके साहित्यामुपनिषदि नवमोऽनुवाकः ॥ ९ ॥

अथ सप्तमे दशमोऽनुवाकः ।

नवमेऽनुवाके ब्रह्मोपासनेन समुचित्य श्रौतस्मार्तकर्मनिष्ठेयमित्युक्तम् । तत्प्रसङ्गाद्ब्रह्मयज्ञस्योत्तमतपरत्वमुक्तम् । यस्तु श्रद्धालुरपि प्रज्ञामान्वादिदोषेण वेदपाठान्वाद्ब्रह्मयज्ञे समर्थो न भवति तस्य ब्रह्मयज्ञफलसिद्धये जप्यं मन्त्रं दशमानुवाके दर्शयति—

अहं वृक्षस्य रेरिवा । कीर्तिः पृष्ठं गिरेरिव । ऊर्ध्वपवित्रो
वाजिनीव स्वमृतमस्मि । द्रविणं सवर्चसम् । सुमेधा
अमृतोसितः । इति विशङ्कोर्वेदानुवचनम् (१), इति ।

अहं पद ॥

इति कृष्णयजुर्वेदीयतैत्तिरीयारण्यके सप्तमप्रपाठके
दशमोऽनुवाकः ॥ १० ॥

वृक्ष्यते तत्त्वज्ञानेनोच्छिद्यते इति वृक्षः संसारः । स चाऽऽरुणकेतुकमकरणे केनचि-
न्मन्त्रेण स्पष्टीकृतः—“ऊर्ध्वमूलमवाकशाखं वृक्षं यो वेद संप्रति” इति । ऊर्ध्वं सर्वस्मा-
ज्जगत उत्कृष्टं परं ब्रह्म मूलं कारणं यस्य संसारवृक्षस्य सोऽयमूर्ध्वमूलः । अवाञ्चः
सुरनरतिर्यग्देहाः शाखा यस्य सोऽयमवाकशाखः । कठवल्लीष्वप्याम्नायते—“ऊर्ध्व-
मूलेऽवाकशाख एषोऽश्वत्यः सनातनः” इति । अनित्यतया श्वो न तिष्ठतीत्यश्वत्यः ।
सनातनत्वमनादित्वम् । भगवताऽप्यसौ वृक्षोऽभिहितः—

“ऊर्ध्वमूलमवशाखमश्वत्यं प्राहुरव्ययम् ।

छन्दांसि यस्य पर्णानि यस्तं वेद स वेदवित्” ॥ इति ।

मुमुक्षुरहं तस्य संसाररूपस्याश्वत्यवृक्षस्य रेरिवा विषयवैराग्यरूपेण शस्त्रेण च्छेत्ता
भूयासमिति शेषः । “री हिंसायाम्” इति धातोरयं शब्दो निष्पन्नः । वैराग्यशस्त्रेण
च्छेदो भगवतोक्तः—

“अश्वत्थमेन सुविरूढमूलमसङ्गशस्त्रेण हृदेन च्छित्त्वा ।

ततः पदं तत्परिमागितव्यं यस्मिन्गता न निवर्तन्ति भूयः” ॥ इति ।

संसारवृक्षे छिन्ने सति मदीया कीर्तिर्गिरेः पृष्ठमिव भवति । यथा पर्वतस्योपरि-
भागोऽर्धन्तमुन्नतः । या मदीया मोक्षविषया कीर्तिरत्यन्तमुन्नता सती देवलोकेऽपि
प्रसरति । ततो देवा अपि मदीयं पुरुषार्थं विहन्तुं न क्षमन्ते । तथा च ध्रुपते—

“तस्य ह न देवाश्चानामृत्या ईशते” इति । वाजिनि स्वमृतमिवाहमूर्ध्वपवित्रोऽस्मि । वाजो गतिस्तद्धानादित्यो वाजी । स हि सर्वदा वेगेनैव गच्छति ।

तथा चोक्तम्—

“योजनानां सहस्रे द्वे द्वे शते द्वे च योजने ।

एकेन निमिषार्धेन क्रममाण नमोऽस्तु ते” ॥ इति ।

तस्मिन्वाग्निन्यादित्ये शोमनममृतं विद्यते । अत एव च्छन्दोगा मधुविद्यायामादित्यमण्डलस्य मधुरूपत्वं तदीयप्रागादिभागेऽप्यग्नेदादिप्रोक्तकर्मफलरूपाणि रोहितशूलादिवर्णयुक्तान्यमृतानि चाऽऽमृतानि तद्यत्प्रथमममृतं तद्वत्सव उपनीवन्तीत्यादिना तेषाममृतानां वस्वाद्युपजीव्यत्वमा(त्वं चाऽऽ)मनन्ति । तदिदमादित्यमण्डलगतममृतं शोमनमत्यन्तं शुद्धम् । तद्वदहमप्यूर्ध्वपवित्र ऊर्ध्वं पवित्रमुत्कृष्टा शुद्धिर्यस्य मम सोऽहमूर्ध्वपवित्रः । तादृशस्य मम सवर्चसं द्रविणं सिध्यतु । द्विविधं हि द्रविणम् । मानुषं देवं च । तत्र चक्षुषा दृश्यमानं सुवर्णरजतादिकं मानुषम् । श्रोत्रेण श्रूयमाणं वेदे प्रतीयमानं ब्रह्मज्ञानादिकं दैवम् । अत एव वाजसनेयिनः कस्मिंश्चिदुपासने चक्षुःश्रोत्रयोर्मानुषदैववित्तद्विष्टिमामनन्ति—“चक्षुर्मानुषं वित्तम् । चक्षुषा हि तद्विन्दते । श्रोत्रं दैवम् । श्रोत्रेण हि तच्छृणोति” इति । तत्र दैववित्तमभिप्रेत्य सवर्चसमिति विशोप्यते । वचो बलं तथोगात्सवर्चसं बलवत्त्वं च दैववित्तस्य ब्रह्मज्ञानस्य सर्वसंसारनिवर्तकत्वादुपपन्नम् । ब्रह्मज्ञानरूपेण दैववित्तोत्र द्रविणशब्दवाच्येन संपन्नोऽहं सुमेधा अमृतोक्षितश्च भूयासम् । शोमना मेधा ब्रह्मज्ञानप्रतिपादकग्रन्थतदर्थवधारणशक्तिर्यस्य मम सोऽहं सुमेधाः । अत एवाहममृतेन ब्रह्मज्ञानन्दरसेनोक्षितः सेचितः । इत्यहं वृक्षस्येत्यादिमन्त्रिशुक्लनामकस्य मुनेर्भक्तं वेदानुवचनं वेदस्य गुरुपूर्वकमध्ययनमनु पश्चाद्ब्रह्मचरं ब्रह्मयज्ञस्याध्यायतप इत्यर्थः ॥

इति श्रीमत्सायणाचार्यविरचिते श्रीयुक्कणसायनाख्यपुरंधरमाधवविवारण्यपरमे-
श्वरसंबन्धिवेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तम-
प्रपाठके साहित्यामुपनिषदि दशमोऽनुवाकः ॥ १० ॥

अथ सप्तम एकादशोऽनुवाकः ।

दशमे ब्रह्मयज्ञप्रतिनिधित्वेन जप्यो मन्त्र उक्तः । ततो मन्दप्रज्ञस्यापि सुकरो ब्रह्मयज्ञः । तथा तस्य “ऋतं च स्वाध्यायप्रवचने च” इत्येवमुक्तोपासनेन सह श्रीतस्मा-

तर्कमसमुच्चयः क्रममुक्तिहेतुः सुस्थितः । अथैकादशेऽनुवाके केवलकर्मणामपि विवि-
दिपोत्पादनद्वारेण मोक्षहेतुत्वमभिप्रेत्य तदनुशासनं विधत्ते—

वेदमनूच्याऽऽचार्योऽन्तेवासिनमनुशास्ति, इति ।

आचार्यस्वरूपं मनुना स्मर्यते—

“ उपनीय तु यः शिष्यं वेदमध्यापयेद्विजः ।

सकरूपं सरहस्यं च तमाचार्यं प्रचक्षते ” ॥ इति ।

अन्ते पूर्वोक्तस्याऽऽचार्यस्य समीपे सर्वदा वसतीत्यन्तेवासी । “ छायाभूतोऽपरि-
त्यागो नित्यमेव वसेद्गुरौ ” इति स्मृतेः । तादृशं शिष्यमाचार्यो वेदमनूच्योपन-
यनमनु पश्चादध्याप्यानुशास्ति । ग्रन्थग्रहणादूर्ध्वमनुष्ठेयमर्थं ग्राहयति । अनेनैतदव-
गम्यते । अधीतवेदेन धर्मज्ञिसामकृत्वा गुरुकुलाज्ज निवर्तितव्यामिति ।

अनुशासनप्रकारं संग्रहेण दर्शयति—

सत्यं वद । धर्मं चर, इति ।

सत्यशब्देन “ अहिंसा सत्यमस्त्रेयम् ” इत्यादिस्मृतिप्रसिद्धाः सर्वेऽप्युपल-
क्ष्यन्ते । धर्मशब्देन प्रत्यक्षश्रुतिविहिता अग्निहोत्रादयो विवक्षिताः । “ चोदनालक्ष-
णोऽर्धो धर्मः ” इति जैमिनिना सूत्रितत्वात् । श्रौतं स्मार्तं च कर्म सर्वमनुष्ठेयमिति
संग्रहवाक्ययोस्त्वात्पर्यार्थिः ।

“ सकृत्कृते कृतः शास्त्रार्थः ” इति न्यायेन श्रौतस्मार्तयोः सकृदनुष्ठितयोः पश्चा-
त्परित्यागप्रसक्तौ तत्परित्यागरूपं प्रमादं निषेधति—

स्वाध्यायांन्मा प्रमदः । आचार्याप म्रियं धनमाहृत्य
प्रजातन्तुं मा व्यवच्छेत्सीः । सत्यान्न प्रमदित्व्यम् ।
धर्मान्न प्रमदित्व्यम् । कुशलान्न प्रमदित्व्यम् । भूत्यै
न प्रमदित्व्यम् । स्वाध्यापप्रवचनाभ्यां न प्रमदि-
त्व्यम् (?) । देवपितृकार्याभ्यां न प्रमदित्व्यम्, इति ।

अध्ययनेन गृहीतस्य स्वाध्यायस्य विस्मृतिः प्रमादस्त्वं मा कार्षीः । “ ब्रह्महत्यासमं
ज्ञेयमधीतस्य च नाशनम् ” इति स्मृतेः । गोसुवर्णकखादिरूपं यद्भनमाचार्यस्य म्रियं
तद्विद्यादक्षिणार्थं संपाद्य गुरवे समर्प्य ततो विवाहं कृत्वा प्रजायाः पुत्रपौत्रादिरूपाया-
स्तन्तुर्विद्यास्त्वस्य विच्छेदं मा कार्षीः । पूर्वोक्तयोः सत्यधर्मयोः कदाचिदालस्या-

दननुष्ठानं प्रमादः सोऽपि न कर्तव्यः । कुशलं क्षेमत्वेन तत्कारणं कर्म विवक्षितम् । तच्च द्विविधं वैदिकं लौकिकं च । “ यो ज्योगामयावी स्याद्यो वा कामयेत सर्वमायुरियामिति तस्मा एतामिष्टिं निर्वपेत् ” इत्यादिकमायुरारोग्यप्रदं वैदिकम् । विचिकित्सादिकं लौकिकम् । भूतिरैश्वर्यं तथा तत्कारणमुपलक्ष्यते । तत्रापि “ वायव्यश्चेत्-मालभेत भूतिकामः ” इत्यादिकं वैदिकम् । प्रतिग्रहादिकं लौकिकम् । कुशलभूत्योर-भावे मुक्तिहेतुकर्मनुष्ठानासंभवात्तयोरप्रमादोऽनुशासनीयः । गृहीतस्वाध्यायस्य विस्मृ-तिरूपः प्रमादः पूर्वं निशारितः । अत्र स्वध्यापनीयस्वाध्यायव्रतयोरननुष्ठानरूपः प्रमादो निवार्यते । पौराणिकं विनायकमतानन्तव्रतादिकं देवकार्यम् । प्रतिसांवत्सरा-दिकं पितृकार्यम् ।

अथ मात्रादिषु मनुष्यत्वबुद्धिरित्यागेन देवताबुद्ध्या पूजां विधत्ते—

मातृदेवो भव । पितृदेवो भव । आचार्य-

देवो भव । अतिथिदेवो भव , इति ।

मातैव पूजनीयो रुद्रविष्णुविनायकादिरूपो देवो यस्य सोऽयं मातृदेवः । एवमुत्तरत्रापि ।

यदुक्तं कुशलान्न ममादितव्यम् । भूत्यै न प्रमादितव्यमिति । तत्र कंचिद्विशेषं दर्शयति—

यान्यनवद्यानि कर्माणि । तानि सेवि-

तव्यानि । नो इतराणि, इति ।

क्षेमैश्वर्यकारणानि कर्माणि द्विविधानि । अनिन्द्यानि निन्द्यानि च । तत्र पूर्वोदाहृतान्यायुष्कामेष्टिप्रतिग्रहयामनादीन्यनिन्द्यानि कर्माणि सेवितव्यानि । इतराणि स्वाभिचारादीनि शत्रुवधद्वारा क्षेमहेतुत्वेऽपि नरकप्रदत्वेन निन्दितत्वात् सेव्यानि ।

ननु शिष्टाचारस्यापि श्रुतिस्मृतिवत्प्रमाणत्वादाचार्यस्य तव संबन्धीनि चरितानि सर्वाण्यपि सेवितव्यानीत्याशङ्क्य तत्रापि विशेषं दर्शयति—

यान्यस्माकं सुचरितानि । तानि त्वयोपास्या-

नि (२) । नो इतराणि , इति ।

द्विविधं चरितं दैवमासुरं चेति । तदुभयं भगवानुदानहार—

“अमयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥

अहिंसा सत्यमक्रोधस्त्यागः शान्तिरपैशुनम् ।
 दया भूतेष्वलोलुप्त्वं(प्त्वं) मार्दवं ह्रीरचापलम् ॥
 तेजः क्षमा धृतिः शौचमद्रोहो नातिमानिता ।
 भवन्ति संपदं देवीमभिजातस्य भारत ॥
 दम्भो दर्पोऽभिमानश्च क्रोधः पारुष्यमेव च ।
 अज्ञानं चाभिजातस्य पार्थ संपदमासुरीम् ॥
 देवी संपद्विमोक्षाय निवन्वायाऽऽसुरी मता ॥ इति ।

तत्रास्माकं संबन्धीनि यान्यभयादीनि सुचरितानि त्वया तान्येव सेवितव्यानि ।
 न तु दम्भादीनि । अयं न्यायः सर्वत्र शिष्टाचारे योजनीयः । तथा हि—जामदग्न्यः
 पितुराज्ञया स्वगननीं जघानेत्यत्रापि पित्राज्ञापालनरूपं सुचरितमादर्तव्यम् । न तु
 मातृवधरूपं दुश्चरितम् । एवमन्यदप्युदाहार्यम् ।

अथ महानुरुपसेवायां कंचिद्विशेषमुपदिशति—

ये के चास्मच्छ्रेयास्तो ब्राह्मणाः । तेषां
 त्वयाऽऽसनेन मन्वसितव्यम्, इति ।

वयोविद्यादिमुणैरस्मत्तो भवदाचार्येभ्यो येऽधिका धर्मनिष्ठाः सन्ति तेषामासनदान-
 पादप्रक्षालनादिशुश्रूषया प्रश्नासः श्रमापनयनं त्वया कर्तव्यम् । अथवा तेषामासने
 त्वया प्रश्नासोऽपि न कर्तव्यः । पण्डितमन्यतया वित्त्रभेण वादादि न कर्तव्यमिति
 किमु वक्तव्यम् । तस्मात्तदुपदिष्टार्थग्राहिणैव त्वया भवितव्यम् ।

अथ दाने कंचिद्विशेषमुपदिशति—

श्रद्धया देयम् । अश्रद्धयाऽदेयम् । श्रिया देयम् ।
 हिंया देयम् । भिंया देयम् । संबिंदा देयम्, इति ।

यदा धनं विप्राय दीयते तदा श्रद्धायुक्तेनैव भवता देयम् । अश्रद्धया तु किंचिद-
 प्यदेयम् । श्रद्धया रहितस्य दानस्य लोकद्वयेऽप्यनुपयोगात् । तथा च भगवतोक्तम् ।

“अश्रद्धया हृतं दत्तं तपस्त्राप्तं कृतं च यत् ।

असदित्युच्यते पार्थ न च तत्प्रेत्य नो इह” ॥ इति ।

अदेयमितिपदच्छेदपक्षे तदिदं व्याख्यानम् । देयमिति वा पदच्छेदः । यथा
 श्रद्धया युक्तो ददाति तथा श्रद्धाराहित्येऽपि दातव्यम् । सार्विकदानफलभाव एवो-

दाहृतवान्नेन दर्शितः । राजसत्तामसदानफलं तु विद्यते । अत एव भगवता दाने त्रैवि-
ध्यमुक्तम्—

“दातव्यमिति यद्दानं दीयतेऽनुपकारिणे ।
देशे काले च पात्रे च तद्दानं सात्त्विकं स्मृतम् ॥
यत्तु प्रत्युपकारार्थं फलमुद्दिश्य वा पुनः ।
दीयते च परिक्लिष्टं तद्दानसमुदाहृतम् ॥
अदेशकाले यद्दानमपात्रेभ्यश्च दीयते ।
असत्कृतमवज्ञातं तत्तामसमुदाहृतम्” ॥ इति ।

श्रीविभवः । हीर्लज्जा । भीः शखभीतिः । संविदेशकालपात्रविशेषज्ञानम् ।
एतैर्विक्रयैः पूर्वोक्तं त्रिविधं दानं प्रपद्यते । धनवाहुल्याच्छ्रीर्भम विद्यते तत्र दासा
दास्यश्च यथा धनमपहरन्ति तथा ब्राह्मणैरप्यपह्निषतामित्येवमवजानानः श्रिया निमि-
त्तभूतया यद्दानं करोति तत्तामसम् । मत्समाः पुरुषा दानं कुर्वन्ति मम त्वदानेन महती
लज्जेत्येवं लज्जया निमित्तभूतया पूर्ववदवज्ञातो यद्दाति तद्राजसम् । ऋत्विगादिभ्यो
यद्दानं शास्त्रेण विहितं तस्यादाने मम प्रत्यषायः स्यादिति भत्या यद्दानं तत्सात्त्विक-
कम् । तत्राध्वर्युप्रमुखाश्चत्वारः प्रधानभूताः संपूर्णदक्षिणामर्हन्ति । प्रतिप्रस्थात्रादयस्त-
दर्भमर्हन्ति । नेष्ट्रादयस्तृतीयांशमर्हन्ति । उन्नेत्रादयश्चतुर्थांशमर्हन्तीत्येवं संविदा विवे-
कज्ञानेन युक्तः सात्त्विको दद्यात् । यद्वा सर्वमप्येतत्सात्त्विकदानविषयमेव । वित्त-
शाठ्यं न कारयेदित्यादिशास्त्राद्विभवाः नुसारेण दातव्यम् । स्वल्पदानेन मम प्रभोर्महती
लज्जा भविष्यतीत्येवं लज्जया युक्तः प्रभूतं दद्यात् ।

एवमज्ञातमनुष्ठेयमर्थमुपदिश्यानन्तरं संदिग्धेऽनुष्ठेये निर्णयोपायमुपदिशति—

अथ यदि ते कर्मविचिकित्सा वा वृत्तविचिकित्सा
वा स्यात् (३) । ये तत्र ब्राह्मणाः संमर्शिनः ।
युक्ता आयुक्ताः । अल्पा धर्मकामाः स्युः ।
यथा ते तत्र वर्तेरन् । तथा तत्र वर्तेयाः, इति ।

कर्म श्रीतममिहोत्रादिकं स्मार्तं संध्यावन्दनादिकं च । “उदिते जुहोति” “अनु-
दिते जुहोति” इति वाक्यद्वयं श्रुतजनः श्रौते कर्मणि संदेहः स्यात् । स्मार्तेऽपि
संध्यादेयता पुरुषमूर्तिः स्त्रीमूर्तिर्बेति वचनद्वयेन संदेहः । गृत्तं कुलपरम्परागतो लौकिक
आचारः । तत्रापि मातुलमुताविवाह्यांसमक्षणादिविप्रनिषत्तिदर्शनः संदेहो भवति ।
तदानीं यस्मिन्देशे यस्मिन्काले यस्मिन्कुले इत्यं वर्तने तत्र तेषु देशकालकुलविशेषेषु
वर्तमानाः संमर्शादिविशेषणविशिष्टा ब्राह्मणान्मात्र तस्मिन्संदिग्धे विषये यथा वर्ते-

स्तथा त्वमपि वर्तस्व । रागद्वेषौत्सुक्यादिदोषराहित्येन सम्यक्शास्त्रार्थनिर्णयकुशलाः
संमार्शिनः । नित्यनैमित्तिकानुष्ठाने स्वयं प्रवृत्ता युक्ताः । तत्राप्या समन्ताद्युक्ता
आयुक्ताः । अवैकल्पेन सम्पन्ननुष्ठानस्यम इत्येवमभियुक्ता इत्यर्थः । ह्येकेण क्रोधेनाऽऽ-
ग्रहेण वा रहिता अलूक्षाः । धर्ममेव कामयन्ते न तु लाभपूर्णादिकमिति धर्मकामाः ।

इत्थं संदिग्धधर्मनिर्णयोपायमुपदिश्यानन्तरं पातकादिशङ्कया निन्दितेषु पुरुषेष्वव्य-
वहार्यत्वे निर्णयोपायमुपदिशति—

अयाभ्यांरूपातेषु । ये तत्र ब्राह्मणाः संमार्शिनः ।
युक्ता आयुक्ताः । अलूक्षां धर्मकामाः स्युः । यथा
ते तेषु वर्तेरन् । तथा तेषु वर्तेथाः, इति ।

पूर्वव्याख्येयम् ।

उक्तमनुशासनमुपसंहरति—

एषं आदेशः । एष उपादेशः । एषा वेदोपनिषत् । एतदनुशास-
नम् । एवमुपासितव्यम् । एवमु चैतदुपास्यम् (४), इति ।
स्वाध्यायप्रवचनाभ्यां न प्रमदितव्यं तानि त्वयोपास्यानि
स्यात्तेषु वर्तेरन्तस्त च ॥

इति कृष्णयजुर्वेदीयतैत्तिरीयारण्यके सप्तममपाठक
एकादशोऽनुवाकः ॥ ११ ॥

सत्यं वदेत्यारभ्य तथा तेषु वर्तेथा इत्यन्तौ योऽयं ग्रन्थसंदर्भः स एष
आदेशः श्रीते विधिः । यथा राजा स्वभृत्यमादिशति, तथा वैदिको विधिरनुष्ठाना-
रमादिशति । आदेशस्य समीपवर्तित्वात्समार्तो विधिरुपदेशः । स्मृतीनां वेदमूलतया-
तत्समीपवर्तित्वम् । अप्रत्यक्षश्रुतिमूलासु स्मृतिष्वपि सत्यं वदेत्यादिवाक्यार्थ एवमेवोप-
लभ्यते । येयं सत्यं वदेत्याद्युक्तिः सैषा वेदोपनिषद्वेदरहस्यं विध्यर्थवादमन्त्रा-
त्मके वेदे विधिरूपः सारभागः । यदेतत्सत्यं वदेत्यादिकं तदेतदनुशासनमीश्वर-
स्याऽऽज्ञा । श्रुतिस्मृती ममेवाऽऽज्ञे इत्येवमीश्वरेणोक्तत्वात् । यस्मात्सत्यवदनादिकं श्रौत-
स्मार्तविध्युक्तं वेदरहस्यमीश्वराज्ञारूपं न तस्मादेवमुक्तेन प्रकारेणोपासितव्यमनुष्ठा-
तव्यम् । एवमु चैतदुपास्यमिति पुनर्वचनमादरार्थम् । उ चेत्यव्ययसमुदायोऽवधार-
णार्थः । उक्तप्रकारेणैतदनुष्ठेयमेव, न तु कदाचिदपि परित्यक्तुं शक्यम् । अत्र केचि-
देवमादरं दृष्ट्वा कर्मभिरेव मोक्षं वर्णयन्ति । अपरे तु पुनर्दानकर्मसमुच्चयेन । तावेतौ

पक्षावस्माभिः पूर्वोत्तरकाण्डसंबन्धकथनप्रसङ्गेनैव निराकृतौ । कर्मणां साक्षान्मोक्षहेतुत्वाभावेऽपि विविदिपोत्पादनद्वारेण तद्वेतुत्वमभिप्रेत्य विद्याप्रकरणे तदनुशासनमाज्ञातम् । विद्याफले मोक्षे कर्मनैरेक्ष्यं तृतीयाध्यायस्य चतुर्थपादे *चिन्तितम्—

“आत्मबोधः फले कर्मापेक्षो नो वा क्षपेक्षते ।

अङ्घ्रिनोऽङ्घ्रेष्वपेक्षयाः प्रयानादिषु दर्शनात् ॥

अविद्यातमसोर्ध्वस्तौ दृष्टं हि ज्ञानदीपयोः ।

नैरेपेक्ष्यं ततोऽप्रापि विद्या कर्मानपेक्षिणी” इति ।

विमतो ब्रह्मतत्त्वावबोधः स्वफलदाने स्वाङ्गभूतकर्मापेक्षोऽङ्घ्रित्वात्प्रयानाद्यपेक्षदर्शपूर्णमासादिवत् । यद्यपि प्रथमाधिकरणे विद्यायाः स्वतन्त्रपुरुषार्थत्वप्रतिपादनेन कर्माङ्गत्वं निवारितम् । तथाऽप्यङ्घ्रित्वं न निवारितम् । अतो नासिद्धो हेतुः । अतः कर्मापेक्षो बोध इति प्राप्ते भ्रमः—विमतं ब्रह्मज्ञानं स्वनिवर्त्यनिवर्तनेऽन्यापेक्षं न भवति प्रकाशकत्वात्प्रदीपवद्ब्रह्मज्ञानवच्च । यस्वङ्घ्रित्वमुक्तम् । तत्र कर्मणः कीदृशमङ्गत्वं भवतोऽभिप्रेतं किं प्रयानादिवत्फलोपकार्यङ्गत्वमुतावघातादिवत्स्वरूपोपकार्यङ्गत्वम् । नाऽऽद्यः । मुक्तेः कर्मजन्यत्वेनानित्यत्वप्रसङ्गेः । द्वितीये साध्यविकलो दृष्टान्तः प्रयानादीनां स्वरूपोपकार्यङ्गत्वाभावात् । तस्मादुत्पन्ना विद्या स्वफलप्रदाने कर्माणि नापेक्षते ।

विद्यायाः स्वोत्पत्तौ कर्मापेक्षाऽपि तत्रैव +चिन्तिता—

“उत्पत्तावनपेक्षेयमुत कर्माण्यपेक्षते ।

फले यथाऽनपेक्षैवमुत्वत्तावनपेक्षता ॥

यज्ञशान्त्यादिसापेक्षं विद्यामग्न श्रुतिद्वयात् ।

हलेऽनपेक्षितोऽप्यश्वो रथे यद्वदपेक्ष्यते” ॥

ब्रह्मविद्या स्वफले यथा कर्माणि नापेक्षते तथा स्वोत्पत्तावपि । अन्यथा क्वचिदपेक्षते क्वचिदापेक्षत इत्यर्धनरतीयन्यायः प्रसज्येतेति प्राप्ते भ्रमः । नार्धनरतीयत्वदोषोऽप्राप्तिः । योग्यतावर्जनैकस्यैव कार्यविशेषेष्वपेक्षानपेक्षयोरुपयोरुपपत्तेः—यथा लाङ्गलवहनेऽनपेक्षितोऽप्यश्वो रथवहनेऽपेक्ष्यते तद्वत् । न च विद्ययाः स्वोत्पत्तौ कर्मापेक्षायाः प्रमाणमात्रः । “ तमेतं वेदानुवचनेन ब्राह्मणा विविदिपन्ति यज्ञेन दानेन तपसाऽनाशकेन ” इति प्रवृत्तिरूपाणां वेदानुवचनादीनां विविदिपोत्पादनद्वारा बाहिरदसाधनत्वावगमात् । “ शान्तो दान्त उपरतस्त्रितिशुः समाहितो भूत्वाऽऽत्मन्येवाऽऽत्मानं पश्यति ” इति निवृत्तिरूपाणां शमदमादीनां वियोत्पत्तौ साधनत्वेन विधीयमा-

* अत एव चाग्नीन्धनाद्यनपेक्षा । अ० ३ पा० ४ अ० ५ सू० २६ । + सर्वापेक्षा य यज्ञादियुतेरश्वयत् । अ० ३ पा० ४ अ० ६ सू० २६ ।

नतयाऽन्तरङ्गसाधनत्वावगमात् । तस्माद्यज्ञादीनि शमदमादीनि च विद्या स्वोत्पत्ता-
वपेक्षते ॥ ।

विद्याहेतुभिरेवाऽऽश्रमसिद्धिश्च तत्रैव *चिन्तिता—

“विद्यार्थमाश्रमार्थं च द्विः प्रयोगोऽथवा सङ्गत् ।

प्रयोजनविभेदेन प्रयोगोऽपि विभिद्यते ॥

श्राद्धार्थमुक्त्वा तृप्तिः स्वाद्विद्यार्थेनाऽऽश्रमस्तथा ।

अनित्यनित्यसंयोग उक्तिभ्यां सादिरे मतः” इति ।

यानि यज्ञादीनि विद्याहेतुत्वेन विधिविधावाक्ये विहितानि तान्येवाऽऽश्रमधर्मत्वेन
पूर्वकाण्डे विहितानि तेषां प्रयोजनद्वैविध्यद्विरनुष्ठानमिति प्राप्ते द्रूमः—यथा श्राद्धार्थ-
भोजने तृप्तिर्नान्तरीयकतया सिध्यति तथा विद्यार्थमनुष्ठितैराश्रमधर्मः सिध्यति । न च
विद्याहेतूनां काम्यत्वादाश्रमधर्माणां नित्यत्वाच्च सङ्गत्प्रयोगे नित्यानित्यसंयोगविरोध
इति वाच्यम् । यचनद्वयचलेनैकस्यैव कर्मण आकारद्वयोपपत्तेः । यथा “सादिरो गृपो
भवति” “सादिरं वीर्यकामस्य यूपं कुर्वीत” इत्यत्र यचनद्वयेनैकस्य नित्यत्वकाम्यत्वे
च तद्वत् । तस्माद्गुण्यविधानां यज्ञादीनां सकृदेव प्रयोगः ।

अनाश्रमिकर्मणामपि विद्याहेतुत्वं तत्रैव +चिन्तितम्—

“नास्त्वनाश्रमिणो ज्ञानमस्ति वा नैव विद्यते ।

धोशुद्धार्थाश्रमित्स्य ज्ञानहेतोरभावतः ॥

अस्त्येव सर्वसंबन्धिनशोदिश्चित्तशुद्धितः ।

श्रुता हि विद्या रैकादेराश्रमे त्वतिशुद्धता” इति ।

पूर्वमाश्रमं समाप्य केनापि कारणेनोत्तरमाश्रममप्रतिपन्नोऽनाश्रमी छातको विद्यु-
रादिस्तस्य तत्त्वज्ञानं न संभाव्यते । बुद्धिशुद्धिहेतोरश्रमस्याभावादिति प्राप्ते द्रूमः—
संभवत्येवानाश्रमिणामपि ज्ञानम् । आश्रमनिरपेक्षस्य जपादेर्बुद्धिशुद्धिहेतुत्वात् । “अप्ये-
नैव तु संसिध्येद्वाङ्मणो नात्र संशयः” इति स्मृतेः । श्रुतश्च संवर्गविद्यायामधिकारोऽ-
नाश्रमिणोऽपि विवाहार्थिनो रैकस्य । एवमाश्रमरहिता गार्ग्यादय उदाहार्याः । न चैवं
सत्याश्रमवैयर्थ्यम् । शुद्धयतिशयहेतुत्वात् । तस्मादनाश्रमिणोऽपि संभवति विज्ञानम् ॥

इति श्रीमत्सायणाचार्यविरचिते श्रीबृहस्पतिस्मृत्याज्यधुरंधरमाधवविद्यारण्यपरमे-

श्वरसंबन्धिवेदार्थप्रकाशे कृष्णयजुर्वेदीयतैत्तिरीयारण्यकमाप्ये सप्तम-

प्रपाठके साहित्यामुपनिषत्केकादशोऽनुवाकः ॥ ११ ॥

* विहितत्वात्पाऽऽश्रमकर्मापि । अ० ३ पा० ४ अ० ८ सू० १२ । + अन्तरा चापि तु
तद्वद्वेः । अ० ३ पा० ४ अ० ९ सू० १६ ।

अथ सप्तमे द्वादशोऽनुवाकः ।

एकादशे शिष्यं प्रत्याचार्यस्यानुशासनमुक्तम् । तावता ब्रह्मतत्त्वविद्याया वाहिर-
ज्ञसाधनान्युपासनानि कर्माणि च सन्तीत्यवगतानि । अथ तद्वन्मपाठतदर्थज्ञानतदनुष्ठा-
नानामवसाने जपितव्यं शान्तिमन्त्रं द्वादशे दर्शयति—

शं नो मित्रः शं बरुणः । शं नो भवत्वर्यमा । शं न इन्द्रो बृह-
स्पतिः । शं नो विष्णुरुहक्रमः । नमो ब्रह्मणे । नमस्ते वायो ।
त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिपम् । ब्रह्म-
मवादिपम् । सत्यमवादिपम् । तन्मामावीत् । तद्भक्तारमावीत् ।
आवीन्माम् । आवीद्भक्तारम् । ॐ शान्तिः शान्तिः शान्तिः (१), इति ।

सत्यमवादिपं पञ्च च ॥

इति कृष्णयजुर्वेदीयतैत्तिरीयारण्यके सप्तमपाठके
द्वादशोऽनुवाकः ॥ १२ ॥

अक्षरार्थस्तूपक्रमे समास्रातमश्रवदवगन्तव्यः । उपक्रमकाले ब्रह्मणः पूर्वमनुक्तत्वा-
द्ब्रह्म वदिष्यामीति पठितम् । तथा विघ्नपरिहारस्य प्रार्थनीयत्वादवत्विति पठितम् ।
अवसाने तु ब्रह्मणः पूर्वमुक्तत्वाद्ब्रह्मराशेश्च परिहृतत्वादवादिपमावीदिति पठितम् ।
निष्पन्नस्य विघ्नपरिहारस्य पुनः परामर्शः कृतव्रतानिवारणार्थः । अन्यथा नित्राव-
रुणादिदेवकृतमुपकारमनानस्य मुमुक्षोः कृतव्रतं प्रसज्येत तच्चायुक्तम् । “ब्रह्मणे
निष्कृतिर्दृष्टा कृतघ्ने नास्ति निष्कृतिः” इति स्मरणात् । निष्पन्नेऽपि साधनानुष्ठाने
कृतव्रतदोषेण फलं प्रतिबध्येत । तन्मा भूदित्याख्यात्मिकादिविघ्नानां शान्तिनिष्पन्ने-
त्येवं देवकृत उपकारः परामृश्यते ॥

इति श्रीमत्सायणाचार्यविरचिते श्रीबृहणसांभ्राज्यधुरंधरमाधवविद्यारण्यपरमेश्व-
रसंन्यवेदार्थप्रकाशे कृष्णयजुर्वेदीयतैत्तिरीयारण्यकभाष्ये सांख्यत्यामु-
पनिषदि द्वादशोऽनुवाकः ॥ १२ ॥

शं नः शीक्षा सह नो यच्छन्दसां भूः स यः पृथिव्योमित्यूतं चाहं
वेदमनूय शं नो द्वादश ॥ १२ ॥

शं नो मह इत्यादित्यो नो इतराणि त्रयोविंशतिः ॥ २३ ॥

शं नो मित्रः शं वरुणः ॥ शं नो भवत्व-
र्यमा । शं न इन्द्रो बृहस्पतिः । शं नो विष्णु-
रुरुक्रमः । नमो ब्रह्मणे । नमस्ते वायो ।
त्वमेव प्रत्यक्षं ब्रह्मासि । त्वमेव प्रत्यक्षं ब्रह्म
वदिष्यामि । ऋतं वदिष्यामि । सत्यं वदि-
ष्यामि । तन्मामंवतु । तद्वक्तारंमवतु ।
अवंतु माम् । अवंतु वक्तारंम् ।

ॐ शान्तिः शान्तिः शान्तिः ॥

हरिः ॐ ।

इति कृष्णयजुर्वेदीयतैत्तिरीयारण्यके सप्तमः प्रपाठकः
समाप्तः ॥ ७ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्दीरबुक्कणसाम्नाज्यधुरंधरश्रीमत्सायणाचार्यविरचिते माधवीये
वेदार्थप्रकाशे कृष्णयजुर्वेदीयतैत्तिरीयारण्यकभाष्ये
सप्तमः प्रपाठकः समाप्तः ॥ ७ ॥

समाप्ता च सांहित्युपनिषत् ।

कृष्णयजुर्वेदीयं तैत्तिरीयारण्यकम् ॥

(तत्राष्टमप्रपाठकस्याऽऽरम्भः ।)

यस्य निश्चसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातार्थमहेश्वरम् ॥ १ ॥

साधनं ब्रह्मविद्यायाः साहित्यामीरितं स्फुटम् ।

वारुण्युपनिषद्येन ब्रह्मतत्त्वं विविच्यते ॥ २ ॥

तत्राऽऽदौ शिष्याचार्ययोः परस्परानुकूल्यसिद्धये तत्प्रातिकूल्यशान्तिकरं ज्ञेयं
मन्त्रं पठति—

हरिः ॐ ।

सह नाववतु । सह नौ भुनक्तु । सह वीर्यं

करवावहे । तेजस्वि नावधीतमस्तु मा विद्विषा-

वहे । ॐ शान्तिः शान्तिः शान्तिः,* इति ।

अत्र नावितिशब्देन शिष्याचार्यावुच्येते । अस्मिञ्जन्मन्यतोत्तनन्मसु चाऽनुष्ठितैः
कर्मकाण्डोक्तैर्भित्त्यनैमित्तिककर्मभिरुपपन्नविविदिषः साहित्यामुपनिषदि प्रोक्तैरुपासनै-
न्तर्मुख एकाग्रचित्तः काम्यकर्मादिभिः संपादितानां लोकानामसारत्वं परीक्ष्य ततो
निर्विण्णः कर्मणा मोक्षो नास्तोति निश्चित्य मुक्तिहेतुब्रह्मतत्त्वज्ञानार्थं गुरुपसक्तिं यः
करोति तादृशोऽत्र शिष्यो विवक्षितः । गुरुश्च श्रोत्रियो वेदशास्त्रार्थपारं(र?)गतत्वेन
बोधयितुं कुशलो ब्रह्मनिष्ठत्वेन कदाचिदपि बहिर्मुखत्वरहितो विवक्षितः । तथा चाऽऽ-
थर्वणिका आमनन्ति—“ परीक्ष्य लोकान्कर्मचितान्ब्राह्मणो निर्वेदमायाज्ञास्त्यक्तः
†कृतेन तद्विज्ञानार्थं स गुरुमेवाभिमच्छेत्समित्पाणिः श्रोत्रियं ब्रह्मनिष्ठम् ” इति ।
कथाश्चाऽऽमनन्ति—“ आश्वर्यो वक्ता कुशलोऽस्य लब्धा आश्वर्यो ज्ञाता कुशलानु-
शिष्टः” इति । तत्र गुरोः कृतार्थत्वेन प्रार्थनीयाभावेऽप्यनेन मन्त्रेण शिष्यस्तरुपययोः
क्षेमं प्रार्थयते । यद्ब्रह्माऽऽचार्यप्रसादानन्तरं मया वेदिष्यते तद्ब्रह्म नौ गुरुशिष्यावा-
वामुभौ सहावतु रक्षतु । तथा भुनक्तु पालयतु । यथा मुखनिरालस्य उपदिशति यथा
चाहमुपदिष्टमर्थमप्रतिपत्तिविप्रतिपत्तिरहितो गृह्णामि तथा रक्षणमुपदेशकाले प्रार्थयते ।

* भाष्यानुसारेणान् प्रथमानुवावसमाप्तिरपेक्षिता । + अकृतो मोक्ष इत्यर्थः । † कृतेन परमार्थेऽर्थः ।

एककालीनत्वमुपयोरपि रक्षणे सहभावः । उपदिष्टार्थग्रहणेन ममाविद्या यथा निवर्तते तन्निवृत्तिं पश्यन्नाचार्यो यथा परितुष्यति तथा पालनमुत्तरकालीनं प्रथमं प्रार्थ्यते । उक्तप्रयोजनसिद्ध्यर्थमावामुभौ परस्परं सह विद्यायां वीर्यं स्वप्रयोजनसामर्थ्यं करवावहै तस्मिंश्च सामर्थ्यकरणे य एष उपायः स प्रार्थ्यते । नौ गुरुशिष्यधोरावधोः संबन्धि यदधीतं ग्रन्थज्ञातं तत्तेजस्वि स्वार्थप्रकाशकमस्तु । आवां च परस्परं द्वेषं मा करवावहै । गुरुणा न सम्यग्व्याख्यातमिति शिष्यस्यापरितोषो द्वेषस्तथा शूश्रूषा न समीचीनेति गुरोरपरितोषस्तदुभयं मा भूदित्यर्थः । प्रणवशान्तिशब्दाः पूर्वव्याख्येयाः ॥

इति श्रीमत्सायणाचार्यविरचिते श्रीबृहन्नसाम्राज्यधुरंधरसाधवविद्यारण्यपर-
मेश्वरसंबन्धिषेदार्थप्रकाशे कृष्णयजुर्वेदीयतैत्तिरीयारण्यकभाष्ये सप्तमप्र-
पाठके वारुण्यामुपनिषदि प्रथमोऽनुवाकः ॥ १ ॥

अष्टमे द्वितीयोऽनुवाकः ।

प्रथमे द्वेषादिरूपसंभावितविघ्नपरिहाराय जैष्यमन्त्रमास्ताय द्वितीयस्यानुवाकस्याऽऽ-
दौ कृत्स्नोपनिषैत्सारं संग्रहेण सूत्रयति—

ॐ ब्रह्मविदां प्रोति परंम्, इति ।

ब्रह्मवेदनेन मुक्तिः कृत्स्नोपनिषत्तत्पर्यार्थः । “ वृह बृहि वृद्धौ ” इत्यस्माद्ब्राह्म-
निष्पन्नो ब्रह्मशब्दो वृद्धं यस्त्वभिधत्ते । वृद्धिश्चात्र निरतिशया विवक्षिता । संकोच-
कयोः प्रकरणोपपदयोरभावात् । यदा स्वापेक्षिकवृद्धियुक्तं यस्तु प्रकृतं भवेत्, उपपदं
वा किंचिद्ब्रह्मकं प्रयुज्येत तदा संकोचो भवेत् । न त्वेतदुभयमप्यत्रास्ति । निरतिशय-
वृद्धिर्नाम नित्यशुद्धत्वादिरूपा । एतदेवाभिप्रेत्य श्रीमच्छारीरमीमांसाभाष्ये भगवत्पा-
दैरभिहितम्—“ अस्ति तावद्ब्रह्म नित्यशुद्धैर्बुद्धमुक्तस्वभावं सर्वज्ञं सर्वशक्ति । ब्रह्म-
शब्दस्य हि व्युत्पाद्यमानस्य नित्यशुद्धत्वादयोऽर्थोः प्रतीयन्ते । बृंहतेधतिरर्थानुगमा-
त् ” इति । ईदृशार्थविवक्षा च सत्यं ज्ञानमित्यादिना लक्षणवाक्येन स्पष्टी करिष्यते ।
तथाविधं ब्रह्म वेत्ति मनसा साक्षात्करोतीति ब्रह्मवित् । “मनसैवानु द्रष्टव्यं नेह
नानाऽरित किंचन” इति वाजसनेयिनः समामनन्ति । चक्षुरादीन्द्रिययुक्तेन तु मनसा
नामरूपादिविशिष्टमेव ब्रह्म गृह्यते । न तु शुद्धम् । अतो मनसैव केवलेन द्रष्टव्य-
मित्युच्यते । ननु चक्षुरादिनैरपेक्ष्येऽपि वेदवाक्यापेक्षा विद्यते ब्रह्मणः शास्त्रप्रमेय-
त्वात् । यादम् । अत एवानु द्रष्टव्यमित्युच्यते । *ब्रह्मप्रतिपादकं शास्त्रमनु पश्चा-

* ब्रह्मप्रतिपादकशास्त्रध्वनानन्तरं मनसैव द्रष्टव्यं ब्रह्मेत्यर्थः ।

दृष्टव्यम् । अत्र मनसैवेत्येवकारेण चक्षुरादिबाह्येन्द्रियाणि व्यावृत्यानुशब्देन शास्त्र-
मङ्गी करोति । न च शास्त्रगम्यत्वे धर्माधर्मयोरिव परोक्षबोधः शङ्कनीयः । दृष्टान्त-
स्यात्र विषमत्वात् । अपरोक्षस्वभावं हि ब्रह्म, “ यत्साक्षादपरोक्षाद्ब्रह्म ” इति श्रुतेः ।
धर्माधर्मौ परोक्षस्वभावाविति वैषम्यम् । स्वतोऽपरोक्षेऽपि ब्रह्मण्यस्ति परोक्षत्वभ्रम इति
चेत्सत्यम् । अत एव श्रुतिर्जगत्कारणत्वेनोपलक्षितं ब्रह्म सत्यज्ञानाद्यवान्तरवाक्येन(ण)
बोधयित्वा पुनः परोक्षत्वभ्रगनिवृत्त्यर्थं तस्य ब्रह्मणो महावाक्येन प्रत्यगात्मना तादा-
त्म्यं बोधयति । तथा च वाजसनेयिनः पठन्ति—“य एवं वेदाहं ब्रह्मास्मीति स इदं
सर्वं भवति” इति । अत्रापि प्रत्यगात्मतादात्म्यमेवाभिप्रेत्य यो वेद निहितं गुहाया-
मिति वाक्येन च प्रत्यगात्मनि परोक्षत्वभ्रमः शङ्कितुमपि न शक्यः । आबालगो-
पालं सर्वैरपि प्राणिभिः प्रत्यगात्मनोऽहमित्यनेन मानसप्रत्यक्षेण विस्पष्टे व्यवहिय-
माणत्वात् । यस्य *प्रत्यगात्मनः संचन्धिभिश्चक्षुरादीन्द्रियैर्गृह्यमाणा घटादयो
+जडा अपि लिङ्गादिव्यवधानमन्तरेण प्रतीयमानत्वादपरोक्षा इत्युच्यन्ते, तस्य प्रत्य-
गात्मनो व्यवधानशङ्कारहितस्य चिद्रूपस्य स्वप्रकाशस्य सर्वावभासकस्य च
भ्रान्त्याऽपि कथं परोक्षत्वमाशङ्क्येत । स्वप्रकाशत्वं सर्वावभासकत्वं चाऽऽप्तायते—
“ तमेव भ्रान्तमनुभाति सर्वं तस्य भासा सर्वमिदं विभाति ” इति । एवं सति वस्तुतः
सर्वावभासकस्य चिद्रूपस्य व्यवहारदशायां चाहंप्रत्ययेन भासमानस्य प्रत्यगात्मनो
वास्त्वं भ्रान्तं वा परोक्षत्वं न शङ्कितुं शक्यते । देहादिभ्यः पद्मभ्यः कोशेभ्यो
विविक्तः साक्षी परोक्ष इति चेन्न । तस्यात्यन्तापरोक्षत्वात् । यदा तिरोधायकत्वसंभा-
वनोपेतैर्जडैर्देहादिभिः संयुक्तस्याप्यपरोक्षत्वमभ्युपगम्यते तदा तत्संयोगरहितोऽ-
परोक्ष इति किमु वक्तव्यम् । अतोऽपरोक्षप्रत्यगात्मतादात्म्याच्छास्त्रगम्यमपि ब्रह्मा-
परोक्षमेव मनसाऽवगम्यते । ननु मनसाऽवगतस्य ब्रह्मत्वमेव नास्ति । तथा च
तल्लवकारा आमनन्ति—

“ यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपास्ते ” इति ।

अयमर्थः । यत्साक्षिचैतन्यं सर्वो जने मनसा विषयोऽकृत्यावगन्तुं न शक्नोति ।
येन तु साक्षिचैतन्येन तन्मनः प्रकाशितमित्यनेन च वेदरहस्याभिज्ञाः कथयन्ति,
तदेव साक्षिचैतन्यं ब्रह्मेति हे शिष्य त्वं विजानीहि । उपासकास्तु स्वातिरिक्ततया
घटादिवदिदमित्यनेन दृश्यत्वाकारेण भासमानं शास्त्रसिद्धं जगत्कारणं यद्ब्रह्मोपास्ते,

* कैमुल्यम्यायेन परोक्षत्वाभावं साधयति । + व्यवधानशङ्कोपेता अपीति शेषः । * अनेन प्रकारेणेत्यर्थः ।

तदिदमुपास्यं वस्तु मुख्यं ब्रह्म न भवति । न खलु स्वातिरिक्तस्य दृश्यस्योपाधिविशि-
ष्टस्य मुख्यब्रह्मत्वमस्तीति । अतो निषेधान्मनसा विषयीकृत्य साक्षात्क्रियमाणं न
ब्रह्मेति चेत्तत्र दोषः । न ह्यस्यां श्रुतौ ब्रह्मणो मनोविषयत्वमभ्युपगम्यते । अन्यथा
तदेव ब्रह्म त्वं विद्धीति कथमुच्येत । साक्षिणः स्वप्रकाशस्य घटादिबन्मनोन्यस्तु-
रणभास्यत्वमयुक्तमिति चेदेवं* तर्हि+ फलव्याप्यत्वं मा भूद्वृत्तिव्याप्यत्वं तु भवि-
ष्यति । साक्षिचैतन्यं ब्रह्मेत्युल्लिखन्त्या महावाक्यजन्यया मनोवृत्त्या ब्रह्मणि व्याप्य-
माने सति तद्वृत्तिरूपया तत्त्वविद्यया प्रत्यग्ब्रह्मणोर्भेदेहेतुरविद्या निवर्तते । न
चास्या वृत्तेः परोक्षज्ञानत्वं संभवति । विषयसंबन्धस्यैव वृत्त्याकारजनकत्वात् । यथा
चक्षुर्गन्त्या मनोवृत्तिर्वटसंबन्धाद्घटाकारा सती जनैरपरोक्षज्ञानमित्युच्यते, तथा
साक्षिसंबन्धात्साक्षात्काराया अस्या अप्यपरोक्षज्ञानत्वं कुतो न स्यात् । न च विषय-
संबन्धादेव वृत्तेस्तदाकारत्वे वाक्यं व्यर्थमिति शङ्कनीयम् । जगत्कारणत्वेनोपलक्षितं
ब्रह्म प्रत्यगात्मरूपाद्यतिरिक्तमित्येतादृशस्य भेदभ्रमस्य वाक्येनापोष(ह्य)त्वात् । तथा
सति प्रत्यग्ब्रह्मैक्यरूपा वृत्तिर्भेदापवादेन विषयसंबन्धादेव जायत इति *वाक्यजन्य-
मपि ज्ञानमपरोक्षमेव । यस्य तु बहिर्मुखस्य मनोवृत्तिरभ्यन्तरवर्तिना साक्षिणा न
संबध्यते तस्य शब्दसामर्थ्यादेव प्रत्यग्ब्रह्मैक्यरूपा वृत्तिर्जायते । तदिदं ज्ञानं
धर्मधर्मस्वर्गनरकादाविव परोक्षम् । न ह्यत्र साक्षात्काराभावे वाक्यापराधो निमित्तम् ।
किं तु पराश्रुतत्वलक्षणः पुरुषापराधः । यथा प्राञ्जलस्य पश्चिमावस्थितरूपदर्शना-
भावे चक्षुर्दोषो न निमित्तत्वेन फल्यते तद्वत् । स च बहिर्मुखः पुरुषो यदा निदि-
ध्यासतश्च शब्दवाच्येन ब्रह्मध्यानेनान्तर्मुखां सूक्ष्मवस्तुनिरूपणकुशलमेकाग्रां बुद्धिवृत्तिं
संपादयति, तदाऽसौ बुद्धिवृत्तिः प्रत्यगात्मना संबध्य तदाकारा सती वाक्यानुग्रहेण
भेदभ्रमं निराकुर्वती ब्रह्मसाक्षात्कार इत्युच्यते । वाक्यश्रवणात्पूर्वमेव सगुणब्रह्मोपा-
सनेन वा पश्चात्त्रिदिव्यासनेन वाऽन्तर्मुखस्यान्वयव्यतिरेकाभ्यां साक्षिचैतन्यं देशदिभ्यो
विविच्यानुभवतोऽवान्तरवोक्येन(ण) ब्रह्मत्वं मिश्रितवतो मुख्याधिकारिणो *महा-
वाक्येन ब्रह्मात्मसाक्षात्कार एवोत्पद्यते । न तु परोक्षज्ञानम् । तदेतदभिप्रेत्य
वाक्यवृत्तादुक्तम्—

“ प्रत्यखोषो य आमाति सोऽद्वयानन्दलक्षणः ।

अद्वयानन्दरूपश्च प्रत्यग्बोधैकलक्षणः ॥

* अधिपत्यमिति शब्देः । + एवं च यन्मनसा न ननुत इति श्रुतिविरोधस्तदस्य इति भावः । * फलव्याप्यत्वनिषेधप्रतिपादिकैव श्रुतिरिति न तद्विरोध इत्यर्थः । + ज्ञानानुकूलव्यापार-
जन्यज्ञानरूपफलव्याप्यत्वम् । * भेदभ्रमनिवृत्तिद्वारित्यर्थः । † एतयं ज्ञानमित्यादिना । * भेदभ्रमनि-
वृत्तिद्वारित्यर्थः ।

द्रष्टव्यम् । अत्र मनसैवेत्येवकारेण चक्षुरादिबाह्येन्द्रियाणि व्यावृत्त्यानुशब्देन शास्त्र-
मङ्गी करोति । न च शास्त्रगम्यत्वे धर्माधर्मयोरिव परोक्षबोधः शङ्कनीयः । दृष्टान्त-
स्यात्र विषमत्वात् । अपरोक्षस्वभावं हि ब्रह्म, “यत्साक्षादपरोक्षाद्ब्रह्म” इति श्रुतेः ।
धर्माधर्मौ परोक्षस्वभावाविति वैषम्यम् । स्वतोऽपरोक्षेऽपि ब्रह्मण्यस्ति परोक्षत्वभ्रम इति
चेत्सत्यम् । अत एव श्रुतिर्जगत्कारणत्वेनोपलक्षितं ब्रह्म सत्यज्ञानाद्यवान्तरवाक्येन(ण)
बोधयित्वा पुनः परोक्षत्वभ्रमनिवृत्त्यर्थं तस्य ब्रह्मणो महावाक्येन प्रत्यगात्मना तादा-
त्म्यं बोधयति । तथा च वाजसनेयिनः पठन्ति—“य एवं वेदाहं ब्रह्मास्मीति स इदं
सर्वं भवति” इति । अत्रापि प्रत्यगात्मतादात्म्यमेवाभिप्रेत्य यो वेद निहितं गुहाया-
मिति वाक्येन च प्रत्यगात्मनि परोक्षत्वभ्रमः शङ्कितुमपि न शक्यः । आत्रालगो-
पालं सर्वैरपि प्राणिभिः प्रत्यगात्मनोऽहमित्यनेन मानसप्रत्यक्षेण विस्पष्टे व्यवहिय-
माणत्वात् । यस्य *प्रत्यगात्मनः संवन्धिभिश्चक्षुरादीन्द्रियैर्गृह्यमाणा यदादयो
+जडा अपि लिङ्गादिव्यवधानमन्तरेण प्रतीयमानत्वादपरोक्षा इत्युच्यन्ते, तस्य प्रत्य-
गात्मनो व्यवधानशङ्कारहितस्य चिद्रूपस्य स्वप्रकाशस्य सर्वावभासकस्य च
भ्रान्त्याऽपि कथं परोक्षत्वमाशङ्क्येत । स्वप्रकाशत्वं सर्वावभासकत्वं चाऽऽप्नायते—
“तमेव भ्रान्तमनुभाति सर्वं तस्य भासा सर्वमिदं विभाति” इति । एवं सति वस्तुतः
सर्वावभासकस्य चिद्रूपस्य व्यवहारदशायां चाहंप्रत्ययेन भासमानस्य प्रत्यगात्मनो
वास्तवं भ्रान्तं वा परोक्षत्वं न शङ्कितुं शक्यते । देहादिभ्यः पद्मभ्यः कोशेभ्यो
विविक्तः साक्षी परोक्ष इति चेन्न । तस्यात्यन्तापरोक्षत्वात् । यदा तिरोभावकत्वसंभा-
वनेपेतेर्देहेहादिभिः संयुक्तस्याप्यपरोक्षत्वमप्युपगम्यते तदा तत्संयोगरहितोऽ-
परोक्ष इति किमु वक्तव्यम् । अतोऽपरोक्षप्रत्यगात्मतादात्म्याच्छास्त्रगम्यमपि ब्रह्मा-
परोक्षमेव मनसाऽवगम्यते । ननु मनसाऽवगतस्य ब्रह्मत्वमेव नास्ति । तथा च
तलवकारा आगन्ति—

“यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते” इति ।

अयमर्थः । यत्साक्षिचैतन्यं सर्वो जनो मनसा विषयीकृत्यावगन्तुं न शक्नोति ।
येन तु साक्षिचैतन्येन तन्मनः प्रकाशितमित्यनेन च वेदरहस्याभिज्ञाः कथयन्ति,
तदेव साक्षिचैतन्यं ब्रह्मेति हे शिष्य त्वं विनानीहि । उपासकास्तु स्वातिरिक्ततया
यदादिवदिदमित्यनेन दृश्यत्वाकारेण भासमानं शास्त्रसिद्धं जगत्कारणं यद्ब्रह्मोपासते,

* वैमुलान्यायेन परोक्षत्वाभासं साधयति । + व्यवधानसङ्केपेता अपीति शेषः । * अनेन
प्रकारेणैवार्थः ।

तदिदमुपास्यं वस्तु मुख्यं ब्रह्म न भवति । न ह्यल्लु स्वातिरिक्तस्य दृश्यस्योपाधिविशि-
ष्टस्य मुख्यब्रह्मत्वमस्तीति । अतो निषेधान्मनसा विषयीकृत्य साक्षात्क्रियमाणं न
ब्रह्मेति चेन्नार्यं दोषः । न ह्यस्यां श्रुतौ ब्रह्मणो मनोविषयत्वमभ्युपगम्यते । अन्यथा
तदेव ब्रह्म त्वं विद्मीति कथमुच्येत । साक्षिणः स्वप्रकाशस्य घटादिवन्मनोजन्मस्फु-
रणभास्यत्वमयुक्तमिति चेदेवं* तर्हि+ फलव्याप्यत्वं मा भूद्वृत्तिव्याप्यत्वं तु मवि-
प्यति । साक्षिचैतन्यं ब्रह्मेत्युल्लिखन्त्या महावाक्यजन्यया मनोवृत्त्या ब्रह्मणि व्याप्य-
माने सति तद्वृत्तिरूपया तत्त्वविषया प्रत्यग्रहणोर्भेदहेतुरविद्या निवर्तते । न
चास्या वृत्तेः परोक्षज्ञानत्वं संभवति । विषयसंबन्धस्यैव वृत्त्याकारजनकत्वात् । यथा
चक्षुर्नया मनोवृत्तिर्षट्संबन्धाद्द्वयाकारा सती जनैरपरोक्षज्ञानमित्युच्यते, तथा
साक्षिसंबन्धात्साक्षाकाराया अस्या अप्यपरोक्षज्ञानत्वं कुतो न स्यात् । न च विषय-
संबन्धादेव वृत्तेस्तदाकारत्वे वाक्यं व्यर्थमिति शङ्कनीयम् । जगत्कारणत्वेनोपलक्षितं
ब्रह्म प्रत्यगात्मरूपाद्यतिरिक्तमित्येतादृशस्य भेदभ्रमस्य वाक्येनापोष(छ)त्वात् । तथा
सति प्रत्यग्रहणैकरूपा धृतिर्भेदापवादेन विषयसंबन्धादेव जायत इति *वाक्यजन्य-
मपि ज्ञानमपरोक्षमेव । यस्य तु बहिर्मुखस्य मनोवृत्तिरभ्यन्तरवतिना साक्षिणा न
संबन्ध्यते तस्य शब्दसामर्थ्यादेव प्रत्यग्रहणैकरूपा वृत्तिर्नायते । तदिदं ज्ञानं
धर्माधर्मस्वर्गनरकादाविव परोक्षम् । न ह्यत्र साक्षात्काराभावे वाक्यापराधो निमित्तम् ।
किं तु पराङ्मुखत्वलक्षणः पुरुषापराधः । यथा प्राङ्मुखस्य पश्चिमावस्थितरूपदर्शना-
भावे चक्षुर्दोषो न निमित्तत्वेन कल्प्यते तद्वत् । स च बहिर्मुखः पुरुषो यदा निदि-
ध्यासतश्चब्दवाक्येन ब्रह्मध्यानेनान्तर्मुखां सूक्ष्मवस्तुनिरूपणकुशलापेकायां बुद्धिवृत्तिं
संपादयति, तदाऽसौ बुद्धिवृत्तिः प्रत्यगात्मना संबन्ध्य तदाकारा सती वाक्यानुग्रहेण
भेदभ्रमं निराकुर्वती ब्रह्मसाक्षात्कार इत्युच्यते । वाक्यश्रवणात्पूर्वमेव सगुणब्रह्मोपा-
सनेन वा पश्चात्निदिध्यासनेन वाऽन्तर्मुखस्यान्वयव्यतिरेकान्यां साक्षिचैतन्यं देहादिभ्यो
विविचयानुभवतोऽवान्तरबोधक्येन(ण) ब्रह्मत्वं निश्चितवतो मुख्याधिकारिणो xमहा-
धर्म्येन ब्रह्मात्मसाक्षात्कार एवोत्पद्यते । न तु परोक्षज्ञानम् । तदेतदभिप्रेत्य
वाक्यवृत्तावुक्तम्—

“ प्रत्यरबोधो य आमाति सोऽद्वयानन्दलक्षणः ।

अद्वयानन्दरूपश्च प्रत्यागबोधैकलक्षणः ॥

* अविषयत्वमिति श्लेष्टः । + एवं च यन्मनसा न मनुत इति श्रुतिविरोधस्तदवश्य इति
भाष्यः । * फलव्याप्यत्वनिषेधप्रतिपादितैव श्रुतिरिति न तद्विरोध इत्यर्थः । + ज्ञानानुफलव्यापार-
जन्यज्ञानरूपफलव्याप्यत्वम् । * भेदभ्रमनिवृत्तिज्ञानेत्यर्थः । † सायं ज्ञानमित्यादिना । x भेदभ्रमनि-
वृत्तिज्ञानेत्यर्थः ।

इत्यमन्योन्यतादात्म्यप्रतिपत्तिर्यदा भवेत् ।

अब्रह्मत्वं त्वमर्थस्य व्यावर्तेत तदैव हि ॥

तदर्थस्य च पारोक्ष्यं यद्येवं किं ततः शृणु ।

*पूर्णानन्दैकरूपेण प्रत्यभ्रवोषोऽवतिष्ठते” इति ॥

मनु प्रत्यग्रहणोऽन्योन्यतादात्म्याङ्गीकारे सति नाखण्डैकरसत्वं सिध्यति । नील-
गुत्पलमित्यत्र सत्यपि तादात्म्ये गुणद्रव्यभेदस्यापि सद्भावात् । एवमत्राप्यात्मत्वब्र-
ह्मत्वकृतो भेदोऽपि प्रसज्येतेति चेत् । गुणद्रव्ययोः परस्परव्यभिचारेण वैषम्यात् ।
नैक्यगुणो मेधादावपि वर्तमान उत्पलं व्यभिचरति । *उत्पलद्रव्यमपि शुक्लरक्तो-
त्पलयोर्वर्तमानत्वालैल्पगुणं व्यभिचरति । अतस्तत्रार्थभेदाज्ञाखण्डार्थत्वम् । इह
त्वात्मब्रह्मणोः परस्परव्यभिचारामावादेकार्थत्वे सत्यखण्डत्वसिद्धिः । एतच्च विश्वरूपा-
चार्यैर्दर्शितम्—

“ नाऽऽत्मता ब्रह्मणोऽन्यत्र ब्रह्मता नाऽऽत्मनोऽन्यतः ।

तादात्म्यमनयोस्तस्मान्नोलोत्पलविलक्षणम् ” इति ॥

एवं तर्हि पर्यायत्वादात्मा ब्रह्मोतिपदद्वयवैयर्थ्यामिति चेत् । प्रतिपाद्यभेदाभावेऽपि
मोहकल्पितयोरब्रह्मत्वपारोक्ष्यचोव्यावर्त्ययोर्भिन्नत्वात् । तदप्याचार्यैर्दर्शितम्—

“ आत्माऽपि सदिदं ब्रह्म मोहात्पारोक्ष्यदूषितम् ।

ब्रह्मापि संसर्धैवाऽऽत्मा +सद्वितीयतयेकते ” इति ॥

एकमेव वस्तु शास्त्रगम्यत्वाकारेण ब्रह्मेत्युच्यते । मानसप्रत्यक्षत्वाकारेणाऽऽत्मेति ।
तत्र शास्त्रगम्यानां(णां) जगत्कारणत्वसर्वज्ञत्वादीनां परोक्षत्वेन ब्रह्मणोऽपि परोक्षत्व-
भ्रमः । अहंप्रत्ययरूपेण मानसप्रत्यक्षेण प्रतीयमानानां देहादीनामब्रह्मत्वात्साक्षिणि
चिदात्मन्यप्यब्रह्मत्वभ्रमः । †तयोर्ब्रह्मात्मनोर्भेदेन पदद्वयोपयोगात्प्रतिपाद्यस्याखण्डैकर-
सत्त्वे सत्यपरोक्षप्रत्यगात्मरूपे ब्रह्मणि महावाक्येनापरोक्षज्ञानोदयात्तथाविधज्ञानोपेतः
पुमानत्र ब्रह्मविच्छब्देन विवक्षितः । तादृशस्य परप्राप्तियोग्यत्वात्परमाप्नोतीति
हि तत्प्राप्तिः श्रूयते । परशब्दैश्चान्यत्वं+ तदत्र न संभवत्यद्वितीयत्वाद्दस्तुनः ।
“नेह नानाऽस्ति किञ्चन” इति श्रुत्या निषिद्धत्वात् । उत्कृष्टोर्धत्वे तु ब्रह्मैव
परशब्देनाभिधातव्यमितरस्य सर्वस्य मायामयत्वेन निरुद्धत्वात् । तथा सति ब्रह्मवि-
त्पुमान्ब्रह्मैव प्राप्नोतीत्युक्तं भवति । आथर्वणिकास्तु विस्पष्टमिदमामनन्ति—

* प्रकृत्यादित्वात्तृतीया । + उत्पलत्वमित्यर्थः । † उत्पलजातिरपीत्यर्थः । + मोहादित्यप्र-
प्यन्वेति । ‡ मोहकल्पितोपाधिविनिश्चयोरित्यर्थः । + मृत इति शेषः ।

१ क. य. ग. ह. 'रमन्' । २ ग. 'येष्यते' । ३ य. 'वदस्यान्य' । ४ घ. छ. ट. 'स्तुन' ।
'ने' । ५ ग. 'अर्थे तु' ।

“स यो ह वै तत्परमं ब्रह्म वेद ब्रह्मैव भवति” इति । ननु ग्रामं ग्रामोतीत्यत्र गतिपूर्वको ग्रामसंयोगः प्रासित्वेन प्रसिद्धः । अतो यथा सगुणब्रह्मोपासको मूर्धन्य-नाड्योत्क्रम्पाधिंरादिमार्गेण गत्वा ब्रह्मलोकं प्राप्नोति, तथाऽपि ब्रह्मप्राप्तिर्वक्तव्येति चेत् । उत्क्रान्तिगत्योर्निषेधात् । “न तस्य प्राणा उत्क्रामन्ति” इति श्रुत्योत्क्रान्तिर्निषिध्यते । गतिनिषेधश्च स्मर्यते—

“सर्वमूलात्मभूतस्य सम्यग्भूतानि पश्यतः ।

देवा मार्गे विमुह्यन्ति ह्यपश्य पदैपिणः” इति ॥

अयमर्थः । सर्वेषां प्राणिनामात्मभूतो यो ब्रह्मवित्सोऽयं सर्वान्प्राणिनः स्वात्मत्वेन सम्यक्पश्यति तस्य मार्गे देवा अपि मुह्यन्ति । उत्तरदक्षिणाधोमार्गेऽप्यातिवाहिकत्वेनावस्थिता ये देवाः सन्ति ते सर्वेऽपि मार्गत्रयगन्तूणामुपासकानामिष्टापूर्तानुष्ठायिनामिष्टापूर्तानुष्ठायिनां पापिनां पदं गतिं यथा पश्यन्ति तथा ब्रह्मविदोऽप्यपश्य गतिरहितस्य पदैपिणो गतिमन्विच्छन्तस्तामदृष्टा भ्रान्ता भवन्तीति । तस्मादस्य ब्रह्म प्राप्ति(स)-त्वेनोपचर्यते इति । तं च विलयं श्रुतिर्दर्शयति—“न तस्य प्राणा उत्क्रामन्त्यनैव समवलीयन्ते ब्रह्मैव सन्नमसाप्येति” इति । चोदात्पुराऽपि ब्रह्मैव सन्नज्ञानाऽऽवत्व-भ्रमं प्राप्य पुनर्बोधार्ध्वमनुभवन्नापि ब्रह्म यथा भवति तथा स्वयमप्येति विलीयते स्वकीयो जीवत्योपाधिर्विनश्यतीत्यर्थः । यथा स्वकण्ठेऽवस्थितमामरणमज्ञानाऽन्यत्रान्विष्यन्केनचिद्दोषितो हस्तेन संस्पृश्येदानीमेतत्प्राप्तमित्युपचरति, तद्वदौपचारिकी ब्रह्मप्राप्तिर्द्रष्टव्या । तदेवं ब्रह्मस्वरूपविषया भीमासोपरिष्ठाद्भविष्यति । वेदनविषया परंप्राप्तिविषया चोदाहियते । यद्यपि पूर्वत्र सर्वत्र तत्तदनुवाकस्यावसान एव तत्तद्विषया भीमासोदाहृता, तथाऽप्यत्र ब्रह्मविदित्यारभ्येत्युपनिषदित्यन्तस्यानुवाकस्यातिप्रौढतया तन्मध्ये भीमासितव्यानामर्थाणां बहुत्वाद्बुद्धिसौकर्याय तत्तद्वाक्यसमीप एव तत्तन्मीमांसोदाहियते । या तु देशविशेषे ब्रह्मविदित्यारभ्य नवानुवाका इति प्राप्तिः सा त्वध्यापकैः पाठसौकर्याय परिकल्पिता, न त्वर्थानुसारिणी । ते हि तदप्येष श्लोको भवतीत्यस्याः प्रतिज्ञायाः श्लोकपाठस्य च मध्ये तं तमनुवाकं समापयन्ति । न चैतद्युक्तम् । कस्यचिदप्यर्थस्य पर्यवसानाभावात् । तस्मादितरदेश-गताध्यापकप्रसिद्ध्या कृत्स्नोऽप्ययमेक एवानुवाकः । एतदेवाभिप्रेत्य काण्डानुक्रमणि-काभाष्यकारो वारुण्या उपनिषदः “सह नाववतु” “ब्रह्मविदाप्नोति परम्” “भृगुर्वै वारुणिः” इत्यनुवाकत्रयात्मकत्वं व्याजहार । भारद्वाजसूत्रे मुमुक्षोः कर्णे ज्ञेयत्वेनैवमुदाहृतम्—“ब्रह्मविदाप्नोति परम्, भृगुर्वै वारुणिरित्येतावनुवाकौ ब्रह्म-विदो दक्षिणे कर्णे जपति” इति । ब्रह्मविदित्यारभ्य भृगुरित्यन्तः(तः) प्राक्तनो ग्रन्थ

एक एवानुवाकः । येषां नवानुवाककल्पना तेषामप्येकवह्नीत्वप्रसिद्धिरस्ति । ब्रह्मवह्नीत्येवं तैर्व्याहृतत्वात् । भगवद्भिर्भाष्यकारैरप्यानन्दवह्नीत्येवं व्याहृतम् । अतो बहुस्कन्धयुक्तवह्नीवद्बहुविधावान्तरपाठभेदयुक्तोऽप्येक एवायमनुवाकः । तथा सति बुद्धिविक्षेपानुत्पादनाय तत्तद्वाक्यसमीप एव भीमांसोदाहरणं युक्तम् । अत्र यद्वेदनं ब्रह्मविच्छब्देन व्यवहृतं तस्य स्वातन्त्र्येण पुरुषार्थहेतुत्वं तृतीयाध्यायस्य चतुर्थपादे* चिन्तितम्—

“कृत्वङ्गमात्मविज्ञानं स्वतन्त्रं वाऽऽत्मनो यतः ।

देहातिरेकमज्ञात्वा न कुर्यात्कतुगं ततः ॥

नाद्वैतधीः कर्महेतुर्हन्ति प्रत्युत कर्म सा ।

आचारो लोकसंग्राही स्वतन्त्रा ब्रह्मयोस्ततः ॥

आत्मनो देहातिरेकज्ञानमन्तरेण परलोकगामित्वानिश्चयान्ज्योतिष्टोमादिप्रवृत्तिरेव न स्यादिति क्रतुषु प्रवर्तकत्वेनौपनिषदमात्मज्ञानं कर्माङ्गमिति प्राप्ते त्तुमः—देहव्यतिरिक्तात्मज्ञानं द्विविधम् । परलोकगामिकर्त्रात्मविज्ञानमेकं द्वितीयं ब्रह्मात्मतत्त्वविज्ञानं चेति । तत्र कर्त्रात्मज्ञानस्य प्रवर्तकत्वेऽपि नाद्वैतब्रह्मात्मतत्त्वज्ञानं प्रवर्तकम् । प्रत्युत क्रियाकारकफलनिषेधेन निवर्तकमेव । ननु तत्त्वविदामपि जनकादीनां कर्मप्रवृत्तिलक्षण आचारो दृश्यते । वादम् । लोकसंग्रहार्थोऽयमाचारः । यदि तत्त्वविदामपि मुक्तये कर्माण्यनुष्ठेयानि स्युः कथं तर्हि प्रजादिवैयर्थ्यश्रुतिरुपपद्यते । “किं प्रजया करिष्यामो येषां नोऽयमात्माऽयं लोकः” इति । आमतत्त्वरूपस्य लोकस्यापरोक्षे सत्यनात्मलोकसाधनमूलायाः प्रजाया वैयर्थ्यं श्रूयते । एवं किमर्था ष्यमध्येष्यामहे किमर्था ष्यं यक्ष्यामह इत्याद्युदाहरणायम् । तस्मादात्मतत्त्वज्ञानं स्वतन्त्रपुरुषार्थसाधनं न तु कर्माङ्गम्” ।

तस्य च ज्ञानस्योत्पत्तिकालस्तत्रैव +चिन्तितः—

“इहैव नियतं ज्ञानं पाक्षिकं वा नियम्यते ।

तथाऽभिसंधैर्यज्ञादिः क्षीणो विविदिपाजनी ॥

असति प्रतिबन्धेऽत्र ज्ञानं जन्मान्तरेऽन्यथा ।

श्रवणायेत्यादिशास्त्राद्भामदेवोद्भवादपि” इति ॥

श्रवणमनननिदिध्यासनेष्वनुष्ठेयमानेष्वस्मिन्नेव जन्मनि ज्ञानं जायत इति निय-

* पुरुषार्थोऽतः शब्दादिति वादरायणः । अ० ३ पा० ४ अ० १ सू० १ । + ऐहिकमव्यप्रस्तुतप्रतिबन्धे तद्वर्तनात् । अ० ३ पा० ४ अ० १६ सू० ५१ ।

म्यते । न विहैव वा नन्मान्तरे वेति कालविकल्पः । कुतः । श्रवणादिषु प्रवर्तमानस्य पुरुषस्थेच्छया ऐहिकज्ञानोत्पत्तिविषयत्वात् । इहैव मे विद्या जायतामित्यभिसंधाय पुरुषः प्रवर्तते । न चादृष्टफलानां पञ्चादीनां *तत्साधनत्वेन स्वर्गवज्जन्मान्तरे ज्ञानोत्पत्तिः शङ्कनीया । श्रवणादिप्रवृत्तेः प्रागेव विविदिपामुत्पाद्य यज्ञादीनां चरितार्थत्वात् । तस्मादैहिकत्वेन ज्ञानोत्पत्तिर्नियम्यत इति प्राप्ते ब्रूमः—असति प्रतिबन्धे ज्ञानमिहैव संभवति । सति तु प्रतिबन्धेऽत्रानुष्ठितैः श्रवणादिभिर्जन्मान्तरे विज्ञानमुत्पद्यते । प्रतिबन्धश्च बहुविधः श्रूयते—

“श्रवणायापि बहुभिर्यो न लभ्यः शृण्वन्तोऽपि बहवो यं न विद्युः ।

आश्वर्यो पक्ता कुशलोऽस्य लब्धा आश्वर्यो ज्ञाता कुशलानुशिष्टः” इति ॥

न च पूर्वमन्मानुष्ठितैः श्रवणादिभिर्जन्मान्तरे ज्ञानोत्पत्तिर्न दृष्टचरोति वाच्यम् । वामदेवस्य गर्भ एवावस्थितस्य ज्ञानोत्पत्तिश्रवणात् । “गर्भ एवैतच्छयानो वामदेव एवमुवाच” इति श्रुतेः । तस्मादिह वा जन्मान्तरे वा ज्ञानोत्पत्तिः ।

परमाप्नोतीत्वत्र परशब्दोऽन्यवस्तुवानो न भवति । ब्रह्मव्यतिरिक्तस्य वस्तुनोऽसत्त्वादिति यदुक्तं सोऽन्यमन्याभावस्त्वस्यैवाध्यायस्य द्वितीयपादे +चिन्तितः—

“अस्त्यन्यद्ब्रह्मणो नो वा विद्यते ब्रह्मणोऽधिकम् ।

सेतुस्योन्मानवत्वाच्च संवन्धाद्भेदवत्त्वतः ॥

धारणात्सेतुतोन्मानमुपास्त्यै भेदसंगती ।

उपाध्युद्भवनाशाम्या नान्यदन्यनिषेधतः” इति ॥

यदेतद्ब्रह्म नेति नेतीति दृश्यप्रतिषेधेन व्यवस्थापितम्, तस्मादपि ब्रह्मणोऽन्यदस्तीत्यभ्युपगन्तव्यम् । कुतः । सेतुत्वादिव्यपदेशेभ्यः । “अथ य आत्मा स सेतुर्विधृतिः” इति सेतुत्वं चोपदिश्यते । तत्र यथा लोके पारावारवाङ्मलस्य विधारकः सेतुस्त्वं च सेतुं तीर्त्वा जादृच्छं प्रतिपद्यते, तथा ब्रह्मणोऽपि सेतुत्वेन जगद्धिधारकत्वाद्ब्रह्म तीर्त्वा गन्तव्येनान्येन केनचिद्भ्रवितव्यम् । तयोन्मानव्यपदेशोऽपि ब्रह्मणः श्रूयते— “स्तुप्पाद्ब्रह्म” “षोडशकलं ब्रह्म” इति । तच्चोन्मानं सद्वितीय एव गवादौ दृष्टचरम्, न त्वद्वितीये कुत्रचित् । तथा संवन्धव्यपदेशः श्रूयते—“सता सोम्य तदा संपन्नो भवति” इति । स च संवन्धः सदृपादसतोऽन्यस्य विद्यमानतायामवकल्पते । तथा “आत्मा वा अरे द्रष्टव्यः” इति द्रष्टृद्रष्टव्यभेदव्यपदेशोऽपि भवति । तस्माच्चद्वितीयं ब्रह्मेति प्राप्ते ब्रूमः—न तावद्ब्रह्मणः सेतुत्वं मुख्यं संभवति मृदारूपवत्त्वप्रस-

जात् । केनचित्सेतुसामान्येन सेतुत्वविवक्षायां विधारकत्वमात्रं विवक्षयताम् । न तु सद्वितीयत्वम् । सेतुर्विधृतिरिति श्रवणात् । उन्मानं तृपास्त्यै व्यपदिश्यते तत्प्रकरणत्वात्, न तु तत्त्वावबोधाय । भेदव्यपदेशश्चोपाधसुद्भवमपेक्ष्य घटाकाशमहाकाशवदुपपद्यते । संबन्धव्यपदेशश्चोपाधिनाशमपेक्ष्य घटभङ्गे घटाकाशमहाकाशवदुपपद्यते । तस्माद्ब्रह्मव्यतिरिक्तवस्तुसाधकहेतूनामन्यथासिद्धत्वादेकमेवाद्वितीयमित्यन्यवस्तुनिषेधाद्वाद्वितीयमेव ब्रह्म ।

प्राप्नोतीत्यत्र ब्रह्मलोकवत्प्राप्तिर्न भवत्युत्क्रान्तिनिषेधादिति यदुक्तं सोऽयं निषेधश्चतुर्थाध्यायस्य द्वितीयपादे अचिन्तितः—

“किं जीवादयवा देहात्प्राणोत्क्रान्तिर्निवार्यते ।
जीवान्निवारणं युक्तं जीवेद्देहोऽन्यथा सदा ॥
तस्माश्मजलवद्देहे प्राणानां विलयः स्मृतः ।
उच्छ्रयत्यत्र देहोऽतो देहात्सा विनियार्यते” ॥

“न तस्य प्राणा उत्क्रामन्ति” इति तत्त्वविदः प्राणानामुत्क्रान्तिर्निषिध्यते तस्य निषेधस्यापादानं जीवः । न तु देहः । अन्यथा देहानुत्क्रान्तौ मरणामावः प्रसज्येतेति प्राप्ते ब्रूमः—तस्माश्मनि प्रसिद्धं जलं न यथाऽन्यत्र गच्छति नापि तत्र दृश्यते किंतु स्वरूपेण लीयते तद्वत्तत्त्वविदः प्राणा देहादनुत्क्रामन्तोऽपि न देहेऽवतिष्ठन्ते किंतु विलीयन्ते । अतो जीवनासंभवांमृतो देह इति व्यवहारः । न चानुत्क्रान्तौ न मृतो देह इति व्यवहारः । अनुत्क्रान्तानां प्राणानां देहेऽवस्थानामावे देहस्योच्छ्रयत्वमेव लिङ्गम् । नान्यथातः प्रयासाद्वरं देहादुत्क्रान्तिरस्तु प्रतिषेधस्तु जीवापादानको भविष्यति । मैवम् । देहादुत्क्राम्य जीवेन सहावस्थितेषु प्राणेषु देहान्तरग्रहणस्याऽऽवश्यकत्वांमुक्तिरेव न स्यात् । तस्मादुत्क्रान्तिप्रतिषेधस्य देह एवापादानं न जीवः” ।

प्राप्तिशब्देन जीवत्वोपाधिषिख्यो विवक्षित इत्युक्तं सोऽपि विद्वत्समैव
*चिन्तितः—

“तस्य वागादयः स्वस्वहेतौ लीनाः परेऽपवा ।
गताः कदा इति श्रुत्या स्वस्वहेतुषु तल्लयः ॥
नयन्विलयसाम्योक्तेर्विद्वद्दृष्ट्या लयः परे ।
अन्यदृष्टिपरं शास्त्रं गता इत्याद्युदाहृतम् ॥

* प्रतिषेधादिति शेष शरीरात् । अ० ४ पा० २ अ० ६ सू० १२ । × निषेधो गवतीत्यर्थः ।
* तानि परे तथा ह्यह । अ० ४ पा० २ अ० ७ सू० १५ ।

तत्त्वज्ञानिनो वागादयः प्राणा विलीयमानाः प्रातिस्विकेषु कारणेषु विलीयन्ते न तु परमात्मनि । गताः कलाः पञ्चदश प्रतिष्ठा इति कलाशब्दवाचयानां प्राणादीनां प्रतिष्ठाशब्दवाच्यस्वस्वकारणप्राप्तिप्रतिपादिकायाः “ यथास्य पुरुषस्य मृतस्याग्निं वागप्येति पातं प्राणश्चक्षुरादित्यम् ” इत्यादिश्रुतेरिति प्राप्ते ब्रूमः—तत्त्वविद्वृष्ट्या परमात्मन्येव लय इति श्रुत्यन्तराभिधीयते—

“यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।

तथा विद्वान्नामरूपाद्विमुक्तः परात्परं पुरुषमुपैति दिव्यम्” इति ।

श्रुतौ नद्यब्धिलयदृष्टान्त उपन्यस्यते । अथ दार्ष्टान्तिके परमात्मनि लय इत्ययमर्थो न विशदस्तर्हि श्रुत्यन्तरे विशदो गम्यते—“ यथेमा नद्यः स्यन्दमानाः समुद्रायणाः समुद्रं प्राप्यास्तं गच्छन्ति भिद्येते तासां नामरूपे समुद्र इत्येवं प्रोच्यते । एवमेवास्य परिद्वष्टुरिमाः षोडश कलाः पुरुषायणाः पुरुषं प्राप्यास्तं गच्छन्ति भिद्येते चाऽऽसां नामरूपे पुरुष इत्येवं प्रोच्यते ” इति । भिद्येते विलीयेते । सेयं श्रुतिस्तत्त्वविद्वृष्टिविषया । गताः कला इति शाब्दं तु तटस्थपुरुषप्रतीतिविषयम् । त्रियमाणे तत्त्वविदि समीपवर्तिनः पुरुषाः स्वस्वदृष्ट्या तदीयवानादीनामप्यग्न्यादिषु लयं मन्यन्तेऽतः श्रुत्योर्न विरोधः । तस्मात्परमात्मनि तत्त्वविदः प्राणानां विलयः ” ।

उपाधिविलये यन्मुक्तिरूपं त[त्त]स्मिन्नेवाध्याये चतुर्थपादे *चिन्तितम्—

“नाकवल्लतनं मुक्तिरूपं यद्वा पुरातनम् ।

अभिनिष्पत्तिवचनात्फलत्वादपि नूतनम् ॥

स्वेन रूपेणेतिवाक्ये स्वशब्दात्तत्पुरातनम् ।

आदिर्भावोऽभिनिष्पत्तिः फलं चाज्ञानहानितः ॥

“ एष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते ” इति श्रूयते । अस्यायमर्थः । सन्त्यग्रसीदत्युपाध्युपशान्ताविति संप्रसादो जीवः । स च शरीरत्रयाभिमानं परित्यज्य परं ब्रह्म प्राप्य मुक्तिरूपेणावतिष्ठत इति । तत्रैतन्मुक्तिरूपं न जीवस्य पूर्वसिद्धं किंतु स्वर्गवदागन्तुकम् । कुतः । अभिनिष्पद्यत इत्युत्पाद्यत्वश्रवणात् । पूर्वसिद्धत्वे संसारदशायामपि सद्भावेन फलत्वं न स्यात्तस्मात्स्वर्गवदिदं नूतनं मुक्तिरूपमिति प्राप्ते ब्रूमः—स्वेन रूपेणाभिनिष्पद्यत इति स्वशब्देन विशेषितत्वात्पूर्वमपि विद्यत एव मुक्तिरूपम् । न चात्र स्वशब्दः स्वकीयत्वमभियुक्ते विशेषणवैयर्थ्यप्रसङ्गात् । यद्यद्रूपं मुक्तावुपादत्ते तत्तत्स्वकीयमेवेति कस्य व्यावृत्तये विशेषे-

* संप्रसादोऽविर्भावः स्वेनशब्दात् । अ० ४ पा० ४ अ० १ सू० १ ।

प्येत । आत्मवाचित्वे तु स्वशब्दस्य स्वकीयत्वव्यावृत्तिः प्रयोजनम् । न चाभिनिष्पत्तिरुत्पत्तिः पूर्वसिद्धस्योत्पत्त्यसंभवात् । किं तर्हि तत्त्वज्ञानेन ब्रह्मत्वाविर्भावोऽभिनिष्पत्तिः । न चैवं सत्पदसंपद्याभिनिष्पद्यत इत्यनयोः पुनरुक्तिरिति शङ्कनीयम् । संपत्तिशब्देन तत्पदार्थशोधनस्य विवक्षितत्वात् । अभिनिष्पत्तिस्तु वाक्यार्थविबोधः । न च पूर्वसिद्धत्वे मुक्तिरूपस्य फलत्वविरोधः । निवृत्ताज्ञानरूपत्वाकारेण पूर्वसिद्धत्वाभावात् । तस्मात्पुरातनं वस्तुवैव मुक्तिरूपम् ” ।

तत्रैवान्यच्चिन्तितम्—

“मुक्तरूपाद्ब्रह्म भिन्नमभिन्नं वा विभिद्यते ।
संपद्य ज्योतिरित्येवं कर्मकर्तृभिदोक्तितः ॥
अभिनिष्पन्नरूपस्य स उत्तमपुमानिति ।
ब्रह्मत्योक्तेरभिन्नं तद्भेदोक्तिरुपचारतः” ॥

पूर्वाधिकरणे निर्णीतं यदेतन्मुक्तस्य स्वरूपं तत्परस्माद्ब्रह्मणो भिन्नं भवितुमर्हति । फलतः । कर्मकर्तृव्यपदेशात् । “ एष संप्रसादः परं ज्योतिरुपसंपद्य ” इत्यत्र संप्रसादशब्दोद्दिष्टो जीव उपसंपत्तौ कर्तृत्वेनोपदिश्यते । ज्योतिःशब्दवाच्यं च ब्रह्म कर्मत्वेन । तस्मान्मुक्तस्य जीवस्य स्वरूपं ब्रह्मणो भिन्नमिति प्राप्ते ब्रूमः—ज्योतिरुपसंपद्येति वाक्यं तत्पदार्थशुद्धिविषयमुक्तम् । अतस्तदानीं भेदोऽस्तु नाम । तदुपरि स्वेन रूपेणाभिनिष्पद्यत इति वाक्यं वाक्यार्थदशापन्नं मुक्तस्वरूपं प्रतिपादयति । न च तस्य ब्रह्मणा सह भेदोऽस्ति । “ स उत्तमः पुरुषः ” इति वाक्ये तच्छब्देनाभिनिष्पन्नरूपं मुक्तस्वरूपं परामृश्य तस्योत्तमपुरुषशब्दवाच्यब्रह्मस्वरूपत्वाभिधानात् । तस्मान्मुक्तस्वरूपं ब्रह्माभिन्नम् ” ।

पुनरन्यच्चिन्तितम्—

“ क्रमेण सुगपद्वाऽस्य सविशेषाविशेषणे ।
विरुद्धत्वात्कालभेदाद्यवस्था श्रुतपोस्तयोः ॥
मुक्तामुक्तदृशोर्भेदाद्यवस्थासंभवे सति ।
अविरुद्धं यौगपद्यमर्थीतं क्रमकल्पनम्” ॥

मुक्तस्य स्वरूपभूतं ब्रह्म ध्रुतिषु द्विधा प्रतिपाद्यते । क्वचित्सविशेषं क्वचिन्निर्दिशेषम् । तथा हि—“ य आत्माऽपहतपाप्मा विजरो विमृत्युर्किशोको विनिवर्त्तोऽपिपासः सत्यकामः सत्यसंकल्पः ” इति सविशेषत्वश्रुतिः । “ स यथा सैन्धवपानोऽन-

* भविभागेन दृष्टत्वात् । अ० ४ पा० ४ अ० २ सू० ४ । + ब्राह्मेण जैमिनिरुपन्यासादिभ्यः । अ० ४ पा० ४ अ० ३ सू० ५ ।

न्तरोऽवाह्यः कृत्स्नो रसघन एवैवं वा अरेऽयमात्माऽनन्तरोऽवाह्यः कृत्स्नः प्रज्ञानघन एव ” इति निर्विशेषत्वश्रुतिः । ते एते सविशेषत्वनिर्विशेषत्वे मुक्तिदशायां ब्रह्मणो न युगपत्संभवतः परस्परविरुद्धत्वात् । अतः कालभेदेनोभे व्यवस्थापनीये इति प्राप्ते ब्रूमः—प्रतिपद्युमेदाद्युगपदेव सविशेषत्वनिर्विशेषत्वे उपपद्येते । मुक्तप्रतिपत्त्या निर्विशेषत्वमेव । बद्धप्रतिपत्त्या तु मुक्तस्वरूपं ब्रह्म सर्वज्ञत्वादिगुणविशिष्टं सज्जगत्कारणत्वेनावगासते । न हि मुक्ताः पुरुषाः कदाचिदपि सर्वज्ञत्वसत्यसंकल्पत्वादिगुणयुक्ता वयमिति प्रतिपद्यन्ते । तत्प्रतिपत्तिहेतुभूताया अविद्याया विनाशितत्वात् । बद्धपुरुषास्त्वविद्यायुक्ताः सन्तो निर्विशेषमेव ब्रह्म सर्वज्ञत्वादिगुणविशिष्टं कल्पयन्ति । अतः प्रतिपद्युमेदाद्युगपदव्यवस्थासिद्धौ किमनेन कालभेदकल्पनेन । तस्माद्युगपदेव सविशेषत्वनिर्विशेषत्वे ” ।

मुक्तावन्यो विशेषस्तृतीयाध्यायस्य चतुर्थपादे अचिन्तितः—

“मुक्तिः सातिशया नो वा फलत्वाद्ब्रह्मलोकवत् ।
स्वर्गवध नृभेदेन मुक्तिः सातिशयैव हि ॥
ब्रह्मैव मुक्तिर्न ब्रह्म क्वचित्सातिशयं श्रुतम् ।
अत एकविधा मुक्तिर्वेधसो मनुजस्य वा” ॥

यथा ब्रह्मलोकाख्यं फलं सालोक्यसारूप्यसामीप्यसार्ष्टिभेदेन चतुर्विधम् । तत्र सार्ष्टिर्नाम चतुर्मुखेन(ण) समानैश्वर्यत्वम् । यथा या कर्मभूयस्त्वात्फलभूयस्त्वमितिन्यायेन स्वर्गो बहुविधस्तथा मुक्तिरपि फलत्वाविशेषात्सातिशयेति प्राप्ते ब्रूमः—मुक्तिर्नाम निजसिद्धब्रह्मस्वरूपमेव न तु स्वर्गवदागन्तुकं किञ्चिद्रूपमिति वक्ष्यते । ब्रह्मैकविधत्वेन श्रुतं निर्णीतं च । तस्माच्चतुर्मुखस्य मौनुपस्य वा मुक्तिरेकविधैव । सालोक्यादिविशेषस्तु अन्यरूपत्वाद्दुपासनातारतम्येन सातिशयो भविष्यति । मुक्तिस्तु न तादृशीति सिद्धम् ” ।

यथोक्तैर्दशभिर्विचारैर्निर्णीती ज्ञानमोक्षौ साधनफलरूपौ ब्रह्मविदामेति परमिति वाक्येन सूत्रितौ । इदानीं तस्य सूत्रस्य संक्षिप्तव्याख्यानरूपां कांचिद्वचमुदाहरति—

सदेपाऽभ्युक्ता । सत्यं ज्ञानमनन्तं ब्रह्म । यो
वेदं निहितं गुहायां परमे व्योमन् । सोऽश्रुते
सर्वान्कामान्त्सह । ब्रह्मणा विपश्चितेति, इति ।

* एवं मुक्तिफलानियमस्तदवस्थाभूतेस्तदवस्थावश्रुतेः । अ० ३ पा० ४ अ० १७ सू० ५२ ।

सत्तस्मिन्पूर्वमूत्रार्थे तदभिप्रायपरिज्ञानार्थमेपाऽनन्तरमेव वक्ष्यमाणा काचिदगभ्यु-
 क्ताऽभितः कथिता । सर्वोऽपि मूत्राभिप्रायस्तस्यां विस्पष्ट इत्यर्थः । ब्रह्मविदि-
 त्युक्ते कीदृशं ब्रह्मेत्येवं बुभुत्सोदयात्सत्यादिभिश्चतुर्भिः पदैस्तत्स्वरूपमुच्यते ।
 तानि च पदानि समानाधिकरणत्वाद्विशेषणविशेष्यरूपाणि । यथा नीलं महत्मु-
 गन्ध्युत्पलमित्यत्र विशेषणविशेष्यभावस्तद्ब्रह्म । तत्र वेद्यतया विवक्षितत्वात्प्रधानं ब्रह्म
 विशेष्यं सत्यादिपदानि च स्वार्थविपरीतेभ्यस्तद्ब्रह्म व्यावर्तयन्ति । ननु विवक्षितोत्प-
 लविपरीतान्यन्यान्मुत्पलानि विद्यन्ते रक्तमुत्पलं स्वल्पमुत्पलनीपद्गन्धमुत्पलमित्येवं
 दृष्टत्वात् । अतो विवक्षितस्योत्पलस्य तेभ्यो व्यावृत्तये नीलादिपदानि । अत्र
 त्वनृतं ब्रह्म जडं ब्रह्म परिच्छिन्नं ब्रह्मेत्येवं विपरीतानि ब्रह्माणि न सन्ति । यथाऽ-
 सावादित्य एकस्तद्ब्रह्माप्येकमेव । तस्य व्यावर्त्याभावात्सत्यादिविशेषणानि व्यर्था-
 नीति चेन्न । तेषां लक्षणरूपविशेषणत्वेन व्यावर्त्यसद्भावात् । सजातीयमात्राव्यावर्तकं
 केवलं विशेषणम् । स्वैतरकृत्स्नव्यावर्तकं लक्षणरूपविशेषणमिति तयोर्विवेकः ।
 तथा सत्यब्रह्मरूपेभ्योऽसत्यमडपरिच्छिन्नेभ्यो व्यावृत्तये सत्यादिपदानि भविष्यन्ति ।
 अयकाशरूपमाकाशमित्येतस्मिद्धक्षणे सजातीयस्याऽऽकाशान्तरस्य व्यावर्त्यस्याभा-
 वेऽपि विजातीयानि मूर्तद्रव्याणि यथा व्यावर्त्यन्ते, तद्ब्रह्मसत्यादीन्यत्र व्यावर्त्य-
 न्ताम् । सत्यादिपदानि ब्रह्म विशेषुं प्रवृत्ततया परार्थत्वात्परस्परनिरपेक्षाण्येव ब्रह्म-
 शब्देन संबध्यन्ते, सत्यं ब्रह्म ज्ञानं ब्रह्मानन्तं ब्रह्मेति । यद्ब्रह्म तु येन रूपेण
 निश्चीयते तच्चेत्कदाचिदपि तद्रूपं न व्यभिचरेत्तदा तद्ब्रह्म सत्यमित्युच्यते । यथा
 सर्पस्याधिष्ठानमूत्रा रज्जुः । यस्य तु व्यभिचारोऽस्ति तदनृतम् । यथा रज्ज्वां प्रतीतः
 सर्पस्तथा सर्वजगदधिष्ठानभूतं ब्रह्म मुक्तावपि व्यभिचाराभावात्सत्यम् । ज्ञानबाध्यत्वेन
 मुक्तौ व्यभिचरितत्वाज्जगदनृतम् । अत एव माण्डूक्यश्रुतिर्नगती मिथ्यात्वं दर्श-
 यति—“ गायामात्रमिदं द्वैतम् ” इति । छन्दोगाश्च दृष्टान्तत्वेन विकारस्य घटा-
 देरनृतत्वं प्रकृतेश्च मृत्तिकायाः सत्यत्वमामनन्ति—“ वाचारम्भणं विकारो नामधेयं
 मृत्तिकेत्येव सत्यम् ” इति । ब्रह्म जडं भवितुमर्हति सत्यत्वान्मृत्तिकावदिरयाशङ्क्य
 ज्ञानमित्युच्यते । व्यावहारिकसत्यं त्वचिद्रूपमित्यभिप्रायः । ब्रह्म परिच्छिन्नं भवि-
 तुमर्हति ज्ञानशब्दार्थत्वाद्ब्रह्मज्ञानवदित्याशङ्क्यानन्तमित्युच्यते । ज्ञायते स्फोर्यते
 घटादिकमनेनेति व्युत्पत्त्या घटस्फुरणयोः संबन्धननकोऽन्तःकरणवृत्तिविशेषो लोके
 ज्ञानशब्दस्यार्थः । स च भौतिकः । “ अन्नमयं हि सोम्य मनः ” इति श्रुतेः ।
 तस्माद्युक्तं तस्य ज्ञानस्य परिच्छिन्नत्वम् । इह तु ज्ञप्तिज्ञानगिति व्युत्पत्त्या स्फुरण-
 मेवोच्यते, तस्य भौतिकत्वाभावादनन्तत्वम् । अन्तः परिच्छेदः । स च त्रिविधः—

देशकृतः कालकृतो वस्तुकृतश्चेति । तत्र “आकाशवत्सर्वगतश्च नित्यः” इति श्रुत्या सर्वदेशसर्वकालसंबन्धावगमाद्देशकालपरिच्छेदौ न स्तः ।

“ब्रह्मैवेदममृतं पुरस्तात्पश्चाद्भ्रूय दक्षिणतश्चोत्तरेण ।

अथश्चोर्ध्वं च प्रसृतं ब्रह्मैवेदं विश्वमिदं वरिष्ठम्”

इति श्रुतौ सर्वदेशकालसंबन्धवत्सर्ववस्त्वात्मकत्वस्यापि श्रवणाद्ब्रह्मव्यतिरिक्तवस्त्वभावेन वस्तुपरिच्छेदोऽपि नास्ति । तदेवं सत्यादिशब्दैर्मिथ्यात्वनाड्यपरिच्छेदेभ्यो यथावर्तितं तद्ब्रह्मेति वाक्यार्थः संपद्यते । ननु सत्यादिपदानागतव्यावृत्तिपरत्वाद्ब्रह्मशब्दार्थस्योत्पत्तादिशब्दार्थवह्नौके प्रसिद्धचभावाद्ब्रह्मण्यं शून्यपरं प्रसज्येत—

“मृगतृष्णान्मसि द्यातः खपुष्पकृतशेखरः ।

एष बन्ध्यामुतो याति शशशृङ्गधनुर्धरः”

इतिबोक्तव्यार्थवदिति चेन्न । बृंहतेर्धातोर्दानुगमेन ब्रह्मशब्दार्थस्य प्रसिद्धत्वात् । प्रकारान्तरेणापि प्रसिद्धिर्भगवद्भिर्दीर्घता—“सर्वस्याऽऽत्मत्वाच्च ब्रह्मास्तित्वप्रसिद्धिः । सर्वो ह्यात्मास्तित्वं प्रत्येति” इति । ब्रह्मणश्चाऽऽत्मत्वादस्तित्वं प्रसिद्धम् । ब्रह्मणश्चाऽऽत्मत्वम् “अयमात्मा ब्रह्म” इत्यादिश्रुतिसिद्धम् । अतः शून्यार्थत्वामत्वे सति सत्यादिपदानां विशेषणत्वं लक्षणत्वं चोपपद्यते । अन्यथा किं विशेष्येत किं वा लक्ष्येत । वस्तुतो ब्रह्मान्तरामावेऽप्यविद्यादशायामनृतनडपरिच्छिन्नैरूपाधिभिरुपहितत्वाकारेणानृतत्वादिधर्मविशिष्टानां त्रयाणां ब्रह्मान्तराणां सजातीयानां सद्भावाद्द्विवक्षितं ब्रह्म तेभ्यो ब्रह्मभ्यः सत्यादिपदैर्विशेष्यते । लक्षणपक्षे तु विनाशोभ्योऽप्युपाधिभ्यो व्यावर्त्यते । यथा द्रष्टृदर्शनदृश्यादित्रिपुटीव्यवहाराद्यावर्त्यं भूमपदार्थो लक्ष्यते तद्वत् । तथा च च्छन्दोगा आमनन्ति—“यत्र नान्यत्पश्यति नान्यच्छृणोति नान्यद्विजानाति स भूमा” इति । अन्योऽन्यत्पश्यतीत्येवमादिका त्रिपुटी यस्मिन्पदार्थे नास्ति स पदार्थो भूमेत्यतद्व्यावृत्त्या सर्वव्यवहाररहितं वस्तु लक्ष्यते । एवमत्रापि सत्यादिपदैर्मिथ्यात्वादिभ्यावृत्त्या तद्ब्रहितं ब्रह्म लक्ष्यताम् । अत्र केवलविशेषणत्वपक्षे सत्यादिपदानि त्रीण्यपि परस्परनियामकत्वेन मिलित्वा ब्रह्मस्वरूपं प्रतिपादयन्ति । तथा हि—वाधराहित्यवाचो सत्यशब्दस्त्रिविधं सत्यमाषटे । प्रातिभासिकं व्यावहारिकं पारमार्थिकं चेति त्रैविध्यम् । शुक्तिरजतादीनां वायुप्रतिभासं वाधराहित्यात्प्रातिभासिक(कं) सत्यत्वम् । शृभिभ्यादिभूतानां शरीरादिभौतिकानां च तत्त्वज्ञानोदयात्पूर्वं लोकव्यवहारे वाधाभावाद्वायवहारिकं सत्यत्वम् । वेदान्तोत्पादितविज्ञानादूर्ध्व-

* व्यावर्त्यते इत्यर्थः ।

मपि बाधामावाद्ब्रह्मणः पारमार्थिक(कं) सत्यत्वम् । तत्राविशेषेण त्रिष्वपि प्रवर्तमानः सत्य-
शब्दो ज्ञानानन्तशब्दाभ्यां नियमितः सन्नब्रह्मण्येव पर्यवस्यति । न हि व्यावहारिकप्रा-
तिमासिकयोश्चिद्रूपत्वमपरिच्छिन्नत्वं वाऽस्ति । ज्ञानशब्दोऽपि चिद्रस्तुनि बुद्धिरूप-
ज्ञाने च प्रवर्तमानः सत्यानन्तशब्दाभ्यां नियमितश्चिद्रूपे ब्रह्मण्येवावतिष्ठते । न खलु
बुद्धिवृत्तिर्ब्रह्मवदस्यन्तमवाध्या त्रिविधपरिच्छेदरहिता वा । अनन्तशब्दश्च देशपरि-
च्छेदरहित आकाशे सर्वपरिच्छेदरहिते ब्रह्मणि च प्रवर्तमानः सत्यज्ञानशब्दाभ्यां निय-
मितो ब्रह्मण्येवावतिष्ठते । न ह्याकाशस्य पारमार्थिकं सत्यत्वं स्फुरणत्वं वाऽस्ति ।
तदेवं परस्परं नियमितानि त्रीणि सत्यादिपदानि कूटस्थं चिद्रूपमद्वितीयं ब्रह्म प्रतिपा-
दयन्ति । तदुक्तं पूर्वाचार्यैः—

“कूटस्थमेव सत्यत्वं स्फुरणं ज्ञानमुच्यते ।

आनन्त्यमेकता चैवं बोध्यते ब्रह्म तैस्त्रिभिः ” इति ॥

तेष्वनन्तशब्द इतरव्यावृत्तिमुखेनैव ब्रह्म विशिनष्टि । सत्यज्ञानशब्दौ तु स्वार्थरूपं
कूटस्थत्वं स्फुरणं च *समर्पयन्ती तद्विपरीतं मिथ्यात्वं जाड्यं चार्थानिवारयन्ती
विशेषणत्वं प्राप्नुतः । तदुक्तं वार्तिककृद्भिः—

“तत्रानन्तोऽन्तवद्वस्तुव्यावृत्त्यैव विशेषणम् ।

स्वार्थार्पणप्रणाड्या च परिशिष्टौ विशेषणम् ॥

शब्दात्प्रतीयते तावत्संगतिर्बर्हिर्धर्मिणोः ।

मानान्तरादपोहस्तु न शाब्दस्तेन स स्मृतः” इति ॥

सत्यत्वज्ञानत्वयोर्मिथ्यात्वब्रह्मत्वयोश्च सहावस्थानान्यथानुपपत्तिर्मानन्तरम् । यद्यपि
बर्हिर्धर्मिसंबन्धो न वास्तवस्तथाऽपि ब्रह्मबोधस्य द्वारं भवत्येष । मिथ्याभूतेन प्रतिवि-
म्बेन सत्यबिम्बाबोधदर्शनात्त्वप्रकाशमिनीदर्शनेन भाविश्रेयःसूचनाश्च । तदेवं सत्यादि-
विशेषणत्रयेण ब्रह्मस्वरूपावबोधेतावद्ब्रह्मणो लक्षणम् । यद्वा तेषां पदानामेकैकमेव
निरपेक्षं ब्रह्मलक्षणम् । सत्यशब्देन मिथ्याभूतयोरज्ञानतत्कार्ययोर्व्यावृत्तौ सत्याम-
खण्डबोधं ब्रह्मैकमेव परिशिष्यते । ब्रह्मण उपलक्षको यः सत्यत्वधर्मः सोऽप्यविद्याका-
र्यत्वान्मिथ्यैवेति सत्यशब्देनैव व्यावर्त्यते । यथा कलुषिते जले प्रसिप्तं कतकरमः पूर्व-
कालुष्यं निवर्तयत्स्वयमपि निवर्तते । यथा वा मुक्ताञ्जरणाय स्वीकृतमौपधमज्ञं च
स्वात्मानमपि जरयति तद्वत् । न च सत्यत्वधर्मो व्यावर्तिते सति ब्रह्मणो मिथ्यात्वं

* बोधयन्तावित्यर्थः । + संबन्ध इत्यर्थः ।

प्रसज्येतेति शङ्कनीयम् । मिथ्यात्वस्याऽऽदावेव निवर्तितत्वात् । न हि कतकरजसो निवृत्तौ पूर्वकालुष्यं पुनरागच्छति । नाप्यौपधे जीर्णे पुनरन्नमजीर्णं भवति । सत्यत्वमि-
 ध्यात्वयोरुभयोरपि व्यावृत्तौ निर्धर्मकं ब्रह्मेति लक्षितं भवति । न च तादृशं नोस्त्ये-
 वेति शङ्कनीयं सदात्मरूपत्वानुपपत्तेः । सद्रूपत्वमात्मरूपत्वं च च्छन्दोगा आमनन्ति
 “ सदेव सोम्येदमग्र आसीत् ” इति सद्रूपत्वप्रक्रम्य—“ तत्सत्यं स आत्मा ” इति
 श्रवणात् । अतो यदत्र सत्यशब्देन विपक्षितं तदेव सद्रूपमात्मरूपं चेत्यवगम्यते । न
 हि तेजसस्तमस्त्वमिव सतोऽसत्ता संभवति । आत्मनोऽसत्त्वं भाष्यकारवचनमृदाहृत्य
 पूर्वमेव निराकृतम् । किंच सत्यत्वमिध्यात्वादिकल्पनाया अपिष्ठानत्वादिपि ब्रह्मणो नास-
 त्यत्वम् । न हि निरपिष्ठानो भ्रमः संभवति । एतदेवाभिप्रेत्य च्छान्दोग्ये “ तद्वैक आहुर-
 सदेवेदमग्र आसीदेकमेवाद्वितीयं तस्मादसतः सज्जायत ” इति परकीयमतत्वेनासत्पक्ष-
 मुपन्यस्य “ कुतस्तु खलु सोम्यैवं स्यादिति होवाच कथमसतः सज्जायते ” इति तं पक्षं
 दूषयित्वा “ सत्त्वेव सोम्येदमग्र आसीदेकमेवाद्वितीयम् ” इति सत्पक्षं स्वकीयमतत्वे-
 नोपसंहरति । युक्तश्रायमेव पक्षः । असतो जगदुपादानत्वे तु पृथिवी नास्त्यापो न
 सन्तीति सर्वं जगदसदनुविद्धं प्रतीयते न त्वेवं प्रतीयते । किं त्वस्ति पृथिवी सन्त्याप
 इत्येवं सदनुविद्धमेव सर्वं प्रतीयते । तस्माज्जगत्कारणं ब्रह्म सद्रूपमेव । यथा च्छान्दोग्ये
 ब्रह्मणः कारणत्वमुपनीय सत्त्वासत्त्वपक्षयोर्गुणदोषावुपन्यस्तावेवमत्रापि ब्रह्मणः प्रत्य-
 गात्मरूपत्वमुपनीय सत्त्वासत्त्वपक्षयोस्तावुपन्यसिष्येते—“ असत्त्वेव स भवति । अस-
 द्ब्रह्मेति वेद चेत् । अस्ति ब्रह्मेति चेद्वेद । सन्तमेनं ततो विदुः ” इति । कठाश्वाऽऽ-
 मनन्ति—“ असौत्येवोपलब्धव्यः ” इति । तस्माद्ब्रह्मस्तुतः सत्यत्वधर्मरहितमपि ब्रह्म
 तत्कल्पनापिष्ठानत्वात्सद्रूपमेव । “ परस्परविरोधे हि न प्रकारान्तरस्थितिः ” इतिन्या-
 येन सत्यत्वमिध्यात्वोभयराहित्यमयुक्तमिति चेत् । मैवम् । नपुंसकव्यक्तित्तद्रूपपत्तेः ।
 यथा परस्परविरुद्धत्वात्पुरुषत्वोभयरीहिता सा व्यक्तिरुद्धत् । प्रत्यक्षेण प्रमिताऽसौ
 व्यक्तिरिति चेत्तर्हि ब्रह्मापि श्रुत्या प्रमीयताम् । श्रुतिस्तु सत्यं ब्रह्मेति सत्यशब्दा-
 प्यत्यं द्रुवती सत्यत्वधर्मगङ्गी करोतीति चेत् । “ यतो वाचो निवर्तन्ते ” इति वाच्य-
 त्वप्रतिषेधश्रुतेः । सत्यशब्दस्तु * व्यावहारिकसत्यत्वधर्मवाचकतया लोके व्युत्पन्नः
 सन्ब्रह्मण्यारोपितं व्यावहारिकसत्यत्वधर्ममुपनीय तद्विरुद्धं मिथ्यात्वं निराकुर्वन्धर्मद्वय-
 रहितं सन्मात्रं ब्रह्मतत्त्वं नलक्षयति । यथा पादतले लसकण्टकमन्येन कण्टकेनोद्धृत्य
 कण्टकद्वयं परित्यज्य केवल(ले)पादमवशेषयति तद्वत् । तस्मात्सत्यं ब्रह्मेत्येतद्व्युत्पन्नं निर्दे-

* व्यावहारिकत्वात् सत्यत्वधर्मश्चेति समासः । + योष्यतीत्यर्थः ।

पम् । ननु ज्ञानं ब्रह्मणि क्रिया प्रसज्येत । तथा हि । ज्ञायतेऽनेनेति व्युत्पत्तौ ब्रह्मणो ज्ञानक्रियाकरणत्वं भावार्थव्युत्पत्तौ तु क्रियारूपत्वम् । न चोभयं युज्यते । “निष्कलं निष्क्रियं शान्तम्” इति क्रिया प्रतिषिध्यते । तस्मादेतल्लक्षणं दुष्टमिति चेत् । मैवम् । सत्यशब्दवज्ज्ञानशब्दस्यापि लक्षणत्वात् । धात्वर्थस्तु बुद्धेर्वृत्तिः । तथा चोपदेशसाह-
रयामभिहितम्—

“आत्माभासस्तु तिङ्गाच्यो धात्वर्थश्च धियः क्रिया ।

उभयं त्वविवेकेन जानातीत्युच्यते गृपा ॥

चैतन्यप्रतिबिम्बेन व्याप्तो बोधोऽभिजायते ।

बुद्धेः शब्दादिनिर्भासस्तेन मोमुक्षते जगत्” इति ॥

चैतन्यप्रतिबिम्बयुक्तायां शब्दस्पर्शादिविषयावभासिकाया बुद्धौ व्युत्पन्नो ज्ञानशब्दो ब्रह्मण्यारोपितैसर्वदृश्यभासकत्वधर्मं जडत्वनिवारणायोपग्रीव्य ततस्तेनापि धर्मेण विर-
हितं नित्यचैतन्यं प्रत्यगात्मरूपं ब्रह्मतत्त्वमुपलक्षयति । तदेतत्सर्वं चार्तिककारैर्विस्पष्ट-
मभिहितम्—

“बुद्धेः प्रत्ययकारित्वं तत्साक्षिण्युपचर्यते ।

आत्मचैतन्यसंदोषा वृत्तिं धीः कुरुते यतः ॥

चैतन्यालिङ्गिताः सर्वास्तसायोविस्फुलिङ्गवत् ।

धीवृत्तयो हि नापन्ते न कश्चिद्विषयिनिताः ॥

चैतन्यस्वचितान्दृष्ट्वा प्रत्ययान्बुद्धिकर्तृकान् ।

ज्ञानं क्रियत ईत्यज्ञाः कूटस्थमिति भ्रन्वते ॥

बुद्ध्यभावादवच्छिन्नं न दृश्यं यथा पुरा ।

बुद्ध्युत्पत्तावपि तथा निष्क्रियं ह्यनुभूयताम्” इति ॥

“ न हि द्रष्टृदृष्टेर्विपरिलोपो विद्यते । स यथा सैन्यवदनोऽनन्तरोऽबाह्वः कृत्स्नो रसवन एवं वा अरेऽयमात्माऽनन्तरोऽबाह्वः कृत्स्नः प्रज्ञानवन एव ।” इत्यादिश्रुतेर्वि-
त्यचैतन्यैकरसस्वभावावगमः तादृशस्यैव निष्क्रियस्याऽऽत्मनो ज्ञानशब्देन लक्ष्यमाणत्वा-
ज्ज्ञानं ब्रह्मैतल्लक्षणमपि निर्दोषमेव । नन्वनन्तं ब्रह्मैतल्लक्षणे त्रिविधपरिच्छेदनिषे-
धात्तदभाषविशिष्टं ब्रह्मेति प्राप्नुयात् । इह भूतले घटो नास्तीति निषेधेन यथा घटामाह-
वैशिष्टं भूतलस्य प्रतीयते तद्वत् । तथा च नात्वणैकरसत्वसिद्धिरिति चेन्मैवम् । वस्तु-
परिच्छेदनिषेधेन ब्रह्मव्यतिरिक्तस्य * बाह्यवस्याभावस्यापि निषेधान्मायाकार्यमेवाभा-

* ध्यावदारिक्स्वैत्यर्थः ।

वसुपत्नीव्य परिच्छेदं व्यावर्त्य कतकरजोन्यायेनैतमध्यभावं व्यावर्त्य सदेकरसमेव लक्ष्यते । तथा सति श्रुत्यन्तरे “सदेव सोम्य” इत्यवधारणमुपपद्यते । तस्यादनन्तं ब्रह्मेत्येतदपि लक्षणमदुष्टमेव । तदेतदभिप्रेत्य वार्तिककार आह—

“कालाकाशादियोनित्वात्सर्वात्मत्वात्तयाऽऽत्मनः ।
यस्त्वन्तरस्य चाभावान्मुह्यमानन्त्यं परात्मनः ॥
कल्पितेन परिच्छेदो न ह्यकल्पितवस्तुनः ।
कल्पितश्चेह कालादिर्वाचारम्भणशास्त्रतः” इति ॥

अनेनैव सत्यादिन्यायेन “विज्ञानमानन्दं ब्रह्म” “अत्रायं पुरुषः स्वयंज्योतिर्भवति” “पूर्णमदः पूर्णमिदम्” इत्यादिश्रुतिपूक्ता आनन्दस्वयंज्योतिःपूर्णादिशब्दाः प्रत्येकं लक्षणत्वेन योजनीयाः । तदर्धमानन्दादयो गुणा अत्रोपसंहर्तव्याः । ब्रह्मणि निवर्तनीयानां पुरुषभ्रान्तीनां बहुत्वेन लक्षणब्राह्मण्यम् । न स्वेतावता ब्रह्मणो बहुवियत्वमस्ति । निर्विशेषमेव सर्वैरपि लक्षणैः प्रतिपाद्यते । आनन्दाद्युपसंहारस्तृतीयाध्यायस्य तृतीयपादे *चिन्तितः—

“अनाहार्या उताऽऽहार्या आनन्दाद्यास्तु नाऽऽहृतिः ।
वामनीसत्यकामादेरिवैतेषां व्यवस्थितेः ॥
विधीयमानधर्माणां व्यवस्था स्याद्यथाविधि ।
प्रतिपत्तिफलानां तु सर्वशास्त्रासु संहृतिः” ॥

“आनन्दो ब्रह्म” “सत्यं ज्ञानमनन्तं ब्रह्म” इत्यानन्दसत्यत्वादयस्तैत्तिरीयके परब्रह्मविद्यायां पठ्यन्ते । ते “प्रज्ञानं ब्रह्म” इत्याद्यैतरेयकादिप्रोक्तासु परविद्यासु नोपसंहर्तव्याः । वामनीत्वादिवद्व्यतस्योपपत्तेः । “एष उ एव वामनीरेपै उ एव वामनीः” इति कामनेतृत्वभासकत्वादयो गुणा उपकोसलविद्यायामाज्ञाताः । “सत्यकामः सत्यसंकल्पः” इति सत्यकामत्वादयो दहरविद्यायामाज्ञाताः । तत्र यथा परस्परं गुणानुपसंहार एवमानन्दादीनां व्यवस्थाऽस्त्विति प्राप्ते ब्रूमः—विषमो दृष्टान्तः । वामनीत्वादीनां ध्येयत्वेन विधीयमानत्वाद्यथाविधि व्यवस्था युक्ता । आनन्दादयस्तु प्रतिपत्तिफला इति न विधीयन्ते । अतो व्यवस्थापकविध्यभावात्प्रतिपत्तिफलस्य सर्वत्र समत्वाद्याऽऽनन्दादय उपसंहर्तव्याः ।

* आनन्दादयः प्रधानस्य । अ० २ पा० २ अ० ६ सू० ११ ।

१ घ. 'न्ते' । 'प्र' । २ क. ख. द. 'नीत्यादि' । ३ घ. 'व ए' । ४ क. ग. घ. द. 'कामाद' । ५ क. ख. द. 'नीत्यादी' ।

ब्रह्मणो निर्विशेषत्वं तत्रैव द्वितीयपादे *चिन्तितम्—

“ब्रह्म किं रूपि वाऽरूपि भवेन्नोरूपमेव वा ।
द्विविधश्रुतिसद्भावाद्ब्रह्म स्यादुभयात्मकम् ॥
नोरूपमेव वेदान्तेः प्रतिपाद्यमपूर्वतः ।
रूपं त्वनूयते ध्यातुमुभयत्वं विरुध्यते ॥

“तदेतच्चतुष्पाद्ब्रह्म” इत्यादिश्रुतयो रूपवद्ब्रह्म प्रतिपादयन्ति । “अस्थूलमनणु” इत्यादिश्रुतयो नीरूपम् । तस्माद्ब्रह्मस्तु उभयात्मकं ब्रह्मेति प्राप्ते ब्रूमः—नोरूपमेव शास्त्रप्रतिपाद्यं मानान्तरासिद्धत्वात् । जगत्कर्तृत्वादिरूपयुक्तं तु ब्रह्म शित्यादिकं सकर्तृकं कार्यत्वादित्यनुमानेनावगन्तुं शक्यमत एवोपासनायामनूयते न तु तात्पर्येण प्रतिपाद्यते । न चानुमानशास्त्रसिद्धयोरुभयोर्वास्तववमेकस्मिन्वस्तुनि सरूपत्वनीरूपत्वयोर्विरुद्धत्वात् । तस्मादतात्पर्यविषयस्य सरूपत्वस्य भ्रान्तत्वात्नीरूपमेव तत्त्वतो ब्रह्म । तदेतदस्वप्नैकरसं ब्रह्म सत्यज्ञानादिवाक्येन छसितम् । ब्रह्मविदाप्नोति परमिति सूत्रस्य व्याख्यानरूपायामृषि प्रथमपादेन ब्रह्मशब्दार्थं व्याख्यायावशिष्टेन यो वेदेत्यादिना पादत्रयेण वेदभैरप्राप्ती व्याख्यायेते । यः पुमान्वेद स पुमानश्रुते व्याप्नोति । किं वेदेत्याशङ्क्यैतदुच्यते—गुहायां परमे व्योमन्निहितमिति । अन्नगयाचानन्दमयान्तानां वक्ष्यमाणानां पद्मकोशानां समुद्रायो गुहा । तथा चान्यत्रोक्तम्—

“देहादभ्यन्तरः प्राणः प्राणादभ्यन्तरं मनः ।
ततः कर्ता ततो मोक्षा गुहा सेयं परम्परा” इति ॥

यदेतत्पद्मकोशोपादानकारणमव्याकृतं तदेतत्परमं व्योमेत्युच्यते । तच्चाव्याकृतं संप्रदायविद्भिर्दर्शितम्—“शरीरद्वयकारणमात्माज्ञानं साभासमव्याकृतमित्युच्यते” इति । श्रुतिश्च सर्वस्यास्य जगत उत्पत्तेः प्रागव्याकृतत्वं दर्शयति—“तद्धेदं तर्ह्यव्याकृतमासीत्” इति । अस्पष्टदशापन्नत्वमव्याकृतत्वम् । तच्चाव्याकृतममूर्तत्वसाभ्येन वाजसनेयिनोऽक्षरब्राह्मणे मार्गीयाज्ञवल्क्यप्रश्नोत्तरयोराकाशशब्देन समामनन्ति—“कस्मिन्नखल्वाकाश ओतश्च प्रोतश्च” इति प्रश्नः । “एतस्मिन्खल्वक्षरे गार्गी आकाश ओतश्च प्रोतश्च” इत्युत्तरम् । तस्य चाऽऽकाशस्य लोकप्रसिद्धाकाशवाग्वादिपद्यमहाभूतकारणत्वात्परमत्वम् । तस्मिन्परमाकाशे निहितमवस्थितं ब्रह्म । यद्यप्यविनाशिन्यक्षरशब्दाच्चे सर्वाधिष्ठाने ब्रह्मण्यव्याकृतपद्मभूतादिकं जगदारोपितं सदवस्थितम् । तथाऽपि

* न स्थानतोऽपि पास्त्योमयलिङ्गं सर्वत्र हि । अ० ३ पा० २ अ० ५ सू० ११ ।

१ घ. 'नायान्' । २ घ. 'नय' । ३ क. ख. ट. उदिद । ४ द. 'तारम' ।

स्वकीयो जीवत्वभ्रमो न निवर्तते । तस्माद्गुहानिहितं प्रत्येकत्वमेव ब्रह्मतया विद्यात् । एतावता सूत्रोक्तं वेदनं व्याख्यातम् । सोऽश्रुत इत्यादिना परप्राप्तिर्व्याख्यायते । स ब्रह्मचित्पुमान्सर्वान्कामान्सर्वप्राणिगतान्मोगान्सहाश्रुते युगपदाप्नोति । अज्ञानी पुरुषः क्रमेण विविधानि स्वकर्मफलभूतानि शरीराणि गृहीत्वा चक्षुरादिकरणपेक्ष उपाधिकृतेन जलसूर्यकादिवत्प्रतिबिम्बभूतेन जीवरूपेण तं तं भोगमनुभवति । ज्ञानी तु विपश्चिता ब्रह्मणा सर्वज्ञब्रह्मरूपेण सर्वान्मोगान्युगपदनुभवति ।

तदेतपूर्वाचार्यैरप्युक्तम्—

“अवगत्यासित्थान्कामानेकदा क्रमशून्यया ।

ब्रह्मज्ञानी सदा वेत्ति ततः सर्वज्ञ ईरितः ।

आदावन्ते तथा मध्ये धियोऽनेकशरीरगाः ।

स्वप्रकौशचिता व्याप्ता ह्यनन्यानुभवात्मना” इति ।

ननु “द्वा सुपर्णा” इति मन्त्रेण शरीरे चेतनद्वयमाध्यातम् । “तथोरन्यः विप्लवं स्वाद्वत्त्यनभ्रन्नन्यो अभिचाकशीति” इति । तत्र सोपाधिकेन प्रतिबिम्बरूपेण भोक्त्रा जीवेनैकशरीरमाश्रयता भोगः प्राप्यते । अभोक्त्रा तु साक्षिणा ब्रह्मचैतन्येन निरुपाधिकतया सर्वगत्येन कृत्स्नमपि भोग्यमात्रं प्रकाशयते । तदेतद्विद्वद्धिदुषोः साधारणम् । तथा सति किंविशेषमभिप्रेत्य विदुषः फलत्वेनोपन्यस्यत इति चेदुच्यते । अत्र विद्वान्हि मदीयं बालवस्वरूपं ब्रह्म सर्वभोगप्रकाशकमित्यवगत्य परितुष्यति । मूढस्तु न तथेत्ययमेव विशेषोऽभिप्रेतः । ननु ब्रह्मचैतन्येन सर्वगतशरीरमुखवत्तद्गतदुःखान्यपि प्रकाशयन्ताम् । वतस्तदवगमेन विदुषः क्लेशोऽपि प्रसज्येतेति चेत् । ब्रह्मणः साक्षिणो दुःखलैपाभावात् । तथा च कथाः पठन्ति—

“सूर्यो गथा सर्वलोकस्य चक्षुर्न लिप्यते चाक्षुर्षाक्षदोषैः ।

एकस्तथा सर्वभूतान्तरात्मा न लिप्यते लोवदुःखेन वाद्यः” इति ।

दुःखवत्सुखेनापि ब्रह्म न लिप्यत इति चेन्माऽस्तु मुखलेपः । मुखं तु ब्रह्मणः स्वरूपमेव । “आनन्दो ब्रह्मेति व्यनानात्” “विज्ञानमानन्दं ब्रह्म” इत्यादिश्रुतिभ्यः । ब्रह्मणः स्वरूपभूतोऽप्यानन्दश्चित्तवृत्त्या परिच्छिद्यमानो विषयानन्द इत्युच्यते । अभीष्टविषयेष्विच्छया प्रवर्तमानः पुरुषस्तदलाभेन हिङ्गन्कदाचित्पुण्यवशाद्विषयलाभे सति तदिच्छयां निवृत्तायामन्तर्मुखां सात्त्विकीं कांचिद्वृत्तिं लभते । सा च वृत्तिरान्तरं ब्रह्मानन्दं व्यवच्छिन्नमिति । सोऽयं परिच्छिन्नो विषयानन्दः । एतदेवाभिप्रेत्य बृहदारण्यके पठ्यते—“एवोऽस्य परमानन्दः । एतस्यैवाऽऽनन्दस्यान्यानि

भूतानि मात्रामुपनीवन्ति" इति । ब्रह्मादिस्तम्भान्तेषु प्राणिषु वर्तमानाः सात्त्विकवृत्ति-
भिरवच्छिन्ना ब्रह्मानन्दस्य लेशरूपा ये विषयानन्दाः सन्ति तेऽत्र सर्वान्कामानि-
त्यनया झुत्स्या विवक्षिताः । काम्यन्त इति कामाः । मुखान्येव प्राणिभिः काम्यन्ते
न दुःखानि तेष्वानन्देषु वृत्तिकृतमवच्छेदं विषया बाधित्वा तदवच्छेदरहितमानन्दैक-
रसं वस्तु ब्रह्मरूपेणावगत्य कृतं कृत्यं प्राप्तं प्रापणीयमित्येवं ब्रह्मवित्तत्त्वदा परितु-
ष्यति । सोऽयं परितोषो भूदाद्विशिष्यते । तदेवं सूत्रव्याख्यानरूपायां सत्यं
ज्ञानमित्यादिकायामृषि ब्रह्मतद्देदनप्राप्तयः कीदृश्य इत्याकाङ्क्षानिमृत्त्यर्थं त्रयम-
प्येतन्निरूपितम् । श्रौत इतिशब्द ऋक्समाप्त्यर्थः । वेदो हि मन्त्रब्राह्म-
णभेदेन द्विविधः । तत्रेयं ब्रह्मब्रह्मी ब्राह्मणरूपा । ब्राह्मणं चाष्टधा
भिन्नम् । तद्वेदास्तु वाजसनेयिभिराम्नायन्ते—“इतिहासः पुराणं विद्या उपनिषदः
श्लोकाः सूत्राप्यनुव्याख्यानानि व्याख्यानानि” इति । १—भृगुर्वै वारुणिरित्या-
दिरितिहासः । २—यतो वा इमानि भूतानि जायन्त इत्यादिकं सर्गप्रतिसर्गादिप्रति-
पादकं पुराणम् । ३—य एवमेता महासंहिता व्याख्याता वेदेत्यादय उपान्तयो
विद्याः । ४—रहस्यार्गोपदेशा उपनिषदः, अत एवानुशासनानुवाके पूर्वमेवा वेदो-
पनिषदित्युक्तम् । ५—श्लोकास्तु तत्र तत्रोदाहरिष्यन्ते । ६—ब्रह्मविदित्यादिकं
सूत्रम् । ७—सत्यं ज्ञानमित्यादिकमनुव्याख्यानम् । अनुक्रमेण सूत्रगतानां पदानां
तात्पर्यकथनात् । ८—तस्मिन्ननुव्याख्याने यो बुभुक्षितोऽर्थविशेषस्तस्य विस्पष्टमास-
न्तात्कथनं व्याख्यानम् । तदिदमत्र तावत्तस्माद्वा एतस्मादित्यारभ्यान्नात्पुरुष इत्यन्तेन
ग्रन्थेनाभिधीयते । अनुव्याख्यानगतमनन्तत्वमुपपादयितुं तस्मिन्ग्रन्थे सृष्टेः प्रतिपाद्य-
मानत्वात् ।

तथा च वाक्यवृत्तिकारैरुक्तम्—

“यदानन्त्यं प्रतिज्ञाय श्रुतिस्तत्सिद्धये जगौ ।

तत्कार्यत्वं प्रपद्यस्य तद्ब्रह्मेत्यवधारय ” इति ॥

तामेतामानन्त्योपपादैनोपयुक्तां सृष्टिं दर्शयति—

तस्माद्वा एतस्माद्वात्मनं आकाशः संभूतः । आकाशाद्वायुः ।

वायोरग्निः । अग्नेरापः । अद्भ्यः पृथिवी । पृथिव्या

ओषधयः । ओषधीभ्योऽन्नम् । अन्नोत्पुरुषः, इति ।

तस्माद्वा इत्यादिना । व्यवहिते सूत्रवाक्ये ब्रह्मशब्देन परशब्देन चोपात्तं यद्ब्रह्म

तदत्र व्यवहितार्थवाचिना तस्मादित्यनेन तच्छब्देन परामृश्यते । संनिहितायां सूत्र-
व्याख्यानरूपायामृचि सत्यादिशब्देन निहितशब्देन च व्यवहृतं वस्तु संनिहितवाचके-
नैतस्मादित्येतच्छब्देन परामृश्यते । वैशब्दोऽवधारणार्थः । तस्मादेवैतस्मादित्युक्ते
सत्युचा मूत्रेण च प्रतिपादितमेकमेव वस्तित्युक्तं भवति । अथवा परोक्षवाचिना
तच्छब्देन शास्त्रमभ्यो ब्रह्मत्वाकारोऽभिधीयते । वैशब्दस्तस्मिन्ब्रह्मणि सर्ववेदान्तप्र-
सिद्धिप्रदर्शनार्थः । प्रत्यक्षवाचिनैतच्छब्देनापरोक्षानुभवगम्यः प्रत्यगात्मत्वाकारोऽभि-
धीयते । तदेव विस्पष्टयितुमात्मन इत्युच्यते । तस्मादेतस्मादितिपदद्वयसामानाधिकर-
ण्येन प्रत्यग्ब्रह्मणोऽस्मादात्म्यमुच्यते । एतदेव पूर्वस्यामभ्युचि ब्रह्मणा विपश्चितेतिस्मा-
नाधिकरण्येनोदाहृतम् । सर्वप्राणिनां प्रत्यगात्मभूतं यत्परं ब्रह्म तस्य ब्रह्मण आकाश-
वाय्वादिकाज्जायमानपदार्थान्प्रति यत्प्रकृतित्वं तत्पञ्चमीभिभवत्या प्रैतिनिर्दिश्यते ।
“जनिकर्तुः प्रकृतिः” इत्यनेन पाणिनीयसूत्रेणापादानसंज्ञाविधानात् । आकाशः
संभूत इत्युक्तत्वादुत्पद्यमान आकाशो जनिकर्ता तस्य प्रकृतिरुपादानकारणं ब्रह्मेत्यमु-
मर्थं बोधयितुं पञ्चमी प्रयुक्ता । प्रकर्षेण क्रियते उत्पाद्यते कार्यमनयेतित्युत्पत्त्या प्रकृ-
तिरुपादानं मृदादिकम् । यद्यपि निमित्तकारणेन कुलालेनापि घट उत्पाद्यते तथाऽपि
कुलालस्य तदुत्पादने प्रकर्षो नास्ति । न हि कुलालो मृत्तिकेव कार्ये घटे सर्वदाऽनुग-
च्छति । तस्मात्कार्यं प्रत्युपकारप्रकर्षादुपादानैवत्प्रकृतिः । ननु प्रकृतित्वं मायाया एव
न तु ब्रह्मणः । तथा च श्वेताश्वतरा आमनन्ति—

“गायां तु प्रकृतिं विद्यान्मायिनं तु महेश्वरम्” इति ।

नायं दोषः । मायाया ब्रह्मशक्तित्वेन स्वातन्त्र्याभावात् ।

शक्तित्वमपि तत्रैवाऽऽघ्नातम्—

“न तस्य कार्यं करणं च विद्यते न तत्समश्चाभ्यधिकश्च हृदयते ।

पराऽस्य शक्तिर्विधेव श्रूयते स्वामाविकी ज्ञानबलक्रिया च” इति ॥

“ते ध्यानयोगानुगता अपश्यन्देवात्मशक्तिं स्वगुणैर्निगूढाम्” इति [च] ।

न खलु शक्तिः क्वचिदपि स्वाश्रयमुल्लङ्घ्य स्वतन्त्राऽवतिष्ठते । अतः शक्तिरूपाया
मायाया यत्प्रकृतित्वं तदेव ब्रह्मणः शक्तिमतः प्रकृतित्वम् । योऽयं प्रकृतिरूपः पर-
मात्मा मायी महेश्वरोऽन्यत्र श्रुतः सोऽयमत्राऽऽत्मन इत्यनेन पञ्चम्यन्तेन निर्दिश्यते ।
तस्मान्मायिनः परमात्मन आकाशः संभूत उत्पन्नः । परमात्मैवाऽऽकाशावाय्वा-
द्याकारणे प्रतिभासत इत्यर्थः । यदुपादानकारणं मृदूपं तदेतत्स्वस्माद्ब्रह्मं घटमारभते ।
सर्वस्वरूपमुपादानं स्वयं दध्याकारेण परिणमते । रज्जुरूपमुपादानमज्ञानेन सहितं सर्पा-

कारेण विवर्तते । तत्र नैयायिकादयो मृद्धटन्यायेन सर्वं परमाणुभिः पृथिव्या-
दिकं जगद्धारम्यत इत्याहुः । सांख्यास्तु क्षीरदधिन्यायेन सत्त्वरजस्तमोगुणा-
त्मकं प्रधानमेव महदहंकारादिजगदाकारेण परिणमत इति वर्णयन्ति । वेदान्तास्तु
रज्जुसर्पन्यायेन सर्वजगत्कल्पनाधिष्ठानभूतमखण्डैकरसं ब्रह्मैव स्वभावावशा-
दाकाशादिजगदाकारेण विवर्तत इत्यभिप्रायेण सृष्टिं प्रतिपादयन्ति । तेषु त्रिषु
मतेष्वारम्भपरिणामवादी शरीरकमीमांसायां निराकृतौ । का तर्हि महापि-
प्रणीतयोर्वाद्योर्गेतिरिति चेन्मन्दबुज्यनुग्रहार्थमवान्तरसृष्टिविषयो तौ वादाविति
द्वयः । यः पुमाँल्लोक्यायतमवानुसारेण देहमात्मत्वेनाभिन्वमानः स्वर्गनरकयो-
र्गन्तारं देहव्यतिरिक्तमात्मानमज्ञात्वा कर्माणि ज्योतिष्टोमादीनि चाननुतिष्ठक्षुपास्य-
भीश्वरमज्ञात्वा तदुपासनेऽपि ब्रह्मलोकहेतौ न प्रवर्तते । तादृशस्य जीवेश्वरविवेकाय
प्रयतमानो गौतमादिर्महर्षिः परमाणुभ्यः पृथिव्याद्युत्पत्तिमुवाच । मूलकारणात्परब्र-
ह्मण उत्पन्ना आकाशकालदिशः परमाणवश्च यदा व्यवस्थितास्तदा तत आरभ्योत्तर-
कालीना सृष्टिर्गौतमाद्युक्तप्रकारेण व्यवतिष्ठताम् । किं नशिञ्जं वेदान्तिनाम् । न
चैतावता मायावादस्य हानिः शङ्कनीया । ब्रह्मादिस्तम्भान्तानां सर्वेषां प्राणिनां विचि-
त्रसंसारभ्रममुत्पादयन्त्या गाययैव दृश्यस्य गौतमादिमतभ्रमस्योत्पादितत्वात् । अने-
नैव न्यायेन वेदान्तैर्या सृष्टिरभिहिता सा भ्रान्तिभेदेदिति चेत् । भवत्वेवं कृतव्यायाः
सृष्टेर्भ्रान्तित्वं बोधयितुमेव वेदान्तैः प्रवृत्तत्वात् । यथा मन्दाधिकारिणो देहव्यतिरिक्तं
स्वर्गप्राप्तियोग्यं केर्जात्मानं बोधयितुं गौतमस्योद्योगस्तथा मध्वमाधिकारिणो ब्रह्मबो-
धयोग्यतायै कर्तृत्वरहितं साक्षिणं चिदात्मानमसङ्गं बोधयितुं कपिलमहर्षिः सांख्य-
शास्त्रं निर्ममे । तत्र परमाणुभ्यः प्राचीना चिदचिद्विवेकहेतुरवान्तरसृष्टिः कियत्पि
वर्णिता । अखण्डैकरसे ब्रह्मणि मायया चिञ्जलभेदश्चिदात्मना परस्परभेदः सत्त्वा-
दिगुणाश्चेत्येते पदार्थाः कल्पिताः । तत उत्तरकालीना सृष्टिः सांख्येनाभिधीर्यताम् ।
एवमुपास्यभीश्वरं विवेक्तुं सांख्योक्तैर्मयः पञ्चविंशतितत्त्वैर्मयः पूर्वभावि(वी)न्येकादश
तत्त्वानि शैवागमेषु निरूप्यन्ते । श्रुतिस्तु प्रदर्शनार्थत्वेनाऽऽकाशादिकां कियतीमपि
सृष्टिमुद्गानहार । साकल्येन त्वभिधानमशक्यमनुपयुक्तं च । ब्रह्मावबोधद्वारत्वेन
तदभिधानम् । तच्च द्वारत्यमल्पाभिधानेऽपि संपद्यते ।

द्वारत्वेनोपयोगो गौडाचार्यैरुदाहृतः—

“मृद्धोहनिस्फुलिङ्गाद्यैः सृष्टिर्या चोदिताऽन्यथा ।

उपायः सोऽवताराय नास्ति भेदः कथंचन” इति ।

न हि सृष्टिरूपास्यत्वेन ज्ञेयत्वेन वा स्वतन्त्रपुरुषार्थाय कल्पते । सृष्टिमुपासीत,
सृष्टिविच्छेद्यः प्राप्नोतीत्येवंवचनाभावात् । अत एव श्रुतिस्मृतिपुराणागमेषु परस्पर-
विरोधेन बहुधा कथ्यमाना सृष्टिः सर्वाऽपि वार्तिककारैरङ्गीकृता—

“यथा यथा भवेत्पुंसां व्युत्पत्तिः प्रत्यगात्मनि ।

सा सैव प्रकियेह स्यात्साध्वी सा चानवस्थिता” इति ।

न बहुभिर्दृष्टेषु बहुविधस्वप्नेषु कश्चिदेवाङ्गीकार्यो न त्वितरेऽङ्गीकार्यो इति निय-
मोऽस्तीत्यलमतिप्रसङ्गेन । सोऽयमाकाशो मायाविशिष्टब्रह्मण उपादानकारणादुत्पन्न-
स्तस्मिन्ब्रह्मांशो मायांशश्चोभावनुगतौ । सत्यं ज्ञानमिति यद्ब्रह्म सत्यत्वेनाभिहितं तत्स-
दात्मकम् । सदेव सोऽभ्येति प्रकृत्य तत्सत्यमिति श्रुतत्वात् । सत्त्वं चाऽऽकाशेऽनुग-
च्छत्याकाशोऽस्तीत्येवं भासमानत्वात् । मायात्वं नामाऽऽश्वर्यरूपत्वम् । ऐन्द्रजालि-
केन गृहपर्वतादौ निर्माणे सति मायैवैवेति लोकैर्बर्षवहियमाणत्वात् । यथा निश्चिद्रे
कांस्यघनरूपे दर्पणे भासमानो विशाल आकाशप्रतिबिम्ब आश्चर्यरूपस्तथा निश्चिद्रे
सत्यज्ञानानन्तानन्दैकरसे ब्रह्मण्यसंभावितस्याऽऽकाशस्य प्रतिभास आश्चर्यरूपः । यथा
गृहादिनिगरणमैन्द्रजालिकव्यातिरेकेण केनापि कर्तुमशक्यत्वादितरैराश्चर्यमित्युच्यते ।
एवमीश्वरेण निर्मिता आकाशवाग्वाद्यो जीवेन केनापि निर्मातुमशक्यत्वादाश्चर्यरूपा
इत्युच्यन्ते । तदिदमाश्चर्यरूपत्वं मायांशः । यस्तु वस्तुनामवकाशप्रदानयोग्यस्वरूपः
सोऽयमाकाशभागः । एवं चास्त्याश्चर्यरूपमवकाशप्रदमित्येवं ब्रह्मांशमायांशाम्यामनु-
गत आकाशः प्रतिभासते । स च शब्दगुणकः । गिरिगुहादौ यः प्रतिध्वनिः सोऽयमा-
काशसमयेतत्त्वेन प्रतीयमानत्वादाकाशगुण इत्युच्यते । यथोक्तशब्दमात्रगुणकस्याव-
काशप्रदस्याऽऽकाशस्य सर्जनैः कामसंकल्पविवेकं तु मायाविशिष्टस्य ब्रह्मणः । आकाशो
स्रक्ष्यामीत्येवंविधेच्छा काम इत्युच्यते । यथोक्तस्वरूप आकाशो निष्पद्यतानित्येवं-
विधा भावना संकल्प इत्युच्यते । ब्रह्मणो मनोराहित्येन मनोवृत्तिरूपाया भावनाया
अभावेऽप्यचिन्त्यशक्तिरूपमायैव कामसंकल्पास्त्यवृत्तिद्वयाकारेण विक्रियत इति ।
इन्द्रियरहितस्याप्यचिन्त्यशक्तिबलात्सर्वव्यवहारः श्रूयते—“अपाणिपादो जवनो
अर्हीता पश्यत्यक्षुः स शृणोत्यकर्णः” इति । पूर्वसृष्टावनुष्ठितानि सर्वप्राणिकर्माणि
पूर्वमपकानि प्रलयकाले मायाविशिष्टे ब्रह्मणि स्थित्वा शनैः पच्यन्ते । पक्षेषु कर्मसु
तत्फलमोगदानाय जगत्सृजति ।

तदेतच्छैवागमसारसंग्रहरूपायां तत्त्वमकाशिकायामुक्तम्—

“संसारे खिलानां निखिलानां प्राणिनां प्रभुः कृपया ।

कुरुते महार्थसंहृतिमेतेषामेव विश्रान्त्यै ।

कर्मविपाचनेतोः पशुदयया पुनरपीह परमेशः ।

सृष्टिं विधाय तेषां कर्म विपाचयति देहभृताम्” इति ।

अतः प्राणिकर्मपरिपाकवशात्परमेश्वरस्य सियक्षा स्रष्टव्यपदार्थसृष्टिगोचरसंकल्प-
श्लेषमायते । तदीयेच्छासंकल्पवावुस्तस्य स्रष्टव्यपदार्थोऽपि तथैवोत्पद्यते । अत एव पर-
मात्मप्रकरणे— ‘सत्यकामः सत्यसंकल्पः’ इत्याद्यातम् । एवं सत्युत्तरोत्तरपदार्था-
न्यथा यथाऽसौ संकल्पयति तथा तथा ते सर्वेऽप्युत्पद्यन्ते । प्रथमं सृष्टेनाऽऽकाशे-
नोपहितान्मायाविशिष्टब्रह्मणो वायुः संभूतः । मायाब्रह्मणोः सर्वसाधारणकारणत्वा-
त्तदुपाविभूतस्याऽऽकाशस्य वायुं प्रत्यासाधारणलक्षणां प्रत्यासत्तिमपेक्षयाऽऽकाशाद्वायु-
रित्याद्यातम् । तस्य यो वायोर्गुणः स्पर्शः स चानुष्णाशीतरूपः । आकाशस्यावकाश-
प्रदानवद्ग्रहणं वायोः कृत्यम् । कारणधर्माश्च तस्मिन्वायावनुगच्छन्ति । अस्ति वायुरि-
त्यभिधीयमानं सत्त्वं ब्रह्मधर्मः । वस्त्यन्तरेष्वदृष्टत्वेनाऽऽश्वर्यरूपो यो वायौ स्वभावः
सोऽयं मायाधर्मः । समुद्रतीरादौ प्रसरतो वायोर्धो वीषः सोऽयं शब्द आकाशधर्मः ।
एवं वायोरग्निरित्यादौ योजनीयम् । भास्वरूपमग्नेर्गुणः । प्रकाशनमग्नेः कार्यम् ।
तत्राप्यग्नेः सत्त्वं ब्रह्मधर्मः । इतरसर्ववस्तुविलक्षणत्वेनाऽऽश्वर्यकरत्वं मायाधर्मः । ज्वल-
तोऽग्नेर्योऽयं भुगुभुभितिशब्दः सोऽयमाकाशधर्मः । यस्तूष्णः स्पर्शः सोऽयं वायुधर्मः ।
तत्र शब्दस्पर्शयोराकाशवायुनिष्ठशब्दादिवैलक्षण्यं भासमानं यदस्ति तदप्याश्वर्यहेतु-
त्वान्मायाप्रयुक्तमेव । यथोक्तादग्नेरापः संभूताः । अपां मधुररसो विशेषगुणः ।
कारणधर्माश्च तत्रानुगच्छन्ति । आपः सन्ति । ताश्चैतरेविलक्षणेन द्रवत्वेनाऽऽश्वर्य-
रूपाः । पापाणवहुलनदीप्रवाहादौ बुल्लुबुल्लित्येवं शब्दः श्रूयते । स्पर्शः शीतलः । रूपं
श्वेतम् । तादृशीभ्योऽद्भ्यः पृथिवी संभूता । गन्धहास्या विशेषगुणः । अस्ति
पृथिवी । सा च काठिन्येनेतरविलक्षणेनाऽऽश्वर्यरूपा । तस्यां च मूर्तेद्रव्यसंयोगेन कटकटे-
त्येवंशब्दः श्रूयते । स्पर्शः कठिनः । रूपं नीलपीताद्यनेकविधम् । रसो मधुरादिलक्षणः ।

एतत्सर्वं पञ्चभूताधिकेके संगृह्योक्तम्—

“शब्दस्पर्शी रूपरसो गन्धो भूतगुणा इमे ।

एकद्वित्रिचतुष्पञ्च गुणा व्योमादिषु क्रमात् ॥

प्रतिध्वनिर्वियच्छब्दो वायौ बीसीति शब्दनम् ।

अनुष्णाशीतसंस्पर्शी बह्वी भुगुभुगुध्वनिः ॥

उष्णः स्पर्शः प्रमा रूपं जले बुलुबुलुध्वनिः ।
 शीतः स्पर्शः शुक्लरूपं रसो माधुर्यमीरितम् ॥
 भूमौ कटकटाशब्दः स्पर्शः कठिन ईर्यते ।
 नीलादिकं च भूरूपं मधुराम्लादिको रसः ॥
 सुरभीतरगन्धौ द्वौ गुणाः सन्ध्याभिवेचिताः” इति ।

इत्थमाकाशादिदृष्यन्तानां पञ्चभूतानां मृष्टिरुक्ता । ओपध्यन्नपुरुषा भौतिकास्तेषां
 स्रष्टिकथनेन गिरिनदीसमुद्रादिकृत्कर्मौतिकसृष्टिरूपलक्ष्यते । यद्यपि मियुनजन्याः पश्चा-
 दिदेहाः सर्वेऽप्यन्तमयास्तथाऽपि मनुष्यदेहस्य ज्ञानकर्माधिकारित्वेन प्राधान्यमभिप्रेत्य
 तेषु पुरुषस्रष्टिरत्राभिहिता । तच्च प्राधान्यमैतरेयके स्पष्टं प्रतीयते—“ पुरुषे त्वेवाऽऽ-
 विस्तरमात्मा स हि प्रज्ञानेन संपन्नतमो विज्ञातं वदति विज्ञातं पश्यति वेद श्वस्तनं
 वेद लोकालोकौ मर्त्येनामृतमौप्सत्येवं संपन्नोऽप्येतरेषां पशूनामर्शनायापिपासे एवा-
 भिविज्ञानं न विज्ञातं वदन्ति न विज्ञातं पश्यन्ति न विदुः श्वस्तनं न लोकालोकौ ”
 इति । एतस्या आकाशादिपुरुषान्ताया भूतभौतिकसृष्टेः स्वयमुपादानरूपा स्वाश्रये ब्रह्म-
 ष्यपि प्रकृतित्वमापादयन्ती या माया तस्याः स्वभावविशेष उत्तरतापनीये विस्पष्टमा-
 स्यातः—“ माया च तमोरूपाऽनुभूतेस्तदेतज्जडं मोहात्मकमनन्तं तुच्छमिदं रूपम-
 स्यास्य व्यञ्जिका नित्यं नित्यनिवृत्ताऽपि मूढैरात्मैव दृष्टाऽस्य सत्त्वमसत्त्वं च दर्शयति
 सिद्धत्वासिद्धत्वान्यां स्वतन्त्रास्वतन्त्रत्वेन ” इति ।

अस्याः श्रुतेरमिप्रायश्चिदपीपे प्रपञ्चितः—

“माया चेयं तमोरूपा तापनीये तदारिणात् ।
 अनुभूतिस्तत्र मान प्रतिगङ्गे श्रुति स्वयम् ॥
 जडं मोहात्मकं तचेत्यनुभावयति श्रुतिः ।
 आबालगोपं स्पष्टत्वाद्दानन्तं तस्य माऽब्रवीत् ॥
 अचिदात्मयटादीनां यत्स्वरूपं जडं हि तत् ।
 यत्र कुण्ठी भवेद्बुद्धिः स मोह इति लौकिकाः ॥
 इत्थं लौकिकदृष्टयैतत्सर्वैरम्यनुभूयते ।
 युक्तिदृष्ट्या त्वनिर्वाच्यं नासदासीदिति श्रुतेः ॥
 नासदासीद्विभातत्वात्सो सदासीच्च *बाधनात् ।
 विद्यादृष्ट्या श्रुतं तुच्छं तस्य नित्यनिवृत्तिनः ॥

* वेद नानाऽस्ति किञ्चेतिश्रुत्या विद्यादित्यर्थः ।

सुच्छाऽनिर्वचनीया च वास्तवी चेत्यसी त्रिधा ।
 ज्ञेया माया त्रिभिर्विधैः श्रौतयौक्तिकलीकिकैः ॥
 अस्य सत्त्वमसत्त्वं च जगतो दर्शयत्यसौ ।
 प्रसारणाच्च संकोचाद्यथा चित्रपटस्तथा ॥
 अस्वतन्त्रा हि माया स्यादप्रतीतिर्विना चितिम् ।
 स्वतन्त्राऽपि तथैव स्यादसङ्गस्यान्वयाकृतेः ॥
 कूटस्थासङ्गमात्मानं जगत्त्वेन करोति सा ।
 निदाभासस्वरूपेण जीवेशावपि निर्ममे ॥
 कूटस्थमनुपहृत्य करोति जगदादिकम् ।
 दुर्घटकविधायिन्यां मायायां का चमत्कृतिः ॥
 द्रवत्वमुदके बह्नावीष्ण्यं काष्ठिन्यमश्मनि ।
 मायायां दुर्घटत्वं च स्वतः सिध्यति नान्यतः ॥
 न वेत्ति भायिनं लोको यावत्तावच्चमत्कृतिम् ।
 धत्ते मनसि पश्चात्तु भायेपेत्युपशाम्यति ।
 प्रसरन्ति हि चोद्यानि जगद्दस्तुत्ववादिषु ।
 न चोदनीयं मायायां तस्यां चोद्यैकरूपतः ।
 चोद्येऽपि यदि चोद्यं स्यात्त्वचोद्ये चोद्यते मया ।
 परिहार्यं ततश्चोद्यं न पुनः प्रतिचोद्यताम् ।
 विस्मयैकशरीराया मायायाश्चोद्यरूपतः ।
 अन्वेप्यः परिहारोऽस्या बुद्धिमद्भिः प्रयत्नतः ।
 मायात्वमेव निश्चयमिति चेत्तर्हि निश्चिनु ।
 लोकप्रीसद्मायाया लक्षणं यत्तदीक्ष्यताम् १
 न निरूपयितुं शक्या विस्पष्टं भासते च या ।
 सा मायेतोन्द्रजालादौ लोकाः संप्रतिपेदिरे ।
 स्पष्टं भाति जगच्चेदमशक्यं तन्निरूपणम् ।
 मायामयं जगत्तस्मादीक्षस्त्वापक्षपाततः ।
 निरूपयितुमारब्धे निखिलैरपि पण्डितैः ।
 अज्ञानं पुरतस्तेषां भाति कक्ष्यासु कामुचित् ।
 देहेन्द्रियादयो भावा वीर्येणोत्पादिताः कथम् ।
 कथं वा तत्र चैतन्यमित्युक्ते ते किमुत्तरम् ।

वीर्यस्यैव स्वभावश्चेत्कथं तद्विदितं त्वया ।
 अन्वयव्यतिरेकौ यौ भग्नौ तौ व्यर्थवोर्यतः ।
 न जानामि किमप्येतदित्यन्ते शरणं तव ।
 अत एव महान्तोऽस्य प्रवदन्तीन्द्रजालताम् ।
 एतस्मात्किमिवेन्द्रजालमपरं यद्गर्भवासस्थितं
 रेतश्चेतति हस्तमस्तकपदप्रोक्षृतनानाङ्कुरम् ।
 पर्यायेण शिशुत्वयौवनजरावैपैरनेकैर्वृत्तं
 पश्यस्यति शृणोति निघ्नति तथा गच्छत्यथाऽऽगच्छति ।
 देहबद्धघानादौ सुविचार्य विलोक्यताम् ।
 क घानाः कुत्र वा वृक्षस्तस्मान्मायेति निश्चिनु ।
 निरुक्तावभिमानं ये दधते तार्किकादयः ।
 हर्षमिश्रादिभिस्ते तु खण्डनादौ सुशिक्षिताः ।
 अचिन्त्याः खलु ये भावा न तांस्तर्केण योजयेत् ।
 अचिन्त्यरचनारूपं मनसाऽपि जगत्खलु ।
 अचिन्त्यरचनाशक्तिबीजं मायेति निश्चिनु ।
 मायाबीजं तदेवैकं मुपुसावनुभूयते” इति ।

ईदृष्णायाधिष्ठानत्वेन मायी महेश्वरो यः स श्वेताश्वतरैराम्नातः । तस्य स्रष्टृत्वं त
 एवाऽऽमनन्ति—“अस्मान्मायी सृजते विश्वमेतत्तस्मिन्मान्यो मायया संनिरुद्धः” इति ।

सृष्टिप्रयोजने मतभेदा माण्डूक्यशाखायामान्नायन्ते—

“विभूतिप्रसवं त्वन्ये मन्यन्ते सृष्टिचिन्तकाः ।
 स्वप्नमायासरूपेति सृष्टिरन्यैर्विकल्पिता ।
 इच्छामात्रं प्रभोः सृष्टिरिति सृष्टिर्विनिश्चिता ।
 कालात्प्रसूतिं भूतानां मन्यन्ते कालचिन्तकाः ।
 भोगार्थं सृष्टिरित्यन्ये श्रीडार्थमिति चापरे ।
 देवस्यैव स्वभावोऽयमाप्तकामस्य का सृष्टा” इति ।

यः प्रसवो जगदुत्पत्तिः स्रष्टव्यधीश्वरस्य विभूतिस्तत्प्रकटनार्थमीश्वरः सृजतीत्येकं
 मतम् । यथा स्वप्ने विचारमन्तरेणाकस्मादुत्पद्यते तद्वदिति द्वितीयं मतम् । इन्द्रजाल-
 रूपा माया यथा लोके चमत्काररूपा तथा चमत्कारप्रदर्शनार्थमिति तृतीयं मतम् ।
 यथा सत्स्वपि बहुषु भक्ष्यभोज्येषु कश्चिर्दिकचित्स्वी करोतीत्यत्र तदिच्छेष नियामिका
 तद्वदिति चतुर्थं मतम् । यथा वसन्ताद्यृतुलिङ्गानि पुष्पोद्गमादीनि कालविशेषाधी-

नानि तद्वदिति पञ्चमं मतम् । यथा कृषिवाणिज्यादिकं स्वभोगार्थं क्रियते तद्वदिति षष्ठं मतम् । यथाऽक्षय्यादिकं ऋद्धिर्वापि तद्वदिति सप्तमं मतम् । यथा ब्रह्मतत्त्वस्य सच्चिदानन्दैकरसत्वं स्वभावस्तथा मायाविशिष्टस्य सृष्टिस्थितिसंहाराः स्वभावभूता अतो निस्पृहस्य प्रयोजनविशेषो न कल्पनीय इत्यष्टमं मतम् । एतदेव सिद्धान्तरहस्यम् । ननु कर्मण्येव स्वस्वफलदानाय प्राणिदेहानुत्पादयन्ति किमनेनेश्वरेणेति चेन्न । ईश्वर एव फलदातेति तृतीयाध्यायस्य द्वितीयपादे* चिन्तितत्वात् ।

“कर्मैव फलदं यद्वा कर्मापि ईश्वरः ।

अपूर्वावान्तरद्वारा कर्मणः फलदातृता ॥

अचेतनात्फलामृतेः शास्त्रीयात्पूर्वितेश्वरात् ।

कालान्तरे फलोत्पत्तेर्नापूर्वपरिकल्पना ॥

अन्वेषिनाशिनोऽपि कर्मणोऽपूर्वव्यवधानेन कालान्तरमाविफलप्रदत्तसंभवादीश्वर-
कल्पने गौरवमिति प्राप्ते ह्यमः—अचेतनस्य कर्मणोऽपूर्वस्य तारतम्येन प्रतिनियतफलं
दातुं न सामर्थ्यमस्ति । लोके सेवादिक्रियायामचेतनायां तददर्शनात्ततः सेवितराजव-
त्पूजितेश्वरात्फलसिद्धिरभ्युपेया । न च कल्पनागौरवं शारत्सिद्धत्वेनेश्वरस्याकल्पनी-
यत्वात् । “एष एव साधु कर्म कारयति तं यमेभ्यो लोकेभ्य उचिनीयते । एष उ
एवासाधु कर्म कारयति तं यमघो निनीयते” इति श्रुतिरीश्वरस्यैव कर्माधर्मयोः
फलदातृत्वं तत्कारयितृत्वं चाभिदधाति । सति चेश्वरस्य प्राणाणिकत्वे तत्रैव प्रत्यु-
त्ताश्रुतस्यापूर्वस्य कल्पने गौरवं भवेत् । तस्मात्कर्मभिराराधित ईश्वरः फलदाता” ।

तस्येश्वरस्योभयविधकारणत्वं मथमाध्यायस्य चतुर्थपादे† चिन्तितम्—

“निमित्तमेव ब्रह्म स्यादुपादानं च वेशणात् ।

कुलालवशमित्तं तन्नोपादानं मृदादिवत् ॥

बहु स्यामित्युपादानभावोऽपि श्रुत ईक्षितुः ।

एकमुद्ध्या सर्वधीश्च तस्माद्ब्रह्मोभयात्मकम् ॥

नगत्कारणत्वप्रतिपादकानि सर्वाणि वाक्यानि विषयः । तत्र किं ब्रह्म निमित्त-
कारणमेवोपादानकारणमपीति संदेहे निमित्तकारणमेवेति तावत्प्राप्तम् । कुतः ।
तदैक्षतेति सृज्यकार्यविषयपर्यालोचनश्रवणात् । पर्यालोचनं च निमित्तकारणमेवेति प्राप्ते
ह्यमः—“तदैक्षत बहु स्यां प्रजायेय” इतीक्षितुरेव प्रकर्षणोत्पत्त्या बहुभाषः श्रूयते । तत

* फलमत उपपत्तेः—अ० ३ पा० २ अ० ८ सू० ३८ । + प्रकृतिष प्रतिज्ञाशान्तानुपरो-
धात्—अ० १ पा० ४ अ० ७ सू० २३ ।

उपादानत्वमप्यस्ति । किंच येनाश्रुतं श्रुतं भवतीत्यादिना ब्रह्मण्येकरिमश्रुते सत्यश्रुत-
मपि जगच्छ्रुतमेव भवतीति प्रतिपाद्यते । तदेतदेकविज्ञानेन सर्वविज्ञानम् । तच्च ब्रह्मणः
सर्वोपादानत्वे सति ब्रह्मव्यतिरेकेण फार्याभावानुपपादयितुं मुशकम् । केवलनिमित्तत्वे
तु सर्वेषु कार्येषु ब्रह्मव्यतिरिक्तेषु सस्तु कथं नामैकविज्ञानेन सर्वविज्ञानं प्रतिपाद्येत ।
तस्माद्ब्रह्मण्यविधकारणं ब्रह्म ॥

तस्योभयविधकारणत्वस्य प्रतिपादको वेदान्तसमन्वयः श्रुत्यन्तरविसंवादपरिहारेण
तत्रैव* समर्थितः—

“समन्वयो जगद्योनौ न युक्तो युज्यतेऽथ वा ।

न युक्तो वेदवाक्येषु परस्परविरोधतः ॥

सर्गक्रमविवादेऽपि नास्ती सृष्टरि युज्यते ।

अव्याकृतमसत्प्रोक्तं युक्तोऽसौ कारणे ततः” इति ॥

योऽयं वेदान्तानां समन्वयो जगत्कारणविषयः सार्धैस्त्रिभिः पादैः प्रतिपादितस्त-
माक्षिप्य समाधातुमगमारम्भः । न युक्तोऽयं समन्वय इति तावत्प्राप्तम् । कुतः ।
वेदान्तेषु बहुशो विरोधप्रतीतेः । प्रामाण्यस्यैव दुःसंपादत्वात् । तथा हि—“आत्मन
आकाशः संभूतः” इति तैत्तिरीयके विषदादीन्प्रति सृष्टत्वं श्रूयते । छान्दोग्ये—
“तत्तेजोऽसृजत” इति तेजआदीन्प्रति । ऐतरेयके—“स इमाँडोकानसृजत” इति
लोकान्प्रति । मुण्डके—“एतस्माज्जायते प्राणः” इति प्राणादीन्प्रति । न केवलं
कार्यद्वारेणैव विरोधः किंतु कारणस्वरूपोपन्यासेऽपि । “सदेव सोभ्येदमग्र आसीत्”
इति च्छान्दोग्ये सद्रूपत्वं कारणस्यावगम्यते । तैत्तिरीयके तु—“असद्वा इदमग्र
आसीत्” इत्यसद्रूपत्वम् । ऐतरेयके च—“आत्मा वा इदमेक एवाग्र आसीत्”
इत्यात्मरूपत्वम् । अतो विरोधान्न युक्तः समन्वय इति प्राप्ते द्रुमः—भवतु नाम
सृज्येषु नियदादिषु तत्क्रमे च विवादः । विषदादीन्नामतात्पर्यविषय[स्वाप्]द्वितीय-
ब्रह्मबोधायैव तदुपन्यासः । तात्पर्यविषये तु जगत्सृष्टरि ब्रह्मणि न कापि विवा-
दोऽस्ति । कथितसच्छब्देनोक्तस्य ब्रह्मणोऽन्यत्र सर्वनीवश्वरूपत्वविवक्षयाऽऽत्मश-
ब्देनाभिधानात् । यत्त्वसच्छब्देनाभिधानं तदव्याकृताभिप्रायम् । न त्वत्यन्तासत्त्वा-
भिप्रायम् । “कथमसतः सज्जायेत” इति श्रुत्यन्तरे चासत्कारणत्वनिषेधात् ।
तस्मादेकवाक्यतायाः सुसंपादत्वाद्युक्तो जगत्कारणे समन्वयः ।

* कारणत्वेन चाऽऽकृतादिषु यथा व्यपदिशोक्तं.—भ० १ पा० ४ अ० ४ सू० १४ ।

तत्रैव पुनरपि परमाण्वाधिकारणानां श्रौतत्वनिराकरणेन स एव *सर्माधितः—

“अप्वादेरपि हेतुत्वं श्रुत्वं ब्रह्मण एव या ।
 वटधानादिदृष्टान्तादप्वादेरपि तच्छ्रुतम् ॥
 शून्याण्वादिष्येकबुद्ध्या सर्वबुद्धिर्न युज्यते ।
 स्युर्ब्रह्मण्यपि धानाद्यास्ततो ब्रह्मैव कारणम् ॥

येदान्तो विषयः । तत्र किं ब्रह्मण इव परमाणुशून्यादीनामपि क्वचिज्जगत्कारणत्वं श्रुतमस्ति । अपवा सर्वत्र ब्रह्मण एव कारणत्वं प्रतिनियतमिति संशयः । अप्वादे-
 रपि कारणत्वं श्रुतम् । कुतः । वटधानादिदृष्टान्तश्रवणात् । तथा हि—छान्दोग्ये
 पष्ठाध्याये श्वेतकेतुं प्रत्युपदिशन्नुद्दालकः सूक्ष्मतत्त्वे स्पृष्टस्य जगतोऽन्तर्भावं प्रतिपा-
 दयितुं महावृक्षसर्गापतानि वटशीमानि दृष्टान्तत्वेनोदाहरत् । अतस्तत्सदृशाः परमा-
 णवो दाष्टीन्तिकत्वेन श्रुता भवन्ति । शून्यस्य च—“असद्वा इदमग्र आसीत्” इति
 साक्षादेव कारणत्वं श्रुतम् । “स्वभावमेके कवयो वदन्ति कालं तथाऽन्ये” इति
 स्वभावकालपक्षौ श्रुतौ । तस्मात्परमाण्वादीनामपि श्रौतं कारणत्वमिति प्राप्ते
 शून्यः—एकविज्ञानेन सर्वविज्ञानं शून्यादिभेदेषु नोपपद्यते । शून्यादिभिरजन्यस्य
 ब्रह्मणः शून्यादिज्ञानेनाज्ञातत्वात् । धानादिदृष्टान्तस्तु ब्रह्मणोऽपीन्द्रियाम्भ्यतया सूक्ष्म-
 त्वादुपपद्यते । असच्छब्दस्य नामरूपराहित्याभिप्रायश्चतुर्थाधिकरणे वर्णितः । स्वमा-
 यकालपक्षौ तु पूर्वपक्षत्वेन श्रुत्योपन्यस्तौ । तस्माद्ब्रह्मैव श्रुत्यभिहितं जगत्कारणं न पर-
 माण्वादीति सिद्धम् ॥ १ ।

तस्यैतस्य समन्वयस्य स्मृतिविरोधत्वकविरोधौ द्वितीयाध्यायस्य प्रथमपादे त्रयो-
 दशाधिकरणैः परिहृता । तत्र संग्रहकारः *प्रथमाधिकरणमारचयति—

“सांख्यस्मृत्याऽस्ति संकोचो न वा वेदसमन्वये ।
 धर्मं वेदः सावकाशः संकोच्योऽनवकाशया ॥
 प्रत्यक्षश्रुतिमूलाभिर्न्यादिस्मृतिभिः स्मृतिः ।
 अमूला कापिली बाध्या न संकोचोऽनया ततः ॥

आसिन्वादे सर्वेष्वधिकरणेषु पूर्वाध्यायोक्तः समन्वयो विषयः । तत्रास्मिन्नधिकरणे
 वैदिकस्य समन्वयस्य सांख्यस्मृत्याऽभिसंकोचोऽस्ति न वेति संशयः । संकोचोऽस्ती-
 ति तावत्प्राप्तम् । कुतः । सांख्यस्मृतेरनवकाशत्वेन प्रबलत्वात् । सांख्यस्मृतिर्हि

* एतेन सर्वे व्याख्याता व्याख्याता — अ० १ पा० ४ अ० ८ सू० २८ । + स्पृष्टजन्यका-
 शदोषप्रसङ्ग इति चेन्मान्यस्मृत्यनवकाशदोषप्रसङ्गात्—अ० २ पा० १ अ० १ सू० १ ।

वस्तुतत्त्वनिरूपणायैव प्रवृत्ता न त्वनुष्ठेयं धर्मं कचिदपि प्रतिपादयितुम् । यदि तस्मिन्नापि वस्तुन्यसौ बाध्येत तदा निरवकाशा स्यात् । वेदस्तु धर्मब्रह्मणी प्रतिपादयन्ब्रह्मण्येकस्मिन्बाध्यमानोऽपि धर्मे सावकाशः । तस्मादनवकाशाया स्मृत्या सावकाशास्य वेदस्य संकोचो युक्त इति प्राप्ते ब्रूमः—सांख्यस्मृत्या वेदस्य संकोचो न युक्तः । कुतः । मन्वादिस्मृतिभिर्विश्वकारणवादिनीभिर्बाधितत्वात् । प्रबला हि मन्वादिस्मृतयः । प्रत्यक्षवेदमूलत्वात् । न तु तथा कापिली स्मृतिः । न हि प्रधानकारणवादिन्या मूलभूतं कंचन वेदमुपलभामहे । दृश्यमानवेदवाक्यानां ब्रह्मपरत्वस्य पूर्वमेव निर्णीतत्वात् । तस्मान्न सांख्यस्मृत्या वेदस्य संकोचो युक्तः ॥

✽द्वितीयाधिकरणमारचयति—

“योगस्मृत्याऽस्ति संकोचो न वा योगो हि वैदिकः ।
तत्त्वज्ञानोपयुक्तश्च ततः संकुच्यते तथा ॥
प्रमाऽपि योगे तात्पर्याद्विज्ञानार्थाच्च सा प्रमा ।
अर्बदिके प्रधानादावसंकोचस्तयाऽप्यतः ॥

योगस्मृतिः पातञ्जलशास्त्रं तत्रोक्तोऽष्टाङ्गयोगः प्रत्यक्षवेदेऽप्युपलभ्यते । श्वेताश्वतरादिशास्त्रास्तु योगस्य प्रपञ्चितत्वात् । किंचाद्यं योगस्तत्त्वज्ञानोपयोगी । दृश्यते स्वप्नया बुध्येति योगसाध्यस्य पितृशायस्य ब्रह्मसाक्षात्कारहेतुत्वप्रवणान् । अतः प्रमाणभूतं योगशास्त्रम् । तत्र प्रधानस्यैव जगत्कारणतां यच्छि । तस्माद्योगस्मृत्या वेदस्य संकोच इति प्राप्ते ब्रूमः—अष्टाङ्गयोगे तात्पर्यवत्त्वात्प्रमाणभूताऽपि सती योगस्मृतिरवैदिके प्रधानादौ न प्रमाणं तत्र तात्पर्याभावात् । तथा हि—“अथ योगानुशासनम्” इति प्रतिज्ञाय “योगश्चित्तवृत्तिनिरोधः” इति योगस्यैव लक्षणमुक्त्वा तमेव कृत्स्नशरीरेण प्रवचयामासेति तस्य योगे तात्पर्यम् । प्रधानादीनि तु न प्रतिपाद्यतया प्रतिनष्टे किं तर्हि द्वितीयापादे यमनियमादिमाचनप्रतिपादके हेयं हेयहेतुं हातं हासहेतुं च विवेचयन्प्रमदात्सांख्यस्मृतिप्रसिद्धानि प्रधानादीनि व्यागृह्यन्ते ततो न तत्र तात्पर्यम् । तस्मान्न योगस्मृत्या वेदस्य संकोचः ।

✽तृतीयाधिकरणमारचयति—

“वैश्वानरस्यनर्हेण बाध्यतेऽथ न बाध्यते ।
बाध्यते साम्पनिदमान्वार्यकारणवन्तुनोः ॥

• एतेन योगः प्रमुक्तः—अ० २ पा० १ अ० १ सू० ३ १४ न विच्छेदकारणं तथार्थं च साक्षात्—अ० २ पा० १ अ० ३ सू० ४ ।

मृद्धटादी सगत्वेऽपि दृष्टं वृश्चिककेशयोः ।

स्वकारणेन वैषम्यं तर्काभासो न बाधकः ॥

अचेतनं जगच्चेतनाद्भ्रूणो न जायते विलक्षणत्वात् । यद्येन विलक्षणं तत्तस्मान्न जायते । यथा गोमैहिपोत्यनेन तर्केण समन्वयो बाध्यत इति प्राप्ते ब्रूमः—ये ये कार्यकारणे ते ते सलक्षणे इत्यस्या व्याप्तवृश्चिककेशयोर्व्यभिचारो दृश्यते । अचेतनाद्गोमयाद्बृश्चिकस्य चेतनस्योत्पत्तेश्चेतनाच्च पुरुषादचेतनानां केशानामुत्पद्यमानत्वात् । अतो वेदनिरपेक्षः शुष्कतर्को न कुत्रापि प्रतितिष्ठति ।

तदुक्तमाचार्यैः—

“यत्नेनानुमितोऽप्यर्थः कुशलैरनुमातृभिः ।

अभियुक्ततरैरन्यैरन्यथैवोपपाद्यते” इति ॥

तस्मादाभासत्वाद्द्वैलक्षण्यहेतुर्न बाधकः” ।

* चतुर्थाधिकरणमारचयति—

“बाधोऽस्ति परमाण्वादिमैत्रेणो वा यतः पटः ।

न्यूनतन्तुभिरारब्धो दृष्टोऽतो बाध्यते मैत्रेः ॥

शिष्टेष्टाऽपि स्मृतिस्त्वक्का शिष्टत्वक्तं मतं किमु ।

न तैर्बाधो विवर्तेत तु न्यूनत्वनियमो न हि ॥

सांख्ययोगस्मृतिभ्यां तदीयतर्केण च बाधो माऽस्तु नाम । कणादबुद्धादिस्मृतिभिस्तदीयतर्केण च समन्वयो बाध्यताम् । कणादो हि परमार्थः परमाणूनां जगत्कारणत्वं स्मरति स्म, तर्कं च तस्मिन्नर्थे प्रोवाच । विमतं खण्डिकादिकं स्वन्यूनपरिमाणेनाऽऽरब्धम् । कार्यद्रव्यत्वात् । यथा तन्तुभिः पट इति । बुद्धश्च भगवतो विष्णो-रवतारः । स चाभावं जगद्धेतुं स्मरति स्म, तर्कं च तदनुकूलमाह । विमतं भावरूपं जगदभावपुरःसरं भावरूपत्वाद्यथा सुषुप्तिपुरःसरः स्वप्नप्रपञ्च इति । तस्मात्तैः प्रचलैः कणादादिमैत्रैर्बाध इति प्राप्ते ब्रूमः—यदा वैदिकशिरोमणिभिः पुराणकर्तृभिस्तत्र तत्र प्रसङ्गाद्बुद्धाद्बुद्धता प्रकृतिपुरुषादिप्रतिपादिका सांख्ययोगस्मृतिर्जगत्कारणाविषये दौर्ब-ह्येन परित्यक्ता तदा निखिलैः शिष्टैरुपेक्षितानां कणादादिमतानां दौर्बल्यमिति किमु वक्तव्यम् । न खलु ब्राह्मणाद्यादिषु पुराणेषु क्वचिदपि प्रसङ्गाद्बुद्धादिप्रक्रियोदाहना । प्रत्युत—“हेतुकान्बैकवृत्तींश्च वाङ्मात्रेणापि नार्चयेत्” इति बहुशो निन्दोपलभ्यते । यस्तु न्यूनारभ्यत्वनियम उक्तो नासौ विवर्तनादेऽस्ति । दूरस्थपर्वताप्रस्थितैर्महद्भिर्गुप्तै-

* एतेन शिष्टापरिग्रहा अपि व्याख्याताः—अ० २ पा० १ अ० ४ सू० १२ ।

रैत्यल्पदूर्वाग्रभ्रमस्य जन्यमानत्वात् । यदप्यभावपुरःसरत्वानुमानं तत्रापि साध्यविकलो दृष्टान्तः । सुपुत्तेरवस्थात्वेनावस्थावत आत्मनः सद्रूपस्याङ्गीकरणीयत्वे सति स्वप्नस्य भावपुरःसरत्वात् । तस्मादेतैर्मतैर्नास्ति बाधः” ।

*पञ्चमाधिकरणमारचयति—

“अद्वैतं बाध्यते नो वा भोक्तृभोग्यविभेदतः ।

प्रत्यक्षादिप्रमासिद्धो भेदोऽसावन्यत्राधिकः ॥

तरङ्गफेनभेदेऽपि समुद्राभेद इष्यते ।

भोक्तृभोग्यविभेदेऽपि ब्रह्माद्वैतं न बाध्यते” इति ॥

समन्वयेनावगम्यमानमद्वैतं प्रत्यक्षादिप्रसिद्धेन भोक्तृभोग्यविभेदेन बाध्यत इति चेत् । न । तरङ्गादिरूपेण भेदस्य समुद्ररूपेणाभेदस्य च दृष्टत्वेन भेदाभेदयोर्विरोधान्नात् । भेदाभेदविरोधव्यवहारस्याऽऽकारभेदेनापि रहितेऽत्यन्तमेकस्मिन्नपि वस्तुनि सावकाशत्वात् । तस्माद्ब्रह्माकारेणाद्वैतं भोक्तृभोग्याकारेण द्वैतमित्याकारभेदाव्यवस्थासिद्धौ न कोऽपि बाधः” ।

+षष्ठाधिकरणमारचयति—

“भेदाभेदौ तात्त्विकौ स्तो यदि वा व्यावहारिकौ ।

समुद्राद्वाविव तयोर्बाधाभावेन तात्त्विकौ ॥

बाधितौ श्रुतियुक्तिभ्यां तावतो व्यावहारिकौ ।

कार्यस्य कारणाभेदादद्वैतं ब्रह्म तात्त्विकम् ॥

स्पष्टौ संशयपूर्वपक्षौ । “नेह नानाऽस्ति किञ्चन” इति श्रुतिर्भेदं बाधते । युक्तिश्च परस्परोपमर्दात्मकयोर्भेदाभेदयोरेकत्रासंभवादेकस्मिन्मन्त्रमसि द्वित्वासंभवात् । यदुक्तं पूर्वाधिकरणे आकारभेदाद्भेद इति तदप्यसत् । अद्वैते वस्तुन्याकारभेदस्यासंप्रतिपत्तेः । समुद्रादौ तु दृष्टत्वादभ्युपगम्यते । न हि दृष्टेऽनुपपन्नं नागेति न्यायात् । अत्रापि ब्रह्माकारजगदाकारौ दृष्टाविति चेन्न । ब्रह्मणः शास्त्रैकसमभियोग्यत्वात् । तस्माच्छ्रुति-युक्तिभ्यां बाधितव्याव्यावहारिकौ भेदाभेदौ । किं तर्हि वस्त्विति चेदद्वैतमेवेति ब्रूमः । कार्यस्य कारणान्यतिरेकेण कारणमात्रस्य वस्तुत्वात् । तथा च श्रुतिर्मूर्च्छिकादिदृष्टान्तैः कारणस्यैव सत्यत्वं प्रतिपादयति—“यथा सौम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यमेवं सौम्यं स आदेशो भवति” इति ।

* भोक्तृभोग्यविभेदविभाषयत्येकत्रासंभवादेकस्मिन्मन्त्रमसि द्वित्वासंभवात्—अ० २ पा० १ अ० ५ सू० १३ । + तदनन्वयत्वान्-रम्भणशब्दादिभ्यः—अ० २ पा० १ अ० ६ सू० १४ ।

अस्यायमर्थः । प्रौढो मृत्पिण्डः कारणं तद्विकारा घटशरावादयः । तत्र मृद्वस्त्व-
न्यद्घटादीनि चान्यानि वस्तुनीति तार्किका मन्यन्ते । तत्र घटादीनां पृथक्वस्तुत्वनिरा-
साय विकारशब्देन श्रुतिस्तान्बन्धवहरति । मृद्वस्तुनो विकाराः संसर्गविशेषा घटादयो
न पृथक्वस्तुभूताः । यथा देवदत्तस्य बाल्ययौवनस्माविरादयस्त्रयद्वत् । एवं च सति घटो-
घाकारप्रतिभासदशायामपि मृन्मात्रमेव स्वतन्त्रं वस्तु । ततो मृद्यवगतायां घटादीनां
यच्चास्त्विदं स्वरूपं तत्सर्वमवगतम् । आकप्रविशेषो न ज्ञायत इति चेन्मा
ज्ञायतां नाम । तेषामवस्तुभूतानामभिज्ञासाहत्वात् । चक्षुषा प्रतिभासमाना अपि
विकारा निरूपिताः सन्तो मृद्यतिरेकेण न स्वरूपं किञ्चिन्न्यन्ते । घटोऽयं शरानोऽय-
मिति वाङ्निष्पाद्यनामधेयमात्रं लभन्ते । अतो निर्वस्तुकत्वे सत्युपलभ्यमानत्वरूपेण
मिथ्यात्वलक्षणेनोपेतत्वादसत्या विकाराः । मृत्तिका तु विकारव्यतिरेकेणापि स्वरूपं
लभत इति सत्या । तथा ब्रह्मोपदेशोऽवगन्तव्यः । ब्रह्मणि मृत्तिकान्यायस्य जगति
घटादिन्यायस्य च योगयितुं शक्यत्वादिति । तस्माज्जगतो ब्रह्मभेदादद्वैतं ब्रह्म
तास्त्विकम् । एवंविधविचारशून्यानां पुरुषाणामापातदृष्ट्या वेदेनाभ्युपेताद्वितीयब्रह्मप्र-
तिपत्तेः प्रत्यक्षादिभिर्भेदप्रतिपत्तेश्च सद्भावात्समुद्गतरङ्गन्यायेन भेदाभेदौ भासमानौ
व्यावहारिकावेधेति स्थितम्” ।

*सप्तमाधिकरणमारचयति—

“हिताहितक्रियादिः स्यान्नो वाऽभेदं प्रपश्यतः ।
जीवाहितक्रिया स्वार्थी स्यादेषा न हि युज्यते ॥
अवस्तुजीवसंसारस्तेन नास्ति मम क्षतिः ।
इति पश्यत ईशस्य न हिताहितभागिता ।

परमेश्वरो हि केषांचिज्जीवानां संसारसत्त्वानां वैराग्यादिकं हितं निर्दिशते ।
अहितं च नरकहेतुमधर्मं निर्दिशते । निर्दिमाणश्च स्वस्य जीवैरभेदं सर्वज्ञतया पश्यति ।
तस्मान्त्वैवैव हिताकरणमहितकरणं च प्रसम्येयाताम् । एतच्च न युक्तम् । न हि
छोके प्रेक्षावान्कश्चिदपि स्वस्य हितं न करोत्यहितं वा करोति । तस्माद्धिताकरणादि-
दोष इति प्राप्ते म्रूमः—सर्वज्ञत्वादीश्वरो जीवसंसारस्य मिथ्यात्वं स्वस्य निर्लेपत्वं च
पश्यत्यतो न हिताहितभाक्त्वदोषः ।

* इतरण्यपदेशाद्विधाकरणदोषशक्तिः—अ० २ पा० १ अ० ७ सू० २१ ।

✽ अष्टमाधिकरणमारचयति—

“न संभवेत्संभवेद्वा सृष्टिरेकाद्वितीयतः ।

नानान्नातीयकार्याणां क्रमाज्जन्म न संभवे ।

अद्वैतं तत्त्वतो ब्रह्म तच्चाविद्यासहायवत् ।

नानाकार्यकरं कार्यक्रमोऽविद्यास्थशक्तिमिः” इति ।

एकमेवाद्वितीयमिति ब्रह्मणः स्वगतसप्तमीयविजातीयभेदैः शून्यत्ववगम्यते । सप्तव्यानि चाऽऽकाशाद्यादीनि विचित्राणि । न ह्यविचित्रे कारणे कार्यस्य विचित्रत्वं युक्तम् । अन्यथैकस्मादपि क्षीरादधिभेदाद्यनेकविचित्रकार्यप्रसङ्गात् । अत्राश्वाऽऽकाशादीनां श्रुतावगम्यते । न च तस्य व्यवस्थापकं किञ्चिदस्ति । तस्मादनेककार्याणां क्रमेण जन्माद्वितीयब्रह्मणो न संभवतीति प्राप्ते दूनः—यद्यपि तत्त्वतो ब्रह्माद्वैतं तथाऽऽप्यविद्यासहायोपेतमिति श्रुतियुक्त्यनुभववगम्यते । “मायां तु प्रकृतिं विद्यान्मायिनं तु महेश्वरम्” इति श्रुतिः । मायैवाविद्या । उभयोरप्यनिर्वचनीयलक्षणस्यैकत्वात् । न च मायाङ्गीकारे द्वैतापत्तिर्शल्यस्य द्वितीयस्याभावात् । अत एकमपि ब्रह्माविद्यासहायवशाजानाकार्यकरं भविष्यति । न च कार्यक्रमस्य व्यवस्थापकाभावः । अविद्यागतानां शक्तिविशेषाणां व्यवस्थापकत्वात् । तस्माद्वितीयब्रह्मणो नानाकार्याणां क्रमेण सृष्टिः संभवति ।

+ नवमाधिकरणमारचयति—

“न युक्तो गुज्यते वाऽस्य परिणामो न गुज्यते ।

कात्स्न्याद्ब्रह्मानित्यतातिरंशात्सावयव भवेत् ।

मायाभिर्बहुरूपत्वं न कात्स्न्यात्तापि भागतः ।

युक्तोऽनवयवस्यापि परिणामोऽत्र मायिकः ।

आरम्भणाधिकरणे (ब० सू० २-१-६)—कार्यकारणयोरभेदः प्रतिपादितः । अतो न वैशेषिकादिवशात्सम्भवाद्वा ब्रह्मणादिनोऽभिमतः । तस्मात्क्षीरदधिम्यायेन परिणामोऽभ्युपगन्तव्यः । तत्र किं ब्रह्म कात्स्न्येन परिणमन उनेरुदेशेन । नाऽऽद्यः । अशेषपरिणामे ब्रह्मणः क्षीरवदनित्यत्वप्रसङ्गात् । द्वितीये सावयवत्वप्रसङ्गः । तस्मात्परिणाम इति प्राप्ते दूनः—“इन्द्रो मायाभिः पुरुषस्य ईयते” इति श्रुतेर्ब्रह्मणो मायाशक्तिभिर्नगद्रूपत्वं परिणामो न त्यसो यास्यावः । तेन ह्युत्प्रेरकदेशविकल्पयोर्नावयवगतः । तस्माद्युज्यते परिणामः” ।

* उपमंशरदर्शनमिति मेघ क्षीरवदिति—अ० २ पा० १ अ० ८ सू० २४ । + ह्युत्प्रेरकदेशविकल्पितवयवत्वरूपदर्शनो वा—अ० २ पा० १ अ० ९ सू० २६ ।

* दशमाधिकरणमारचयति—

“नाशरीरस्य मायाऽस्ति यदि वाऽस्ति न विद्यते ।
ये हि मायाविनो लोके ते सर्वेऽपि शरीरिणः ॥
बाह्यहेतुमृते यद्वन्मायया कार्यकारिता ।
व्रतेऽपि देहं मायैवं ब्रह्मण्यस्तु प्रमाणतः ॥

लोके मायाविनामैन्द्रजालिकानां सशरीरत्वदर्शनादशरीरस्य ब्रह्मणो न माया संभ-
वतीति प्राप्ते ब्रूमः—गृहादिनिर्मातॄणां स्वव्यतिरिक्तमृदारुतृणादिबाह्यसाधनसापेक्षत्व-
दर्शनेऽप्यैन्द्रजालिकस्य बाह्यसाधननैरेपेक्षेण यथो गृहादिनिर्मातृत्वं तथा लौकिक-
मायाविनः शरीरसापेक्षत्वदर्शनेऽपि ब्रह्मणो मायासिद्धयर्थं तदपेक्षा मा भूत् । अपो-
च्येत । ऐन्द्रजालिकस्य बाह्यसाधननैरेपेक्षेण निर्मातृत्वे प्रत्यक्षप्रमाणमस्तीति । तर्हि
ब्रह्मणोऽपि शरीरनैरेपेक्षेण मायासद्भावे “मायिनं तु महेश्वरम्” इति ध्युतिः
प्रमाणमस्तु” ।

+एकादशाधिकरणमारचयति—

“तृप्तोऽल्लघाऽथ वा लघा न लघा फलवाञ्छने ।
अतृप्तिः स्यादवाञ्छायामुन्मत्तनरतुल्यता ॥
लीलाश्वासवृथाचेष्टा अनुद्दिश्य फलं यतः ।
अनुन्मत्तैर्विरच्यन्ते तस्मात्तृप्तस्ताया सृजेत्” इति ॥

“आनन्दो ब्रह्म” इति शास्त्रादित्यतृप्तः परमेश्वरः । तादृशस्य सृष्टिविषयायामि-
च्छायामभ्युपगम्यमानायां नित्यतृप्तिर्व्याह्रन्येत । अनभ्युपगम्यमानायामबुद्धिपूर्विकां
सृष्टिं विरचयत उन्मत्तनरतुल्यता प्रसज्येतेति प्राप्ते ब्रूमः—बुद्धिमद्भिरेव राजादिभि-
रन्तरेण प्रयोजनं लीलया भृगयादिप्रवृत्तिः क्रियते । श्वासोच्छ्वासव्यवहारस्तु सार्व-
जनीनः । व्यर्थचेष्टाश्च बालकैः क्रियमाणा बहुशो दृश्यन्ते । तद्वन्तित्यतृप्तोऽपीश्वरः
प्रयोजनमन्तरेणाप्यनुन्मत्तः सल्लसोपं जगत्सृजतु” ।

*द्वादशाधिकरणमारचयति—

“वैषम्याद्यापतेन्नो वा सुखदुःखे नृभेदतः ।
सृजन्यियम ईशः स्यात्सिर्षुणश्चापसंहरन् ॥

* सर्वोपेता च तदर्शनात्—अ० २ पा० १ अ० १० सू० ३० । + न प्रयोजनयत्वात्—
अ० २ पा० १ अ० ११ सू० ३२ । * वैषम्यनैर्पुण्ये न सापेक्षतासमा हि दर्शयति—अ० २
पा० १ अ० १२ सू० ३४ ।

प्राण्यनुष्ठितकर्मादिमपेक्षेशः प्रवर्तते ।

नातो वैषम्यनैर्धृष्ये संसारस्तु न चाऽऽदिमान्” इति ।

ईश्वरो देवादीनत्यन्तमुलिनः सृजति पश्चादीनत्यन्तदुःखिनो मनुष्यांश्च मध्यमानेवं तारतम्येन पुरुषविशेषेषु सुखदुःखे सृजन्नो ईश्वरः कथं विषमो न स्यात् । कथं च नीचैरप्यत्यन्तजुगुप्सितं देवतिर्यङ्मनुष्याद्यशोपजगदुपसंहारं कुर्वन्निर्धृष्यो न भवेत् । तस्माद्वैषम्यनैर्धृष्ये प्रसज्येयातामिति प्राप्ते ब्रूमः—न तावदीश्वरस्य वैषम्यप्रसङ्गोऽस्ति । प्राणिनामुत्तममध्यमाधमलक्षणवैषम्ये तत्तत्कर्मणामेव प्रयोजकत्वात् । न पैतावतेश्वरस्य स्वातन्त्र्यहानिः । अन्तर्यामितया कर्माध्यस्तत्वात् । न त्वेवं सति ऋष्टकुटिप्रभातन्याय आपद्यते । ईश्वरे वैषम्यं परिहर्तुं कर्मणां वैषम्ये हेतुत्वमुक्त्वा पुनरपीश्वरस्य स्वातन्त्र्यसिद्धये तत्कर्मनियामकत्वेऽभ्युपगम्यमाने सत्यन्ततो गत्वा चेश्वरस्यैव वैषम्यहेतुत्वप्रसङ्गात् । नायं दोषः । नियामकत्वं नाम तत्तद्वस्तुशक्तीनामव्यवस्थापरिहारमात्रम् । शक्तयस्तु मायाशरीरमूताः । न तु तासामुत्पादक ईश्वरः । ततः स्वशक्तिवशात्तत्कर्मणां वैषम्यहेतुत्वेऽपि न व्यवस्थापकस्येश्वरस्य वैषम्यप्रसङ्गः । संहारस्य स्रष्टुसिद्धदुःखजनकत्वात्प्रत्युत सर्वहेशनिवर्तकत्वाच्च । ततः सधृष्यत्वमेव । नन्यवान्तरसृष्टिषु पूर्वपूर्वकर्मापेक्षया सृजत ईश्वरस्य वैषम्याभावेऽपि प्रथमसृष्टौ पूर्वकर्मासंभवाद्द्वैषम्यदोषस्तदवस्थ इति चेन्न । सृष्टिपरम्पराया अनादित्वात् । नान्तो न चाऽऽदिरित्वादिशास्त्रात् । तस्मान्न कोऽपि दोषः ।

+ त्रयोदशाधिकरणभारचयति—

“नास्ति प्रकृतिता यद्वा निर्गुणस्यास्ति नास्ति सा ।

मृदादेः सगुणस्यैव प्रकृतित्वोपलम्भनात् ॥

अमाधिष्ठानताऽस्माभिः प्रकृतित्वमुपेयते ।

निर्गुणेऽप्यस्ति जाल्यादौ सा ब्रह्म प्रकृतिसूतः ॥

प्रकृतित्वं नाम कार्याकारेण विक्रियमाणत्वम् । तच्च लोके सगुण एव मृदादावुपलब्धम् । अतो निर्गुणस्य ब्रह्मणः कथं प्रकृतितेति प्राप्ते ब्रूमः—यद्यपि प्रक्रियतेऽनयेतित्युत्पत्त्या विक्रियमाणत्वं प्रतीयते तथाऽपि तद्विक्रियमाणत्वं द्वेषाऽपि संभवति । क्षीरादिवत्परिणामित्वेन वा रज्ज्वादिवद्ब्रह्माधिष्ठानत्वेन वा । तत्र निर्गुणस्य परिणा-

* यथा कथित्वात् पान्यो इत्यतिप्लुयं पाल्मिन्या (घटो पर्वतीयविषममार्गः) तान्प्रकारयितुं पल्लयनमार्गं प्रोक्तानुरपि प्राक्पर्वट्पुट्यामेवाऽऽयातीति । + सर्वधर्मोपपत्तेय—अ० २ पा० १ अ० १२ सू० ३५ ।

मित्वासंभवेऽपि भ्रमाधिष्ठानत्वमस्तु । दृश्यते हि निर्गुणेऽपि जात्यादौ भ्रमाधिष्ठानता ।
मलिनं ब्राह्मणं दृष्ट्वा शूद्रोऽयमिति भ्रान्तिव्यवहारदर्शनात् । तस्मात्त्रिगुणमपि ब्रह्म
प्रकृतिरिति सिद्धम्” ।

द्वितीयपादेऽष्टाभिरधिकरणैर्भितान्तरनिराकरणेन ब्रह्मणो जगत्कारणत्वं प्रतिष्ठा-
पितम् । तत्र *प्रथमाधिकरणमारचयति—

“ प्रधानं जगतो हेतुर्न वा सर्वे घटादयः ।

अन्विताः सुखदुःखाद्यैर्यतो हेतुरतो भवेत् ॥

न हेतुर्योग्यरचनाप्रवृत्त्यादेरसंभवात् ।

सुखाद्या आन्तरा बाह्या घटाद्यास्तु कुतोऽन्वयः ॥

सुखदुःखमोहात्मकं प्रधानं जगतः प्रकृतिः । जगति सुखाद्यन्वयदर्शनात् । घटघटादयो
लभ्यमानाः सुखाय भवन्त्युदकाहरणप्रावरणादिकार्यकारित्वात् । अत एव घटादयोऽन्वैर-
पहियमाणास्तस्यैव दुःखजनकाः । यदा तूदकानयनादिकार्यं नापेक्षितं तदा न सुखदुःखे
जनयन्ति । केवलमुपेक्षणीयत्वेनावतिष्ठन्ते । तदिदमुपेक्षाविषयत्वं मोहः । मुह वैचित्य
इतिघातोर्मोहशब्दनिष्पत्तेः । उपेक्षणीयेषु च चित्तवृत्त्यनुदयात् । अतः सुखदुःखमो-
हान्वयदर्शनात्प्रधानं प्रकृतिरिति सांख्या मन्यन्त इति प्राप्ते ब्रूमः—न प्रधानं जगतो
हेतुः । देहेन्द्रियमहीधरादिरूपस्य विचित्रस्य प्रतिनियतसंनिवेशविशेषस्य जगतो रच-
नायामचेतनस्य प्रधानस्य योग्यत्वासंभवात् । लोके हि प्रतिनियतकार्यस्य विचित्रप्रा-
सादादेरतिबुद्धिमत्कर्तृकवैपल्यमभवात् । औखां तावदियं रचना तत्सिद्ध्यर्थं प्रवृत्तिरपि
नाचेतनस्योपपद्यते । चेतनानधिष्ठिते शकटादौ तददर्शनात् । अथ पुरुषस्य चेतनस्य
प्रकृत्यधिष्ठातृत्वमभ्युपगम्येत तर्ह्यसत्त्वं पुरुषस्य हीयेतेत्यपसिद्धान्तापत्तिः । यदुक्तं
सुखदुःखमोहान्विता घटादय इति । तदसत् । सुखादीनामान्तरत्याद्घटादीनां बाह्य-
त्वात् । तस्मान्न प्रधानं जगद्धेतुः” ।

*द्वितीयाधिकरणमारचयति—

“नास्ति काष्ठाददृष्टान्तः किंवाऽस्त्यसदृशोद्भवे ।

नास्ति शृङ्गः पटः शृङ्गतन्तोरेव हि जायते ॥

अणुद्व्यणुकमुत्पन्नर्मनणोः परिमण्डलात् ।

अदीर्घाद्द्व्यणुकादीर्घे ष्यणुकं तन्निदर्शनम् ॥

* रचनानुपपत्तेश्च नानुमानम्—अ० २ पा० २ अ० १ सू० १ । + महदीर्घबद्धा हरस्पष्टीरे-
मण्डलाम्ब्यात्—अ० २ पा० २ अ० २ सू० ११ ।

१ ग. 'जे जा' । २ ग. 'ति व्ये' । ३ क. ड. सुखदुःखा । ४ घ. 'न्ते यदि' । ५ ग. घ.
अस्ति । ६ क. ख. ग. ड. 'मणयः प' ।

पूर्वस्मिन्पादे चेतनाद्ब्रह्मणो विलक्षणमचेतनं जगज्जायत इत्यत्र सांख्यान्प्रति लोक-
सिद्धं गोमयवृश्चिकादिनिदर्शनमभिहितम् । तावता सांख्यैः क्रियमाणस्याऽऽक्षेपस्य
परिहृतत्वात्स्वपक्षसाधनं संपन्नम् । परपक्षदूषणं चास्मिन्पादे प्रक्रम्य पूर्वोधिकरणे
सांख्यमतं दूषितम् । इतःपरं वैशेषिकमतं दूषयितव्यम् । तन्मतस्य च प्रक्रियाबहुल-
त्वात्तद्वासनावासितः कश्चित्पुरुषस्तत्प्रक्रियासिद्धं विलक्षणोत्पत्तिदृष्टान्तमन्तरेण ब्रह्म-
कारणवादं न बहु मन्यते । अगो विसदृशोत्पत्तौ काणादमतसिद्धो दृष्टान्तोऽस्ति वा
न वेति विचार्यते । नास्तीति तावत्प्राप्तम् । यतः शुद्धः पटः शुद्धेभ्य एव तन्तुभ्यो
जायते न तु रक्तेभ्यस्तस्मात्तास्तीति प्राप्ते ब्रूमः—अस्त्येवं विसदृशोत्पत्तौ दृष्टान्तः ।
तथा हि । परमाणवः पारिमाणुइत्यपरिमाणयुक्ताः । न स्वणुपरिमाणयुक्ताः । द्वाभ्यां
परमाणुभ्यामणुपरिमाणरहिताभ्यामणुपरिमाणोपेतं व्यणुकमुत्पद्यते । इदमेकं निदर्शनम् ।
तथा ह्रस्वपरिमाणोपेतत्वाद्दीर्घपरिमाणरहितं व्यणुकं तादृशेभ्यस्त्रिभ्यो व्यणुकेभ्यो दीर्घ-
परिमाणोपेतमणुपरिमाणरहितं व्यणुकमुत्पद्यते । इदमपरं निदर्शनम् । एवमन्यान्यपि
तत्प्रक्रियाप्रसिद्धानि निदर्शनान्युदाहरणीयानि” ।

ऋतृतीयाधिकरणमारचयति—

“जनयन्ति जगन्नो वा संयुक्ताः परमाणवः ।

आद्यकर्मजसंयोगाद्व्यणुकादिक्रमाज्जनिः ॥

सनिमित्तानिमित्तादिविकल्पेष्वाद्यकर्मणः ।

असंभवादिसयोगे जनयन्ति न ते जगत् ” इति ॥

प्रलीने पूर्वसिद्धे जगति यदा महेशस्य सिद्धता भवति तदा प्राणिकर्मवशात्त्रिष्वलेषु
परमाणुष्वार्यं कर्मोत्पद्यते । तस्मात्कर्मण एकः परमाणुः परमाण्वन्तरेण संयुज्यते ।
तस्मात्संयोगाद्व्यणुकाः प्रसज्यन्ते । तेभ्यस्त्रिभ्यो व्यणुकेभ्यरुथणुकमित्वादिक्रमेण कृत्स्नस्य
जगत उत्पत्तौ वाद्यकामावात्संयुक्ताः परमाणवो जगज्जनयन्तीति प्राप्ते ब्रूमः—यदेत-
दौद्यं कर्म तत्सनिमित्तमनिमित्तं वा । अनिमित्तत्वे नियामकाभावात्सर्वदा तद्वृत्तौ
प्रलयान्नावप्रसङ्गः । सनिमित्तत्वेऽपि तन्निमित्तं दृष्टमदृष्टं वा । न तावद्दृष्टम् । प्रयत्नस्य
षाऽभिधातस्य वा शरीरोत्पत्तेः प्रागसंभवात् । ईश्वरप्रयत्नस्य नित्यस्य कादाचित्कीमा-
द्यकर्मोत्पत्तिं प्रत्यनियामकत्वात् । नाप्यदृष्टमाद्यकर्मनिमित्तम् । आत्मसमवेतस्यादृष्टस्य
परमाणुभिरसंभवात् । अत एवनादिविकल्पदोषप्रसरे सत्याद्यकर्मसंभवात् परमा-
णुसयोगो जायते । ततः संयुक्तेभ्यः परमाणुभ्यो जगज्जगनिरितिमतं दूरापास्तम् ।

* उभयथाऽपि न कर्मोत्पत्तदभावः—अ० २ पा० २ अ० ३ सू० १२ ।

अनुत्तुर्भाधिकरणमारचयति—

“समुदायावुभौ युक्तावयुक्तौ वाऽणुहेतुकः ।

एकोऽपरः स्कन्धहेतुरित्येवं युज्यते द्वयम् ॥

स्थिरचेतनराहित्यात्स्वयं चानेतनत्वतः ।

न स्कन्धानामणूनां वा समुदायोऽत्र युज्यते ॥

बाह्यास्तिस्त्ववादिनो धीर्द्धा मन्यन्ते । द्वौ समुदायौ बाह्य आभ्यन्तरश्चेति । तत्र बाह्यो मूनदीसमुद्रादिकः । आन्तरश्चित्तचैत्यात्मकः । तदेतत्समुदायद्वयमेवाशेषं भगत् । तत्र बाह्यसमुदायस्य परमाणवः कारणम् । ते च परमाणवश्चतुर्विधाः । केचित्स्वराः पार्थिवारुह्याः । अपरे स्थिराः आप्यारुह्याः । अन्ये व्योम्णास्त्वेतसारुह्याः । अन्ये चैतनात्मका वायवीयारुह्याः । तेभ्यश्चतुर्विधेभ्यः परमाणुभ्यो युगपत्पुञ्जीभूतेभ्यो बाह्यः समुदायो जायते । आन्तरस्य समुदायस्य स्कन्धपञ्चकं कारणम् । रूपस्कन्धो विज्ञानस्कन्धो वेदनास्कन्धः संज्ञास्कन्धः संस्कारस्कन्धश्चेति पञ्च स्कन्धाः । तत्र चित्तेन निरूप्यमाणाः शब्दस्पर्शादयो रूपस्कन्धः । तदभिव्यक्तिविज्ञानस्कन्धः । तज्जन्यसुप्तदुःखे वेदनास्कन्धः । देवदादिनामधेयं संज्ञास्कन्धः । एतेषां वासना संस्कारस्कन्धः । तेभ्यः पञ्चस्कन्धेभ्यः पुञ्जीभूतेभ्य आन्तरसमुदायो जायते । तस्माद्भुज्यते समुदायद्वयमिति प्राप्ते वृत्तः—किमणूनां स्कन्धानां च संघातापत्तौ निमित्तभूतश्चेतनोऽन्योऽस्ति । किंवा स्वयं संहन्यन्ते । आद्येऽपि स चेतनः स्थायी क्षणिको वा स्यात् । स्थायित्वेऽपसिद्धान्तः । क्षणिकत्वे प्रथमं स्वयमलब्ध्वात्मकः पश्चात्संघातापत्तिं करोतीति वक्तुमशक्यम् । द्वितीये त्वचेतनाः स्कन्धा अणवश्च नियामकं चेतनमन्तरेण प्रतिनियताकारेण कथं संहन्यन्ताम् । तस्मान्न युक्तं समुदायद्वयम्” ।

+ पञ्चमाधिकरणमारचयति—

“विज्ञानस्कन्धमात्रं युज्यते वा न युज्यते ।

युज्यते स्वप्नदृष्टान्ताद्बुद्धीव व्यवहारतः ॥

अनाधात्स्वप्नैवपम्याद्वाह्यार्थसूपलभ्यते ।

बहिर्वेदिति तेऽप्युक्तिर्नातो धीर्यरूपभाक्” इति ॥

केचिद्धीर्द्धा बाह्यार्थमलपन्तो विज्ञानस्कन्धमात्रं तत्स्वमित्याहुः । न चात्र व्यवहारानुपपत्तिः स्वप्ने बाह्यार्थाननपेक्ष्य केवलया बुद्ध्या व्यवहारदर्शनात् । तथैव जाग्रद्व्यव-

* समुदाय उभयहेतुकेऽपि तदप्राप्तेः—अ० २ पा० २ अ० ४ सू० १८ । + नाभाव उपलब्धेः—अ० २ पा० २ अ० ५ सू० २८ ।

१ क. ख. ड. “चित्स्वरा. । २ ग. आन्तरिक्षत्मना । घ. च तरलात्मका । ३ ख. ग. प. “नां ह” ।

हारस्याप्युपपत्तेः । तस्माद्विज्ञानस्कन्धमात्रत्वं युज्यत इति प्राप्ते ब्रूमः—विषमो हि स्वप्नदृष्टान्तः प्रबोधदशायां स्वप्नस्य चाध्यमानत्वात् । जाग्रदावहारस्य न क्वचिद्व्यप्यं पश्यामः । न च बाह्यार्थसद्भावे प्रमाणाभावः । उपलब्धेरेव प्रमाणत्वात् । उपलभ्यन्ते हि पटादयो बहिष्ठत्वेन । अयोज्येत । बुद्धिरेव बाह्यघटादिवदवभासते । तथा चाऽऽहुः—“यदन्तर्ज्ञेयं तत्त्वं तद्वह्निर्वदवभासते” इति । एवं तर्हि त्वदुक्तिरेव बाह्यार्थसद्भावे प्रमाणागतिरेव ब्रूमः । क्वचिदपि बाह्यार्थसद्भावे तद्व्युत्पत्तिरहितत्वाद्-ह्निर्वदित्युपमानोक्तिर्न संगच्छते । तस्माद्बाह्यार्थसद्भावाद्विज्ञानमात्रत्वं न युक्तम्” ।

॥पञ्चाधिकरणमारचयति—

“सिद्धिः सप्तपदार्थानां सप्तमङ्गीनयाल वा ।
साध्यकन्यायसद्भावात्तेषां सिद्धौ किमद्भुतम् ॥
एकस्मिन्सप्तसत्त्वादिविरुद्धप्रतिपादनात् ।
अपन्यायः सप्तमङ्गी न च जीवस्य सांशता ॥

अत्राऽऽर्हता मन्यन्ते । जीवोऽजीवश्चेति द्वौ पदार्थौ । जीवश्चेतनः शरीरपरिमाणः सावयवः । अजीवः पशुधुः । तत्र महोधरादिकः । आस्रवसंवरनिर्भरबन्धमोक्षाख्याः पञ्च । आस्रवस्यनेन जीवो विषयेष्वित्यास्रव इन्द्रियसंपातः । संवृणोति विवेकमित्य-विवेकादिः संवरः । निःशेषेण जीर्यत्यनेन कामक्रोधादिरिति केशोद्युञ्जनतप्तशिखारो-हणादिकं तपो निर्भरः । कर्माष्टकेनाऽऽपादिता जन्ममरणपरम्परा बन्धः । चत्वारि घातकर्माणि पापविशेषरूपाणि । चत्वारि चाघातकर्माणि पुण्यविशेषरूपाणि । शास्त्रौ-क्तोपायेन तेभ्योऽष्टम्यः कर्मभ्यो विनिर्गतस्य जीवस्य संततोर्ध्वगमनं मोक्षः । त एते सप्त पदार्थाः सप्तमङ्गीरूपेण न्यायेन व्यवस्थाप्यन्ते—१स्यादस्ति, २स्यान्नास्ति, ३ स्यादस्ति च नास्ति च, ४स्यादवक्तव्यः, ५स्यादस्ति चावक्तव्यश्च, ६स्यान्नास्ति चावक्तव्यः, ७स्यादस्ति च नास्ति चावक्तव्यश्चेति सप्तमङ्गीनयः । अपन्यायमर्थः । स्याच्छब्द ईपदर्थवाची निपातः । प्रतिवादिनो हि चतुर्थधाः । सद्वादिनोऽसद्वादिनः सदसद्वादिनोऽनिर्वचनीयवादिनश्चेति । पुनरप्यनिर्वचनीयमतेन मिलितानि सैवसदादीनि मतानि त्रिविधानि । तानेतान्सप्तविधान्वादिनः प्रति सप्तविधा न्यायाः प्रयोक्तव्याः । तद्यथा । सद्वादी समागत्याऽऽर्हतं प्रति किं त्वन्मते मोक्षोऽस्तीति पृच्छति । तत्राऽऽर्हतं उत्तरं द्रुत ईपदस्तीति । एवमन्यानपि वादिनः प्रतीपन्नास्तीत्यादीन्युत्तरा-

* नैकस्मिन्सप्तमवाद्—अ० २ पा० २ अ० ६ सू० ३३ ।

१ ग. घ. 'घातिङ्' । २ ग. घ. 'घातिङ्' । ३ घ. 'ओक्तेनोपा' । ४ घ. 'मिश्रितानि । ५ घ. 'सदादिम' ।

पुत्राहर्तव्यानि । तावता वादिनः सर्वे निर्धिष्णाः सन्तो नोत्तरं प्रतिपद्यन्ते । अतोऽस्य सप्तमद्गीरूपस्य साधकन्यायस्य सद्भावाज्जीवादीनां सप्तपदार्थानां सिद्धौ किमत्राऽऽश्चर्यमिति प्राप्ते ब्रूमः—सप्तमद्गीरूपोऽयमपन्यायः । एकस्य जीवपदार्थस्य सद्भादिनं प्रति सद्रूपत्वमसद्भादिनं प्रत्यसद्रूपत्वं चेत्येवमादिविरुद्धधर्मप्रतिपादकत्वात् । न च जीवस्य सावयवत्वं युज्यतेऽनित्यत्वप्रसङ्गात् । तदनित्यत्वे च मोक्षः कस्य पुरुषार्थः स्यात् । तस्मात्प्रत्यापानासेन सप्तमद्गच्छाख्येन जीवादिपदार्थानां न सिद्धिः ।

✽सप्तमाधिकरणमारचयति—

“तदस्येश्वरवादो यः स युक्तोऽथ न युज्यते ।

युक्तः कुलालदृष्टान्तान्निधन्तृत्वस्य संभवात् ॥

न युक्तो विपमत्वादिदोषाद्वैदिक ईश्वरे ।

अभ्युपेते तदस्यत्वं त्याज्यं श्रुतिविरोधतः ॥

पूर्वाध्यायस्योपान्त्याधिकरणे जगतो निमित्तमुपादानं चेश्वर इत्यागमबलादुक्तम् । तदेतदसहमानास्ताकिंकर्षवाद्यः केवलं निमित्तत्वमीश्वरस्य मन्यन्ते । युक्तिं चाऽऽहुः—यथा कुलालोऽनुपादानादिभूतो दण्डचक्रादीन्नियच्छिल्पकार्ता भवति तथा तदस्य ईश्वर इति प्राप्ते ब्रूमः—न युक्तं केवलनिमित्तत्वं वैषम्यनैर्व्यूष्यादिदोषस्य दुष्परिहरत्वात् । कथं त्वया परिहृतो दोष इति चेत्प्राणिरुर्मसापेक्षत्वादिति ब्रूमः । तर्थात्वे चाऽऽगमोऽस्माकं प्रमाणं, त्वयाऽप्यन्ततो गत्वाऽऽगमश्चेदङ्गी क्रियते तर्हि तदस्यत्वमीश्वरस्य त्याज्यं स्यात् । बहु स्यां प्रजायेयेत्युपादानत्वध्रुव्या विरोधात् । तस्मान्न युक्तस्तदस्येश्वरवादः” ।

✽अष्टमाधिकरणमारचयति—

“नीयोत्पत्त्यादिकं पाञ्चरात्रोक्तं युज्यते न या ।

युक्तं नारायणज्यूहतस्तमाराधनादिवत् ॥

युज्यतामविरुद्धोऽशो जीवोत्पत्तिर्न युज्यते ।

उत्पन्नस्य विनाशित्वे कृतनाशादिदोषतः ॥

पाञ्चरात्रिका भागवता मन्यन्ते—भगवानेको वासुदेवो जगत उपादानं निमित्तं च । तन्तमाराधनज्ञानध्यानैर्भक्त्यन्धविच्छेदः । तस्माच्च वासुदेवात्संकर्षणाख्यो जीवो जायते । जीवाच्च प्रद्युम्नाख्यं मनः । मनसश्चानिरुद्धाख्योऽहंकारः । त एते वासुदेवादयश्चत्वारो व्यूहाः सर्वात्मिका इति प्राप्ते ब्रूमः—तत्र वासुदेवं तत्समाराधना-

* परपुरयामत्रस्यात्—अ० २ पा० २ अ० ७ सू० ३७ । + उत्पन्नसंभवात्—अ० २ पा० २ अ० ८ सू० ४२ ।

दिकं च श्रुत्यविरोधादभ्युपगच्छामः । यत्तु जीव उत्पद्यत इत्युक्तं तदसत् । कृतना-
शाकृताभ्यागमप्रसङ्गात् । पूर्वसृष्टौ यो जीवस्तस्मिन्नुत्पत्तिर्मस्त्वेन प्रलयदशायां विनष्टे
सति तत्कृतयोर्धर्माधर्मयोरफलप्रदत्वेन विनाशः प्रसज्यते । अस्मिंश्च कल्प उत्पद्यमा-
नस्य नूतनजीवस्य धर्माधर्मयोः पूर्वमननुष्ठितयोः सत्तोरिह सुखदुःखप्राप्तिर्भवतीत्यकृता-
भ्यागमः प्रसज्येत । तस्माज्जीवोत्पत्त्यादिकं न युक्तम्” ।

द्वितीयपादे नवभिरधिकरणैराकाशादिमृष्टिर्विचारिता । तत्र *प्रथमाधिकरणमा-
रचयति—

“व्योम नित्यं जायते वा हेतुप्रयविवर्जनात् ।
जनिश्रुतेश्च गौणत्वान्नित्यं व्योम न जायते ॥
एकज्ञानात्सर्वबुद्धेर्विभक्तत्वाज्जनिश्रुतेः ।
विवर्ते कारणैस्त्वाद्ब्रह्मणो व्योम जायते ॥

तैत्तिरीये—“ तस्माद्वा एतस्मादात्मन आकाशः संभूतः ” इति श्रूयते । तत्राऽऽ-
काशं नित्यं न तु जन्मवत् । कुतः । आकाशोत्पादकस्य समवाय्यसमवायिनिमित्ता-
ख्यकारणत्रितयस्य दृ.संपादत्वात् । संभूत इति जनिश्रुतिस्तु संप्रतिपन्नब्रह्मकार्यव-
द्योद्वि सत्ताश्रयत्वगुणयोगात्प्रवृत्ता । तस्मादनाद्यनन्तं व्योम न जायत इति प्राप्ते
ब्रूमः—एकविज्ञानेन सर्वविज्ञानं तावदशपेषु वेदान्तेषु डिण्डिमः । तच्च व्योम्नो ब्रह्म-
कार्यत्वे मृद्वटन्यायेन ब्रह्माव्यतिरेकादुपपादयितुं मुशकम् । नान्यथा । किंचाऽऽकाशं
जायते विभक्तत्वाद्भवत् । न वायमसिद्धो हेतुः । वाय्वादिवैलक्षण्यस्याऽऽकाशे प्रसि-
द्धत्वात् । नापि ब्रह्मण्यनेकान्तिकत्वम् । सर्वात्मकस्य ब्रह्मणः कस्माच्चिदपि विभक्त-
त्वस्य दुर्भणत्वात् । जनिश्रुतिश्चोत्पत्तिवादिनाऽनुगृहीता भवति । यत्तु कारणत्रितया-
संभव इत्युक्तम् । तदसत् । आरम्भवादे त्रितयापेक्षायामपि विवर्तवादे तदनपेक्षत्वात् ।
तस्मादेतेभ्यो हेतुभ्यो ब्रह्मणः कारणाद्योम जायते” ।

द्वितीयाधिकरणमारचयति—

“वायुर्नित्यो जायते वा छान्दोग्येऽनन्यकीर्तनात् ।
सैपाऽनस्त्वामिता देवतेत्युक्तेश्च न जायते ॥
श्रुत्यन्तरोपसंहाराद्गौण्यनस्तमयश्रुतिः ।
वियद्ब्रह्मजायते वायुः स्वरूपं ब्रह्म कारणम् ॥

* न वियदश्रुतेः—अ० २ पा० ३ अ० १ सू० १ । + एतेन मातरिश्वा व्याख्यातः—अ०
२ पा० ३ अ० २ सू० ८ ।

१ ग. घ. 'मस्त्वे प्र' । २ ख. 'सज्येतेति कृतविप्रणातः । अ' । ३ ग. 'सज्यते । छ' ।
४ ख. 'शेषे' ।

तैत्तिरीय एवाऽऽकाशाद्वायुरिति श्रूयते । सयमुत्पत्तिर्गौणी । छान्दोग्ये सृष्टिप्रकरणे तेनोबलानामेवोत्पत्त्यभिधानाद्वायोरुत्पत्त्यनभिधानात् । ननु कश्चिदश्रवणमन्यत्र श्रुतं न निवारयितुमुत्सह इति न्यायेन तैत्तिरीयश्रुतेः कुतो गौणत्वमिति चेच्छ्रुत्यन्तरविरोधादिति ब्रूमः । घृहदारण्यके—“सैषाऽनस्तमिता देवता यद्वायः” इति वायोर्विनाशप्रतिषेधादुत्पत्तिमत्त्वे च तदयोगात्तस्मान्न जायते वायुरिति प्राप्ते ब्रूमः—छान्दोग्ये जन्नाश्रवणेऽपि गुणोपसंहारन्यायेन तैत्तिरीयवाक्यस्येतरश्रोत्रोपसंहारे सति श्रुतमेव च्छान्दोग्ये वायुमन्म । अनस्तमयश्रुतिस्तु न मुल्या । उपासनप्रकरणपठितत्वेन स्तुत्यर्थत्वात् । आकाशोत्पत्तिहेतवश्चात्रानुसंधेयाः । न च वायोराकाशकार्यत्वेन ब्रह्मण्यनन्तर्भावाद्ब्रह्मज्ञानेन वायुज्ञानं न सिध्येदिति शङ्कनीयम् । पूर्वपूर्वकार्यविशिष्टस्य ब्रह्मण उत्तरोत्तरकार्यहेतुत्वस्य वक्ष्यमाणतया विषद्भाष्यस्य ब्रह्मण एव वायुकारणत्वात् । तस्माद्वायुर्जायते” ।

*तृतीयाधिकरणमारचयति—

“सद्ब्रह्म जायते नो वा कारणत्वेन जायते ।
यत्कारणं जायते तद्वियद्वाय्वादयो यथा ॥
असतोऽकारणत्वेन स्वादीनां सत उद्भवात् ।
व्याप्तेरजादिवाक्येन बाधात्सत्त्वेन जायते ॥

छान्दोग्ये—“सदेव सोम्येदमग्र आसीत्” इति श्रूयते । तत्सद्रूपं ब्रह्म जन्मवद्भवितुमर्हति कारणत्वाद्वियदादिवदिति प्राप्ते ब्रूमः—सद्रूपं ब्रह्म न जायते । कुतः । तज्जनकस्य कारणस्य दुर्निरूपत्वात् । तथा हि न तावदसत्कारणं कथमसतः सज्जायतेति निषेधात् । नापि सदेव सतः कारणमात्माश्रयापत्तेः । नापि वियदादिकं सतः कारणं वियदादीनां सतो जायमानत्वात् । या तु व्याप्तिर्पिघटकारणे तत्तज्जायत इति, सा—स वा एष महान्नज आत्मेत्यादिश्रुतिबाध्या । तस्मात्सद्ब्रह्म नैव जायते” ।

+चतुर्थाधिकरणमारचयति—

“ब्रह्मणो जायते वह्निर्वायोर्वा ब्रह्मसंयुतात् ।
तत्तेनोऽस्तुजतेत्युक्तेर्ब्रह्मणो जायतेऽनन्तः ॥
वायोरग्निरिति श्रुत्या पूर्वश्रुत्यैकवाक्यतः ।
ब्रह्मणो वायुरूपत्वमापजादमित्संभवः ॥

* अतंभयरतु सतोऽनुपपत्तेः— अ० २ पा० ३ अ० ३ सू० १ । + तेजोऽतस्तथा ब्रह्म— अ० २ पा० ३ अ० ४ सू० १० ।

छान्दोग्ये तत्तेजोऽसृजतेति तेजसो ब्रह्मजत्वं श्रूयते । तैत्तिरीयके वायोरग्निरिति वायुजत्वंम् । तत्र वायोरिति पञ्चम्या *आनन्तर्यार्थत्वस्यापि संभवात्केवलब्रह्मजन्यं तेन इति प्राप्ते ब्रूमः—अनुवर्तमानेन संभूतशब्देनान्विताया वायोरितिपञ्चम्या +उपादानार्थत्वस्यैव मुख्यत्वाद्ब्रूमोः श्रुत्योरेकवाक्यत्वे सति वायुरूपापञ्चाङ्गलक्षणतेजो ज्ञायत इति सम्पत्ते” ।

*पञ्चाधिकरणमारचयति—

“ब्रह्मणोऽर्पा जन्म किंवा बहोर्नाग्नेर्भेदोद्भवः ।
विरुद्धत्वाजीरजन्म ब्रह्मणः सर्वकारणात् ॥
अग्नेराप इति श्रुत्या ब्रह्मणो बह्वुपाधिकात् ।
अर्पा जन्म विरोधस्तु सूक्ष्मयोर्नाग्निनीरयोः ॥

यद्यपि तदपोऽसृजत । अग्नेराप इत्युपशब्दछान्दोग्यतैत्तिरीययोस्तेजोनन्यत्वमेवापार्श्वं श्रूयते तथाऽपि न तद्युक्तम् । निवर्त्यनिवर्तकयोरग्निजलयोर्विरुद्धयोर्न हेतुहेतुमद्भाव इति पूर्वः पक्षः । पञ्चीकृतयोर्दृश्यमानयोर्विरोधेऽप्यपञ्चीकृतयोः श्रुत्येकसमधिगम्ययोर्विरोधकल्पनायोगात्संतापाधिक्ये स्वेदवृष्टशुद्धवदर्शनाच्च श्रुतिद्वयानुसारेण तेजोरूपापञ्चाङ्गलणोऽर्पा जनिरिति राद्धान्ता” ।

+पञ्चाधिकरणमारचयति—

“ता अन्नमसृजन्तेति श्रुतमन्नं यथादिकम् ।
पृथिवी वा यथाद्येव लोकेऽन्नत्वप्रसिद्धितः ॥
भूताधिकारात्कृष्णस्य रूपस्य श्रवणादपि ।
तथाऽद्भ्यः पृथिवीत्युक्तेरन्नं पृथ्व्यन्नहेतुनः ॥

छान्दोग्ये ता अन्नमसृजन्तेत्यद्भ्योऽन्नस्य जन्म श्रूयते । तथाऽन्नशब्दस्य लोकप्रसिद्ध्या गीहियवादि कमर्थ इति प्राप्ते ब्रूमः—पृथिव्यन्नान्नशब्दार्थः । भुनः । पञ्चमहाभूतगुणैरधिकृतत्वात् । किञ्च यदग्ने रोहितं रूपं तेजसस्तद्रूपं यच्च्युक्तं तदपार्श्वं यत्कृष्णं तदन्नस्येति श्रुतम् । कृष्णरूपं पृथिव्यां दृष्टुमुपलभ्यते, न तु गीहियवादी । तथाऽद्भ्यः पृथिवीति तैत्तिरीयध्रुत्येकवाक्यतामन्नाद्देशात् पृथिवी । न चान्नशब्दस्य तत्र प्रवृत्त्यनुपपत्तिः । कार्यकारणयोरन्नपृथिव्योरभेदविवक्षया तदुपपत्तेः । तस्मादन्नं पृथिवी” ।

* पञ्चादिल्लयः । + अनिबर्तुः प्रवृत्तिरितिगूत्रात् । * भाषः—अ- १ पा- १ अ- ५ सू- ११ । + पृथिव्यधिकाररूपशब्दान्तरभ्यः—अ- २ पा- १ अ- ६ सू- १२ ।

*सप्तमाधिकरणमारचयति—

“व्योमाधाः कार्यकर्तारो ब्रह्म वा तदुपाधिकम् ।
व्योस्रो वायुर्वायुतोऽग्निरित्युक्तेः स्वादिकर्तृता ॥
ईश्वरोऽन्तर्यमयतीत्युक्तेर्व्योमाद्युपाधिकम् ।
ब्रह्म वाग्वादिहेतुः स्यात्तेजआदीक्षणादपि ॥

पूर्वाधिकरणेषु पूर्वपूर्वकार्योपाधिकाद्ब्रह्मण उत्तरोत्तरकार्योत्पत्तिरिति यदेतत्सिद्धवत्कृत्य सिद्धान्तितम् । तदयुक्तम् । व्योस्रो वायुर्वायुतोऽग्निरित्यादौ ब्रह्मनिरपेक्षात्केवलाद्योमादेरुत्तरकार्योत्पत्तिश्रवणादिति प्राप्ते द्रूमः—“य आकाशमन्तरो यमयति यो वायुमन्तरो यमयति” इत्यादिनाऽन्तर्यामिब्राह्मणे व्योमादेः स्वातन्त्र्यं निवारितम् । तथा—“तत्तेज ऐक्षत ता आप ऐक्षन्तः” इति तेजआदेरीक्षणपूर्वकं स्रष्टृत्वं श्रूयते । तच्चेक्षणं भेदनब्रह्मनिरपेक्षणामचेतनानां न संभवति । तस्माद्योमाद्युपाधिकस्य ब्रह्मण एव कारणत्वम्” ।

+अष्टमाधिकरणमारचयति—

“सृष्टिक्रमो लये द्वेषो विपरीतक्रमोऽथवा ।
बल्लसं कल्प्याद्दरं तेन लये सृष्टिक्रमो भवेत् ॥
हेतावसति कार्यस्य न सत्त्वं युज्यते ततः ।
पृथिव्यपि स्विति चोक्तत्वाद्विपरीतक्रमो लये ॥

आकाशादिक्रमः सृष्टौ दृष्टोऽतः प्रलयेऽपि स एव क्रम इति प्राप्ते द्रूमः—अथमतः कारणे लीने सति निरुपादानानां कार्यानां कञ्चित्कालमवस्थानं प्रैतज्येत ।

किंच—“जगत्प्रतिष्ठा देवर्षे पृथिव्यप्सु प्रलीयते ।
ज्योतिष्यापः प्रलीयन्ते ज्योतिर्वायौ प्रलीयते” ॥

इति पुराणे विपरीतक्रमस्योक्तत्वात्कृत् एवायं क्रमः । तस्मात्सृष्टिविपरीतेन पृथिव्यादिक्रमेण प्रैविलयः” ।

*नवमाधिकरणमारचयति—

“किमुक्तक्रमभङ्गोऽस्ति प्राणाद्यैर्नास्ति वाऽस्ति हि ।
प्राणासमनसां ब्रह्म वियतोर्मध्य ईरणात् ॥

* तदभिधानादेव तु तल्लिहात्तः—अ० २ पा० ३ अ० ७ सू० १३ । + विपर्ययेण तु क्रमोऽत उपपद्यते च—अ० २ पा० ३ अ० ८ सू० १४ । * अन्तरा विज्ञानमनसी क्रमेण तल्लिहादिति वेदाविशेषात्—अ० २ पा० ३ अ० ९ सू० १५ ।

प्राणाद्या भौतिका भूतेष्वन्तर्भूताः पृथक्क्रमम् ।

नेच्छन्त्यतो न भङ्गोऽस्ति प्राणादौ न क्रमः श्रुतः ॥

गुण्डके श्रूयते—“एतस्माज्जायते प्राणो मनः सर्वेन्द्रियाणि च । खं वायुर्ज्योति-
रापः पृथिवी विश्वस्य धारिणी” इति । तत्र प्राणादीनां विषयादिभ्यः पूर्वं श्रूयमाण-
त्वादाकाशादिकः पूर्वोक्तसृष्टिक्रमो भज्येतेति प्राप्ते ब्रूमः—“अन्नमयं हि सोम्य मन
आपोमयः प्राणस्तेजोमयी वाक्” इति प्राणादीनां भौतिकत्वश्रवणाद्भूतेष्वेवान्तर्भावेन
पृथक्क्रमो नापेक्षितः । न च गुण्डकश्रुतिः क्रमवाचिनी । आकाशाद्युर्वायोरग्निरित्या-
दाविव क्रमस्याप्रतीयमानत्वात् । तदुत्पत्तिमात्रं तु केवलं श्रूते । तस्मान्नानयो ध्रुत्या
पूर्वोक्तक्रममङ्गोऽस्ति” ।

तैरैरधिकरणैर्भाष्याविशिष्टाद्ब्रह्मण आकाशादिका पुरुषान्ता जगदुत्पत्तिः सुस्थिता ।
तस्यां च सुस्थितायां कारणव्यतिरेकेण कार्यस्याभावाद्ब्रह्मणो देशकालसर्ववस्त्वात्मक-
त्वेनानन्तत्वं सुस्थितम् । तस्य सत्यं ज्ञानमनन्तमिति प्रतिज्ञातमनन्तत्वं समर्थं यो वेद
निहितं गुहायामित्युक्तं गुह्यनिहितत्वं समर्थयितुमन्नमयादिभ्य आनन्दमयान्तेभ्यः
पञ्चम्यः कोशेभ्यो ब्रह्मतत्त्वं विवेक्तुकाम आदावन्नमयकोशं दर्शयति—

स वा एष पुरुषोऽधरसमयः, इति ।

यः पुरुषः शिरःपाण्यादिमानाकृतिविशेषः सृष्ट्यादावाकाशादिक्रमेणोत्पन्नः स
एषैव इदानीमस्मदेहत्वेनानुभूयते । यद्यप्ययं न सृष्ट्यादावुत्पन्नस्तथाऽप्याकाशादिपर-
म्पराप्राप्तान्नकार्यत्वेन सजातीयतया स एवोच्यते । तामेतां विवक्षां स्पष्टीकर्तुमधरसम-
यशब्दः । मधुराम्बुलवणतिककटुकपायात्मकः पद्भिविधोऽन्नस्य रसस्तस्य च विकारोऽ-
धरसमयः । मातापितृभ्यां भुक्ताधरसलयोः शरीरे त्वगमूष्मासमेदोऽपिमज्जाशुक्ल-
रूपसप्तधातुरूपेण कमात्परिणतः सन्नाभोशये प्रविश्य पुनर्देहरूपेण विद्यते ।
च गर्भोपनिषद्यान्नायते—“पद्भिविधो रसो रसाच्छोणितः । तत्रान्नशब्दस्य लोकप्र-
मेदसोऽस्थीन्वस्थिम्यो मज्जा मज्जायाः शुक्रं शुक्रशोणितौ शब्दार्थः । कुनः । पञ्चमहा-
एतेनाधरसमयेन स्पृष्टदेहेन तदन्तर्वर्ती सूक्ष्मदेहोऽप्युत्पन्नं यच्चूतं तदथा परकृप्यं
त्वाङ्गुकेनान्नादिना पोष्यमाणत्वाच्च । तत्र भूतकार्यं, न तु वीरियशब्दो । तथाऽद्रव्यः
कृतपञ्चमहाभूतानि तत्कार्यं च सप्तदशकं लिङ्गं भौतिकं । न चाप्रशब्दस्य तत्र प्रकृत्य-
सन्दर्भोऽस्ति । तदुत्पत्तेः । तस्मादन्नं पृथिवी” ।
उपवासेन प्रक्षीणशक्तिरस्य मनसः पारणेनाऽऽ-

तर्था मार्गध्रमेण प्रक्षीणशक्तेः प्राणो जगदान्तेऽस्ति । * भाष्य—अ- २ पा- १ अ- ५
० २ पा- १ अ- ६ सू- १२ ।

१ प. 'तेष्वन्त' । २ प. 'दा पू' । ३ प. '।

भुषोऽप' । ६ ग. ग. 'सृष्टान' । ७ ख. ग. घ. । ख. इत्थं * । ४ प. 'दय' ।

पृततैलादितैनसद्रव्यसेवया कण्ठशुद्धिं कृत्वा वाचं पोषयन्तो गायत्रा उपलभ्यन्ते ।
इदंशेन मनःप्राणवागादिना लिङ्गदेहेन संयुतो योऽअकार्यः स्थूलदेहोऽस्माभिरुपल-
भ्यते सोऽयमाध्यात्मिकः । एतेनाऽऽधिदेविको वैराजदेहो ब्रह्माण्डरूप उत्रेयः ।

सोऽप्याचार्यैर्नार्तिके दर्शितः—

“दिग्गदिकरणो देवः पञ्चभूतशरीरमृत् ।

सर्वोऽस्मीत्यभिमानेद्धा विराडिवमजायत” इति ॥

सोऽयमन्नमयः कोशः शाखाग्रचन्द्रदर्शनन्यायेन ब्रह्मतत्त्वं बोधयितुमुपन्यस्तः ।
अभास्य कोशस्य चित्त्वाशिवत्पक्ष्याकारेणोपासनायं पञ्चावयवानुपन्यस्यति—

तस्येदंमेव शिरः । अयं दक्षिणः पक्षः । अयमु-

चरः पक्षः । अयमात्मा । इदं पुच्छं प्रतिष्ठा, इति ।

यथा ह्येनकङ्कादिपक्ष्याकारेण चीयमानस्याग्नेः शिरः पक्षौ मध्यशरीरं पुच्छं
चेति पञ्चावयवा एवमत्रापि द्रष्टव्यम् । तस्योपासितव्यस्यान्नमयस्य ग्रीवाया उपरि
प्रसिद्धत्वेन हृदयमानमिदमेव शिरः । नात्रोपचौरः कश्चिदस्ति । तथा दृश्यमानौ
हस्तावेव पक्षत्वेन ध्यातव्यौ । कण्ठादधस्तात्त्राभेओपरिष्ठादृश्यमानोऽयं शरीरभाग
आत्मा जीवावस्थानसमदेशरूपो मध्यदेहः “मध्ये खेषामङ्गानामात्मा” इति श्रुतेः ।
नाभेरधोर्वात्तं यदङ्गमस्ति तदिदं पक्ष्याकारस्य पुच्छस्थानीयम् । तच्च प्रतिष्ठा शरी-
राधारः, प्रतिष्ठित्वस्यामिति शब्दस्य व्युत्पत्तिः । मनुष्यशरीरे नाभेरधोभागस्योर्ध्व-
भागं प्रत्याधारत्वं प्रसिद्धम् । गवादिशरीरे मक्षिकादिनिवारणेन पुच्छस्याऽऽधारत्वं
द्रष्टव्यम् । पुच्छस्याऽऽधारतोक्तिरूपासनाया ।

तदेवमन्नमयकोशस्योपासनीय आकारः प्रतिपादितः । अभास्य कोशस्य तदुपा-
सनाय अन्वयानुवाक्येनाभिहितस्य संवादेन दाढ्यायै कंचिन्मन्त्रमुदाहरति—

इति पुराणे विपरीतक-
व्यादिक्रमेण प्रविलयः” । पुञ्चवेदीयतैत्तिरीयारण्यकेऽष्टममपाठके
अनवमाधिकरणमारचयति— अमोऽनुवाकः ॥ १ ॥

“किमुक्तक्रममङ्गोऽनुवाकपरिसमाप्तिरस्ति, परं च भाष्यकारमतेनात्रानुवा-
प्राणाक्षमनसां ब्रह्मकस्यानुवाकद्वयमेव । तत्र प्रथमोऽनुवाकः शान्तिसमा-
पित्यारभ्य प्रपाठकसमाप्तिं समापितः । अतोऽथ वैदिक-

* तदभिधानादेव तु सतिहातः— भाष्यकारमतानुसरणेन । एवं पुरतः सर्वत्रोद्नीयम् ।
अमोऽत उपपद्यते च—अ० २ पा० ३ अ० १ ।
दिति चेन्नाशेषात्—अ० २ पा० ३ अ० १ । १ घ. रायुक्तो । ४ घ. मध्यं शं । ५ क. ख. ट.

अन्नाद्दे प्रजाः प्रजायन्ते । याः काश्च पृथिवीश्च श्रिताः । अथो
अनेनैव जीवन्ति । अथैनदापियन्त्यन्ततः । अन्नश्च हि
भूतानां ज्येष्ठम् । तस्मात्सर्वोपधमुच्यते । सर्वे वै तेऽन्नमासु-
वन्ति । येऽन्नं ब्रह्मोपासते । अन्नश्च हि भूतानां ज्येष्ठम् । तस्मा-
त्सर्वोपधमुच्यते । अन्नाद्भूतानि जायन्ते । जातान्यनेन वर्धन्ते ।
अद्यतेऽस्ति च भूतानि । तस्मादन्नं तदुच्यते इति, इति ।

तदपि तस्मिन्नप्यर्थे ब्राह्मणोक्तेऽन्नमयकोशे संवादबुद्धिजनक एव यक्ष्यमा-
णोऽन्नाद्दे प्रजा इत्यादिकस्तस्मादन्नं तदुच्यते इत्यन्तः श्लोकः पादबद्धो मन्त्रो
विद्यते । पूर्वं सूत्रोक्तेऽर्थे काचिदुदाहृता । तत्समुच्चयमभिप्रेत्यात्रापिशब्दः प्रयुक्तः ।
चतुर्दशभिः पादैरुपेतोऽयं श्लोकः । ईदृशस्य लोकप्रसिद्धस्य च्छन्दोविशेषस्याभा-
वेऽपि वैदिकं किञ्चिदतिच्छन्दो भविष्यति । जरायुजाण्डजादिदेहरूपाः प्रजा याः
काश्चित्पृथिवीमाश्रित्योपलभ्यन्ते । ताः सर्वा अन्नादेवोत्पद्यन्ते । तच्च पूर्वमेव
प्रपञ्चितम् । अपि चानेनैव जीवन्ति प्राणान्धारयन्ति तच्च लोके प्रसि-
द्धम् । अथ जीवनानन्तरमन्तत आयुषोऽन्ते ताः प्रजा एतदन्नमपियन्ति प्रवि-
शन्ति अन्ने लीयन्ते । मृगादिदेहानां व्याघ्राद्यन्नत्वेनान्ने लयो द्रष्टव्यः । हि यस्मा-
त्कारणादन्नं भूतानां प्राणिदेहानां ज्येष्ठमुक्तरीत्या कारणम् । तस्मात्कारणात्सर्वो-
पधं सर्वेषां प्राणिनां क्षुद्रोगनिवर्तकमित्युच्यते । निवर्तिते हि क्षुद्रोगे जीवनरूपायाः
स्थितेः कारणं भवति । अतः स्थितिहेतुत्वसिद्धये क्षुद्रिष्वर्तकत्वं युक्तम् । अनेनोत्पत्ति-
स्थितिलयकारणत्वप्रतिपादनेनान्नमयकोशः प्रपञ्चितः । सर्वे चा इत्यादिना सफलमु-
पासनं विधीयते । ये पुरुषा अन्नं ब्रह्मोपासतेऽन्ने प्रतीके ब्रह्मदृष्टिं कुर्वन्ति
ब्रह्मदृष्ट्या संस्कृतमद्यं देहाकारेण परिणतं सच्छिन्नआदिभिः पुच्छान्तैरवयवैरुपेतमिति
ध्यायन्ति, ते व्यातारः सर्वमेवाहं भक्ष्यमेव ज्येष्ठं चोत्पद्यन्ते प्राप्नुवन्ति । यद्वा
वियदादिपरम्परया ब्रह्मणः सकाशात्त्रिपन्नमन्नमाध्यात्मिकमानुषदेहरूपेणाऽऽपिदैवि-
कविराड्रूपेण चावस्थितं तेनाज्ञोपाधिना विशिष्टं ब्रह्मोपासकाः पुरुषाः सर्वात्मकं
विराड्रूपं प्राप्य ब्रह्मादिस्तम्बान्तानां सर्वेषां प्राणिनां यद्यदुचितमन्नं तत्तत्सर्वं प्राप्नु-
वन्ति । पूर्वत्र बुभुक्षुं प्रति बोधसाधनभूतकोशप्रतिपादनार्थमन्नं हि भूतानामित्युक्तम् ।
अत्र त्वास्यावस्तुप्रशंसार्थं पुनरप्युच्यते । अस्मदादीनां विराड्रूपेणानां प्राणिदेहानां
यस्मादन्नं ज्येष्ठमतिशयेन वृद्धं कारणमूलम्, तस्मात्सर्वस्य संसारव्याधेरौपधं
निवर्तकम् । यथोक्तोपासनं हि विराट्प्राप्तिद्वारा कर्मसुक्तिहेतुः । सर्वप्राणिदेहानामु-

त्पत्यभिवृद्धिहेतुत्वात्पुष्यास्पमजं प्रशस्तम् । अन्नशब्दनिर्वचनपर्यालोचनेऽपि सर्व-
 देहकारणत्वेनान्नस्य प्रशस्तत्वमवगम्यते । अद्यते सर्वैः प्राणिभिर्नानार्थं मध्यत
 इत्यन्नम् । यद्वा सर्वान्प्राणिनोऽस्ति भक्षयति संहरतीत्यन्नम् । सर्वेऽपि देहा अन्नरस-
 वैषम्योत्पादितरोगादिना म्रियन्त इति लोके प्रसिद्धम् । श्रौत इतिशब्द उदाहृत-
 श्लोकसमाप्त्यर्थः कोशसमाप्त्यर्थश्च । यः पुमान्गुहाहितं ब्रह्मतत्त्वं बुभुत्सते तं प्रति
 बोधद्वारभूतोऽयमन्नमयकोशोऽभिहितः । द्वारत्वं चास्य पुत्रमित्रकलत्रगृहक्षेत्रादिबाह्य-
 विषयासक्तिं निवार्य देहमात्रपर्यवसायित्वसंपादनादुपपद्यते । प्राणिनां हि स्वभावत
 एव पुत्रादिप्यात्मव्यवहारो भवति । तं च धुत्तिरनुवदति—“आत्मा वै पुत्रना-
 माप्ति” इति । ऐतरेयकेऽप्यासाद्यते—“सोऽस्यायमात्मा पुण्येभ्यः कर्मभ्यः प्रति-
 धीयतेऽप्यास्यायमितर आत्मा कृतकृत्यो वयोगतः प्रैति” इति । अस्यायमर्थः—
 पुत्रवतो गृहस्थस्य द्वावात्मनोः पुत्ररूपः पितृरूपश्चेति । अस्य गृहिणः संबन्धी सोऽयं
 पुत्ररूप आत्मा श्रौतस्मार्तपुण्यकर्मानुष्ठानार्थं गृहेऽवस्थाप्यते । पितृरूपस्तु स्वस्य कर्त-
 व्यानि सर्वाणि कृत्वा वयोगत आयुष्येण विरहितो म्रियत इति । ईदृशं पुत्रादावात्म-
 त्वारोपं भगवान्भाष्यकार उदाजहार—“पुत्रभार्यादिषु विकलेषु सकलेषु वाऽह-
 मेव विकलः सकलो वेति बाह्यधर्मानात्मन्यध्यस्यति” इति । स्वस्माद्भेदस्य पुत्रे प्रती-
 यमानत्वात्तस्मिन्नात्मव्यवहारः सिंही देवदत्त इविवत् । तर्ह्यमुमेव मुख्यताभावं बोध-
 यितुं पुत्रमित्रादिकाद्बाह्यात्सर्वस्माहोकाव्यावर्त्याऽऽत्मेतत्त्वबुद्धिं देहे संकोचयितुमन्नमय
 आत्मोपदिश्यते । एतमेवाभिप्रायमुपरिष्ठाद्विस्पष्टी करिष्यति—“स य एववित् ।
 अस्माहोकात्प्रेत्य । एतमन्नमयमात्मानमुपसंक्रामति” इति । यस्तु बाह्यविषयासक्तिवा-
 सनाप्राबल्यात्सकृदुपदेशमात्रेणान्नमयात्मनि न पर्यवस्यति तस्य तत्पर्यवसानार्थं तद्वि-
 धयोपासनोपदिष्टा । स चोपासको निरन्तरमन्नमयमात्मानमुपासीनो बाह्यविषयेभ्यो
 व्यावृत्तोऽर्थादन्नमये पर्यवस्यति । यदि कश्चिदरूपायुः सकुपरितनस्य प्राणमयादिविषे-
 कस्याभावेन ब्रह्मतत्त्वबोधस्य संपूर्त्यभावादुक्तोपासनं कुर्यन्नेव म्रियेत । तदानीमुक्त-
 रीत्या तस्य सर्वाज्जाप्तिर्भवति । ईदृशमेव विषयमभिप्रेत्य भगवतोक्तम्—

“प्राप्य पुण्यकृतां लोकानुपित्वा शाश्वतीः समाः ।

शुचीनां श्रीमतां गेहे योगभ्रष्टोऽभिनायते” इति ॥

तदेवं विषयाभिमुख्यनिवृत्त्यर्थमन्नमयकोशमुपदिश्य प्रसङ्गात्तदुपासनं तत्कलं चोक्तम् ।
 अथ विषयेभ्यो निवृत्तस्यान्नमयकोशादप्यन्तःप्रवेशाय प्राणमयकोशमुपदिशति—

तस्माद्वा एतस्मादर्क्षरसमयात् । अन्योऽन्तर

आत्मां प्राणमयः । तेनैव पूर्णः, इति ।

यः परमात्मा स्वयमाकाशादिक्रमेणानुभवतां प्राप्त इति ब्राह्मणेन प्रतिपादितः - स एव पुनः श्लोकेन स्पष्टीकृतः । तस्मादेव ब्राह्मणोक्तादेतस्माच्छ्लोकेन प्रतिपादितादहं मनुष्य इत्यनुभूयमानाद्यतिरिक्तोऽभ्यन्तरप्रदेशवर्ती कश्चित्प्राणमय आत्मा विद्यते । तेन प्राणमयेनैषोऽन्नमयः पूर्णः । देहस्यान्तरापादमस्तकं प्राणमयो व्याप्य वर्तते । लिङ्गशरीरे ज्ञानशक्तिः क्रियाशक्तिश्चेतिद्वयं विद्यते । तयोर्मध्ये क्रियाशक्तिकार्यभूतः कश्चित्प्राणारूपः पदार्थः । तस्य च प्राणस्य विकारः पञ्चवृत्तिसमूहः प्राणमयः । वृत्तयश्च प्राणापानव्यानोदानसमानारूपास्तस्य प्राणपदार्थस्य व्यापारविशेषास्ते च हृदयादिप्रदेशेषु निव्यचन्ते ।

तथा चोक्तम्—

“हृदि प्राणो गुदेऽपानः समानो नाभिसंस्थितः ।

उदानः कण्ठदेशस्थो व्यानः सर्वशरीरगः” इति ॥

तस्यैतस्य वृत्तिसमूहरूपस्य प्राणमयस्याऽऽत्मन्यारोपितत्वाद्दहं प्राणिमोत्येवमुच्छ्र-
वासादिकर्तृत्वेनाहंप्रत्ययगम्यत्वाच्चाऽऽत्मत्वं द्रष्टव्यम् । आत्मत्वं नाम प्रत्यक्स्वरू-
पत्वम् । तत्र यथा पुत्रापेक्षया प्रतीच्यन्नमयदेह आत्मत्वेनोपदिष्टे सति पराभूते
पुत्रादौ मुख्यात्मत्वबुद्धिर्निवृत्ता । तथा देहादभ्यान्तरे प्राणमयात्मन्युपदिष्टे सति
देहस्य मुख्यात्मत्वं निवारितं भवति । पुत्रदेहयोर्मुख्यात्मत्वाभावसाम्येऽभ्यान्तरै-
षम्याद्भौगात्मत्वं मिथ्यात्मत्वं चास्ति । तच्च भगवद्भिर्भाष्यकारैरेवमुदाहरतम्—
“ भौगमिथ्यात्मनोः सत्त्वे पुत्रदेहादिबाधनात् ” इति । तयोरात्मत्वव्यवहारदशायां
स्वस्माद्देवप्रतीत्यप्रतीतिभ्यां वैषम्यं द्रष्टव्यम् ।

देहात्मनोर्भेदमजानद्विर्लोकैर्लोकिकायतिकैश्चोच्यमानं देहस्याऽऽत्मत्वं मिथ्येति यदत्र
प्राणमयात्मोपदेशेनार्थात्संपादितम् , तदेतत्तृतीयाध्यायस्यतृतीयपादे* निर्णीतम्—

“आत्मा देहस्तादन्यो वा चैतन्यं मदशक्तिवत् ।

भूतमेलनजं देहे नान्यत्राऽऽत्मा वपुस्ततः ॥

भूतोपलब्धिर्भूतेभ्यो विभिन्ना विपथित्वतः ।

सैवाऽऽत्मा भौतिकादेहादन्योऽसौ परलोकमाह् ॥

पूर्वप्र मनश्चिदादीनां ऋत्वर्धता नास्ति किंतु पुरुषार्थत्वमित्युक्तेः सति कोऽसौ
पुरुष इति असंज्ञाद्विचार्थते । तदेतदधिकरणं पूर्वोत्तरयोर्भाषांसयोः शेषमूतम् । देह-
व्यतिरिक्तस्य स्वर्गमोक्षभागिन आत्मनः प्रतिपादकत्वात् । तत्र लोकायतिका देह

* एक आत्मनः शरीरे भाषात्—अ० २ पा० २ अ० २० सू० ५२ ।

एवाऽऽत्मेति मन्यन्ते । अन्वयव्यतिरेकाभ्यां चैतन्यस्य देह एवोपलम्भात् । सति च देहे चैतन्यमुपलभ्यते न त्वसति । नै च चैतन्यस्य जात्यन्तरतया देहव्यतिरेकात्मत्वं शङ्कनीयम् । क्रमुकनागवह्नीसूर्णानां संयोगान्मदशक्तिरिव देहाकारपरिणतेभ्यो भूतेभ्यो जायमानं चैतन्यं कथं नाम जात्यन्तरं स्यात् । तस्माच्चेतनो देह आत्मेति प्राप्ते वृषः—
 पृथिव्यादीनां भूतानामुपलब्धिभूतेभ्यो व्यतिरेका भवितुमर्हति विषयित्वात् । यद्यद्वि-
 पयि तत्तद्विषयाव्यतिरेकम् । यथा रूपाचक्षुः । तथा सति तादृशचैतन्यस्याऽऽत्मत्वं
 यदन्तं प्रति कथं भौतिकदेहरूपत्वमापाद्यते । सत्येव देहे चैतन्यमुपलभ्यते नासतीति
 यावन्वयव्यतिरेकानुक्तौ तत्र व्यतिरेकोऽसिद्धः । असत्यपि देहे परलोकगामिनश्चिदा-
 त्मनः शास्त्रेणोपलम्भात् । शास्त्रस्य च प्रामाण्यं समर्पनीयम्” ।

अनात्मत्वेन निर्गोतादस्मादेहादम्यन्तरो यः प्राणस्तस्योत्पत्तिर्द्वितीयाध्यायस्य
 चतुर्थपादे* चिन्तिता—

“मूर्खप्राणः स्यादनादिर्जायते या न जायते ।

आनीदिति प्राणचेष्टा प्राक्सृष्टेः श्रूयते यतः ॥

आनीदिति ब्रह्मसत्त्वं प्रोक्तं वायुनिषेधनात् ।

एतस्माज्जायते प्राण इत्युक्तेरेव जायते” इति ॥

मुसबिले संचरन्नुच्छ्वासनिश्वासाकारौ वायुर्मुख्यप्राणः । सोऽनादिः । कुतः ।
 नासदासीदिति सूक्ते आनीदवातमित्यानीच्छब्देन सृष्टिर्वाकप्राणचेष्टाश्रवणादिति प्राप्ते
 वृषः—आनीच्छब्दो न प्राणव्यापारं वक्तव्यवातमिति निषेधात् । किं तर्हि ब्रह्मसत्त्वं
 ब्रूते । सदेव सोम्येदमग्र आसीदित्यादिभिः सृष्टिप्रागवस्थाप्रतिपादकश्रुत्यन्तरैः समा-
 नार्थत्वात् । एतस्माज्जायते प्राण इति श्रुतिस्तु स्पष्टमेव प्राणजन्म प्रतिपादयति ।
 तस्मादिन्द्रियवत्प्राणो जायते ।

+तत्रैवान्यचिन्तितम्—

“वायुर्वाऽक्षक्रिया वाऽन्यो वा प्राणश्चतितोऽनिलः ।

सामान्येन्द्रियवृत्तिर्वा सांख्येरेवमुदीरणात् ॥

भाति प्राणो वायुनेति भेदेऽक्तेरेकताश्रुतिः ।

वायुजत्वेन सामान्यवृत्तिर्नासेष्वतोऽन्यता” इति ।

वायुवायुरेव वेणुरन्वन्नमुखच्छिद्रे प्रविश्यावस्थितः प्राणनासा व्यपदिश्यते । न तु

* श्लोक—अ० २ पा० ४ अ० ४ सू० ८ । + न वायुक्रिये पृथगुपदेशात्—अ० २ पा० ४
 अ० ५ सू० १ ।

प्राणो नाम किञ्चित्तत्त्वान्तरमस्ति । कुतः । यः प्राणः स वायुरिति श्रुतेः । अथवा पञ्जरस्था यथा बहवः पक्षिणः स्वयं चलन्तः पञ्जरमपि चालयन्ति, एवमेकादशाक्षाणि स्वस्वव्यापारद्वारा देहं चेष्टयन्ते । तत्र देहचालनारूपो योऽयं सर्वेन्द्रियसाधारणो व्यापारः स प्राणो भविष्यति । तथा च सांख्यैरुक्तम्—“सामान्या करणवृत्तिः प्राणाद्या वायवः पञ्च ” इति । तस्मान्न तत्त्वान्तरं प्राण इति प्राप्ते ब्रूमः—“प्राण एक ब्रह्मणश्चतुर्थः पादः । स वायुना ज्योतिषा भाति ” इति श्रुत्यन्तरे चतुष्पाद्ब्रह्मोपासनप्रसङ्गेनाऽऽध्यात्मिकप्राणस्याऽऽधिदैविकवायोश्चानुमाह्यानुमाहकरूपेण विभेदः स्पष्टमेव निर्दिष्टः । अतो यः प्राणः स वायुरित्येकत्वश्रुतिः कार्यकारणयोरभेदवृत्त्या नेतव्या । यत्तु सांख्यैरुक्तं तदसत् । इन्द्रियाणां सामान्यवृत्त्यसंभवात् । पक्षिणां तु सामान्यचलनान्येकविधानि पञ्जरचलनस्यानुकूलानि । न तु तथेन्द्रियाणां दर्शनश्रवणमननादिव्यापारा एकविधाः । नापि देहेचलनानुकूला । तस्मात्तत्त्वान्तरं प्राण इति परिशिष्यते ।

*तत्रैव पुनरप्यन्यश्चित्तम्—

“प्राणोऽयं विभुरूपो वा विभुः स्यात्तद्गुण्युपक्रमे ।

हिरण्यगर्भपर्यन्ते सर्वदेहे समोक्तितः ॥

समासव्यासरूपेण विभुतैवाऽऽधिदैविकी ।

आध्यात्मिकोऽल्पः प्राणः स्याददृश्यश्च यथेन्द्रियम् ॥

भृषिर्नाभ मशकादेरपि न्यूनकायः पुत्तिकाख्यो जीवस्तमारभ्य हिरण्यगर्भपर्यन्तेषु देहेषु तैस्त्वेहैः समत्व प्राणस्य श्रूयते—“समः भृषिणा समो मशकेन समो नागेन सम एमिस्त्रिभिलोकैः समोऽनेन सर्वेण ” इति । तस्माद्वापी प्राण इति प्राप्ते ब्रूमः—आधिदैविकस्य हिरण्यगर्भप्राणस्य समष्टिरूपेण व्यष्टिरूपेण चावस्थानाद्विभुत्वमस्तु । वायुरेव व्यष्टिर्वायुः समष्टिरिति श्रुतेः । तदेष विभुत्व समः भृषिणेत्यादिश्रुतावुपासनार्थं प्रपञ्चितम् । आध्यात्मिकस्तु प्राण इन्द्रियवदृश्यः परिच्छिन्नश्च ” ।

यस्त्वेकजन्मान्यस्त्वदेहात्मत्ववासनाप्राबल्यात्प्राणमयात्मोपदेशमात्रेणाऽऽत्मत्वबुद्धिं देहे परित्यक्तं न शक्नोति तं प्रत्युपासनान्तरं विधानमुपास्यस्वरूपं दर्शयति—

स वा एष पुरुषविध एव । तस्य पुरुषविधताम् ।

अन्वयं पुरुषविधः । तस्य प्राणं एव शिरः ।

* अन्वय—अ० २ पा० ४ अ० ६ सू० १३ ।

व्यानो दीक्षिणः पक्षः । अपान उत्तरः पक्षः ।

आकाश आत्मा । पृथिवी पुच्छं प्रतिष्ठा, इति ।

देहादभ्यन्तरत्वेन यः प्रोक्तः स एवैष प्राणिमूर्त्वेवमनुम्यमानः प्राणमयः पुरुष-
विध एव । यद्यप्यस्य शिरआश्रयवाः स्वतो न सन्ति तथाऽपि तान्संपाद्य पुरुषा-
कार एव उपासनीयः । न चात्र द्युःसंपादत्वं शङ्कनीयम् । तस्य पूर्वोक्तस्यान्नमयस्य
पुरुषप्रकारतामनुसृत्य तन्मध्ये पूर्णत्वेन वर्तमानोऽयं प्राणमयोऽपि पुरुषप्रकार इति
यक्तुं शक्यत्वात् । यथा मूपायां निषिक्तं द्रुतताम्रं प्रतिमाकारं संपद्यते तद्वत् । तत्र
हृदयादूर्ध्वं मुखनासिकयोः संचारी प्राणाख्यो वृत्तिविशेषः शिरस्त्वेन चिन्तनीयः ।
सर्वासु नाडीषु संचारी व्यानाख्यो यो वृत्तिविशेषः । यश्चापानाख्यो वृत्तिविशेषो
हृदयादधो निर्गच्छति, तावुभौ पक्षद्वयरूपेण चिन्तनीयौ । आकाशशब्देनोदरमध्य-
वर्ती नाभिसमीपस्थो देशविशेष उच्यते । तेन तत्रावस्थितः समानो वायुरूपलक्ष्यते ।
स च वायुरात्मा प्राणमयकोशस्य मध्यमभागः । पृथिवीशब्देनावशिष्ट उदानवायु-
रूपलक्ष्यते । मुखवार्धस्वीकारे हि प्राणमयकोशाधिकारो बाध्येत । यथा पृथिवी
प्राणिनामवस्थानहेतुत्वात्प्रतिष्ठा । सैवोदानवायुः प्राणादिवायूनां देहेऽवस्थान-
हेतुः । यावदयमुदानवायुरुत्क्रान्तिं न जनयति तावत्प्राणापानादीनां देहेऽवस्था-
नम् । अतः प्रतिष्ठा । उदानाख्यवृत्तिविशेषयुक्तस्य पञ्चविधवृत्तिकर्तुः प्राणपदार्थ-
स्योत्क्रान्तिप्रतिष्ठयोः स्वातन्त्र्यमाथर्वणिका आमनन्ति—“ स ईशां चक्रे कस्मिं-
श्वहमुत्क्रान्तं उत्क्रान्तो भविष्यामि । कस्मिन्वा प्रतिष्ठिते प्रतिष्ठास्यामीति । स
प्राणममृजत् ” इति । अतः प्रतिष्ठाहेतोः प्राणपदार्थस्य वृत्तिविशेष उदानः
पक्ष्याकारेण ध्येयस्य प्राणमयकोशस्य पुच्छस्थानीयः । ये शिरःपक्षादिरूपेण
पारिकल्पिताः प्राणापानादिवृत्तिविशेषाः । यच्च वृत्तिमत्प्राणतत्त्वं तत्सर्वं मैत्रेयोपनि-
षदि स्पष्टमाञ्जातम्—“ प्रजापतिर्वा एक एवामेऽतिष्ठत्स नारमतैकः । स आत्मान-
मभिध्यायन्वह्नीः प्रजा अमृजत् । ता अश्मेवाप्रवृद्धा अप्राणाः स्थाणुरिव तिष्ठमाना
अपश्यत्स नारमत । सोऽमन्यतैतासां प्रतिबोधनायाम्यन्तरं विविशामीति । स वायुरिवाऽऽ-
त्मानं कृत्वाऽभ्यन्तरं प्राविशत्स एको नाशकत्स पञ्चधाऽऽत्मानं प्रविभज्योच्यते यः
प्राणोऽर्पानः समान उदानो व्यान इति । अथ योऽयमूर्ध्वमुत्क्रामत्येव वाव स प्राणः ।
अथ योऽयमवाह्ंसंक्रामत्येव वाव सोऽपानः । अथ येन वा एता अनुगृहीता इत्येव वाव
स व्यानः । अथ योऽयं स्थविष्ठमजघातुमपाने स्थापयत्यणिष्ठं चाह्नेऽह्ने समानयत्येव

१ घ. 'श्याका' । २ घ. 'द्रुत ता' । ३ घ. 'ख्यो वृ' । ४ रा. 'स्मिन्वाह' । ग. 'स्मिन्वह' ।
५ क. ख. ट. अरमे वा प्रावृद्धाप्र' । ६ क. रा. ड. 'विद्य स ए' । ७ ग. 'ने वि' । ८ ग.
'पानो व्यानः । ९ घ. 'दान इ' ।

वाव समानसंज्ञोत्तरं ध्यानस्य रूपं चैतेषामन्तरा प्रसूतिरेवोदानस्याथ योऽयं पीतमशितमुद्गिरिति निगिरिति चैषो वाव स उदानः ” इति । पुरा प्रजापतिः स्वयमेकाकित्येन व्रीडारहितस्त्रितिसिद्ध्यर्थं देहान्मृष्ट्वा सृष्टानां तेषां व्यवहारसिद्ध्यर्थं प्राणवायुपाधिकर्मावात्मरूपेणान्तः प्रविश्य पञ्चधा विभज्य व्यवहरतीति श्रुतेरर्थः ।

पूर्वोक्ताक्रमवत्प्राणमयेऽपि श्लोकमुदाहरति—

तदप्येष श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमप्रपाठके
द्वितीयोऽनुवाकः ॥ २ ॥

अथ तृतीयोऽनुवाकः ।

प्राणं देवा अनुमाणांति । मनुष्याः पशवश्च ये ।
प्राणो हि भूतानामायुः । तस्मात्सर्वायुपमुच्यते ।
सर्वमेव तु आयुर्वेदन्ति । ये प्राणं ब्रह्मोपासन्ते । प्राणो
हि भूतानामायुः । तस्मात्सर्वायुपमुच्यत इति, इति ।

ये सात्त्विका अग्निन्द्रादयो देवा ये च रानसा ब्राह्मणक्षत्रियादयो मनुष्या येऽपि तामसा गवाश्वादयः पशवः [ते] सर्वेऽपि स्वस्वदेहमध्यवर्तिनं प्राणवायुं चेष्टमानमनुमृत्य स्वयमपि चेष्टन्ते । प्राण एव हि देहं चालयति । तथा कौपीतकिनः समामनन्ति—
“ अथ खलु प्राण एव प्रज्ञात्मेदं शरीरं परिगृह्योत्थापयति ” इति । आधर्वणिक्काश्चाऽऽकाशादिभूताभिमानिदेवैर्वागादीन्द्रियाभिमानिदेवैश्च सह प्राणाभिमानिदेवस्य वेहघारणविषये संवादे समामनन्ति—
“ तान्वरिष्ठः प्राण उवाच मा मोहमापयथाहमेवैतत्पञ्चधाऽऽत्मानं प्रविभज्यैतद्वाणमवष्टम्य विधारयामि ” इति । यथा प्राणो धानुष्केण प्रेर्यते तथा प्राणेन प्रेर्यमाणत्वाद्वाणशब्देन शरीरमुपलक्ष्यते । यः प्राणो देवमनुष्यपशुवादिदेहानां चेष्टामुत्पादयति स प्राणो यस्मात्सर्वप्राणिनामायुर्हेतुस्तस्मात्सर्वायुपमुच्यत इति प्राणस्य नामधेयम् । यथोक्तप्राणमयकोशज्ञानमात्रेणालमयात्मनासनां परित्यक्तमशक्नुवन्तो ये पुरुषास्तद्वासनानिवृत्तये प्राणोपाधिकं ब्रह्मोपासते, ते पुरुषा आध्यात्मिकप्राणोपाधिकब्रह्मोपासनादेतस्मिन्नन्यपमृत्युपरिहारेण सर्वमायुः प्राप्नुयन्ति । आधिदैविकहिरण्यगर्भास्यप्राणोपासनेन तु जन्मान्तरे स्वयमेव हिरण्यगर्भरूपाः सन्तो महाप्रलयपर्यन्तं सर्वमायुः प्राप्नुवन्ति । कोशप्रशंसार्थं पूर्वमुक्तस्य प्राणो हीतिवाक्यस्योपास्तिप्रशंसार्थं पुनरप्यभिधानम् ।

प्राणमयोपदेशस्य तात्पर्यं दर्शयति—

तस्यैव एव शरीर आत्मा । यः पूर्वस्य, इति ।

यः प्राणमय इदानीमुक्तः स एव एव तस्य पूर्वस्यात्ममयस्य शरीरे भवः शरीर आत्मा । यदा प्राणमयस्याऽऽत्मत्वं दृढवासितं भवति तदानीमजमये स्वार्त्मेत्वध्रमोऽपगच्छति । किंत्वजमयः शरीरं प्राणमयस्तु शरीरी स्वान्मेति निश्चयो जायते । द्वयो-
रात्मनोरसंभवादित्यर्थः ।

अथाजमयकोशालिवृत्तस्याधिकारिणः प्राणमयकोशादप्यन्तःप्रवेशाय मनोमयको-
शमुपदिशति—

तस्माद्वा एतस्मात्प्राणमयात् । अन्योऽन्तर

आत्मा मनोमयः । तेनैव पूर्णः, इति ।

ब्रह्मण्याश्रिता जगदुपादानैरूपा माया त्रिगुणात्मिका । तत्र तमोगुणभागस्यासम्य-
कारणत्वात्तस्मिन्कोशे जात्यमेव बहुलमुपलभ्यते । न तु क्रियाशक्तिर्ज्ञानशक्तिर्वा
तस्मिन्नस्ति । र्मोगुणभागस्य प्राणमयकारणत्वात्तस्मिन्प्राणमये क्रियाशक्तिरुपलभ्यते ।
सत्त्वगुणभागस्य मनोमयादिकोशत्रयकारणत्वात्तेषु त्रिषु कोशेषु ज्ञानशक्तिरुपलभ्यते ।
तमोमिश्रः सत्त्वगुणो मनोमयकारणम् । अतो मनोमये तामसभागधर्मा रागद्वेषादय
उपलभ्यन्ते । र्मोमिश्रः सत्त्वगुणो विज्ञानमयकारणम् । अतो विज्ञानमये यज्ञादीनां
वैदिकक्रियाणां कृष्यादीनां लौकिकक्रियाणां च कर्तृत्वमुपलभ्यते । शुद्धसत्त्वगुण
आनन्दमयकारणम् । अतस्तत्र प्रियादिशब्दवाच्याः सुखविशेषा एवोपलभ्यन्ते ।
यद्यपि स्वरूपेणैकैव ज्ञानशक्तिस्तथाऽपि तद्वान्तरमेदाभिविधा करणशक्तिः कर्तृश-
क्तिर्भोगशक्तिश्चेति । तत्र करणशक्तिजन्यं मनस्तस्य विकारः कामसंकरषादिवृत्तिसमूहो
मनोमयः । वृत्तयश्च वाजसनेयिभिराम्नायन्ते—“कामः संकल्पो विचिकित्सा श्रद्धाऽ-
श्रद्धा धृतिरधृतिर्हार्थाभिर्भारित्येतत्सर्वं मन एव” इति । तथा तृष्णा ज्ञेहो रागो लोभ
इत्यादिध्रुत्यन्तरारण्युदाहार्याणि । सोऽर्थं मनोमयः प्राणमयोऽदम्यन्तरः । अत एव
प्रत्यासन्नत्वान्नस्यात्मचैतन्यं सर्वान्तरमभिव्यज्यते । तदभिव्यक्तियशादेव मनोमय-
स्याऽऽत्मत्वम् । तेनाभ्यन्तेरण मनोमयेन बाह्यः प्राणमयः पूर्णो यतीते । यथा क्रिया-
शक्तेरापादमस्तकं व्याप्तिस्तथा ज्ञानशक्तेरपि व्याप्तिरुपलभ्यते । अत्रान्तःकरणेन मनसा
बहिष्करणानि वाक्चक्षुरादीनि दशाप्युपलक्ष्यन्ते । अतः सर्वेषां ज्ञानेन्द्रियाणां कर्म-
न्द्रियाणां च मनोमयाह्ये कोशोऽन्तर्भावो द्रष्टव्यः ।

तेषामिन्द्रियाणामुत्पत्तिर्द्वितीयाध्यायस्य चतुर्थपादे* चिन्तिता—

“किमिन्द्रियाण्यनादीनि सृज्यन्ते वा परात्मना ।

सृष्टेः प्राग्गृपिनास्रैषां सद्भावोक्तेरनादिता ॥

एकमुच्यते सर्वत्रुद्धेर्धीतिकत्वाज्जनिश्रवात् ।

उत्पद्यन्तेऽथ सद्भावः प्रागवान्तरसृष्टितः ॥

“ऋपयो वाव तदग्रे सदासीत्के त ऋपय इति प्राणा वा ऋपयः” इति श्रुत्या सृष्टेः पूर्वमिन्द्रियाणां सद्भावानवमादानादित्वं तेषामिति प्राप्ते ह्यमः—एकविज्ञानेन सर्वविज्ञानं तावदिन्द्रियाणामनुत्पत्तौ न घटते । तथा “अन्नमयं हि सौम्य मन आपोमयः प्राणस्तेनोमथो वाक्” इति भूतकार्यस्वमिन्द्रियाणां श्रूयते । “एतस्माज्जायते प्राणो मनः सर्वेन्द्रियाणि च” इति स्पष्टमेवेन्द्रियाणां जन्मश्रवणम् । यच्च सृष्टेः प्राक्सद्भाववाक्यं तदवान्तरसृष्टिविषयं व्याख्येयम् । तस्मादिन्द्रियाणि परमात्मन उत्पद्यन्ते” ।

+तत्रैवान्यचिन्तितम्—

“सप्तैकादश वाऽक्षाणि सप्त प्राणा इति श्रुतेः ।

सप्त स्युर्मूर्धनिष्ठेषु छिद्रेषु च विशेषणात् ॥

अशीर्षण्यस्य हस्तादेरपि वेदे समीरणात् ।

ज्ञेयान्येकादशाक्षाणि तत्तत्कार्यानुरोधतः ॥

सप्तैवेन्द्रियाणि । कुतः । सप्त प्राणाः प्रभवन्ति तस्मादिति सामान्यश्रुतेः । सप्तै वै शीर्षण्याः प्राणा इति शिरोगतसप्तच्छिद्रनिष्ठत्वेन विशेषितत्वाच्चेति प्राप्ते ह्यमः—शिरोनिष्ठेभ्य इतराणि हस्तादीन्यपि वेदे समीर्यन्ते “हस्ती चाऽऽदातव्यं चोपस्य-आऽऽनन्दयितव्यं च” इत्यादिना । तथा च वेदमुक्तादेव निश्चये सत्येकादशव्यापाराणां दर्शनध्वनगामाणास्तादनस्पर्शनामिवदनादानगमनानन्दविसर्गध्यानानामुपलम्भात्तत्साधनत्वेनेन्द्रियाण्येकादशेत्युपगन्तव्यम्” ।

*गुनरप्यन्यचिन्तितम्—

“व्यापिन्यणूनि वाऽक्षाणि साख्या व्यापित्वमूर्धिरै ।

वृत्तिलाभस्तत्र तत्र देहे कर्मवशाद्भवेत् ॥

देहस्यवृत्तिमद्भागेष्वेवाक्षरवं प्रकाशयते ।

उत्क्रान्त्यादिश्रुतेस्तानि ह्यणूनि स्युरदर्शनात् ॥

* तथा प्राणाः—अ० २ पा० ४ अ० १ सू० १ । + राव गनेविधेयित्वात्—अ० २ पा० ४ अ० २ सू० ५ । * अणवत्—अ० २ पा० ४ अ० ३ सू० ७ ।

सर्वगतानामिन्द्रियाणां तत्तच्छरीरावच्छिन्नप्रदेशेषु तत्तज्जीवकर्मफलभोगाय वृत्ति-
लभो भवतीति यत्सार्थैरुक्तं तदयुक्तम् । कल्पनागीरवप्रसङ्गात् । देहावच्छिन्नवृ-
त्तिमद्भारैरेवाशेषव्यवहारसिद्धौ किमनया वृत्तिरहितानां सर्वगतानामिन्द्रियाणां कल्प-
नया । किञ्च श्रुतिरुक्तान्तिगत्यागतीर्भावस्य प्रतिपादयति । ताश्च सर्वगतस्य जीवस्य
न मुख्यः संभवन्तीति मुख्यत्वसिद्धयर्थमिन्द्रियोपाधिः स्वीकृतः । यदि सोऽप्युपाधिः
सर्वगतः स्यात्कुत्र तर्हीकान्त्यादयो मुख्योः संभवेयुः । तस्मादसर्वगतान्यक्षाणि । मध्य-
मपरिमाणेष्वहश्यत्वविवक्षया सूत्रकारेणाणुशब्दः प्रयुक्तः” ।

* पुनरप्यन्यच्चिन्तितम्—

“स्वतन्त्रा देवतन्त्रा वा वागाद्याः स्यात्स्वतन्त्रता ।
नोचेद्वागादिजो भोगो देवानां स्यान्न चाऽऽत्मनः ।
श्रुतमन्यादितन्त्रत्वं भोगोऽन्यादेस्तु नोचितः ।
देवदेहेषु सिद्धत्वाज्जीवो भुङ्क्ते स्वकर्मणा ।

वागादीन्यक्षाणि स्वस्वविषये स्वातन्त्र्येण प्रवर्तन्ते न तु देवतापरतन्त्राणि । अन्यथा
वागादिजन्यस्य भोगस्य देवानां मोक्षत्वः ल जीवात्मनो भोगः स्यादिति प्राप्ते भ्रमः—
अग्निर्वाग्भूत्वा मुखं प्राविशदित्यादौ वागादीनामन्याद्यनुगृहीतत्वं श्रूयते । अतो देवप-
रतन्त्रैवेन्द्रियप्रवृत्तिः । न चैवावता देवत्वमत्र भोक्तृत्वम् । महापुण्यफलं देवत्वं प्राप्ता-
नामघमभोगस्वानुचितत्वादेवतादेहेषु परमभोगस्य सिद्धत्वाच्च । मनुष्यादिजीवस्तु देवप्रे-
रितैरसैरापादितं भोगं स्वकर्मफलतया भुङ्क्ते इत्युपपद्यते । तस्माद्देवतापरतन्त्राणीन्द्रियाणि” ।

+ पुनरप्यन्यच्चिन्तितम्—

“प्राणस्य वृत्तयोऽक्षाणि प्राणासत्त्वान्तराणि वा ।
तद्रूपत्वश्रुतेः प्राणनास्रोक्तत्वाच्च वृत्तयः ॥
श्रमाश्रमादिभेदोक्तेर्गणि तद्रूपनामनी ।
आलोचकत्वेनान्यानि प्राणो नेताऽक्षदेहयोः ” इति ॥

इह वागादीन्यक्षाणि मुख्यप्राणवृत्तयो भवितुमर्हन्ति । कुतः । तेषां प्राणरूपत्वश्रव-
णात् । “त एतस्यैव सर्वे रूपमभवन्” इति श्रुतेः । किञ्च प्राणशब्देनैव तानि
लोके व्यवहियन्ते त्रियनाणस्य प्राणा नाद्यापि निर्मच्छन्तीत्यादौ । श्रुतिश्च वागादीनां
प्राणनास्रैकतामाह—“न वै बाधो न चक्षुषि न श्रोत्राणि न मनांसीत्याचक्षते प्राणा

* षोडशराषिष्ठानं तु तदामननाह—अ० २ पा० ४ अ० ७ सू० १४ । + त इन्द्रियाणि
सत्त्वप्रदेशान्यत्र शेषात्—अ० २ पा० ४ अ० ८ सू० १७ ।

इत्येषाऽऽक्षते” इति । तस्मान्न प्राणादन्यानि तत्त्वानीति प्राप्ते धूमः—“ तानि मृत्युः श्रमो भूत्वोपयेने तस्माच्छ्राम्यत्येव वाक् ” इत्यादिना वागादीनां स्वस्वविषयेषु श्रान्त्यादिमभिधाय “ अयेमेव नाऽऽप्नोद्योऽयं मध्यमः प्राणो यः संचरंश्चासंचरंश्च न व्यथते ” इति प्राणस्य स्वव्यापारे श्रान्त्यभावमाह । अयमेको भेदः । तथा प्राणसंवादे वागादिनिर्गमनप्रवेशयोर्देहस्य मरणोत्थानाभावमभिधाय प्राणनिर्गमनप्रवेशयोर्मरणोत्थाने दर्शयति । अत्र एवमादिभेदोक्तेर्वागादीनां प्राणरूपत्वं प्राणनामत्वं च गौणम् । स्वामिभृत्यन्यायेन च प्राणानुवर्तित्वात् । व्यवहारभेदश्च मूयानुपलभ्यते । स्वस्वविषयं परिच्छिद्याऽऽलोचकानीन्द्रियाणि । प्राणस्त्वक्षाणां देहस्य च नेता । तस्माद्बहुध्रमादिवैलक्षण्यात्प्राणात्तत्त्वान्तराणीन्द्रियाणि ।

एतेषामेकादशेन्द्रियाणां मध्ये मनसो मुख्यत्वात्तन्नाम्ना मनोमयकोश इत्युच्यते । प्राधान्यं च मनसो वागादीन्द्रियैः स्वस्वव्यवहारेषूपनीव्यत्वाद्बुधपद्यते । वागादयस्तु विवक्षादिहस्ताशुभ्रूपादिरूपां प्रज्ञाशब्दाभिधेयां मनोवृत्तिं पुरस्कृत्यैव व्यवहरन्ति । एतच्चान्वयव्यतिरेकाम्यां प्रपद्य्य कौपीतकिनः समामनन्ति—“ प्रज्ञया वाचं समा-रुह्य वाचा सर्वाणि नामान्याप्नोति प्रज्ञया चक्षुः समारुह्य चक्षुषा सर्वाणि रूपाण्या-प्नोति ” इत्यादिरन्वयः । “ न हि प्रज्ञापेता वाङ्मनाम किञ्चन प्रज्ञापयेदन्यत्र मे मनोऽभूदित्याह नाहमेतन्नाम प्राज्ञासिपमिति । न हि प्रज्ञापेतं चक्षु रूपं किञ्चन प्रज्ञापयेदन्यत्र मे मनोऽभूदित्याह नाहमेतद्रूपं प्राज्ञासिपम् ” इत्यादिव्यतिरेकः ।

एतस्मिन्सर्वेन्द्रियसप्तमष्टिरूपे मनोमयकोशे स्वात्मत्वमुपदिश्य तदेव हृदि दृढं वास-गित्तुमुपासनाविधिमभिप्रेत्योपास्यस्वरूपं दर्शयति—

स वा एष पुरुषविध एव । तस्य पुरुषविधताम् । अन्वयं पुरु-
षविधः । तस्य यजुरेव शिरः । ऋग्दक्षिणः पक्षः । सामोत्तरः
पक्षः । ओदंश आत्मा । अयर्वाद्द्विरसः पुच्छं मतिष्ठा, इति ।

स वा इत्यादिना । यो मनोमयः प्राणमपादम्यन्तर आत्मत्वेनोपदिष्टः स एषेप संकल्पयाम्यहमित्यनुभूयमान उपासनाय पञ्चावयवोपेतः पुरुषाकार एव भवति । पूर्व-बन्धूयानिपिक्तद्रुतताश्रन्यायेन प्राणमयमनुमृत्य पुरुषविधत्वम् । यजुरादयस्यो वेदप्र-यगता मन्त्राः । आदिरयते विधीयतेऽनेनेत्यादेशो विधायकं ब्राह्मणवाक्यम् । अर्वा-रूयेना(णा)ङ्गिरोनामकेन च महर्षिणा दृष्टाश्रतुर्भवेदगता मन्त्रा अर्वाद्द्विरसः । तेषां पैहिकाविष्टप्राप्त्यनिष्टपरिहारौ प्रनि साधनत्वेन प्रतिष्ठास्त्वम् । यद्यपि शब्दात्मका यजु-रादयो न मनोरूपास्तथाऽपि तद्दालोचैका मनोवृत्तिविशेषा यजुरादिशब्दैरुपलक्ष्यन्ते ।

पूर्ववदस्मिन्मनोमयेऽपि श्लोकमुदाहरति—

तदप्येव श्लोको भवति ।

इति कृष्णयजुर्वेदीयतैत्तिरीयारण्यकेऽष्टमपाठके
तृतीयोऽनुवाकः ॥ ३ ॥

अथ चतुर्थोऽनुवाकः ।

यतो वाचो निर्वर्तन्ते । अर्माप्य मनसा सह । आनन्दं
ब्रह्मणो विद्वान् । न विभेति कदाचनेति, इति ।

वाचकाः शब्दा ज्ञापकेन मनसा सह ब्रह्मणः स्वरूपभूतमानन्दममाप्य यस्याद्ब्रह्मानन्दान्निवर्तन्ते तद्ब्रह्मानन्दं विद्वान्मनोमयोपाधिविशिष्टमुपासीनः कदाचिदपि न विभेति । जातिगुणद्यमावाल ब्रह्मणि वाचकशब्दप्रवृत्तिः ।

एतद्य नैष्कर्म्यसिद्धावुक्तम्—

“पञ्चोगुणक्रियानातिरूढयः शब्दहेतवः ।

नौऽऽत्मन्यन्यतमोऽमीषां तेनाऽऽत्मा नाभिधीयते” इति ॥

मनोऽपि वस्तुनि संकल्पयत्तदानीमीदृगिति वा तादृगिति वा संकल्पयति । न चैतद्दुर्मयं ब्रह्मणि संभवति । तस्मान्मनो ब्रह्मणो निवर्तते ।

तदेतत्पञ्चकोशविवेकेऽभिहितम्—

“कीदृक्तदिति चेत्कृच्छेरीदृक्ता नास्ति तत्र हि ।

यदनोदृगतादृक्च तत्स्वरूपं विनिश्चिनु ॥

अक्षाणा विषयस्थीदृक्परोक्षस्ताद्गुच्यते ।

विषयी नास्तद्विषयः स्वत्वान्नास्य परोक्षता” इति ॥

पूर्वत्र यथाऽन्नमयोपाधिविशिष्टस्य प्राणमयोपाधिविशिष्टस्य च ब्रह्मण उपासनमुक्तम्, एवमत्रापि मनोमयोपाधिविशिष्टस्योपासनं विवक्षितम् । अन्यथा यजुरादिषु शिरःपक्षादिकल्पनावैयर्थ्यं प्रसज्येत । विद्वानित्यत्र विद्विद्यातुरुपासनवाची । विष्णुपास्तिक्रिययोहपास्तिक्रमणो पर्यायत्वदर्शनात् । एतच्चाऽऽष्टचयधिकरणे भाष्यकारैरुदाहृतम्—
“कचिद्विदिनोपक्रम्योपासिनोपसंहरति “यस्तद्वेद यत्स वेद” इत्यत्रा “अनु म एतां भगवो देवतां शाधि यां देवतामुषोस्ते” इति । कचिद्योपासिनोपक्रम्य विदिनोपसंहरति । यथा—
“मनो ब्रह्मेत्युपासीत” इत्यत्र “भाति च तपति च कीर्त्या यशसा ब्रह्मवर्चसेन य एवं वेद” इति । तस्याद्वेदनमत्रोपासनम् । तेन चोपासनेनेहामुत्र च भीतिर्न भवति । निरन्तरमुपासीनस्य

रागद्वेषाद्यवसराभावाद्बैहिकमीत्यभावः क्रममुक्तिसद्भावाच्चाऽऽमुष्मिकमीत्यभावः । उभय-
मपि विवक्षित्वा कदाचनेत्युक्तम् ।

मनोमयोपदेशेऽस्य तात्पर्यं दर्शयति—

तस्यैव एव शरीरं आत्मा । यः पूर्वस्य, इति ।

प्राणमयः शरीरं तत्त्वामी मनोमय आत्मेतिदृढनिश्चयो जायत इत्यर्थः । बृहदा-
रण्यके बालाक्यजातशत्रुसंवादे प्राणात्मवादिनं बालाकिं प्रति प्राणस्यानात्मत्वं
बोधयितुमनातशत्रुर्बालाकिना सह कस्यचित्पुरुषस्य सुप्तस्य समीपे गत्वा शास्त्रप्र-
सिद्धैः प्राणनामभिश्चतुर्भिस्तं पुरुषमामक्य तावता तस्मिन्ननुत्थिते सति जडत्वेन प्राण-
स्यानात्मत्वं निश्चित्य प्राणादन्यं चेतनमात्मानं दर्शयितुं पाणिना तं पुरुषं पुनः पुनरा-
विष्य बोधयांचकार । ततश्चेतन आत्मोत्तस्यौ । तथा च श्रूयते—“द्वौ ह सुप्तं पुरु-
षगाजम्तुस्तमेतैर्नामिरामन्त्रयांचक्रे । बृहत्पाण्डरवासः सोम राजश्रिति । स नोत्तस्यौ ।
तं पाणिनाऽऽपेयं बोधयांचकार । स होत्तस्यौ” इति ।

अथ प्राणमयाविवृत्तस्य मनोमयकोशादप्यन्तःप्रवेशाय विज्ञानमयकोशमुप-
दिशति—

तस्माद्वा एतस्मान्मनोमयात् । अन्योऽन्तर

आत्मा विज्ञानमयः । तेनैव पूर्णः, इति ।

कामसंकल्पादिवृत्तिसमूहरूपो यो मनोमयः प्रत्यगात्मोपाधित्वादात्मत्वेनोपदिष्टः ।
तस्मादेवैतस्मादहं कामयेऽहं संकल्पयामीत्येवमनुभूयमानादम्यन्तरो विज्ञानमया-
ख्योऽन्य आत्माऽस्ति । तेन विज्ञानमयेनान्तरवस्थितेन बहिर्स्थितो मनोमयः पूर्णो
वर्तते । सत्त्वगुणकार्यायां ज्ञानशक्तौ तनोमिश्रमागो यथा रागद्वेषादिनामसधर्मोपेतं
मनो भवति तथा रजोमिश्रो भागो राजसेन कर्तृत्वेन धर्मोपेतं विज्ञानं भवति ।
मनोवृत्तीनां मध्ये विशिष्टमहं कर्तृत्वेत्वंरूपं वृत्तिज्ञानं यस्य कर्तृत्वधर्मोपेतस्य वस्तुनो
ग्राहकं भवति तद्वस्तु विज्ञानं तस्य विकारो विज्ञानमयः । रजोमिश्रसत्त्वगुणकार्यं
हि विज्ञानमहंप्रत्ययविषयाभिमन्तृरूपेण विक्रियते । तमेतमभिमन्तारं सर्वं जना अहं-
प्रत्ययेन विषयं कुर्वन्ति । द्विविधो मनसः प्रत्यय इदंप्रत्ययोऽहंप्रत्ययश्चेति । तत्रे-
दंप्रत्ययो बहिर्मुखतया प्रमातृप्रत्ययपदार्थं प्रमेयं विषयी करोति । अहंप्रत्ययस्त्वन्तर्मुखः
प्रमातारमेव विषयी करोति । न चात्र प्रमातृप्रमेयसार्कर्यदोषः शङ्कनीयः । दृष्टत्वेन
तस्य दोषत्वामावात् । न हि दृष्टेऽनुपपन्नं नामेतिन्यायात् । योऽयमहंप्रत्ययविषयोऽ-

भिमन्ता सर्वेषु प्रमाणव्यवहारेषु प्रमाता सोऽयमत्र विज्ञानमयः । एतमेवोद्दिश्याऽऽ-
 र्वर्षणिकाः—“चक्षुश्च द्रष्टव्यं च श्रोत्रं च श्रोतव्यं च” इत्यादिना प्रमाणप्रमेयजातं
 सर्वमनुक्रम्य, सर्वव्यवहारकर्तारं पृथगेव विस्पष्टमामनन्ति—“एष हि द्रष्टा स्पष्टा
 श्रोता घ्राता रसयिता मन्ता बोद्धा कर्ता विज्ञानात्मा पुरुषः” इति । कौपीतकि-
 नश्च—“प्रज्ञया वाचं समारूढ” इत्यादिना विषयेन्द्रियव्यवहारस्य सर्वस्यान्वयव्य-
 तिरेकाम्यां मनोधीनत्वमाध्याय, अशेषव्यवहारकर्तारं पृथगामनन्ति—“न वाचं विजि-
 ज्ञासोत वक्तारं विघात” इत्यादिना । नन्यात्मैव व्यवहारस्य कर्ता भवति । नैत्वसौ
 विज्ञानमयारूढश्चतुर्थः कोशः । अत एव भगवान्यादरायणो द्वितीयाध्यायस्य तृती-
 यपादे जीवात्मविचारे—“कर्ता शास्त्रार्थवत्त्वात्” [ब्र० सू० अ० २ पा० ३ सू०
 ३३] इति सूत्रयामास । नायं दोषः । आत्मकर्तृत्वस्यौपाधिकत्वात् । एतच्च “यथा
 च तक्षोभयथा” [ब्र० सू० अ० २ पा० ३ सू० ४०] इत्येवं सूत्रितम् । लोके
 तक्षा यथा बाह्यसाधनैर्वास्यादिभिर्मुक्तः प्राप्तादस्य कर्ता भवति । साधनहीनस्तु नैव
 कर्ता । तथाऽयमात्माऽपि स्वरूपतोऽसङ्ग एव सन्वागादिकरणसहितः कर्तेति
 सूत्रार्थः । तर्हि पूर्वोक्तबाह्येन्द्रियान्तःकरणसमूहरूपमनोमयस्य संयोगेनैवाऽऽत्मनः
 कर्तृत्वसिद्धौ किमनेन विज्ञानमयेनेति चेन्नैवम् । अनेन न्यानेन तक्षप्यपि वैयर्थ्यस्याऽऽ-
 पादयितुं शक्यत्वात् । वास्यादिसाधनसंयुक्तस्य ब्राह्मणादेरेव प्राप्तादकर्तृत्वे सति
 व्यर्थस्तक्षा स्यात् । यदि ब्राह्मणादौ प्राप्तादगोचरज्ञानक्रियाशक्त्योरभावात्तक्षाऽपे-
 क्ष्येत तर्ह्यत्रापि सर्वव्यवहारगोचरज्ञानक्रियाशक्तियुक्तो विज्ञानमयोऽपेक्ष्यते । न
 चासङ्गस्याऽऽत्मन आरोपमन्तरेण शक्तिद्वयं संभवति । आरोपश्च क्वचिन्मुख्यस्यै-
 वाऽऽधारान्तरे दृश्यते । विलगते हि सर्पे मुख्यं सर्पत्वं रज्जावारोप्यमाणं
 दृष्टम् । तस्मादत्रापि विज्ञानमये मुख्यं शक्तिद्वयं चिदात्मन्यारोप्यताम् । एतदेवाभि-
 प्रेत्य बाजसनेयिनः समामनन्ति—“योऽयं विज्ञानमयः प्राणेषु दृश्यन्तज्योतिः पुरुषः
 स समानः सन्नुभौ लोकावनुसंचरति ध्यायतीव लेलायतीव” इति । अत्र योऽयं चैतन्य-
 ज्योतिःस्वरूपः पुरुषो विज्ञानमयोपाधिकः स पुरुषस्तेनोपाधिना समानः परिच्छिन्नः
 सन्नुपाधिं संचरन्तमनु स्वयमपि लोकाधुभौ संचरति । स्वयमसंचरलेवोपाधिसंचारेण च
 संचारवानिबोपलभ्यते । यथा घटे देशान्तरं प्रति नीयमाने घटावच्छिन्नस्याऽऽकाश-
 स्यान्त्यदेशे नयनं न स्यतस्तद्वत् । सोऽयमर्थः श्रुताविवशब्देन स्पष्टी क्रियते । उपाधौ
 ध्यायति सति चिदात्मा स्वयमपि ध्यायन्निबोपलभ्यते । तथोपाधौ लेलायमाने स्वय-
 मपि चलन्निबोपलभ्यते । एतमेवोपाधिप्रयुक्तमुक्त्वात्तिगमनौगमनादिसंसारं भग-
 वान्सूत्रयामास—“तद्गूणसारत्वात् तद्व्यपदेशः” [ब्र० सू० अ० २ पा० ३

सू० २९] इति । एवं च सति कर्तृत्वमपि विज्ञानमयोपाधौ वर्तमानमात्मन्यारोप्यत इत्यभ्युपगन्तव्यम् । सोऽयं कर्तृत्वशक्तियुक्तो विज्ञानमयः करणत्वशक्तियुक्तान्मनोमयादभ्यन्तरः । ननु मनसा सहितान्येकादशेन्द्रियतत्त्वानि पञ्चवृत्त्युपेतं प्राणतत्त्वं चेत्येतावदेव लिङ्गशरीरं मीमांसाशास्त्रे विचारितम् । न तु विज्ञानाख्यं किञ्चित्तत्त्वमिति चेत्प्राणपादे तद्विचाराभावेऽपि ततः पूर्वस्मिन्यादे, जीवात्मनि संसारधर्मापादकत्वेन तद्गुणसारत्वादित्यादिना विचारितत्वात् । अङ्गीकृतेऽपि विज्ञानाख्ये बुद्धितत्त्वे लिङ्गशरीरस्य सप्तदशसंख्या पूर्यते । सा च संख्या भगवद्भिरुदाहृता—“अपञ्चीकृतपञ्चमहाभूताभि तत्कार्यं च सप्तदशकं लिङ्गम् ” इति ।

तस्याश्च संख्यायाः संख्येयानि तत्त्वानि विश्वरूपाचार्यैर्दीक्षितानि—

“ज्ञानेन्द्रियाणि पञ्चैव तथा कर्मेन्द्रियाण्यपि ।

वायवः पञ्च बुद्धिश्च मनः सप्तदशं विदुः ” इति ॥

नन्वेकस्यैवान्तःकरणतत्त्वस्य मनोबुद्ध्याहंकारचित्ताख्याश्चत्वारो वृत्तिभेदाः । संशयात्मकं मनः । निश्चयात्मिका बुद्धिः । अभिमानात्मकोऽहंकारः । चेतनात्मकं चित्तमिति वृत्तीनां लक्षणानि । एताश्चतस्रो वृत्तयस्तद्विषयाश्चाऽऽथर्वणिकैरनुकान्ताः—“मनश्च मन्तव्यं च बुद्धिश्च बोद्धव्यं चाहंकारश्चाहंकर्तव्यं च चित्तं च चेतयितव्यं च” इति । एते च वृत्तिविशेषाः क्षणिकाः कालभेदेनैवोत्पद्यन्ते “युगपज्ज्ञानानुत्पत्तिर्भनसो लिङ्गम्” इति न्यायात् । तथा सति वृत्तिमात्रस्वरूपयोर्मनोमयविज्ञानमययोरन्नमयप्राणमयवस्तृप्त-क्तत्वरूपत्वाभावाद्भिन्नकालीनत्वाच्चान्तर्बहिर्भावो न युक्त इति चेत् । न । करणरूपेण कर्तृरूपेण च तयोस्तत्त्वभेदाङ्गीकारात् । पूर्वोक्ता मनोबुद्ध्यादयश्चत्वारोऽपि करणस्यैव व्यापारविशेषाः । कर्तृरूपं तु करणालृथगेव तत्त्वम् । तच्च बुद्धिशब्देन विज्ञानशब्देनाहंशब्देन च तत्र तत्र व्यवह्रियते । तत्र कटाः कर्तारि बुद्धिशब्दमेवमामनन्ति—“आत्मानं रथिनं विद्धि शरीरं रथमेव तु । बुद्धिं तु सारथिं विद्धि मनः प्रग्रहमेव च । इन्द्रियाणि हयानाहुर्भिषयस्तेषु गोचरान् ” इति । विदात्मा रथस्वामी । अचिद्रूपा दर्पणसदृशी चैतन्यप्रतिबिम्बस्य कर्तृत्वधर्मस्य वाऽऽधारभूता बुद्धिः सारथिः । सा हि चिच्छयोपेतत्वेन चेतना कर्तृत्वेन च सारथिवत्स्वतन्त्रा सती प्रग्रहसदृशेन मनोरूपेण करणेन हयसदृशानीन्द्रियाणि नियमयन्ती रथसदृशं शरीरं व्यापारयति । अतोऽत्र बुद्धिमनसोऽस्त्वभेदः । बुद्धिस्वयित्वमेककालवर्तित्वं चावगम्यते । विज्ञानशब्दोऽपि सत्रैवाऽऽज्ञायते—“ विज्ञानसारथिर्यस्तु मनःप्रग्रहवाह्वरः । सोऽध्वनः पारमामोति तद्विष्णोः परमं पदम् ” इति । बुद्धेरान्तरत्वविवक्षयोत्कर्षस्तत्रैवाऽऽज्ञातः—“इन्द्र-

पेभ्यः परा ह्यर्था अर्थेभ्यश्च परं मनः । मनस्तु परा बुद्धिः " इति । तथा प्रत्यगात्मदर्शनार्थं निरोधसमाधिरूपं योगं ब्रुवती श्रुतिर्विज्ञानस्याभ्यन्तरत्वं दर्शयति—
 " यच्छेद्वाष्पनसी प्राज्ञस्तद्यच्छेज्ज्ञान आत्मनि " इति । प्रथमतो वागादीनि बाह्यानीन्द्रियाण्यभ्यन्तरे मनसि नियम्य तदपि मनस्ततोऽप्यान्तरे ज्ञानात्मनि नियच्छेत् । ज्ञानात्मशब्देनाथ विज्ञानमयोऽभिधीयते । न तु निदात्मा । तस्योत्तरत्र तद्यच्छेच्छान्त आत्मनोति वक्ष्यमाणत्वात् । परब्रह्मरूपस्य प्रत्यगात्मनः संसारार्थं विज्ञानं प्रथममुपाधिस्ततो मनस्ततोऽपि बहिः प्राणः । सोऽयं क्रमः संसारवर्णनप्रस्तावे वाजसनेयिभिराम्नायते—
 " स वा अयमात्मा विज्ञानमयो मनोमयः प्राणमयः " इति । सोऽयं बुद्धिविज्ञानशब्दाम्यामभिधीयमानः पदार्थः सर्वैरप्यहंशब्देन व्यवहियते । भाष्यकाराध्यायात्समुदाहरन्तः पुत्रमार्थादिकं देहेन्द्रियमनांसि चोदाहृत्य तदृष्टान्तेन विज्ञानमयस्याध्यायात्समुदाहरुः—
 " एवमहंप्रत्ययिनमशेषस्वप्रचारसाक्षिणि प्रत्यगात्मन्यध्यस्य " इति । समन्वयसूत्रभाष्येऽप्येवमाहुः—
 " तेनैवाहंकार्याऽहंप्रत्ययिना सर्वाः क्रिया निष्पाद्यन्ते तत्फलं च स एवाश्नाति 'तयोरन्यः पिप्पलं स्वाह्वान्ति' इति ध्रुतेः " इति । अयमेव कर्ता भोक्ता नैयायिकादिमतसिद्धो जीवात्मा । सांख्याश्चैवमाहुः—
 अन्तःकरणं त्रिविधमिति । तत्रेन्द्रियाणामेकादशसंरूपापूरकं मनोनामकमेकम् । अहंकारतत्त्वं द्वितीयम् । महत्तत्त्वं तृतीयम् । तेष्वहंकारमेवं लक्षयन्ति । अभिमानोऽहंकार इति । स एष चित्तिच्छायोपेतोऽहंकारोऽथ विज्ञानमयः । तेन विज्ञानमयेन मनोमयस्य पूर्णत्वात्तादृशमनोमयत्वात्प्राणमयेन पूर्णेऽहमयेऽप्यापादमस्तकमहं ननुप्य इत्यभिमान उपलभ्यते ।

अथ विज्ञानमये स्वात्मत्वबुद्धिदाढ्यार्थमुपासनं विधित्पुरुषास्यस्वरूपं निरूपयति—

स वा एष पुरुषविध एव । तस्य पुरुषविधताम् ।

अन्वयं पुरुषविधः । तस्य धर्द्धैव शिरः । ऋतं

दक्षिणः पक्षः । सत्यमुत्तरः पक्षः । योग

आत्मा । महः पुच्छं प्रतिष्ठा , इति ।

यः पूर्वोक्तप्रकारेण श्रुतिषु नैयायिकादिमतेषु लोकव्यवहारे च प्रसिद्धः कर्ता स एतेषोऽस्माभिरहं कर्तेत्यनुभूयमानो विज्ञानमयः । शिरःपक्षादिकल्पनयोपासिते मनोमयमनु स्वयमपि तादृशप्रतिमान्यायेन शिरःपक्षादिकल्पनया पुरुषाकार एव भवति । यद्यपि श्रद्धादयो वृत्तिरूपत्वान्मनोमयस्य कार्याः, तथाऽपि विज्ञानमयस्य कर्तृत्वेन करणतद्गृत्तिस्वामित्वान्मनोवृत्तय एतदीया अपि भवन्तीत्यभिप्रेत्य विज्ञानमयस्य

श्रद्धा शिर इत्युच्यते । गुरुशास्त्राम्यामभिहिते तत्त्वे तदवबोधोपाययोश्च परमो विश्वासः श्रद्धा । ऋतसत्वशब्दाभ्यामप्यत्र तत्तत्कर्तृत्वाभिमानरूपं वृत्तिद्वयं विवक्षितम् । योगः संप्रज्ञातासंप्रज्ञातसमाधिद्वयम् । “योगश्चित्तवृत्तिनिरोधः” इति योगशास्त्रे सूत्रितत्वात् । महःशब्देन महतः परमिति श्रुत्यन्तरोक्तमव्याहृतस्य प्रथमकार्यरूपं हिरण्यगर्भाख्यं महत्त्वं विवक्षितम् । तद्य सर्वेषामहंप्रत्ययगम्यानां कर्त्तात्मनां समष्टिरूपत्वेन प्रतिष्ठा । एतदेवाभिप्रेत्योत्तरतापनीये समाहायते—“सर्वाहंमानी हिरण्यगर्भः” इति ।

अस्मिन्विज्ञानमयेऽपि पूर्ववच्छ्लोकमुदाहरति—

तदप्येव श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमप्रपाठके
चतुर्थोऽनुवाकः ॥ ४ ॥

अथ प्रथमोऽनुवाकः ।

विज्ञानं यज्ञं तनुते । कर्माणि तनुतेऽपि च ।
विज्ञानं देवाः सर्वे । ब्रह्म ज्येष्ठमुपासते । विज्ञानं
ब्रह्म चेद्रेदं । तस्माच्चैत्र प्रमाद्यति । *शरीरं पाप्मनो
हित्वा । सर्वान्कामान्तसमभुङ्क्त इति, इति ।

यदेतत्कर्तृत्वशक्तियुरां विज्ञानं तदेव ज्योतिष्टोमादीन्यज्ञाननुतिष्ठति । एतदीय-
मनुष्ठानं तत्साक्षिणि विद्यात्मनि भ्रान्त्या परिकल्प्यते । तथा कृषिवाणिज्यादिलौकिक-
कर्माण्यपि विज्ञानेनैव क्रियन्ते । तदेतल्लौकिकवैदिकसर्षक्रियाकर्तृरूपमाध्यात्मिकं
विज्ञानमिन्द्रादयः सर्वे देवा ज्येष्ठब्रह्मरूपेणोपासते । महत्तत्त्वरूपं हिरण्यगर्भाख्यं
प्रथमोत्पन्नज्येष्ठशरीरम् । “स यो हैतन्महः प्रथमज्ञं यक्षम्” इति ध्रुतेः । यज्ञं
पूज्यम् । तथा—“हिरण्यगर्भः समवर्ततामे” इति श्रुत्यन्तरम् ।

स्मृतिश्च—“स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽमे सैमवर्तत” इति ।

इन्द्रादिवयः पुमान्विज्ञानोपाधिकं ब्रह्म यद्युपासीत तदुपासीर्नैश्च यावज्जीवं तस्मा-
द्विज्ञानोपाधिकाद्ब्रह्मणो यदि नै प्रमायेत्, उक्तविधं ब्रह्माहमस्मीत्येवं प्रत्ययप्रवाहं
परित्यज्य मनुष्योऽहं कर्ता भोक्ता सुखी दुःखीत्येवं प्राकृतनववद्यवहारः प्रमादः ।

* अत्र शकाराकारस्य शानुदात्त पाठोऽपि वैदिकेषु प्रसिद्धः ।

१ ग. 'रूपवृ' । २ घ. 'रूपहि' । ३ ग. 'स ज्यव' । ४ द. 'नस्य या' । ५ द. 'नो' ।
६ ग. 'त्येव प्र' ।

तं यदि न कुर्यात्तज्जानीमयं शरीरे वर्तमान एव सन्माविजन्मरूपदुःखहेतून्सर्वान्पा-
प्मनः परित्यज्य ब्रह्मलोके संकल्पमात्रसंपादितान्सर्वान्मोहान्मुक्त्वा तत्त्वज्ञानोदये
सति विमुच्यते । इन्द्रादिदेवानां स्त्रीशूद्रवद्वेदाध्ययनाभावेऽप्यस्ति वैदिकब्रह्मविद्याया-
गधिकारः । शूद्रादेस्तु वेदमुखेनाधिकाराभावेऽपि स्मृतिपुराणादार्यस्त्वधिकारः प्रथ-
माध्यायस्य तृतीयपादेः चिन्तितः—

“नाधिक्रियन्ते विद्यायां देवाः किंवाऽधिकारिणः ।

विदेहत्वेन सामर्थ्यहानेर्नैषामधिक्रिया ॥

अविरुद्धज्ञानवादिमन्त्रादेर्देहसत्त्वतः ।

अर्धित्वादेश्च सौलभ्याद्देवाद्या अधिकारिणः” इति ॥

बृहदारण्यके तृतीयाध्याये श्रूयते—“तयो यो देवानां प्रत्यभुध्यत स एव
तदभवत्तर्षाणाम्” इति । देवादीनां मध्ये यो यो ब्रह्म बुबुधे सै स एव ब्रह्मभव-
दित्यर्थः । तत्र देवर्ष्यादयो विद्यायां नाधिक्रियन्त इति प्राप्तम् । कुतः । अर्धी
समर्थो विद्वेज्शास्त्रेणापर्युदस्तोऽधिक्रियत इत्युत्तानामधिकारहेतूनामशरीरेषु देवेष्व-
संभवात् । न च मन्त्रार्थवादादिभ्यो देवानां विग्रहवत्त्वम् । विध्येकवाक्यतापन्नानां
मन्त्रादीनां स्वार्थे तात्पर्याभावादिति प्राप्ते ब्रूमः—त्रिविधो धर्मवादः । गुणवादोऽनु-
वादो भूतार्थवादश्चेति ।

तथा चाऽऽहुः—

“विरोधे गुणवादः स्यादनुवादोऽवधारिते ।

भूतार्थवादस्तद्ज्ञानादर्थवादस्त्रिधा मतः” इति ॥

आदित्यो घृणो यजमानः प्रस्तर इत्यत्र प्रत्यक्षविरोधे सत्यादित्यादिवचूपादेर्यज्ञ-
निर्वाहकात्वगुण आदित्यादिशब्दैरुपलक्षित इति गुणवादः । “अग्निर्हिमस्य भेषजम्”
“वायुर्धे क्षेपिष्ठा देवता” इत्यादिषु मानान्तरसिद्धार्थवादात्तदनुवादत्वम् । तयोरुभयोः
स्वार्थे तात्पर्यं मा भूत् । “इन्द्रो वृत्राय वज्रमुदयच्छत्” इत्यादिष्वविरुद्धेषु भूतार्थ-
वादिषु स्वतः प्रार्थान्यवादे स्वार्थे तात्पर्यस्य निवारयितुमशक्यत्वात्पर्यदैकवाक्यतया
स्वार्थेऽवान्तरतात्पर्यं प्रतिपाद्य पश्चाद्वाक्यैकवाक्यतया विधिषु महातात्पर्यं भूतार्थवादाः
प्रतिपद्यन्ते । मन्त्रेष्वप्ययं न्यायो योज्यः । तथा च मन्त्रार्थवादादिवल्लोकेवादीनां
विग्रहवत्त्वे सति श्रवणादिषु सामर्थ्यं सुलभम् । अर्धित्वं वैधर्म्यस्य क्षयित्वसातिशयि-
त्वदर्शनान्मोक्षसाधनब्रह्मविद्याविषय उपपद्यते । विद्वत्ता चोपनयनाध्ययनरहितानामपि

* तदुपर्यपि वादरायणः संभवात्—अ० १ पा० ३ अ० ५ । सू० २६ ।

१ र. 'वाधि' । २ म. 'तोये पा' । ३ क. ग. 'रुद्राग्नि' । ४ ग. 'ए' । ५ य. 'ध.
'दानधि' । ६ र. 'माण्यादेव र्वा' ।

स्वयंभातवेदत्वात्सुलभैव । तस्माद्देवादीनां विद्याधिकारो न निवारयितुं शक्यः । यद्यप्यादित्यादीनां देवानामादित्यादिध्यानमिश्राणु सगुणब्रह्मविद्यासु ध्येयानामन्येषामादित्यादीनामसंभवादादित्यत्वादिप्राप्तिरक्षणविद्याफलस्य सिद्धत्वाच्च माऽस्तवधिकारः । तथाऽपि निर्गुणविद्यायामधिकारे को दोषः । तस्मादस्त्येवाधिकारः ।

शूद्राधिकारोऽपि तत्रैव* चिन्तितः—

“शूद्रोऽधिक्रियते वेदविद्यायामथवा न हि ।

अत्रैवर्णिकदेवाद्या इव शूद्रोऽधिकारवान् ॥

देवाः स्वयंभातवेदाः शूद्रोऽध्ययनवर्जनात् ।

नाधिकारी श्रुतौ स्मार्ते त्वधिकारो न धार्यते ॥

छान्दोग्यस्य चतुर्थाध्याये संवर्गविद्यायामान्नायत्रे—“आनहारेमाः शूद्रानेनैव मुखेनाऽऽलपयिष्यमाः” इति । अयमर्थः । जानश्रुतिर्नाम कश्चिच्छिष्यो गोसहस्रं दुहितरं मुक्ताहारं रथं कांश्चिद्भ्रामांश्रोपायनत्वेनाऽऽनीय रैकनामकं गुल्मुपससाद । तस्य रैकस्य वचनमेतत् । हे शूद्र जानश्रुत इमा गोसहस्राद्या आनहाराऽऽहृतवानसि । अनेनैव दुहित्राश्रुपायनमुखेन मच्चित्तं प्रसाद्योपदेशयिष्यसीति । तत्र शूद्रोऽपि वेदविद्यायामधिकारवानिति प्राप्तम् । कुतः । अत्रैवर्णिकदेवदृष्टान्तेन शूद्रस्याप्यत्रैवर्णिकस्य तत्संभवादिति प्राप्ते ब्रूमः—अस्ति देवशूद्रयोर्वैषम्यम् । उपनयनाध्ययनाभावेऽपि स्वयंप्रतिभातवेदा देवास्तादृशस्य मुकृतस्य पूर्वमुपाजितत्वात् । शूद्रस्तु तादृशसुकृतराहित्यान्न स्वयंप्रतिभातवेदः । नापि तस्य वेदाध्ययनमस्त्युपनयनाभावात् । अतो विद्वत्ताल्यस्याधिकारहेतोरभावात्न श्रौतविद्यायां शूद्रोऽधिकारी । कथं तर्षुदाहृतयान्ये जानश्रुतिविषयः शूद्रशब्दो यौगिकोऽयं न रूढ इति ब्रूमः । विद्याराहित्यमनितया शुचा गुरुं हुद्रावेति शूद्रः । न च रूढ्या योगस्यापहारो रूढेरप्रासंभवात् । अस्मिन्नुपाह्वयाने क्षत्रप्रेरणाधिश्चर्योपन्यासेन जानश्रुतेः क्षत्रियत्वावगमात् । ननु शूद्रस्य वेदविद्यानधिकारे सति मुमुक्षायां सत्यामपि मुक्तिर्न स्यादिति चेन्मैवम् । स्मृतिपुराणादिमुखेन ब्रह्मविद्योदये सति मुक्तिसिद्धेः । तस्मात् शूद्रो वेदविद्यायामधिक्रियते” ।

सगुणब्रह्मविद्ये वेहपातांप्रागेव पुण्यपापत्यागस्तृतीयाध्यायस्य तृतीयपादे+ चिन्तितः—

“कर्मत्यागो मार्गमध्ये यदि वा मरणात्पुरा ।

उत्तीर्य विरमां त्यागस्तथा कौपीतक्रिध्रुतेः ॥

* शुभस्य तदनादरध्वजात्तदाद्रवणात्सूच्यते हि—अ० १ पा० ३ अ० १० सू० ३४ ।

+ सापरारवे तर्तव्यामाद्यतथा ह्यन्ये—अ० ३ पा० ३ अ० १६ सू० २० ।

कर्मप्राप्यफलमावान्मध्ये साधनवर्जनात् ।

ताण्डिश्रुतेः पुरा त्यागो बाध्यः कौपीतकिक्रमः ॥

पूर्वाधिकरणोक्तसुकृतदुष्कृतपरित्यागो ब्रह्मलोकमार्गस्य मध्ये भवितुमर्हति । तल्लो-
कसमीपमार्गवर्तिनद्युत्तरणानन्तरं तच्छ्रवणात् “ स आगच्छति विरजानदीं तां ममसै-
यात्येति तत्सुकृतदुष्कृते विध्नूने ” इति । तस्मान्मार्गमध्ये परित्याग इति प्राप्ते
ब्रूमः—ब्रह्मलोकमार्गमध्ये ब्रह्मप्राप्तिव्यतिरिक्तस्य सुकृतदुष्कृताभ्यां प्राप्यस्य फलस्या-
भावात्तयोर्नदीपर्यन्तनयनं निरर्थकम् । किञ्च मरणात्प्रागपरित्यक्तयोः सुकृतदुष्कृतयो-
र्मार्गमध्ये परित्यागस्य साधनं न संभवति । देहरहितेन साधनमनुष्ठानशक्यत्वात् ।
न च मरणपुरा तत्प्रागे प्रमाणाभावः । “ अथ इव रोमाणि ” इति ताण्डिश्रुतौ
तदवगमात् । तयो च सति श्रुत्या नदीमुत्तीर्य परित्याग इत्ययं कौपीतकि-
प्रोक्तः क्रमो बाधनीयः । तस्मान्मरणात्प्रागेवोपासकस्य सुकृतदुष्कृतयोः परित्यागः” ।
अथ विज्ञानमयं बुद्धयत्स्लदुपासकस्य मनोमये शरीरत्वैर्बुद्धिदाढ्यं पर्यवस्यतीति
दर्शयति—

तस्यैव एव शरीर आत्मा । यं पूर्वस्य, इति ।

पूर्ववद्योननीयम् । लोके करणस्य कुटारादेरात्मत्वं नास्ति । तथा मनोमयस्यापि
करणस्याऽऽत्मत्वाभावाच्छरीरकोटावन्तर्भावः परिशिष्यते ।

तस्माद्वा एतस्माद्भिज्ञानमयात् । अन्योऽ-

न्तर आत्माऽऽनन्दमयः । तेनैव पूर्णः ।

अथ विज्ञानमयकोशेऽप्यात्मत्वबुद्धिं धारयितुमानन्दमयमुपादिशति—तस्माद्वा इत्या-
दिना । आनन्दः परस्य ब्रह्मणः स्वरूपम् “आनन्दो ब्रह्मेति व्यनानात्” “विज्ञान-
मानन्दं ब्रह्म” इत्यादिश्रुतिभ्यः । तस्याऽऽनन्दस्य विकारो वक्ष्यमाणप्रियमोदादिस-
मूह आनन्दमयः । यद्यप्यानन्दो निर्धिकारस्तथाऽपि घटाद्युपाधिभिराकाश इव
सात्त्विकान्तःकरणवृत्त्युपाधिभिः परिच्छेदे कल्पिते सति प्रियादिरूपतया विक्रियते ।
सोऽयमानन्दमयः कर्तृत्वाभिमानयुक्ताद्भिज्ञानमयादभ्यन्तरः पृथगेवाऽऽत्मा । तेनाऽऽ-
नन्दमयेनैव पूर्वोक्तो विज्ञानमयः पूर्णः । यथा प्राणमयेन व्याप्ते देहे कृत्स्नेऽपि प्राण-
कार्यं चलनमुपलभ्यते । यथा च मनोमयेन व्याप्ते प्राणविशिष्टे देहे सर्वस्मिन्नपि मनः-
कार्यमूता चेतनत्वलक्षणा ज्ञानशक्तिरुपलभ्यते । यथा च विज्ञानमयेन व्याप्ते मनःप्रा-
णोमयविशिष्टे देहे कृत्स्नेऽप्यहं कर्तेति कर्तृत्वमुपलभ्यते । एवमानन्दमयेन व्याप्ते
विज्ञानमनःप्राणविशिष्टे देहे हस्तपादादिषु सुखविशेषा उपलभ्यन्ते । तदेतदानन्दमय-

पूर्णत्वम् । सुखबहुःसमपि हस्तादिपूपलभ्यत इति चेदुपलभ्यतां नाम । दुःखात्मकवृ-
त्तिहेतुना मनोमयेन देहस्य पूर्णतया तदुपपत्तेः । दुःखस्य मनोमयधर्मत्वं सुखस्याऽऽनन्द-
मयधर्मत्वं चोपरिष्ठाद्विस्पष्टी करिष्यते । अत्रेदं चिन्तनीयम् । कोऽयमानन्दो नाम किं
दुःखनिवृत्तिराहोस्विद्भावरूप इति । तत्र दुःखाभाव इति तावत्प्राप्तम् । लोके
क्षुत्पिपासारोगादिजनितस्य दुःखस्य निवृत्तौ सुखबुद्धिदर्शनात् । ननु विरोधिनि दुःखे
वर्तमाने भावरूपं सुखं तिरोधीयते । अतः सुखाविर्भावकाले दुःखनिवृत्तिरेपेक्षितेत्येक-
कालीनतया दुःखनिवृत्तौ सुखत्वध्रम इति चेत् । दुःखनिवृत्तिव्यतिरेकेण ज्वरमोचन-
काले कस्यचिद्भावरूपस्यानुभवाभावात् । तस्माद्दुःखनिवृत्तिरेवाऽऽनन्द इति प्राप्ते
ब्रूमः—अकस्माद्दुःखविदञ्चीस्वरश्रवणादन्तरेणापि दुःखपरामर्शानान्दावभासेन भावरू-
पत्वं सिध्यति । अभावत्वे तु प्रतियोगिनिरूप्यत्वेन दुःखस्मृतिपुरःसरमेव प्रैतीयेत् ।
घटाभावः घटाभाव इत्यादौ प्रतियोगिपूर्वकप्रतीतिनियमात् । एतच्च पूर्वार्चार्थैरेव साधि-
तम् । आनन्दो दुःखाभावो न भवति तदनिरूप्यत्वात् । यद्दुःखेन न निरूप्यते तद्दुः-
खाभावो न भवति यथा घटः । यद्वा । आनन्दोऽयं भावरूपः प्रतियोग्यनिरूप्यत्वाद्-
घटवत् । यद्वा । आनन्दोऽयं भावरूपः सातिशयत्वाद्दुःखवदिति । सातिशयत्वं
चोपरिष्ठात्सार्वभौमाद्यानन्देषु स्पष्टी भविष्यति । सिद्धे भावरूपत्वे पुनरप्येतच्चिन्तनी-
यम् । किमसावानन्दः कियारूपः किंवा गुणरूप उत कस्यचित्प्रतिबिम्ब आहोस्विद-
वच्छिन्नः पदार्थोऽथवाऽनवच्छिन्नः स्वतन्त्रो वेति । तत्र तावत्क्रियारूप इति प्राप्नोति ।
कृतः । तुनदि सप्तद्वयित्यस्माद्भातोऽनन्दशब्दनिष्पत्तेः । कौपीतकिनश्च कर्मेन्द्रि-
याणां मध्ये गुह्येन्द्रियस्याऽऽनन्दक्रियोपेतं विषयमामनन्ति—“प्रज्ञयोपस्थं समाख्यो-
पस्थेनाऽऽनन्दं रतिं प्रजातिं चाऽऽप्नोति” इति । उपस्थजन्ययाऽऽनन्दक्रियया व्याप्य-
मानः शरीरावयवसंयोगोऽत्राऽऽनन्दशब्देनोच्यते । संयोगकालीना ऋषा रतिः ।
संयोगफलमूतप्रज्ञोत्पत्तिः प्रजातिः । यथा वागादीन्द्रियजन्या अभिवदनादयः क्रिया-
विशेषाः । तथोपस्थजन्य आनन्दोऽपि क्रियाविशेषः । तथा च सांख्या आहुः—
“वचनान्दानविहरणोत्सर्गानिन्दास्तु पञ्चानाम्” इति । आधर्वणिकाश्च यथोक्तक्रिया-
विशिष्टान्कर्मेन्द्रियविषयानामनन्ति—“वाक्च वक्तव्यं च हस्ती वाऽऽदातव्यं चोप-
स्थश्चाऽऽनन्दयितव्यं च वायुश्च विसर्जयितव्यं च पादौ च गन्तव्यं च” इति ।
तस्याथोपस्थजन्याया आनन्दक्रियाया मनोमयान्तःपातित्वादानन्दमयस्य विज्ञानमया-
दभ्यन्तरस्वमयुक्तमिति चेन्नैवम् । तदुक्तक्रियाया अतिरिक्तस्याऽऽनन्दस्यात्र विरक्षित-
त्वात् । स चाऽऽनन्दः वर्तृत्वभोक्तृत्वोपेतस्याऽऽत्मनो मनःसंयोगजन्यः क्षणिको गुण
इति वैशेषिकाणां मतम् । बुद्धिसुप्तदृषोच्छादीनां नवानां तैश्चाऽऽत्मविशेषगुणत्वा-

झीकारात् । सांख्यास्तु गन्धन्ते—‘आत्मनोऽसद्गत्वादिच्छाद्याः प्रकृतिर्गन्तगुणत्रय-
परिणामाः । तत्र सुखं सत्त्वगुणपरिणामः । प्रवृत्ती रजोगुणपरिणामः । प्रमादस्समोगु-
णपरिणामः’ इति ।

तथा च भगवताऽप्युक्तम्—

“सत्त्वं गुणे संजयति रजः कर्मणि मारत ।

ज्ञानमावृत्त्य तु तमः प्रमादे संजयत्युत” इति ॥

न्यायैकदेशिनस्त्वेवमाहुः—‘यद्विषयमुपसस्ति तद्दुःखानुपज्ञाहुःस्वमेत । साधनसं-
पादनप्रयासेन सुखस्य वारतम्येन विनाशेन च दुःखोत्पत्तेर्दुःखानुपज्ञो द्रष्टव्यः । मोक्ष-
दशायां तु नित्यसुखमात्मगुणभूतं ज्ञानेनाऽऽत्मगुणेन विषयी क्रियते । अतो मोक्षः पुरु-
षार्थः’ इति । त एते वैशेषिकादिपक्षाः पुरुषबुद्धिभिरुत्प्रेक्षिताः । ध्रुतिस्त्वात्मस्व-
रूपभूतस्य नित्यानन्दस्य स्वतन्त्रद्रव्यस्य लेशो विषयानन्द इत्याचष्टे—“ एषोऽस्य
परम आनन्दः । एतस्यैवाऽऽनन्दस्यान्यानि भूतानि मात्रामुपगोवन्ति, ” इति ।
एतमेवार्थं कश्चिद्योगी स्वकीयं विवेकं प्रकटयञ्जुदाजहार—

“आनन्ददुग्धोदधिमध्यवर्ती कणांस्तदीयान्विषयानलोत्थान् ।

आस्वादयन्कालमियन्तमेवं कृयाऽप्यनैदं हि विसूत्रचेताः” इति ॥

सोऽयमानन्दलेशो द्विविधः । प्रतिविम्बोऽवच्छिन्नश्चेति । प्रतिविम्बपक्षः पूर्वाचा-
र्यैरेवमुदाहृतः—

“अथात्र विषयानन्दो ब्रह्मानन्दांशरूपभाक् ।

निरूप्यते द्वारभूतस्तदंशत्वं श्रुतिर्नगौ ॥

एषोऽस्य परमानन्दो योऽखण्डैकरसात्मकः ।

अन्यानि भूतान्येतस्य मात्रामेवोपभुञ्जते ॥

शान्ता घोरास्तथा मूढा मनसो वृत्तयस्त्रिधा ।

यैराग्यं क्षान्तिरौदार्यमित्याद्याः शान्तवृत्तयः ॥

तृष्णा स्नेहो रागलोभावित्याद्या घोरावृत्तयः ।

संमोहो मयमित्याद्याः कथिता मूढवृत्तयः ॥

वृत्तिष्वेतासु सर्वासु ब्रह्मणश्चित्समावता ।

प्रतिविम्बति शान्तासु सुखं च प्रतिविम्बति ॥

रूपं रूपं वपूवासी प्रतिरूप इति ध्रुतिः ।

उपमा सूर्यकादीति सूत्रयामास सूत्रकृत् ॥

एक एव तु भूतात्मा भूते भूते व्यवस्थितः ।
 एकधा बहुधा चैव दृश्यते जलचन्द्रवत् ॥
 जलप्रविष्टश्चन्द्रोऽयमस्पष्टः कल्पे जले ।
 विस्पष्टो निर्मले तद्वद्वेधा ब्रह्मापि वृत्तिषु ॥
 घोरमूढासु मालिन्यात्सुखांशोऽत्र तिरोहितः ।
 ईयन्नैर्मह्यतस्तत्र चिदंशः प्रतिबिम्बति ॥
 यथाऽतिनिर्मले नीरे बह्वेरीष्यस्य संक्रमैः ।
 न प्रकाशस्य तद्वत्स्याधिन्माभ्रोद्भूतिरत्र हि ॥
 काष्ठे त्वौष्यप्रकाशौ द्वावुद्भवं गच्छतो यथा ।
 शान्तासु सुखचैतन्ये तथैवोद्भूतिमाप्नुते ॥ इति ॥

प्रतिबिम्बपक्ष इत्थमुदीरितः । अपावच्छिन्नपक्ष उच्यते । देहेन्द्रियाद्युपाधौ स्वय-
 मेव यासमानस्य जीवात्मनः स्वरूपभूतो य आनन्दः सोऽयमवच्छिन्नोऽतिशयेन प्रीति-
 विषयत्वात् । आत्मन आनन्दरूपत्वं तद्विषयत्वं च वाजसनेयिन आगन्ति—“तदे-
 त्तद्रेयः पुत्रात्प्रेयो वित्तात्प्रेयोऽन्यस्मात्सर्वस्मादन्तरतरं यदयमात्मा” इति । अयमहं-
 त्ययेनानुभूयमानो देहेन्द्रियादिसाक्ष्यात्मेति यदस्ति तदेतदतिशयेनाभ्यन्तरं स्वरूपं तदेव
 वित्तपुत्रादिभ्यस्तारतम्येन प्रत्यासन्नैभ्योऽतिशयेन प्रियम् ।

तच्च तारतम्यं वार्तिककारो दर्शयति—

“वित्तात्पुत्रः प्रियः पुत्रात्पिण्डः पिण्डात्तयेन्द्रियम् ।

इन्द्रियाच्च प्रियः प्राणः प्राणादात्मा परः प्रियः” इति ॥

आत्मव्यतिरिक्तेषु वित्तादिप्रात्मशेषत्वोपाधिना प्रीतिः । आत्मनि तु निरुपाधिक-
 प्रीतिस्त्वेन तस्याः प्रीतिः परत्वम् । एतच्च सर्वं मैत्रेयीब्राह्मणे—“न वा अरे पत्युः
 कामाय पतिः प्रियो भवत्यात्मनस्तु कामाय पतिः प्रियो भवति” इत्यादिभिर्बहुभिरु-
 दाहरणैः प्रपञ्चितम् ।

तानि चोदाहरणानि कैश्चिदेवं संगृहीतानि—

“पतिर्जायापुत्रवित्तपुत्राद्ब्राह्मणैर्ममिषाः ।

लोका देवा वेदभूते सर्वे चाऽऽस्मार्थतः प्रियम्” इति ॥

मुख्यप्रीतिविषयत्वादात्मा मुरुषानन्दस्वरूपभूतः । एकैकदेहमात्रवार्तिताद्वच्छिन्नः ।
 स च स्वाभाविकानन्दत्वाद्धिर्मनरूपः । तदीयः प्रतिबिम्बोऽनुकूलवित्तपुत्रादिगोचरासु

१ ख. जल प्र । घ. जले प्र । २ ख. 'मः । प्रकाशयति तं । ३ घ. 'र र' । ४ क. ख. क.
 उत एव । ५ क. ट. 'देव स' । ६ क. ख. ग. ड. 'तिर्जाया' । ७ घ. 'णवाद्जाः । लो' । ८ घ.
 'वा वेदा देवम्' । ९ क. ट. 'र वाऽऽस्मा' । १० ग. घ. 'म्यभूतः । त' ।

शान्तवृत्तिष्ववमासते । तस्य प्रतिबिम्बस्य जलदर्पणादिप्रतिबिम्बवन्मिथ्यात्वादवच्छि-
न्नस्य वस्तुत्वेऽप्यवच्छेददोषोपेतत्वात् तयोर्मुख्यानन्दत्वम् । यस्त्ववच्छेदरहितो ब्रह्म-
स्वरूपभूत आनन्दः स मुख्यः । तथा च च्छन्दोगा नारदसनत्कुमारसंवादे समा-
मनन्ति—“ सुखं त्वेव विनिज्ञासितव्यमिति सुखं भगवो विनिज्ञास इति । यो वै भूमा
त्सुखं नाल्पे सुखमस्ति । भूमैव सुखं भूमा त्वेव विनिज्ञासितव्य इति भूमानं भगवो
विनिज्ञास इति । यत्र नान्यत्पश्यति नान्यच्छृणोति नान्यद्विजानाति स भूमा । अथ
यत्रान्यत्पश्यत्वन्यच्छृणोत्यन्यद्विजानाति तदल्पम् । यो वै भूमा तदमृतमथ यदल्पं
तन्मर्त्यम् ” इति । अस्यायमर्थः । शोकस्य पारं तारयेत्येवं नारदेन प्रार्थितः सन-
त्कुमारः शोकतरणाय सुखरूपमेव त्वया विचारयितव्यमित्युवाच । तद्विचारमङ्गीकृ-
तवते नारदाय भूमपदार्षे सुखत्वेनोपदिदेश । बहोर्भोवो भूमा । यथा प्रकरणोपपदयोः
संकोचहेत्वोरसत्त्वेन निरतिशयवृहद्वत्त्वाची ब्रह्मशब्द इति पूर्वश्लोकम्, एवमत्रापि
निरतिशयनाहुद्वयवाची भूमशब्दः । लोके हि घनाल्पत्वे सुखं न दृष्टम् । किंतु धन-
बाहुस्य एव सुखं दृष्टम् । तस्मात्सुखात्मको भूमैव विचारणीय इत्युक्त्वा तद्विचाराभि-
मुक्ताय भूमलक्षणं यत्र नान्यदित्यादिनोपदिदेश । लोकव्यवहारे हि कश्चिद्द्रष्टा स्वस्मा-
दन्यद्रूपं चक्षुषा पश्यति । तेयं द्रष्टृदृश्यदर्शनरूपा काश्चिन्निपुटी । तथा श्रोतृश्रोतव्य-
ध्वषणविज्ञातृविज्ञातव्यविज्ञानादयस्त्रिपुट्यो यस्मिन्प्रदार्भे न सन्ति स पदार्थो भूमा ।
यस्मिन्स्तु मायारूपे त्रिपुट्यो विद्यन्ते तन्मायारूपमल्पम् । तयोर्मध्ये भूमा नाशरहितः ।
अल्पं तु विनश्वरम् । तस्मिन्नल्पे द्वैतरूपे दुःखनिमित्तानां संभवात्तदल्पं दुःखात्मकम् ।
मूर्ति त्वद्वैते तदभावात्सुखात्मको भूमेति । सोऽयं भूमा त्रिपुटीरहितयोः सुषुप्तिसमाध्योः
सुखात्मकोऽनुभूयते । जागरणव्युत्थानयोस्तु त्रिपुटीयुक्तयोर्लोकव्यवहाररूपोऽल्पाख्यः
पदार्थो मूर्त्तौ तत्त्वविदां च दुःखात्मकोऽनुभूयते । अतो दुःखमिश्रत्वादवच्छिन्नो जीवा-
त्मस्वरूपभूत आनन्दस्तत्प्रतिबिम्बरूपो वृत्त्यानन्दश्च न मुख्यः । किंतु भूमैव मुख्या-
नन्द इति सिद्धम् ।

स वा एष पुरुषविध एव । तस्य पुरुषविध-
ताम् । अन्ययं पुरुषविधः । तस्य प्रियमेव शिरः ।
मोदो दाक्षिणः पक्षः । प्रमोद उत्तरः पक्षः ।
आनन्द आत्मा । ब्रह्म पुच्छं प्रतिष्ठा ।

एतस्याऽऽनन्दस्य विकारे प्रियमोदादिरूप आनन्दमये स्वात्मत्वबुद्धिदाढ्यार्थमुपा-
सनीयं स्वरूपं दर्शयति—स वा इत्यादिना । य आनन्दमयो विज्ञानमयादभ्यन्तरः

स एवैषोऽहं सुखी भोक्तेत्येवमनुभूयमानो विज्ञानमयस्य शिरःपक्षादिपुरुपाकारमनु
 स्वयमपि पुरुपाकार एव प्रियमोदप्रमोदाः सात्त्विकवृत्तिप्रतिबिम्बिता आनन्दाः ।
 तत्राभीष्टपुत्रादिदर्शनजन्यं प्रियम् । तद्भाजन्यो भोदः । तत्कृतोपकारजन्यः
 प्रमोदः । यथोक्तवृत्त्युपादानभूताज्ञाने प्रतिबिम्बित आनन्दः । यद्वा वृत्तिप्रति-
 बिम्बानां प्रतियोगिनीवात्मस्वरूपभूतोऽवच्छिन्नो विम्बस्यानीयः स आनन्दः । अनव-
 च्छिन्नो मुख्य आनन्दो ब्रह्म तदेवैतरेषां प्रतिष्ठाऽऽधारः । अवच्छिन्नस्य प्रतिवि-
 म्बानां च तदधीनत्वात् । यद्यपि प्रियमोदप्रमोदा मनसः करणरूपस्य वृत्तिविशेष-
 तया कर्तृरूपाद्भिज्ञानमयाद्बहिर्भूतास्तथाऽप्यान्तरस्यावच्छिन्नजीवानन्दस्यानवच्छिन्नब्र-
 ह्मानन्दस्य वा प्रतिबिम्ब धारयन्तीत्यान्तरत्वमभिप्रेत्य विज्ञानमवादम्पन्तर आत्माऽऽ-
 नन्दमय इत्युक्तम् । तमेतमानन्दमयमात्मानमुपासीनो यदा भावनया साक्षात्करोति
 तदा पुच्छत्वेनोपचरिते ब्रह्मण्यप्यैकाग्र्य प्रतिपन्ना मनोवृत्तिः प्रतिबिम्बामावाद्ब्रह्मेतत्त्वं
 साक्षात्करोत्येव “ दृश्यते त्वय्यया बुद्ध्या ” इति ध्रुतेः । यथा गणिप्रभायां गणित्य-
 आन्त्या प्रवर्तमानस्यार्थान्नाणितत्त्वसाक्षात्कारस्तद्वत् ।

अयमेवार्थास्तिब्रह्मो ब्रह्मतत्त्वसाक्षात्कार उपासिफलमित्यभिप्रेत्य ध्रुतिः फलान्तरमन-
 भिषाय केवलं ब्रह्म पुच्छं प्रतिष्ठेत्येवं सर्वजगदाधारभूतब्रह्मतत्त्वोपदेशे पर्यवसिता
 ततोऽस्मिन्नानन्दमयकोशे प्रधानभूतस्य ब्रह्मणः प्रतिपादकं श्लोकमुदाहरति—

तदप्येष श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमप्रपाठके

पथमोऽनुवाकः ॥ ५ ॥

अथाष्टमे पद्योऽनुवाकः ।

असन्नेव सं भवति । असद्ब्रह्मेति वेद् चेत् । अस्ति

ब्रह्मेति चेद्देद । सन्तमेनं ततो विन्दुरिति, इति ।

लोके हि जलाहरणचाक्षुषदर्शनादिव्यवहारविषयं घटमुद्दिश्य प्राणिनः सर्वेऽप्ययं
 घटोऽस्तीति ब्रुवते । तद्विपर्यये तु घटो नास्तीति च वदन्ति । अतो व्यवहारवासना-
 युक्तः पुमानैव्यवहार्यस्य ब्रह्मणोऽसत्त्वं मन्यते । अन्यस्तु विवेकी व्यवहार्याणां
 भूतानां भौतिकानां च श्रुतियुक्त्यनुभूतिभिर्मायामयत्वनिश्चयादसत्त्वं प्रतिपद्यते ।
 व्यवहारातीतस्य ब्रह्मणः श्रुत्यादिभिः सत्यत्वनिश्चयात्सत्त्वमेव प्रत्येति । तत्र ब्रह्म-
 णोऽसत्त्वं यो वेद स पुमानसन्नेव स्यात् । अन्नमयादिकोशानामनात्मत्वस्य प्रति-
 पादितत्वात्तदतिरिक्तस्य ब्रह्मणः स्वयमनन्दीकृतत्वाच्च । यस्तु पथकोशातीतं ब्रह्म-

स्तीति वेद तस्य पुंसस्त्वदेव ब्रह्म स्वरूपम् । ततो ब्रह्मास्तित्ववेदनादेनं विवेकिनं सन्तं विद्यमानं सात्मकं जानन्ति शास्त्रपारं गताः । अपवा योऽसद्ब्रह्मेति वेद सोऽस-
न्नसाधुरेव भवति । वर्णाश्रमादिव्यवस्थालक्षणस्य सर्वस्य सन्मार्गस्य ब्रह्मप्रतिपत्त्यर्थ-
तया ब्रह्मापलापेन सर्वसन्मार्गदूषको नास्तिको भवति । अस्तित्ववादिनमुक्तविपर्ययेण
सन्तं सर्वसन्मार्गस्थापकमाहुः । एतदेवाभिप्रेत्य कटा आगमन्ति—“अस्तीत्येवोपल-
व्यव्यः” इति ।

अयोपासकस्योऽऽनन्दमये बुभुत्सोश्च ब्रह्मतत्त्वे त्वात्मबुद्धिं द्रढयितुमाह—
तस्यैव एव शरीरं आत्मा । यं पूर्वस्य, इति ।

य आनन्दमयोऽस्ति त एव एव तस्य पूर्वस्य विज्ञानमयस्य शरीरः स्वामी ।
विज्ञानमयः शरीरम् । आनन्दमय आत्मैत्युपासकं प्रति योजनीयम् । बुभुत्सुं प्रति
त्वेवं योजयेत् । यो ब्रह्म पुञ्जमित्युक्तः पदार्थ एव एव तस्य पूर्वस्य प्रियमोदादिम-
नुष्टयस्य शरीरं आत्मा । प्रियादिकं शरीरं तस्मिंश्शरीरेऽवस्थितं ब्रह्मैवाऽऽत्मेति ।

एतदेवाभिप्रेत्य धार्तिककारा आहुः—

“मिथ्यात्मनां हि सर्वेषां सत्यादिगुणलक्षणम् ।

व्याविद्धाशेषसंसारमात्मानं तं प्रचक्षते ॥

न ह्यात्मवान्भवेत्तर्पो दण्डाद्यध्यासरूपिणा ।

आत्मना ह्येव सत्येन सर्वो रण्ड्वात्मनाऽऽत्मवान्” इति ॥

अथ भीमांसा । तत्रैकदेशिनां विचारः प्रथमाध्यायस्य प्रथमपादेः दक्षितः—

“संसारी ब्रह्म याऽऽनन्दमयः संतार्ययं भवेत् ।

विकारार्थमयदृशब्दात्प्रियाद्यवयवोक्तितः ॥

अभ्यासोपक्रमादिभ्यो ब्रह्माऽऽनन्दमयो भवेत् ।

प्राजुर्यार्थो मयदृशब्दः प्रियाद्याः स्वरूपाधिगाः” इति ॥

तैत्तिरीयके देहप्राणमनोबुद्धानन्दरूपा अन्नमयप्राणमयमनोमयविज्ञानमयानन्दमय-
संज्ञकाः पद्य पदार्थाः क्रमेणैकैकस्मादान्तराः पठिताः । तत्र सर्वान्तर आनन्दमयः
संसारी परमात्मा वेति संदेहः । संसारिती तावत्प्राप्तम् । कुतः । आनन्दस्य विकार
आनन्दमय इति व्युत्पत्तेः संसारिणि संभवात् । अविक्रिये परमात्मन्यसौ न संभवति ।
किंच—“तस्य प्रियमेव शिरः । मोदो दक्षिणः पक्षः । प्रमोद उत्तरः पक्षः ।

* आनन्दमयोऽभ्यासात्—अ० १ पा० १ अ० ६ । सू० १२ ।

१ घ. 'सोऽत्माऽऽत्मतत्त्वे त्वात्मत्वजु' । २ ख. 'हः । आनन्दमयः सं' । ३ क. ख. ग. घ.
'ति प्राप्त' ।

आनन्द आत्मा । ब्रह्म पुच्छं प्रतिष्ठा ” इत्यानन्दमयस्य पञ्चावयवा उच्यन्ते । अपेक्षितविषयदर्शनजन्यं सुखं प्रियम् । तस्मान्जन्यो मोदः । तद्भोगजन्यः प्रमोदः । सूषुप्त्यादौ भासमानमज्ञानोपहितं सुखसामान्यमानन्दः । निरुपाधिकं सुखं ब्रह्म । प्रियादीनां पञ्चावयवानां शिरआदिरूपत्वमुपास्तिप्रतिपत्तिसौकर्याय कल्प्यते । कल्पितस्याऽऽनन्दमयस्य शिरः पक्षी चेत्यवयवत्रयम् । आत्मशब्देन मध्यशरीरं चतुर्थावयवत्वेनोच्यते । पुच्छमपरभागः । प्रतिष्ठाऽऽवारः पञ्चमोऽवयवः । न च निरंशस्य परमात्मनोऽवयवा युक्ताः । तस्मात्संसार्येवाऽऽनन्दमय इत्येवं प्राप्ते धूमः—आनन्दमयः परमात्मा । कुतः । अभ्यासात् । “ सैषाऽऽनन्दस्य भीमाश्वा भवति । एतमानन्दमयमात्मानमुपसंक्रामति ” इत्यादिनाऽऽनन्दमयोऽभ्यस्यते । अभ्यासश्च तात्पर्यलिङ्गम् । तात्पर्यं च वेदान्तानां ब्रह्मण्येवेत्यवोचाम । किञ्च—“ सत्यं ज्ञानमनन्तं ब्रह्म ” इति ब्रह्मोपक्रमात् “ इदं सर्वमसृजत ” इति सर्वजगत्सृष्ट्वादिभ्यश्चाऽऽनन्दमयो ब्रह्म । न च ब्रह्मणि मयद्शब्दानुपपत्तिः प्राचुर्यार्थसंभवात् । प्रियावयववा अपि विषयदर्शनाद्युपाधिकृता भविष्यन्ति । तस्मात्परमात्माऽऽनन्दमय इत्येकदेशिनां मतम् ।

इदानीं स्वमतानुसारेणाधिकरणमुच्यते—

“अन्याङ्गं स्वप्रधानं वा ब्रह्म पुच्छमिति श्रुतम् ।

स्यादानन्दमयस्याङ्गं पुच्छेऽङ्गत्वप्रतिष्ठितः ॥

लाङ्गुलासंभवादत्र पुच्छेनाऽऽधारलक्षणा ।

आनन्दमयजीवोऽस्मिन्नाश्रितोऽतः प्रधानता” इति ॥

“ ब्रह्म पुच्छं प्रतिष्ठा ” इति पच्छुतं ब्रह्म तत्किमानन्दमयस्याङ्गत्वेन निर्दिश्यत उत स्वैयं प्राधान्येन प्रतिपाद्यत इति संशयः । आनन्दमयस्यावयवत्वेनेति तावत्प्राप्तम् । लोके पुच्छशब्दस्यावयवानित्वेन प्रसिद्धत्वादिति प्राप्त उच्यते—न पुच्छशब्दोऽवयववाची । किंतु लाङ्गुलाची । न चाऽऽनन्दमयस्य लाङ्गुलं संभवति । लाङ्गुलस्य गवादिलक्षणात्रयवयवत्वात् । अतः पुच्छशब्दस्य मुख्यार्थसंभवे सति योग्यतावशोऽन्नाऽऽधारो लक्ष्यते । ब्रह्माऽऽनन्दमयस्य जीवस्याऽऽधारस्तात्कल्पनाधिष्ठानत्वात् । न चाऽऽनन्दमयः परमात्मा । प्राचुर्यार्थस्वीकारेऽप्यरूपदुःखसद्भावप्रतीतिः । तस्माज्जीवाधारत्वाद्ब्रह्म प्राधान्येन प्रतिपाद्यते । तर्षो—“ असन्नेयं स मयति । असद्भवेति वेद चेत् ” इत्यादिब्रह्मभ्यासः “ ब्रह्मविदामोति ” इति ब्रह्मोपक्रमश्चानुसृतो भवति । अतः कठबहुषुक्तपुरुषन्यायेन ब्रह्मैव ज्ञेयम् । न त्वाकाशादिसृष्टिरक्षमयादिकोशाश्च ।

स च न्यायस्तृतीयाध्यायस्य ऋतृतीयपादेऽभिहितः—

“सर्वा परम्पराऽऽशादेर्ज्ञेया पुरुष एव वा ।
ज्ञेया सर्वा श्रुतत्वेन वाक्यानि स्युर्बहूनि हि ॥
पुमर्थः पुरुषज्ञानं तत्र यत्र श्रुतेर्महान् ।
तद्दोषाय श्रुतोऽऽशादिर्वेद्य एकः पुमानतः ॥

कठवल्लीषु पठ्यते—“ इन्द्रियेभ्यः परा ह्यर्था ह्यर्थेभ्यश्च परं मनः । मनसस्तु परा बुद्धिर्बुद्धेरत्मा महान्परः । महतः परमव्यक्तमव्यक्तात्पुरुषः परः । पुरुषात्त परं किञ्चित्सा काष्ठा सा परा गतिः ” इति । अस्यायमर्थः । मनसा विषयानभिलेप्य पश्चादिन्द्रियैर्वाङ्मान्विषयानामोति । तत्र बाह्यविषयेभ्य इन्द्रियाणामान्तरत्वात्परत्वं प्रतिद्वम् । इन्द्रियेभ्यश्चाभिलेप्यमाणत्वदशापत्ना अर्था आन्तरास्तेभ्योऽप्यभिलाषात्मिका मनोवृत्तिरान्तरा । वृत्तेरपि वृत्तिमती बुद्धिरभ्यन्तरा । बुद्धेरपि बुद्ध्युपादानभूतो महच्छब्दवाच्यो हिरण्यगर्भरूप आत्माऽऽन्तरः । महतोऽपि तदुपादानभूतमव्यक्ताख्यं मूलाज्ञानमान्तरम् । अव्यक्तादपि तदधिष्ठानभूतश्चिद्रूपः पुरुषोऽभ्यन्तरः । पुरुषादभ्यन्तरं न किञ्चिदस्ति । पुरुष एवाभ्यन्तरतारतम्यस्य विश्रान्तिभूमिः । पुरुषार्थकामैः परमो गन्तव्यः प्रदेशश्चेति । तत्र यथा पुरुषः श्रुत्या तात्पर्येण प्रतिपाद्य एवमिन्द्रियादिपरम्पराऽपि प्रतिपाद्यैव । अन्यथा तदुपन्यासवैयर्थ्यात् । बहूनां प्रतिपादाने वाक्यभेदः स्यादिति चेद्वाङ्म् । सन्त्येव तानि बहूनि वाक्यानि । एकवाक्यत्वस्यासंभवादिति प्राप्ते ब्रूमः—पुरुषज्ञानस्याशेषसंसारनिदानभूताज्ञाननिवर्तकत्वात्पुरुष एव ज्ञेयतया प्रतिपाद्यः । अत एव वाक्यशेषे पुरुषज्ञानायैव महता प्रयत्नेन योग उपदिष्टः ।

“एष सर्वेषु भूतेषु गूढोत्मा न प्रकाशते ।

दृश्यते त्वम्पया बुद्ध्या सूक्ष्मया सूक्ष्मदर्शिभिः” इति ।

अयमर्थः—सर्वाभ्यन्तरत्वेन गूढ आत्मा बहिर्मुखानां(णां) न प्रकाशते । अन्तर्मुखानां(णां) तु प्रकाशते । अन्तर्मुखा ये सूक्ष्मतत्त्वदर्शनशीलास्तेर्योग्यास्तेनैकाग्रमापन्नया बुद्ध्या सूक्ष्मवस्तुविषयया द्रष्टुं शक्यत इति । न च पुरुषस्यैव प्रतिपाद्यत्वे परम्परोपदेशवैयर्थ्यम् । बहिर्मुखस्य चित्तस्य क्रमेण पुरुषप्रवेशे परम्परायाः साधनत्वात् । तस्मात्पुरुष एव ज्ञातव्यः ” ।

अनेन न्यायेन ब्रह्मण आनन्त्यमुपपादयितुमाकाशादिसृष्टिरुक्तम् । गुहाहितत्वमुपपादयितुं पञ्चान्तमथादिकोशा उपन्यस्ताः । ज्ञातव्यं तु महौष । तद्य सत्यज्ञानादिलक्षणे गुहाहितत्वेन प्रत्यगारमस्वरूपं चेति स्थितम् ।

इत्थं ब्रह्मोपदेशरूपं श्रवणप्रकरणं परिसमाप्य बहिर्मुखानां(णां)मुपपादनरूपस्य मन-
नप्रकरणस्याऽऽरम्भे शिष्यप्रश्नान्प्रतिजानीते—

अथातोऽनुप्रश्नाः, इति ।

उपदेशानन्तरमुपदिष्टेऽर्थे यस्मात्कारणाच्छिष्यस्य बुद्धिदोषेण बहवः संदेहाः प्रादु-
र्भवन्त्यतः कारणादुपदिष्टानुरूपाः प्रश्नाः क्रियन्ते । अत्राद्यशब्देन विवक्षितं श्रवणम-
ननयोः पूर्वापरभावमन्यत्र विस्पष्टमेव श्रुतिराह—“श्रोतव्यो मन्तव्यः” इति । तयोः
स्वरूपमेवं स्मर्यते—“श्रोतव्यः श्रुतिवाक्येभ्यो मन्तव्यश्चोपपत्तिभिः” इति ।
तयोः प्रयोजनं विमज्याऽऽभ्यास्यते—“भिद्यते हृदयग्रन्थिश्छिद्यन्ते सर्वसंशयाः”
इत्युपदेशेन ब्रह्मतत्त्वे ज्ञाते सति प्रत्यगात्मनोऽन्तःकरणेन सह तादात्म्यभ्रमस्वरूपो
ग्रन्थिर्निवर्तते । उपपत्तिपर्यालोचनरूपेण मननेन संशयाश्छिद्यन्ते । तस्मादत्र च्छेत्तव्य-
संशयोपन्यासरूपाः प्रश्नाः क्रियन्त इत्यर्थः ।

प्रतिज्ञातान्प्रश्नानुपन्यस्यति—

उताविद्वानमुं लोकं प्रेत्यं । कश्चन गच्छती३ । आहों

विद्वानमुं लोकं प्रेत्यं । कश्चित्समंश्रुता३ ए, इति ।

यदुक्तं—“ब्रह्मविदामोति परम्” इति तेन बुद्धिस्थेन तत्प्रतियोगिन्यविदुषि द्वौ
प्रश्नौ क्रियेते । उतशब्दः प्रश्नद्योतकः किमित्येतस्मिन्नर्थे र्थति । चनशब्दोऽपिश-
ब्दार्थवाची । अमुं लोकमिति पुरोवर्ती परमात्मोच्यते । किमाविद्वान्यः कोऽपि देहा-
त्प्रेत्य परमात्मानं गच्छतीति श्रूयते आद्यः । अथवा न गच्छतीत्यर्थसिद्धौ द्वितीयः
प्रश्नः । तथा विद्वद्विषयावपि द्वौ प्रश्नावित्येवं चत्वारः प्रश्नाः । सर्वजगत्कारणस्य
जीवरूपेण देहेषु प्रविष्टस्य ब्रह्मणो विद्वद्विद्वत्साधारणत्वेन विदुषस्तत्प्राप्तावविद्वानपि
प्राप्नुयात् । अविदुषोऽप्राप्तौ विद्वानपि न प्राप्नुयादिति चतुर्णां प्रश्नानामभिप्रायः ।
यद्वा ध्रुवमाणौ विद्वद्विद्वद्विषयौ ज्ञावेव प्रश्नौ । पूर्ववाक्यसूचितेन प्रश्नेन सह समुच्चि-
तत्वाद्ब्रह्मचननिर्देशः ।

पूर्ववाक्ये हि—“असद्ब्रह्मेति वेद चेदास्ति ब्रह्मेति चेद्वेद” इतिकोटिद्वयोपन्यासेन
सूचितो ब्रह्मसद्भावविषयः प्रथमः प्रश्नः । एतस्य प्रश्नस्योत्तरत्वेन गुरुर्ब्रह्मणः सद्भावं
साधयितुं सृष्टिमुपन्यस्यति—

सोऽकामयत । बहु स्यां प्रजायेयेति । स तपोऽ-

तप्यत । स तपंस्तप्त्वा । इदं सर्वमसृजत, इति ।

ब्रह्म पुच्छं प्रतिष्ठेति निर्दिष्टो योऽयं ब्रह्मपदार्योऽन्नमयादीनामानन्दमयान्तानां पद्मानां कोशानां शरीर आत्मेत्युक्तः सोऽयमात्मा सृष्टेः पूर्वमेक एवाद्वितीयः सन्त्य-
शक्तिसंयोगात्कामितवान् । आत्मन्याश्रिता मायाशक्तिः कामनाकारेण विक्रियामा-
पद्यत इत्यर्थः । न ह्यविक्रियस्य विदेकरसस्य मायामन्तरेण कामः संभवति । *यद्य-
प्यस्तीश्वरस्य मायाकल्पितः कामस्तथाऽपि कामित्वेन जीववक्तित्यतृप्तो न स्यादिति
चेन्न । लीलाश्यासादिदृष्टान्तेन मीमांसायां परिहृतत्वात् । कामितार्थस्य क्वचिदपि
विधातामावादपि जीववैषम्यम् । अत एव—“सत्यकामः सत्यसंकल्पः” इत्यन्यत्राऽऽ-
श्नातम् । कामनाप्रकार एव निर्दिश्यते—बहु स्यां प्रभूतं भवेवम् । नन्वाकाशस्य
षटादिपदार्थान्तरोपाधिकृतं बहुमवनं दृष्टमद्वितीयस्य तु कथं बहुतेत्वाशङ्कयोच्यते—
मजायेय प्रकर्षेण पूर्वाश्रिततात्पर्यवादाधिक्येनोत्पद्येय । ननु विद्यमानः विता
पुत्रमुत्पादयति न तु स्वयमुत्पद्यते । तथा सत्यत्रापि जगद्दुत्पादकस्य ब्रह्मणः
स्वोत्पत्त्यभावनात्प्रजायेयेत्युक्तिरनुपपन्नेति चेन्न । उत्पद्यमानयोर्नामरूपयोर्वक्षणोऽत्य-
न्तभेदाभावात् । यथा समुद्रादाविर्भवन्तरङ्गादयो नात्यन्तं भिन्नास्तथा
ब्रह्मशक्ती मायायामवस्थिते पूर्वमनभिव्यक्ते नामरूपे पश्चादभिव्यज्यमाने सती
ब्रह्मणः सद्रूपतामपरित्यज्यैव स्वयमपि सद्रूपत्वेन भासते । एतदेवाभिप्रेत्य
वाजसनेयिन आमनन्ति—“तद्धेदं तर्ह्यव्याकृतमाप्तित्तन्नामरूपाम्यामेव व्याक्रि-
यत ” इति । तस्माद्ब्रह्मण एव मायया जगद्रूपेण प्रतिभासात्प्रजायेयेत्युक्तिरुपपद्यते ।
स परमात्मोक्तप्रकारेण कामयमानस्तपोऽतत्पद्यत । तपःशब्देन ज्ञानमुच्यते ।
“यस्य ज्ञानमयं तपः” इति श्रुत्यन्तरात् । सृज्यमानजगद्रचनालोचनमकरोदित्यर्थः । न
खलु परमेश्वरस्य कृच्छ्रचान्द्रायणादिरूपेण तपसा किञ्चित्प्रयोजनमस्ति । स परमेश्वरः
स्रष्टव्यवस्तुपर्यालोचनं कृत्वा प्राणिकर्मनिमित्तानुरूपमिदं सर्वं जगद्देशतः काळतो
नाम्ना रूपेण च सर्वप्राणिभिः सर्वावस्थैरनुभूयमानं सृष्टवान् । अत्र कामयितृत्वपर्या-
लोचकत्वमगत्त्वद्वैत्वरूपैर्हेतुभिः परमात्मनः सद्भावः प्रतिपाद्यते । असद्वादी तावदेवं
मन्यते—यद्यदस्ति तत्सर्वं नामरूपात्मकमित्याकाशादिभूतेषु देवतिर्थगादिभौतिकदेहा-
दिषु चैत्यादिव्याप्तिर्दृष्टा । परमात्मा तु नामरूपाभ्यामन्यः “आकाशो वै नाम
नामरूपयोर्निर्वाहिता ते यदन्तरा तद्ब्रह्म ” इति श्रुत्यन्तरात् । यस्तु परमात्मा ब्रह्मे-
त्यादिव्यवहारः सोऽपि तत्सद्भावं साधयितुं न प्रभवति । नरविधाणादिवत्तस्य विकल्प-
मात्रत्वात् । “शब्दज्ञानानुपासी वस्तुज्ञान्यो विकल्पः ” इति हि पातञ्जलं सूत्रम् ।
ततो नामरूपे ब्रह्मणो व्यावर्तमाने स्वयैवैष्यं सद्भावमपि व्यावर्तयतः । एवं न सति

* यदीत्यर्थः । + तर्ह्यित्यर्थः ।

“असद्वा इदमग्र आंसीत्” “यतो वाचो निवर्तन्ते” “अथात आदेशो मेति नेति” “अंसूलमनप्वहस्यम्” इत्याद्याः श्रुतयोऽनुगृहीता भविष्यन्ति । तस्मात्प्राप्तिं ब्रह्मणोः । तमेतमसद्वादिनं प्रति सद्भावः साध्यते । परमात्मा सद्रूपः कामयितृ-त्वात्स्वर्गादिकामयितृवत् । पर्यालोचकत्वादानमश्रिवत् । सद्रूपत्वात्कुम्भकारादिवत् । यत्तु नामरूपयोः सत्त्वं भवतोदाहृतं तदेवास्मदभिप्रेतं ब्रह्म । सद्रूपे ब्रह्मण्यविष्टाने मायया नामरूपयोः कल्पितत्वात् । असद्वा इत्यादेस्त्वर्थो वक्ष्यते ।

किंच ब्रह्म सद्रूपं प्रवेष्टृत्वाद्यथा गृहादौ प्रवेष्टा पुरुष इत्यभिप्रेत्य प्रवेशं दर्शयति—
यदिदं किंच । तत्सृष्ट्वा । तदेवानुमाविंशत्, इति ।

हिरण्यगर्भादिस्वावरान्तं शरीरजातं यत्किञ्चिदस्ति तत्सर्वं सृष्ट्वा तदेव सृष्टं शरीरजातं परमात्मा प्राविशदित्यर्थः । अत्रेदं विन्तनीयम् । यः परमात्मा स्रष्टाऽस्ति स किं तेनैव रूपेण प्राविशदिकवा रूपान्तरेणेति । तत्र मृष्टेति क्त्वाप्रत्ययेन मृष्टिप्रवेशयोः समानकर्तृकत्वावगमात्सद्रूपेणैव प्रवेश इति चेन्न । मृत्पिण्ड-वदुपादानस्य प्रवेशनानुपपत्तेः । न खलु यो मृत्पिण्डो घटकारेण परिणतः स एव घटमनुप्रविशति । तथा शरीराकारेण परिणतस्य सद्रूपेणैव शरीरेषु कथं प्रवेशो घटेत । ननु तर्हि रूपान्तरेण प्रवेशोऽस्तु । यथा मृत्पिण्डविकारे घटे पुनरन्या चूर्ण-रूपा मृत्प्रविशति । तथेश्वररूपेण प्रवेशमात्रे जीवरूपेण प्रवेशः स्यात् । मैवम् । अतस्य रूपद्वयभावात् । तदङ्गीकारेऽपि प्रवेष्टव्यप्रदेशाभावात् । उपादानत्वेन सर्वकार्येषु पूर्वमेवानुगतोऽवतिष्ठते । तथासति परमात्मशून्यप्रदेशाभावेन कुत्रायं प्रविशेत् । अवस्थिते परमात्मन्येव प्रविशेदिति चेन्न । तदेवानुमाविशदिति मृष्टे कार्ये प्रवेशश्रवणात् । मृष्टं शरीररूपं कार्यं पुनर्जीवलक्षणकार्यान्तराकारेण परिण-मते । सोऽयं परिणामः प्रवेश इति चेन्न । कुम्भाकारपरिणामस्य पुनः शरीराकारप-रिणामादर्शनात् । जलसूर्यकादिप्रतिबिम्बवत्प्रवेशः स्यादिति चेन्मैवम् । अपरिच्छिन्न-त्वाद्मूर्तत्वाद्भिन्नकृष्टदेशावस्थितस्य प्रतिबिम्बाधारस्याभावाच्च । परिच्छिन्नो मूर्तश्च सूर्यबिम्बो विप्रकृष्टदेशस्य जलादौ प्रतिबिम्बितो भवति । ब्रह्म तु न परिच्छिन्नम् । नापि मूर्तम् । न च ब्रह्मणो विप्रकृष्टदेशवर्ती कश्चिदुपाधिरस्ति । तस्मान्न केनापि प्रकारेण प्रवेश उपपादयितुं शक्यते । अग्नौच्यते । जगत्सृष्टिवदयं प्रवेश उपपाद-नीयः । अचिन्त्यरत्नारूपं जगद्यथा परमेश्वरो मायाबलेन समर्पे तथा मायाबले-नैव प्रविशत् । अधोच्येत । येयमाकाशादिका मायामयी मृष्टिर्न तां वस्तुत्वबुद्ध्या श्रुतिः प्रतिपादयति । किं तर्हि मृद्घटन्यायेन कार्यस्य कारणव्यतिरेकेणाभावं विव-सित्वा ब्रह्मण आनन्त्यं पूर्वत्र प्रतिज्ञातमुपपादयितुं भ्रान्तिसिद्धा मृष्टिरनूद्यत इति ।

तर्हि प्रतिज्ञातं गुहानिहितत्वं पद्यकोशोपन्यासद्वारेण ब्रह्म पुच्छमित्युपपाद्य पुनरपि तदेव स्पष्टी कर्तुं भ्रान्तिभिर्द्वः प्रवेशोऽनुद्यताम् । यथा कश्चित्पुमान्गृहं निर्माय तत्र प्रविश्याम्यन्तरे स्थित उपलभ्यते, एवं ब्रह्माप्याकाशादिकायं सृष्ट्वा तस्यान्तः प्रविष्टमिव हृदयपुण्डरीकेऽवस्थितायां बुद्धौ द्रष्टुं श्रोतुं विज्ञानित्येवं विशेषवदुपलभ्यते । सोऽयमस्य प्रवेश इत्युपचर्यते । वाजसनेयिभिरप्ययं प्रवेश आह्वयते—“ स एष इह प्रविष्ट आनत्ताग्नेभ्यो यथा क्षुरः क्षुरधानेऽवहितः स्याद्विश्वंमरो वा विश्वंमरकु-
लायः ” इति ।

एतस्य वाक्यस्यार्थो वार्तिकसारे विस्पष्टं व्याख्यातः—

“तच्छब्देन परामृष्टः साक्ष्यव्याकृतभासकः ।
एतच्छब्देन कार्यस्थः प्रत्यक्ष उपदिश्यते ॥
अद्वितीयमविष्टानं कार्यस्थः सद्द्वयस्तयोः ।
स एष इत्यभेदेऽक्तिर्दुष्करोति न चोद्यताम् ॥
अज्ञातवस्तुतत्त्वस्य दुष्करं नास्ति किञ्चन ।
नीलीकृतं नभः पद्मं क्षुपा नीलवज्रवत् ॥
योग्यायोग्यव्यपेक्षयं मानव्यवहृती भवेत् ।
करुणामात्रनिष्पत्तेर्नोपेक्षाऽज्ञानभूमिषु ॥
इहेत्यनेन सूत्रादिस्थाणुपर्यन्तविग्रहाः ।
उच्यन्ते तेषु जीवोऽयं विस्पष्टमुपलभ्यते ॥
प्रविष्ट इति शब्देन चिदाभासतैर्नोन्विता ।
जीवत्वेनोपलब्धिर्या चितः सैषाऽभिर्धायते ॥
चिदाभासप्रवेशस्तु प्रत्यभ्योहे स्वतो भवेत् ।
तत्कार्येष्वनुवृत्तः सन्नृपाधिश्चित्प्रवेशने ॥
जपाकुसुमरक्तत्वं स्फटिके कल्पितं यथा ।
चिदाभासप्रवेशोऽयं चित्यध्यारोप्यते तथा ॥
सूत्रादिस्थाणुपर्यन्तं जगत्सृष्ट्वाऽऽत्ममायया ।
स्वाभासिकस्वभावेन स एवैव प्रीतिशत्परः ॥
आनत्ताग्नेभ्य इत्युक्त्वा मर्यादाऽस्य प्रवेशने ।
उपलक्षणैर्न चैतन्यं नत्वाभावधि रक्षयते ॥

१ क. घ. ड. 'लक्ष्यते' । २ घ. 'पर्येक्ष्यते' । ३ ख. 'तयोन्विता' । ४ ग. 'योऽन्विता तै' ।
५ ख. एव । ६ क. ख. ड. 'सुखत्या म' । ७ क. ख. ड. 'उत्ता एव' । ८ घ. 'लभ्यते' ।

सामान्येन विशेषश्च चिद्देहं व्याप्य वर्तते ।
 दृष्टान्ताभ्यां द्वयी वृत्तिर्द्विविधाम्यामिहोच्यते ॥
 दारु कृत्स्नमभिव्याप्य यथाऽग्निर्दारुणि स्थितः ।
 संव्याप्य देहमखिलं तद्वदात्मा व्यवस्थितः ॥
 तस्थावसंव्याप्य यथा क्षुरपात्र क्षुरस्तेषा ।
 श्रोत्रादिनाडीमध्यस्थस्तनुमव्याप्य संस्थितः ॥
 क्षुरपात्रे स्थानमेदाह्निभिद्यन्ते यथा क्षुराः ।
 चैतन्यानि विभिद्यन्ते तथा नाडोविभेदतः ॥
 प्राप्नोति वृत्तौ द्वे जीवः स्वप्ननाम्रदवस्थयोः ।
 सामान्यवृत्तिर्मेवैकां सुषुप्ते प्रतिपद्यते ॥
 सामान्यवृत्तिर्या साऽत्र जीवनायोपयुज्यते ।
 विशेषवृत्तयो देहे शब्दाद्यालोचनोद्यताः ॥
 प्रवेशवाक्यं पदशस्त्रत्यर्याश्च स्फुटोक्तम् ।
 तदनुग्राहको न्याय इदानीं प्रविचार्यते ॥
 किं देवदत्तगृहप्रवेशोऽथोपलक्षितम् ।
 जलार्कविम्बवत्किंवा यद्वा द्रव्यगुणादिषु ॥
 फलबीजवदाहोस्विच्छाऽऽद्यः सर्वगतत्वतः ।
 देवदत्तः परिच्छिन्नः सांशश्चाऽऽत्मा तु नो तथा ॥
 अव्यावृत्ताननुगतयात्पात्पादात्मवस्तुनः ।
 परिच्छेदाद्यसंभाव्यं नेति नेतीतिवारणात् ॥
 नातोऽनवच्छिन्नतनोर्निर्विभाग्यात्मवस्तुनः ।
 पूर्वस्थानवियोगेन नूतनस्थानान्तरागमः ॥
 न द्वितीयोऽपरिणतेरैश्वरान्तं सर्परूपतः ।
 भूतानि परिणम्यन्ते न त्वात्मा परिणामवान् ॥
 न तृतीयोऽर्कनलयोरिव देहचिदात्मनोः ।
 न संयोगविभागी स्तो येन तद्वत्प्रवेशनम् ॥
 न चतुर्थोऽपारतन्व्याद्द्रव्यत्वात्पा गुणादयः ।
 न चाऽऽत्मा देहतन्त्रोऽयं सर्वेश्वर इति श्रुतेः ॥
 न पञ्चमोऽधिक्रियत्वाद्भोजं विक्रियया युतम् ।
 पद्मभावविक्रियाहीन आत्मा शास्त्रेषु निश्चितः ॥

आचाराधेयता सर्पशिलयोः फलबीजयोः ।
 अंशांशितेति वैषम्यात् तत्र पुनरुक्तता ॥
 परिच्छिन्नो जीव एव देहेषु प्रविशत्यतः ।
 न दोष इति चेन्मैयं स्रष्टुरेव प्रवेशनात् ॥
 तत्स्रष्ट्वाऽथ तदेवानुप्राविशत्स इति श्रुतेः ।
 स्रष्टृप्रवेष्टोरेकत्वं स्याद्भुक्त्वा व्रजतीतिवत् ।
 अतः केनाप्युपायेन प्रवेशो घट्ये न हि ॥
 इति प्राप्ते पूर्वपक्षे प्रवेश उपपाद्यते ।
 अप्रविष्टस्वभावोऽयं दिग्देशाद्यनभिष्टुतेः ॥
 कल्पितोऽस्य प्रवेशः स्याज्जलपात्रार्कविम्बवत् ।
 विभागाद्यंशवैषम्येऽप्परित्तासाम्यं विवक्षितम् ॥
 उपाधिस्थोपलब्ध्यादिसाम्यं केन निवार्यते ।
 उपाधावुपलब्धत्वमन्यथात्वेन भासनम् ॥
 बहुत्वभानमित्येतद्द्रष्टृदार्ष्टान्तयोः समम् ।
 तेनोधिकं स्वैर्विम्बमशक्यं द्रष्टुमज्ञसा ॥
 तथाऽपि जलमध्ये तद्विम्बं सम्यगवेष्यते ।
 स्वयंप्रकाश आत्मैवं नोपलभ्योऽनुपाधिकः ॥
 जडदेहाद्युपाधौ तु विस्पष्टमुपलभ्यते ।
 दर्पणाभिहता दृष्टिः पर्यावृत्य स्वमाननम् ॥
 व्याप्तवत्याभिमुख्येन व्यत्यस्तं दर्शयेन्मुखम् ।
 देहाद्युपप्लुतैवं धीरात्मानं व्याप्नुवत्यसौ ॥
 अविक्रियं विक्रियाभिर्युक्त इत्यवभासयेत् ।
 एकोऽप्यनेकधा भाति तरणिः पात्रभेदतः ॥
 एवं नानादेहभेदाद्भ्रात्यात्मैकोऽप्यनेकधा ।
 निर्धूताशेषनानात्वं तद्धेतुरविभागवान् ॥
 अनन्यसाक्षिकोऽपीदृक्स्यात्प्रवेशभ्रमादयम् ।
 द्रष्टादिरूपरहितः प्रत्यगात्माऽभवत्पुरा ॥
 नामरूपजनौ सत्यां द्रष्टृत्वादियुतो भवेत् ।
 द्रष्टृधोत्रादिरूपो यो यश्च द्रष्टादिवर्जितः ॥

बुद्धितस्कारणोपाधी सेषज्ञेश्वरसंज्ञकी ।
 जिघ्राणीममहं गन्यमिति यो वेत्त्यविक्रियः ॥
 स सर्वसाक्षी पूर्वाम्यामुपलक्षणमर्हति ।
 अप्पात्रोत्थापिताद्भानोर्दिवि भानुर्यथेक्ष्यते ॥
 सर्वसाक्षी तथा धीस्थात्कर्तृभोक्त्रादिलक्षणात् ।
 प्रकाशात्मा यथा चन्द्रः शाखाप्रादत्तभाविधात् ॥
 लक्ष्यस्तथा चिदात्माऽपि कारणोपाधितो जडात् ।
 जीवत्वभ्रान्तिरेवैषा प्रत्यन्वोद्योपयोगतः ॥
 जलपान्नार्किसाम्येन प्रवेश इति कल्प्यते ।
 दिग्देशकालशून्यस्य प्रवेशो बिलसर्पवत् ॥
 न त्वज्जसा परस्यास्ति तेनाविद्याप्रकल्पितः ।
 अविद्यया तु साक्ष्यैव केवलोऽप्यविवेकतः ॥
 बुद्ध्यादिकार्यैर्गैर्धर्मैः प्रतिनिम्बवदीक्ष्यते ।
 अग्निः सूर्यो मरुच्चेति दृष्टान्ताः श्रुत्युदीरिताः ॥
 अप्रविष्टस्वभावोऽतः कार्यमात्माऽविशज्जगत् ।
 अग्निर्यथैको भुवनं काष्ठैकोष्ठादिरूपकम् ॥
 प्रविष्टः प्रतिरूपोऽमूदप्रविष्टोऽपि सैन्स्वतः ।
 वायुर्यथैको भुवनं नानाव्यजनरूपकम् ॥
 प्रविष्टो बहुरूपोऽमूदप्रविष्टोऽपि सन्स्वतः ।
 सूर्यो यथोदपात्रेषु प्रविष्टो बहिरेव सन् ॥
 तथाऽऽत्माऽप्यप्रविष्टः सैन्प्रविष्ट इव लक्ष्यते ।
 यथा सृष्ट्यादयः द्रुताः प्रवेशोऽपि तथेक्ष्यताम् ॥
 गुन्त्या नैवोपपद्यन्ते सृष्ट्याद्याः कल्पितास्ततः ।
 नास्तौ जन्मना योगः सतः सत्त्वाल चेप्यते ॥
 कूटस्थे विक्रिया नास्ति तस्मादज्ञानतो जनिः ।
 रूपं रूपमितीयं तु स्पष्टमृक्प्रत्यगात्मनः ॥
 यायात्म्यदर्शनोयैव सृष्ट्यादीन्यभ्यभाषत ।
 क्षुरपात्रारूपदृष्टान्ताद्विशेषेण प्रवेशनम् ॥
 इन्द्रियेष्वपि वित्पष्टमुपलभ्यत्वमात्मनः ।
 यदधिकप्रादृष्टान्तात्सामान्येन प्रवेशनम् ॥

तदधिष्ठानरूपेण कार्यव्यापित्वमुच्यते ।
 अधिष्ठानारोप्यभावमन्तरेण न कुत्रचित् ॥
 व्याप्यव्यापकयोः कृत्स्नस्वरूपव्याप्तिरिष्यते ।
 अत्यन्तभिन्नयोर्व्याप्तिर्न हि दृष्टा गवाश्रयोः ॥
 नाप्यत्यन्तभिन्नस्य व्याप्यव्यापकवर्जनात् ।
 भेदाभेदौ वास्तवौ तु दुर्लभौ तेन शिष्यते ॥
 अधिष्ठानारोपितयोरेवं व्याप्तिर्विद्यादियम् ।
 तमसैव यथा सर्पं स्रवप्रविष्टा न तु स्वतः ॥
 प्रत्यगज्ञानकार्याणि स्वात्मैवं मायया बलात् ।
 व्यापित्वमुपलम्प्यत्वमिति द्वेषा प्रवेशनम् ॥
 सिद्धं प्रवेशाद्ये दोषास्तात्रिरावक्ष्यतेऽधुना ।
 पर एव प्रविष्टश्चेत्प्रविष्ठानामनेकतः ॥
 तदनन्यत्वतः प्राप्ता महेशस्याप्यनेकता ।
 नैव दोषोऽस्य चोद्यस्य विपरीतत्वसंभवात् ॥
 यद्द्वानामेकतादात्म्यादेकत्वं किं न चोद्यते ।
 नियामकश्चांऽऽगमोऽत्र स च भेदं निवारयेत् ॥
 कल्प्यैः सर्पादिभिर्भेदैर्न च रज्जुर्विगियते ।
 एको देवो निविष्टोऽत्र बहुषेति श्रुतीरणात् ॥
 वियद्वेदेक एवैव ईश्वरोऽभ्युपगम्यताम् ।
 संसारित्वात्प्रविष्ठानां परस्य तदभेदतः ॥
 संसारित्वं प्रसक्तं चेन्न क्षुद्याद्यत्ययश्रुतेः ।
 मुखदुःखविमोहादिदर्शनाच्चेति चेन्न तत् ॥
 न लिप्यते लोकदुःखैर्लोकबाह्य इति श्रुतेः ।
 उपाधिजनितो योऽयं चिद्रामाप्तोऽवभासते ॥
 दुःखाद्यनुभवस्तत्र सावकाशो भविष्यति ।
 दुःखी यदि भवेदात्मा कः साक्षी दुःखिनो भवेत् ॥
 दुःखिनः साक्षिता नैव साक्षिणो दुःखिता तथा ।
 नर्तं स्याद्विक्रियां दुःखी साक्षिता का विकारिणः ॥
 धीविक्रियासहस्राणां साक्ष्यतोऽहमविक्रियः ।
 शरीरेन्द्रियसंघात आत्मत्वेनाभिमानिनीम् ॥

विद्याभासयुतां बुद्धिं विशिषन्ति सुखादयः ।
 उदासीनो यथा पश्येद्दण्डिनं कलहोद्यतम् ॥
 सुखदुःखादिमद्बुद्धिं साक्षी तद्वदसंहतः ।
 एवं सति पराच्चेव दुःखं प्रत्यक्षमीक्ष्यताम् ॥
 प्रतीच्यात्मनि वेदोऽयमसादीनि निषेधति ।
 विज्ञातारमरे केन विनानीयादिति श्रुतिः ।
 विदिताविदिताभ्यां तदन्यदेवेति च श्रुतिः ॥
 अहं दुःखीतिविज्ञानमात्मच्छायैककर्मकम् ।
 आत्मन्यारोप्यते भ्रान्तैर्विद्वद्भिश्चोपचर्यते ॥
 नासिकाग्रे महद्दुःखं पादाङ्गुष्ठाग्र इत्यपि ।
 देहावयवगं दृष्टं दुःखमात्मनि तत्कथम् ॥
 प्रतीचि चेद्भवेद्दुःखं व्याप्त्याद्दोषवद्दुःखः ।
 चिद्द्रष्टृस्वरूपत्वात्प्रतिकूलं च नो भवेत् ॥
 आत्मनश्चैव भोगाय सर्वं प्रियमिति श्रुतेः ।
 सुखमात्मैकविषयमिति चेत्तन्न युज्यते ॥
 यत्र वा अन्यकृतिः स्यात्तत्रान्योऽन्यत्प्रपश्यति ।
 इति भ्रान्तात्मविषयं श्रुतं द्वैतं सुखादिकम् ॥
 यत्र त्वात्मैव सर्वं स्यात्तत्र कैः केन पश्यति ।
 इति बुद्ध्यात्मनि द्वैतं सुखदुःखादि पारितम् ॥
 तुभ्यं न रोचते पापान्मया त्वित्यनुभूयते ।
 प्रत्यक्षप्रवणया दृष्ट्या संसारः कोऽपि नाऽऽत्मनि ॥
 इच्छाद्वेषादिमानास्मेत्येवं समयबन्धनम् ।
 सार्किकैः क्रियतां तत्तु नैव युक्त्योपपद्यते ॥
 नित्यानुभेय आत्मा चेन्मनसा तस्य दुःखिता ।
 न भयाद्दृश्य आत्मा चेद्द्रष्टृभावः प्रसज्यते ॥
 दृश्यत्वं द्रष्टृता चास्य निरंशत्वात्त युज्यते ।
 साशक्ते स्यादनित्यत्वं नातो दुःखित्वमात्मनः ॥
 अदुःखित्वे परस्येष्टे तदन्यस्याप्यभाषतः ।
 कस्य दुःखनिवृत्त्यर्थमारब्धोपनिषत्त्वया ॥
 प्रत्यगज्ञानहेतुत्वं दुःखित्वादिभ्रमोऽत्र यः ।
 तद्दुःखसमाप्तिसिद्धयर्थमारब्धोपनिषन्मया ॥

नवसंख्येयमात्रेक्षी दशमो विभ्रमाद्यथा ।
 न वेत्ति दशमोऽस्मीति वीक्षमाणोऽपि तान्नव ॥
 निःशेषानात्महृत्कृद्निर्दातात्मतत्त्वकः ।
 न वेत्स्यैकात्म्यमस्तीति वीक्षमाणोऽप्यनात्मनः ॥
 दशमोऽसीतिवाक्योत्पत्तसम्पद्ज्ञानानलाञ्छिपा ।
 मुष्टात्मदशमाज्ञानो दशमोऽस्मीति वीक्षते ॥
 तथा तत्त्वमसीत्यादिवान्योत्पत्तज्ञानवद्विना ।
 मुष्टाऽनात्मतमल्लज्जं चैकात्म्यं प्रतिपद्यते ॥
 प्रत्यगज्ञानहेतुत्थशास्त्राचार्यादिसाधनः ।
 तद्विरुद्धं निमैकात्म्यं प्रत्यपद्यत मायया ॥
 प्रविष्टमुपनीव्यापि दोषः कोऽपि न वादिभिः ।
 इहाऽऽपादयितुं शक्यः प्रवेशस्तेन सुस्थितः” इति ॥

अन्यान्यपि प्रवेशवाक्यान्त्येवं व्याख्येयानि । “पुरः पुरुष आविशत्” इति मधु-
 ब्राह्मणवाक्यम् । “विरानं देवताः कोशांश्च सृष्ट्वा प्रविश्यामूढो मूढ इव व्यवहरन्नास्ते
 माययैव” इत्युचरतापनीयवाक्यम् । सर्वगतस्य देहे प्रवेशाय प्राणवायुरूपोपाधिः
 साधनम् । तथा च मैत्रेयोपनिषदाननन्ति—“स वायुमिवाऽऽत्मानं कृत्वाऽभ्य-
 न्तरं प्राविशत्” इति । तस्य वायोः प्रवेशनिर्गमावात्मन्यध्यारोप्य व्यवह्रियेते । तदे-
 तदार्थवर्णिकैः पठ्यते—“स ईशांश्चक्रे कस्मिंश्चिद्गुत्कान्त उत्क्रान्तो मविप्सामि
 कस्मिन्वा प्रतिष्ठिते प्रतिष्ठास्यामीति स प्राणमसृजत्” इति । यद्यपि लिङ्गदेहः
 कृत्स्नोऽप्यात्मनः स्थूलशरीरे प्रवेशोपाधिस्तथाऽपि प्राणस्य तत्र प्राधान्यं द्रष्ट-
 व्यम् । स च लिङ्गोपाधिः पादाग्रयोः प्रविश्योर्ध्वमारुह्योपरि स्थितयोरुर्वोरुदर
 उरसि शिरसि च प्रति तिष्ठति । तदेतदौत्तरेयिणः—“तं प्रपद्याम्यां प्रापद्यत ब्रह्मेमं
 पुरुषम्” इत्यादिना समासनन्ति । ननु “स ईक्षत कक्षरेण प्रपद्यै” इति वाक्येन पर-
 मात्मनः प्रवेशद्वारविचारमात्राय “स एतमेव सीमानं विदार्थेतया द्वारा प्रापद्यत” इति-
 वाक्येन मूर्धन्यवस्थितं सुपुच्छाग्ररूपं द्वारं भित्त्वा तेन द्वारेणान्तराविशत्, इत्यौत्तरेयिण
 एव समासनन्ति । अतो वाक्ययोर्विरोध इति चेन्न । विषयभेदेन व्यवस्थितत्वात् ।
 लौकिकव्यवहारहेतोर्लिङ्गदेहस्य पादाग्रप्रवेशः । तत्त्वाभिव्यञ्जिकायाः समाधिशब्द-
 याच्याया एकाग्रयाश्चित्तवृत्तेः सुपुच्छायां संभवेन तदुपाधिकस्य तत्र प्रवेश
 इति व्यवस्था । एतदेवाभिप्रेत्याऽऽभ्यासते—“सुपुच्छा तु परे स्त्रीना विरजा ब्रह्म-
 पिणी ” इति । यदप्यौत्तरेयिण आमनन्ति—“अशिर्वाभूत्वा मुखं प्राविशत् । वायुः

प्राणो भूत्वा नासिके प्राविशत्” इत्यादि । तत्र पादाग्रद्वारा देहे प्रविष्टस्य लिङ्गशरीर-
स्यावयवा वागादयः स्वस्वदेवताभिरग्न्यादिभिरनुगृहीता मुखच्छिद्रादिगोलकेषु व्यवस्थिता
इत्येतावद्विवाचितम् । यद्यपि च्छन्दोगैरास्नायते—“अनेन जीवेनाऽऽत्मनाऽनुप्रविश्य
नामरूपे व्याकरवाणि” इति, तत्र प्राणधारकत्वं जीवत्वं तेनोपाधिना युक्तः प्रविशति ।
तदेवं सर्वात्मापि ध्रुतीनां पर्यालोचनया परमात्मनो जीवत्वेन प्रवेश इति सिद्धम् ।

अथ मीमांसा । तत्र जीवस्य नामरूपस्रष्टृत्वामावो द्वितीयाध्यायस्य चतुर्थपादे*
चिन्तितः—

“नामरूपव्याकरणे जीवः कर्ताऽथवेश्वरः ।

अनेन जीवेनेत्युक्तेर्व्याकर्ता जीव इष्यते ॥

जीवान्वयः प्रवेशेन संनिधेः सर्वतर्जने ।

जीवोऽशक्तः शक्त ईश उक्तमोक्तिस्तप्येस्तितुः ॥

ईश्वरेण पञ्चभूतेषु सृष्टेषु भौतिकयोर्दृश्यमानयोर्महीवरादिनामरूपयोर्जीव एव स्रष्टा
स्यात् । कुतः । “अनेन जीवेनाऽऽत्मनाऽनुप्रविश्य नामरूपे व्याकरवाणि” इति
जीवरूपस्यैव स्रष्टावन्वयश्रवणादिति प्राप्ते ब्रूमः—जीवेनानुप्रविश्येतिप्रवेशने जीवोऽ-
न्वेति संनिहितत्वात् । जीवेन व्याकरवाणीत्युक्तौ व्यवहितान्वयः स्यात् । न हि
जीवस्य गिरिनदीनिर्माणे शक्तिरस्ति । ईश्वरस्तु सर्वशक्तियुक्तः “पराऽस्य शक्तिर्विधा”
इति श्रवणात् । किंच व्याकरवाणीत्युक्तमपुरुषोऽपीश्वरपक्षे समञ्जसः । तस्मादीश्वर
एव नामरूपयोः स्रष्टा । कथं तर्हि घटपटादौ कुलाखादेर्निर्मातृत्वम्, ईश्वरमेरणादिति
ब्रूमः । तस्मादीश्वर एव सर्वकर्तेति सिद्धम्” ।

तत्रैव तृतीयपादे दशमाधिकरणमारभ्य सप्तदशाधिकरणपर्यन्तैरष्टभिरधिकर-
णैर्जीवविचाराः प्रवर्तिताः । तत्र *दशमाधिकरणमारचयति—

“जीवस्य जन्ममरणे वपुषो वाऽऽत्मनो हि ते ।

जातो मे पुत्र इत्युक्तेर्जातकर्मादितस्मात् ॥

मुख्ये ते वपुषो भाक्ते जीवस्यैते अपेक्ष्य हि ।

जातकर्म च लोकोक्तिर्गोषापेतेतिशास्त्रतः ॥

लोके जातो मे पुत्र इति व्यवहाराच्छास्त्रे जातकर्मादिसंस्कारोक्तेश्च जन्मपरणे
जीवस्येति प्राप्ते ब्रूमः—जीवस्य जन्ममरणाङ्गीकारे कृतनाशाकृताम्प्रागमप्रसङ्गस्य

* संशाम्तिस्मिन्तु शिवावुर्वंत उपदेशात्—अ० १ पा० ४ अ० ९ सू० २० । + चत्वार-
व्यपाधयस्तु स्यात्सम्पदेशो भास्वरतद्भावभाषित्वात्—अ० २ पा० २ अ० १० सू० १६ ।

दुर्वीरस्याद्देहगते एव जन्ममरणे जीवस्योपचर्यते । औपचारिके एव ते अपेक्ष्य लोकव्य-
वहारकर्मशास्त्रयोः प्रवृत्तिः । उपनिषच्छास्त्रं तु जीवापेतं धाव किलेदं त्रियते न जीवो
त्रियत इति । जीवविमुक्तस्यैव शरीरस्य मुख्यमरणमभिधाय जीवस्य तत्तिराचष्टे ।
तस्माद्दुष्यो जन्ममरणे ” ।

*एकादशधिकरणमारचयति—

“कल्पादौ ब्रह्मणो जीवो विस्फुल्लिङ्गयते न वा ।

सृष्टेः प्रागद्वयत्वोक्तेर्जायते विस्फुल्लिङ्गवत् ॥

ब्रह्माद्वयं जातबुद्धौ जीवत्वेन विशेषवधम् ।

औपाधिकं जीवमन्म नित्यत्वं वस्तुतः श्रुतम् ॥

“ एकमेवाद्वितीयम् ” इति सृष्टेः प्रागद्वयत्वं श्रूयमाणं ब्रह्मव्यतिरिक्तस्य जीव-
स्यानुत्पत्तौ नोपपद्यते । श्रुतिश्च विस्फुल्लिङ्गदृष्टान्तेन जीवस्योत्पत्तिं प्रतिपादयति—
“ यथाऽग्नेः क्षुद्रा विस्फुलिङ्गा व्युधरन्त्येवमेवास्मादात्मनः सर्वे प्राणाः सर्वे लोकाः
सर्वे देवाः सर्वाणि भूतानि सर्व एत आत्मानो व्युधरन्ति ” इति । तस्मात्कल्पादौ
विपदादिवद्ब्रह्मणो जीवो जायत इति प्राप्ते ब्रूमः—यद्द्वयं ब्रह्म तदेव जातार्था बुद्धौ
जीवरूपेण प्रविशति । “ तत्क्षुद्रा तदेवानुप्राविशत् ” इति श्रुतेः । अतो जीवानु-
त्पत्तौ नाद्वयश्रुतिविरोधः । विस्फुल्लिङ्गश्रुतिस्त्रौपाधिकजन्माभिप्रायो प्रवृत्ता । अन्यथा
कृतनार्शाकृतान्म्यागमादिदोषः स्यात् । वस्तुतत्त्वाभिप्रायेण तु नित्यत्वं श्रुतिश्रुते—“नित्यो
नित्यानां चेतनश्चेतनानाम्” इति । तस्मात्कल्पादौ जीवो नोत्पद्यते ” ।

+द्वादशधिकरणमारचयति—

“अचिद्रूपोऽयं चिद्रूपो जीवोऽचिद्रूप इष्यते ।

चिदमावात्सुपुप्त्यादौ जाग्रधिन्मनसा कृता ॥

ब्रह्मत्वादेव चिद्रूपश्चित्सुपुप्तौ न लुप्यते ।

द्वैतादृष्टिर्द्वैतलोपान्न हि द्रष्टुरिति श्रुतेः ॥

तार्किका मन्यन्ते—सुपुप्तिमूर्त्तिसमाधिषु चैतन्याभावादचिद्रूपो जीवः । जाग्रणे
त्वात्ममनःसंघीमाचैतन्यारूपो गुणो जायत इति । तदसत् । चिद्रूपस्य ब्रह्मण एव
जीवरूपेण प्रवेशश्रवणात् । न च चैतन्यं सुपुप्त्यादौ लुप्यते सुपुप्त्यादिसाक्षित्वेना-
वस्थानात् । अन्यथा सुपुप्त्यादिपरामर्शायोगात् । कथं तर्हि सुपुप्त्यादौ द्वैतौपतीति-

* नाऽऽत्माऽश्रुतेर्नित्यत्वाप ताभ्यः—अ० २ पा० ३ अ० ११ सू० १५ । + शोऽत एव—
अ० २ पा० ३ अ० १२ । सू० १८ ।

१ घ. 'मुर्यं म' । २ ग. 'एवाऽऽत्मा' । ३ क. ख. घ. 'यादृष्ट' । ४ घ. 'शादि' । ख.
'शादिदोषस्योक्तत्वात् । ब' । ५ घ. 'ताप्रसिद्धि' ।

रिति चेद्देहलोपादिति ब्रूमः । तथा च श्रुतिः—“ यद्वै तन्न पश्यति पश्यन्वै तन्न पश्यति न हि द्रष्टृदृष्टेर्विपरिलोपो विद्यतेऽविनाशित्वात् न तु तद्वितीयमस्ति ततोऽन्यद्विषक्तं यत्पश्येत् ” इति । अस्यायमर्थः—तत्र सुषुप्तौ जीवः किमपि न पश्यतीति पल्लौकिकैरुच्यते तदसत् । पश्यन्नेव जीवस्तदानीं न पश्यतीति भ्रान्त्या केवलं व्यपदिश्यते । कथं तद्दर्शनमित्यत्र हेतुरुच्यते—द्रष्टुरात्मनः स्वरूपमूताया दृष्टेर्लोपो न हि विद्यते विनाशरहितैस्वभावत्वात् । अन्यथा लोपवादिनोऽपि निःसाक्षिकस्य लोपस्य षक्नुमशक्यत्वात् । कथं तर्हि लौकिकानां न पश्यतीतिभ्रम इत्यत्र हेतुरुच्यते—यद्ब्रह्मचैतन्यादैर्न्यत्क्रियाकारकफलरूपेण विभक्तं जगदाख्यं द्वितीयं वस्तु तन्नास्ति तस्य स्वकारणे लीनत्वात् । अतो जागरण इव द्रष्टृदृश्यदर्शनव्यवहाराणामभावात् पश्यतीति लौकिकानां भ्रम इति । तस्माच्चिद्रूपो जीवः” ।

✽त्रयोदशाधिकरणमारचयति—

“जीवोऽणुः सर्वगो वा स्यादेपोऽणुरितिवाक्यतः ।

उत्क्रान्तिगत्यागमनश्रवणाद्याणुरेव सः ॥

सामासजुद्धमणुत्वेन तद्रुपाधित्वतोऽणुता ।

जीवस्य सर्वगतत्वं तु स्वतोब्रह्मत्वतः श्रुतम् ॥

“ एषोऽणुरात्मा चेतसा वेदितव्यः ” इत्यणुत्वं श्रुतम् । “ अस्माच्छरीरादुत्तमामति ” इत्युत्क्रान्तिः । “ चन्द्रमसमेव ते सर्वे गच्छन्ति ” इति गतिः । “ तस्माद्धोकात्पुनरे(रे)ति ” इत्यागमनम् । न ह्युत्क्रान्त्यादयः सर्वगतस्योपपद्यन्ते । मध्यमपरिमाणस्य तद्रुपपक्षावप्यणुत्वश्रुतिर्विरुध्यते । अनित्यत्वं च दुर्वारम् । तस्मादणुर्गोष इति प्राप्ते ब्रूमः—चैतन्यप्रतिबिम्बसहिता बुद्धिरसर्वगता तद्रुपाधिकत्वाज्जीवस्याणुत्वोत्क्रान्त्यादय उपपन्नाः । स्वतस्तु जीवस्य ब्रह्मरूपत्वात्सर्वगतत्वम् । “ स वा एष महानन आत्मा ” “ सर्वव्यापी सर्वभूतान्तरात्मा ” इत्यादौ सर्वगतत्वं श्रुतम् । तस्मात्सर्वगतो जीवः ” ।

✽चतुर्दशाधिकरणमारचयति—

“जीवोऽकर्ताऽथवा कर्ता धियः कर्तृत्वसंभवात् ।

जीवकर्तृतया किं स्यादित्याहुः सांख्यमानिनः ॥

* उत्क्रान्तिगत्यागमनानाम्—अ० २ पा० ३ अ० १३ सू० १५ । + कर्ता चाध्यायवत्त्वाद्—अ० २ पा० ३ अ० १४ सू० ३३ ।

१ ग. “श्वप्रेत” । २ घ. “यं दसं” । ३ घ. “तस्मा” । ४ घ. “ते ब्रह्म” । ५ घ. “दन्यात्कि” । ६ घ. “स्यं वददिति” । ७ क. ख. ट. “तो गर” ।

करणत्वात्त धीः कर्त्री यामश्रवणलौकिकाः ।

व्यापारा न विना कर्त्री तस्माज्जीवस्य कर्तृता ॥

बुद्धेः परिणामित्वेन क्रियावैशात्मकं कर्तृत्वं संभवति न त्वसङ्गस्याऽऽत्मन इति यत्संख्यैरुक्तं तदसंगतम् । करणत्वेन कृत्तशक्तिकाया बुद्धेः कर्तृता कल्पयितुं न शक्या । कुठारादावदर्शनात् । बुद्धेः कर्तृत्वेन करणान्तरस्य कल्पनीयत्वाच्च । न च मा भूत्कर्तृतेति वाच्यम् । पूर्वकाण्डोक्तयागादिव्यापाराणामुत्तरकाण्डोक्तश्रवणादिव्यापाराणां लौकिककृष्ण्यादिव्यापाराणां च कर्तृसापेक्षत्वात् । तस्माज्जीवः कर्ता ॥

*पञ्चदशाधिकरणमारचयति—

“कर्तृत्वं वास्तवं किंवा कल्पितं वास्तवं भवेत् ।

यनेतेत्यादिशास्त्रेण सिद्धस्यावाधितत्त्वतः ॥

असङ्गो हीति तद्वाधात्स्फटिके रक्तत्वे तत् ।

अध्यस्तं धीचक्षुरादिकरणोपाधिसंनिधेः ॥

पूर्वाधिकरणे प्रतिपादितस्य कर्तृत्वस्य बाधाभावाद्वास्तवं तदिति प्राप्ते श्रूमः—
“असङ्गो ह्ययं पुरुषः” इति श्रुत्या कर्तृत्वंसङ्गो वाच्यते । यथा जपाकुसुमसंनिधिवशात्स्फटिके रक्तत्वमध्यस्तं तथाऽन्तःकरणसंनिधिवशात्कर्तृत्वमारमन्यध्यस्यते ॥

+षोडशाधिकरणमारचयति—

“प्रवर्तकोऽस्य रागादिरीशो या रागतः कूपी ।

दृष्टा प्रवृत्तिर्वैषम्यमीशस्य प्रेरणे भवेत् ॥

सस्येषु वृष्टिवज्जीवेष्वीशस्याविषमत्वतः ।

रागोऽन्तर्याम्यधीनोऽत ईश्वरोऽस्य प्रवर्तकः ॥

लोके कूपीबलादीनां रागद्वेषावेव प्रवर्तको दृष्टौ । तदनुसाराद्धर्माधर्मकर्तृर्जीवस्यापि तावेव प्रवर्तकावभ्युपेयौ । ईश्वरस्य प्रवर्तकत्वे कांश्चिज्जीवान्धर्मे प्रवर्तयति कांश्चिदधर्मे इति वैषम्यं दुर्वारम् । तस्मान्नेश्वरः प्रवर्तक इति प्राप्ते श्रूमः—न तावदीश्वरे वैषम्यदोषप्रसङ्गः । वृष्टिवत्साधारणनिमित्तत्वात् । यथा वृष्टेः सस्याभिवृद्धिहेतुत्वेऽपि त्रीहियवादिवैषम्ये बीजानामेव निमित्तत्वम् । तमेश्वरस्य यथायथं जीवाः प्रवर्तन्ता-

* यथा च तसोभयथा—अ० २ पा० ३ अ० १५ सू० ४० । + परतस्तु तच्छ्रुते.—अ० २ पा० ३ अ० १६ सू० ४१ ।

१ च. कर्तृशक्तिर्न कल्पयितुं शं । २ च. 'वैतित्वत् । ३ च. 'रणप्र' । ४ च. 'स्तयमिति । ५ च. 'त्वसयोगो वा' । ६ च. 'स्य जी' ।

मित्यभ्यनुज्ञया साधारणप्रवर्तकत्वेऽपि न वैषम्यम् । पूर्वकृतकर्मणां वासनानां च वैषम्यहेतुत्वात् । कर्मणां फलहेतुत्वमेव न कर्मान्तरहेतुत्वमिति चेत् । सत्यम् । सुखदुःखरूपस्य फलस्य प्रदानाय जीवं व्यापारस्यत्कार्थार्थत्कर्मान्तरमपि निष्पादयतीति दुर्वारं हेतुत्वम् । वासनानां तु साक्षादेवै कर्महेतुत्वम् । तथा चेश्वरस्य कुतो वैषम्यप्रसङ्गः । यत्तु रागस्य प्रवर्तकत्वदर्शनमुदाहृतं तस्मैवैवास्तु नैतावतेश्वरस्य प्रवर्तकत्वहानिः । सर्वान्तर्यामिणेश्वरेण रागस्यापि नियम्यमानत्वात् । तस्मादीश्वरो जीवस्य प्रवर्तकः” ।

✽सप्तदशाधिकरणमारचयति—

“किं जीवेश्वरसांकर्यं व्ययस्था वा श्रुतिद्वयात् ।
अभेदभेदविषयात्सांकर्यं न निवार्यते ॥
अंशोऽवच्छिन्न आभास इत्यौपायिककल्पनैः ।
जीवेश्वरोर्व्यवस्था स्याज्जीवानां च परस्परम् ॥

तत्त्वमस्यादिश्रुतिर्जीवेश्वरभेदं प्रतिपादयति । आत्मा द्रष्टव्य इत्यादिना द्रष्टृ-
द्रष्टव्यरूपेण भेदः प्रतीयते । तथा च सति भेदश्रुतिब्रह्मज्ञानवज्जीवो नास्तीत्यपलपितुम-
शक्यम् । अभेदश्रुत्या चेश्वरालृत्यकत्वेन व्यवस्थापयितुं न शक्यते । तस्माद्विद्यमानस्य
जीवस्थेश्वरेण सांकर्यं दुर्वारम् । परस्परं च जीवानामीश्वरभेदद्वारा सांकर्यमानुषङ्गि-
कम् । तस्माद्ब्रह्मवादिनो न जीवेश्वरव्यवस्थेति प्राप्ते ह्यमः—यद्यपि गोमहिषवज्जीवे-
श्वरयोरस्येन्तं भेदो वास्तवो नास्ति तथाऽपि व्यवहारदशायामुपाधिकल्पितं भेदमाश्रित्य
शास्त्राणि त्रेधा जीवं निरूपयन्ति । “ममैवाशो जीउल्लोके जीवभूतः सनातनः” ईत्यं-
शल्यमवगम्यते । “स समानः सञ्चभो लोकावनुसंचरति” इति श्रुतौ विज्ञानम-
यस्य जीवस्य विज्ञानशब्दवाच्यया बुद्ध्या समानपरिमाणनिर्देशाद्दृष्टाकाशवदवच्छि-
न्नत्वं प्रतीयते ।

‘एक एव तु भूतात्मा भूते भूते व्यवस्थितः ।
एकधा बहुधा चैव दृश्यते जलचन्द्रवत्’ ॥

इत्याभासत्वमवगम्यते । तस्मात्तुल्यमैव ब्रह्मवादिनो जीवेश्वरव्यवस्था । जीवानां
च परस्परमनेकमलपात्रस्थवहसूर्गप्रतिबिम्बपद्मव्यवहारव्यवस्था सुतरामुपपद्यते । तस्मात्
कोऽपि दोष इति सिद्धम्” ।

✽ अंशो नानान्यपदेशादन्यथा चापि द्वास्तकित्वादेत्वमधीवत् एते—अ० २ पा० ३ अ० १७
पृ० ४२ ।

१ घ. ‘र तद्धेतु’ । २ घ. ‘व हे’ । ३ क. घ. ड. ‘सपाऽस्तु’ । ४ घ. ‘स्तु न ता’ । ५ क.
घ. ट. ‘स्तन्तमे’ । ६ घ. ‘इत्येवमत्’ ।

जीवस्य लोकान्तरगमनरूपः संसारप्रकारस्तृतीयाध्यायस्य प्रथमपादे पद्भिरधि-
करणैर्विचारितः । तत्र *प्रथमाधिकरणमारचयति—

“अवेष्टितो वेष्टितो वा भूतसूक्ष्मैः पुमान्त्रनेत् ।

भूतानां सुलभत्वेन यात्यवेष्टित एव सः ॥

वीमानां दुर्लभत्वेन निराधारेन्द्रियागतेः ।

पद्ममाहुत्यनुक्तेश्च जीवस्तैर्याति वेष्टितः ॥

पूर्वपादप्रतिपादितः प्राणोपाधिको जीवः शरीरान्तरप्राप्तिवैलयायामितो निर्गच्छन्मा-
विशरीरबोजैः सूक्ष्मभूतैरवेष्टितो गच्छति । पद्मभूतानां सर्वत्र सुलभत्वेनेतो नदनस्य
निरर्धकत्वादिति प्राप्ते द्युमः—सूतभाष्यस्य सुलभत्वेऽपि देहबीजानि न सर्वत्र सुल-
भानि । तस्मादितो नेतव्यानि । किञ्च जीवोपाधिभूतेन्द्रियाणां भूताधारत्वमन्तरेण पर-
लोकगमनं न संभवति अधिनदशाधामदर्शनात् । ध्रुतिश्रैषमाह—“पद्मामाहुता-
द्यापः पुरुषवचसो भवन्ति” इति । अस्याधमर्थः । छुलोकपर्मन्यष्टयिवीपुरुषयोर्षितः पञ्च
पदार्था उपपासनायामशित्वेन परिकल्पिताः । तेष्वक्षिपु स्वर्गाय गच्छन्पुनरागच्छन्श्च
जीव आहुतित्वेन परिकल्पितः । इष्टापूर्तकारी जीवः स्वर्गमाह्वोपभोगेन कर्मणि स्तीपे
पर्जन्ये पतित्वा वृष्टिरूपेण भूमिं प्राप्यान्नद्वारेण पुरुषं प्राप्य रेतोद्वारेण योषितं प्रविश्य
शरीरं गृह्णाति । ततोऽप्यशब्दावलक्षितानि देहबीजानि पञ्च भूतानि जीवेन सह दुलो-
कादिपद्मसु स्थानेषु गत्वा पद्ममे स्थाने शरीरमावं प्राप्य पुरुषशब्दवाच्यानि भव-
न्तीति । तस्माद्बीजैर्वेष्टित एव परलोकं गच्छति” ।

*द्वितीयाधिकरणमारचयति—

“स्वर्गाविरोहो क्षीणानुशयः सानुशयोऽपवा ।

यावत्संपातवचनात्क्षीणानुशय इत्युच्यते ॥

जातमात्रस्य भोगित्वादिकमव्यविरोधतः ।

चरणध्रुवितः सानुशयः कर्मान्तरैरयम् ॥

स्वर्गपुपमुज्य ततोऽवरोहन्पुरुषो निरनुशय इहाऽऽगच्छति । अनुशयो नाम कर्म-
शेषः । जीवमनुशेत इति व्युत्पत्तेः । न च स्वर्गादवरोहतोऽनुशयः संभवति । अनुश-
यफलस्य सर्वस्य तत्रैवोपभुक्तत्वात् । अत एवावरोहविषया ध्रुतिः—“ यावत्संपातमु-
पित्वाऽप्यैतमेवाप्यानं पुनैर्भवन्ते ” इत्याह । संपातत्यमेन कर्मणा स्वर्गमिति संपातः

* तदन्तरप्रतिपत्तौ इति रोपरित्यक्तः प्रकानिहयणाम्याम्—अ० ३ पा० १ अ० १
सू० १ । + कृतात्वयेऽनुशयवचनदध्रुतिभ्यां यथेतमनेवं च—अ० ३ पा० १ अ० ३ सू० ८ ।

१ ग. घ. 'पादे प्र' । २ घ. 'लोकं ग' । ३ क. ग. घ. 'लोकं ग' । ४ क. घ. घ.
'रश यथे' । ५ ए. 'नदावतंते' इ' ।

कर्मसमूहः संपातमनतिक्रम्य यावत्संपातं निःशेषं कर्मफलं भोक्तुं तथोचितेत्यर्थः । तस्मात्कर्मशेषरहितोऽवरोहतीति प्राप्ते ब्रूमः—स्वर्गार्थमनुष्ठितस्य कर्मणः साकल्येनोपभोगेऽप्यनुपमुक्तानि संचितानि पुण्यपापानि बहून्यस्य विद्यन्ते । अन्यथा सद्यःसमुत्पन्नस्य बालस्येह जन्मन्यनुष्ठितयोर्धर्मधर्मयोरभावात्सुखदुःखोपभोगो न स्यात् । यदत्र कौश्लिदुच्यते—एकस्मिन्नन्मन्यनुष्ठितः कर्मसमूह उत्तरस्मितेकस्मितेव जन्मन्युपभोगेन क्षीयत इति । तदसत् । इन्द्रादिपदप्रापकाणामश्वमेधादीनां विद्वराहादिदेहप्रापकाणां पापानां च युगपदुपभोगासंभवेनैकमविक्रः कर्मानुशय इतिमतस्य विरुद्धत्वात् । ततश्चैकस्मिन्नन्मन्यनुष्ठितानां मध्ये ज्योतिष्टोमादिकर्मणि भुक्तेऽपि कुतो न कर्मान्तराप्यवशिष्येत् । यावत्संपातशब्दश्च स्वर्गप्रदकर्मविषयो न त्वितरकर्मविषयः । श्रुतिश्च स्वर्गादवरुण पञ्चम्यामाहुती शरीरं गृह्णतां पुरुषाणां च तदेत्वोः पुण्यपापयोः सद्भावं दर्शयति—“ य इह रमणीयचरणा अम्याशो ह यत्ते रमणीयां योनिमापद्येरन्ब्राह्मणयोनिं वा क्षत्रिययोनिं वा वैश्ययोनिं वा । अप य इह कपूयचरणा अम्याशो ह यत्ते कपूयां योनिमापद्येरन्ध्रयोनिं वा सूक्तयोनिं वा चाण्डालयोनिं वा ” इति । रमणीयचरणाः सुकृतकर्माणः कपूयचरणाः पापकर्माणः । अम्याशो ह यदित्यव्ययसमुदायस्य क्षिप्रत्वमर्थः । तदेवं सानुशया अवरोहन्तीति स्थितम्” ।

४:तृतीयाधिकरणमारचयति—

“चन्द्रं याति न वा पापी ते सर्वे इति वाक्यतः ।

पद्ममाहुतिः।मार्थं भोगाभावेऽपि यात्यसी ॥

भोगार्थमेव गमनमाहुतिर्व्यभिचारिणी ।

सर्वश्रुतिः मुहूर्तिनां याम्ये पापिगतिः श्रुता ॥

“ये” ये के चास्माद्भोकारप्रयान्ति चन्द्रमसमेव ते सर्वे गच्छन्ति” इति श्रवणाच्चान्द्रगतास्यै स्वर्गे पापिनोऽपि गतिरिति । यद्यपि पापिनस्तत्र भोगो न संभवति तथाऽपि पुनरागत्य शरीरग्रहणे पद्ममाहुतिः।मार्थं स्वर्गगतिरभ्युपेयेति प्राप्ते ब्रूमः—भोगार्थमेव स्वर्गगमनं न पद्ममाहुतिनामार्थं पद्ममाहुतेर्व्यभिचारिणाष्टोणादीनां योषिदाहुतेरमावात्तीनादीनां पुरुषाहुतेरप्यभावात् । “ते सर्वे” इति श्रुतिन्मु मुहूर्तिविषया । पापिनां तु यमलोके गतिः श्रुता—“यैवस्तन१ मंगमनं जनानां यम१ रानान१ रदिपा कुवस्यत” इति । पापिनैर्गन्तव्यं यमं प्रीणयनेत्यर्थः । तस्मात्त पापिनां स्वर्गे गतिः ” ।

*चतुर्धाधिकरणमारचयति—

“विद्यदादिस्वरूपत्वं तत्साम्यं वाऽवरोहिणः ।
वायुर्भूत्वेत्यादिवाक्यात्तद्भावं प्रपद्यते ॥
खलुस्तूक्ष्णो वायुवशो युक्तो घूमादिभिर्भवेत् ।
अन्यस्यान्यस्वरूपत्वं न मुख्यमुपपद्यते ॥

स्वर्गादवरोहप्रकार एवं श्रूयते—“अथैतमेवाध्वानं पुत्रनिवर्तन्ते । यथेतमाकाशमा-
काशाद्वायुं वायुर्भूत्वा घूमो भवति घूमो भूत्वाऽन्नं भवति । अन्नं भूत्वा भेषो भवति भेषो
भूत्वा प्रवर्षति” इति । यथेतं यथा गतं तथेत्यर्थः । तत्र स्वर्गादवरोहतो जीवस्याऽऽ-
काशादिस्वरूपत्वं भवति । वायुर्भूत्वेत्यादिना तत्तद्भावावप्रतिपत्तेः श्रुत्वादिति प्राप्ते
घूमः—अन्यस्यान्यस्वरूपत्वासंभवादाकाशप्राप्तिर्नामाऽऽकाशवत्सौक्ष्म्यं विवक्षितम् । वायु-
भावो वायुवशता । घूमादिभावो घूमादिभिः संपर्क इति निर्णयः ॥

*पञ्चमाधिकरणमारचयति—

“ग्रीह्यादेः प्राग्बिलम्बेन त्वरया वाऽवरोहति ।
तत्रानियम एव स्यान्नियामकविवर्जनात् ॥
दुःखं ग्रीह्यादिनिर्घ्राणमिति तत्र विशेषितम् ।
बिलम्बलेन पूर्वत्र त्वराऽर्थादवसीयते ॥

प्रवर्षणानन्तरं ग्रीह्यादिमाव आन्नायते—“त इह ग्रीहियवा ओषधिवनस्पतय-
सिलमाया जायन्ते” इति । प्राग्नेतस्माद्ग्रीह्यादिमावादाकाशादौ बिलम्बत्वरयोर्नियाम-
कत्वाभावादनियम इति प्राप्ते घूमः—ग्रीह्यादिमावमधिधायानन्तरम्—“अतो वै
खलु दुर्निष्प्रपतरम्” इति ग्रीह्यादिमावाभिर्गमनं दुःखमिति द्रवती क्षुत्तिर्ग्रीह्यादौ
बिलम्बं विशेषयति । ततोऽर्थात्पूर्वत्र त्वरेत्यवसीयते ॥

*षष्ठाधिकरणमारचयति—

“ग्रीह्यादौ जन्म तेषां स्यात्संश्लेषो वा जनिर्भवेत् ।
जायन्त इति मुख्यत्वात्पशुर्हिंसादिपापतः ॥
वैधान पापसंश्लेषः कर्मव्यापृत्यनुक्तिः ।
श्विप्रादौ मुख्यजनौ चरणव्यापृतिः क्षुता ॥

* साभाष्यापत्तिरूपपत्तेः—अ० ३ पा० १ अ० ५ सू० २२ । + नातिधरेण विशेषात्—
अ० ३ पा० १ अ० ५ सू० ६ । *अन्याधिकृतिं पूर्ववदभिलाषात्—अ० ३ पा० १ अ० ६ सू० २४ ।

१ घ. 'ह ए' । २ घ. अत्र । ३ घ. 'न्यस्वरु' । ४ घ. 'वतिरिति' । ५ घ. 'दुःखकर्मि' ।
६ घ. 'बिलम्बनं' ७ घ. 'स्वैव एव' ।

आकाशादाविवे तिलव्रीह्यादौ न संश्लेषमात्रं किंतु व्रीह्यादिरूपेण मुख्यं जन्म विवक्षितम् । जायन्त इति श्रवणात् । न च स्वर्गे सुरुतफलमनुभूयावरोहतः पापफलरूपस्य स्थावरजन्मनोऽसंभवः । तद्धेतोः पशुहिंसादेर्विद्यमानत्वात् । तस्मान्मुख्यं जन्मेति प्राप्ते ब्रूमः—वैधत्वात् पशुहिंसादिपापमतो जायन्त इति श्रुत्वा संश्लेषमात्रं विवक्षितम् । न तु मुख्यं जन्म कर्मव्यापारानभिधानात् । यत्र तु मुख्यं जन्म विवक्षितं तत्र कर्मव्यापारमभिधत्ते—“रमणीयचरणाः कपूयचरणाः” इति । तस्मात्स्वर्गादवरोहतां व्रीह्यादौ संश्लेषमात्रमिति स्थितम् ।

तत्रैव द्वितीयपादे चतुर्भिरधिकरणैः स्वप्नाद्यवस्था विचारिताः । तत्र *प्रथमाधिकरणमारचयति—

“सत्या मिथ्याऽथवा स्वप्नदृष्टिः सत्या श्रुतिरिणात् ।

जाग्रद्देशाविशिष्टत्वादीश्वरेणैव निर्मिता ।

देशकालाद्यनौचित्याद्वाभितत्वाच्च सा मृषा ।

अभावोक्तेर्द्वैतमात्रसाम्याज्जीवानुवादतः ।

“अथ रथाश्रययोगान्पथः सृजते” इति श्रुत्या स्वप्ने रथादीनां सृष्टिरीरिता । अतो वियदादिसृष्टिष्वद्यवहारदशाया सत्या भवितुमर्हति । न च जाग्रद्देशस्य स्वप्नदेशस्य च कंचिद्विशेषं पश्यामः । तत्काले भोजनादीनां तृप्त्याद्यर्थक्रियाकारित्वात् । अतो विमता सृष्टिः सत्येश्वरकर्तृकत्वाद्वियदादिसृष्टिष्वदिति प्राप्ते ब्रूमः—स्वप्नसृष्टिर्मृषा । कुतः । उचितदेशकालाद्यसंभवात् । न हि केशसहस्रांशपरिमिते नाडीमध्ये गिरिनदीसमुद्रादीनामुचितो देशोऽस्ति । न हि निशीथे शयानस्य सूर्यग्रहणोचितः कालोऽस्ति । नाप्यनुपनीतस्य बालस्य पूत्रोत्सवादिहर्षनिमित्तान्युचितानि । किंच स्वप्नोपलब्धानां पदार्थाना स्वप्न एव बाधो दृश्यते । कदाचित्तरत्नेनावसीयमानः पदार्थस्तदैव गिरित्वेनावसितो भवति । यदुक्तं स्वप्नसृष्टिं श्रुतिर्ब्रूत इति तत्रापि सा श्रुतिरभावपूर्विकामेव सृष्टिमाह—“न तत्र रथा रथयोगा न पन्थानो भवन्ति । अथ रथाश्रययोगान्पथः सृजते” इति । अतो वस्तुतोऽसन्तो रथाद्याः शुक्तिकारमतवैदवमासन्त इति श्रुतेरभिप्रायः । यदपि जाग्रत्साम्यमुक्तं तदप्यप्रयोजकम् । अनुचितदेशकालादेर्मृषयो वैदृश्यस्योक्तत्वात् । यदर्थेश्वरनिर्मितत्वमुक्तं तदप्यसत् । “एष सुप्तेषु जागर्ति कामं कामं पुरुषो निर्मिमाणः” इति जीवस्यैव स्वप्नमोगनिर्मातृत्वेन श्रुत्याऽप्युच्यमानत्वात् । तस्मात्स्वप्नसृष्टिर्मृषा ।

* सत्ये सृष्टिराह हि—अ० ३ पा० २ अ० १ सू० १ ।

१ प. 'व व्री' । २ ख. 'सुप्त्यज' । ३ प. 'पस्या' । ४ प. 'वसीयते । य' । ५ प. 'वदेय ना' । ६ प. 'व स्वाप्न' ।

॥द्वितीयाधिकरणमारचयति—

“नाडोपुरीतद्वद्वाणि विकल्पन्ते सुपुत्रये ।
समुच्चितानि धंकार्याद्विकल्पन्ते यथादिवत् ।
समुच्चितानि नाडीभिरुपसृप्य पुरीतति ।
हृत्स्यवद्वाणि यास्वीदयं विकल्पे स्वष्टदोपता ।

“आमु तदा नाडीषु सृष्टो भवति” इति श्रुती सुपुत्रिकाठे नाडीप्रवेशो गम्यते । “ताभिः प्रत्यवसृप्य पुरीतति शेते” इति ध्रुती पुरीतदाश्रितत्वं प्रतीयते । “य एषोऽन्तर्हृदय आकाशस्तस्मिंशेते” इति ध्रुत्यन्तरेत्वाकाशशब्दवाच्यब्रह्माश्रितत्वं प्रतीयते । तान्पेतानि नाड्यादिस्थानानि विकल्पितानि भवितुमर्हन्ति । एकप्रयोजनत्वात् । यथा ग्रीहिभिर्यजेत यैर्वा यजेतेत्यत्र पुरोडाशनिष्पादकत्वस्य प्रयोजनस्यैकत्वेन विकल्प आश्रितस्तथाऽत्रापि सुपुष्याहृत्य प्रयोजनमेकम् । तस्मात्कदाचि-त्पुरीतति स्वपिति कदाचिन्नाडीषु स्वपिति कदाचिद्ब्रह्मणीति नाड्यादीनां विकल्पे प्राप्ते ब्रूमः—एकप्रयोजनत्वमसिद्धम् । पृथगुपयोगस्य सुवचत्वात् । तथा हि नाड्य-स्तावच्छुरादीन्द्रियेषु संचरतो जीवस्य हृदयनिष्ठं ब्रह्म गन्तुं मार्गभूता भविष्यन्ति । अत एव श्रुत्यन्तरे ताभिः प्रत्यवसृप्येति तृतीयया साधनत्वं नाडीनां श्रुतम् । हृदय-वेष्टनरूपं तु पुरीतःप्राप्तौदादिवदावरकं भविष्यति । ब्रह्म तु मध्यकवदारारः । अतो यथा द्वारेण प्रविश्य प्राप्तादे पर्यङ्के शेते तथा नाडीभिः प्रत्यवसृप्य पुरीतति ब्रह्मणि जीवः शयिष्यत इत्युपकारमेदाज्जाड्यादीनां समुच्चयः । सुपुत्री ब्रह्मणि जीवावस्थाने कुत आचारावेयमावो न प्रतिमातीति चेदेकीमावादिति ब्रूमः । यथा सोदकः कुम्भसंस्त-कमले प्रसिप्तो मेघः सनृथद्वन् प्रतिमाति तथाऽन्तःकरणोपाधिको जीव आवरका-ज्ञानसहितो ब्रह्मणि मशन्वात् पृथगवभासते । अत एव श्रुत्यन्तरं सुपुत्री जीवस्य ब्रह्मणा सह तादात्म्यसंपत्तिमाह—“सता सोम्य तदा संपन्नो भवति” इति । यस्तु विकल्प-स्त्वयोक्तः सोऽष्टदोषस्तत्त्वादनूपपन्नः । तथा हि—यदा जीवो नाडीषु शेते तदा पुरीतद्वद्वाण्ययोः प्राप्तं प्रामाण्यं परित्यक्तं स्यात् । अप्राप्तं चाप्रामाण्यं स्वी क्रियेत । यदा पुनः पुरीतद्वद्वाणोः शेते तदा पुरीतद्वद्वाण्ययोः पूर्वत्यक्तं प्रामाण्यं स्वी क्रियेत । पूर्वस्वीकृतं चाप्रामाण्यं परित्यज्येतेति प्राप्तपरित्यागोऽप्राप्तस्वीकारस्त्यक्तस्वीकारः स्वीकृ-

* तदभावो नाडीषु तच्छ्रुतेऽरण्ये च—अ० २ पा० २ श्र० २ सू० ७ ।

१ क. द. 'कल्पन्ते' । २ क. ग. द. 'कल्पन्ते' । ३ ख. द. सुप्तो । ४ ग. 'सारावाक' । ५ ग. 'रिवत्' । ६ क. ग. द. 'पदेशस्य' । ७ संचरन्त्यो । ८ ख. ग. 'सादवदाव' । ९ क. ख. द. 'भारम्' । अतो । १० घ. प्रतीयते इति । ११ ख. घ. 'रततामज' । १२ घ. भवो न पृथक्प्रति । १३ घ. भवो न पृथग्भाति । १४ क. ग. घ. ट. 'दिते भ' ।

तपरित्यागश्चेतिदोषचतुष्टयं पुरीतद्ब्रह्मवाक्यकोटौ । तथा नाडोवाक्यकोट्यामपि दोषच-
तुष्टये योजिते सत्यष्टौ दोषाः संपद्यन्ते । तस्मात्समुच्चय एव ब्राह्मो न तु विकल्पः” ।

*तृतीयाधिकरणमारचयति—

“यः कोऽप्यनियमेनात्र बुध्यते सुप्त एव वा ।
उदबिन्दोरिवाशक्तेनियन्तुं कोऽपि बुध्यते ॥
कर्माविद्यापरिच्छेदाद्बुदबिन्दुर्विलक्षणः ।
स एव बुध्यते शास्त्रात्तदुपाधेः पुनर्भवात् ॥

यथा समुद्रे प्रक्षिप्तो जलबिन्दुः स एव नियमेन पुनरुद्धर्तुमशक्यस्तथा सुपुत्तौ
ब्रह्मप्राप्तो यो जीवः स एव बुध्यत इति नियन्तुमशक्यत्वाद्यः कोऽपि बुध्यत इति
प्राप्ते ब्रूमः—विषम उपन्यासः । विद्रूपो जीवः कर्माविद्यावेष्टितो ब्रह्मणि निमज्जति ।
उदबिन्दुस्त्ववेष्टित इति वैषम्यम् । यथा गद्गोदकपरिपूर्णः पिहितद्वारः कौचकुम्भः
समुद्रे निक्षिप्तः पुनरुद्धप्रियते, तत्रत्यं गद्गानलं तदेव पुनर्विवेक्तुं शक्यते । तथा स एव
जीवः प्रतिबुध्यताम् । अत एव श्रुतिराह—“ व्याप्तो वा सिंहो वा वृको वा वराहो
वा कीटो वा पतङ्गो वा दंशो वा मशको वा यद्यद्भवन्ति तत्तत्तदा भवन्ति ” इति ।
व्याप्रादयो ये जीवाः सुप्तेः पूर्वं यच्छरीरं प्राप्य वर्तन्ते त एव जीवाः सुप्तेरुपरि
प्रतिबुध्यमानास्तदेव शरीरं प्राप्नुवन्तीत्यर्थः । न च सुपुत्तौ ब्रह्मप्राप्तस्य जीवस्य मुक्तव-
त्पुनरुद्भवानुपपत्तिः । तदवच्छेदकस्योपाधेः सत्त्वेन तदुद्भवे जीवोद्भवसंभवात् ।
तस्माद्यः सुप्तः स एव प्रतिबुध्यते” ।

+ चतुर्थाधिकरणमारचयति—

“किं मूर्च्छिका नामदादी किंवाऽवस्थान्तरं भवेत् ।
अम्यावस्था न प्रसिद्धा तेनैका जाम्बुदिपु ॥
न जाम्बुत्वमयोरैका द्वैताभावात् सुप्तता ।
मुक्तादिविकृतेस्तेनावस्थाऽन्या लोकासंगता ॥

जाम्बुत्वमसुप्तिभ्योऽन्यस्या अवस्थाया अप्रसिद्धत्वान्मूर्च्छिका जाम्बुदावन्तर्भावे
प्राप्ते ब्रूमः—परिशोपादवस्थान्तरमभ्युपेयम् । न तावज्जाम्बुत्वमयोरन्तर्भावे द्वैतप्रतीत्य-
भावात्तापि सुपुत्तौ विलक्षणत्वात् । सुपुत्तः पुमान्प्रसन्नवदनः समश्वासो निष्कम्पशरीरो
भवति । मूर्च्छितस्तु विकृतमुक्तो विषमश्वासः शरीरकम्पादियुक्तो भवति । यद्यपि जाम्बु-

* स एव तु वर्तन्तुस्मृतिचक्रविधिभ्यः—अ० ३ पा० २ अ० ३ सू० १ । + मुग्धेऽर्धत-
पत्तिः परिशोपात्—अ० ३ पा० २ अ० ४ सू० १० ।

१ ख. ग. द्वायनरुम्भ. । २ ग. घ. “न्ति तदा भवन्तीति । ३ ख. घ. सुप्ते” । ४ प.
“दायन्त” ।

दादिवदेनंदिनत्वाभावात् मूर्त्त्या बालकादिषु प्रसिद्धिरस्ति तथाऽपि कादाचित्की मूर्त्तयस्यां विज्ञाय वृद्धाश्चिकित्सन्ते । तस्मादन्येयमवस्था । तदेवमधिकरणचतुष्टयेन त्वंपदार्थः शोधितः । तत्र स्वप्नसृष्टेष्विथ्यात्वेन सुखदुःखकर्तृत्वौद्यवभासेऽपि जीवोऽसृष्ट एवेति शोधितः । सुप्तो ब्रह्मेकयेन तदेवासङ्गत्वमनुभाषितम् । तस्यैव पुनः प्रतिबोधेनानित्यैत्वशङ्का निराकृता । मूर्त्तविचारेण श्वासादिसर्वव्यवहारलोपेऽपि मरणे जीवविनाशो न शङ्कनीय इति दर्शितम्” ।

तदनुभविरूपं । सच्च स्यचाभवत् । निरुक्तं चानि-
रुक्तं च । निलयनं चानिलयनं च । विज्ञानं
चाविज्ञानं च । सत्यं चातृतं च सत्यमभवत् ।

परमात्मनो देहे भोक्तृजीवरूपेण प्रवेशनुपजीव्य सद्भारं साधयित्वा भोग्यद्रव्याकारेणाप्येतत्साधयितुं तदाकारपरिणामं प्रदर्शयति—तदनुभविरूपेत्यादिना । तत्सृष्टं देहजातं भोक्तृरूपेणानुभविरूपानन्तरं सदादिभोग्यवस्तुकारेण ब्रह्म परिणतमभूत् । सच्छब्देन प्रत्यक्षगम्यं पृथिव्यक्षेत्रोरूपं भूतत्रयमुच्यते । त्यच्छब्देन परोक्षं वाय्वाकाशरूपं भूतद्वयम् । बृहदारण्यके मूर्त्तमूर्त्तप्राप्त्ये—“तदेतन्मूर्त्तं यदन्यद्वायोश्चान्तरिक्षाच्च” इति वाय्वाकाशशब्दतिरिक्तस्य पृथिव्यादिभूतत्रयस्य मूर्त्तत्वमभिधाय “एतत्सत्” इति सच्छब्दवाच्यत्वं तस्योक्तम् । अथामूर्त्ते—“वायुश्चान्तरिक्षं च” इत्यभिधाय “एतत्सत्” इति त्यच्छब्दस्तत्र प्रयुक्तः । अतश्चास्तुपत्वपरोक्षत्वाभ्यां विभक्तं यज्जगदस्ति तत्सर्वमत्र शब्दद्वयेनोपलक्ष्यते । चकारद्वयेन तयोर्बभूवोरभावौ समुच्चीयेते । एनच्चतुष्टयरूपेण ब्रह्म परिणतमभूत् । निःशेषेण वक्तुं शक्यं निरुक्तम् । घटोऽयं पुरोदेशवर्ती पृथुवुष्टो-
द्वराकारो मृन्मयः स्थलो जलाधाररसम इत्यादिना निःशेषेण वक्तुं शक्यते । तद्विपरीतम-
निरुक्तम् । इक्षुसीरादिमाधुर्याधान्तरभेदः केतकीचम्पकादिगन्धावान्तरभेद इत्यादिकं सामान्याकारेणोच्यते । न तु निःशेषेण वक्तुं शक्यते । चकारो पूर्ववत् । निलयनं नोडमाधारः पुष्पगुडादिः । तद्विपरीतमनिलयनम् । आषेयो गन्धरसादिः । विज्ञानं चेतनं गवाश्वीदि । तद्विपरीतमविज्ञानमचेतनं काष्ठकुड्यपाषाणीदि । सत्यं लोकाव्यव-
हारे आधरहितं शुक्तिरज्जुस्थाण्वादि । अनृतं तु व्यवहारदशायामारोपितं रजतसर्प-
शोरीदि । एतैरुदाहरणैः शीतोष्णसुखदुःखमानावमानादिकः सर्वोऽपि अंगद्विभाग उपलै-
क्ष्यते । उपरितनसत्यशब्देन ब्रह्मोच्यते । सत्यं ज्ञानमित्यादिवक्तये ब्रह्मणः सत्यश-

१ रा. घ. 'रखति । त' । २ रा. 'त्वागमा' । ३ य. 'त्यत्ताय' । ४ ग. 'शो नाऽऽश' ।
५ ग. 'गदिदं त' । ६ रा. 'आदिः । त' । ७ स. 'णादिः । स' । ८ रा. 'रादिः । ए' । ९ घ.
जगमाश्व । १० घ. ट. 'कभती' ।

छदार्थत्वावगमात् । सच्च त्यच्चेत्यादिजगद्धिभागरूपेण ब्रह्मैव परिणतमभूत् । ब्रह्म सद्गुणं भवितुमर्हति भोग्याकारेण परिणतत्वात्क्षीरादिवदिति श्रुतेरभिप्रायः ।

यदिदं किंच । तत्सत्यमित्याचक्षते ।

ब्रह्मणः सद्भावं युक्तिभिः साधयित्वा विद्वदनुभवेनापि साधयति—यदिदं किंचेत्यादिना । शोक्तृभोग्यरूपं यत्किञ्चिदिदं जगद्दृश्यते सद्भस्तुतो जगज् भवति किंतु सत्यमवाध्यं ब्रह्मेति विवेकिन आचक्षते । तस्माद्द्विद्वदनुभवसिद्धस्य ब्रह्मणोऽसत्त्वमयुक्तम् ।

तदप्येष श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमपाठके
पद्योऽनुवाकः ॥ ६ ॥

अथ ब्रह्मणोऽनुवाकः ।

असद्वा इदमग्रं आसीत् । ततो वै सदेजायत । तदा-
स्थानं स्वयंमकुरुत । तस्मात्तस्मिन्कृतमुच्यते इति ।

यथोक्तब्रह्मसद्भावं प्रकाशकं मन्त्रमुदाहरति—तदप्येष इत्यादिना । इदं नामरूपाभ्यामभिव्यक्तं जगदुत्पत्तेः पूर्वमसदेवानभिव्यक्तमेवाऽऽसीत् । ततो वै तस्मादेवानभिव्यक्तनामरूपाद्ब्रह्मणः सदेजायतामभिव्यक्तनामरूपं जगदुत्पत्तम् । न चात्र पितृविभक्तः पुत्र इव ब्रह्मणो विभक्तं जगत् । किंतु तद्ब्रह्माऽऽत्मानं सच्चिदानन्दैकरसस्वरूपं स्वयं कर्मन्तरैरपेक्ष्येणाकुरुत जगदाकारेण कृतवत् । न सत्तु जगद्-पादानं मृत्तिकास्थानीयं कुलालस्थानीयं निमित्तं च किञ्चिद्ब्रह्मव्यतिरिक्तमस्ति किंतु ब्रह्मैवोभयस्थानीयम् । यस्मादेयं तस्माच्चब्रह्म सुकृतमित्यनेन शब्देनोच्यते । सुशब्दोऽत्र स्वयंशब्दपर्यायः । कृतशब्दः कर्तृशब्दपर्यायः । सुकृतं स्वयं कर्तृ ब्रह्मेत्येषं शास्त्रविद्भिर्रुच्यते । जीवास्तु न स्वयं कर्तारः किं त्वन्तर्यामिभिरिताः कुर्वन्ति “ य आत्मानमन्तरो यमयति ” “ एष त आत्माऽन्तर्याम्यमृतः ” “ एष एव सागु कर्म वारयति ” “ केनापि देवेन हृदि स्थितेन यथा नियुक्तोऽस्मि तथा करोमि ” इत्याविश्रुतिस्मृतिभ्यः ।

यद्वैतःसुकृतम् । रंसो ष् सः । रसः

होवायं लब्ध्वाऽऽनन्दी भवति ।

स्वयंकर्तृत्वप्रसिद्धिरपि ब्रह्मणः सद्भावं साधयति । *अनः प्रवारान्तरेण तं साधयि-

तुमानन्दरूपतामाह—यद्वैतदित्यादिना । यदेतत्पूर्वोक्तं सुकृतशब्दवाच्यं ब्रह्मास्ति स ब्रह्मपदार्थो रस एव । लोकेऽपि तृप्तिलक्षणस्याऽऽनन्दस्य हेतुर्भुरादिपदार्थो रस इत्युच्यते । ब्रह्मापि कृतकृत्यत्वादिलक्षणस्य तत्त्वविद्यमानानन्दस्य हेतुत्वाद्रसो भवति । रसनीयवेदान्तवाक्यजनितमनोवृत्तिज्ञानेनाऽऽस्वादनीयमिति ब्रह्मणो रसत्वम् । प्रीतिपुरःसरं रसग्रहणमास्वादनम् । ब्रह्म च जिज्ञासुभिः प्रीतिपूर्वकमेव गृह्यते । प्रीतिश्चाऽऽनन्दमन्तरेण न संभवति । तस्माद्रसशब्देन ब्रह्मण आनन्दरूपत्वमुच्यते । नन्वानन्दरूपत्वाभावेऽपि धर्मो जिज्ञासुभिः प्रीतिपूर्वकमेव गृह्यते । मैवम् । धर्मो मुख्यप्रीत्यभावात् । स्वर्गलक्षण-सुखासाधनत्वोपाधिनैव हि धर्मो प्रीतिः । ब्रह्म तु स्वस्मादुत्तमस्य कस्यचित्सुखस्य साधनं न भवति । ततो मुख्यप्रीतिविषयत्वादानन्दरूपं ब्रह्म । तदेतदानन्दत्वं रसं हीत्यादि-नोपपाद्यते । अर्थं तत्त्वविपुरुषो रसं लब्ध्वा साक्षात्कृत्य धन्योऽस्मीत्येवमानन्दवा-न्भवति । तत्त्वविदो लौकिकः परितोपहेतुः स्वकन्दनवनितादिब्रह्मो न भवति । किं त्वात्मलाम एव । विरक्तस्य स्रगादौ लामनुद्भवभावात् । “आत्मलामात्र परं विद्यते” इत्यादिशास्त्रात् । तस्माद्विद्वत्परितोपहेत्वानन्दरूपत्वादपि ब्रह्मणः सत्त्वमभ्युपेयम् । हिशब्देन विद्वत्प्रसिद्धिरेव प्रदर्शिता ।

को ह्येवान्यात्कः प्राण्यात् । यदेव आकाश
आनन्दो न. स्यात् । एष ह्येवाऽऽनन्दयाति ।

किंच देहादिचेष्टाविषयिकानन्दहेतुत्वादपि ब्रह्मास्तीत्यभिप्रेत्य तदुभयहेतुत्वं दर्शयति—को ह्येवान्यादित्यादिना । आकाश इति सप्तम्यन्तः प्रथमान्तो वा । सप्तमीपक्षे गृह्यायां परमे व्योमन्नित्यत्राभिहितो योऽर्थः स एवात्रापि द्रष्टव्यः । प्रथमान्तत्वपक्षे वा समन्तात्काशते स्वप्रकाशत्वेनावभासत इत्याकाशः । तथापि एष पूर्ववाक्ये रस-त्वेनोक्त आत्मरूप आनन्दो यदि न स्यात्तर्हि को ह्येव को नाम कर्ता देहस्या-न्तरन्याद्वागादीन्द्रियैश्चेष्टेत । अत्र चेष्टायामिति धातुः । को वा प्राण्यात्प्राणनकर्तृत्वं श्वासं कुर्यात् । चक्षुरादीन्द्रियसाधनक्रियाकर्तृत्वमात्मन आथर्वणिका आमनन्ति—“एष हि द्रष्टा स्पृष्टा श्रोता घ्राता रसयिता मन्ता योद्धा कर्ता विज्ञानात्मा पुरुषः” इति । लोके प्राणसदसद्वाद्योर्भ्रमंरणदर्शनात्प्राण एवाऽऽमेति मूढप्रसिद्धिस्तामेवोपनीव्य बृहदा-रण्यके प्राणात्मत्ववादी बालाकिर्ब्रह्मात्मैवादिनाऽजातशत्रुणा सह संवादं चकार । ततोऽत्र दर्शनादिक्रियाणां कर्ता प्राण इति भ्रमं वारयितुं कः प्राण्यादिति पृथगुक्तिः । आनन्दात्मनोऽसत्त्वे प्राणेन साधनेन श्वासक्रियां कः कुर्यात् । प्राणस्य श्वासक्रियां प्रति करणत्वमेव कर्तृत्वं त्वात्मन इत्ययमर्थ उपस्तित्राह्मणेऽपि स्पष्टमाश्रातः—“यः

प्राणेन प्राणिति स त आत्मा सर्वान्तरः” इति । यद्यप्यसङ्गस्याऽऽनन्दात्मन इन्द्रियादिचेष्टाकर्तृत्वं स्वतो न संभवति तथाऽपि विज्ञानमयकोशोपाधिकस्य तत्संभवति । अतश्चेष्टाहेतुत्वादस्ति ब्रह्म । योऽयं चेष्टाहेतुरानन्दोऽस्त्येष एव सर्वान्प्राणिन आनन्दयाति परितोषयति । अभीष्टविषयलभे सति मनो विषयाभिमुख्यं परित्यज्य विषयान्तरामिलापोदयात्पूर्वमन्तर्मुक्तं प्रत्यगात्मानन्दमनुभवति । सोऽयं लोके विषयानन्द इत्युच्यते । अत्र विवेकिननप्रसिद्धिद्योतनार्थो द्विशब्दः । अतस्त्वेतुत्वादपि ब्रह्मास्तीत्यभ्युपगन्तव्यम् ।

यदा द्वेषेण एतस्मिन्नदृश्येऽनात्म्येऽनिरुक्तेऽनिलयनेऽभयं प्रतिष्ठां विन्दते । अथ सोऽभयं गतो भवति ।

इत्थं कामयितृत्वादिभिर्हेतुभिर्ब्रह्मणः सद्भावसाधनादस्ति नास्ति येत्ययं संशयो निराकृतः । अथ क्रमप्राप्तमविद्वद्धिषयं संशयं बहुवचनव्यसद्भावोत्पादकस्याप्याऽऽदौ विद्वद्धिषयं ब्रह्मप्राप्तिसंशयमपाकरोति—यदा द्वेषेत्यादिना । एष जिज्ञासुरेतस्मिन्सद्भावसाधनेन प्रकृते स्वानुभवगम्ये ब्रह्मणि प्रतिष्ठां स्वार्थैत्वबुद्धिदाढ्यं यदा लभते, अथ तदानीं स विज्ञानमयं जन्ममरणादिभयरहितं मुक्तिपदं प्राप्नोति । एवमद्वेदेन कालविलम्बो व्यावर्त्यते । यदा जानाति तदैव प्राप्नोति । अस्मिन्नर्थे विद्वत्प्रसिद्धिं द्विशब्दो दर्शयति । अदृश्यादिविशेषणैश्चतुर्भिर्ब्रह्म विशिष्यते । चक्षुरादीन्द्रियैरगम्यत्वाददृश्यम् । अत एव कठैरास्त्रायते—“नैनं वाचा न मनसा प्राप्तुं शक्यो न चक्षुषा” इति । आत्म्यमात्मीर्यं लिङ्गं तद्रहितमनात्म्यमनुमानेनाप्यगम्यमित्यर्थः । एतदध्ययत्राऽऽस्तात्—“निर्विकल्पमननं च हेतुदृष्टान्तवर्जितम्” इति । यद्यपि शरीरत्रयं जीवात्मसंवेन्विलिङ्गं जगत्कर्तृत्वमीश्वरलिङ्गं तथाऽपि निष्प्रपञ्चब्रह्मात्मनस्त्वस्य साधने न किञ्चिल्लिङ्गमस्ति । निःशेषेण वक्तुं शक्यं निरुक्तं तद्विपरीतमनिरुक्तम् । न ब्रह्मनस्त्वस्यापिघायकः काश्चित्पञ्चदशोऽस्ति “यतो वाचो निर्वर्तन्ते” इति श्रुतेः । अदृश्यत्वादिभिस्त्रिभिर्विशेषणैः प्रत्यक्षानुमानागमगम्यत्वं निराकृतम् । तावता कृत्स्नकार्यप्रपञ्चवैलक्षण्यं सिद्धम् । अनिलयनमनाधारम् “स भगवः कस्मिन्प्रतिष्ठित इति स्वे महिषिः” इति श्रुत्यन्तरात् । मूलाज्ञानस्य प्रमाणत्रयगम्यत्वाभावेऽपि ब्रह्मण्याश्रितत्वात्साधारत्वमस्तीति तद्वैलक्षण्यार्थमनिलयनमित्युच्यते । अभयं प्रतिष्ठामित्यमवशब्देन द्वैतराहित्येभित्युच्यते । विषेत्यस्मादिति व्युत्पत्त्या भयं ब्रह्मव्यतिरिक्तं वस्तु कथ्यते “द्वितीयाद्वै भयं भवति” इति श्रुत्यन्तरात् । अदमन्यो ब्रह्मान्यदित्येतादृशं द्वैतं भयं तद्रहितमभयं तदप्या भवति तथा प्रतिष्ठा लभत इति योजनीयम् ।

यदा होवैप एतस्मिन्नुदरमन्तरं
कुरुते । अय तस्य भयं भवति ।

विदुषो ब्रह्मप्राप्तिनिश्चयेन यथा संशयो निराकृत एवमविदुषो ब्रह्मप्राप्त्यभावनि-
श्चयेन संशयमपाकरोति—यदा होवैप इत्यादिना । उच्छब्दोऽपिशब्दार्थे वर्तते ।
अरशब्दोऽल्पवाची । अन्तरशब्दो भेदवाची । एष लौकिकः पुमानेतस्मिन्ब्रह्मण्यल्प-
मपि भेदं स्वातिरिक्तत्वं यदा कुरुते स्वस्मान्नेदेन ब्रह्म पश्यति तदैव तस्य जन्ममर-
णादिसंसारभयं भवति । जीवब्रह्मभेदस्य वास्तवत्वाभावाभिप्रायेणाल्पमपीत्युक्तम् । भेद-
दर्शनः संसारप्राप्तौ ध्रुव्यन्तरप्राप्तिर्द्विद्विशब्देन दर्शयति । “ मृत्योः स मृत्युमाप्नोति
य इह नानेव पश्यति ” “ ब्रह्म सं परादाथोऽन्यत्राऽऽत्मनो ब्रह्म वेद ” इत्याद्याः
ध्रुतयो द्रष्टव्याः ।

ननु यः पुमान्कर्मकाण्डार्थमुपास्यं सनुणं ब्रह्म वा जानाति तस्यापि विद्यावत्त्वेन
निर्गुणब्रह्मज्ञानिवन्मुक्तिः स्यादित्याशङ्क्य निराचष्टे—

तस्वेव भयं विदुषोऽप्यन्वानस्य , इति ।

तुशब्दो मुक्तिशङ्कां निवर्तयति । विदुषोऽप्यमन्वानस्य ब्रह्मतत्त्वमजानतो भेद-
दर्शित्वात्तदेव भयमत्यन्तमूढस्यैव जन्ममरणसंसारभयं भवति ।

तदप्येव श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमपाठके
सप्तमोऽनुवाकः ॥ ७ ॥

अथाष्टमोऽनुवाकः ।

भीषाऽस्माद्वातः पवते । भीषोदेति सूर्यः । भीषाऽ-
स्मादग्निश्चेन्द्रश्च । मृत्युर्धावति पञ्चम इति ।

विधान्तरयुक्तस्यापि ब्रह्मतत्त्वज्ञानरहितस्य भयमित्यस्मिन्प्यर्थे श्लोकमुदाहरति—
तदप्येव इत्यादिना । यः पूर्वजन्मनि प्रकृष्टे ज्ञानकर्मणी अनुष्ठायास्मिन्नन्धनि
वायुदेवत्वेनोत्पन्नः सोऽयं तथाविधमाहिमोपेतोऽपि देवोऽपि सन्नस्मादन्तर्धामिरू-
पाद्ब्रह्मणो भीषा भयेन पवते निरन्तरमनलसः संवरति । एवं सूर्यादिषु योजनीयम् ।
अग्निश्चेन्द्रश्च स्वव्यापारं कुरुत इति शेषः । उक्तदेवताचतुष्टयापेक्षया मृत्योः
पञ्चमत्वम् । स च क्षीणायुषः प्राणिनो मारयितुं तत्र तत्र सदा धावति । यद्यप्यस-
द्भस्य निर्गुणस्य ब्रह्मणो भयहेतुत्वं नास्ति तथाऽपि नापोपाधिकस्यान्तर्धामित्वेन तत्सं-

भवति । तदुक्तं चार्तिककारैः—“नियम्यकार्यमापेक्ष्य नियन्त्रैष तपोवधिः” इति । श्रुत्यन्तरं च—“यो धायुमन्तरो यमयत्येष त आत्माऽन्तर्याम्यमृतः । एतस्य वा अक्षरस्य प्रशासने गार्गि सूर्याचन्द्रमसौ विवृता तिम्रतः” इत्यादिकमुदाहार्यम् ।

अस्य च भवेहेतोर्नियामकस्यान्तर्यामिणो ब्रह्मत्वं प्रथमाध्यायस्य द्वितीयपादेऽभिहितम्—

“प्रधानं जीव ईशो वा कोऽन्तर्यामी जगत्प्रति ।

कारणत्वात्प्रधानं स्याज्जीवो वा कर्मणो मुक्तात् ॥

जीवैकत्वामृतत्वादेरन्तर्यामी परेश्वरः ।

द्रष्टृत्वादेर्न प्रधानं न जीवोऽपि नियम्यतः ॥

बृहदारण्यके पञ्चमाध्याये याज्ञवल्क्य उवाच—“यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्माऽन्तर्याम्यमृतः” इति । सत्र पृथिव्यादिजगत्प्रति योऽन्तर्यामी श्रूयते तस्मिन्नेषा संशये सति प्रधानमिति प्राप्तम् । तस्य सकलजगदुत्पादानत्वेन स्वकार्यं प्रति नियामकत्वसंभवात् । अथवा जीवोऽन्तर्यामी । स हि धर्माधर्मरूपं कर्मानुष्ठितवान् । तच्च कर्म स्वफलदामाय फलभोगसाधनं जगदुत्पादयति । अतः कर्मद्वारा जगदुत्पादकत्वाज्जीवोऽन्तर्यामीति प्राप्ते द्रूमः—“एष त आत्माऽन्तर्याम्यमृतः” इत्यन्तर्यामिणो जीवतादात्म्यममृतत्वं च श्रूयते । तथा पृथिव्यन्तरिक्षादिषु सर्वैवस्तुष्वन्तर्यामित्वोपदेशेन सर्वैव्यापित्वं प्रतीयते । तेभ्यो हेतुभ्योऽन्तर्यामी परमेश्वरः । न च प्रधानस्यान्तर्यामित्वं संभवति “अदृष्टो द्रष्टाऽश्रुतः श्रोता” इति द्रष्टृत्वश्रोतृत्वाद्यवगमात् । अभेतनस्य प्रधानस्य तदसंभवात् । नापि जीवोऽन्तर्यामी “य आत्मानमन्तरो यमयति” इति जीवस्य नियम्यत्वश्रवणात् । तस्मादन्तर्यामी परमेश्वरः । एतस्माद्भयमज्ञानिन एव । न तु तत्त्वविदः” ।

तदेवं सर्वेषां प्रधानामुत्तरं संपन्नम् । पूर्वत्र यदुक्तं “सोऽश्रुते सर्वोन्कामान्तह” इति, यदपि “रसो वै सः” इत्यानन्दरूपत्वं सूत्रितं तदुभयं निर्णेतुं विचारंभवतारयति—

सैषाऽऽनन्दस्य मीमांसा भवति, इति ।

तच्छब्देन मीमांसायाः श्रुत्यन्तरप्रसिद्धिः प्रदर्श्यते । बृहदारण्यके हि—“स यो मनुष्याणां राद्धः समृद्धो भवत्यन्येषामधिपतिः सर्वैर्मानुष्यकैर्मैः संपन्नतपः स मनुष्याणां परम आनन्दः” इत्यादिनाऽऽनन्दनिर्णयः प्रपञ्चितः । राद्धो देहेन्द्रिया-

दिपाटयलक्षणसिद्धयुपेतः । समृद्धो विद्यादिगुणसंपन्नः । एतच्छब्देनानन्तरग्रन्थे मक्ष्य-
माणतां दर्शयति । किमयं ब्रह्मानन्दो लौकिकानन्दवद्विषयविषयिसंबन्धेन जन्यत आहो-
स्विस्त्वाभाविक इत्येवा भीर्मासा प्रवर्तते ।

तत्र स्वभाविकं ब्रह्मानन्दं विवेकुं द्वारभूता अन्ये विषयानन्दाः क्रमेणो-
पन्यस्यन्ते । एतेषां ब्रह्मानन्दलेशत्वात्त्रिभयद्वारस्वमुपपन्नम् । तल्लेशत्वं चैवं
द्रष्टव्यम् । अविद्यया विवेके तिरस्त्रित्यमाणे सत्पुत्रकृष्यमाणयां चाविद्यायां हिरण्यगर्भ-
मारभ्य मनुष्यपर्यन्तेषु जीवेषु ब्रह्मानन्दस्तत्कर्मवशाद्विषयादिसाधनसंबन्धवशाच्च यथा-
विज्ञानं भाज्यमानतयाऽपक्षीयमाणश्चद्यो व्ययस्थितो लौकिकः संपद्यते । स एव पुनर-
विद्याकामकर्मप्रकर्षेण मनुष्यमन्धर्वादिषु हिरण्यगर्भपर्यन्तमुत्तरोत्तरभूमिषु शतगुणोत्कर्ष-
युक्तोऽकामहतविद्वच्छ्रोत्रियप्रत्यक्षो विभाज्यते । विद्यया त्वविद्याकृते विषयविषयिविभागे
निवृत्ते सति स्वभाविकः परिपूर्ण एक एवाऽऽत्मानन्दोऽवतिष्ठते । तस्य द्वारभूतेषु
विषयानन्देष्वस्मत्प्रसिद्धमानन्दमादौ तावद्दर्शयति—

युवा स्यात्साधुर्मुवाऽध्यायकः । आशिष्ठो दृष्टिष्ठो बलिष्ठः । तस्येयं

पृथिवी सर्वा वित्तस्य पूर्णा स्यात् । स एको मानुषं आनन्दः, इति ।

मनुष्यस्य वास्ये विषयगुणानभिज्ञत्वारस्त्रकचन्दनवनितादिविषयानन्दो नास्ति ।
वार्धके तदभिज्ञत्वेऽपि भोक्तृमसमर्थत्वादसौ नास्ति । अतो यौवनमेव परिशिष्यत इत्य-
भिप्रेत्य युवा स्यादित्युक्तम् । यौवनेऽपि कुरूपत्वक्रोधादिग्रस्तस्य दुःश्रवणाहुस्यात्तद-
भावाय साधुयुवेत्युच्यते । तादृशस्यापि चतुःषष्टिकलासु चतुर्दशविद्यास्वेकस्या अप्यभावे
दुःखं भवेदिति तद्यापृच्छपर्यमध्यापक इत्युक्तम् । विद्यावतोऽपि कार्येषु मन्दप्रवृत्तेरभिमा-
न्यादिना भोजनादौ रुचिहीनस्य वा सुखं न भवतीति तन्नित्यर्थमाशिष्ठ इत्युक्तम् ।
आश्रुतमः सर्वकार्येषु शीघ्रं प्रवर्तत इत्यर्थः । यद्वा सर्वेषु भोज्यद्रव्येषु रुचिवाहुल्ये-
नाऽऽश्रुतमः । ईदृशस्यापि मनोदाहर्षाभावे सति न युद्धादौ धृतिः स्यादिति तद्वा-
रणाय दृष्टिष्ठ इत्युक्तम् । धैर्ययुक्तोऽपि शारीरबलहीनोऽश्वारोहणादावक्षमः स्यादिति
सैद्धारयितुं बलिष्ठ इत्युक्तम् । एतावता भोक्तृत्वसंपत्तिरुक्ता । तस्येयमिति भोग्यसंपत्ति-
रुच्यते । चतुर्दशु समुद्रवेष्टिता या पृथिवी सा सर्वाऽपि वित्तस्य पूर्णा भोग्यद्रव्य-
जातेन पूरिता । एतद्यान्येषामधिपतिरित्यादिकस्य श्रुत्यन्तरोक्तस्योपलक्षणम् । यदि
कस्यचित्तस्यैवमिदं तत्सर्वं संभवेत्तदानीमयं मानुष आनन्दो भवति । इतोऽर्वाची-
नास्तु दुःखमिश्रत्वादानन्दा एव न संभवन्ति । न तल्लु कश्चिदपि मनुष्यो यथोक्तसा-

वैमौमादन्यः कश्चिदपि सर्वतस्तृप्तिमानुपलभ्यते । आनन्दो नाम तृप्तिः । तस्याः कश्चिद्विषयाभिलाषो विरोधी । स चालब्धे विषये कस्यचित्कार्स्मिभ्यदवश्यं संभवत्येव । सार्वभौमस्य तु सर्वविषयाणां मनुष्यलोकवर्तिनां लब्धत्वेन, विरोध्यभावात्तद्विघ्ना तृप्तिरभिव्यज्यते ।

एवं च सति यावद्यावदभिलाषनिवृत्तिरुत्कृष्टा भवति तावत्तावदानन्दोऽप्युत्कृष्यते । एतदेवाभिप्रेत्य पूर्वोक्तादानन्दादधिकमुदाहरति—

ते ये शतं मानुषां आनन्दाः (१) । स एको मनुष्य-
गन्धर्वाणामानन्दः । श्रोत्रियस्य चाकामंहतस्य, इति ।

ते पूर्वोक्ताः सार्वभौमनिष्ठा मानुषा आनन्दाः शतसंख्याका ये सन्ति सोऽयमा-
नन्दसंघो मनुष्यगन्धर्वाणामेक आनन्दो भवति । शतसंख्याकेषु सार्वभौमेषु यावतो
तृप्तिस्त्वावती मनुष्यगन्धर्वस्यैकस्य विद्यते । अस्मिन्कल्पे मनुष्याः सन्तो विश्वार्कमवि-
शेषानुष्ठानेन गन्धर्वत्वं प्राप्ता मनुष्यगन्धर्वाः । ते ह्यन्तर्धानादिशक्तियोगेन मनुष्येभ्य
उत्कृष्टाः ।

स चोत्कर्षो धार्तिके दर्शितः—

“मुगन्धिनः कामरूपा अन्तर्धानादिशक्तयः ।

नैत्यगीतादिकुशला गन्धर्वाः स्युर्नैलीकिकाः” इति ॥

शतस्तेषां मनुष्यवदानन्दप्रतिघातः प्रायेण नास्ति । कदाचित्प्रसक्तस्यापि परिहाराय
साधनसंपत्तिरस्ति । तथा सति चित्तप्रसादविशेषामुलविशेषाभिव्यक्तिरुपपद्यते । सार्व-
भौमस्य मनुष्यत्वेन तदीयस्याऽऽनन्दस्यास्माभिरपेक्षितुं शक्यत्वात् तत्र श्रोत्रिय उदा-
हृतः । मनुष्यगन्धर्वास्त्वन्तरिक्षलोकवासिनः “यक्षगन्धर्वाप्सरोगणसेवितमन्तरि-
क्षम्” इति श्रुत्यन्तरात् । अतस्तदीयस्याऽऽनन्दस्याप्रसिद्धत्वात्तत्प्रसिद्धिं मनुष्यलोके
दर्शयितुं श्रोत्रिय उदाह्रियते । “श्रोत्रियंश्लन्दोऽधीते” इति पाणिनिना सूचित-
त्वात् । स हि सर्वेषु लोकेषु वर्तमानस्याऽऽनन्दहेतोर्विषयस्य भोगे प्रयाससाध्यत्वसा-
तिशयत्वानित्यत्वदोषाश्चास्मानुभवाम्नां निश्चित्य तत्र निष्कामो भवति । तथा सति
मनुष्यगन्धर्वलोकगतान्विषयान्मुञ्जानस्य यावानानन्दस्तावानकामहत्तवेदविच्छ्रोत्रिय-
स्यापि विद्यते । अकामहत्तत्वं तु गन्धर्वलोकानभिज्ञस्य मृतस्येदानीं विद्यमानमपि
कालान्तरेण शास्त्रादभिज्ञानानस्य तल्लोकभोगेच्छायामुत्पन्नायां निवर्तते । श्रोत्रियस्य
तु तदोपदर्शिनः कदाचिदपि कामानुत्पत्तेरकामहत्तत्वं सुखितम् । ननु गन्धर्वेभ्य
नैत्यगीतादिभिस्तदा कदाचित्तदपृच्छुत्तासलक्षणो हर्षशब्दाभिधेय आनन्द उपप-

घते । न त्वसायकागहतस्य श्रोत्रियस्य विद्यते इति चेन्ना मूढ्यं हर्षः । तस्य क्षणिकत्वेन चित्तविकारत्वेन च मुख्यानन्दत्वाभावाद्भिषयप्राप्त्या तदिच्छायां निवृत्तायां हर्षादिविकारेषु च शान्तेषु या तृप्तिर्भङ्गिरनुगच्छत्यसौ च मुख्यानन्दः ।

तथा च स्मर्यते—

“यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः पौडशी कलाम्” इति ॥

तृप्तिरूपश्चाऽऽनन्दो गन्धर्वेण समानोऽकामहतस्य श्रोत्रियस्य विद्यते । यथोक्तपर्यायद्वयमुत्तरेष्वपि पर्यायेषु चित्तस्य प्रसादातिशयमनुभूत्य तृप्तिक्षणस्याऽऽनन्दस्याऽऽविर्भावातिशयो व्याख्येयः ।

तत्र तृतीयपर्यायमाह—

ते ये शतं मनुष्यगन्धर्वाणांमानन्दाः । स एको देवग-

न्धर्वाणांमानन्दः । श्रोत्रियस्य चाकामहतस्य, इति ।

गृष्टिकाल एव देवलोके समुत्पन्ना गायका देवगन्धर्वाः ।

चतुर्थं पर्यायमाह—

ते ये शतं देवगन्धर्वाणांमानन्दाः । स एकः पितृणां चिरलो-

कलोकानांमानन्दः । श्रोत्रियस्य चाकामहतस्य, इति ।

चिरकालस्थायी यो लोकस्तमालोकयन्त इति चिरलोकलोकाः ।

पञ्चमं पर्यायमाह—

ते ये शतं पितृणां चिरलोकलोकानांमानन्दाः ।

स एक आजानजानां देवानांमानन्दः ।

(२) । श्रोत्रियस्य चाकामहतस्य, इति ।

पितृलोकाद्दूर्ध्वभावी कश्चिदाजानास्यो देवलोकविशेषस्तत्रोत्पन्ना आजानजाः ।

षष्ठं पर्यायमाह—

ते ये शतमाजानजानां देवानांमानन्दाः । स एकः

कर्मदेवानां देवानांमानन्दः । ये कर्मणा देवा-

नंपियन्ति । श्रोत्रियस्य चाकामहतस्य, इति ।

आजानेनदेवभोगादप्युत्तमं भोगं प्राप्तुं ये वैदिकं कर्मविशेषमनुष्ठाय देवान्प्राप्नुवन्ति
ते कर्मदेवाख्या देवाः ।

सप्तमं पर्यायमाह—

ते ये शतं कर्मदेवानां देवानांमानन्दाः । स एको
देवानांमानन्दः । श्रोत्रियस्य चाकामंहतस्य, इति ।

त्रयस्त्रिंशद्दविर्भुजोऽत्र देवशब्देन विवक्षिताः ।

अष्टमं पर्यायमाह—

ते ये शतं देवानांमानन्दाः । स एक इन्द्रस्याऽऽ-
नन्दः (३) श्रोत्रियस्य चाकामंहतस्य, इति ।

इन्द्रो हविर्भुजां स्वामी ।

नवमं पर्यायमाह—

ते ये शतमिन्द्रस्याऽऽनन्दाः । स एको बृहस्पतेरा-
नन्दः । श्रोत्रियस्य चाकामंहतस्य, इति ।

बृहस्पतिरिन्द्रस्याऽऽचार्यः ।

दशमं पर्यायमाह—

ते ये शतं बृहस्पतेरानन्दाः । स एकः प्रजा-
पतेरानन्दः । श्रोत्रियस्य चाकामंहतस्य, इति ।

प्रजापतिर्विराट्पुरुषः ।

एकादशं पर्यायमाह—

ते ये शतं प्रजापतेरानन्दाः । स एको ब्रह्मणं
आनन्दः । श्रोत्रियस्य चाकामंहतस्य (४), इति ।

ब्रह्मा हिरण्यगर्भः कृत्स्नसंसारमण्डलव्यापी समष्टिव्यष्टिरूपः सूत्रात्मा । स च
शरीरिणां मध्ये प्रथमः “ हिरण्यगर्भः समवर्तताम्रे ” इति श्रुतेः ।

“स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽग्रे समवर्तत” इति स्मृतेश्च ।

तैत्रेयसांसारिक आनन्दोत्कर्षस्तत्र विश्राम्यति । उक्तीत्या श्रोत्रिये सर्वेषामान-
न्दानां सद्भावेन सोऽश्रुते सर्वान्कामान्सहेत्ययमर्थ उपपादितो भवति ।

तदेवं परमानन्दद्वारमूतः सांसारिक आनन्दोत्कर्ष आगमेन श्रोत्रियप्रत्यक्षेण बोदाद्धतः । अथ बोधनीयं ब्रह्मानन्दं दर्शयति—

स यथायं पुरुषे । यथासांवादित्ये । स एकः, इति ।

पुरुषशब्देन नुमुत्सुर्भुनुष्यो विवक्षितः । तस्मिन्कश्चिदानन्दो विद्यते । तत्सद्भावे यौक्तिकप्रसिद्धिरनुभवप्रसिद्धिश्च सोऽयमित्येताभ्यां पदार्थ्यां क्रमेण निर्दिश्यते । तत्र यौक्तिकप्रसिद्धिः श्रुत्यन्तरे प्रपद्यता—“आत्मनस्तु कामाय सर्वं प्रियं भवति” इति प्रतिज्ञाय पुत्रवित्तादिरूपस्य सर्वस्य भोग्यजातस्याऽऽत्मशेषतया प्रियत्वे सत्यात्मनः परप्रीतिविषयत्वेनाऽऽनन्दरूपत्वमुपपादितं भवति । तथा सर्वदाऽहं भूयासं कदाचिदपि ममात्त्वं मा भूदित्येवमात्मन आनन्दरूपत्वं सर्वैः प्राणिभिरनुभूयते । चकारो नुमुत्सुसजातीयप्राण्यन्तर्गतानन्दसमुच्चयार्थः । तेनाऽऽध्यात्मिक आधिभौतिकश्च सर्वोऽप्यानन्दः संगृहीतो भवति । वेदे प्रायेणास्माहोकादमुं लोकमित्यादाविदमदः-शब्दौ प्रत्यक्षपरोक्षवाचकौ । ततोऽप्राप्यस्माकं परोक्ष आदित्यदेहेऽवस्थित आनन्दोऽसावित्यनेन शब्देन विवक्षितः । चकार आदित्यसजातीयदेवतान्तरगतानन्दसमुच्चयार्थः । तेनाऽऽधिदैविकः सर्वोऽप्यानन्दः संगृहीतो भवति । एवं च सत्यध्यात्ममधिभूतमधिदैवं च सर्वेषूपधिषु योऽयमानन्दोऽस्ति स सर्वोऽपि स्वरूपेणैक एव न तु भिद्यते । मानुषानन्दो देवानन्द इत्येवमुपाधिपरामर्शपुरःसरमेव हि भेदः प्रतीयते । यथा घटाकाशो मटाकाश इत्येवमुपाधिपरामर्शदेव तारतम्यलक्षणो भेदः स्याद्भूतसर्वोऽयमखण्डैकरसो ब्रह्मानन्दस्तदीयो हिरण्यगर्भोदिस्पाधरान्तोपाधिकृतश्च भेदः श्रुत्यन्तरे विस्पष्टमास्नातः—“एषोऽस्य परम आनन्द एतस्यैवाऽऽनन्दस्यान्यानि भूतानि मात्राःमुपजीवन्ति” इति । यस्याखण्डैकरसस्यास्य समुद्रस्थानीयस्याऽऽनन्दस्य विन्दुस्थानीया हिरण्यगर्भाद्यानन्दाः सोऽयमेक आनन्दो नुमुत्सु-भिर्बोद्धव्य इत्येवं भीमांसया निर्णयः संपन्नः ।

यथोक्तानन्दवेदनस्य फलं दर्शयति—

स यं एवं चित् । अस्माहोकात्प्रेत्य । एतमत्रमयमात्मानमु-
पसंक्रामति । एतं प्राणमयमात्मानमुपसंक्रामति । एतं
मनोमयमात्मानमुपसंक्रामति । एतं विज्ञानमयमात्मानमु-
पसंक्रामति । एतमानन्दमयमात्मानमुपसंक्रामति , इति ।

यः पुमानेवमुक्तप्रकारेण निजानन्दं वेत्ति स पुमाननेनैव क्रमेण तमानन्दं प्राप्नोति । सत्यज्ञानादिलक्षणं ब्रह्म स्वकीयगायाशक्तिवशादाकाशादिकमस्मद्देहान्तं जगत्सृष्ट्वा

देहादिपञ्चकोशरूपायां गुहायां प्रविष्टमिवाम्यन्तरे निरुपाधिकरूपेण साक्षात्कार-
 चोभ्यं सदवतिष्ठते । तच्चाखण्डैकरसं परमानन्दस्वरूपमित्ययमुक्तप्रकारः । तेन प्रका-
 रेण विदितवत् आनन्दप्राप्तौ क्रमोऽभिधीयते । मोक्षा भोग्यं चेति द्विविधं
 जगद्भ्रमणा दृष्टम् । तत्र प्रत्यक्चैतन्यरूपमात्मानमारभ्य देहपर्यन्तोऽहंप्रत्ययगम्यो
 जगद्भागो मोक्षा । देहाद्बहिरिदंप्रत्ययेनावलोक्यमानः पुत्रभार्यादिरूपो जगद्भागो
 भोग्यः । तत्र यद्यप्यात्मव्यवहारोऽस्ति तदीयसुखदुःखयोरहं सुखी दुःखीत्येवं
 सर्वैरभिगम्यमानत्वात्, तथाऽपि पुत्रादिषु स्वस्माद्देहस्य विस्पष्टं भासमानत्वाद्गीण-
 मेवाऽऽत्मत्वं न तु मुख्यमित्यभिप्रेत्य श्रुतिसात्राऽऽत्मत्ववृद्धिं निवारयितुमन्नमयमा-
 त्मानमुपदिदेश । बुभुत्सुरपि तदेतदवगम्यास्माह्लोकादिदंप्रत्ययेनावलोक्यमानात्पुत्रादेः
 प्रेत्य प्रत्यावृत्य तत्र निरपेक्षो भूत्वाऽन्नमयं श्रुतिबोधितमेतमुपसंक्रामति प्राप्नोति ।
 पुत्रादिसुखदुःखयोः स्वकीयत्वाभिमानं परित्यज्यान्नमयमात्रे पर्यवस्यतीत्यर्थः । एवं
 क्रमेण प्राणमयासुपसंक्रमणं द्रष्टव्यम् । आनन्दमयमुपसंक्रम्य तत्रापि प्रियादिचतुष्टयं
 क्रमेण परित्यज्य ब्रह्म पुच्छमित्युक्तेऽखण्डैकरसानन्दे पर्यवस्यतीत्यर्थः । नन्वेवंविच्छ-
 व्देन किं परमात्मा विवक्षितः किंवा ततोऽन्यः कश्चित् । नाऽऽद्यः । तस्य वेदित-
 व्यत्वेन वेदितृत्वानुपपत्तेः । न द्वितीयः । तत्त्वमस्यादिश्रुतिविरोधात् । नैष दोषः ।
 परमात्मन एव देहेन्द्रियाद्युपाधिविशिष्टत्वाकारेण वेदितृत्वमखण्डैकरसानन्दरूपत्वेन
 वेद्यत्वमित्युपपत्तेः । ननु य एवंविस्म उपसंक्रामतीति श्रूयते । संक्रमणं नाम दृढ-
 संयोगरूपप्राप्तिः । जलूका तृणे संक्रामतीत्यादौ तथा दृष्टत्वात् । न हि देहेन्द्रियाद्यु-
 पाधिविशिष्टस्य वेदितुरन्नमयादिषु यथोक्तसंक्रमणं संभवतीति चेन्न । संक्रमैशब्देनात्र
 भ्रान्तिविनाशलक्षणस्य विद्याफलस्य विवक्षितत्वात् । तथा च भाष्यकारैरुक्तम्—
 “एतस्मिन्नविद्याविभ्रमनाशे संक्रमशब्द उपपत्तये” इति । न हि मुख्यसंक्रमणस्य वेद-
 नमात्रं साधनं भवति । कञ्जलमयमित्यादिज्ञानमात्रेण तत्संक्रमणादर्शनात् । अस्मा-
 ह्लोकात्प्रेत्येत्यनेनैव वाक्येन प्रथमपर्याये बाह्यपुत्रादिविषयभ्रान्तिनाशोऽभिहित इति
 चेदेवं तर्ह्यन्नमयसंक्रमणेनैव पुत्रादिभ्रमस्य पुनरनुत्पत्तिर्विषयताम् । अन एवास्माभि-
 र्देहमात्रे पर्यवस्यतीति संक्रमणाभिप्रायोऽभिहितः । अनेनैव न्यायेन प्राणमयात्मवेदने
 सत्यन्नमयात्मत्वभ्रमस्य विनष्टस्य पुनरनुत्पत्तिः प्राणमयसंक्रमणम् । एवमुत्तरत्रापि
 द्रष्टव्यम् । अन्नमयादिषु मुख्यत्वात्स्वामावेऽप्यहंप्रत्ययगम्यत्वलक्षणं भ्रान्तिप्रतीतमा-
 त्मत्वमभ्युपेत्यान्नमयमात्मानमित्यात्मशब्दः प्रयुक्तः । आनन्दमयकोशगतस्य प्रियाद्य-
 यवचतुष्टयस्याऽऽनन्दे मुक्त्यानन्दमयवाक्यनमगोचरत्वमभिप्रेत्य विद्यमानमपि तत्सं-
 क्रमणं श्रुत्वा नोक्तम् ।

अथाभिप्रेतमवाञ्जनसगोचरत्वं स्पष्टीकर्तुं श्लोकमुदाहरति—

तदप्येष श्लोको भवति ॥

इति कृष्णयजुर्वेदीयतैत्तिरीयारण्यकेऽष्टमप्रपाठकेऽ-
ष्टमोऽनुवाकः ॥ ८ ॥

अथ नवमोऽनुवाकः ।

यतो वाचो निर्वर्तन्ते । अर्षाप्य मनसा सह । आनन्दं
ब्रह्मणो विद्वान् । न विभेति कुतश्चेति, इति ।

मनोमयप्रस्तावश्लोके व्याख्यातं तदनुसंधेयम् । किंच वाचोऽभिधायकः शब्दास्ते च सविकल्पेषु वस्तुषु व्युत्पन्नाः । प्रयोक्तृभिस्तु वस्तुत्वसामान्यान्निर्विकल्पेषु ब्रह्मणि प्रकाशनाय प्रयुज्यमाना अभ्यनभिधाय निर्वर्तन्ते । स्वकीयादभिधानसामर्थ्याद्धीयन्ते । मनश्चातोन्द्रियार्थे शब्दानुसारेण सर्वत्र प्रवर्तते न तु स्वातन्त्र्येण । तथा सत्यत्र शब्देषु निवृत्तेषु तैः सह स्वयमपि निर्वर्तते । अतो ब्रह्मानन्दस्य हिरण्यगर्भानन्दादाधिवपादे-
तावदिति वक्तुमवगन्तुं वा न शक्यते । तादृशं ब्रह्मणः स्वरूपभूतमानन्दं लक्षणा-
वृत्त्या शब्दैर्वेव बोधयन्तु तथैव मनसा यः पुमान्वेत्ति स पुमान्शुतोऽपि न विभेति ।
पूर्वत्र प्रस्तावानुसारेण मनोमयोपाधिविशिष्टं ब्रह्मोपासीनस्येह जन्मनि जन्मान्तरे वा कदाचिदपि भीतिर्नास्ति । प्रसैक्त्याया भीतेः प्रतीकारसद्भावादित्यभिप्रेत्योक्तम् । इह त्वद्वितीयब्रह्मानन्दं प्रमाणेन विनानतो भयकारणमेव नास्तीत्यभिप्रेत्य कुतश्चेत्युक्तम् ।
“द्वितीयाद्दे भयं भवति” इति श्रुत्या स्वातिरिक्तं वस्तु भयकारणम् । तच्चोद्वितीये ब्रह्मणि नास्तीत्यभिप्रायः ।

यदुक्तं वाक्यवृत्तिकारैः—

“त्वमर्थमेवं निश्चित्य तदर्थं चिन्तयेत्पुनः ।

अतद्यावृत्तिरूपेण साक्षाद्विधिमुखेन चै” इति ॥

तत्र सत्यं ज्ञानमनन्तं ब्रह्मेत्येतद्विधिमुख्यम् । एतस्मिन्निधिरूपे बोधे गुणानामानन्दस्व-
येज्योतिष्वादीनामुपसंहारः पूर्वमुदाहृतः । यतो वाचो निर्वर्तन्त इत्यतद्यावृत्तिरूपम् ।
तस्मिन्नखलमनष्वहस्वमित्वादीनामुपसंहारस्तृतीयाध्यायस्य तृतीयपादे* चिन्तितः—

“निषेधानामसंहारः संहारो वा न संहतिः ।

आनन्दादिवदात्मत्वं नैषां संभाव्यते यतः ॥

*अक्षरभिरा त्वरिरोवः सामान्यतद्ब्रह्मान्यामौपसदवस्तुक्तम्—अ० ३ पा० ३ अ० २० सू० ३३ ।

१ घ. 'न्दर्याऽऽहि' । २ घ. 'द्वेप्यवर्ष' । ३ घ. 'सक्त्या' । ४ घ. 'गाद्वये' । ५ घ. 'वा' ।
६ घ. 'स. म. द. 'धम् । त' ।

श्रुतानामाहृतानां च निषेधानां समा यतः ।

आत्मलक्षकता तस्माद्दाढ्यास्तात्पसंहृतिः ॥

अस्यूलमनभवह्रस्वमित्यादिना ब्रह्मबोधनाय गौर्गाद्ब्राह्मणे केचिन्निषेधाः श्रुताः । तथा कठवल्लीषु—“अशब्दमस्पर्शमरूपमव्ययम्” इति । एवमन्यत्राप्युदाहार्यम् । तत्र निषेधानां परस्परमुपसंहारो नास्त्यानन्दसत्यत्वादिधर्मवदात्मस्वरूपत्वाभावेनोपसंहारे प्रयोगनापावादिति प्राप्ते ब्रूमः—यथा स्वशाखायां श्रूयमाणानां निषेधानामात्मस्वरूपत्वाभावेऽप्यात्मोपलक्षकत्वं तथा शाखान्तरेभ्य उपसंहृतानां निषेधानामपि तत्समानम् । न च स्वशाखोक्तनिषेधैरेवोपलक्षणसिद्धावितरोपसंहारवैयर्थ्यं दाढ्यापि-
कैयार्थत्वात् । अन्यथा स्वशाखायामपि द्वित्रि(त्र)प्रतिषेधमात्रेण तात्सिद्धावितरवैयर्थ्यं प्रसज्येत । तस्मान्निषेधा उपसंहर्तव्याः” ।

उपसंहृते नेति नेतीतिनिषेधे कश्चिद्विशेषस्तत्रैव द्वितीयपादे* चिन्तितः—

“ब्रह्मापि नेति नेतीति निषिद्धमथवा नहि ।

द्विरुक्त्या ब्रह्मजगती निषिध्यते उभे अपि ॥

वीप्सेयं नेतिशब्दोक्ता सर्वदृश्यनिषिद्धये ।

अनिदं सत्यसत्यं च ब्रह्मैकं शिष्यतेऽवधि ॥

“ द्वे वाव ब्रह्मणो रूपे मूर्ते चैवामूर्ते च ” इत्येतस्मिन्ब्राह्मणे महता प्रबन्धेन पृथिव्यप्तेनोलक्षणं मूर्तरूपं षाट्पाकाशादिलक्षणममूर्तं च रूपं प्रपञ्चयान्ते ब्रह्मोपदेष्टुमि-
दमुक्तम्—“ अभात आदेशो नेति नेति ” इति । अस्यायमर्थः । रूपद्वयकथनान-
न्तरं रूपिणो ब्रह्मणो वक्तव्यत्वाच्चेति नेतीत्ययं ब्रह्मोपदेश इति पूर्वपक्षी मन्यते । जगत एकस्यैवैकेन नेतिशब्देन निषिद्धत्वे द्वितीयो नेतिशब्दो निरर्थकः स्यात् । अतो नकारेण द्वितीयेन ब्रह्मापि निषिध्यत इति प्राप्ते ब्रूमः—न तावद्वितीयस्य निषेधस्य वैयर्थ्यं वीप्सार्थत्वात् । सत्यां च वीप्सायां यद्यदृश्यत इति शब्दनिर्देशाहं च तत्सर्वं ब्रह्म न भवतीति निषिद्धं भविष्यति । अन्तरेण तु वीप्सामैकैकैव नकारेण मूर्तामूर्तयोः प्रकृतत्वेनेतिशब्दनिर्देशार्हयोर्निषेधे सति मूर्तायामवस्य मूलाज्ञानस्य चानिषिद्धत्वात्त-
योर्ब्रह्मत्वं प्रसज्येत । ननु सत्यामपि वीप्सायामस्त्येव दोषः । वीप्साया निरङ्कुशत्वा-
द्ब्रह्मापि निषिध्यत इति तत्र । ब्रह्मणो दृश्यत्वाभावेन निषेध्यसम्पर्केतिशब्दानर्ह-

* प्रकृतेतावत्वं हि प्रतिषेधति ततो ब्रवीति च भूमः—अ० ३ पा० २ अ० ६ सू० २२ ।

१ ख. 'क्षणता । २ घ. 'गामिना' । ३ क. ग. घ. ङ. 'वयात् । अ' । ४ क. ख. ग. ङ. निषेधे ते । ५ ग. निषेध्यते । ६ क. ख. ग. ङ. 'वेन न' । ७ क. ग. ङ. 'निषेयात्' । ८ क. ख. ङ. 'नो निषेधत्वा' ।

त्वात् । किंचाथात अदेश इति महता संरम्भेण ब्रह्मोपदेष्टुं प्रतिज्ञाय तदेव ब्रह्म निषेधन्ती श्रुतिः कथं न व्याह्रन्येत । वाक्यशेषश्च न ब्रह्मनिषेधे संगच्छेत । वाक्य-
शेषे च सत्यस्य सत्यमित्यादिना विवक्षितस्य ब्रह्मणो लौकिकसैत्यादिरिनदीसमुद्रादेर-
धिकमात्यन्तिकं सत्यत्वं सूचयितुं नाम निर्दिष्टम् । सर्वनिषेधपक्षे सर्वमप्येतत्कदर्थितं
स्यात् । तस्मान्न ब्रह्म निषिध्यते ॥

ननु न विभेति कुतश्चेति यदुक्तं तदसत् । धर्माधर्मजनितसंतापस्य भयहेतोर्विद्यमान-
त्त्वादित्याशङ्क्याऽऽह—

एत० ह वाचं न तपति । किमह० साधुं
नाकरवम् । किमहं पापमकारवमिति, इति ।

मरणकाले प्रत्यासत्ते सति सर्वेषां प्राणिनां मनस्येतादृशी चिन्ता संतापं जनयति ।
कीदृशी चिन्तेति चेत्साऽभिधीयते—पुरा यौवने देहेन्द्रियादिपाठवे सति द्रव्यादिसाध-
नसंपत्तौ च सत्यामहं साधु स्वर्गलोकादिसाधनं यागदानादिकं पुण्यं कर्म किमिति न
कृतवानस्मि । नरकसाधनं परद्रव्यापहारादिकं पापं कर्म किमिति कृतवानस्मीति ।
सैर्यं चिन्ता सर्वेषां संतापहेतुरप्येतं ब्रह्मविदमेकमेव पुरुषं न तपति ।

तापामावे हेतुमाह—

स य एवं विद्वानेते आत्मानं स्पृणुते, इति ।

यः पुमानेते पुण्यपापकर्मणी एवं संतापहेतुत्वेन विद्वान्भवति शास्त्रोपपत्तिभ्यां
जानाति स पुमान्कर्मप्रयुक्तसंतापनिवारणायाऽऽत्मानं स्पृणुते प्रीणयति नडयति
च । सृष्टिप्रीतिबलयोरिति धातुः । अयमात्मा साक्षी न तु धर्माधर्मयोः कर्तृत्वेन निश्चयेन
संतापरहितः प्रीतो भवति । ब्रह्माहमितिनिश्चयेन धर्माधर्मतत्फलादिकृत्स्नसंसारहेतोरवि-
ष्याया अपि निवृत्तत्वात्प्रबलो भवति । नास्य धर्माधर्मादिकृतः परानयः कदाचिदपि
भवतीत्यर्थः ।

नन्वात्मनोऽकर्तृत्वे ब्रह्मत्वे वाऽवगतेऽपि प्रवर्तमानैर्देहेन्द्रियैः पुण्यपापे अवश्यं
निष्पद्येते पूर्वानुष्ठिते अपि विद्येते एवेत्याशङ्क्याऽऽह—

उभे खर्वेषु एते आत्मानं स्पृणुते । य एवं वेद, इति ।

यः पुमानेवं पुण्यपापयोस्तापहेतुत्वमात्मज्ञानस्य च तापनिवारकत्वं वेद । एते
उभे पुण्यपापे आत्मानमेव स्पृणुते पश्यति । धातूनामनेकार्थत्वमिति हि वैयाकरण-

न्यायः । शास्त्रदृष्ट्या तयोः पुण्यपापयोः परमात्मस्वरूपत्वमेवानुसंदधाति । न तु मायाकल्पितं पुण्यपापरूपत्वम् । अस्मिन्नर्थे तत्त्ववित्प्राप्तिद्विं दर्शयितुं हिशब्दः प्रयुक्तः । यदा ब्रह्मविदः स्वात्मव्यतिरेकेण पूर्वानुष्ठिते पश्चादनुष्ठास्यमाने च पुण्यपापे स्वरूपेणैव न स्वस्तदा तद्विन्ताकृतस्तापो नास्तीति किमु वक्तव्यमित्यभिप्रायः ।

पापराहित्यं चतुर्थाध्यायस्य प्रथमपादे* चिन्तितम्—

“ज्ञानिनः पापलेपोऽस्ति नास्ति वाऽनुपभोगतः ।

अनाश इति शास्त्रेषु घोषलेपोऽस्य विद्यते ॥

अकर्त्रात्मधिया वस्तुमहिम्नैव न लिप्यते ।

अश्लेषनाशावप्युक्तावज्ञे घोपस्तु सार्थकः ॥

“नामुक्तं शीयते कर्म कल्पकोटिशतैरपि” इति भोगमन्तरेण पापाविनाशस्य सर्वशास्त्रप्रसिद्धत्वाद्ब्रह्मज्ञानिनोऽप्यस्ति पापलेप इति प्राप्ते ब्रूमः—तत्र तावन्निर्गुणब्रह्मात्मतत्त्वविदः पापलेपशङ्काऽपि नोदेति । नाकार्पं न करोमि न करिष्यामीतिकालत्रयेऽप्यकर्तृब्रह्मस्वरूपेण निश्चितत्वात् । न ह्यकर्तृलेपं च मन्दा अपि शङ्कन्ते । नापि सगुणब्रह्मविदो लेपोऽस्ति । अश्लेषविनाशयोः श्रुतत्वात् । ब्रह्मसाक्षात्कारादूर्ध्वं देहेन्द्रियव्यवहारवशात्संभावितस्य पापस्याश्लेषः श्रूयते—“तद्यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते” इति । साक्षात्कारान्पूर्वं त्विह जन्मनि जन्मान्तरेषु च संचितस्य पापसंघस्य विनाशः श्रूयते—“तद्यथेपीकातूलमग्नी प्रोतं च प्रदूयेतैवं हास्य सर्वे पाप्मानः प्रदूयन्ते” इति । नामुक्तमित्यादिशास्त्रं तु सगुणनिर्गुणब्रह्मज्ञानरहितविषयम् । तस्मान्नास्ति ज्ञानिनः पापलेपः” इति ।

पुण्यराहित्यं च तत्रैव+ चिन्तितम्—

“पुण्येन लिप्यते नो वा लिप्यतेऽसौ श्रुतत्वतः ।

न हि श्रौतेन पुण्येन श्रौतं ज्ञानं विरुध्यते ॥

अलेपो वस्तुसामर्थ्यात्समानः पुण्यपापयोः ।

श्रुतं पुण्यं पापतया तरणं च समं श्रुतम् ॥

मा भूत्पापलेपः पुण्यलेपस्तु विद्यते । पुण्यस्य श्रौतत्वेन श्रौतब्रह्मज्ञानेन सह विरोधाभावादिति प्राप्ते ब्रूमः—अकर्ताऽऽत्मा वस्तुसामर्थ्यात्पापवत्पुण्येनापि न लिप्यते । सगुणज्ञानिनस्तुपापनव्यतिरिक्तं काम्यं पुण्यं पापवदधमजन्मदेहेहेतुत्वात्पापसममेवेति

* तदधिगम उत्तरपूर्वाध्यायपविनाशी तत्रापदेशात्—अ० ४ पा० १ अ० ९ सू० १३ ।

+ इतरस्याप्येवमश्लेषः पाते तु—अ० ४ पा० १ अ० १० सू० १४ ।

गत्वा पापत्वेनैव दहरविद्यावानयशेषे श्रुतिः परामृशति—“ सर्वे पाप्मानोऽतो निवर्तन्ते ” इति । अस्यायमर्थः । सुकृतं दुष्कृतं तत्फलं च पूर्ववाक्ये यद्यदनुकान्तं ते सर्वे पाप्मानोऽस्मादुपासकाशिवर्तन्ते । किंच—“ उभे होवैप एते तरति ” इति श्रुतिः पुण्यपापयोरोभयोर्ज्ञानिना तरणं सममेव ब्रूते । तस्मात्पापवत्पुण्येनापि न लिप्यते ।

प्रारब्धयोरविनाशस्तत्रैव* चिन्तितः—

“ आरब्धे नश्यतो नो या संचिते इव नश्यतः ।

उभयप्राप्पकर्तृत्वं तद्भाषः सदृशः खलु ॥

आदेहपातं संसारश्रुतेरनुभवादपि ।

इपुचक्रादिदृष्टान्तान्नैवाऽऽरब्धे विनश्यतः ॥

ज्ञानात्पूर्वं संचिते पुण्यपापे द्विविधे । आरब्धे अनारब्धे च । तयोरकर्तृत्वमात्मनः समानं तद्भाषश्च समः । ततोऽनारब्धवदारब्धयोरपि ज्ञानोदयसमय एव विनाश इति प्राप्ते ब्रूमः—श्रुत्यनुभवयुक्तिभ्य आरब्धयोरविनाशो गम्यते “ तस्य तावदेव चिरं यावन्न विमोक्ष्येऽथ संपत्स्ये ” इति श्रुतेः । अस्यायमर्थः । तस्य तत्त्वविदो मुक्तिविलम्बमानाऽपि नात्यन्तं विलम्बते । किंतु गर्भाधानकाले कृत्स्नस्याऽऽद्युषः क्षयमाश्रयेन यावद्देहः प्राणैर्न विमोक्ष्यते तावदेव विलम्बते । अथ देहप्राणवियोगे सति ब्रह्म संपद्यत इति । यथाऽनया श्रुत्या तत्त्वविदोऽप्यादेहान्तं संसारोऽङ्गीकृतस्तथा विद्वदनुभवोऽप्यस्मिन्नर्थे स्फुटः । युक्तिश्चोच्यते । यथा लोके तूष्णनिष्ठेषु बाणेषु घानुष्कस्य स्वीकारपरित्यागयोः स्वातन्त्र्येऽपि मुक्ते बाणे स्वातन्त्र्यं न दृश्यते । स तु बाणो वेगे क्षीणे स्वयं पतति । एवं कुलालवक्रभ्रमणमुदाहर्तव्यम् । तथा दार्ष्टान्तिके ब्रह्मज्ञानस्याप्यनारब्धकर्मनाशकत्वे स्वातन्त्र्यमस्तु न त्वारब्धे कर्मणि । आरब्धस्य प्रवृत्तफलत्वात् । यद्येतैः श्रुत्यादिविनाशस्थितिर्नाभ्युपगम्येत तदोपदेष्टुरभावाद्विद्यासंप्रदाय उच्छिद्येत । न तावद्विद्वानुपदेष्टेति वक्तुं शक्यम् । विद्वान्स्तु ज्ञानसमय एव मुच्यत इति को नामोपदेष्टा संभवति । तस्मान्नाऽऽरब्धयोर्नाशः ” ।

नित्यकर्मणो नाशाभावस्तत्रैव+ चिन्तितः—

“ नश्येन्नो वाऽग्निहोत्रादि नित्यं कर्म विनश्यति ।

यतोऽयं वस्तुमहिमा न कचित्प्रतिहन्यते ॥

* अनारब्धकार्ये एव तु पूर्वं तदवधेः—अ० ४ पा० १ अ० ११ सू० १५ । + अग्निहोत्रादि तु सत्कार्यायैव तदर्थनात्—अ० ४ पा० १ अ० १२ सू० १६ ।

१ घ. 'देहपात सं' । २ क. ग. ड. 'नित्यकर्म' । ३ क. घ. ङ. 'मैसु ना' । ४ घ. 'मैसु ना' ।

अनुपक्तफलांशस्य नाशोऽप्यन्यो न नश्यति ।

विद्यायामुपयुक्तत्वाद्भाव्यश्लेषस्तु काम्यवत् ॥

ज्ञानात्पूर्वमिह जन्मनि जन्मान्तरे वाऽनुष्ठितं यदाग्निहोत्रादि नित्यं कर्म तस्यापि काम्य-
कर्मवदकर्त्रात्मवस्तुबोधमहिम्ना नाशोऽभ्युपेय इति प्राप्ते ब्रूमः— द्वावंशौ नित्यकर्मण
एकोऽंशः प्राधान्येन चित्तशुद्धिप्रदः । अपरौऽंशोऽनुपक्षेण स्वर्गादिफलप्रदः । तस्य
नाशोऽस्तु नाम । चित्तशुद्धिप्रदस्य तु विद्यायामुपयुक्तत्वात् नाशो वर्णयितुं शक्यः ।
न हि लोके भोगेनोपक्षीणं धोद्यादिकं नष्टं मन्यते । यस्तु ज्ञानाद्भ्रं नित्यं कर्म तस्य
काम्यवदश्लेषः ॥

अद्भाववद्दोषास्तिरहितस्यापि नित्यकर्मणो विद्यायामुपयुक्तत्वं तत्रैव* चिन्तितम्—

“किमद्दोषास्ति संयुक्तमेव विद्योपयोग्युत ।

केषलं च प्रशस्तत्वात्सोपास्त्येवोपयुज्यते ॥

केषलं वीर्यवद्विद्यासंयुक्तं वीर्यवत्तरम् ।

इति श्रुतिस्तारतम्याद्बुभयं ज्ञानसाधनम् ॥

विद्यासाधनं नित्यं कर्म द्विविधं संभाव्यते । अद्भाववद्दोषास्तिरहितं तद्रहितं च ।
तत्र सोपासनस्य कर्मणः प्रशस्तत्वात्तदेव विद्यासाधनं न तूपास्तिरहितमिति प्राप्ते ब्रूमः—
“यदेव विद्यया करोति तदेव वीर्यवत्तरं भवति” इति श्रुतिः सोपासनस्य कर्मणोऽतिश-
येन वीर्यमस्तीति वदन्ती निरुपासनस्यापि वीर्यमाद्यमभ्यनुजानाति । अन्यथा तरप्रत्य-
यानुपपत्तेः । तस्मात्सोपासननिरुपासनयोस्तारतम्येन विद्यासाधनत्वम् ॥

ज्ञानिनो मुक्तिनियमस्तृतीयाध्यायस्य तृतीयपादे+ चिन्तितः—

“ब्रह्मतत्त्वविदो मुक्तिः पाक्षिकी नियताऽथवा ।

पाक्षिवयपान्तरतमः प्रभृतेर्जन्मवर्णनात् ॥

नानादेहोपमा^१क्तव्यमीशोपास्तिफलं बुधाः ।

मुक्त्वाऽधिकारपुरुषा मुच्यन्ते नियता ततः ॥

पुराणेषु—वेदप्रवर्तक आचार्योऽपान्तरतमा विष्णोराज्ञया द्वापारान्ते कृष्णद्वै-
पायनरूपेण शरीरान्तरं जग्राहेति स्मर्यते । तथा सनत्कुमारः स्कन्दरूपेणैव पार्व-
तीपरमेश्वराम्यामजायत । एवमन्येऽपि यमिष्टादयस्तत्त्वज्ञानिन एव सन्तस्तत्र तत्र
शापाद्वा वराद्वा श्लेच्छया वा शरीरान्तराणि जगृहीरिति स्मरणान्मुक्तितत्त्वविदां पाक्षि-

* यदेव विद्ययेति हि—अ० ४ पा० १ अ० १३ सू० १८ । + वाचस्पतिकारमचिस्विदिरा-
धिकारिकाणाम्—अ० ३ पा० ३ अ० १९ सू० ३२ ।

कीर्ति प्राप्ते ब्रूमः—य एते त्वयोदाहृताः पुरुषास्ते सर्वे जगन्निर्वाहकारिणः । ते च पूर्वस्मिन्कल्पे महता तपसा परमेश्वरमुपास्यास्मिन्कल्पे नानादेहोपयोग्यमधिकारपदं लेभिरे । क्षीणे च प्रारब्धे कर्मणि मोक्षयन्ते । तथाऽनारब्धकर्मणां तत्त्वज्ञानेन दाहस्य निवारयितुमशक्यत्वात्तत्त्वविदो मुक्तिर्निर्पतैव ॥ १ ॥

एतस्यार्थस्याऽऽक्षेपसमाधानरूपा चिन्ता चतुर्थाध्यायस्य* प्रथमपादे कृता—

“बहुजन्मप्रदारब्धयुक्तानां नास्त्युतास्ति मुक्त् ।

विद्यालोपे कृतं कर्म फलदं तेन नास्ति मुक्त् ॥

आरब्धं भोजयेदेव न तु विद्यां विलोपयेत् ।

सुप्तबुद्धवदक्षेपतादवस्थ्यात्कृतो न मुक्त् ॥

अधिकारिपुरुषाणां मुक्तिर्नास्ति प्रारब्धभोगाय बहुषु जन्मसु स्वीकृतेषु तत्र पूर्वा-
गितविद्यायां लुप्तायां यत्कर्म क्रियते तस्य फलप्रदत्वे सत्युत्तरोत्तरजन्मपरम्पराया अव-
श्यभावित्वादिति प्राप्ते ब्रूमः—आरब्धं कर्म स्वफले सुखदुःखे भोजयेत् । तदर्थमेव
प्रवृत्तत्वात् । न हि विद्याविलोपार्थं किञ्चित्कर्म पूर्वमनुष्ठितम् । येन कर्मवशाद्धियालोप
आनाङ्कयेत् । न च मरणव्यवधानमात्रेण विद्यालोपः सुप्तबुद्धवदक्षेपतादवस्था-
नात् । अतो विद्यायामवस्थितायां बहुजन्मभिरपि कियमाणैः कर्मभिरक्षेपादस्यधिका-
रिणां मुक्तिः ॥ १ ॥

यद्यप्येतद्गुणोपसंहारे निर्णीतं तथाऽपि तस्यैवाऽऽक्षेपसमाधाने इत्यनवद्यम् ।

अनुवाकार्थमुपसंहरति—

इत्युपनिषत् ॥

इति कृष्णयजुर्वेदीयतैत्तिरीयारण्यकेऽष्टमप्रपाठके

नवमोऽनुवाकः समाप्तः ॥ ९ ॥

ब्रह्मविद्दिर्देमेकं विश्वातिरन्नादं रसमयात्प्राणो व्यानोऽपान
आकाशः पृथिवी पुच्छं पद्विश्वातिः प्राणं यज्ञं कृत्वासा-
माऽऽदेशोऽथर्वाङ्गिरसः पुच्छं द्वाविश्वातिर्यतः श्रद्धर्वं सत्यं
योगो महोऽष्टादेशं विज्ञानं प्रियं मोदः प्रमोद आनन्दो ब्रह्म

* भोगेन त्वितरे क्षपयित्वा क्षेपयते—अ० ४ पा० १ अ० १४ सू० १९ ।

पुच्छं द्वाविंशतिरसंनेवाष्टाविंशतिरसत्पोडंश भीषाऽस्मादेक-
पञ्चाशद्यतैः कुतश्चैकादश* ।

सह नाववतु । सह नौ भुनक्तु । सह वीर्यं करवावहै ।
तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ।

हरिः ॐ ।

+ इति कृष्णयजुर्वेदीयतैत्तिरीयारण्यकेऽष्टमोऽध्यायः
समाप्तः ॥ ८ ॥

ब्रह्मविदामोति परमित्यादि य एवं वेदेत्यन्तेन ग्रन्थेन या प्रतिपादिता सेय-
मितिशब्देन परामृश्यते । सा चोपनिषद्ब्रह्मस्यविद्या । उपनिषण्णमस्यां परं श्रेय इति
व्युत्पत्तेः । तादृशी विद्याऽभिहितेति शेषः ॥

इति श्रीमत्सायणाचार्यविरचिते श्रीचुक्कणसाम्राज्यधुरंधरमाधवविद्यारण्यपरमेश्वर-
संबन्धिवेदार्थप्रकाशे कृष्णयजुर्वेदीयतैत्तिरीयारण्यकभाष्ये वारुण्यपरनामधेय-
साहित्यामुपनिषदि ब्रह्मवहत्याख्यो द्वितीयोऽनुवाकः ॥ २ ॥

*समाप्तोऽयमष्टमः प्रपाठकः ।

* ग. पुस्तक एतदमे—“ ब्रह्मविद्य एव वेदेत्युपनिषत् ” इत्यधिकम् । + अप्राप्यध्यायपरि-
समाप्तिर्वैदिकमतानुसारेणैव । भाष्यकारमतेन तु भृगुर्वै वादविरित्यारभ्य “इत्युपनिषत्” इत्यन्तोऽ-
स्वीय प्रपाठकस्य तृतीयोऽनुवाकोऽस्त्यतो भाष्यकाराणा मतेन “अम्मस्य परे ” इत्यादिनांरावणोप-
निषदेव नवमप्रपाठकरूपा । तेषां मतेनाऽऽरण्यकस्य नव प्रपाठना एवोयूहर्नाय विपथिभिः । *अथ
भाष्यकारमतेन प्रपाठकरमाप्तिर्नास्तीत्युक्तेषु उपरिगणदिष्णो कृतः स तत्र शातच्यः ।

१ ग. “स्मान्मानुषो मनुष्यगन्धर्वाणां देवगन्धर्वाणां पितृणां चिरलोकलोकाना-
माजानानां कर्मदेवानां देवानामिन्द्रस्य बृहस्पतेः प्रनापनेर्ब्रह्मणः स यश्च संक्राम-
त्येकं । २ ग. “तः कुतश्चैकां ।

* अथ तैत्तिरीयारण्यके नवमप्रपाठकस्याऽऽरम्भः ।

तत्र प्रथमोऽनुवाकः ।

हरिः ॐ ।

सह नाववतु । सह नौ भुनक्तु । सह वीर्यं कर-
वावहे । तेजस्वि नावधीतमस्तु मा विद्विषावहे ॥

ॐ शान्तिः शान्तिः शान्तिः ।

भृगुर्वै वारुणिः । परुणं पितरमुपससार । अधीहि भगवो ब्रह्मेति ।

द्वितीयानुवाके ब्रह्मविद्या निरूपिता । अथ तृतीयानुवाके तत्साधनानि निरू-
प्यन्ते । यद्यपि सांहित्युपनिषादि बहिरङ्गसाधनानि कर्माण्युपासनानि चाभिहितानि
तथाऽपि विचाररूपमन्तरङ्गसाधनं नोक्तमिति तदङ्गामिधीयते । तस्मिन्त्रभिहिते तद-
ङ्गानि मननादीन्धैष्यभिहितानि भविष्यन्ति । तत्राऽऽदौ विद्यास्तुत्यर्थमुपाख्यानमाह—
भृगुरित्यादिना । अस्ति कश्चिन्महर्षिर्भृगुर्नाम गोत्रप्रवर्तकः । वैशब्देन मन्त्रब्राह्मणगता
तत्प्रसिद्धिः स्मर्यते । “भृगूणां त्वाऽङ्गिरसां व्रतपते व्रतेनाऽऽदधामि” इति “भृगङ्गिर-
सामादध्यात्” इति हि मन्त्रब्राह्मणे आद्यायेते । स च भृगुर्वरुणस्य पुत्रः पितरं वरुणं
गुरुत्वेनोपसन्नवान् । गुरुरूपसत्तिश्च श्रुत्यन्तरेऽभिहिता—“ तद्विज्ञानार्थं स गुरुमेवाभि-
नच्छेत् ” इति । अधीहीत्यादिगुरुरूपसत्तिमन्त्रः । हे भगवो भगवन्पूज्यस्वरूप गुरो
ब्रह्माधीहि अधिकं स्मर चित्तेन स्मृत्योपदिशेत्यर्थः ।

ईदृशानामुपाख्यानानां विद्यास्तुत्यर्थत्वं तृतीयाध्यायस्य चतुर्थपादे+ चिन्तितम्—

“पारिप्लवार्थमाख्यानं किंवा विद्यास्तुतिः स्तुतेः ।

ज्यायोऽनुष्ठानशेषत्वं तेन पारिप्लवार्थता ॥

मनुर्वैष्वतो राजेत्येवं तत्र विशेषणात् ।

अत्र विद्यैकवाक्यस्वर्भावोवाद्द्विद्यास्तुतिर्भवेत् ॥

“अथे ह याज्ञवल्क्यस्य द्वे भार्ये चमूवतुः” “जनको ह वैदेह आसांचके” इत्या-

* भाष्यकारमतेनाथ नवमप्रपाठको नास्ति किं त्यदमस्यैवाय तृतीयोऽनुवाक इतीदमप्युक्तं
गतदृष्टोक्तिरित्यदिप्यगात् । +पारिप्लवार्थ इति चेन्न विशेषितत्वात्—अ० ३ पा० ४ अ० ४ सू० २३ ।

१ क. ख. ट. “हिल्यामर” । २ क. ख. ट. “न्यर्थादिभि” । ३ क. ख. ट. भयन्ति । ४ प.
“भानादि” । ५ ख. “ध या” ।

दिकमुपनिषदि श्रूयमाणमाख्यानं पारिप्लवार्थं भवितुमर्हति । अथमेधयागे रात्रिषु राजानं सकुटुम्बमुपवेश्य तस्याग्रे वैदिकान्युपाख्यानान्यन्यानि पुण्यान्यध्वर्युणा वक्तव्यानि । तदिदं पारिप्लवार्थं कर्म “पारिप्लवमाचक्षीत” इतिवाक्येन विहितम् । तदर्थत्वे सत्यै-
पनिषदाख्यानान्यनुष्ठानायोपयुज्येरन् । ज्यायोऽनुष्ठानं विद्यास्तुतेस्तस्मात्पारिप्लवार्थमिति प्राप्ते ब्रूमः—प्रथमेऽहनि मनुर्वैवस्वतो राजा द्वितीयेऽहनि यमो वैवस्वतो राजेत्येवमा-
खाख्यानानां पारिप्लवार्थानां विशेषितत्वादौपनिषदानामाख्यानानां तच्छेषत्वं न संभ-
वति । संनिहितविद्यास्तावकत्वे तु विद्यावाक्यैरेकवाक्यता लभ्यते । तस्माद्विद्यास्तावक-
माख्यानम्” ।

ब्रह्मबोधद्वारोपदेशं दर्शयति—

तस्मां एतत्प्रोवाच । अन्नं माणं
चक्षुः श्रोत्रं मनो वाचमिति, इति ।

तस्मै समञ्चकमुपसन्नाय भृगव एतदज्ञादिकं बोधद्वारमुक्तवान् । अन्नमयप्राणम-
यमनोमयानां कोशानामुपादानकारणान्यन्नप्राणमनांसि चक्षुःश्रोत्रवाचोऽपि मनोव-
द्वारमृताः । इतिशब्दोऽनुक्तानां त्वगादिज्ञानेन्द्रियाणां पाणिपादादिकर्मेन्द्रियाणां च
प्रदर्शनार्थः । शाखाग्रे चन्द्र इत्यत्र यथा चन्द्रदर्शने समीपवर्तिनी वृक्षशाला लक्षकत्वेन
द्वारं तथा गुहाहितब्रह्मदर्शने तदुपलक्षकाप्यन्नप्राणादीनि द्वाराणि । तद्वारत्वं च घृह-
दारण्यके विस्वष्टमाज्ञातम्—“प्राणस्य प्राणसुत चक्षुषश्चक्षुरुत श्रोत्रस्य श्रोत्रमुनान्न-
स्यान्नं मनसो ये मनो विदुः । ते निचिकयुर्वक्ष पुराणमग्र्यम्” इति । प्राणादिकल्पना-
धिष्ठानतया प्राणादिरूपं ब्रह्म प्राणादिद्वारेण वेदितुं मुशकम् । अहंशुद्धिगम्येष्वन्नप्रा-
णादिषु मध्ये ब्रह्मान्वेषणीयमित्यभिप्रायः ।

त५ होवाच । यतो वा इमानि भूतानि
जायन्ते । येन जातानि जीवन्ति । यत्प्रयन्त्य-
भिसंविशन्ति । तद्विजिज्ञासस्व । तद्ब्रह्मेति ।

अथ ब्रह्मलक्षणस्य तद्बोधहेतोर्बिचारस्य बोधदेशं दर्शयति—त५ हेत्या-
दिना । द्वारं श्रुत्वा तदवबोधायत्यन्तमुत्सुकं तं भृगुमवेक्ष्याऽऽसत्त्वातिश-
येन तदीयं प्रश्नं विना स्वयमेव वरुणः पुनरप्युवाच । इदंशब्द औत्सुक्यप्रसिद्धि-
द्योतनार्थः । इमान्याकाशादीनि पञ्च महाभूतानि भौतिकदेहोपेता हिरण्यगर्भादिस्त-

म्भान्ताः सर्वे प्राणिनश्च यतो वस्तुनो जायन्ते । वैशब्दः “स ईमाँल्लोकानसृजत्” इत्यादिश्रुत्यन्तरप्रसिद्धिद्योतनार्थः । उत्पन्नानि च भूतानि येन वस्तुना जीवन्ति स्थितिं लभन्ते । प्रयन्ति नाशं प्रतिपद्यमानानि भूतानि यद्ब्रह्मस्वभिसंविशन्ति साकरूपेण प्रविशन्ति, यथा फेनतरङ्गचुद्बुदादीनामुत्पत्तिस्थितिलयाः समुद्रे भवन्ति तद्वत्, जगदुत्पत्तिस्थितिलयकारणं वस्तु विचारय, तदेव वस्तु त्वया पृष्टं ब्रह्म । इतिशब्द उत्तरसमाप्त्यर्थः ।

विचारकर्तव्यता च प्रथमाध्यायस्य प्रथमपादे* चिन्तिता—

“अविचार्यं विचार्यं वा ब्रह्माध्यासानिरूपणात् ।

असंदेहाफलत्वाम्यां न विचारं तदर्हति ॥

अध्यासोऽहंबुद्धिसिद्धोऽसङ्गं ब्रह्म श्रुतीरितम् ।

संदेहान्मुक्तिमावाच्य विचार्यं ब्रह्म वेदतः” इति ॥

“आत्मा वा अरे द्रष्टव्यः श्रोतव्यः” [बृह० २ । ४ । ९] इत्याद्याऽऽत्मदर्शनं फलमुद्दिश्य तत्साधनत्वेन श्रवणं विधीयते । श्रवणं नाम वेदान्तवाक्यानां ब्रह्मणि तात्पर्यं निर्णेतुमनुकूलो न्यायविचारः । तदेतद्विचारविधायकं वाक्यं विषयः । न चायं विषयः श्लोकेन संगृहीतः । संदेहसंग्रहेणैवार्थात्तत्संग्रहप्रतीतिः । ब्रह्मविचारात्मकन्यायनिर्णायकं शास्त्रमनारम्भमारम्भं वेति संदेहः । पूर्वोत्तरपक्षशुक्तिद्वयं सर्वत्र संदेहे बीजमुद्देश्यम् । तत्रानारम्भमिति तावत्प्राप्तम् । विषयप्रयोजनयोरभावात् । संदिग्धं हि विचारस्य विषयो भवति । ब्रह्म त्वसंदिग्धम् । तथा हि तर्किक ब्रह्माकारेण संदिह्यत आत्माकारेण वा । नाऽऽद्यः । “सत्यं ज्ञानमनन्तं ब्रह्म” [तैत्ति० २ । १ । १] इत्यादिव्याक्येन ब्रह्माकारस्य निश्चयात् । न द्वितीयः । अहंप्रत्ययेनाऽऽकारस्यापि निश्चयात् । अव्यक्तात्मविषयत्वेन भ्रान्तोऽहंप्रत्यय इति चेन्न, अध्यासानिरूपणात् । तमःप्रकाशवद्विरुद्धस्वभावयोर्नेडानडयोर्देहात्मनोः शुक्तिकारजतवदन्योन्यतादात्म्याध्यासो न निरूपयितुं शक्यते । तस्माद्भ्रान्ताभ्यां श्रुत्यहंप्रत्ययाभ्यां निश्चितस्यासंदिग्धत्वान्न विचारस्य विषयोऽस्ति । नापि प्रयोजनं पश्यामः । उक्तप्रकारेण ब्रह्मात्मनि निश्चितेऽपि मुक्त्यदर्शनात् । तस्माद्ब्रह्म न विचारमर्हतीति शास्त्रमनारम्भणीयमिति पूर्वपक्षः । अत्रोच्यते—शास्त्रमारम्भणीयं विषयप्रयोजनसद्भावात् । श्रुत्यहंप्रत्यययोर्विप्रतिपत्त्या संदिग्धं ब्रह्मात्मवस्तु । “अवमात्मा ब्रह्म” [बृह० २ । ९ । १९] इति श्रुतिरसङ्गं ब्रह्माऽऽत्मत्वेनोपदिशति । अहं मनुष्य इत्याद्यहंबुद्धिर्देहादितादात्म्याध्यासेनाऽऽत्मानं गृह्णाति । अध्यासस्य च दुर्निरूपत्वमलंकाराय ।

तस्मान्प्रसिद्धिं वस्तु विषयः । तन्निश्चयेन च मुक्तिलक्षणं प्रयोजनं श्रुत्या विद्वदनुभवेन च प्रसिद्धम् । तस्माद्देदान्तवाक्यविचारमुखेन(ण) ब्रह्मणो विचाराहत्वाच्छास्त्रमारम्भणीय-
मिति सिद्धान्तः ।

विचारो हि लक्षणप्रमाणाभ्यां वस्तुतत्त्वनिर्णयावधिकः । लक्षणं च तत्रैव*
चिन्तितम्—

“लक्षणं ब्रह्मणो नास्ति किंवाऽस्ति न हि विद्यते ।

जन्मादेरन्यनिष्ठत्वात्सत्यादेश्चाप्रसिद्धितः ॥

ब्रह्मनिष्ठं कारणत्वं स्याल्लक्ष्म स्रग्भुजंगवत् ।

लौकिकान्येव सत्यादीन्यलण्डं लक्षयन्ति हि ॥

“यतो वा इमानि भूतानि जायन्ते । येन जातानि जीवन्ति । यत्पयन्यभितंवि-
शन्ति । तद्विनिश्चासस्व । तद्ब्रह्मेति” [तैत्ति० ३ । १ । १] इति । “सत्यं ज्ञानम-
नन्तं ब्रह्म” [तैत्ति० २ । १ । १] इति च वाक्यद्वयं विषयः । प्रयन्ति म्रियमा-
णानीत्यर्थः । अत्र श्रूयमाणं ब्रह्मलक्षणं घटते न घटते वेति संशये न घटते । तथा
हि किं जन्मादिकं ब्रह्मलक्षणमुत सत्यादिकम् । नाऽऽद्यः । तस्य जगत्निष्ठत्वेन ब्रह्म-
सेवन्वशात् । द्वितीयेऽपि लोकप्रसिद्धसत्यज्ञानादिस्वीकारे भिन्नार्थत्वादलण्डं ब्रह्म
न सिध्येत् । अप्रसिद्धस्य तु सत्यादेर्लक्षणत्वमयुक्तम् । तस्मात्तदस्यलक्षणं स्वरूपल-
क्षणं च न विद्यते । अत्रोच्यते—जन्मादेरन्यनिष्ठत्वेऽपि तत्कारणत्वं ब्रह्मणि कल्प-
नया संबद्धं तदस्यलक्षणं भविष्यति । यो मुजंगः सा स्वगतिवत् । यज्जगत्का-
रणं तद्ब्रह्मेति कल्पितेनापि वस्तुनो लक्षाधितुं शक्यत्वात् । भिन्नार्थानामपि पितृसूत-
आतृनामात्रादिशब्दानामेकदेवदत्तपर्यवसायित्वे यथा न विरोधः, तथा लोकसि-
द्धभिन्नार्थवाचित्वादिशब्दानामलण्डब्रह्मपर्यवसायित्वे स्वरूपलक्षणसिद्धिरित्युपप-
पन्नम्” ।

तल्लक्षणोपपादनाय वेदकर्तृत्वं तत्रैव+ चिन्तितम्—

“न कर्तुं ब्रह्म वेदस्य किंवा कर्तुं न कर्तुं तत् ।

विरूप नित्यया वाचेत्येवं नित्यत्ववर्णनात् ॥

कर्तृनिश्चयिताद्युक्तेर्नित्यत्वं पूर्वताम्यतः ।

सर्ववमासि वेदस्य कर्तृत्वात्सर्वविद्भवेत् ॥

* जन्माद्यस्य यतः—अ० १ पा० १ अ० २ सू० २ । + शास्त्रयोर्नित्वात्—अ० १ पा०
१ अ० ३ सू० ३ वर्णकम् १ ।

“ अस्य महतो भूतस्य निःश्वसितमेतद्यद्येदो यजुर्वेदः सामवेदः ” (बृह० २ । ४ । १०) इति वाक्यं विषयः । यद्यन्वेदादिकमस्ति तदेव तस्य नित्यसिद्धस्य ब्रह्मणो निःश्वास इवाप्रयत्नेन सिद्धमित्यर्थः । ब्रह्म वेदं न करोति करोति वेति सर्वदेहः । न करोति, वेदस्य नित्यत्वात् । वाचा विरूप नित्ययत्येतस्मिन्मन्त्रे विरूपेति देवतां संशोध्य नित्यया वाचा स्तुतिं प्रेरयेत्येवं प्रार्थयते । नित्या वाग्गुणादिवेद एव ।

“अनादिनिघना नित्या वागुत्सृष्टा स्वयंभुवा ।

आदौ वेदमथो दिव्या धैतः सर्वाः प्रवृत्तयः ” इति स्मृतेः ।

अतो न वेदकर्तृ ब्रह्मेति प्राप्ते द्रूमः—यद्य वेदस्य कर्तृ भवितुमर्हति । कुतः । निःश्वसितन्यायेनाप्रयत्नेत्पत्त्यवगमात् । “ तस्माद्यज्ञात्सर्वद्रुत प्रदचः सामानि जज्ञिरे ” इति सर्वैर्यज्ञैर्ह्यमानाद्यज्ञशब्दवाच्यब्रह्मणो विस्पष्टमेव वेदोत्पत्तिश्रवणाच्च । अप्रयत्नोत्पत्त्यैवार्थं बुद्ध्वा रचितैः कालिदासादिवाक्यैर्वैलक्षण्यादपौरुषेयत्वम् । प्रतिपत्तौ पूर्वसाम्प्रेनोत्पत्तेः प्रयाहरूपेण नित्यता । सर्वनगद्यवस्थावभासिवेदकर्तृत्वनिरूपणेन ब्रह्मणः सर्वज्ञत्वं निरूपितं भवति ” ।

लक्षणमुपपाद्याऽऽगमव्यवस्थापनं तत्रैव चिन्तितम्—

“अस्त्यन्यमेयताऽप्यस्य किंवा वेदैकमेयता ।

षट्पत्तिद्वयस्तुत्वाद्ब्रह्मान्येनापि मीयते ॥

रूपलिङ्गादिराहित्याज्ञास्य मान्तरयोग्यता ।

तं त्वौपनिषदेत्यादौ प्रोक्ता वेदैकमेयता ॥

“ तं त्वौपनिषदं पुरुषं पृच्छामि ” इति शाकल्पे प्रति याज्ञवल्क्येनोक्ते वाग्ये परब्रह्मरूपस्य पुरुषस्योपनिषदेयत्वं प्रतीयते । तद्वक्तव्यं विषयः । तत्र ब्रह्मणः प्रत्यक्षादिगम्यत्वमस्ति नवेति संशयः । पूर्वपक्षस्तु विस्पष्टः । रूपरसार्थबाधाभेन्द्रिययोग्यता । लिङ्गसादृश्यादिराहित्याच्च नानुमानोपमानादियोग्यता । उपनिषत्स्वैवाधिगम्यत इति व्युत्पत्त्या “ नावेदविन्मनुते तं बृहन्ताम् ” इत्यन्यनिषेधधृत्या च वेदैकमेयत्वम् । भाष्यकारैर्जन्मादिसूत्रे—“ श्रुत्यादयोऽनुभवादयश्च यथासंभवनिह प्रमाणम् ” इत्यन्यमेयत्वमङ्गीकृतमिति चेत् । वाच्यम् । प्रथमतः श्रुत्यैव प्रमिते ब्रह्मणि पश्चादनुवादरूपेण नुमानानुभवयोरङ्गीकारात् । अतो वेदैकमेयं ब्रह्म ” ।

* अ० १ पा० १ अ० १ सू० ३ द्वितीय वर्णकम् ।

वेदस्य तु ब्रह्मप्रमाणत्वं तत्रैव चिन्तितम्—

“वेदान्ताः कर्तृदेवादिपरा ब्रह्मपरा उत ।
अनुष्ठानोपयोगित्वात्कर्त्रादिप्रतिपादकाः ॥
भिन्नप्रकरणाद्भिन्नपट्टाच्च ब्रह्मबोधकाः ।
सति प्रयोजनेऽनर्भहानेऽनुष्ठानतोऽत्र किम् ॥

स्पष्टौ विषयसंदेहौ । जीवप्रकाशकवाक्यानि कर्तृपराणि ब्रह्मप्रकाशकवाक्यानि देवतापराणि सृष्टिप्रकाशकवाक्यानि साधनपराणि । तथा सति वेदान्तानामनुष्ठानोपयोगित्वं नविष्यति । ब्रह्मपरत्वे त्वनुष्ठानासंभवात्त्रिप्रयोजनत्वं स्यात् । तस्माद्देवान्ताः कर्तृदेवतासाधनप्रतिपादकाः । अत्रोच्यते—ब्रह्मपरा वेदान्ताः । कुतः । भिन्नप्रकरणपठितानां तेषां कर्त्रादिप्रतिपादकतया कर्मशेषत्वासंभवात्तात्पर्यनिश्चयहेतुलिङ्गपट्टेन ब्रह्मपरत्वसंभवाच्च” ।

लिङ्गपट्टं च पूर्वाचार्यैर्निरूपितम्—

“उपक्रमोपसंहारावभ्यासोऽपूर्वता फलम् ।
अर्थवादोपपत्ती च लिङ्गं तात्पर्यनिश्चये” इति ।

“सदेव सोम्येदमग्र आसीत्” इत्युपक्रमः । “एतद्रात्म्यमिदं सर्वं तत्सत्यं स आत्मा तत्त्वमसि” इत्युपसंहारः । तयोर्ब्रह्मविषयत्वेनैकरूप्यमेकं लिङ्गम् । असकृत्त्वमसीत्युक्तिरभ्यासः । मानान्तरेनवगम्यत्वमपूर्वत्वम् । एकविज्ञानेन सर्वविज्ञानं फलम् । सृष्टिस्थितिप्रलयप्रवेशनियमनानि पञ्चार्थवादाः । मृदादिदृष्टान्ता उपपत्तयः । एतैर्लिङ्गैर्ब्रह्मपरत्वं निश्चयम् । न चानुष्ठानमन्तरेण प्रयोजनाभावः । नायं सर्प इत्यादाविष बोधादनर्थनिवृत्तेः संभवात् ।

वेदान्तानां विधिपरत्वाभावस्तत्रैव चिन्तितः—

“प्रतिपत्तिं विधित्सन्ति ब्रह्मण्यवसिता उत ।
शास्त्रत्वात्ते विधातारो मननादेश्च कीर्तनात् ॥
नाकर्तृत्वान्नेऽस्ति विधिः शास्त्रत्वं शंसनादपि ।
मननादिः पुरा बोधाद्ब्रह्मण्यवसितास्ततः ।

एकदेशी मन्यते—ब्रह्मपरत्वेऽपि वेदान्ता न ब्रह्मण्येव पर्यवस्यन्ति । किं तर्हि

* तस्य समन्वयात्—अ० १ पा० १ अ० ४ सू० ४ प्रथमं वर्णयम् १ । + अ० १ पा० १ अ० ४ सू० ४ द्वितीयं वर्णयम् ।

पारोक्ष्येण ब्रह्मतत्त्वं प्रतिपाद्य पश्चादपरोक्षप्रतिपत्तिं विदधति । तथा सति वेदान्तानां शासनाच्छास्त्रत्वमुपपद्यते । किंन “श्रोतव्यः” इति श्रवणं शाब्दज्ञानात्मकं विधाय “मन्तव्यो निदिध्यासितव्यः” इत्यनुभवज्ञानात्मकं मननादिकं स्पष्टमेव विधीयते । तस्मात्प्रतिपत्तेर्विधातारो वेदान्ता इति प्राप्ते दूमः—न प्रतिपत्तेर्विधिः संभवति । कर्तुमकर्तुमन्यथा कर्तुमशक्यत्वेनापुरुषतन्त्रत्वात् । शास्त्रत्वं तु नानुष्ठेयशासनादेव नियतम् । सिद्धवस्तुशंसनेनापि तदुपपत्तेः । न चै शाब्दज्ञाने जाते पश्चादनुभवात्मकं मननादिकं विधीयत इति वक्तुं युक्तम् । दशमस्त्वमसीतिवच्छब्दस्यैवापरोक्षानुभवजनकत्वेन शाब्दबोधोद्यारपुरैवासंभावनाविपरीतभावनानिवृत्तये व्यापाररूपस्य कर्तृतन्त्रस्य मननादेर्विधानात् । तस्मात्तत्त्वमसीत्यादयो वेदान्ता ब्रह्मण्यवसिताः ” इति ।

योऽयं वेदान्तमुखेन ब्रह्मतत्त्वनिर्णयफलको विचारः सोऽयं तद्विनिज्ञासस्येत्यनेन वाक्येन बिहितः । शाखान्तरेऽप्ययं विधिः श्रूयते—“श्रोतव्यो मन्तव्यो निदिध्यासितव्यः” इति । तदर्धं एवं स्मर्यते—

“श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः” इति ॥

पुराणेऽपि पठ्यते—

“तत्र तावन्मृनिश्रेष्ठाः श्रवणं नाम केवलम् ।

उपक्रमादिभिर्लिङ्गैः शक्तितात्पर्यनिर्णयः ॥

सर्ववेदान्तवाक्यानामाचार्यगुणतः प्रियात् ।

वाक्यानुग्राहकन्यायशीलनं मननं भवेत् ॥

निदिध्यासनमैकाग्र्यं श्रवणे मननेऽपि च ।

उत्पत्तावन्तरङ्गं हि ज्ञानस्य श्रवणं नृपाः ॥

तस्यमन्यव्यावृत्त्या मननं चिन्तनं तथा ।

इतिकर्तव्यकोटिस्थाः शक्तिदान्त्यादयस्तथा” इति ॥

एतान्येव श्रवणमनननिदिध्यासनानि कहोलब्राह्मणे पाण्डित्यबाल्यमौनशब्दैर्व्यवहृत्य विहितानि—“ब्राह्मणः पाण्डित्यं निर्विद्य बाल्येन तिष्ठति । बाल्यं च पाण्डित्यं च निर्विद्याय मुनिरमौनं च मौनं च निर्विद्याय ब्राह्मणः” इति । निर्विद्यनिःशेषेण संपाद्यार्थं प्रितयानुष्ठानादूर्ध्वं ब्रह्मस्वरूपत्वाविर्भावान्मुख्यब्राह्मणो भवतीत्यर्थः । अत्र मननोपयुक्तधीशुद्धिपरं बाल्यशब्देन मननमुपलक्ष्यते ।

वेदस्य तु ब्रह्मप्रमाणत्वं तर्पैव* चिन्तितम्—

“वेदान्ताः कर्तृदेवादिपरा ब्रह्मपरा उत ।
अनुष्ठानोपयोगित्वात्कर्त्रादिप्रतिपादकाः ॥
भिन्नप्रकरणाद्विद्वपद्वाद्य ब्रह्मबोधकाः ।
सति प्रयोजनेऽनर्थहानेऽनुष्ठानतोऽप्य किम् ॥

स्पष्टी विषयसंदेहो । जीवप्रकाशकत्वान्यानि कर्तृपराणि ब्रह्मप्रकाशकत्वान्यानि देवतापराणि सृष्टिप्रकाशकत्वान्यानि साधनपराणि । तथा सति वेदान्तानामनुष्ठानोपयोगित्वं भविष्यति । ब्रह्मपरत्वे त्वनुष्ठानासंभवात्प्रयोजनत्वं स्यात् । तस्माद्देवान्ताः कर्तृदेवतासाधनप्रतिपादकाः । अत्रोच्यते—ब्रह्मपरा वेदान्ताः । कुतः । भिन्नप्रकरणपठितानां तेषां कर्त्रादिप्रतिपादकतया कर्मशेषत्वासंभवात्तात्पर्यनिश्चयहेतु-
द्विद्वपद्देन ब्रह्मपरत्वसंभवाच्च” ।

विद्वपद् च पूर्वाचार्यनिर्णयितम्—

“उपक्रमोपसंहाराभ्यासोऽपूर्वता फलम् ।
अर्थबाधोपपत्तौ च विद्वं तात्पर्यनिश्चये ” इति ।

“सदेव सोऽश्वेदमम आसीत्” इत्युपक्रमः । “एतद्वात्म्यमिदं सर्वं तत्सत्यं स आत्मा तत्समिति” इत्युपसंहारः । तयोर्ब्रह्मविषयत्वेनैकरूप्यमेकं चिद्वम् । असद्रूपत्वमसीत्पुनरभ्यासः । मानान्तरोन्वयमप्यत्वमपूर्वतम् । एतद्विज्ञानेन सर्वविज्ञानं फलम् । सृष्टिस्थितिप्रत्यक्षप्रवेशनियमनानि पर्याधिवादाः । मृदादिदृष्टान्ता उपपत्तयः । एतद्विद्वैर्ब्रह्मपरत्वं निश्चयेत् । न चानुष्ठानमन्तरेण प्रयोजनाभावः । नार्थं सर्वं इत्यादाविव बोधादनर्थनिवृत्तेः संभवात् ।

वेदान्तानां विविधत्वभाषस्तर्पैव+ चिन्तितः—

“अनिरासि विदितमिति ब्रह्मण्यपिना उत ।
शाश्वत्वात् विद्यायां मननादेश्च धीर्नान् ॥
नाकर्तृत्वप्रेऽपि विविः शाश्वत्वं शैवनादपि ।
मननोदिः पुरा बोधोऽप्यव्यभिचान्तवः ।

एकदेशी मनने—ब्रह्मपरत्वेऽपि वेदान्ता न ब्रह्मण्येव पर्यवस्यन्ति । किं तर्हि

* तस्य ब्रह्मण्येव—अ० १ पा० १ अ० ४ सू० ४ उपनिषद्बोधे ११ + अ० १ पा० १ अ० ४ सू० ४ द्वितीय बोधे १ ।

पारोक्ष्येण ब्रह्मतत्त्वं प्रतिपाद्य पश्चादपरोक्षप्रतिपत्तिं विदधति । तथा सति वेदान्तानां शासनाच्छास्त्रत्वमुपपद्यते । किञ्च “श्रोतव्यः” इति श्रवणं शाब्दज्ञानात्मकं विधाय “मन्तव्यो निदिध्यासितव्यः” इत्यनुभवज्ञानात्मकं मननादिकं स्पष्टमेव विधीयते । तस्मात्प्रतिपत्तेर्विधातारो वेदान्ता इति प्राप्ते द्रूमः—न प्रतिपत्तेर्विधिः संभवति । कर्तुमकर्तुमन्यथा कर्तुमशक्यवत्येनापुरुषतत्त्वात् । शास्त्रत्वं तु नानुष्ठेयशासनादेव नियतम् । सिद्धवस्तुशंसनेनापि तदुपपत्तेः । न च शाब्दज्ञाने जाते पश्चादनुभवत्मात्मकं मननादिकं विधीयत इति शक्तं युक्तम् । दशमस्त्वमसीतिवच्छब्दस्यैवापरोक्षानुभवमनकत्वेन शाब्दबोधोपात्पूरैवासंभावनाविपरीतभावनानिवृत्तये व्यापाररूपस्य कर्तृतत्त्वस्य मननादेर्विधानात् । तस्मात्तत्त्वमसीत्यादयो वेदान्ता ब्रह्मण्यवसिताः” इति ।

योऽयं वेदान्तमुत्तेन ब्रह्मतत्त्वनिर्णयफलको विचारः सोऽयं तद्विमित्तास्येत्यनेन वाक्येन विहितः । शाखान्तरेऽप्ययं विधिः श्रूयते—“श्रोतव्यो मन्तव्यो निदिध्यासितव्यः” इति । तदर्थं एवं स्मर्यते—

“श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः” इति ॥

पुराणेऽपि पठ्यते—

“तत्र तावन्मुनिश्रेष्ठाः श्रवणं नाम केवलम् ।

उपक्रमादिभिर्लिङ्गैः शक्तितास्पर्यनिर्णयः ॥

सर्ववेदान्तवाक्यानामाचार्यमुखतः प्रियात् ।

वाक्यानुग्राहकन्यायशीलनं मननं भवेत् ॥

निदिध्यासनमैकार्थं श्रवणे मननेऽपि च ।

उत्पत्तावन्तरङ्गं हि ज्ञानस्य श्रवणं कृष्णः ॥

तदस्मभ्यग्यावृत्त्या मननं चिन्तनं तथा ।

इतिकर्तव्यकोटिस्थाः शान्तिदान्त्यादयस्तथा” इति ॥

एतान्येव श्रवणमनननिदिध्यासनानि काहोलब्राह्मणे पाण्डित्यचाल्यमीनशब्दैर्व्यवहृत्य विहितानि—“ब्राह्मणः पाण्डित्यं निर्विद्य चाल्येन तिष्ठासेत् । चाल्यं च पाण्डित्यं च निर्विद्याय मुनिरमीनं च मीनं च निर्विद्याय ब्राह्मणः” इति । निर्विद्य निःशेषेण संपादायार्थं त्रितयानुष्ठानादूर्ध्वं ब्रह्मस्वरूपत्वाविर्भावान्मुरूपमात्मणो भवतीत्यर्थः । अत्र मननोपयुक्तवीशुद्धिपरिण चाल्यशब्देन मननमुपलक्ष्यते ।

धीशुद्धिपरत्वं च तृतीयाध्यायस्य चतुर्थपादे* चिन्तितम्—

“बाल्यं वयः कामचारो धीशुद्धिर्वा प्रसिद्धितः ।

वयस्तस्यापिधेयत्वात्कामचारोऽस्तु नेतरत् ॥

मननस्योपयुक्तत्वाद्भावशुद्धिर्विवादिता ।

अत्यन्तानुपयोगित्वाद्द्विरुद्धत्वाच्च न द्वयम् ॥

“ बाल्येन तिष्ठासेत् ” इत्यत्र बालस्य भावो बाल्यमिति प्रसिद्ध्या वयो भवेत् ।
अथ तस्य विध्यनर्हत्वम् । तर्हि बाल्यस्य कर्मेति व्युत्पत्त्या कामचारवादादिकमस्तु ।
सर्वथाऽपि न धीशुद्धिर्बाल्यमिति प्राप्ते धूमः—पाण्डित्यमौनाख्ययोः श्रवणनिदिध्या-
सनयोर्मध्ये मननं विधेयत्वेन श्रुत्या विवक्षितम् । तस्य च भावशुद्धिरुपयुक्ता । रागद्वे-
पमानावमानादिदोषप्रसक्तत्वेन बहिष्प्रवृत्तिं परित्यज्य मन्तुमशक्यत्वात् । बालस्य कर्मेति
व्युत्पत्तिस्तु बाल्येच्छाचारे भावशुद्धौ च समाना । वयःकामचारौ तु मननस्यात्यन्तम-
नुपयक्तौ प्रत्युत विरोधिनौ मूढस्य बहिष्प्रवृत्तस्य वा मनसो मननविनाशकत्वात् ।
तस्माद्भावशुद्धिरेव बाल्यं नेतरदुमयम् ” ।

मुनिवयस्य विधिकल्पनं तत्रैव+ चिन्तितम्—

“अविधेयं विधेयं वा गीनं किं न विधीयते ।

प्राप्तं पाण्डित्यतो मौनं ज्ञानवाच्युभयं यतः ॥

निरन्तरज्ञाननिष्ठा मौनं पाण्डित्यतः पृथक् ।

विधेयं तज्जददृष्टिप्राबल्ये तत्रिशृत्तये ॥

कहोलब्राह्मणे श्रूयते—“तस्माद्ब्राह्मणः पाण्डित्यं निर्विधय बाल्येन तिष्ठासेत् ।
बाल्यं च पाण्डित्यं च निर्विधाय मुनिः” इति । अस्यायमर्थः । तस्माद्ब्राह्मणभावः परमः
पुरुषार्थस्तस्माद्ब्रह्म बुभुपुरुषनिपत्तास्पर्धनिर्णयरूपं पाण्डित्यं निःशेषेण संप्राप्य धीलव-
त्रीरागद्वेषत्वेन युक्तोऽसंभावनानिराकरणाय युक्तीरनुचिन्तयन्नवस्थातुमिच्छेत् । ततः
पाण्डित्यबाल्ये निःशेषेण संप्राप्याथ मुनिरिति । तत्र मपेदिति विध्यश्रवणान्मुनित्वं न
विधेयम् । न च विधिः कल्पयितुं शक्यः । पाण्डित्यशब्देन प्राप्तस्य मौनस्यापूर्वार्थ-
त्वाभावात् । पाण्डित्यस्य विदुषो भावः पाण्डित्यमिति ज्ञानवाचकोऽयं शब्दः । तथा
मुनिशब्दोऽपि मन ज्ञान इत्यस्माद्भातोस्तन्निष्पत्तेः । तस्मात्प्राप्तस्य मौनस्य न विधि-

* अत्राचिदुक्तं प्रश्नान्—अ० ३ पा० ४ अ० १५ सू० ५० । + महावयन्तरविधिः पक्षेण
तृतीयां तदवतो विध्यादिवत्—अ० ३ पा० ४ अ० १४ सू० ४७ ।

१ ग. 'त्वं त्' । २ ग. 'ध्याये च' । ३ रा. 'धा न । ४ ख. 'योर्मन' । ५ घ. ख. ट.
'एतिस्य' । ६ ग. घ. 'रतु वा' । ७ अ. तत्र । ८ ग. ट. 'वात्यन' ।

कल्पनमिति प्राप्ते ब्रूमः—पूर्वोक्तस्य पाण्डित्यस्य पुनर्मुनिशब्देनाभिधाने प्रयोजनाभा-
वान्तरज्ञाननिष्ठापूर्वार्थो मुनिशब्देन विवासितः । ततस्तिष्ठासेदितिपदानुवृत्त्या विधि-
र्लभ्यते । अस्ति च ज्ञाननैरन्तर्येण प्रयोजनम् । प्रचलमेदशासनावासितस्य तन्नित्यर्थ-
त्वात् । तस्मान्निदिध्यासनात्मकं मौनं विधेयम् ॥

यथोक्तश्रवणाद्यानृत्तिशतुर्थाध्यायस्य प्रथमपादे* चिन्तिता—

“श्रवणाद्याः सकृत्कार्या आवृत्त्या वा सकृद्यतः ।

शास्त्रार्थस्त्वावता सिध्येत्प्रयाजादौ सकृत्कृते ॥

आवृत्त्या दर्शानान्तास्ते तण्डुलान्तावपातवत् ।

दृष्टेऽत्र संभवत्यर्थे नादृष्टं कल्प्यते ब्रुधैः ॥

“सकृत्कृते कृतः शास्त्रार्थः” इतिन्यायेन श्रवणादीनां प्रयाजादिवत्सकृदेवा-
नुष्ठानमिति प्राप्ते ब्रूमः—उक्तन्यायस्यादृष्टफलविषयत्वादत्र ब्रह्मसाक्षात्कारलक्षणस्य
दृष्टफलस्य संभवात् । “दृष्टे संभवत्यदृष्टं न कल्पनीयम्” इतिन्यायेनावपातवत्फल-
सिद्धिपर्यन्तं श्रवणाद्या आवर्तनीयाः” ।

आवृत्तेन विचारादिना यतो वा इत्यादिलक्षणलक्षितं ब्रह्म साक्षात्क्रियते । तस्मिन्
लक्षणवाक्ये यत इत्येतस्मिन्पदे यदित्येतत्प्रातिपदिकं सर्वनामत्वेऽपि जन्मादिसंनिधि-
वलात्तदपेक्षितं कारणत्वं सूते । तत्र पद्यस्यो उपादानार्थत्वे निमित्तं ब्रह्मव्यतिरिक्तम-
पेक्ष्येत । तन्निमित्तार्थत्वे चोपादानापेक्षेति चेन्न । उपादानार्थत्वात् “जनिर्कृतुः प्रकृतिः”
“+ हेतौ च” इति सूत्रद्वयेनोपयत्र पञ्चमीविधानात् । ननु यतो जायन्ते तद्ब्रह्मेत्येतावतीव
लक्षणसिद्धौ स्थितिप्रलयश्रवणं व्यर्थमिति चेन्मैवम् । *कुर्विन्दवत्केवलं निमित्तत्वं
व्युदसितुं स्थितिहेतुत्वम् । तन्नुसंयोगवत्केलपसमवायित्वं व्युदसितुं लयहेतुत्वम् ।
ततो जन्मस्थितिलथैर्निमित्तासमवाय्युपादानत्वानि सिध्यन्ति । ननु भूतानामुत्पत्त्यदर्श-
नाद्भौतिकानां भूतकार्यत्वाच्च ब्रह्मोपादानमिति चेन्न । भूतोत्पत्तेरागमसिद्धत्वात् ।
अस्ति श्रुतिषु सन्त्याप इत्येवं भूतानां सदनुरक्तत्वेन प्रतिभासात्सद्वस्तु भूतोपादानम् ।
तच्च वस्तु ब्रह्म । भौतिकोत्पत्तौ भूतानि मृदः पिण्ड इव सतोऽवान्तरावस्थारूपाणि ।
उपादानं तु मृदिव सद्वस्तुवैव । सन्वटः सच्छरीरमित्येवं सदनुरक्तत्वेनैव भौतिकानां
प्रतिभासात् । यथा प्राकृतानां पामराणां दग्धतन्वदुनुरक्तस्य पटस्य तन्तव उपादानं
तद्वत् । आकाशकालादय उत्पद्यन्ते विभक्तत्वाद्घटशरावादिवत् । इत्येवं तन्नित्यस्व-

* आश्रितिरसहदुपदेशात्—अ० ४ पा० १ अ० १ सू० १ । + इदं चिन्त्वम् । अथाध्याप्यां
हेती धेतिगुप्रानुपलब्धे । अथवा हेती चेतिशब्देन हेताभितिसाम्यन्तपदानुश्रुत्युक्तं पिशापा
गुणेऽस्त्रियामितिध्वन्युपलक्षणम् । * पटकारणम् ।

वादिनें प्रति प्रयोक्तव्यम् । सृज्यस्य सर्वजगतो विचित्रत्वात् । तदन्यथानुपपत्त्या स्रष्टुर्ब्रह्मणः सर्वज्ञत्वं सर्वशक्तित्वं च सिध्यति । न हि विचित्रप्राप्तादविषयज्ञानशक्तिभ्यां विना तन्निर्मातृत्वं कस्यचिद्दृष्टम् । यद्यपि भिरिन्द्रियब्रह्मणः सर्ववस्तुज्ञानकारणानि प्रत्यक्षप्रमाणानि न सन्ति तथाऽपि श्रुतियुक्तिभ्यां सर्वज्ञत्वमभ्युपेयम् । “यः सर्वज्ञः सर्ववित्” इति श्रुतिः । युक्तिश्चैवं द्रष्टव्या—सर्वविषयाकारधारिषु मायापरिणामेषु प्रतिबिम्बितं चैतन्यं सर्वानुभव इत्युच्यते । तस्य च विषयैराध्यासिकसंबन्धाद्भर्तमानसर्वज्ञानं तावत्सिद्धम् । अतोतविषयाणां तदवच्छिन्नमायावृत्तीनां च निवृत्तौ तत्संस्कारा अस्मदादिबद्धतीतविषयाः स्मृतिरूपा मायापरिणामा भवन्ति । तत्प्रतिबिम्बितानुभवेनातीतसर्वज्ञानमपि सिध्यति । तथा सृष्टेः प्रागपि स्वक्षमाणपदार्थावधारणस्य कुलालादिषु दृष्टत्वादागामि सर्वज्ञानमपि स्वमायापरिणामवशात्सिध्यति । तस्माद्युक्तं सर्वज्ञत्वम् । सर्वशक्त्यश्च श्रुतिस्मृतिप्रसिद्धाः । “पराऽस्य शक्तिर्विविधा” इति श्रुतिः ।

“शक्तयः सर्वभावानामचिन्त्यज्ञानगोचराः ।

यतो हि ब्रह्मणस्तास्तु सर्गाद्या भावशक्तयः” इति स्मृतिः ॥

ईदृशस्य सर्वशक्तेर्ब्रह्मणो जगज्जन्मादिकारणत्वं लक्षणम् । जन्मादेर्भग्नलिष्टत्वेऽपि तत्प्रतियोगिकस्य कारणत्वस्य लक्ष्ये ब्रह्मणि वर्तमानतया लक्षणत्वं संभवति । न च किंवावेशात्मकत्वरूपस्य कारणत्वस्य लक्षणतया प्रकृष्टप्रकाशश्चन्द्र इत्यादाविव लक्ष्यस्वरूपान्तर्भावे ब्रह्मणः कूटस्थत्वं हीयेतेति वाच्यम् । काकाश्रयत्ववदौपाधिकत्वेन तदस्थत्वात् । काकवन्तो देवदत्तस्य गृहा इत्यत्र काकाधिकरणत्वं न गृहेऽन्तर्भवति । काकविगमेऽपि गृहेकदेशमद्गुब्जभावात् । अतो गृहस्य काकावस्यानोपाधिकधर्मत्वात्काकाधिकरणत्वं यथा तदस्थलक्षणं तथा जन्माद्युपाधिकधर्मकारणत्वं तदस्थलक्षणम् । तस्य च लक्षणस्य मिथ्यात्वान्नाह्वैतहानिः । यः सर्पः स रज्जुर्ध्रजतं सा शक्तिरित्यत्र मिथ्याभूतोऽपि सर्पो रजतं चाऽऽध्यासिकसंबन्धवशाद्यथा रज्ज्वर्लेक्षणं तथा कारणत्वमपि लक्षणं भविष्यति । कारणत्वेऽपि ब्रह्मणोऽधिष्ठानमाश्रवाद्दिकारांशे मायाया एव प्रयोजकत्वान्नासद्भवहानिः । सर्वस्मिजगति सत्तास्फूर्त्याकारेण ब्रह्मणोऽनुगतत्वाद्विक्रियमाणत्वाकारेण मायाया अप्यनुगतत्वाद्दुभयं मिलित्वोपादानम् । तत्र गुणप्राधान्यविवेके विवक्षानुसारेण द्विसूत्रन्यायो वा शक्तैशक्तिमन्यायो याऽधिष्ठानारोप्यन्यायो वा योजनीयः । यथा सूत्रद्वयनिमित्तरज्ज्वा संयुक्तं सूत्रद्वयं समप्रधानभावेनोपादानं तथा जगतो ब्रह्म माया चेत्युभयप्राधान्यं केचिदाहुः । अन्ये त्वेवं मन्यन्ते—यथा शक्तिमानग्निर्देहतीत्यत्र शक्तेर्दाहनिर्वाहकत्वेऽपि शक्तिर्देवपारतन्त्र्या-

दग्नेः प्राधान्यं तथा मायायाः शक्तित्वेनोपसर्जनत्वाच्छक्तिमतो ब्रह्मण एव प्राधान्यमिति । अपरे त्वेवमाहुः—तथा रज्जुव्यतिरेकेण सर्पस्य शरीराभावेऽपि भ्रान्तिकाले रज्जुतिरस्कारेण व्यवहियमाणतया सर्पप्राधान्यं तथा मायायाः प्राधान्यमिति ।

स तपोऽतप्यत । स तपस्तप्त्वा ।

इति कृष्णयजुर्वेदीयतैत्तिरीयारण्यके नघमप्रपाठके

प्रथमोऽनुवाकः ॥ १ ॥

अथ द्वितीयोऽनुवाकः ।

अन्नं ब्रह्मेति व्यजानात् । अन्नाद्धैव, सत्त्वि-
मानि भूतानि जायन्ते । अन्नं जातानि
जीवन्ति । अन्नं प्रयन्त्यभिसंविशन्तीति ।

सर्वथाऽपि ध्रुयमाणं जगत्कारणत्वं मायाविशिष्टस्य ब्रह्मण उपपन्नम् । जगत्कारणत्वरूपेण तदस्थलक्षणेनोपलक्षितस्य ब्रह्मणो विज्ञाने विचारः साधनमित्येवं श्रुतवतो भृगोः प्रथमपर्याये संपन्नं निश्चयं दर्शयति—स तप इत्यादिना । तपःशब्देनाऽऽश्रमचतुष्टयधर्मो विवक्षितः । तस्य ब्रह्मज्ञानहेतुत्वात् । अनाश्रमधर्मस्य जपादेरपि तद्वेतुत्वं यद्यपि निर्णीतं तथाऽप्याश्रमिणां धर्मोऽतिप्रशस्तः । तथा च चादरापणेन सूचितम्—“ अतस्त्वितरज्जयायो लिङ्गाच्च ” (ब० सू० अ० ३ पा० ४ सू० ३९) इति । आश्रमधर्मोऽपि तपःशब्दः श्रुतिस्मृत्योः प्रयुज्यते । “ तपो हि स्वाध्यायः ” इति ब्रह्मचारिधर्मः । “ एतत्खलु याव तप इत्याहुयः स्वं ददाति ” इति गृहस्यधर्मः । “ तपो नानशानात्परम् ” इति यनस्यधर्मः ।

“मनसश्चेन्द्रियाणां च लौकाग्र्यं परमं तपः ।

तज्ज्यायः सर्वधर्मेष्वः स धर्मः पर उच्यते ” इति यतिधर्मः ।

तत्र स्वाध्यायेन ब्रह्मावबोधे प्रमाणं संपादितं भवति । दानेन विनिर्दिपोत्पद्यते । “ विविदिपन्ति यज्ञेन दानेन ” इति ध्रुतेः । अनशनस्येन्द्रियदर्पनिवारकत्वं प्रसिद्धम् । एकाग्र्यस्य साक्षादेव ज्ञानहेतुत्वं “ दृश्यते त्वग्रया बुद्ध्या ” इत्याम्नातम् । अतः स भृगुः स्वाध्यायपूर्वकमैकाग्र्यरूपं तपः कृतवान् । तेनैकाग्र्येण युक्तो विचार्य जगज्जन्मस्थितिलयहेतुत्वलक्षणयोजनेनान्नस्य ब्रह्मत्वं निश्चितवान् । भूतशब्देन स्थूल-देहा विवक्षिताः । तेषामन्नाद्गुत्परौ लोकप्रसिद्धिचोतनाय हिशब्दः । गर्भाशयस्थिता-न्नरसात्मैकत्वेन शूक्रशोणितव्यतिरिक्तं कारणं व्यावर्तयितुमेवकारः । “अन्नात्पुरुषः” इत्यादिश्रौतप्रसिद्ध्याः खलुशब्दः । यद्यप्याकाशादिभूतानि स्वरूपेणात्मानोत्पद्यन्ते

तथाऽपि देहाकारपरिणतानां तेषां जन्मान्नाधीनमित्यन्नस्य जगद्वेतुत्वमभिप्रेतम् । अत्र तपःशब्देनोर्ध्वरेतसामाश्रमाणां धर्मो विवक्षितः ।

तेषां सद्भावस्त्वृतीयाध्यायस्य चतुर्थपादे* चिन्तितः—

“नास्त्यूर्ध्वरेताः किन्वाऽस्ति नास्त्यसावविधानतः ।

वीरघातो विधेः कृसावन्धपट्त्वादिगा स्मृतिः ॥ .

अस्त्यूर्ध्वविधेः कृसेर्बीरहाऽनग्निको गृही ।

अन्यादेः पृथगुक्तत्वात्स्वस्थानां श्रूयते विधिः ॥

पूर्वाधिकरणे स्वतन्त्रमात्मविज्ञानमित्युक्तम् । तस्य चाऽऽत्मज्ञानस्योर्ध्वरेतः-
स्वाश्रमेषु सुलभत्वादाश्रमसद्भावश्चिन्त्यते । तत्र नास्त्यूर्ध्वरेता इति प्राप्तम् । कुतः ।
विध्यमावात् । छान्दोग्ये—“ प्रथो धर्मस्कन्वाः । यज्ञोऽध्ययनं दानमिति प्रथमः ।
तप एव द्वितीयः । ब्रह्मचार्याचार्यकुलवासी तृतीयः ” इत्यत्र यज्ञाद्युपलक्षितगार्ह-
स्थ्यस्य तपःशब्दलक्षितवानप्रत्यत्वस्य नैष्ठिकब्रह्मचर्यस्य च परामर्शमात्रं गम्यते ।
न तु विधिरुपलभ्यते । न चापूर्वार्थत्वेन विधिः कल्पयितुं शक्यः । “ वीरहा वा एष
देवानां योऽग्निमुद्गासयते ” इत्यग्न्युद्गासनलक्षणस्य गार्हस्थ्यपरित्यागस्य निन्दितत्वात् ।
“ चत्वार आश्रमाः ” इति स्मृतिस्तु गार्हस्थ्यधर्मानधिकृतान्धपट्त्वादिविषया मपि-
प्यति । न ह्यन्यस्याऽऽन्यावेक्षणाद्युपेते कर्मण्यधिकारोऽस्ति । नापि पद्मोर्विष्णुकर्मणा-
द्युपेते कर्मण्यधिकारः । तस्माच्चक्षुरादिपाटव्युक्तस्याऽऽत्मज्ञानोपयुक्त ऊर्ध्वरेता
आश्रमो नास्तीति प्राप्ते द्रूमः—अस्त्यूर्ध्वरेता आश्रमः । विध्यश्रवणेऽप्यूर्ध्वत्वेन
कल्पयितुं शक्यत्वात् । न च वीरघातदोषः । उत्सन्नाग्निकगृहिविषयत्वाद्बीरहत्यायाः ।
यत्स्वन्धादिविषयत्वं स्मृतेरुक्तम् । तदसत् । “ अप पुनरत्रनी वा धनी वा स्यातको
वाऽज्ञातको वोत्सन्नाग्निरनग्निको वा यदहरेव विरनेत्तदहरेव प्रवनेत् ” इति विर-
क्तानां गार्हस्थ्यानधिकृतानां पृथक्संन्यासविधानात् । न च चक्षुरादिपाटव्यतामाश्र-
मान्तरविधिः कल्पनीयः । जावालध्वृती प्रत्यक्षविध्युपलम्भात्—“ ब्रह्मचर्यं समाप्य
गृही भवेद्गृहाद्दनी भूत्वा प्रवनेत् ” इति । तस्मादस्त्याश्रमान्तरम्” ।

आश्रमाणामवरोहामावस्तत्रैव* चिन्तितः—

“भवरोहोऽस्त्याश्रमाणां न वा रागात्त विद्यते ।

पूर्वधर्मश्चक्षुरा वा यथाऽऽरोहस्तथैच्छिकः ॥

* परामर्शं जैमिनिरचोदनां चापवदति हि—अ० ३ पा० ४ अ० २ सू० १८ वचनम् ११

+ जायामरणेन नष्टामिदंस्तथास्ति । पूर्वमवाप्तिपरिमहरद्वितीऽनग्निकः । * तद्भूतत्वं तु नातद्भावो
जैमिनेरपि नियमात्तद्भावनाधेभ्यः—अ० ३ पा० ४ अ० १० सू० ४० ।

रागस्यातिनिषिद्धत्वाद्विहितस्यैव धर्मता ।

आरोहनियमोक्त्यादेर्नावरोहोऽस्ति शास्त्रतः ॥

“ब्रह्मचर्यं समाप्य गृही भवेद्गृहाद्विनी भूत्वा प्रव्रजेत्” इत्याश्रमाणामारोह इच्छा-
धीनो यथा भवति तथा पारिव्राज्याद्धानप्रस्थ इत्याद्यवरोहोऽपि क्वचिद्भागवशात्कचि-
त्पूर्वाश्रमध्रद्वावशाच्च युक्त इति प्राप्ते ब्रूमः—रागस्तावन्मिथ्याज्ञानमूलत्वात्निषिद्धः ।
न च पूर्वाश्रमधर्मध्रद्धा युज्यते । उत्तराश्रमिणं प्रत्यविहितत्वेन धर्मत्वामावात् । न
हि यो येनानुष्ठानं शक्यते श्रद्धीयते च स तस्य धर्मो भवति । किं तर्हि यो यं प्रति
विहितः स तस्य धर्मः । किंच “तत्रो न पुनरेयात्” इत्यवरोहनिषेधेनाऽऽरोहो निय-
म्यते । न चाऽऽरोहवदवरोहे शिष्टाचारो दृश्यते । तस्मान्नास्त्यवरोहः” ।

आश्रमभ्रंशे प्रायश्चित्तं तत्रैव चिन्तितम्—

“भ्रष्टोर्ध्वरेतसो नास्ति प्रायश्चित्तमथास्ति वा ।

अदर्शनोक्तेर्नास्त्येतद्भ्रमतिनो गर्दभः पशुः ॥

उपपातकमेवैतद्भ्रमतिनो मधुर्मांसवत् ।

प्रायश्चित्ताच्च संस्काराच्छुद्धिर्यत्नपरं वनः ॥

नैष्ठिकब्रह्मचर्यादूर्ध्वरेतस्यं प्राप्य पुनः खीप्रसङ्गेन भ्रष्टस्य प्रायश्चित्तं नास्ति ।

“आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न पश्यामि येन शुष्येत्स आत्महा” ॥

इति प्रायश्चित्तादर्शनवचनात् । “अथ यो ब्रह्मचारी स्त्रियमुपेयात्स गर्दभं पशुमाल-
भेत” इत्यस्ति प्रायश्चित्तमित्युच्येत । तन्न । तस्य प्रतिविपयत्वात् । उपकुर्वाणाख्यो
यो वेदाध्ययनाङ्गत्वेन ब्रह्मचर्यव्रतमनुतिष्ठति तद्विषयमिदं प्रायश्चित्तवचनम् । तस्मा-
दूर्ध्वरेतस्त्वाद्भ्रष्टस्य नास्ति प्रायश्चित्तमिति प्राप्ते ब्रूमः—यथोपकुर्वाणस्य मधुर्मांसमत्त-
णमुपपातकमिति प्रायश्चित्तपुनःसंस्कारो विद्येते तद्गदूर्ध्वरेतसोऽपि गुरुद्वारादिभ्योऽ-
न्यत्र प्रवृत्तिरुपपातकमेवै तत् । न तु महापातकम् । ततः प्रायश्चित्तात्पुनःसंस्काराच्च
शुद्धिर्भवति । यदि महापातकेष्वपरिगणितस्त्वेनोपपातकत्वमाश्रित्य प्रायश्चित्तमुच्येत
तर्ह्यदर्शनवचनस्य का गतिरिति चेद्यत्नपरं तद्वाक्यमिति ब्रूमः । अत एव प्रायश्चित्तं न
पश्यामीत्याह । न तु नास्तीति । प्रायश्चित्तं तु गर्दभपशुरेव ब्रह्मचारित्वस्य संमत्वात् ।
तथा वनस्थपरिव्राजकयोरपि भ्रंशे प्रायश्चित्तं स्मर्यते—“वानप्रस्थो दीक्षाभेदे कृच्छ्रे

* न चाऽऽधिकारिकमपि पतनानुमानात्तदयोगात्—अ० ३ पा० ४ अ० ११ सू० ४१ ।

१ क. 'ए. ग. ड. 'समाश्र' । २ क. 'ख. ड. येन स्वयु' । ३ घ. 'स्त्वेव प्रति' । ४ क. ख.
ग. ड. 'व । न । ५ क. ग. ड. 'द्विरिति । ६ घ. 'रेन तदुप' । ७ घ. 'समानत्वा' ।

द्वादशरात्रं चरित्वा महाकक्षं वर्षयेत् । भिक्षुर्वनस्थवत्सोमशुद्धिवर्जम्” इति । कक्षवृद्धिर्वनावापः सोमशुद्धिरपि स एव” ।

प्रायश्चित्तेनाऽऽमुष्मिकमात्रशुद्धिस्तत्रैवः दर्शिता—

“शुद्धः शिष्टैरुपादेयस्त्वाज्यो वा दोषहानितः ।

उपादेयोऽन्यथा शुद्धिः प्रायश्चित्तकृता वृथा ॥

आमुष्मिकयेव शुद्धिः स्यात्ततः शिष्टास्त्वजन्यमुम् ।

प्रायश्चित्तादृष्टिवाक्यादशुद्धिस्तत्रैहिकीप्यते ॥

पूर्वोक्तप्रायश्चित्तापादितशुद्ध्यन्यथानुपपत्त्या कृतप्रायश्चित्तस्य शिष्टैः सह व्यवहारोऽस्तीति प्राप्ते द्रूमः—आमुष्मिकशुद्धिसद्भावेऽपि प्रायश्चित्तादर्शनवचनद्वैहिकशुद्ध्यभावाच्छिष्टैरेव न व्यवहार्यः” ।

एतेष्व्याश्रयेषु लोकविशेषप्राप्तिहेतोः प्रवृत्तिलक्षणस्य तपसो ज्ञानसाधनत्वाभावाच्चित्तिलक्षणस्यैकाम्यादिरूपस्य तपसो ज्ञानहेतुत्वं तत्रैव चिन्तितम्—

“लोककाम्याश्रमी ब्रह्मनिष्ठामर्हति वा न वा ।

यथावकाशं ब्रह्मैव ज्ञातुमर्हस्यधारणात् ॥

अनन्यचित्ता ब्रह्मनिष्ठाऽसौ कर्मठे कथम् ।

कर्मत्यागी ततो ब्रह्मनिष्ठामर्हति नेतरः ॥

“त्रयो धर्मस्कन्धाः” इत्याश्रमानधिकृत्य “सर्वे एते पुण्यलोकं भवन्ति” इत्याश्रमानुष्ठापितानां पुण्यलोकफलभिक्षाय “ब्रह्मसंस्थोऽमृतत्वमेति” इति मोक्षसाधनत्वेन ब्रह्मनिष्ठा प्रतिपाद्यते । सर्वे ब्रह्मनिष्ठा पुण्यलोककामिन आश्रमिणोऽपि संभाव्यते । आश्रमकर्माण्यनुष्ठाय यथावकाशं ब्रह्मनिष्ठायाः कर्तुं सुशक्त्वात् । न हि लोककामी ब्रह्म न जानीयादिति निषेधोऽस्ति । तस्मात्सर्वस्याऽऽश्रमिणोऽस्ति ब्रह्मनिष्ठेति प्राप्ते द्रूमः—ब्रह्मनिष्ठा नाम सर्वव्यापारपरित्यागेनानन्यचित्ततया ब्रह्मणि समाधिः । न चासौ कर्मशूरे संभवति । कर्मानुष्ठानत्यागयोः परस्परविरोधात् । तस्मात्कर्मत्यागिन एव ब्रह्मनिष्ठा” ।

तद्विज्ञाय । पुनरेव वर्षणं पितरमुपसत्तार । अर्थादि

भगवो ब्रह्मेति । तद् ह्येवायं । तपसा ब्रह्म विजिज्ञासस्व ।

तपो ब्रह्मेति । स तपोऽतप्यत । स तपस्तप्त्वा ॥

इति कृष्णयजुर्वेदीयतैत्तिरीयारण्यके नवमप्रपादके द्वितीयोऽनुवाकः ॥ २ ॥

* बहिस्तुमवयाऽपि स्मृतेराकारात्—अ० ३ पा० ४ अ० १२ सू० ४३ । +अ० ३ पा० ४ द्वितीयाधिकरणस्य द्वितीयं वर्णकम् ।

अथ तृतीयोऽनुवाकः ।

प्राणो ब्रह्मेति व्यजानात् । प्राणाद्धैवं खल्वि-
मानि भूतानि जायन्ते । प्राणेन जातानि
जीवन्ति । प्राणं प्रपन्त्यभिसंबिंशन्तीति ।

अथ भृगोर्द्वितीयपर्याये संपत्वं निश्चयं दर्शयति—तद्विज्ञायेत्यादिना । तत्पूर्वो-
क्तमन्त्रस्य ब्रह्मत्वं विज्ञाय लक्षणसद्भावाद्दिशेषेण निश्चित्य तस्मिन्नपरितुष्टो बुभुक्षति
संशयवशात् । पुनरपि मन्त्रपुरःसरं गुरुमुपससारैव न त्वालस्यं कृत्वान् । अपारितु-
ष्टस्य भृगोरयमाशयः । वाजसनेयिनस्तावदेवमामनन्ति—“अन्नं ब्रह्मेत्येवमाहुः । तन्न
तथा पूयति वा अन्नमृते प्राणात्” इति । अन्नस्य पूतिमन्बलत्कार्ये देहे स्पष्टमुपलभ्यते ।

विष्णुपुराणेऽप्यसौ दर्शितः—

“स्वदेहाद्युचिगन्धेन न विरज्येत यः पुमान् ।

विरागकारणं तस्य किमन्यदुपदिश्यते” इति ॥

तस्माद्देहोत्पत्तिस्थितिलयकारणस्याप्यन्नस्य ब्रह्मत्वमयुक्तमिति । तस्योपेतन्नस्य
भृगोर्वरुणः पूर्वोक्तमैकाग्ररूपं तप एव साधनत्वेनोपदिदेश । तस्य च तपसो ब्रह्मसा-
क्षात्कारं प्रत्यन्तरह्यत्वविवक्षया तपो ब्रह्मेत्यभेद उपचरितः । सत्यज्ञानादिस्वरूप-
लक्षणवाक्येन ब्रह्मण्युपदिष्टे सत्यागमप्रमेयत्वेन धर्माधर्मवत्परोक्षमेव ब्रह्मावगम्येत ।
ऐकाग्र्यबुद्ध्या ब्रह्मं शक्यमित्यभिप्रेत्य ब्रह्मस्वरूपमनुवृत्त्या वरुणस्याप एवोक्तवान् ।
भृगुश्चैकाग्र्यचित्तेन पूर्वोक्तं जन्तुकारणत्वलक्षणं योजयित्वा प्राणस्य ब्रह्मत्वं निश्चि-
तवान् । ऐतरेयिणः प्राणस्य देहोत्पत्तिनिमित्तत्वं व्यतिरेकमुखेणाऽऽमनन्ति—“न ह
वा भृते प्राणाद्रेतः सिच्यते यद्वा ऋते प्राणाद्रेतः सिच्येत पूयेज संपवेत्” इति ।
कश्चिज्जीवो लिङ्गदेहयुक्तः स्वर्गाक्षरकाङ्क्षां वृष्टिद्वारेणाऽऽगत्याग्नेन सह पुरुषं प्रविश्य
रेतसा सह योषिद्वर्भं यदा प्रविशति तदा तद्रेतस्त्वन्तः प्रविष्टेन प्राणवायुना शोषं
प्राप्य पिण्डादिक्रमेण देहमुत्पादयति । प्राणाभावे तु देहं नोत्पादयतीत्यर्थः । यथो-
त्पत्तिहेतुत्वं तथा जीवनहेतुत्वमपि कौपीतकिभिराम्नायते—“यावदस्मिन्शरीरे प्राणो
वसति तावदायुः” इति । प्राणोत्क्रान्तौ देहस्य मरणं प्रसिद्धम् । तस्माद्ब्रुवादानत्वा-
भावेऽपि जन्मादिप्रितयनिमित्तत्वात्प्राणो ब्रह्मेति भृगोर्निश्चयः ।

तद्विज्ञायं । पुनरेव वरुणं पितरमुपससार । अर्धाहि भगवो
ब्रह्मेति । त* होवाच । तपसा ब्रह्म विजिज्ञासस्व । तपो

ब्रह्मेति । स तपोऽतप्यत । स तपस्तप्त्वा ॥

इति कृष्णयजुर्वेदीयतैत्तिरीयारण्यके नवमप्रपाठके
तृतीयोऽनुवाकः ॥ ३ ॥

अथ चतुर्थोऽनुवाकः ।

मनो ब्रह्मेति व्यंजानात् । मनसो ह्येवं सखि-
मानि भूतानि जायन्ते । मनसा जातानि
जीवंन्ति । मनः प्रयन्त्यभिसंविंशन्तीति ॥

अथ तृतीयपर्याये संपन्नं निश्चयं दर्शयति—तद्विज्ञायेत्यादिना । प्राणस्य जड-
त्वाद्ब्रह्मत्वमयुक्तम् । “प्रज्ञानं ब्रह्म विज्ञानमानन्दं ब्रह्म” इत्यादौ ब्रह्मणश्चेतनत्वं
प्रतीयते । मनश्च ज्ञानशक्तित्वाच्चेतनम् । जन्मादिकारणत्वं लक्षणं च मनसि विद्यते ।
यथा पूर्वत्र गर्भे प्राणप्रवेशस्य देहोत्पत्तिनिमित्तत्वमुक्तम्, तथा प्राणप्रवेशोऽपि
मनोघानतया तत्प्रश्नोत्तरवाक्ययोराथर्वणिकैराम्नायते—“कथमायात्यस्मिञ्शरीरे”
इति गार्ग्यस्य प्रश्नः । “मनोकृतेनाऽऽयात्यस्मिञ्शरीरे” इति पिप्पलादस्योत्तरम् ।
मनोकृतो मनःकृत ईदृशं देहं प्राप्स्यामीत्येवंविधो मरणकालीनः कर्मप्रेरिते मनसि
जायमानः संकल्पः । तेन संकल्पेन पूर्वदेहावसाननितेन तत्रत्यः प्राणोऽस्मिञ्श-
रीरे समायाति । अयमर्थस्तस्यामेव श्रुतौ विस्पष्टमाप्नायते—“इन्द्रियैर्मनसि
संपद्यमानैर्यच्चित्तस्तेनैव प्राणमायाति प्राणस्तेनसा युक्तः सहाऽऽत्मना यथासंकल्पितं
लोकं नयति” इति । मरणकाले मनसि वृत्तिलयं प्राणवद्विर्वागादीन्द्रियैः सहितो
जीवो यस्मिन्भाविदेहोचितवृत्तियुक्तो भवति तेन भाविदेहविषयज्ञानेन सहैव
जीवः प्राणमायाति प्राणप्रधानो भवति । स च प्राणस्तेनसा भाविदेहध्यानलक्षणेन
युक्तो लिङ्गदेहं सर्वं जीवात्मना सह संकल्पानुसारिणं लोकं प्रापयति । तत्र
दृष्टान्तो बृहदारण्यके समाम्नातः—“तद्यथा तृणनलायुक्ता तृणस्यान्तं गत्वाऽन्य-
माक्रममाक्रम्याऽऽत्मानमुपसंहरत्येवमेवायमात्मेदं शरीरं निहत्याविद्यां गमयित्वाऽन्य-
माक्रममाक्रम्याऽऽत्मानमुपसंहरति” इति । [यथा] तृणेषु संचरन्ती जलुका तृणान्तं
प्राप्य प्रथमं मुलेन तृणान्तरमवलम्ब्य ततः पृष्ठभागं तृणान्तरं नयति तथा
जीवात्मा मरणकाले स्वकीयत्वाभिमानपरित्यागेनेदं वर्तमानशरीरमविद्यां गमयित्वा
चैतन्यराहित्यभाषाय मनसा देहान्तरं भाषयित्वा कृत्स्नदेहं लिङ्गविशिष्टं स्वात्मानं
देहान्तरं नयति । तस्माद्देहविशिष्टाः प्राणिनो मनसो जायन्ते । कृषिवाणिज्यादे-

जीवनोपायस्य मनसा विचार्य संपाद्यत्वान्मनसो जीवनहेतुत्वम् । उक्तरीत्या मनसाऽ-
मिमानैपरित्यागेन मरणाह्वयहेतुत्वं च । तस्माह्वयसद्भावात्मानसो ब्रह्मत्वं निश्चितम् ।

तद्विज्ञाय । पुनरेव वरुणं पितरमुपससार । अधीहि
भगवो ब्रह्मेति । त० होवाच । तपसा ब्रह्म विजिज्ञा-
सस्व । तपो ब्रह्मेति । स तपोऽतप्यत । स तपस्तप्त्वा ॥

इति कृष्णयजुर्वेदीयतैत्तिरीयारण्यके नवमप्रपाठके

चतुर्थोऽनुवाकः ॥ ४ ॥

अथ पथमोऽनुवाकः ।

विज्ञानं ब्रह्मेति व्यजानात् । विज्ञानाद्ध्येव खल्वि-
मानि भूतानि जायन्ते । विज्ञानेन जातानि
जीवन्ति । विज्ञानं प्रयन्त्याभिसंविशन्तीति ।

अथ चतुर्थपर्याये संपन्नं निश्चयं दर्शयति—तद्विज्ञायेत्यादिना । मनसश्चक्षुरादि-
घट्टकरणत्वेन कर्तृपरतन्त्रत्वात् ब्रह्मत्वं युक्तम् । विज्ञानस्य तु कर्तृत्वं “विज्ञानं चक्षुं
तनुते” इति स्पष्टमेवाऽऽभ्यातम् । तद्व्यस्यं च तत्र मुलभम् । कर्मद्वारा देहोत्पत्तिहेतु-
त्वात् । “यत्कर्म कुरुते तदभिसंपद्यते । पुण्यो वै पुण्येन कर्मणा भवति पापः पापेन ”
इत्यादिश्रुतेः । लौकिककृष्ण्यादेः कर्तृत्वेन जीवनहेतुत्वं मरणकारणयुद्धादिप्रवृत्त्या लय-
हेतुत्वं च । तस्माह्वयसत्त्वस्य विज्ञानस्य ब्रह्मत्वं युक्तम् ।

तद्विज्ञाय । पुनरेव वरुणं पितरमुपससार । अधीहि भगवो
ब्रह्मेति । त० होवाच । तपसा ब्रह्म विजिज्ञासस्व । तपो
ब्रह्मेति । स तपोऽतप्यत । स तपस्तप्त्वा ॥

इति कृष्णयजुर्वेदीयतैत्तिरीयारण्यके नवमप्रपाठके

पञ्चमोऽनुवाकः ॥ ५ ॥

अथ षष्ठोऽनुवाकः ।

आनन्दो ब्रह्मेति व्यजानात् । आनन्दाद्ध्येव
खल्विमानि भूतानि जायन्ते । आनन्देन जातानि
जीवन्ति । आनन्दं प्रयन्त्याभिसंविशन्तीति ।

अथ षष्ठमपर्याये संपन्नं निश्चयं दर्शयति—तद्विज्ञायेत्यादिना । कर्तृत्वस्य क्लेशा-

त्मकत्वाच्च विज्ञानस्य ब्रह्मत्वं युक्तम् । किंचान्नादिविज्ञानान्तानां चतुर्णामपि न सर्वभू-
तोत्पत्तिहेतुत्वमस्ति । आकाशादिभूतानामन्नादिभ्यो भौतिकेभ्यो जन्मासंभवात् । आन-
न्दस्य तु क्लेशरहितत्वात्स्वरूपेण सर्वाभीष्टतया परमपुरुषार्थत्वादाकाशादिसर्वभूतकार-
णत्वाच्च ब्रह्मत्वं मुख्यमेव संभवति । तस्याऽऽनन्दस्य स्वरूपं छन्दोगा आमनन्ति—
“यो वै भूमा तत्सुखं नारूपे सुखमस्ति भूमेव सुखम्” इति । द्वौ हि पदार्थौ
भूमाऽल्पं चेति । तत्र बहोर्भावो भूमेति व्युत्पत्तेर्बाहुल्यात्मको यः पदार्थस्तदेव सुखं न
तु भूमा उपरितनेऽल्पपदार्थे सुखमस्ति । भूमा तु सुखं भवत्येव । तयोर्भूमाल्पयोर्लक्ष-
णभेदस्तत्रैवाऽऽज्ञातः—“यत्र नान्यत्पश्यति स भूमा । अथ यत्रान्यत्पश्यति तद-
ल्पम्” इति । अन्यो द्रष्टा स्वातिरिक्तमन्यद्द्रष्टव्यं पश्यतीत्यादयस्त्रिपुटयो यस्मिन्नद्वै-
तपदार्थे न सन्ति सोऽयमद्वैतपदार्थो भूमा । त्रिपुटीरूपं द्वैतं यस्मिन्नगत्यस्ति तज्जग-
दल्पम् । तयोर्भूमाल्पयोर्नित्यत्वानित्यत्वे च तत्रैवाऽऽज्ञायते—“यो वै भूमा तदमृत-
मथ यदल्पं तन्मर्त्यम्” इति । द्वैतावस्थयोर्जाग्रत्स्वप्नरूपयोर्दुःखमेव प्रायेणानुभूयते । यदि
कञ्चित्कदाचित्सुखं स्यात्तदपि साधनप्रयासतारतम्यविनाशित्वदोषैरुपेतत्वाद्दुःखमेव ।

तदुक्तं श्रेयोमार्गकारैः—

“इह बत दुर्लभलाभाः सुखलेशभङ्गिनो यतः शरीरभृताम् ।

तेऽपि च दुःखायातो दुःखानि पुनस्ततोऽपि दुःखानि” इति ॥

अनेनाभिप्रायेण नारूपे सुखमस्तीत्युक्तम् । अद्वैतावस्थयोस्तु सुपुसिसमाध्योः सुख-
मेव स्वप्रकाशमवतिष्ठते । न च तस्य दुःखाभावत्वं शङ्कनीयम् । अभावस्य स्वप्रकाश-
त्वासंभवात् । प्रमाणेन विना भासमानत्वात्स्वप्रकाशत्वम् । न खल्वद्वैतं प्रमाणेन तदा
प्रतीयते । तथा सति द्वैतापत्त्या सुपुसिपङ्कप्रसङ्गात् । भासमानत्वं विप्रतिपत्त्यभावादव-
गन्तव्यम् । यदा जाग्रत्स्वप्नौ विप्रतिपत्तिमकृत्वा जनोऽभ्युपगच्छति तदा सुपुसिसमाधी
अप्यविप्रतिपत्त्याऽभ्युपसंगच्छत्येव । तस्मात्साधनमन्तरेण भासमानतया स्वप्रकाशत्वा-
दद्वैतस्य न दुःखाभावत्वम् । *विषयलाभतत्सुपुसिसमाध्योः प्रीतिविषयत्वादद्वैतं
सुखरूपम् । सर्वे जना असति कर्तव्यान्तरे सौपुसं सुखं काङ्क्षन्तः शेरते । तत्त्वज्ञा-
निनश्च सुखामिलापैणैव निर्विकल्पं समाधिं कुर्वन्ति । उभयेऽप्युत्तरकाले सुखमहम-
स्वाप्सं सुखमहं समाहितवानस्मीति तत्सुखमनुस्मरन्ति । आभ्यां सुपुसिसमाधिदृष्टा-
न्ताभ्यां द्वैतदृष्टेः प्राचीनमप्यद्वैतं सुखमित्यवगन्तव्यम् । तस्मादद्वैतरूपादानन्ददेवेमा-
न्याकाशादीनि हिरण्यगर्भादीनि च द्वैतरूपाणि भूगान्युत्पद्यन्ते । ननु द्वैताद्वैतरूपी

* किं तर्हीत्यादिः ।

सृष्टिप्रलयावहोरात्रवत्क्रमेण गूनः पुनः पर्यावर्तते । तथा सत्येकस्य वस्तुनः परस्परवि-
रुद्धरूपद्वयासंभवादेकस्य स्वभाविकत्वमितरस्याऽऽगन्तुकत्वं च वक्तव्यम् । तत्र कस्य
स्वभाविकत्वं कस्य वाऽऽगन्तुकत्वं युक्तम् । उच्यते । साधननैरपेक्ष्यत्वमद्वैतस्य
सुपुत्री संप्रतिपन्नम् । द्वैतरूपं तु जागरणमद्वि विषयादिबहुसाधनसापेक्षत्वम् । तस्मा-
त्स्वभाविकाद्वैतरूप आनन्दो जगत आगन्तुकस्य द्वैतरूपस्योपादानम् । यथा समुद्र
एकः फेनतरङ्गबुद्बुदादीनामनेकेषां गुत्पत्तिस्थितिलयहेतुस्तद्वत् । तदेतज्जागत्कारणत्वल-
क्षणेन लक्षितमानन्दमद्वैतरूपं ब्रह्मैकाग्र्यलक्षणेन तपसा भृगुः साक्षात्कृतवान् । तस्मा-
त्तदेव तपो मुख्यं साधनम् । तस्य चैकाग्र्यरूपस्य परमतपसः संपादनाय बहुविधा
उपायाः पातञ्जलादियोगशास्त्रे प्रपञ्चिताः ।

यथोक्ताख्यायिकायां जगत्कारणत्वेन विचारितस्य ब्रह्मण आनन्दरूपस्य साक्षा-
त्कारे चित्तैकाग्र्यरूपं तपोऽन्तरङ्गसाधनमित्युक्तम् । अन्नादिभ्यो विज्ञानान्तेभ्यश्चतु-
र्भ्योऽतिरिक्तमानन्दरूपं यथा तत्त्वं तथैवाऽऽनन्दादप्यधिकं तत्त्वान्तरमिति शङ्कां
वारयितुं विद्यामुपसंहरति—

सैषा भार्गवी चारुणी विद्या । परमे व्योमनि प्रतिष्ठिता, इति ।

तच्छब्देन श्रुत्यन्तरप्रसिद्धिरुच्यते । “ ब्रह्मा देवानां प्रथमः संवभूव विश्वस्य
कर्ता भुवनस्य गोप्ता । स ब्रह्मविद्यां सर्वविद्याप्रतिष्ठामधर्वाय ज्येष्ठपुत्राय प्राह ”
इत्येका श्रुतिः । “ अथाऽऽश्वलायनो भगवन्तं परमेष्ठिनं परिसमेत्वोवाच । अधीहि
भगवन्नलविद्यां वरिष्ठाम् ” इत्यपरा श्रुतिश्च । एतच्छब्द एकाग्रचित्तजन्यानुभवप्र-
सिद्धिमाचष्टे । भृगुणा लब्धा भार्गवी । वरुणेन प्रोक्ता चारुणी । तारुणी विद्या
परमे व्योमनि ब्रह्मतत्त्वे परिसमाप्ता । “ तस्माद्वा एतस्मादात्मन आकाशः संभूतः ”
इति यदुक्तं तदेतदपरं व्योम । “ एतस्मिन्ललाक्षरे गार्गी आकाश ओतश्च प्रोतश्च ”
इति यदव्याकृतं श्रुतं तदेतन्मध्यमं व्योम । ऋचो असरे परमे व्योमिति श्रुतम-
विनश्वरमृगादिकल्पनाधिष्ठानमृगवेदादिप्रतिपाद्यं यद्ब्रह्मतत्त्वं तदेतदुत्तमं व्योम । न
ह्येतस्मादधिकं किञ्चिद्व्यमस्ति । तथा च श्वेताश्वतरा आमनन्ति—“ एतज्ज्ञेयं
नित्यमेवाऽऽस्मसंस्थं नातः परं वेदितव्यं हि किञ्चित् ” इति । तस्मादस्मिन्ब्रह्मणि
विद्या समाप्ता ।

एकाग्रचित्तस्योत्तमाधिकारिणः मेयं विद्या सुब्रह्मा । यस्तु सांसारिककलकाम-
नया चञ्चलचित्तस्य तत्फलसाधनोक्तिव्याजेन चित्तैकाग्र्यहेतुमुपासनं विधत्ते—

स य एवं वेद् प्रतितिष्ठति । अर्चवानन्नादो भवति । महा-

१ य. 'स्वरं वि' । २ घ. 'पेक्षम्' । ३ ल. 'विभोऽई' । ४ घ. 'क्षयत' ।

न्मवति । भ्रजयां पशुभिर्ब्रह्मवर्चसेन । महान्कीर्त्या ॥

इति कृष्णयजुर्वेदीयतैत्तिरीयारण्यके नवमपाठके

पद्योऽनुवाकः ॥ ६ ॥

अथ सप्तमोऽनुवाकः ।

अन्नं न निन्द्यात् । तद्ब्रतम्, इति ।

एवंशब्दः प्रकृतं परामृशति । अन्नं ब्रह्मेत्याख्यास्याऽऽनन्दो ब्रह्मेत्येतदन्तं प्रकृतम् । तत्र ब्रह्मज्ञानं प्रत्यक्षस्य अयमद्वारत्वात्तस्मिन्प्रतीके ब्रह्मदृष्टिं विधत्ते—यः पुमानन्नं ब्रह्मेत्युपास्ते स पुमान्मनश्चाञ्चल्यराहित्येन प्रतिष्ठितो भवति । किञ्च प्रभूतान्शुक्तस्तदन्नमत्तुं समर्थो रोगादिरहितो भवति । पुत्रपौत्रादिप्रजया गवाश्वादिपशुभिर्वेदशास्त्राभ्यासरूपेण ब्रह्मवर्चसेन तत्तद्विषयजनितकीर्त्या च समृद्धो भवति । यस्मादन्नेन द्वारभूतेनोपासितेन ब्रह्मज्ञानं लभते तस्मादयमुपासको गुरुमिवान्नं न निन्द्यात् । तद्ब्रतमिति तदेतदनिन्दनमस्योपासकस्य व्रतं नियमेन संपादनीयम् । तदतिक्रमे सत्युपासनमद्वविकलं स्यात् ।

अथोपासनान्तरं विधातुमुपास्यं दर्शयति—

प्राणो वा अन्नम् । शरीरमन्नादम् । प्राणे

शरीरं प्रतिष्ठितम् । शरीरे प्राणः प्रति-

ष्ठितः । तदेतदन्नमन्ने प्रतिष्ठितम्, इति ।

यथा शरीरस्यान्तरे भुक्तमन्नं भवति तथा शरीरमध्येऽवस्थानात्प्राण एवान्नम् । मध्यवर्तिनस्तस्य प्राणरूपस्यान्नस्य धारणाच्छरीरमन्नादे भोक्तरूपं गृहमध्यवर्तिस्त-
म्भवेदेहमध्यवर्तिप्राणस्य देहधारित्वात्प्राणे शरीरं प्रतिष्ठितं भवति । प्राणस्य देह-
धारणत्वं प्राणसंवादे श्रूयते—“अहमेवेतत्पञ्चधाऽऽत्मानं प्रविभज्यैतद्भागमवष्टभ्य
विधारयामि” इति । शरीरस्य च प्राणधारणत्वं प्रत्यक्षम् । तदेतत्प्राणशरीरयोरेवो-
न्याधारत्वं चिन्तनीयम् । किञ्च प्राणस्यान्तरवस्थानेनात्तत्त्वं पूर्वमुक्तम् । देहस्यान्न-
कार्थत्वादन्नत्वम् । तथा सत्युभयोरन्नत्वात्पूर्वोक्तैरीत्या परस्पराधारत्वाच्चात्तमेवात्तने
प्रतिष्ठितमित्यपि चिन्तनीयम् ।

उपास्यमभिधाय तदुपासनं विधत्ते—

स य एतदन्नमन्ने प्रतिष्ठितं वेद् प्रतिष्ठिति । अन्नवानन्नादो

भंवति । महान्भवति म्रजयां पशुभिर्व्रह्मवर्चसेन । महान्कीर्त्या ॥

इति कृष्णयजुर्वेदीयतैत्तिरीयारण्यके नवमपाठके
सप्तमोऽनुवाकः ॥ ७ ॥

अथाष्टमोऽनुवाकः ।

अन्नं न परिचक्षीत । तद्व्रतम्, इति ।

अथान्यदुपास्यं दर्शयति—

आपो वा अन्नम् । ज्योतिरन्नादम् । अप्सु ज्योतिः प्रतिष्ठितम् ।

ज्योतिष्यापः प्रतिष्ठिताः । तदेतदन्नमन्ने प्रतिष्ठितम्, इति ।

पीतानामपामुदराग्निना जीर्णत्वादपामन्नत्वम् । ज्योतिषश्चान्नादत्वम् । वृष्ट्युदके
विद्युताग्निदर्शनाद्देहसंतापेन स्वेददर्शनाच्च जलज्योतिषोरन्योन्यप्रतिष्ठितत्वम् । अत एव
परस्परान्नत्वम् ।

उपासनं विधत्ते—

स य एतदन्नमन्ने मतिंष्ठितं वेद् मतिंति-

ष्ठति । अन्नवानन्नादो भवति । महान्भवति

म्रजयां पशुभिर्व्रह्मवर्चसेन । महान्कीर्त्या ॥

इति कृष्णयजुर्वेदीयतैत्तिरीयारण्यके नवमपाठकेऽ-
ष्टमोऽनुवाकः ॥ ८ ॥

अथ नवमोऽनुवाकः ।

अन्नं बहु कुर्वीत । तद्व्रतम्, इति ।

पूर्वत्र भोजनकाले प्राप्तमन्नमसम्पत्कत्वजुद्धया न परिहरणीयमित्युक्तम् । इह त्वति-
थिभ्यो दातुं बहुसंपादनमुच्यते ।

पुनरप्यन्यदुपास्यं दर्शयति—

पृथिवी वा अन्नम् । आकाशोऽन्नादः । पृथिव्या-

माकाशः प्रतिष्ठितः । आकाशे पृथिवी मतिं-

ष्ठिता । तदेतदन्नमन्ने प्रतिष्ठितम्, इति ।

अथस्तादुपरिष्ठाच्च वर्तमानस्याऽऽकाशस्य मध्येऽवस्थानात्पृथिव्या अन्नत्वमाकाशस्य
षान्नादत्वम् । मुग्धदृष्ट्योपरिष्ठादाकाशस्योपलब्धेस्तयोराधाराधेयभावः । विचारदृष्ट्या
त्वाकाश आधाराः । तयोः परस्परान्नत्वं चिन्तनीयम् ।

उपासनं विधत्ते—

स य एतदन्नमन्त्रे प्रतिष्ठितं वेदं प्रतिष्ठि-
 ष्यति । अन्नदानमन्त्रादौ भवति । महान्भवति
 प्रजयां पशुभिर्द्रव्यवर्चसेन । महान्कीर्त्या ॥
 इति कृष्णयजुर्वेदीयतैत्तिरीयारण्यके नवमप्रपाठके
 नवमोऽनुवाकः ॥ ९ ॥

अथ दशमोऽनुवाकः ।

न कंचन यस्यैव प्रत्याचक्षीत । तद्ब्रूतम्, इति ।

निवासाथं स्वगृहे समागतं कनपि न निवारयेत् ।

यथोक्तव्रतनिर्वाहकमुपायं प्रसङ्गाद्विधत्ते—

तस्माद्यथा कया च विधया बह्वन्नं प्राप्नुयात्, इति ।

यस्मादभ्यागताय निवासे दत्ते सत्यन्नमपि दातव्यमन्यथा प्रत्ययायध्वनात् ।
 “एतद्बुद्धे पुरुषस्धारूपमेधसो यस्यानश्वन्सति ब्राह्मणो गृहे” [काठ० बृहो० १]
 इत्यदातुरैहिकामुष्पिककृत्स्नफलवर्धनमाप्नायते । तस्मादन्नं दातुं याजनाध्यापनप्र-
 तिग्रहाणां मध्ये येन केनापि प्रकारेणात्रसमृद्धिः संपादयेत् ।

अत्र शिष्टाचारं दर्शयति—

अराध्यस्मा अन्नमित्याचक्षते, इति ।

यो गृहे समागच्छति तस्मा आमतायान्नमराधि संपन्नमित्येवात्रवन्तो विद्वांस
 आचक्षते, न तु परिहरन्ति ।

बह्वन्नसंपादने फलातिशयाय दानविशेषे फलविशेषं दर्शयति—

एतद्वै मुखतोऽन्नं राद्धम् । मुखतोऽस्मा अन्नं राध्यते ।

एतद्वै मध्यतोऽन्नं राद्धम् । मध्यतोऽस्मा अन्नं

राध्यते । एतद्वा अन्ततोऽन्नं राद्धम् । अन्ततोऽस्मा

अन्नं राध्यते (१) । य एवं वेद, इति ।

यदन्नं संपादितमत्येतदेवात्र मुखतो राद्धं भवति । मुख्ये देशे तीर्थक्षेत्रविशेषे
 मुस्त्यकाले संक्रान्त्यभावात्स्यादिरूपे मुस्त्यायाभ्यागताय वेदशास्त्रतदध्ययनानुष्ठानपराय
 मुख्यया गृह्या अन्नप्रणिपातसत्कारादिरूपया मुस्त्येन दात्रा सात्त्विकेन दत्तमित्यर्थः ।

एतत्सात्त्विकदानं भगवतोदाहृतम्—

“दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम्” इति ॥

यः पुमानेवं सात्त्विकं दानप्रकारं वेद विदित्वाऽनुतिष्ठति । अस्मै जन्मान्तरे मुख्यक्रमेणैवाक्षं संपद्यते । मध्यतोऽन्तत इति वाक्यद्वयं राजसत्तामसदानपरत्वेन व्याख्येयम् ।

तद्य भगवता दर्शितम्—

“यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्राजसमुदाहृतम् ॥

अदेशकाले यद्दानमपात्रेभ्यश्च दीयते ।

असत्कृतमवज्ञातं तच्चासमुदाहृतम्” इति ॥

फलवाक्यमपि तदनुसारेण व्याख्येयम् । उपासनाङ्गमूतवतप्रसङ्गेन दानानुसारी फलविशेषोऽभिहितः ।

क्षेम इति वाचि । योगक्षेम इति प्राणापानयोः ।

कर्मेति हस्तयोः । गतिरिति पादयोः । विमु-

क्तिरिति पायौ । इति मानुषीः समाज्ञाः ।

अथोपासनान्नेव कानिचिद्विधत्ते—क्षेम इतीत्यादिना । यद्वागिन्द्रियरूपं प्रतीकमस्ति तस्मिन्ब्रह्म क्षेमरूपेणावस्थितमित्युपासीत । क्षेमो रक्षणम् । प्राणापानयोरुद्भवात्सनिश्वासायोः प्रतीकयोः क्रमाद्योनरूपेण क्षेमरूपेण च ब्रह्मावस्थितम् । अप्राप्तस्य धनादेः प्राप्तियोगः । तस्य परिरक्षणं क्षेमः । कर्मशब्देन होमयुद्धादिव्यापारविवक्षिणाः । ब्राह्मणस्य हस्तयोर्होमादिव्यापारः । सन्धियस्य हस्तयोर्युद्धादिव्यापारः । अन्यत्रापि यथायोगं द्रष्टव्यम् । ईदृशकर्मरूपेण हस्तयोः प्रतीकयोर्ब्रह्मावस्थितम् । गमनरूपेण पादयोरवस्थितम् । मण्डविमोचनरूपेण पायुद्वारेऽवस्थितम् । इत्येवमुक्ताः क्षेम इति वाचीत्यादिका विमुक्तिरिति पामावित्यन्ता मानुषीर्गन्तुष्यदेहावयवेषु संपादिताः समाज्ञा उपासनाः । सम्यगा समन्तानिष्पद्यमानाः क्रियाः समाज्ञाः । यदु-
वचननिर्देशादेकैका पृथगुपासनेत्यवगम्यते ।

अथ दैवीः । तृप्तिरिति पृष्टौ । यत्नमिति विष्णुति

(२) । यश इति पशुषु । ज्योतिरिति नक्षत्रेषु ।

प्रजातिरमृतमानन्द इत्युपस्थे । सर्वमित्याकाशे ।

उपासनान्तराणि विधत्ते—अथ दैवीरित्यादिना । अथ मनुष्यावयवगतपञ्चोपा-
स्तिकयनानन्तरं दैवीर्देवशरीरगता उपासनाः कथ्यन्ते । वृषभिमामिन्देवतायां नृप्ति-
रूपेणावस्थितं ब्रह्म । विष्णुदभिमामिन्देवतायां ब्रह्मरूपेणावस्थितम् । पशुदेवतासु यशो-
रूपेणावस्थितम् । नक्षत्रदेवतासु ज्योतीरूपेणावस्थितम् । प्रजातिः पुत्रोत्पादनम् ।
अमृतं योपिता सह क्रीडा । आनन्दो गुह्येन्द्रियजन्यः परकीयावयवसंयोगरूपो
व्यापारः । अनेन रूपत्रयेणोपस्थाभिमामिन्देवतायामवस्थितम् । त्रयस्य गुह्येन्द्रिय-
विषयत्वं कौपीतकिन आमनन्ति—“प्रज्ञयोपस्थं समाह्वयोपस्थेनाऽऽनन्दं रातं प्रजातिं
चाऽऽप्नोति” इति । भूतभौतिकरूपं यज्जगदस्ति तेन सर्वेण रूपेणाऽऽकाशाभिमामि-
न्देवतायां ब्रह्मावस्थितम् । एतेषु क्षेम इति वाचीत्यादिपूपासनेषु यथोपासनं फलं द्रष्ट-
व्यम् “ तं यथा यथोपासते तदेव भवति ” इति श्रुतेः ।

तत्प्रतिष्ठेत्युपासीत । प्रतिष्ठावान्भवति । तन्मह
इत्युपासीत । महान्भवति । तन्मन इत्युपासीत ।
मानवान्भवति (३) । तन्नप इत्युपासीत । नम्य-
न्तेऽस्मै कामाः । तद्ब्रह्मेत्युपासीत । ब्रह्मवान्भवति ।
तद्ब्रह्मणः परिमर इत्युपासीत । पर्येणं श्रियन्ते
द्विपन्तः सपत्नाः । परि येऽमियां भ्रातृभ्याः, इति ।

एतच्छ्रुत्यर्थमेवाभिप्रेत्य कानिचित्फलसहितान्युपासनान्युदाहरति—तत्प्रतिष्ठेती-
त्यादिना । तद्ब्रह्म प्रतिष्ठा स्थितिहेतुरित्युपासीनेऽशनाच्छादनादिजीवनस्थितिहेतुमा-
न्भवति । महो महत्त्वगुणोपेतम् । महान्धनादिभिः समृद्धः । मनो मननशक्त्युपे-
तम् । मानवान्मननशक्तिमान् । नमो नमनं नमनेन यशीकरणेनोपेतम् । अस्मा
उपासकाय कामा नम्यन्ते स्वाधीना भवन्ति । ब्रह्म वेदः । ब्रह्मवान्स्वार्थानवेदः ।
ब्रह्मणो ब्राह्मणस्य परिमरः परितो वर्तमानस्य द्वेषस्य मृत्युरूपः । एनं पर्येतस्यो-
पासकस्य परितो वर्तमाना द्वेषं कुर्वन्ः शत्रवो श्रियन्ते । एते द्वेषमशुर्वन्तोऽप्यप्रिया
भ्रातृभ्यास्तपाविधा अपि शत्रवः परितो श्रियन्ते ।

स यथायं पुरुषे । यथासांवादित्ये । स एकः
(४) । स थं एवंचित् । अस्माद्धोकात्मेत्य । एत-

मन्त्रमयमात्मानमुपसंक्रम्य । एतं प्राणमयमात्मानमुपसंक्रम्य । एतं मनोमयमात्मानमुपसंक्रम्य । एतं विज्ञानमयमात्मानमुपसंक्रम्य । एतमानन्दमयमात्मानमुपसंक्रम्य । इमाँल्लोकान्कामाग्नी कामरूप्यनुसंचरन् । एतत्साम गायन्नास्ते ।

यथोक्तोपासनैरस्मिज्जन्मनि जन्मान्तरे वा चित्तैकाग्र्यं प्राप्तस्य यद्वेदनीयं यच्च वेदनफले तद्गुणं दर्शयति—स यश्चेत्यादिना । स यश्चायं पुरुष इत्यारभ्यैतमानन्दमयमात्मानमुपसंक्रम्येत्यन्तस्यार्थः पूर्वानुवाकेऽभिहितोऽप्यत्र नानाविधोपासनसाध्यस्य चित्तैकाग्र्यरूपस्य तपसः परमपुरुषार्थपर्यवसायित्वं दर्शयितुं पुनरप्यभिहितः । आनन्दमयकोशे ब्रह्म पुच्छमित्यभिहितस्यालण्डैकरसस्याऽऽनन्दस्याऽऽत्मत्वेन साक्षात्कृतत्वात्प्रियमोदादिचतुर्षु कोशावयवेषु ततः पूर्वेषु च कोशेषु बन्धहेतुषु सर्वेषु स्वात्मत्वभ्रमस्य निःशेषेण परित्यक्तत्वादयं मुक्त एव । तथाऽपि जीवत्ययमिति लोकैर्व्यपदिश्यते । देहेन्द्रियादीनां लोकैर्दृश्यमानत्वात् । अतो लोकदृष्ट्या जीवनात्स्वदृष्ट्या मुक्तत्वाच्चाप्ती जीवन्मुक्तः । स च यथोक्तप्रकारेणाऽऽत्मानमुपसंक्रम्य थावदेहपातमितरपुरुषवदास्ते । किं कुर्वन् । कामाग्नी कामरूपी भूत्वा लोकानिमानुक्रमेण संचरन्कामत इच्छातोऽन्नमतीति । भोज्याभोज्यविभागप्रतिपादकविधिनिषेधशास्त्रातिवर्तित्वाद्यस्य कस्यापि गृहे भुङ्क्ते । तथा च श्रूयते—“सर्ववर्णिकं भैशमाचरन्नुदरपात्रेण” इति । “निस्त्रैगुण्ये पथि विचरतां को विधिः को निषेधः” इत्युक्तत्वाच्च । कामत इच्छातो रूपं वेपधारणमस्यास्तीति कामरूपी “अव्यक्तलिङ्गा अव्यक्ताचाराः” इति श्रुतेः । इमे लोकाः काशीद्वारवत्यादिभूप्रदेशविशेषास्तेषु क्रमेण संचरति । न तु क्वचिद्गृहं कृत्वा निवसति “अनिकेतवास्यप्रयत्नः” इति श्रुतेः । यद्वा—“ब्रह्मादिस्थानरान्ता ये प्राणिनो मम पुः स्मृताः” इत्येवमुपदेशसाहारूप्यागभिहितेन प्रकारेण सर्वात्मत्वनिश्चये ये पुरुषा येषु येषु लोकेष्वनुसंचरन्ति तत्सर्वं स्वकीयमित्येव परितुष्यन्नवतिष्ठत इत्यर्थः । पुनरपि किं कुर्वन्—एतत्साम गायन्नेतदनन्तरमेव वक्ष्यमाणं साम गीत्यात्मकं मन्त्रम् । यद्वा समत्वप्रतिपादकं मन्त्रम् “सर्वेण समस्तेन साम” इति श्रुतेः । सर्वदा समस्तेन सामेत्यपि श्रुतं गायन्सामवेदोक्तक्रमेण गीतं कुर्वन्निश्चयान्प्रति स्वकीयसर्वात्मत्वप्रकटनं गानस्य फलम् ।

हा रेनु हा रेनु हा रेनु (५) । अहमन्नमहमन्नमहमन्नम् ।

अहमन्नादोऽहमन्नादोऽहमन्नादः । अहं श्लोक-
कृद्दहं श्लोककृद्दहं श्लोककृत् । अहमस्मि
प्रथमजा ऋताऽस्य । पूर्वं देवेभ्यो अमृतस्य
नाऽभायि । यो मा ददाति स इदेव माऽऽ-
वाः । अहमन्नमन्नमदन्तमाऽन्नि । अहं विश्वं
भुधनमभ्यभवाऽम् । सुवर्नं ज्योतीः, इति ।

अथ सामस्वरूपं दर्शयति—हाऽयु हाऽयु इत्यादिना । अहोशब्दस्याऽऽ-
श्रयवाचकस्यात्र गानार्थं वर्णविकारे सति हायुशब्दो निष्पद्यते । अतिशयद्यो-
तनार्थं त्रिरावृत्तिः । पूर्वं देहमात्रवर्तिनो मम गुरुशास्त्रप्रसादलब्धज्ञानमात्रेण
सर्वात्मकब्रह्मस्वरूपता प्राप्तेति यदस्ति तदिदमत्याश्रयमित्यर्थः । अहमन्नमि-
त्यादिना सर्वात्मकत्वानुभवः प्रकटी क्रियते । यद्यदन्नं ब्रीहियवगोधूमादिनिष्पाद्यं
तत्सर्वमहमेव तस्मिन्नेव नागरूपभागस्य मिथ्यात्वादधिष्ठानभागस्य सच्चिदानन्दरू-
पस्य वस्तुनो मत्स्वरूपत्वात् । एवमन्नादश्लोककृतावपि द्रष्टव्यौ । ब्राह्मणस-
त्रियगवाश्वदिश्वेतनोऽघ्नादः । श्लोकशब्दः संवनाची पयवाची वा । सैन्यादि-
रूपं संयं करोति संपादयतीति श्लोककृद्गानादिः । यद्वा काव्यादिग्रन्थेषु पद्यं करो-
तीति श्लोककृद्विद्वान् । अत्र कृत्स्नानकृत्स्नमोक्तकृत्स्नविद्वत्संग्रहार्थं वाक्येषु चोप्ता ।
तत्राप्येतत्सर्वात्मकत्वमावश्यकम् । सत्य इव विश्वासेत्पादार्थोपय त्रिरुक्तिः । तस्याश्च
विश्वासहेतुत्वं लोके वेदे च प्रसिद्धम् । “त्रिर्वैः शपथयाम्यहम्” इत्यादिलोकप्रसिद्धिः ।
“ त्रिपत्या हि देवाः ” इति वैदिकप्रसिद्धिः । ऋतास्य घृतस्य ब्रह्मणः प्रथमजाः
प्रथमकार्यभूतो योऽस्ति हिरण्यगर्भः । हिरण्यगर्भकल्पनाधिष्ठानत्वात् । देवेभ्य इन्द्रा-
दिभ्यः पूर्वेभवाहमस्मि । इन्द्रादीनामात्मना सृष्टत्वात् । सा च सृष्टिर्बृहदारण्यके
पठ्यते—“ तच्छ्रेयोरूपमत्यसृजनं क्षत्रं यान्येतानि देवत्रो सत्राणीन्द्रो वर्तुणः सोमो
रुद्रः ” इत्यादिः । अमृतस्य मोक्षस्य चकनाभिवादश्रयोऽस्मि । यथा रथचक्रस्य
नाभिरराणां नेमेशाऽऽश्रयस्तद्वदहमपि मोक्षस्याऽऽश्रयः “ तरति शोकमात्मवित् ”
इत्यात्मज्ञानेन मुक्तिश्रवणात् । य आचार्यो मामेवंविधपरमात्मानं ददाति शिष्येभ्य
उपदिशति स इत्त एवाऽऽचार्य एवमुक्तप्रकारेण परमात्मता बोधयित्वा शिष्यान्-
वति । अथवा यः पुमानुदारः सन्मार्मत्तुमन्नरूपं ब्राह्मणादिभ्यो ददाति स इत्त एवा-
न्नस्य दाता पुरुषो ब्राह्मणादिरूपमावा वक्ष्यमाणप्रकारेणावति । “अन्नारप्राणा भवन्ति”

इत्यादिना कार्यपरम्परामज्जन्यामास्ताय—“तस्मादन्नं ददन्सर्वाण्येतानि ददाति” इति यान्निवयामुपनिषदि वक्ष्यते । बोधयितव्यः परमात्मरूपो दातव्यान्नरूपश्चाहमेवास्मीत्यर्थः । अहमन्नदेवतारूपः सन्दानमन्तरेण स्वयमेवान्नं भक्षयन्तं लोमयुक्तमतिष्ठणं पुरुषमग्निं भक्षयामि । महारौरवादिनररूपतेन विनाशयामीत्यर्थः । “केवलावो भवति केवलादी” इति श्रुतेः । “मुञ्जते ते त्वघं पापा ये पचन्त्यात्मकारणात्” इतिस्मृतेश्च । अहं विश्वं सर्वं भुवनं लोकजातमभ्यभवं अभिमूतवान् । अहमेवेश्वररूपः सन्प्रलयकाले संहृतवानस्मि । सुवःशब्दः स्वर्गस्थमादित्यमुपलक्षयति । नशब्द उपमानार्थः । आदित्यो यथा प्रकाशान्तरनैरेपेक्षेण स्वयमेव स्वप्रकाशरूपस्तथैवाहं चक्षुरादिनिरपेक्षः सक्षेव चैतन्यज्योतिरस्मि ।

अनेन साम्ना प्रतिपादितः सर्वात्मत्वानुभवः कस्य फलमित्याशङ्क्याऽऽह—

य एवं वेदं, इति ।

ब्रह्म पुच्छमितिवान्येनोक्तमखण्डैकरसमानन्दाहमानं यः पुमानन्नमयादिद्वारेण साक्षात्करोति तस्यैतत्फलम् । यद्यपि स य एवंविदिति फलभाग्निद्वान्पूर्वमेव निर्दिष्टस्याऽपि विदुष एव फलं नेतरस्याविदुषः । विदुषस्त्ववश्यं फलं भवत्येवेति द्विविधनियगार्थं य एवं वेदेति पुनराह्नातम् ।

अनुवाकार्थमुपसंहरति—

इत्थंउपनिषत् (६), इति ॥

इति कृष्णयजुर्वेदीयतैत्तिरीयारण्यके नवमप्रपाठके
दशमोऽनुवाकः ॥ १० ॥ *

भृगुर्वं वारुणिरित्वारभ्य य एवं वेदेत्यन्तेन ग्रन्थेन प्रतिपादिता येयं विद्या सेयमितिशब्देन परामृश्यते । सा चोपनिषच्छब्दवाच्या । तच्छब्दनिर्वचनं तु पूर्वमेव प्रपञ्चितम् । एषोपनिषत्समाप्तेति वाक्यशेषः ॥

+ इति नवमप्रपाठके प्रथमोऽनुवाकः ॥ १ ॥

* एतदग्रे ग. पुस्तके—“राध्यते विद्युति मानवान्भयत्वेनो हाश्नु य एवं वेदिक च” इत्यधिकम् । + एतदप्रपाठकस्याऽऽरी—प्रपाठकानुवाकयोर्वेपरालकारणस्यांश्विष्णुर्वा कृतौऽस्ति स तत्रावलोचनीयः ।

[ऋगुस्तस्मै यतो विंशन्ति तद्विजिज्ञासस्व त्रयो-
दशान्नं प्राणो मनो विज्ञानं द्वादश द्वादशाऽऽ-
नन्दो दशान्नं न निन्द्यादन्नं न परिचक्षीतान्नं
बहु कुर्वीतैकादशैकादश] न कंचनैकपष्टिर्दश ॥

सह नाववतु । सह नौ भुनक्तु । सह वीर्यं करवावहे ।
तेजस्वि नावधांतमस्तु मा विद्विषावहे ॥

ॐ शान्तिः शान्तिः शान्तिः + ।

हरिः ॐ ।

इति कृष्णयजुर्वेदीयतैत्तिरीयारण्यके नवमः प्रपा-
ठकः समाप्तः ॥ ९ ॥

वेदार्थस्य प्रकाशेन तपो हार्दं निवारयन् ॥
पुनर्भाश्चतुरो देवाद्विद्यातीर्थमहेश्वरः ॥ १ ॥

इति श्रीमत्सायणाचार्यविरचिते श्रीबृह्मण्यजुर्वेदीयतैत्तिरीयारण्यकभाष्ये वारुण्यपरनामधेय-
संहित्यामुपनिषदि ब्रह्मवह्याख्यस्तुतीयोऽनुवाकः ॥ ३ ॥

समाप्त्यं वारुण्यपरनामधेयवती सांहित्युपनिषत् ।

*एतच्चिह्नान्तर्गतग्रन्थस्थाने ग. पुस्तकेऽन्यथा पाठः । स यथा—“ऋगुस्तस्मै यतो वि-
शन्ति तद्विजिज्ञासस्व तत्रयोदशान्नं प्राणो मनो विज्ञानं तद्विज्ञाय तं तर्पसा द्वादश
द्वादशाऽऽनन्द इति सैषा दशान्नं न निन्द्यात्प्राणः शरीरमन्नं न परिचक्षीताऽऽपो
न्योतिरन्नं बहु कुर्वीत शृण्व्यामाकाश एकादशैकादश” इति ।

+ एतस्मै ग. पुस्तके—“ऋगुरित्युपनिषत् । सं नो मित्रः । वावीदृकारम् । ॐ शान्तिः”
इत्यधिकम् ।

कृष्णयजुर्वेदीयं तैत्तिरीयारण्यकम् ।

*अथ दशमः प्रपाठकः ।

अथ नारायणोपनिषत् ।

(तत्र प्रथमोऽनुवाकः ।)

हरिः ॐ ।

सह नाववतु । सह नौ भुनक्तु । सह वीर्यं करवावहै ।
तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ॥

इति शान्तिः ।

यागीशाखाः सुमनसः सर्वार्थानामुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःशसितं वेदा यो वेदेभ्योऽखिलं जगत् ।

निर्भमे तमहं वन्दे विद्यातीर्थमहेश्वरम् ॥ २ ॥

वारुण्युपनिषद्युक्ता ब्रह्मविद्या ससाधना ।

याज्ञिक्यां खिलरूपायां सर्वशेषोऽभिधीयते ॥ ३ ॥

यथा बृहदारण्यके सप्तमाष्टमाध्यायौ खिलकाण्डत्वेनाऽऽचार्यैरुदाहृतौ, तथेयं नारायणीयाख्या याज्ञिक्युपनिषदपि खिलकाण्डरूपा तद्वत्सणोपेतत्वात् । कर्मोपासन-
ब्रह्मकाण्डेषु शिष्यपि वैद्यद्वक्तव्यमवशिष्टं तस्य सर्वस्याभिधानेन प्रकीर्णरूपत्वं खिल-
त्वम् । बृहदारण्यके सप्तमाध्याये—“पूर्णमदः पूर्णमिदम्” इत्यादिना ब्रह्मतत्त्वम-
भिहितम् । “ॐ खं ब्रह्म” इत्यादिभिरष्टमाध्यायैर्गतैश्च “यो ह वै ज्येष्ठं च श्रेष्ठं च
वेद” इत्यादिभिर्वाक्यैर्नानाविधान्युपासनान्यभिहितानि । “स यः कामयेत महत्प्राप्नु-
याम्” इत्यादिना मन्थाख्यं कर्माभिहितम् । तेषां पुत्रविशेषादिकागनायुक्ताणां तत्कर्मा-
ण्यभिहितानि । एवमत्राप्यम्भस्य पार इत्यादिना ब्रह्मतत्त्वमभिहितम् । “आदित्यो

* अथमेव दशमः प्रपाठक उपनिषत्प्रवक्तान्तर्गतनारायणोपनिषदितिनामधेयत्वात् । इयमेव
याज्ञिक्युपनिषत्खिलकाण्डरूपेति भाष्यकृता स्पष्टीकृतम् ।

१ द. क्नातना । २ ग. 'धीया ज्वाह्या । ३ ख. झ. च. यद्' । ४ ख. ग. च. 'र्षिकरूपं
खि' । ५ ख. 'मतेः स चो । ६ ख. ग. महान्प्राप्नु' । ७ ख. तत्पुम् । ८ ख. 'नो तु त' ।

वा एव एतन्मण्डलम्” इत्यादिनोपासनमभिहितम् । “ भूतमग्नये पृथिव्यै स्वाहा ” इत्यादिना कर्माण्यभिहितानि । तत्र कर्मणां बाहुल्पाद्याङ्गिकीत्युच्यते । तदीयपाठसंप्रदाय उपक्रमे ब्रह्मतत्त्वाभिधानादुपसंहारे च ब्रह्मज्ञानसाधनानां सत्यादीनां संन्यासान्तानामभिधानादुपनिषदित्युच्यते । तदीयपाठसंप्रदायस्तु देशविशेषेषु बहुविध उपलभ्यते । तत्र यद्यपि शास्त्राभेदः कारणं तथाऽपि तैत्तिरीयशाखाध्यापकैस्तत्तद्देशनिवासिभिः शिष्टैराहृतत्वात्सर्वोऽपि पाठ उपादेय एव । तत्र द्रविडानां ऋतुःपञ्चनुवाकपाठः । आन्ध्राणामशीत्यनुवाकपाठः । कर्णाटकेषु केषांश्चित्तुःसप्ततिपाठः । अपरेषां नवाशीतिपाठः । तत्र वयं पाठान्तराणि यथासंभवं सूचयन्तश्चतुःषष्टिपाठं प्राधान्येन व्याख्यास्यामः । तत्र प्रथमानुवाकस्याऽऽदौ काश्चिदचो ब्रह्मतत्त्वं प्रतिपादयन्ति । तासु प्रथमामृचमाह—

‘अम्भस्य पारे भुवनस्य मध्ये नाकस्य पृष्ठे मंहतो महीवान् ।

शुक्रेण ज्योतीरपि समनुप्रविष्टः प्रजापतिश्चरति गर्भे अन्तः, इति ।

अम्भस्य बहुविधसमुद्रमध्यवर्तिजलस्य पारे परतीरे यो महान्प्रौढो लोकालोकपर्वतादिस्ततोऽपि महीयान्महत्तरोऽयं परमेश्वरः । भुवनस्य पृथिव्यादिलोकस्य मध्ये यो महान्मेर्वादित्ततोऽपि महत्तरः । नाकस्य पृष्ठे स्वर्गस्योपरि यो महान्ब्रह्मलोकादिस्ततोऽपि महत्तरः । तर्था च च्छन्दोगा आमनन्ति—“ज्यायान्पृथिव्या ज्यायानन्तरिक्षाज्यायान्दिवो ज्यायानेम्यो लोकेभ्यः” इति । “स एवाधस्तात्स उपरिष्टात्स पश्चात्स पुरस्तात्स दक्षिणतः स उत्तरतः स एवेदं सर्वम्” इति च । स परमेश्वरः शुक्रेण भासकेन जीवधैतन्यरूपेण ज्योतीरपि निर्मलत्वेन भासकान्यन्तःकरणानि सम्प्रगनुप्रविष्टः । “तत्सृष्ट्वा तदेवानुप्राविशत्” इति श्रुतेः । गर्भे ब्रह्माण्डरूपेऽन्तर्मध्ये प्रजापतिर्विराडूपो भूत्वा चरति वर्तते । विराडूपमाथर्वणिक्ता आमनन्ति—“अग्निर्मूर्धा चक्षुषो चन्द्रस्यौ विशः श्रोत्रे वैश्विर्वृत्ताश्च वेदाः । वायुः प्राणो हृदयं विश्वमस्य पञ्चां पृथिवी” इत्यादि । अग्निः प्रकाशयुक्तो सुलोकः । सर्वव्यापी परमेश्वरो वस्तुतस्तथाविध एव सन्मायावशाद्देहेषु जीवरूपेण ब्रह्माण्डे च विराड्रूपेणावस्थित इत्यर्थः ।

द्वितीयामृचमाह—

यस्मिन्निदं सं च वि चैति सर्वं यस्मिन्देवा अधि विश्वे निषेदुः ।

तदेव भूतं तदु भव्यंमा इदं तदसरे परमे ज्योमन् , इति ।

इदं सर्वं जगद्यस्मिन्नव्याकृते मूलकारणे समेति च व्येति च । सृष्टिकाले समु-
त्पन्नं सत्संगतमपि भवति । शं चेति पाठे सुप्तमपि प्राप्नोतीति व्याख्येयम् । व्यत्ययेन
र्षा संगतमिति द्रष्टव्यम् । संहारकाले विलीनं सद्भिगतमपि भवति । अध्ययिका हिर-
ण्यगर्भविराडादयोऽग्नीन्द्रादयश्च विश्वे सर्वे देवा यस्मिन्भव्यक्ते मूलकारणे निपेदुर्नि-
तरामाश्रित्वावस्थिताः । तदेव सृष्टिसंहारयोर्देवानां चाऽऽधारभूतमव्याकृतमेव । भूत-
मतीतं जगत् । भव्यं भविष्यज्जगत्, इदं वर्तमानमपि जगत्, तदु तदेवाव्याकृतम् ।
आ इत्याश्रये । आसीदिति प्रसिद्धिर्वा तस्यार्थः । तच्चादृशमव्याकृतमक्षरे विना-
शरहिते परम उत्कृष्टे व्योमन्नाकाशवदमूर्ते परमात्मनि वर्तते इति शेषः ।

तृतीयामृचमाह—

येनाऽऽवृत्तं खं च दिवं महीं च येनाऽऽदित्यस्तपति तेजसा भ्राजसा च ।
यमन्तः समुद्रे क्वयो वयन्ति ऋतदक्षरे परमे भ्रजाः, इति ।

वाजसनेयिनो गार्गीव्राह्मणे परमात्मन्योश्रितं यदव्याकृतमभिधीयते—“एतस्मिन्नु
स्वस्वक्षरे गार्गीकाश ओतश्च प्रोतश्च” इति, तत्पूर्वस्यामृचमभिहितम् । अस्यां तु तेनाव्या-
कृतेनोपहितं जगत्कारणं चैतन्यमभिधीयते । येन सच्चिद्रूपेण कारणेन स्वमन्तरिक्षलोको
दिवं द्युलोको महीं महीलोक इत्येतत्सर्वमावृत्तं व्याप्तम् । चकाराम्यां तत्तल्लोकवा-
सिनो देहाः समुच्यन्ते । तेऽपि कारणेन व्याप्ताः । अत एवोक्ताः सर्वेऽपि सद्रूप-
तया भासन्ते । येन परमेश्वरेणानुगृहीत आदित्यस्तेजसा स्वकीयमण्डलान्तर्गत-
भास्वरूपेण भ्राजसा च प्रसारितरश्मिरूपया दीपया च तपति सर्वमिदं जगद-
मित्तं प्रकाशितं च करोति । क्वयस्त्वविदो यं परमात्मानं समुद्रेऽन्तः समुद्रेषुल-
सितस्य कृत्स्नस्य जगतो मध्ये तन्तूनिव वयन्ति यथा पटस्वरूपे तन्तवोऽनुगतास्तथा
जगति ब्रह्मतत्त्वमनुगतं पश्यन्ति । तच्च ब्रह्मतत्त्वमक्षरे विनाशरहिते परम उत्कृष्टे
निमग्नरूपेऽवस्थाप भ्रजा उत्पादयतीति शेषः । स्वरूपेऽवस्थानं छन्दोगाः प्रश्नोत्त-
राम्यामामनन्ति—“स भगवः कस्मिन्प्रतिष्ठित इति स्वे महिस्त्रि” इति । आधारान्तररा-
हित्यमेव स्वस्मिन्नवस्थानम् । +यदक्षर इति पाठेऽपि तच्छब्दार्थस्त्वेनैव व्याख्येयम् ।

* यदक्षर इति ख. च. झ. पुस्तकपाठः । + ख. पुस्तके तदक्षर इति पाठः ।

१ ग. च. वा गतमि । २ ख. ‘प्रव्याकृते मू’ । ३ ख. ‘दिव प्र’ । ४ ग. ‘र्षा ।
तस्यान्तर्गतं तार’ । ५ ख. ‘न्यास्ते गतद’ । ६ झ. ‘महीं’ । ७ ग. ‘हितम्’ । तेन कारणेन व्याप्ता
अत । ८ ग. ‘ण्डलया भा’ । च झ ‘ण्डलधीपया । भा० । ९ ग. ‘स्वदो’ । १० ग. ‘चद्व्योऽ
र्धत्वेन व्या’ । ११ ग. ज्याद्वेषः ।

चतुर्थीमृचमाह—

यतः प्रसूता जगतः प्रसूती तोयेन जीवान्वयचंसर्ज भूम्याम् ।

यदोर्षयीभिः पुरुषान्यशुश्च विवेश भूतानि चराचराणि, इति ।

पूर्वमन्त्रे जगत्कारणमव्याकृतोपहितं यच्चैतन्यमुक्तं तस्यात्र जगदुपादानत्वं प्रपञ्चयते । “आत्मन आकाशः संभूतः” इत्यारम्य “अन्नात्पुरुषः” इत्यन्तेन ग्रन्थेन पूर्वमभिहिता जगतः प्रसूती प्रसूतिः सृष्टिरूपत्तिर्यस्मादव्याकृतोपहिताचितन्यात्प्रसूता प्रवृत्ता, तच्चैतन्यं कारणभूतं तोयेन जलोपलक्षितेन भूतपञ्चकेन जीवान्मनुष्यगवादीजीवदेहान्वयचंसर्ज भूम्यां जर्मोत्यां विशेषेणोत्सृ(णाद्य)न्त् । व्यैससमेति पाठेऽपि तथैव व्याख्येयम् । तथा यच्चैतन्यरूपं मायानिशिष्टं कारणमोपधीभिर्बोहियवादिभिरुपलक्षितमजं भूत्वा मनुष्यान्पशूश्च तदुपलक्षितस्पावरनङ्गमशरिराणि सर्वाण्यपि प्रविवेश वृक्षादिषु स्थावरेषु वृष्टिजलरूपेण प्रवेशः । तेन चैतन्येन सर्वं जर्मत्कवलितमिति शेषः ।

पञ्चमीमृचमाह—

अतः परं नान्यदणीपसश्चि परात्परं यन्महंतो महान्तम् ।

यदेकमव्यक्तमनन्तरूपं विश्वं पुराणं तमसः परंस्तात्, इति ।

पूर्ववाक्योक्तेन जगत्कारणत्वोपकारेणोपलक्षितं शुद्धं वस्त्वत्र निरूप्यते । यद्यस्तु परादुत्कृष्टाद्विरण्यगर्मादेरपि परमत्यन्तमुत्कृष्टम् । यच्च महत् आकाशादेर्महान्तं महत् । यदप्येकं सनातीवविनातीर्थलगतभेदाहितम् । अव्यक्तमिन्द्रियागम्यम् । अनन्तरूपं देशकालपस्तुपरिच्छेदशून्यम् । विश्वं जगदात्मकम् । पुराणमनादिसिद्धम् । तमसः परस्तादज्ञानात्प्रथमवर्तते । अतो वस्तुनोऽन्यद्वस्त्वणीयसमत्यन्तदुर्लक्ष्यं परमुत्कृष्टं नास्ति ।

विश्वविशेषणेन वैश्वेर्भेजगदात्मकत्वमुक्तं तदेतत्पृष्टोसप्तमीम्यामृगम्यां प्रपञ्चयति—

तदेवर्तं तदुं सत्यमाहुस्तदेव ब्रह्म परमं कवीनाम् । इष्टापूर्तं

बंधुधा जातं जायमानं विश्वं विभक्तिं भुवनस्य नाभिः ॥

तदेवाग्निस्तद्वायुस्तत्सूर्यस्तदुं चन्द्रमाः ।

तदेव शुरुमृत्तं तद्ब्रह्म तदेवः स प्रजापतिः, इति ।

१ ख. 'दुत्पादनत्वं च प्र' । ग. च. 'दुत्पादन च प्र' । २ ग. 'भूतिः । प्रसूति सृष्टिर्' ।
३ ख. ग. च. 'न्यवसत्' । ४ ख. ह. 'गत्याम् । व्य' । ५ ख ग. व्यचस' । ६ ख. 'गत्यालि' ।
ग. 'गत्परिदलि' । ७ ख. 'त्वत्कारणो' । ८ ग. च ह 'पर' । ९ ग. 'दस्यम्' । १० ख. 'श्व
सर्गज' । ११ ख. 'दस्य सर्वे' । १२ ग. च 'सर्वं ज' । १३ ख. 'दिन पृष्टी' । १४ ख. 'मीम्यां
प्र' । १५ ख. 'दापस्तप्रजा' ।

मनसा यथावस्तुचिन्तनमृतम् । वाचा तदुच्चारणं सत्यम् । एतदुभयमपि तदेवा-
धिष्ठानरूपं ब्रह्मैव । कवीनां वेदशास्त्रपरं गतानां परममुत्कृष्टं प्रमाणत्वेनाऽऽदरणीयं
यद्ब्रह्म वेदरूपं वस्तु तदपि स्थाधिष्ठानभूतपरब्रह्मात्मकमेव । इष्टं दर्शपूर्णमासादि
धौतं कर्म । पूर्तं वापीकूपादि स्मार्तं कर्म । तदुभयमपि तदेव ब्रह्म । तथा यदुधा
जातं पूर्वकल्पतापूर्वकल्पादिरूपेण बहुप्रकारमुत्पन्नमिदानीमपि तथा जायमानं विश्वं
सर्वं नगद्भुवनस्य नारिभिक्षकनामिवत्सर्वस्य लोकस्याऽऽचारभूतः परमात्मा विवर्तितः ।
अत आधेयं सर्वमधिष्ठानस्वरूपमेव । अग्निवायुसूर्यचन्द्रमसोऽपि तदेव । तथा शुक्रं
दीप्यमानं नक्षत्रादिकममृतं देवैः सेज्यं पीयूषमेतदुभयमपि तदेवाधिष्ठानरूपमेव
यद्ब्रह्म हिरण्यगर्भरूपं तदपि तदधिष्ठानात्मकमेव । या आपो जलोपलक्षितानि पञ्च
भूतानि यश्च प्रजापतिर्विराड्पुस्तदुभयमप्यधिष्ठानरूपमेव । यद्यज्जगद्विद्यादृष्ट्या नाना-
विधं प्रतीयते तत्सर्वं विद्यादृष्ट्याऽस्तण्डैकरतं ब्रह्मैव । अत एव दृष्टिद्वयमभिप्रेत्य
वाजसनेयिन आमनन्ति—“यत्र हि द्वैतमिव भवति तदितर इतरं पश्यति” इत्यविद्या-
दृष्टिः, “यत्र त्वस्य सर्वमात्मैवाभूत्तरेण कं पश्येत्” इति विद्यादृष्टिः ।

ननु—“ प्रकृतिः पुरुषश्चैव नित्यौ कालश्च सत्तम ” इति विष्णुपुराणे कालस्य
नित्यत्वाभिधानाद्विद्यादृष्ट्याऽपि ब्रह्मरूपत्वं नास्तीत्याशङ्क्य पुराणस्याविद्यादृष्टिवि-
पयत्वमभिप्रेत्य विद्यादृष्ट्या कालस्य ब्रह्मत्वविवक्षया ब्रह्मणः सकाशादुत्पत्तिमष्टमीनव-
मीम्यां दर्शयति—

सर्वे निमेषा जज्ञिरे विद्युतः पुरुंपादपि ।

कला मुहूर्ताः काष्ठाश्चाहोरात्रार्थं सर्वशः ॥

अर्धमासा मासा ऋतवः संवत्सरश्च कल्पताम् ।

स आपः प्रदुर्धे उभे इमे अन्तरिक्षमथो सुवंः, इति ।

निमिर्नाम जनकस्य पूर्वज आद्यो मिथिलेश्वर आसीदित्युपनिषदि वर्तते । देववरप्र-
सादाद्येष्वक्षिपकमपातेषु स वर्तते ते निमिषाः, त एव निमेषा इत्युच्यन्ते । पद्मपात-
परिमिताः स्रग्धाः कालविशेषा इत्यर्थः । ते सर्वेपि विद्युतः स्वयंप्रकाशमानात्पुरुषा-
त्परिपूर्णात्परमेश्वरादधिजज्ञिर आधित्येनोत्पन्नाः । निमेषम्योऽप्यधिकाः कालवि-
शेषाः काष्ठाः । ताम्योऽप्यधिकाः कलाः । ततोऽप्यधिका मुहूर्ताः । तेष्वोऽप्यधिका
अहोरात्राः ।

* स. ग. च पुस्तकेषु कल्पन्तमिति पाठः ।

१ ग. 'मिषि' । २ ग. 'सम.' इति । ३ घ. 'ये इ' । ४ ख. ग. छ सूत्रम् । ५ ग. 'स्यः ।
ताम्योऽपि' ।

तथा च पूर्वग्रन्थकारैरुक्तम्—

“अष्टादश निमेषास्तु काष्ठा त्रिंशत्तु ताः कला ।
तास्तु त्रिंशत्सणखे तु मुहूर्तो द्वादशाश्रियाम् ॥
ते तु त्रिंशदहोरात्रः पक्षखे दश पञ्च च” इति ।

चकारावनुक्तसमुच्चयार्थी । तदेव सर्वश इत्यनेन स्पष्टी क्रियते । लघुश्रुट्यादिकाः सर्वे कालविशेषाः समुत्पन्ना इत्यर्थः ।

लघुश्रुटयोः स्वरूपं पूर्वाचार्यैरुक्तम्—

“नलिनीपत्रसंहत्यां सूक्ष्मसूच्याऽभिभेदने ।
दले दले तु यः कालः स काले लघुवाचकः ॥
लघ्वैक्युटिः स्यात्त्रिंशद्भिः” इति ।

अर्धमासाः शुक्लकृष्णपक्षरूपाः । मासाश्चैत्रवैशाखाद्याः । ऋतवो वसन्तग्रीष्माद्याः । ते सर्वेऽपि परमेश्वरादभिनन्तिरे । तथा संवत्सरश्च प्रभवविभवादिरूपः कल्पतां परमेश्वराद्दुत्पन्नः । अत एव स्वप्रयोजनसमर्थो भवति । कल्पन्तामिति बहुवचनपाठे सर्वेऽपि कालविशेषाः स्वस्वप्रयोजनसमर्था इति योज्यम् । स परमेश्वरः स्वनिर्मितेन कालविशेषेणोपहितः संसृजत्कालौचित्येनाऽऽपः प्रदुधे जलोपलक्षितां पृथिवीं दुग्धवान् । प्राणिनामपेक्षितं भोग्यनातं पृथिव्यां संपादितवानित्यर्थः । तथैवान्तरिक्षमेकं स्थानमथो अपि च सुवः स्वर्गोऽपरं स्थानमिमे उभे स्थाने प्रदुधे । तयोरपि स्थानयोर्भोग्यवस्तूनि संपादितवानित्यर्थः ।

ननु काललोकादिसर्वकारणस्य सर्वप्रानुगतत्वात्कुनः प्राणिभिरसौ न गृह्यत इत्याशङ्क्य तस्य परमात्मन ऊर्ध्वत्वाद्याकारविशेषाभावाद्प्राणमावाचेति मन्त्रद्वयेन दर्शयति—

नैनमुर्ध्वं न तिर्यञ्चं न मध्ये परिजग्रभत् ।

न तस्येशे कश्चन तस्यं नाम महद्यदाः ॥

न संदृशे तिष्ठति रूपमस्य न चक्षुषा पश्यति कश्चनैनम् ।

हृदा मनीषा मनसाऽभिरङ्गुत्तो य एनं विदुरमृतास्ते भवन्ति, इति ।

कश्चिदपि पुरुष एनं परमात्मानं स्तम्भवद्ूर्ध्वाकारमुपरिस्थितशौलावंशवत्तिर्यगाकारं वा गृहान्तर्बतिदेवदत्तवत्कश्चिन्मध्येऽवस्थितं वा न परिजग्रभत् । नैव परिगृह्णाति । ऊर्ध्वाद्याकाराणां तस्मिन्नभावात् । किञ्च तस्य परमात्मनः कश्चन कोऽपि

पुरुषो नेशे नेष्टे मम ग्रहणसौकर्यार्थो मह्यूपो भवेति नियन्तुं न समर्थः । अत एव तस्य परमात्मनो महद्यश इति नाम संपन्नम् । अत्यन्तस्वल्पत्वेन तदीयशशतोऽभ्यधिकत्वात् । किंचास्य परमात्मनो रूपं नीलपीतादिकं संदशे प्राणिनां दृष्टिविषये न तिष्ठति । “अशब्दमरुपरुपम्” इत्यादिश्रुतेः । अतः कश्चन कुशलोऽपि पुमानत्यन्तपटुना चक्षुषेण न पश्यति । कथं तर्हि गुरुशास्त्रोपदेशयुक्तो गृह्णातीति चेत् । उच्यते । हृदा हृदयपुण्डरीकमध्यवर्तिना मनीषां भौतिकवस्तुगोचराणि मेनांसीष्ट इति मनोदत्तधाविधेन मनसाऽन्तःकरणेनाभिरुप्तः सर्वतो निश्चितो भवति । योगयुक्तं हि मनो लौकिकैर्मनोवृत्तीर्निषमयति । तेन चान्तर्मुखैर्(णैः)काशेण मनसा परमात्माऽनुभवितुं शक्यते । “दृश्यते स्वप्नयया बुद्ध्या सूक्ष्मया सूक्ष्मदर्शिभिः” इति श्रुतेः । ये पुरुषा एनं परमात्मानमेकाश्रेण मनसा विदुः साक्षात्कुर्वन्ति, ते पुरुषा अमृता मरणरहिता भवन्ति । वेहात्प्राणानामुत्क्रान्तिर्भरणं तच्च तत्त्वविदां नास्ति । “न तस्य प्राणा उरुक्कामन्त्यत्रैव सर्गवलीयन्ते” इति श्रुतेः ।

उक्तार्थदाढ्याय प्रदेशान्तरपठितान्मन्त्रानुदाहरति—

अज्यः संभूतो हिरण्यगर्भ इत्यष्टौ, इति ।

“अद्भ्यः संभूतः पृथिव्यै रसाय” इत्ययमनुवाकश्चातुर्होत्रीयचयनमन्त्रप्रकरणे समाहृतः । तस्यानुवाकस्य प्रदर्शनार्थमद्भ्यः संभूत इति प्रतीकमिदं पठितम् । तस्मिन्नुवाके “तमेवं विद्वानमृत इह भवति” इति परमात्मतत्त्वविदो मरणराहित्यमुक्तम् । “हिरण्यगर्भः समवर्तताम्रे” इत्याद्या अष्टावृचः संहितोपाश्वत्थुर्थकाण्डे प्रथमप्रपाठके समासाताः । ता अपि वेदितव्यस्य परमात्मन उपलक्षकत्वेन हिरण्यगर्भाद्यभिधानादत्रोपयुक्ताः ।

यथा हिरण्यगर्भादयः परमात्मोपलक्षकत्वात् परमात्मना सृष्टं दिग्दिकं त्रैलोक्यं प्राणमूर्तिश्च परमात्मानमुपलस्यतीति मन्त्रद्वयेन दर्शयति—

एष हि देवः प्रदिशोऽनु सर्वाः पूर्वा हि जातः स उ गर्भे अन्तः ।

स विजायमानः स जनिष्यमाणः प्रत्यङ्मुखोऽस्तिष्ठति विश्वतोमुखः ॥

विश्वतश्चक्षुस्त विश्वतोमुखो विश्वतोहस्त उत विश्वतस्पात् ।

से याहुभ्यां नर्मति सं पतत्रैर्द्यावोपृथिवी जनयन्देव एकः, इति ।

१ ख. घ. झ. “वस्य य” । २ ख. “देशो ए” । ३ ख. झ. “या लौकिक” । ४ ग. मनसेष्ट । ५ ख. “दिव्यविषयानिष्ठं भवति” । ६ ख. “वनीय” । ७ ग. “दितत्वान्म” । ८ घ. झ. “इलाया” । ९ ख. घ. झ. “तायां चतु” । १० ग. “शीहिरण्यमूर्ति” ।

एष विद्वद्भिरनुभूयमानो देवः स्वप्रकाशः परमात्मा मदिशः प्रकृष्टाः प्राच्याधा
दिश आग्नेत्याद्यौ विदिशश्च सर्वा अनुप्रविश्यावस्थितः । प्रवेशस्य श्रुत्यन्तरप्रसि-
द्धयो हिशब्दः । तथा पूर्वो जातो हिरण्यगर्भस्वरूपत्वेनायमेव प्रथममुत्पन्नः । हिश-
ब्देन “हिरण्यगर्भः समवर्तत” इति मन्त्रप्रसिद्धिः सूच्यते । स उ स एव परमेश्वरो गर्भे
अन्तर्ब्रह्माण्डरूपस्य गर्भस्य मध्ये वर्तते । स एव विजायमानो देवतिर्यगादिरूपेणे-
दानीं जायते । इतः परमपि जनिष्यमाणः स एव । स च मत्स्यः, अन्नमयादिको-
शेभ्य आन्तरः । मुखा देहेन्द्रियाध्यक्षत्वेन मुख्यः । विश्वतः सर्वतो मुखानि रूपाद्यु-
पलब्धिद्वाराणि चक्षुरादीनि यस्यासौ विश्वतोमुखः । तादृशोऽयं नगदधिष्ठानत्वेन
तिष्ठति । स च ब्रह्माण्डरूपं देहं धृत्वा सर्वप्राणिदेहेस्वरूपत्वात्तदीयैः सर्वैश्चक्षुरा-
दिभिर्युक्त इति विश्वतश्चक्षुरित्यादिपदैरभिधीयते । तत्तल्लोकनिवासिनां प्राणिनां चक्षुषि
तत्र तत्र स्थितान्येवैतदीयानि भवन्ति । अतोऽस्य सर्वैर्ष चक्षुष्वत्त्वम् । एवं विश्वतो-
मुखत्वादिकमपि द्रष्टव्यम् । स च परमेश्वरो याहुभ्यां संनमति बाहुसदृशाम्बा
धर्माधर्माभ्यां निमित्तकारणाम्बां सर्वं जगद्वशी करोति । तथा पतत्रैः पतनशीलैः
पञ्चीकृतपञ्चमहाभूतैः संनमति सर्वं जगदुत्पादयति । एवमयं देवो घ्रावापृथिव्या-
दिकं कृत्स्नं जगदुत्पादयन्नेक एवावतिष्ठते ।

उक्तार्थे श्रद्धातिशयमुत्पादयितुं मन्त्रद्वयेन गन्धर्ववृत्तान्तं दर्शयति—

वेनस्तत्पश्यन्विश्व्वा भुवनानि विद्वान्वत्र विश्वं भवत्येकनीलम् ।

यस्मिन्निदं सं च वि चैकं स ओतः प्रोतश्च विभु प्रजासु ॥

प्र तदोचे अमृतं नु विद्वान्गन्धर्वो नाम निर्हितं गुहासु ।

त्रीणि पदा निर्हिता गुहासु यस्तद्वेदं सवितुः पिता संत्, इति ।

वेनो नाम गन्धर्वः सर्वप्राणिनां गुहासु बुद्धिषु निहितममृतं विनाशरहितं तद्वस्तु
स्वानुभवेन विद्वान्मवोचे नु शिष्येभ्यः प्रोवाच खलु । कीदृशो वेनः । यत्र यस्मि-
न्परमात्मवस्तुनि विश्वं सर्वं जगदेकनीलं भवत्येकत्वेन विश्वमवस्थितं सत्तादात्म्यं
प्राप्नोति तद्वस्तु गुरुशास्त्रप्रसादेन पश्यन्साक्षात्कुर्वन्विश्व्वा भुवनानि सर्वानपि लोका-
न्विद्वाँज्ञानवर्तते । आत्मसाक्षात्कारे हि सर्वं जगत्तदात्मकमित्यवगतिर्भवति ।
किञ्च तेन दृष्टे यस्मिन्वस्तुनि परमात्मनीदं जगत्सं च वि च समुत्पद्यते विलीनं च

१ इ. 'त्वा प्रकृ' । २ ख. ग. च. 'वा आ' । ३ ख. ग. 'वाथ वि' । घ. 'वाथ दि' ।
४ ख. ग. 'दिशः स' । ५ ख. 'हृत्वात्सर्वप्राणिनां' । ६ ग. 'त्र चाहुष्यत्' । ७ ग. 'धाम्यनु' ।
८ घ. 'नोदम्' । ९ इ. 'चैकेक' । १० ग. विभुः । ११ ख. च. 'नील भ' । १२ ख. 'द्वान्विजात' ।
१३ ख. 'गदेषात्म' । १४ च. इ. वेनः । १५ इ. वि चैति स' ।

भवति । एकगद्वितीयतत्त्वरूपः स परमात्मा विभुर्व्यापी सन्प्रजासु सर्वासु दीर्घतन्तुव-
दोतस्त्रिर्यक्तन्तुवत्प्रोतश्चावतिष्ठते । गुहासु प्राणिनां बुद्धिषु व्रीणि पदा जाग्रत्स्वप्न-
सुषुप्तिरूपाणि त्रीणि स्थानानि निहिताऽवस्थितानि । योऽयं गन्धर्वस्तज्जागराद्याधि-
ष्ठानं वेद स गन्धर्वः सवितुरुत्पादकस्य स्वकीयजनकस्यापि पिता सज्जनको भवति ।
लोकप्रसिद्धः पिता पुत्रस्य देहमात्रं जनयति । ब्रह्मतत्त्वाभिज्ञस्तु परमात्मरूपेण सर्वज-
गद्गुत्पादकत्वाल्लोकप्रसिद्धस्य स्वजनकस्यापि समुत्पादको भवति । “यैस्ता विजानात्सै-
वितुः पिता सत्” इति श्रुत्यन्तरात् ।

तस्य परमेश्वरस्य व्यवहारकाले सर्वप्राण्युपकारकत्वं परमार्थदर्शिनो मुक्तिप्रदत्वं च
गम्भ्रद्वयेन दर्शयति—

स नो वन्धुर्जनिता स विधाता धामानि वेद भुव्नानि विश्वा ।

यत्र देवा अमृतमानशानास्तृतीये धामान्यभ्यैरयन्त ॥

परि द्यावापृथिवी यन्ति सद्यः परि लोकान्परि दिशः परि सुवः ।

ऋतस्य तन्तुं विततं विचृत्य तदपश्यत्तदभवत्प्रजामुं, इति ।

स परमेश्वरो नोऽस्माकं सर्वेषां वन्धुः । अस्मदनुष्ठितगुरुनानुसारेण हितकारि-
त्वात् । जनितोत्पादकः । सर्वस्रष्टृत्वात् । स च विधाता जगतो निर्माता सन्विश्व-
भुवनानि सर्वानुत्तमाधमलोकान्धामानि तेषु लोकेषु देवादीना योग्यानि स्थानानि च वेद-
जानाति । यत्र तृतीये लोके स्वर्गाख्ये देवा इन्द्रादयोऽमृतमानशानाः सुधां पिबन्तो
धामानि स्वकीयस्थानान्यभ्यैरयन्त सर्वतः प्राप्तवन्तः । तैस्सर्वे विदित्वा तत्तदनुष्ठित-
काम्यकर्मानुसारेण फलं प्रयच्छन्तीत्यर्थः । ये तु मुमुक्षवस्ते सर्वे विदिततत्त्वाः सन्तो
द्यावापृथिवी लोकद्वयं सद्यः परिवन्ति बोधक्षण एव सर्वतो व्याप्नुवन्ति । तथा
लोकानवशिष्टानन्तरिक्षादीन्परियन्ति । दिशः प्राच्याद्याः परियन्ति । सुवः स्वर्गलो-
कमोर्गं परियन्ति । सर्वात्मरुत्वेन सर्वव्याप्तिरुक्ता । ऋतस्य सैत्यस्य परब्रह्मणस्तन्तु-
र्भविच्छेदेनावस्थानं विततं विस्तीर्णं यथा भवति तथा विचृत्य गुरुशास्त्रमुखात्विश्वित्य
तद्ब्रह्मतत्त्वमपश्यद्यः साक्षात्कृतवान्स एव प्रजासु मध्ये तद्ब्रह्मतत्त्वमभवत् । तथाच
श्रुत्यन्तरम्—“ ब्रह्मं वेद ब्रह्मैव भवति” इति ।

अम्भस्य पार इत्यादिना तदभवत्प्रजास्वित्यन्तेन ग्रन्थेन प्रतिपादितां ब्रह्मविद्या-
मुपसंहरति—

परीत्य लोकान्परीत्य भूतानि परित्य सर्वाः मदिशो दिशश्च ।

१ स. च. झ. 'पि स्वयमु' । २ च. झ. यस्तै वि' । ३ स. झ. 'ता पितु' । ४ ग. विश्व ।

५ ग. झ. ततः सर्वे । ६ झ. 'च्यन्तीत्य' । ७ ग. तस्य । ८ ग. 'मयच्छे' । ९ ग. विचृत्य । १० ग.

'सपिच्छे' ।

प्रजापतिः प्रथमजा ऋतस्याऽऽत्मनाऽऽत्मानं भिसंबभूव, इति ।

ऋतस्य सत्यस्य ब्रह्मणः प्रथमजाः प्रथमकार्यभूतः प्रजापतिर्हरण्यगर्भो लोका-
न्मुरादीन्भूतानि देवमनुष्यादिप्राणिदेहान्प्रदिश आग्नेर्व्याधा दिशश्च प्राच्याद्याः
परीत्य सर्वतो व्याप्य सृष्टिकाले सृष्ट्वा पुनरपि परीत्य स्थितिकाले रक्षित्वाऽऽत्मना
स्वस्वरूपेण तद्विषयकतत्त्वज्ञानेनेत्यर्थः । आत्मानं सत्यज्ञानादिलक्षणमभिसंबभूव सर्वतः
सम्यक्प्राप्तवान् ।

तदेवं ब्रह्मविद्या प्रतिपादिता । अथ तत्प्राप्तिसाधनभूताः सोपाधिकब्रह्मध्यानजप-
ज्ञानादिकर्माङ्गभूता मन्त्राः कर्मकाण्डे पूर्वमनुक्ता अस्मिन्खिलकाण्डेऽभिधीयन्ते । तत्रै-
केन मन्त्रेण ब्रह्मप्राप्त्यर्थमन्तर्यामिणं प्रार्थयते—

सदंसस्पतिमद्भुतं प्रियमिन्द्रस्य काम्यम् ।

सन्नि मेधामयासिपम्, इति ।

सौदत्यस्मिन्नव्याकृते कारणे सर्वं जगदिति सदः । तस्य पतिं पालकमन्तर्यामिण-
मयासिपमहं प्राप्तवानस्मि । शीघ्रं प्राप्तवानित्यनया विवक्षया भूतार्थनिर्देशः ।
कीदृशं सदसस्पतिम् । अद्भुतमाश्चर्यरूपम् । मनसाऽप्यचिन्त्यरचनारूपस्य जगतोऽ-
नायासेन निर्मातृत्वमद्भुतत्वम् । इन्द्रस्य देवराजस्यापि प्रियम् । सोऽप्यन्तर्यामिणं कदा
प्राप्त्यामीत्येवमाशास्ते । अत एव सर्वैरन्यैः काम्यमपेक्षणीयम् । सन्नि कर्मफलस्य
वातारम् । मेधां श्रुताधीतग्रन्थधारणशक्तिं प्रयच्छन्तमिति शेषः ।

अथ बह्व्युपाधिकं परमेश्वरं प्रतीष्टप्राप्तिं प्रार्थयते—

उदीप्यस्व जातवेदोऽपन्नत्रिर्ऋतिं मम ।

पशुश्च मह्यमावह जीवन् च दिशो दिश, इति ।

जाते प्राणिशरीरे जाठराग्निस्वरूपेण विद्यतेऽवतिष्ठत इति जातवेदाः । अथवा
जातानुत्पन्नान्यजमानांस्तत्फलदानाय वेत्ति स्वचित्ते निश्चिनोतीति जातवेदाः ।
हे जातवेदो मवनुग्रहार्थमुत्कर्षेण दीप्यस्व । किं कुर्वन् । ममानिष्टकारिणां निर्ऋतिं
पापदेवतामपन्नन्विनाशयन् । तां विनाश्य ततो [मम] मदर्थं पशुगवादीञ्जीवन्
दीर्घायुष्यं चकाराम्यामन्यदपि सर्वं भोग्यजातमावह संपादय । ततः सुखनिवासाय
दिशः प्राच्याद्या निवासयोग्यानि तत्तद्दिगतस्थानानि दिश देहि ।

संपादितानां गवाश्वादीनामविनाशं प्रार्थयते—

मा नो हिंसीज्जातवेदो गामश्चं पुरुषं जगत् ।

अविभ्रदन्न आगंहि श्रिया मा परिपातय, इति ।

हे जातवेदस्त्वत्प्रसादान्मदीयं गवादिकं निर्ऋतिर्मा हिंसीन्मा विनाशयतु । अगच्छद्भेन गवादिव्यतिरिक्तं गृहक्षेत्रादिकं विवक्षितम् । हेऽग्ने त्वमविभ्रदधारयन्नस्मदपरार्थं मनस्यधारयित्वाऽऽगहि अस्मदनुग्रहार्थमागच्छ । ततो मां श्रिया घनधान्यादिसंपदा परिपातय सर्वतः प्रापय ।

इत ऊर्ध्वं तेषु तेषु देशेषु श्रुतिपाठा अत्यन्तविलक्षणाः । तत्र विज्ञानात्मप्रभृतिभिः पूर्वनिबन्धकारैर्द्राविठपाठस्याऽऽदृष्टत्वाद्भयमपि तमेवाऽऽदृष्ट्य व्याख्यास्यामः । * तत्र पृथ्विर्गोचरीभिरात्मप्राप्तिद्वारभूता देवताविशेषाः प्रार्थ्यन्ते । तत्राऽऽदौ विश्वरूपपरं रुद्रं प्रार्थयते—

पुरुषस्य विद्म सहस्राक्षस्यं महादेवस्यं
धीमहि । तन्नो रुद्रः प्रचोदयात्, इति ।

“विश्वतःशुः” इत्यादिमन्त्रोक्तो विराट्पुरुषः सहस्राक्षः, तस्य पुरुषस्य स्वरूपं विद्म जानीमहि लभेमहि वा । तदर्थं तस्य विराट्पुरुषस्य महादेवस्य स्वरूपं धीमहि ध्यायेम । तत्तत्र ध्याने नोऽस्मान् रुद्रो विराड्भूो महादेवः प्रचोदयात्प्रचोदयतु प्रेरयतु ।

अथ “विभ्रदोभिः कुठारं मृगममयत्रौ सुप्रसन्नो महेशः” इत्याद्यागमप्रसिद्धमूर्तिधरं रुद्रं प्रार्थयते—

तत्पुरुषाय विद्महे महादेवायं धीमहि ।
तन्नो रुद्रः प्रचोदयात्, इति ।

तथागमप्रसिद्धं पुरुषाकारं महादेवं जानीमो धैर्याम च । तत्तस्मिन्ध्यानेऽस्मान् रुद्रः प्रेरयतु ।

“बीजापूरगद्देशुकार्मुक” इत्यौगमप्रसिद्धमूर्तिधरं विनायकं प्रार्थयते—

तत्पुरुषाय विद्महे वक्रतुण्डायं धीमहि ।
तन्नो दन्तिः प्रचोदयात्, इति ।

गन्तमानवक्त्रत्वेन दीर्घस्य तुण्डस्य रत्नकलशादिधारणार्थं पक्वत्वम् । दन्तिर्महादन्तः ।

* तत्रशब्दानन्तर—“ द्वादशगायत्रीणां मध्ये ” इत्याधिक—न्व. पुस्तके प्रक्षिप्तम् ।

१ च. स. अत । २ रा. ग. ‘न्धनका’ । ३ ग. च. ध्यायेम । ४ क. ‘गामः । त’ । ५ स. ‘त्वयाग’ ।

पुराणादिषु प्रसिद्धं पशिराजमूर्तिवरं देवं प्रार्थयते—

तत्पुरुषाय विद्महे सुवर्णपक्षाय
धीमहि । तन्नो गरुडः प्रचोदयात्, इति ।

शोभनपतनसाधनपक्षोपेतः सुवर्णपक्षः* ।

“हेमप्रस्थामिन्दुखण्डाङ्गमौलिम्” इत्यागमप्रसिद्धमूर्तिधरं दुर्गां प्रार्थयते—

कात्यायनार्यं विद्महे कन्यकुमारिं धीमहि ।
तन्नो दुर्गाः प्रचोदयात्, इति ।

कृत्ति वस्त इति कौत्यो रुद्रः । स एवायनमधिष्ठानमुत्पादको यस्या दुर्गायाः सा कात्यायनी । कुत्सितमनिष्टं मारयति निवारयतीति कुमारी । कन्या चासौ कुमारी चेति कन्यकुमारी । दुर्गादुर्गा । लिङ्गादिव्यत्ययः सर्वत्र च्छान्दसो द्रष्टव्यः ।

“अकौषामं किरीटान्वितमकरलसत्कुण्डलम्” इत्याद्यागमप्रसिद्धमूर्तिधरं देवं प्रार्थयते—

नारायणाय विद्महे वामुदेवाय धीमहि ।
तन्नो विष्णुः प्रचोदयात्, इति ।

नरशरीराणामुपादानरूपाण्यन्नादिपञ्चभूतानि नारशब्देनोच्यन्ते । तेषु भूतेषु या आपो मुख्यास्ता अयनमाधारो यस्य विष्णोः सोऽयं नारायणः । समुद्रनलशायीत्यर्थः ।

तथा च स्मर्यते—

“आपो नारा इति प्रोक्ता आपो वै नरसूनवः ।

अयनं तस्य ताः प्रोक्तास्तेन नारायणः स्मृतः” इति ॥

स च कृष्णावतारे वसुदेवस्य पुत्रत्वाद्वासुदेवः । स च स्वकीयेन वास्तवेन परब्रह्मरूपेण व्यापित्वादिष्णुः । ता एता मायव्यश्चित्तशुद्ध्यर्थं ध्यानपुरःसरं जपितव्याः ।

अथ स्नानाङ्गमृता मन्त्रा उच्यन्ते । तत्र किरसि मृत्तिकया सह दूर्वा धारयितुं दूर्वाभिन्त्रणमन्त्रमाह—

सहस्रपरमा देवी शतमूला शताङ्कुरा । सर्वरं

* एतदनन्तरं अ. पुस्तके प्रथमं नारायणमायत्रीमाध्यं ततो दुर्गागायत्रीनाम्प्यमिति क्रमः । तत्र नारायणमायत्रीनाम्प्यसमाप्त्यनन्तरम्—“अथाऽऽन्त्रपाठे मायत्रीपाठः । यज्ञनरैरिति । भास्करेति । वैश्वानरेति । एता उपेक्षिताः” इत्यधिकं प्रक्षिप्तम् ।

१ ख. “नप्रसा” । २ ख. ग. “पहान्तमी” । ३ ग. “मारि पी” । ४ ग. “कारो” । ५ ग. ख. “प्रत्ययं” । ६ ख. “रीरोषा” । ७ ख. “यं देवताया” ।

हरतु मे पापं दूर्वा दुःस्वमनाशिनी, इति ।

येयं दूर्वाभिमानिनी देवता सा मे पापं सर्वं हरतु । कीदृशी, सहस्रसंख्याकेभ्यः पावनहेतुभ्यो द्रव्येभ्यः परमोत्कृष्टा । सा च देवी चोतेनात्मिका । शतसंख्याकानि मूळानि यस्याः सा शतमूला । तथा शताङ्कुरा । शतशब्देन बहुत्वमात्रैमत्रोपलक्ष्यते । दुःस्वमकृतमनिष्टफलं नाशयतीति दुःस्वमनाशिनी ।

अथ मृत्तिकाभिगमन्त्रमन्त्राः, तत्र प्रथममन्त्रमाह—

अश्वक्रान्ते रयक्रान्ते विष्णुक्रान्ते वसुंधरा ।

शिरसा धारिता देवी रक्षस्व मां पदे पदे, इति ।

येयं भूमिस्तामधाः शुद्धिहेतवः स्वपदैराकामन्ति, तादृशी भूमिरश्वक्रान्ता । अग्निचयन उत्तानिर्माणार्थं भूखननप्रदेशस्याश्वौक्रमणविधानादश्वपादानां मृच्छुद्धिहेतुत्वं गम्यते । तथा रथक्रान्ता रथसंचरणेन क्षुण्णा सती शुद्धा भवति । तथा त्रिविक्रमावतारे विष्णुः स्वपदेन भूमिगाक्रामति ततोऽपि शुद्धत्वम् । अधरथविष्णुभिराक्रान्ते शुद्धे हे भूमे वसुंधरा सर्वाणि वसूनि धारयन्ती सती चानकर्मण्येतस्मिन्मदीवशिरसा धारिता देवी चोतमाना त्वं मां आचार्यं जलमप्ये गच्छन्तं पदे पदे रक्षस्व ।

द्वितीयमन्त्रमाह—

उद्धृतांसि वराहेण कृष्णेन शंतवाहुना ।

भूमिर्धेनुर्धरणी लोकधारिणी, इति ।

हे मृत्तिके त्वं भूमिरूपा सती कृष्णवर्णेन शतसंख्याकबाहुद्युक्तेन वराहावतारेण पूर्वमुद्धृतांसि । कीदृशी भूमिः । धेनुः कामधेनुवत्प्राणयित्री । धरणी सत्वा-
(स्याः)नां धारयित्री । लोकधारिणी प्राणिनामपि धारयित्री ।

तृतीयमन्त्रमाह—

मृत्तिके हन मे पापं यन्मया कुं कृतं कृतम् ।

+त्वया हतेन पापेन जीवामि शरदः शतम्, इति ।

स्पष्टोऽर्थः ।

* एतत्पदद्वयमनिधितस्वरवम् । + इदमर्थमज्ञातस्वरकम् ।

१ ख. 'समाना' । २ ख. 'हृक्ुराऽश्रु' । ३ ख. च. 'म्रणम्' । ४ ग. झ. धारयिष्यमि
र' । ५ घ 'श्याकाम' । ६ ग. इयं प' । ७ ख. 'ती तथा सा' । ८ ख. 'तीथ म' । ९ ख. झ.
'तीथ म' ।

पादद्वयात्मकं चतुर्थं मन्त्रमाह—

मृत्तिके देहि मे पुष्टिं त्वयि सर्वं प्रतिष्ठितम्, इति ।

यद्यत्पुष्टिसाधनं यवगोधूमादिद्रव्यं तत्सर्वं हे मृत्तिके त्वयि प्रतिष्ठितम् । तस्मान्मह्यं पुष्टिं देहि ।

पथममन्त्रमाह—

गन्धद्वारां दुराधर्पां नित्यपुष्टां करीपिणीम् ।

ईश्वरीं सर्वभूतानां तामिहोपंहये श्रियम्, इति ।

तां मृत्तिकामिमानिनीं देवतामिहास्मिन्कानकर्मण्युपद्वये सामोप्येनाऽऽह्वयामि । कीदृशीम् । गन्धद्वारां घ्राणग्राहो गन्ध उपलब्धिद्वारं पत्याः सा गन्धद्वारा । अत्र एव गन्धवती पृथिवीति तार्किका लक्षणमाहः । दुराधर्पां प्रतिशूलैः पुरुषैरसुरादिभिराधर्षितुं तिरस्कर्तुमशक्याम् । नित्यपुष्टां सर्वदा धौलादिधान्यैः परिपूर्णाम् । करीपिणीं बहुलेन गोमयेन युक्तां गोमहिष्यादिपशुयुक्तामित्यर्थः । सर्वभूतानां देवतिर्येष्वनुप्यरूपाणां प्राणिदेहानामीश्वरीमुत्पादकत्वेन नियन्त्रीम् । श्रियं सर्वैः सेव्याम् ।

नामिदमे जले प्रविश्य जलाभिमन्त्रणमन्त्रमाह—

सुमित्रा न आप ओपंधयः सन्तु दुर्मित्रास्तस्मै

भूयासुर्योऽस्मान्द्वेष्टि यं च वयं द्विष्मः, इति ।

या एता आपस्ता एतास्तज्जन्त्या व्रीहियवाद्योषधयश्च नोऽस्मान्प्रति सुमित्राः ज्ञानपानभोजनोदावतुकूलाः सन्तु । यः शत्रुरस्मात् द्वेषं करोति यस्मिंश्च वयं द्वेषं कुर्म उभयविधाय तस्मै शत्रवे दुर्मित्राः प्रतिकूला भूयासुः स्वार्नपानभोजनादौ ष्वराजीर्णादिकमुत्पादयन्तु ।

एतैर्मन्त्रैरभिमन्त्रितां मृत्तिकामनुलिप्य नद्यादिमलप्रदेशे जलाधिपतिप्रार्थनार्थं मन्त्रद्वयमाह—

द्विरण्यभृद्गं वरुणं प्रपद्ये तीर्थं मे देहि याचितः ।

यन्ययां भुक्तमसार्धनां पापेभ्यश्च प्रतिग्रहः ॥

यन्मे मनसा चाचा कर्मणा वा दुष्कृतं कृतम् ।

तन्न इन्द्रो वरुणो बृहस्पतिः सविता च पुनन्तु पुनः पुनः, इति ।

सुवर्णभयशृङ्गवदुपर्यवस्थितं मुकुटं यस्यासौ हिरण्यशृङ्गः, तादृशं वरुणं जलाधि-
पतिं मपद्येऽनुग्रहार्थं प्राप्नोमि । तादृशो वरुणस्त्वं मया याचितः प्रार्थितः संस्तीर्य-
भवतरणस्यानं मे देहि । किंचासाधूनां पापिनां गृहे मया यद्भुक्तं तथा पापेभ्यः
पापिनां सकाशात्प्रतिग्रहश्च यः कृतोऽन्यदपि यद्दुष्कृतं कृतं मानसं वाचिकं कायिकं
चाऽनुष्ठितं मे मदीयं तत्सर्वमिन्द्रादयो देवास्त्वदा तदा पुनन्तु शोषयन्तु । . .

जलावस्थितदेवान्प्रति नमस्कारमर्धं दर्शयति—

नमोऽग्नयेऽप्सुमते नम इन्द्राय नमो वरु-
णाय नमो वारुण्यै नमोऽग्नयः, इति ।

आपो यस्याग्नेः सन्ति सोऽयमप्सुमान्, जलमध्ये त्रिगूढ इत्यर्थः । तथाविधायाम-
ग्नय इन्द्राय वरुणाय वारुण्यै वरुणपत्न्यै जलामिमानिदेवताम्यथ नमस्करोऽस्तु ।

निमज्जनप्रदेशे दुष्टजलापनयनमत्रगाह—

यदुर्पां कुरं यदमोर्ध्वं यदशान्तं तदपगच्छतात्, इति ।

अपां संवन्धि यत्कूरं रूपे मरणकारणमावर्तादिकं यच्चापेर्ध्वं निष्टोवनादिदुष्टं
यदप्यशान्तं वातश्लेष्मादिजनकं तत्सर्वमस्माज्निमज्जनप्रदेशादपगच्छतु ।

निमज्जनमध्वावाह—

अत्याशनादतीपानाद्यच्च उग्रात्मन्निग्रहात् ।

य(त)न्मे वरुणो राजा पाणिनां ह्यवमर्शितु ॥

सोऽहमपापो विरजो निर्मुक्तो मुक्तकिल्बिषः ।

नाकंस्य पृष्ठमारुह्य गच्छेद्ब्रह्मसलोकताम्, इति ।

देवैपितृमनुष्यादिषज्ञमतीत्य भुक्तमत्याशनम्, देवर्षिपितृतर्पणमतीत्य पीतमुदक-
मतीपानम्, अशास्त्रवर्तो यः पुमांस्तस्माद्यो धनप्रतिग्रहः, एतैरैत्यशर्नगतिपानदुष्प्रति-
ग्रहैः संपादितं यत्पापं मे मदीयं तत्सर्वं वरुणो राजा जलस्वाभी स्वकीयेन पाणि-
नाऽपनयतु । ततः पापराहितः सोऽहं रजोगुणरहितः संसारकारणरागद्वेषादिदोषा-
न्निर्मुक्तोऽत एवानुष्ठास्यमानपापराहितः स्वर्गस्योपरिभागमारुह्य ब्रह्मणा हिरण्यगर्भेण
समानमोक्तृत्वं गच्छेद्ब्रह्मैयम् । . .

१ घ. 'मयं शु' । २ ख. 'वं मार' । ३ घ. 'नस्मात्' । ४ ग. घ. 'त' । तशो व' ।
५ ख. 'वन्धविर्' । ६ ग. घ. 'म्, उच्छास' । ७ ख. 'रप्यत्यात्' । ८ ख. 'नातीपा' । . .

तीर्थभूतानां गङ्गादिनदीनामावाहनमन्त्रमाह—

इमं मे गङ्गे यमुने सरस्वति शुतुद्रि स्तोमं सचता परुष्णिग्या ।

असिक्रिया मरुदृधे वितस्तयाऽऽर्जीकीये शृणुन्ना सुपोमया, इति ।

हे गङ्गाद्या नद्यो यूयं परुष्ण्यादिभिर्नदीभिः सह मे मदीयमिमं स्तोमं स्तोत्रं शृणुहि शृणुत । श्रुत्वा तत्राऽऽसचताऽऽगत्य जले तद्द्वारेण नधि च समवेता भवत । गङ्गा-यमुनासरस्वत्यः प्रसिद्धाः । शुतुद्रीति नद्यन्तरस्य संबोधनम् । मरुदृध आर्जीकीय इत्यन्यथोर्नद्योः संबोधनद्वयम् । परुष्णिग्याऽसिक्रिया वितस्तया सुपोमयेति पद-चतुष्टयं तृतीयान्तं नदीचतुष्टयवाचकम् ।

जले निमग्नस्य प्राणायामार्थमद्यमर्पणमूक्तमाह—

ऋतं च सत्यं चाभीद्धात्तपसोऽध्यंजायत । ततो

रात्रिरजायत ततः समुद्रो अर्णवः । समुद्रादर्णवादिं

संवत्सरो अजायत । अहोरात्राणि विदधद्विश्वस्य

मिपतो वशी । सूर्याचन्द्रमसौ धाता यथापूर्वमकल्प-

यत् । दिवं च पृथिवीं चान्तरिक्षमथो सुवं, इति ।

ऋतं मानसं यथैर्षसंकल्पनम् । सत्यं वाचिकं यथैर्षभाषणम् । चकाराम्यायन्य-दपि शास्त्रीयं धर्मजातं समुच्चीयते । तत्सर्वमभीद्धादमितः प्रकाशमानात्परमात्मन उत्प-न्नम् । कदा समुत्पन्नमित्युच्यते । तपसोऽधि स्रष्टव्यपर्यालोचनेलक्षणात्तपस ऊर्ध्वम् । “स तपस्तप्त्वा । इदं सर्वमश्नत” इति श्रुत्यन्तरात् । “वस्य ज्ञानमयं तपः” इति श्रुत्यन्तराच्च । ततः स्वप्रकाशात्परमेश्वराद्वात्रिरूपत्वा । अहोऽप्येतदुपलक्षणम् । तत-स्तस्मात्परमेश्वरात्समुद्र उत्पन्नः । सामान्योक्तस्य लज्जोदसीरोदध्यादिविशेषमभि-प्रेत्यार्णवशब्देन पुनर्विशेष्यते । अथान्तरमेदयुक्तात्समुद्रादध्यूर्ध्वं संवत्सरोपलक्षितः कृत्स्नः कालः समुत्पन्नः । स चोत्पादकः परमेश्वरोऽहोरात्रोपलक्षितान्तर्वाङ्कालविशेषा-न्विदर्थस्मृजन्मिपतो निमेषादियुक्तस्य विश्वस्य सर्वस्य प्राणिनात्स्य वशी स्वामी भूत्वा वर्तते । स तादृशो धाता परमेश्वरः सूर्यादिदेवान्पृथिव्यादिलोकांश्च यथापूर्व-मतीतसृष्टौ यस्य यादृशं रूपं तादृशमनतिक्रम्याकल्पयत्संकल्पमात्रेण संपादितवान् । दिवं चेत्युपात्तत्वात्सुवःशब्देन भोगविशेषो विवक्षितः ।

१ स. शुतुद्रि । २ स. 'यार्थं सं' । ३ स. 'यार्थं भा' । ४ स. 'मिति तदुच्य' । ५ स. ग. 'नक्ष' । ६ स. 'मः । स समाचस्य । ७ स. 'मः । तस्याप्युत्ता' । ८ स. 'भदगृभ' ।

अघमर्षणं कृत्वा तत ऊर्ध्वमवगाहनार्थास्तिष्ठ भ्रूचो दर्शयति—

यत्पृथिव्याः रजः स्वमान्तरिक्षे विरोदसी । इमास्तदापो
वरुणः पुनात्त्वंघमर्षणः । एष भूतस्य मध्ये भुवनस्य गोप्ता ।
एष पुण्यकृता लोकानेष मृत्योर्हिरण्यम् । यावांपृथिव्योर्हिर-
ण्यम् सः श्रितः सुवः । स नः सुवः सः शिक्षाधि, इति ।

पृथिव्यां वर्तमानानामस्माकं स्वं रजः स्वकीयं पापं यदस्ति । आन्तरिक्षे सर्व-
तोऽन्तरिक्षलोके विरोदसी विशेषेण रोदस्योर्वावापृथिव्योर्यन्पापमस्ति । अत्र रोदस्योः
दृष्टमुक्त्वात्पृथिव्यामितिपदेन भूमेरधस्ताद्दत्तमानः पाताललोको विवक्षितः । सर्वेष्वपि
लोकेषु तत्तज्जन्मान्यनुभवतामस्माकं यत्पापमासीत्तत्सर्वं पापं तदनुष्ठातृनिमानस्मांश्च
वरुणः पुनातु शोधयतु । पापं विनाश्य शुद्धानस्मान्करोतु । कीदृशो वरुणः । आपो
जलत्वामित्वेन तद्रूपः । अघानि मर्षयति विनाशयतीत्यघमर्षणः । तादृश एष
वरुणो भूतस्पातीतस्य भुवनस्य प्राणिजातस्य गोप्ता रक्षिता । तथा *मान्यस्य भवि-
ष्यतोऽप्यग्रतो गोप्ता । एष वरुणः पुण्यकृता ज्योतिष्टोमादिकारिणां लोकान्प्रयच्छ-
तीति शेषः । एष वरुणो मृत्योः सर्वप्राणिमारकस्य यमस्य संबन्धिनं हिरण्यम्
लोकविशेषं पापिनां प्रयच्छतीति शेषः । यत्र हिरण्यं ब्रह्माण्डरूपं सुवः स्वर्गश-
ब्दाभिधेयं यावांपृथिव्योर्धूलोकभूलोकयोः संश्रितं श्रवती । हे वरुण स त्वं नोऽ-
स्मान्प्रति सुवस्तादृशं स्वर्गलोकं संशिक्षाधि सम्यगनुगृहार्ण ।

इति तिमृभिर्भाग्भिः ज्ञातवतः पुरुषस्याऽऽचमनार्थं मन्त्रमाह—

आर्द्रं ज्वलति ज्योतिरहमस्मि । ज्योतिर्ज्वलति ब्रह्माह-
मस्मि । योऽहमस्मि ब्रह्माहमस्मि । अहमस्मि
ब्रह्माहमस्मि । अहमेवाहं मां जुहोमि स्वाहा, इति ।

यदेतद्दृक्करोरुपमार्द्रं तदेतत्स्वाधिष्ठानचैनन्धेन ज्वलति प्रकाशते । तथापिष्ठानै-
चेतन्यरूपं ज्योतिरहमस्मि । देहेन्द्रियादिभ्यो विवेचिनस्य मम तदेव जलाधिष्ठान-

* मध्येपदस्य व्याख्यानमेतत् । मध्येपदस्थाने भान्यस्वेति वा पाठः कल्पनीयः ।

१ स. 'तोऽप्यागानिनोऽपि यो' । २ स. 'ब्रह्मलोकं' । ३ स. 'न.) ति' । ४ स. स. 'अह' ।
५ स. स. 'देवाधि' ।

चैतन्यं स्वरूपमित्यर्थः । तदेवोपपाद्यते—यज्ज्योतिर्ज्वलतीत्युक्तं तज्ज्योतिर्ब्रह्मैव । अतो ज्योतिरहमस्मीति वाक्येन ब्रह्माहमस्मीत्युक्तं भवति । न च पूर्वसिद्धं जीवात्मनः स्वरूपं विनाश्य रूपान्तरस्य ब्रह्मत्वलक्षणस्य प्राप्तिर्भवति । किंतु योऽहं पुरा जीवोऽस्मि स एवेदानीमहं ब्रह्मास्मि । वस्तुतो ब्रह्मण्येव मयि पूर्वमज्ञानाज्जीवत्वमारोपितमासीत् । तस्मिन्नज्ञाने विवेकेनापनोति सति वस्तुतः पूर्वसिद्धमेव ब्रह्मस्वरूपमिदानीमनुभविताऽस्मि, नतु नूतनं किञ्चिद्ब्रह्मत्वमागतम् । तस्माद्देहमेवाहं ब्रह्मभाषानुभववेष्टायामपि पूर्वसिद्धोऽहमेव न तु योपित्यग्निध्यानवद्दुपचरितं ब्रह्मत्वम् । तादृशोऽहं जलरूपं मां जुहोमि उदराग्नौ प्रक्षिपामि । हविष्प्रदानवाची स्वाहाशब्दः । मद्देहवर्तिभ्यो देवेभ्यो जलरूपं हविर्दत्तमित्यर्थः ।

आचमनादूर्ध्वं पुनरपि ज्ञाने मन्त्रमाह—

अकार्यकार्यवकीर्णां स्तेनो भ्रूणहा गुरुतल्पगः ।

वरुणोऽपामघमर्षणस्तस्मात्पापात्ममुच्यते, इति ।

अकार्यं शास्त्रप्रतिषिद्धं कलङ्कमक्षणादिकं तत्कर्तुं शीलं यस्यासावकार्यकारी प्रतिषिद्धस्त्रीगमनवानवकीर्णां । ब्राह्मणसुवर्णहर्ता स्तेनः । वेदवेदाङ्गविद्ब्राह्मणो गर्भो वा भ्रूणस्तं हन्तीति भ्रूणहा । गुरुदारगामी तु गुरुतल्पगः । एतादृशपापकारिणमपि मामघमर्षणः पापविनाशकोऽपामं स्वामी वरुणस्तस्मात्सर्वस्मात्पापात्ममुच्यते मोचयति ।

रहस्यपापक्षयार्थं स्नानमन्त्रमाह—

रजोभूमिस्त्व मां रोदयस्व प्रवदन्ति धीराः ।

॥पुनन्तु ऋषयः पुनन्तु वसवः पुनातु वरुणः पुनात्वमघमर्षणः, इति ।

रजो रजसः पापस्य भूमिः स्थानभूतोऽहमतो हे देव त्वं तन्पापफलपूतयो यातनया मां रोदयस्व । यद्यप्येतत्तबोचितं तथाऽपि धीरा बुद्धिमन्तः शास्त्रपारं गता मामनुगृह्णन् एवं प्रवदन्ति । तदीयं वाक्यमुदाह्रियते—ऋषयो 'वसिष्ठादिमुख्या एनं स्नानकारिणं पुनन्तु शोधयन्तु । तथा वसवोऽष्टसंख्याका एनं पुनन्तु । वरुणोऽप्येनं पुनातु । अघमर्षणः पापविनाशकोऽप्योऽपि देव एनं पुनातु । एवं धीरैर्महद्भिरनुगृहीतरवाट्यादिभिः पूतं मा त्वमपि यमदेव मा वाघस्यै किंश्चनगृहाणेत्यर्थः ।

* पदद्वयमभिधितस्वरक्म् ।

१ ख. ग. 'ते । पचोति' । २ ग. 'सिद्धजी' । ३ ख. 'इज्ञानत्व' । ४ ख. 'क्षयानु' । ५ ख. 'र्षां क्षतप्रत' । ६ ख. 'क्षणस्तद्वर्ण' । ७ घ. 'ति मोचयतु । र' । ८ ग. 'मित्त्व मां' । ९ घ. 'यात' । १० ग. 'वसिष्ठसु' । ११ ख. ग. 'स्य, अनु' ।

ज्ञानादूर्ध्वं जप्यं मन्त्रमाह—

आक्रान्तसमुद्रः प्रथमे विधर्मज्ञनयन्प्रजा भुवनस्य राजा ।

दृषां पवित्रे अधि सानो अर्घ्ये वृहत्सोमो वाट्ठे सुवान इन्दुः, इति ।

समुद्रवज्रौदत्वात्संमोदाख्यपरमानन्दस्वभावत्वाद्वा समुद्रः परमात्मा । स च सर्वं जगदाक्रानाक्रान्तवान्वाप्तवान् । किं कुर्वन् । प्रथमे सृष्टेरादिकाले प्रजा जनयन् । कीदृशो प्रथमकाले विधर्मप्राणिभिः पूर्वकल्पेऽनुष्ठिता विविधा घर्मा यस्मिन्काले स्वफलदानार्थमुद्बोध्पन्ते सोऽयं विधर्मा तस्मिन् । स च परमात्मा भुवनस्य पालकत्वाद्वा राजा । स्वमक्तानां कामानां वर्षणहेतुत्वाद्दृषा । ईदृशः सर्वत्र व्याप्तवान् । किंच सानो सानो पर्वतपार्श्वभागे, धुत्यन्तरे—“तं ब्रह्मगिरिरित्याचक्षते” इति श्रवणाद्ब्रह्मव-
नोपयोग्यो देहो गिरिस्तदवयवः सानुर्हृदयपुण्डरीकं तच्च पवित्रं बाह्यदेहावयववदुच्छिष्ट-
स्पर्शादिदोषाभावाच्छुद्धमधि पुरुषार्थहेतुध्यानस्थानत्वादितरावयवेष्वोऽप्यधिकमत एव
ध्यातृणामवनस्य पालनस्य हेतुत्वादव्ययम् । हिमवत्पुञ्जा गौर्या ब्रह्मविद्याभिमानिरू-
पत्वाद्गौरीयाचक उमाशब्दो ब्रह्मविद्यामुपलक्षयति । अत एव तलवकारोपनिषदि
ब्रह्मविद्यामूर्तिप्रस्तावे ब्रह्मविद्यामूर्तिः पठ्यते—“बहुशोभमानामुमां हैमवतीं तां होवाच”
इति । तद्विषयः परमात्मा तयोमया सह वर्तमानत्वात्सोमः, स च सानो हृदयपुण्डरीके
वृहद्ब्रह्म यथा भवति तथा वाट्ठे वृद्धिं प्राप्नोति । पूर्वमविद्यावृत्तत्वेन संकुचितो जीवो
भूत्वा तस्यामविद्यायां विद्ययाऽपनीतायां ब्रह्मत्वाविर्भावात्प्रवृद्ध इव मासत इत्यर्थः ।
स च सोमः सुवानो जीवानां धर्माधर्मयोः प्रेरकः । इन्दुः फलदानेन चन्द्रवदा-
ह्लादहेतुः ।

अथानिष्टपरिहारार्थत्वेन जप्या मन्त्रा उच्यन्ते । तत्रैकामृचमाह—

जातवेदसे सुनवाम सोमंपरातीयतो निदंहाति वेदः ।

स नः पर्षदतिं दुर्गाणि विश्वा नावेव सिन्धुं दुरिताऽस्यग्निः, इति ॥

वेदांसि वेदनानि ज्ञानानि तानि जातान्युत्पन्नानि यस्मादग्नेः सोऽयं जातवेदाः,
आधानेन संस्कृतेऽग्नौ पश्चात्तदा तदा कर्तव्यविषयाणि ज्ञानान्युत्पद्यन्ते । तस्मै जात-
वेदसे यागकाले लतात्मकं सोमं सुनवामामिषुतं करषाम । स्वयं सर्वं वेत्तीति
वेदोऽग्निः । स चारातीयतोऽस्मात्स्वरातित्वं शत्रुत्वमिच्छतः पुरुषान्निदहाति नितरां
भस्मी करोति । किंच सोऽग्निर्नोऽस्माकं विश्वा दुर्गाणि सर्वा आपदोऽतिपर्ष-
दतिशयेन नाशितवानित्यर्थः । किंच यथा लोके नाद्या सिन्धुं समुद्रं नाविकस्तारयति
तथाऽग्निर्दुरितानि पापान्यतिशयेन तारयतीति शेषः ।

द्वितीयामृचमाह—

सामग्निर्बर्णा तपसा ज्वलन्ती वैरोचनी कर्मफलेषु जुष्टाम् ।

दुर्गा देवी* शरणमहं प्रपद्ये सुतरसि तरसे नमः, इति ॥

येयं नवदुर्गाकल्पादिषु मन्त्रशास्त्रेषु प्रसिद्धा तां दुर्गा देवीमहं शरणं प्रपद्ये । कीदृशीम् । अग्निसमानवर्णाम् । तपसा स्वकीयेन संतापेन ज्वलन्तीमस्मच्छत्र-
न्दहन्तीम् । विशेषेण रोचते स्वयमेव प्रकाशत इति विरोचनः परमात्मा, तेन दृष्ट-
त्वाद्द्वैरोचनीम्, कर्मफलेषु स्वर्गपशुपुत्रादिषु निमित्तमूतेषु जुष्टामुपासकैः सेवि-
तम् । हे सुतरसि सुष्टु संसारतरणे हेतो देवि तरसे तारयिष्ये तुभ्यं नमोऽस्तु ।

तृतीयामृचमाह—

अग्ने त्वं पारया नव्योऽस्मान्स्वस्तिभिरति दुर्गाणि विश्वा ।

पृथ्वं पृथ्वी बहुला न उर्वी भवां तोकाय तनयाय शंयोः, इति ।

हेऽग्ने नव्यः स्रोतव्यस्त्वस्मान्स्वस्तिभिः क्षेमकारिभिरुपायैर्विश्वा दुर्गाण्याति
सर्वा आपदोऽतिशयेन लङ्घयित्वा पारय संसारस्य परतीरं नय । नोऽस्माकं त्वत्प्र-
सादात्पृथ्व या निवासयोग्या पुरी साऽपि पृथ्वी विस्तीर्णा भवतु । उर्वी सर्वस्य
निष्पादनयोग्या भूमिरपि बहुला भवतु । त्वं च तोकाय तनयायास्मदपत्याय तदी-
यपुत्राय च शंयोर्भव सुखस्य मिश्रयिता भव ।

चतुर्थीमृचमाह—

विश्वानि नो दुर्गहा जातवेदः सिन्धुं न भावा दुरिताऽतिपपि ।

अग्ने अत्रिवन्मनसा गृणानोऽस्माकं धोध्यविता तनूनाम्, इति ॥

हे जातवेदो दुर्गहा सर्वासायापद्दामपहन्ता त्वं विश्वानि दुरिता सर्वाणि
पापानि नावा सिन्धुं न समुद्रमिव नोऽस्मानतिपपि अतिशयेन तारयसि । हेऽग्नेऽ-
त्रिवदाध्यात्मिकादितापत्रयरहितत्वेनात्रिशब्दवाच्यो जीवन्मुक्तो महर्षिः, “आत्मौपम्येन
मृतानां दयां कुर्वीत मानवः” इत्येतच्छास्त्रमनुसृत्य “सर्वे च सुखिनः सन्तु सर्वे सन्तु
निरामयाः” इत्येवं मनसा यथा सर्वदा भावयति तथा त्वमपि मनसा गृणानो
गृणन्नुच्चारयन्भावयन्स्माकं तनूनामविता रक्षिता भूत्वा धोधि बुध्यस्व सावधानो
भवेत्सर्वथः ।

पञ्चमीमृचमाह—

पृतनाजित* सहमानमुग्रमग्नि* हुवेम परमात्सधस्थात् ।

स नः पर्पदातिं दुर्गाणि विश्वा क्षामदेवो अतिं दुरिताऽत्यग्निः, इति ।

पृतनाः परकीयसेना जयतीति पृतनाजित्तमत एव सहमानं शत्रून्पिमवन्तमुग्रं भीतिहेतुमग्निं परमादुत्कृष्टारसधस्यात्स्वकैर्भृत्यैः सहावस्थानदेशाद्भुवेमाऽऽश्रयाम । स न इत्यादि पूर्ववत् । किंचाग्निदेवः क्षामदस्मदपराधान्क्षममाणोऽतिदुरिताऽतिशयितानि पातकानि ब्रह्महत्यादीन्यतिलह्ययतीति शेषः ।

पृष्ठीमृचमाह—

प्रत्नोपिं कृमीड्यो अध्येषु सनाच्च होता नव्यश्च सत्सि ।

स्वां चाग्ने तनुवं पिप्रयस्वास्मभ्यं च सौभगमार्यजस्व, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि प्रथमोऽनुवाकः ॥ १ ॥

हेऽग्ने त्वमध्वरेषु यागेष्वीड्यः स्तुत्यः सन्कं मुवं प्रत्नोपि प्रतनोपि विस्तारयसि । सनाच्च कर्मफलस्य दाताऽपि सन्होता होमनिष्पादकः, नव्यः स्तुत्योऽपि भूत्वा सत्सि सीदसि यागदेशे तिष्ठसि । अतो हेऽग्ने स्वां च स्वकीयामपि तनुवं पिप्रयस्वास्मदीयहविषा प्रीणय । ततोऽस्मभ्यं च सौभगं शोभनभाष्योपेतत्वमापजस्व सर्वतो देहि ॥

इति श्रीमत्सामायाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये दशमप्रपाठके नारायणीयापरनामधेयमुक्तायां याज्ञिक्यामुपनिषदि प्रथमोऽनुवाकः ॥ १ ॥

अथ द्वितीयोऽनुवाकः ।

अथ होमार्थान्महाज्याहृतिसंज्ञकान्मन्त्रानाह—

भूरग्नें पृथिव्यै स्वाहा भुवो वायवेऽन्तरिक्षाय
स्वाहा सुवरादित्यार्य दिवे स्वाहा
भूर्भुवः सुवश्चन्द्रमसे दिग्भ्यः स्वाहा नभो
दिवेभ्यः स्वधा पितृभ्यो भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि द्वितीयोऽनुवाकः ॥ २ ॥

भूर्भुवः सुवरोमिति त्रीणि पदान्यव्ययानि । तानि च व्यस्तरूपेण समस्तरूपेण च मन्त्रचतुष्टयरूपतां प्रतिपद्याग्न्यादिदेवताप्रतिपादकानि । तथा सत्यममर्थः संपद्यते । भूरित्यनेन मन्त्रेण प्रतिपाद्याग्रये तन्मन्त्रप्रतिपाद्यायै पृथिव्यै च स्वाहा सुहुतमिदं द्रव्यमस्त्विति । एवमुत्तरेष्वपि त्रिषु मन्त्रेषु योज्यम् । अत्र द्रव्यविशेषस्यानुक्तत्वात्सर्वहोमसाधारणमाज्यमेव द्रव्यमित्यवगन्तव्यम् । फलविशेषस्यानुक्तत्वात्पापक्षयोऽत्र साधारणं फलं द्रष्टव्यम् । चतुर्भिर्मन्त्रैर्यथाशक्तिं हत्वाऽन्ते प्राथ्म्युक्तो नमो देवेभ्य इति मन्त्रेणोपतिष्ठेत । पश्चाद्दक्षिणाभिमुखः स्वधा पितृभ्य इति मन्त्रेणोपतिष्ठेत । स्वधाशब्दः पितृप्रियं नमस्काराद्युपचारं ब्रूते । भूर्भुवः सुवरिति लोकत्रयेऽपि पापरहितो भवामि । ओमित्ययं शब्दोऽङ्गीकारवाचित्वात्तत्र तत्रोचितार्थाङ्गीकारं प्रतिपादयति । नारायणारूपेणेश्वरेण मुनिना वा दृष्टत्वादयं प्रपाठको नारायणोयः ॥

इति श्रीमत्सायणाचार्यविरचिते भाष्यीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुपनिषदि द्वितीयोऽनुवाकः ॥ २ ॥

अथ तृतीयोऽनुवाकः ।

अन्नसमृद्धिकामस्य तेष्वेव मन्त्रेषु पाठान्तरमाह—

भूर्भ्रमप्रये पृथिव्यै स्वाहा भूवोऽन्नं वायवेऽन्तरिक्षाय
स्वाहा सुवरभ्रमादित्याय दिवे स्वाहा भूर्भुवः
सुवरभ्रं चन्द्रमसे दिग्भ्यः स्वाहा नमो देवेभ्यः
स्वधा पितृभ्यो भूर्भुवः सुवरभ्रमोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि तृतीयोऽनुवाकः ॥ ३ ॥

अन्नद्रव्यं स्वाहुतमस्तु । समृद्धमशर्मां प्राप्नोमीत्येतावानेव विशेषः ॥

इति श्रीमत्सायणाचार्यविरचिते भाष्यीये वेदार्थप्रकाशे कृष्णयजुर्वेदीयतैत्तिरीयारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुपनिषदि तृतीयोऽनुवाकः ॥ ३ ॥

अथ चतुर्थोऽनुवाकः ।

पूनाकामस्य पुनरप्यन्यपाठमाह—

भूरमये च पृथिव्यै च महते च स्वाहा भुवो वापवे
चान्तरिक्षाय च महते च स्वाहा सुवरादित्यार्य च
दिवे च महते च स्वाहा भूर्भुवः सुर्यश्चन्द्रमसे च
नक्षत्रेभ्यश्च दिग्भ्यश्च महते च स्वाहा नमो देवेभ्यः
स्वधा पितृभ्यो भूर्भुवः सुवर्महरोस्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि चतुर्थोऽनुवाकः ॥ ४ ॥

महते प्रीढाय पूज्याय वा हिरण्यगर्भाय । चकारैस्तत्तद्देवतानां सेवका देवाः परिगृ-
ह्यन्ते । तेभ्योऽपि स्वाहुतमित्युक्तं भवति । महरो पूजां प्राप्तवानि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपाख्यानमधेययुक्तायां याज्ञिक्यानुप-
निषदि चतुर्थोऽनुवाकः ॥ ४ ॥

अथ पञ्चमोऽनुवाकः ।

पूर्वत्र भूरमय इत्यनुवाके सर्वसाधारणाः पापक्षयार्था होममन्त्रा उक्ताः । अथ
प्रतिबन्धनिवारणेन मुमुक्षोर्ज्ञानप्राप्त्यर्था होममन्त्रा उच्यन्ते—

पाहि नो अम एनसे स्वाहा । पाहि नो विश्ववेदसे स्वाहा ।
यज्ञं पाहि विभावंसो स्वाहा । सर्वं पाहि शतक्रंतो स्वाहा, इति ।

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पञ्चमोऽनुवाकः ॥ ५ ॥

हेऽग्ने नोऽस्मानेनसो ज्ञानप्रतिबन्धकात्पापात्पाहि रक्ष । तुभ्यमिदं स्वा[हा]
हुतमस्तु नोऽस्माकं विश्ववेदसे कृत्स्नतत्त्वज्ञानसिद्ध्यर्थं पाहि तत्साधनसंपादनेन
पालय । तदर्थं तुभ्यमिदं स्वा[हा]हुतमस्तु । विशेषेण मानं दीसिर्विभा सेव बहु धने

यस्याग्नेः सोऽयं विभावसुः । हे विभावसो यज्ञं विविदिपाहेतुत्वेनास्माभिरनुष्ठीयमानं
पाहि निर्विघ्नेन समाप्तिं नीत्वा पालय । शतसंख्याकाः क्रतवो येनाग्निना निष्पाद्यन्ते
सोऽयं शतक्रतुः । हे शतक्रतो सर्वं ज्ञानसाधनं गुरुशास्त्रादिकं पाहि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि पञ्चमोऽनुवाकः ॥ ५ ॥

अथ षष्ठोऽनुवाकः ।

अथ ज्ञानप्रतिपादककृत्स्नवेदान्तप्राप्तिकामेन जप्यं मन्त्रमाह—

यश्छन्दसामृषभो विश्वरूपश्छन्दोभ्यश्छन्दांश्-
स्वाविवेश । सतां शिवयः मोवाचोपनिषदिन्द्रो
ज्येष्ठ इन्द्रियाय ऋषिभ्यो नमो देवेभ्यः
स्वधा पितृभ्यो भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
षष्ठोऽनुवाकः ॥ ६ ॥

यः प्रणवश्छन्दसां वेदानां मध्य ऋषभः श्रेष्ठः, विश्वरूपः सर्वजगदात्मकः, एत-
द्वेदसारत्वं विश्वरूपत्वं च साहित्यामुपनिषदि प्रपञ्चितम् । तादृशः प्रणवश्छन्दोभ्यो
वेदेभ्यः प्रादुर्भूत इति शेषः । वेदसारत्वेन प्रनापतेः प्रत्यमादित्यर्थः । स पुनश्छन्दांसि
गायत्र्यादीन्धाविवेश । छन्दोभिरुपलक्षितेषु मन्त्रेषु प्रयोक्तव्यः । तथाच प्रपञ्चसारेऽभि-
हितम्—“अस्य तु वेदादित्वात्सर्वमनुनां प्रयुज्यते ह्यदी” इति । तेन प्रणवेन प्रतिपाद्य
इन्द्रः परमैश्वर्यशुक्तः परमात्मोपनिषत्सोवाचोपनिषद् ब्रह्मविद्यां सर्ववेदान्तसिद्धौमुक्त-
यान् । कीदृश इन्द्रः । सतां शिवयः सद्भिः कर्मानुष्ठापिभिरुपासकैर्ज्ञानिभिश्च प्राप्तुं
शक्यः, ज्येष्ठः कारणत्वेन सर्वस्मात्प्रथमः । किमर्थं विद्यामुक्तवानित्युच्यते—
ऋषिभ्य ऋषीणामन्तर्मुखाणां निज्ञान्नामिन्द्रियाय ज्ञानसामर्थ्यार्थम् । अतोऽहं तत्प्र-
तिबन्धनिवारणाय देवेभ्यः पितृभ्यश्च नमस्करोमि । भूर्भुवः सुवरो लोकत्रयाव-

स्थितान्प्रामोमि । देवा(वेदा)निति शेषः । एतदेवाभिप्रेत्य केचिद्भुवः सुवश्छन्द
ओमिति पठन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिकयामुप-
निषदि षष्ठोऽनुवाकः ॥ ६ ॥

अथ सप्तमोऽनुवाकः ।

अथ लब्धानां वेदानामविस्मरणाय जप्यं मन्त्रमाह—

नमो ब्रह्मणे धारणं मे अस्त्वनिराकरणं धारयिता
भूयासं कर्णयोः धृतं मा च्योदं ममामुष्य ओम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
सप्तमोऽनुवाकः ॥ ७ ॥

ब्रह्मणे जगत्कारणाय नमोऽस्तु । तत्प्रसादान्मदीये चित्ते गन्धतदर्थयोर्धारण-
मस्तु । [अनिराकरणं] निराकरणं विस्मरणं यथा न भवति तथा धारयिता
भूयासम् । अमुष्येत्थं प्रार्थयमानस्य मम कर्णयोर्धैर्किञ्चिद्देशास्त्रादिकं यदा कदाचि-
दपि धृतमासीत्तत्सर्वं हे देवा मा च्योदं मा विनाशयेत । ततोऽहमो प्राप्नुयां स्थिरं
धारणमिति शेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिकयामुप-
निषदि सप्तमोऽनुवाकः ॥ ७ ॥

अथाष्टमोऽनुवाकः ।

अथ ज्ञानसाधनं यत्तपश्चित्तैकाग्र्यमस्ति “मनसश्चेन्द्रियाणां च लौकाग्र्यं परमं तपः”
इति धृतैः । तप्तपः श्रीतस्मार्तैतर्वकर्मस्वरूपतया प्रशंसति । यद्वा तथाविधतपःसि-
ष्यर्थं जप्यं मन्त्रमाह—

धृतं तपः सत्यं तपः धृतं तपः शान्तं तपो दानं

तपो यज्ञं तपो भूर्भुवः सुवर्धस्त्रैतदुपांस्स्यैतत्तपः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिष-
द्यष्टमोऽनुवाकः ॥ ८ ॥

ऋतं मनसा यथार्थवस्तुचिन्तनम् । सत्यं वाचा यथार्थभाषणम् । श्रुतं वेदस्य
पूर्वोत्तरमागार्थबोधयोर्मीमांसयोः श्रवणम् । शान्तं शान्तिर्वाद्येन्द्रियाम्यन्तरेन्द्रियो-
परतिः । दानं धनेषु स्वत्वनिवृत्तिः परस्वत्वापादनपर्यन्ता । यज्ञोऽग्निहोत्रादिः । तदे-
तत्सर्वमर्वाचीनं तपः । भूरादिलोकत्रयात्मकं विराड्देहरूपं यद्ब्रह्मास्ति हे मुमुक्षो एतद्ब्र-
ह्मोपांस्स्य विनातीयप्रत्ययरहितं सनातीयप्रत्ययप्रवाहं कुरु । तदेतदुपासनमुत्तमं तपः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषद्यष्टमोऽनुवाकः ॥ ८ ॥

अथ नवमोऽनुवाकः ।

अयं विहितानुष्ठानरूपं पुण्यं ज्ञानसाधनतया प्रशंसति । निषिद्धाचर्येण ज्ञानप्रति-
बन्धकतया निन्दति—

यथा दृक्षस्यं संपुष्पितस्य दूराद्दन्धो बाल्देवं पुण्यस्य
कर्मणो दूराद्दन्धो याति यथाऽसिधारां कर्तेऽव्हि-
तामवक्रामेचपुत्रे ह्येवे ह वा विर्हदिप्यामि कर्त
पंतिप्यामीत्येवमेवृतादात्मानं जुगुप्सेत्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
नवमोऽनुवाकः ॥ ९ ॥

लोके यथा दृक्षस्योद्यानादी स्थितस्य चम्पकपाटलकेतकीपुंनागादेः संपुष्पितस्य
सम्पत्तिकसितपुष्पोपेनस्य यो गन्धः सुरभिरस्ति सोऽयं दूरादेशाद्वापि वायुना
सहाऽऽगच्छति एवं पुण्यकर्मणो ज्योतिष्टोमादेः सत्क्रीर्निः सुगन्धसमाना दूरा-
द्वापि मनुष्यलोकात्सर्वे गच्छन्ति । तस्मात्पुण्यमनुष्ठेयम् । अथ पापस्य दृष्टान्त
उच्यते—यथा लोके राजामात्यादीनां विनीदाय प्रवृत्तो वंशाग्रवृत्तादिदुर्घटव्यापारे-
ष्वत्यन्तकुशलमनाः बन्धितकर्ते कृपादावगावे वस्मिन्धिद्रनेविशेषेऽव्हितां प्रसारिनाग-

सिपारां खड्गधारा मवक्रामेत्पादाभ्यां धाराया उपरि गन्तुं प्रवर्तते । तदानीमसौ
मनस्येवं विचारयति । यद्यदि युवे ह्रुवे हकारो व्यत्ययेन यकारस्थाने पठितः ।
अत एव केचिद्दुवे युव इति पठन्ति । यौमि यौमि पुनः पुनः पादमसिधारया मिश्र-
यामीत्यर्थः । तदाऽहं विद्वदिष्यामि कर्तुं वा पतिष्यामि । अहमित्येतमर्थं ह्रश्चरो
व्रते । लकारस्थाने व्यत्ययेन दैकारः । अक्षिपारायां पादस्य दृढस्पर्शं पादच्छेदेनाहं
विद्वलितो विवशो भविष्यामि दृढस्पर्शाभावे त्वघोर्वातिन्यभाषे गते पतिष्यामीति ।
एवं पापे वर्तमानः पुरुषो विचारयेत् । यैद्यहं पापं प्रकटं कुर्यां तदानीमिह लोके
निन्दितो भविष्यामि तत्परिहारायाप्रकटं कुर्यां तदाऽपि नरके पतिष्यामीति । ईदृक्वि-
चारयुक्तः पुरुषोऽनृतात्पापादात्मानं जुगुप्सेद्विष्णां लोकद्वयभ्रंशहेतुमिति निन्दित्वा
पापाधिवारयेत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णमजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेयशुक्लाद्यां याज्ञि-
कयामुपनिषदि नवमोऽनुवाकः ॥ ९ ॥

ॐ इति मथमखण्डः समाप्तः ।

अथ दशमोऽनुवाकः ।

यथोक्तप्रशंसोपेतपुण्यानुष्ठानेन निषिद्धाचरणवर्जितेन शुद्धान्तःकरणस्य पुरुषस्य
तत्त्वमुपदेष्टुमयमनुवाक आरभ्यते । तत्र प्रथमा मृत्वाह—

अणोरणीयान्महतो महीयान्नात्मा गुहायां निहितोऽस्य जन्तोः ।

तर्मक्तुं पश्यति वीतश्रोको धातुः मत्तादान्महियानंभीशम्, इति ।

सच्चिदानन्दैकरसः परमेश्वरः सर्वाधिष्ठानत्वेन सर्वस्य जगतः स्वरूपत्वादात्मश-
ब्देनोच्यते । आत्मशब्दश्च स्वरूपवाचीति प्रसिद्धम् । मागाकार्षभूने लौकिकव्यवहारे
सूक्ष्मत्वेन प्रसिद्धः परमार्णव्यणुकादिरणुशब्दवाच्यः । तस्मादप्ययमात्माऽतिशयेन
सूक्ष्मत्वाद्दणीयान् । आकाशदिगादयः परिमाणाभिक्यत्वाद्धोके महच्छब्दवाच्याः ।
ततोऽप्ययमात्माऽतिशयेनाधिकत्वान्महीयान् । परमाणुदणुकादीनामस्मदादिप्रत्यक्ष-
गम्यत्वाभावेऽपि योगिजनचक्षुर्गम्यत्वमस्ति तत्रप्यात्मनो नस्तीत्यधिप्रेत्याणीयस्त्व-

* स. पुस्तके नास्ति ।

मुक्तम् । आकाशादिगादीनामेकत्रघ्राण्डैर्वातैस्वात्तादृशत्रघ्राण्डलक्षकोट्यधिष्ठानत्वमभि-
 श्रेत्य महोपस्त्वमुक्तम् । तादृशः परमात्माऽस्य देवमनुष्यादिरूपस्य जन्तोर्गुहायां
 निहितः । गुहाशब्देन हृदयपुण्डरीकमध्यवर्तिनी बुद्धिरुच्यते । गृह संवरण इत्य-
 स्माद्धातोरुत्पन्नो गुहाशब्दः । बुद्धिश्च हृदयपुण्डरीकेण संकृता तन्मध्यवर्तित्वात् ।
 तस्यां बुद्धावस्य परमात्मनो निहितत्वं नाम विद्ययोपलभ्यमानत्वं नतु बुद्धावाये-
 यत्वम् । सर्वज्ञगदाधारस्य तदसंभवात् । तं तथाऽवस्थितमीशं ईमादिगुणयुक्तोऽधि-
 कारी पुरुषः पश्यति साक्षात्करोति । स चाधिकारो धातुः प्रसादादुपभासते ।
 धाता जगतो विधाता परमेश्वरः, तस्य प्रसादोऽनुग्रहः ।

तथा च पूर्वार्चार्थरुक्तम्—

“ ईश्वरानुग्रहादेर्षां पुंसामर्हैतवात्मना ।

महाभयकृतघ्राणा द्विर्ज्ञानामेव जायते ” इति ।

कीदृशमीशम् । अक्रतुं संकल्पराहितम् । रूपरूपानादिभोगजातं समीचीनमिति
 संकल्पने जीवस्यैव न त्वीशस्य । संकल्पहेतुमूतान्तःकरणोपाधेरभावात् । अतो
 निरुपाधिकत्वान्महिमानमतिशयेन महान्तम् । ईदृशं परमेश्वरं साक्षात्कृत्य षीत-
 शोको जन्ममरणादिशोकरहितो भवति ।

द्वितीयामृषमाह—

सप्त प्राणाः प्रभवन्ति तस्मात्सप्ताधिपः समिधः सप्त जिहाः ।

सप्त इमे लोका येषु परन्ति प्राणा गुहाशवाधिर्निहिताः सप्त रास, इति ।

शुद्धान्तरणेर्ज्ञानस्थो यः परमात्मोक्तलस्य शास्त्राचन्द्रन्यायेनोपलक्षणार्थं भगवत्का-
 रणत्वमुच्यते । तस्मात्परमात्मनो मायाशक्तिविशिष्टात्सप्त प्राणाः प्रभवन्ति ।
 अन्यथ—“सप्त वै शीर्षण्योः प्राणाः” इत्युक्तत्वात्, शिरोवर्तिममच्छिद्रगताः सप्तमंभ्या-
 वाध्वरुरादयः प्राणाः परमेश्वरानुत्पद्यन्ते । द्वे पशुषो द्वे श्रोत्रे द्वे नासिके वागिकेनि सप्त-
 स्वम् । तेषां पशुरादीनां स्वम्विषयप्रकाशनशक्तयः सप्ताधिपः । तैरधिभिर्गृह्यमाणत्वेन
 सप्तसंख्याया विषयाः समिधः । विषयैर्हीन्द्रियाणि सक्तिपद्यन्ते प्रकाशयुक्तानि क्रियन्ते ।
 यथैकस्यापि पशुरिन्द्रियस्य गोलकभेदेन द्वित्वं तथा रूपभ्याम्येवमस्य वापदक्षिणरूप-
 आहकणधुर्भूतिभेदाद्द्वित्वं द्रष्टव्यम् । एवं शब्दगन्धयोर्द्वित्वे मति विषयाः सप्त सं-
 पद्यन्ते । अपवा समिच्छब्देन सप्तमंग्या न संबध्यते किंतु निहानशब्देन । अग्निमिहानां
 च सप्तसमायर्षणिकैगघ्नानम्—

“काली कराळी च मनोजवा च सुलोहितो चापि मुधून्नवर्णा ।

स्फुलिङ्गिनी विश्वरुची च देवी लेलायमाना इति सप्त जिह्वाः” इति ।

ताश्च परमेश्वरात्प्रभवन्ति । इमे भूरादयः सप्तसंख्याका लोकास्तस्मात्प्रभवन्ति । येषु सप्तसु लोकेषु देवमनुष्यादिशरीरवर्तिनः प्राणाश्चरन्ति , तादृशा लोका उत्पन्ना इति पूर्वज्ञान्वयः । गुहा सुद्विस्त्रस्यां शेत उपलभ्यत इति गुहाशयः परमेश्वरस्तस्मादुत्पन्नाः सप्तर्षयः सप्त समुद्रा इत्यादिकाः सप्तसंख्याकाः पदार्थविशेषा निहितास्तत्र तत्रावस्थापिताः ।

तृतीयाष्टकमाह—

अतः समुद्रा गिरपंथ सर्वेऽस्मात्स्यन्दन्ते सिन्धुवः सर्वरूपाः ।

अतश्च विश्वा ओपधयो रसाश्च येनैष भूतस्तिष्ठत्यन्तरात्मा, इति ।

सारीदधिप्रभृतयः समुद्रविशेषा मेरुप्रभृतयो गिरिविशेषाश्चास्मात्परमेश्वरात्सर्वे प्रभवन्ति । गङ्गागोदावर्षादयः सर्वरूपा बहुविधा नद्योऽस्मात्परमेश्वरादुत्पन्नाः स्यन्दन्ते प्रवहन्ति । ग्रीहियवाद्या विश्वाः सर्वा ओपधयश्च मधुराम्लादयो रसाश्चातः परमेश्वरात्प्रभवन्ति । एषोऽहंप्रत्ययेन गम्यमानोऽन्तरात्मा स्थूलदेहविशदात्मनोर्मध्यवर्ती लिङ्गदेहो येनौपधिरसेन भूतः संबद्धः सःशरीरे तिष्ठति , तादृशो रस उत्पन्न इति पूर्वज्ञान्वयः ।

चतुर्थाष्टकमाह—

ब्रह्मा देवानां पदवीः कवीनामृषिर्विप्राणां महिषो मृगाणांम् ।

श्येनो गृध्राणां स्वधितिर्वेदानां सोमः पवित्रमत्येति रेभन्, इति ।

अन्तर्बहिर्वर्तिनां प्राणसमुद्रादीनामचेतनानां सृष्टिमुक्त्वा चेतनेषु परमेश्वरस्योत्कृष्टरूपेणावस्थानमुच्यते । देवानामग्नीन्द्रादीनां मध्ये ब्रह्मा चतुर्मुखो भूत्वा परमेश्वरो नित्यामकृत्वेनावतिष्ठते । तथा कवीनां काव्यनाटकादिकर्तृणां पुरुषाणां मध्ये पदवीर्भूत्वाऽवतिष्ठते । व्याकरणे निष्पन्नः मुशब्दविशेषः पदं तद्वेति गच्छतीति पदवीः शब्दसामर्थ्याभिज्ञो व्यासवाल्मीक्यादिरूप इत्यर्थः । विप्राणां वैदिकमार्गवर्तिनां ब्राह्मणानां मध्य ऋषिस्तत्तद्रोत्रप्रवर्तको वसिष्ठादिरूपो बभूव । मृगाणां चतुष्पदां मध्ये शकत्याधिक्येन द्युक्तो महिषो बभूव । गृध्रोपलक्षितानां सर्वेषां पक्षिणां मध्ये प्रवहः श्येनो बभूव । वनानां वृक्षसमूहरूपाणां मध्ये छेदनार्थः स्वधितिः परशुर्बभूव । यागहेतुभू-

तवल्यात्मकः सोमो भूत्वा रेभन्मन्त्रशब्दयुक्तः सन्पवित्रं शुद्धिकारणं गङ्गानलकुशद-
र्भादिद्रव्यजातं सर्वमत्येति ।

पञ्चमीमृचमाह—

अजाभेकां लोहितशुक्लकृष्णां वर्धां प्रजां जनयन्ती १ सरूपाम् ।

अत्रो होको जुपमाणोऽनुशेते जहात्येनां भुक्तभोगामनोऽन्यः, इति ।

व्यवहारदशायां परमेश्वरस्य चतुर्मुखब्रह्मादिशरीरेषु विशेषेणावस्थानमभिवाय यथो-
क्तजगत्सृष्टेर्मूलकारणभूतां मायाशक्तिमुपनीव्य बद्धमुक्त्वरुपव्यवस्था प्रदर्शयते । न
जायत इत्यना मूलप्रकृतिरूपा माया । न ह्यनादेस्तस्या जन्म संभवति । सा च
मायैका, इतरस्य सर्वस्य जगतस्तत्कार्यत्वात् । यदाऽसौ तेनोबद्धानि घ्राणि भूता-
न्युत्पाद्य तद्रूपाऽपतिष्ठते तदानां लोहितशुक्लकृष्णवर्णैरुपेता भवति । तथा च च्छन्दोगा
आमनन्ति—“यदग्ने रोहितः रूपं तेनसस्तद्रूपं यच्छुक्लं तदपां यत्कृष्णं तदन्नस्य ”
इति । अन्नशब्देनात्र पृथिव्युपलक्षयते । रजःसत्त्वतमोगुणा वा लोहितादिश-
ब्दैरुपलक्षयन्ते । गुणत्रयात्मिका मायेत्युक्तं भवति । सा च देवतिर्यक्कन्यु-
दिरूपां गुणत्रयात्मकत्वेन सरूपां बहुविधां प्रजां जनयति । न जायत इत्यजो
जीवः, तस्यापि मायावदनादित्वाद्दुत्पत्तिर्नास्ति । तादृशो जीवो द्विविधः—आसक्तो
विरक्तश्चेति । तयोर्मध्य एक आसक्तो योऽजो जीवः पूर्वोक्तामनां मायां जुपमाणः
प्रीतिपूर्वकं सेवमानोऽनुशेते तदनुसारेणैव वर्तते । विषयानेव मुञ्चानो विवेकरहितो
जन्ममरणप्रवाहरूपेण संचरतीत्यर्थः । अन्योऽजो विरक्तो जीवो भुक्तभोगामेनां मायां
जहाति परित्यजति । विरक्तेः प्रागेव भोगान्भुक्त्वा (गा मुक्त्वा) न तृपरिष्ठाद्भो-
क्षन्ते तादृशैर्भोगैर्युक्ता माया भुक्तभोगा तां मायां तत्त्वविवेकेन बाधत इत्यर्थः ।

पष्टीमृचमाह—

हंसः शुचिपद्मसुरन्तरिक्षसद्भोता वेदिपदतिपिर्दुरोणसत् ।

नृपद्वंसदंतसद्योमसद्वजा गोजा ऋतजा अद्रिजा ऋतं बृहत्, इति ।

यः पुमान्विवेकेन मायां परित्यजति तस्य सर्वमपि जगद्ब्रह्मरूपेणावभासत इत्य-
यमत्रो(जा)र्थः प्रदर्शयते । तदर्धमादौ भगदनुद्यते हन्ति सर्वदा गच्छतीति हंस
आदित्यः । स च शुचौ शुद्धे मण्डले ज्योतिर्मये सीदतीति शुचिपद्म, सूत्रात्परूपेण

१ ख. घ. 'णि रूपाण्युता' । २ घ. 'न्ते । सा मु' । ३ ग. 'यात्मिक' । ४ ख. घ. जन-
यन्ती । ५ ग. 'रणं प्र' । ६ घ. 'संसार' । ७ घ. 'क्षयते ता' । ८ घ. 'वधिताभिल' । ९ ग. इत्ये-
वमात्रोऽर्थोऽत्र प्रदर्शयते । घ. इत्येव मन्त्रार्थोऽत्र प्र' । १० ख. प्रदिश्यते ।

जगत्त्रिवासहेतुत्वात् । वसुर्वायुः, तद्रूपः सन्नन्तरिक्षे सीदतीत्यन्तरिक्षसत् । होमनि-
 प्पादक आहवनीयाद्यभिर्होता तद्रूपेण सोमयागाद्यङ्गभूतायां वेद्यां सीदतीति वेदि-
 पत् । अमावास्यादितिथिविनोपमनपेक्ष्य भोजनयाच्नार्थं तत्र तत्र गच्छन्मुरुषो वैदे-
 शिकोऽतिथिः, तद्रूपेण दुरोणेषु गृहेषु परकीयेषु सीदतीति दुरोणसत् । नृषु
 मनुष्येषु कर्माधिकारिजीवरूपेण सीदतीति नृपत् । वरे श्रेष्ठे क्षेत्रे काशीहोरावत्यादी
 पूजनीयदेवरूपेण सीदतीति वरसत् । ऋते सत्ये वैदिके कर्मणि फलरूपेण सीदतीति
 ऋतसत् । व्योम्याकाशे नक्षत्रादिरूपेण सीदतीति व्योमसत् । अज्यो नदीसमुद्रा-
 दिगताम्यः शङ्खमकरादिरूपेण जायत इत्यज्याः । गोम्यः स्तीरादिरूपेण जायत इति
 गोजाः । ऋतं सत्यवचनं तस्मात्कीर्तिरूपेण जायत इति ऋतजाः । अद्रिम्यः पर्व-
 तेभ्यो वृक्षादिरूपेण जायत इत्यद्रिजाः । हंस इत्यारभ्याद्रिजा इत्यन्तेनोक्तं यज्ज-
 गदस्ति तज्जगदृत्तं सत्त्वं घृहङ्गण, अज्ञानिदृष्टा जगद्रूपेण भासमानं सर्वं ज्ञानिदृष्टां
 ब्रह्मैवेत्यर्थः ।

सप्तमीपृथमाह—

*यस्माज्जाता न परा नैव किंचनाऽऽस य आविवेश भुवनानि विश्वा ।

प्रजापतिः प्रजया संविदानस्त्रीणि ज्योतीरपि सचते स षोडशी, इति ।

हंसादेः सर्वस्य जगतो ब्रह्मरूपत्वं यदुक्तं तदत्र प्रतिपाद्यते । ब्रह्मव्यतिरिक्तं वस्तु
 किंचिदस्तीति वदन्वादी प्रष्टव्यः । किमचेतनं जगद्ब्रह्मव्यतिरिक्तमाहोस्विचेतनो जीवः ।
 अचेतनत्वपक्षेऽपि किं सृष्टेरूर्ध्वमावि वस्तु ब्रह्मव्यतिरिक्तमुत् पूर्वमावि । न तावद्-
 र्ध्वभाविनो व्यनिरिक्तत्वमित्युच्यते । जाता सृष्टेरूर्ध्वमुत्पन्ना प्रजा यस्मात्परमेश्व-
 रात्परा व्यतिरिक्ता न भवति । नापि पूर्वभाविनो व्यतिरिक्तत्वमित्युच्यते सृष्टेः पूर्वं
 किंचन किमपि ब्रह्मव्यतिरिक्तं वस्तु नैवाऽऽस । “एकमेवाद्वितीयम्” इति श्रुत्य-
 न्तरात् । नापि चेतनस्य जीवस्य ब्रह्मव्यतिरिक्तत्वमित्युच्यते । यः परमेश्वरो
 विश्वा भुवनानि सर्वलोकवर्तीनि शरीराभ्याविवेश नीवरूपेण प्रविवेश । “अनेन
 जीवेनाऽऽत्मनाऽनुप्रविश्य” इति श्रुत्यन्तरात् । स प्रजापतिः प्रजापालकः परमे-
 श्वरः प्रजया स्वस्माद्भुत्पन्नया देवसिर्षगादिरूपया संविदानः संसर्गं तादात्म्यं लप-
 मानो वर्तते । स परमेश्वरस्त्रीणि ज्योतीरप्यग्न्यादित्यचन्द्ररूपाणि सचते सम-
 वैति तादात्म्यसंबन्धं प्राप्नोति । कद्विदशः परमेश्वरः । षोडशी मश्रोपनिषत्प्रोक्तपो-
 ऽशकलोपेतः । तत्र हि प्राणश्रद्धादिकं कृत्स्नमपि जगत्षोडशावयवरूपं परमात्मा

* एतदर्वमनिधितस्वरकम् ।

सप्तर्जेति श्रुतम् । तथा सति मृद्धटन्यायेन कार्यकारणयोरव्यतिरेकात्पोडशकलारूपेण
जगता सह तादात्म्यसंबन्धादयं षोडशीत्युच्यते ।

अष्टमीमृचमाह—

॥विधर्तारं॥ ह्वामहे षसांः कुविद्वृनातिं नः ।

+ सवितारं नृचक्षसम्, इति ॥

पथोक्तब्रह्मतत्त्वज्ञानलामाय परमेश्वरप्रार्थनारूपाः केचिन्मन्त्रा इत आरम्योच्यन्ते ।
यसोर्वनस्य ब्रह्मज्ञानरूपस्य विधर्तारं विशेषेण संपादयितारं परमेश्वरं ह्वामहेऽ-
स्मदनुग्रहार्थमाह्वयामः । नोऽस्माकं तादृशानां कुविद्वृभूतं तत्त्वज्ञानरूपं धनं वनाति
संभजते स परमेश्वरो ददातीत्यर्थः । कीदृशं विधर्तारम् । सवितारमस्मद्बुद्धेः प्रेर-
कम् । नृचक्षसं नृणां मनुष्याणामधिकारिणामाचार्यरूपेण तत्त्वविद्याप्रवक्तारम् ।

नवमीमृचमाह—

अथा नो देव सवितः प्रजावत्सावीः सौभगम् ।

परां हुप्त्वमियं सुव, इति ।

हे सवितः प्रेरक देवाद्यास्मिन्दिने नोऽस्माकं विद्यार्थिनां प्रजावच्छिष्यप्रशि-
ष्यादिप्रजोपेतं सौभगमाचार्यरूपं माग्यं सावीः प्रेरय प्रयच्छेत्यर्थः । हुप्त्वमियं
दृष्टस्मत्सदृशं ह्येतप्रतिभासं परासुव निराकुरु ।

दशमीमृचमाह—

विश्वानि देव सवितर्द्वुरितानि परासुव ।

यद्भद्रं तन्म आसुव, इति ।

हे सवितः प्रेरक देव दुरितानि ज्ञानप्रतिबन्धकानि पापानि विश्वानि सर्वाणि
परासुव पराकुरु । भद्रं कल्याणमसंभावनाविपरीतभावनारहितं तत्त्वज्ञानं पदसि
तन्मे मद्यमुपासकायाऽऽसुव साकस्येन प्रयच्छ ।

एकादशीमृचमाह—

मधु घातां ऋतायते मधुं हरन्ति सिन्धवः ।

माध्वीर्निः सन्त्वोपंधीः, इति ।

ऋतायत ऋतं परं ब्रह्मे तदिच्छते मह्यं घाता वायवो मधु माशुर्योपलक्षितं मुसं

* एतत्पदद्वयमनिधितस्वरकम् । + एतत्पदद्वयमनिधितस्वरकम् ।

१ घ. "सर्गं व" इति भ्रूयन्तरात् । तं । घ. २ विधातारं । ३ घ. विधातार । ४ घ. विधा-
तारं । ५ अ. "ए त प्र(वत्स)ल्लयते गच्छ" ।

यथा भवति तयो वान्त्विति शेषः । प्रबले तु वायौ रोगोत्पत्त्या तत्त्वज्ञानविघ्नः संप-
द्यते । अतः स मा मूदिति वायोरानुकूल्यं प्रार्थ्यते । एवमुत्तरत्रापि तत्तदानुकूल्यं
द्रष्टव्यम् । सिन्धवो नद्यो मधु क्षरन्ति मधुरमारोग्यकरमुदकं संपादयन्त्वित्यर्थः ।
ओषधीर्ब्राह्मिण्यवाद्योऽपि नोऽस्माकं माध्वीर्मधुराः वैध्यरूपाः सन्तु ।

द्वादशीमृचमाह—

मधु नक्तंमृतोपसि मधुमत्पार्थिव रजः ।

मधु धीरंस्तु नः पिता , इति ।

नक्तं रात्राद्युतापि चोपसि प्रमाते दिवसेऽपि विद्यार्थिनो मधु मधुरमनुकूलं सूत्र-
मस्तु कालकृतोऽपि विघ्नो मा मूदित्यर्थः । पार्थिवं रजः पृथिव्यामवस्थितं शयनादि-
स्नानगतं रजोऽपि मधुमन्माधुर्योपेतं कण्टकपाषाणादिराहित्येनानुकूलमस्तु । नोऽस्माकं
पिता पितृसदृशी धीरपि मध्वस्तु, अतिवृष्ट्यादिप्रतिकूलपरहिताऽस्तु । “ धौः पिता
पृथिवी माता ” इति मन्त्रान्तरादिवः पितृत्वम् ।

त्रयोदशीमृचमाह—

मधुमाधो वनस्पतिर्धधुमा र अस्तु सूर्यः ।

माध्वीर्गावो भवन्तु नः , इति ।

वनस्पतिश्चूतपनसादिर्नोऽस्मान्प्रति मधुमान्मधुरफलोपेतो जीवनहेतुरस्तु ।
सूर्योऽपि प्रभूतं संतापमकृत्वा मधुमान्माधुर्येणानुकूलप्रकाशनेन युक्तोऽस्तु । गावोऽपि
नोऽस्मान्प्रति माध्वीर्जीवनहेतुमधुरस्तोरोपेता भवन्तु ।

चतुर्दशीमृचमाह—

घृतं मिमिक्षिरे घृतमस्य योनिर्घृते श्रितो घृतमुवस्य धाम ।

अनुष्वधमार्चह मादयस्व स्वाहाकृतं वृषभ यसि हव्यम् , इति ।

भोग्यजातस्य ज्ञानयोग्यवेदानुकूल्यं प्रार्थ्यं ज्ञानसाधनयागादिकर्महेतोरगोरानुकूल्यं
प्रार्थयते । पूर्वं यजमाना अग्नावाहवनीयादिरूपे घृतं मिमिक्षिरे सिक्तवन्तः । मिह
सेचन इति धातुः । तद्घृतमस्याग्नेर्योनिरुत्पत्तिकारणम् । घृतेन ज्वालाभिर्वृद्धिदर्शनात् ।
अतोऽयमग्निर्घृते श्रितो घृतमाश्रित्यावस्थितः । घृतमेकास्याग्नेर्धाम स्थानं तेजोहेतुर्वा ।
हेऽग्नेऽनुष्वधं स्वधामन्वस्मदीयं हविःस्वरूपमनुसृत्याऽऽवह देवानत्राऽऽनय । आनीय

१ स. 'धा भवन्ति' । २ स. 'विज्ञाः धं' । ३ स. 'यन्ते । अं' । ४ स. सुपच्यरूपाः ।

५ स. 'योग्यं दे' । ६ स. 'तनुवा' ।

च मादयस्व ळष्टान्कुरु । हे वृषभ श्रेष्ठ स्वाहाकृतं स्वाहाकारेणास्माभिर्दत्तं हव्यं वक्षि वह देवान्प्रापय ।

पञ्चदशीमृचमाह—

समुद्राद्भिर्मिधुमां५ उदारदुपा५ शुना सममृतत्वमानद् ।

घृतस्य नाम गुह्यं यदस्ति जिह्वा देवानाममृतस्य नाभिः, इति ।

समुद्रवदतिप्रभूतात्परमात्मन ऊर्मिरुर्मिसदृशो जडप्रपञ्चो मधुमान्भोग्यत्वेन माधुर्य-
युक्त उदारदुदगच्छत् । उत्पन्न इत्यर्थः । यथा लोके समुद्रात्तरङ्गा उत्पद्यन्त एवं
हि चिदेकरसात्परमात्मनो जडं भोग्यजातं सर्वमुत्पन्नम् । घृ क्षरणदीप्त्योरिति धातो-
रुत्पन्नो घृतशब्दः । घृतं दीप्तं स्वप्रकाशं ब्रह्मेत्यर्थः । तस्य ब्रह्मणो यन्नाम प्रणव-
रूपं गुह्यं सर्ववेदेषु गोप्यमस्ति । तथा च कठैरान्नातम्—“ सर्वे वेदा यत्पदमाम-
नन्ति ” इति प्रस्तुत्य “ तस्मै पदं संग्रहेण ब्रवीम्योमित्येतत् ” इति । तेन प्रणवरू-
पेणोपांशुना ध्यानकाले शनैरुच्चार्यमाणेनामृतत्वमुत्पत्तिविनाशरहितं ब्रह्मतत्त्वं
समानत्सम्यगानशे प्राप्नोतीत्यर्थः । तद्य प्रणवारूपं नाम देवानां जिह्वा देवैर्ध्यान-
परैरनन्तरमुच्चार्यमाणत्वेन जिह्वेव सर्वदा मुलमध्ये वर्तते । किञ्चेदं प्रणवरूपं नामा-
मृतस्य विनाशरहितस्य मोक्षस्य नाभी रथचक्रस्य नाभिरिवाऽऽश्रयभूतम् । अनेन
हि मुक्तिरूपं फलं प्राप्यते । अत एव कठैरान्नातम्—“ एतदेवाक्षरं ज्ञात्वा यो
यदिच्छति तस्य तत् ” इति । एतस्वामृचि प्रणवस्य मोक्षसाधनत्वमुक्तम् ।

षोडशीमृचमाह—

वयं नाम प्रत्रयामा घृतेनास्मिन्यज्ञे धारयामा नमोभिः ।

उपं ब्रह्मा शृणवच्छस्यमानं चतुःशृङ्गोऽवमीर्ज्ञौर एतत्, इति ।

वयं ज्ञानार्थिनः पुरुषा अस्मिञ्ज्ञानयज्ञे घृतेन दीप्तेन स्वप्रकाशेन ब्रह्मणा निमि-
त्तभूतेन प्रणवरूपं नाम प्रत्रयाम सर्वदा ध्यायन्त उच्चारयाम । ततो नमोभिर्नम-
स्कारैर्युक्ता वयं चित्ते ब्रह्मतत्त्वं सर्वदा धारयाम । ज्ञानस्य यज्ञत्वं भगवतोक्तम्—
“ स्वाध्यायज्ञानयज्ञाश्च यतयः संशितव्रताः ” इति । शस्यमानमस्माभिः प्रणवेन
स्तूयमानमुपशृणवत्पार्श्ववर्तिभित्तस्त्ववेदिभिः स्तूयमानमेतद्ब्रह्मतत्त्वं चतुःशृङ्गोऽकारो-
कारमकारनादरूपशृङ्गचतुष्टयोपेतो गौरः श्वेतः प्रणवारूप्य ऋषमोऽवमीर्ज्ञान्तवान्,
ब्रह्मतत्त्वं प्रत्यपादयदित्यर्थः । अकारादीनां प्रणवमात्राणां शृङ्गत्वमुत्तरतापनीये
श्रुतम्—“ शृङ्गेऽवशृङ्गं संयोज्य ” इति । निष्कारमैरनुष्ठेयत्वेन निर्मलत्वात्प्रणवस्य

गौरत्वम् । वृषमरूपत्वं च संदितोपनिषदाज्ञातम्—“यश्छन्दसामृषभो विश्वरूपः” इति । एवमनेन प्रतिपादनमुपलक्ष्यते ।

सप्तदशीमृचमाह—

चत्वारि शृङ्गा प्रयो अस्य पादा द्वे शीर्षे सप्त हस्तासो अस्य ।

त्रिधा बद्धो वृषभो रोस्वीति महो देवो मर्त्याः आविवेश, इति ।

शृङ्गा प्रणवस्य यान्यकारादीनि शृङ्गाणि तानि चत्वारि । अस्य प्रणवप्रतिपाद्यत्वेन प्रणवरूपस्य ब्रह्मणस्त्वयः पादाः । पद्यते गम्यते ब्रह्मतत्त्वमेभिरिति पादाः । अघ्वात्मं विश्वतैजसप्राज्ञाः । अधिदैवं विराड्द्विरण्यगर्भाव्याकृतानि । द्वे शीर्षे उच्चमाङ्गस्थानीये चिदधिद्रुपे द्वे शक्ती । तपैवास्य ब्रह्मणो भूरादयः सप्त लोका हस्तासो हस्तस्थानीयाः । त्रिधा बद्धोऽकारोकारमकारेषु विश्वतैजसप्राज्ञैर्विराड्द्विरण्यगर्भाव्याकृतैश्च त्रिप्रकारेण संबद्धो वृषभः प्रणवो महस्तेजोरूपं ब्रह्मतत्त्वं रोस्वीति, अतिशयेन प्रतिपादयति । तदेव प्रतिपाद्यं स्पष्टी क्रियते—देवः परमेश्वरो मर्त्यान्मनुष्यदेहानाविवेश सर्वतः प्रविष्टः “स एष इह प्रविष्ट आ नखाग्नेभ्यः” इति श्रुत्यन्तरात् ।

अष्टादशीमृचमाह—

त्रिधा हितं पणिभिर्गुह्यमानं गवि देवासो घृतमन्वविन्दन् ।

इन्द्र एकं सूर्य एकं जजान वेनादेकं स्वधया निष्टतक्षुः, इति ।

त्रिधा हितं शरीरे विश्वतैजसप्राज्ञारूपेण त्रिप्रकारेण ब्रह्माण्डे विराड्द्विरण्यगर्भाव्याकृताख्येन च त्रिः(त्रि)प्रकारेणावस्थितं घृतं दीप्तं स्वप्रकाशं ब्रह्मतत्त्व देवासो देववत्सात्त्विका अन्तर्मुक्ताः पुरुषा गवि चानि तत्त्वमस्यादिवेदरूपायामन्वविन्दन्ननुक्रमेण लब्धवन्तः । कीदृशं घृतम्—पणिभिर्गुह्यमानम् । पण व्यवहारे स्तुती धेति धातुः । पणिभिः स्तोत्रभिरुपदेष्टृभिराचार्यैः परमरहस्यत्वेन गोप्यमानम् । त्रिधा हितमित्येतदेव विविच्यते । इन्द्रः परमैश्वर्ययुक्तो विराट्पुरुष एकं जागरणरूपं जजानोत्पादितवान् । सूर्यशब्दस्तोत्रस्वित्त्वेन हिरण्यगर्भमुपलक्षयति । स च हिरण्यगर्भ एकं स्वप्नरूपं जजान । वेने(वे)ति धातुः कान्तिकर्मा । वेनात्सर्वदुःखराक्षित्येन कमनीयादव्याकृतादेकं सुषुप्तरूपं निष्पन्नमिति शेषः । स्वस्मितेव घीयतेऽवस्थाप्यत इत्याश्रयान्तररहिता ब्रह्मरूपा चित्स्वभावाशब्देनोच्यते “स भगवः कस्मिन्प्र-

तिष्ठति इति स्वे महिषि ” इति श्रुत्यन्तरात् । तथा स्वधया ब्रह्मरूपया चिता पूर्वोक्ता इन्द्रसूर्यवेना निष्टतक्षुर्जागरणादिकं निष्पादितवन्तः । एताभ्यां ह्याभ्यामृग्भ्यां प्रणवतत्प्रतिपाद्यार्थो प्रपद्यितौ ।

एकोनविंशो मृचमाह—

यो देवानां प्रथमं पुरस्ताद्विश्वाधिको रुद्रो महर्षिः ।

हिरण्यगर्भं पश्यत् जायमानं स नो देवः शुभया स्मृत्या संयुनक्तु, इति ।

यो देवो हिरण्यगर्भं पश्यत् साक्षात्करोति । कीदृशं हिरण्यगर्भम् । देवानां प्रथममग्नीन्द्रादीनां मध्य आदिभूतम् । पुरस्ताज्जायमानमग्नीन्द्राद्युत्पत्तेः पूर्वमेवोत्पद्यमानम् । अनेन प्राथम्यं स्पष्टीकृतम् । कीदृशो देवः । विश्वाधिको विश्वस्य जगतः कारणत्वेन तस्मादधिकः । रुद्रो रुद्रवैदिकः शब्दस्तं द्रवति प्राप्नोति । वेदप्रतिपाद्य इत्यर्थः । महर्षिर्भृशपीणामतीन्द्रियद्रष्टृणां मध्ये महान् । “यः सर्वज्ञः सर्ववित् ” इत्यादिश्रुतिप्रतिपाद्य इत्यर्थः । स देवस्त्रादृशः परमेश्वरो नोऽस्माञ्शुभया स्मृत्या सर्वसंसारनिवर्तकत्वेन शोभनया ब्रह्मतत्त्वानुस्मृत्या संयुनक्तु संयुक्तान्करोतु । सोऽयं मन्त्रो ब्रह्मविद्यालक्षणे जपितव्य इति मन्त्रलिङ्गादवगम्यते ।

विंशो मृचमाह—

यस्मात्परं नारपरमस्ति किञ्चिद्यस्मान्नापीणो न ज्यायोऽस्ति कश्चिद् ।

यस्य इव स्वर्ग्यो दिवि तिष्ठत्येकस्तेनेदं पूर्णं पुरुषेण सर्वम्, इति ।

यदुक्तं शुभया स्मृत्या संयुनक्तिवति तत्र स्मरणीयं तत्त्वमत्र निर्दिश्यते—यस्माद्ब्रह्मतत्त्वात्परमुत्कृष्टमपरं निकृष्टं वा वस्तु किञ्चिदपि नास्ति । यस्माद्ब्रह्मतत्त्वादपीयोऽत्यल्पं वस्तु नास्ति । तथा ज्यायोऽधिकमपि कश्चित्किञ्चिदपि यस्तु नास्ति । परापरशब्दाभ्यां गुणोत्कर्षनिकर्षो विवक्षितौ । ज्यायोणीयःशब्दाभ्यां परिमाणोत्कर्षोपकर्षौ । सर्वप्रकारोत्कर्षोपकर्षोपेधेनाद्वितीयत्वं सिध्यति । यथा लोके घृक्षो गमनागमनरहित एकत्रैव स्तब्धोऽवतिष्ठते तद्वदयगद्वितीय एकः परमेश्वरः स्तब्धो निर्दिश्वारो दिवि घोतनात्मके स्वप्रकाशस्वरूपे तिष्ठति । तेन पुरुषेण पूर्णेन चिदेकरसेन परमात्मना सर्वमिदं जगत्पूर्णम् । जगदाकारो नास्ति ब्रह्मतत्त्वमेवावस्थितमित्यर्थः ।

एकविंशो मृचमाह—

न कर्मणा न भुजया धनेन त्यागेनैके अमृतत्वमानुः ।

परेण नाकं निहितं शुहायां विभ्राजते यद्यतयो विशन्ति, इति ।

यपोक्तब्रह्मतत्त्वानुस्मरणस्यान्तरङ्गं सर्वत्यागरूपं साधनमत्रोच्यते । अग्निहोत्रादिकं सहस्रसंवत्सरसप्रान्तं यत्कर्म तेन कर्मणा तदमृतत्वं न लभ्यते । “प्रजया पितृभ्यः” इति भ्रुतेः पितृविषयादृणाद्विमोचनहेतुर्या पुत्रादिरूपा प्रजा तथाऽप्यमृतत्वं न लभ्यते । “दाने सर्वे प्रतिष्ठितं तस्मादानं परमं वदन्ति” इति भ्रुते-
र्धनदानस्य बहुविधकलसाधनत्वावगमोक्तस्य दानस्य निष्पादकं यद्भजनमस्ति तेन धने-
नाप्यमृतत्वं न लभ्यते । किं तर्हि कर्मप्रज्ञादीनां सर्वेषां लौकिकवैदिकव्यापाराणां
त्यागेनैके केचिदेवान्तर्मुखा अमृतत्वमानशुः प्राप्नुवन्ति । यदमृतत्वं यतय इन्द्रिय-
नियमनशीला विशन्ति प्राप्नुवन्ति तदमृतत्वं नाकं परेण स्वर्गादप्युत्कृष्टं सद्गुहायां
स्वकीयबुद्धावेकाग्रयां निहितमवस्थितं सद्भिभ्राजते विशेषेण दीप्यते । अन्तर्मुखैरनु-
भूयत इत्यर्थः ।

द्वाविंशीमृचमाह—

वेदान्तविज्ञानसुनिश्चितार्थाः संन्यासयोगाद्यतपः शुद्धसत्त्वाः ।

से ब्रह्मलोके तु परान्तकाले परामृतात्परिमुच्यन्ति सर्वे, इति ।

पूर्वस्यामृचि त्यागस्य मोक्षसाधनत्वमुक्तम् । अन्यत्र—“तरति शोकमात्मवित्”
“ज्ञानदेव तु कैवल्यं प्राप्यते येन मुच्यते” इत्यादिश्रुतिस्मृतिषु ज्ञानस्यैव मोक्षहेतु-
त्वमुच्यते । अतोऽस्यामृचि विरोधपरिहाराय ज्ञानसंन्यासयोगोक्तिं पृथगुपयोग उच्यते ।
वेदान्ता उपनिषद्वाक्यानि तैरुत्पन्नं सर्वसंसारनिवर्तकत्वेन विशिष्टं ज्ञानं यदस्ति तेन
निश्चितो जीवब्रह्मैक्यलक्षणोऽर्थो यैः पुरुषैस्ते वेदान्तविज्ञानसुनिश्चितार्थाः । संन्यास-
सयोगात्संन्यासः पूर्वोक्तः प्रजादित्यागस्तत्पूर्वको योगः, प्रमाणविपर्ययाविकल्पनिद्रा-
स्मृतिरूपाणां पद्मानां चित्तवृत्तीनां निरोधो योगः, “योगश्चित्तवृत्तिनिरोधः” इति पत-
ञ्जलिना सूत्रितत्वात् । तस्माद्योगात् । शुद्धसत्त्वा विषयभोगव्यावृत्तचित्ताः । अत
एव यतयो नियमनशीलाः । एतेन ज्ञानं तत्प्रकाशनेनाविद्यानिवर्तकं त्यागस्तु विष-
यभोगनिवृत्तिद्वारा चित्तशुद्धिहेतुरिति पृथगुपयोग उक्तो भवति । ब्रह्मणो लोको दर्शनं
साक्षात्कारः, तस्मिन्नुत्पले सति संसारिविलक्षणास्ते पुरुषाः । वैलक्षण्यद्योतनार्थस्तु-
शब्दः । तादृशाः पुरुषाः सर्वे परिमुच्यन्ति । ज्ञानिषु देवमनुष्यत्यादिकृत उत्तमा-
धमभावोऽप्रयोजक इति विवक्षया सर्वे इत्युक्तम् । कदा मुच्यन्त इत्याशङ्क्य परान्त-
काल इत्युक्तम् । सत्यज्ञाने चो देहपतावसरः सोऽयमपरान्तकालः । पुनर्वैहस्य

१ श. “जदेतय” । २ ख. “सादान” । ३ ग. “जापनादी” । ४ ख. घ. “न्यासः” । ५ ग. तेन ।
६ श. “न्यन्ते” । ७ ग. “मानुष्य” ।

विद्यमानत्वात् । नष्टे त्वज्ञाने यो देहपातावसरः सोऽयं परान्तकालः । पुनर्देहग्रहण-
रहितत्वात् । तस्मिन्परान्तकाले संसारबन्धान्मुच्यन्ते । नन्वज्ञानिनोऽपि प्रलयकाले
स्थूलसूक्ष्मशरीरद्वयलक्षणाद्बन्धान्मुच्यन्त एवेत्याशङ्क्य परामृतादित्युक्तम् । जगत्कार-
णत्वेनोत्कृष्टं परम् । तत्त्वज्ञानमन्तरेण विनाशरहितत्वादमृतं तादृशात्परामृतादव्याकृ-
तादज्ञानिनः प्रलयकालेऽपि न मुच्यन्ते । ज्ञानिनस्तु देहपातावसर एव तादृशादव्या-
कृतादपि मुच्यन्त इति विशेषः ।

अथोविंशोऽध्यायमाह—

दैर्घं विपापं वरवेदमभूतं यत्पुण्डरीकं पुरमध्यसस्थम् ।

तत्रापि दहे गगनं विशोकं तस्मिन्त्यदन्तस्तदुपासितव्यम्, इति ।

तत्त्वं ज्ञातुमसमर्थस्यैत्रोपासनमुच्यते । यदेतत्पुण्डरीकमष्टदलं हृदयकमलमस्ति ।
कीदृशम् । दैर्घ्यमरूपमङ्गलमात्रपरिमितत्वात् । विपापं चित्तैकान्ग्यस्थानत्वेन पापर-
हितम् । वरवेदमभूतं वरस्य श्रेष्ठस्य परमात्मन उपलब्धिस्थानत्वेनोपास्तिस्थानत्वेन च
गृहरूपम् । पुरमध्यसंस्थं हस्तपादादिभिः सर्वैरवयवैः पूर्यत इति पुरं तस्य मध्ये
कुमुदरस इवान्तराऽवस्थितम् । तत्रापि तस्मिन्नपि पुण्डरीके दहेऽक्षप्रदेशे गगनमा-
काशवदभूतं ब्रह्मरूपमस्ति । ब्रह्मणः सर्वगतत्वेऽपि घटाकाशवत्पुण्डरीकस्थानापेक्षयाऽ-
स्त्वत्वमुपचर्यते । तथा च ध्रुत्यन्तरम्—“अथ यदिदमस्मिन्ब्रह्मपुरे दहरं पुण्डरीकं
वेदम दहरोऽस्मिन्नन्तराकाशः” इति । दहराकाशस्य च ब्रह्मत्वं दहराधिकरणे
निर्णीतम् । अत एव विशोकं शोकरहितं गगनशब्दवाच्यं ब्रह्म । एवं सति तस्मि-
न्पुण्डरीकेऽन्तर्मध्ये यद्ब्रह्मतत्त्वमस्ति तदुपासितव्यं विजातीयप्रत्ययरहितेन सनाती-
यप्रत्ययप्रवाहेण चिन्तनीयम् ।

अथोविंशोऽध्यायमाह—

यो वेदादीं स्वरोः प्रोक्तो वेदान्ते च मतिष्ठितः ।

तस्य मङ्कतिलीनस्य यः परः स महेश्वरः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि

दशमोऽनुवाकः ॥ १० ॥

वेदानाम् “अग्निमीळे पुरोहितम्” “ इये त्वेभिं त्वा ” इत्यादीनामादिरूपकम्,
तस्मिन्नुपक्रमे यः स्वरो यो वर्णः प्रणवरूपोऽस्ति स च स्वरोः प्रणवो वेदान्ते चोपनिष-

द्योमित्येतदस्तरमिदं सर्वमित्यादिकायां प्रतिष्ठितः प्रतिपादितः, स च स्वरः प्रणवो ध्यानकाले प्रकृतावव्याकृते जगत्कारणे लीनो भवति । अकारोकारमकारेषु विराड्द्विरण्यगर्मव्याकृतानि ध्यात्वा विराड्प्रकारमुकारे प्रविलाप्य तं चोकारं हिरण्यगर्मरूपं मूलप्रकृतिरूपे मकारे प्रविलापयेत् । तस्य च प्रकृतौ लीनस्य प्रणवस्य यः परश्वतुर्धमात्रारूपेण नादे ध्यातव्य उत्कृष्टोऽस्ति, सोऽयं महेश्वरो विज्ञेयः । अनेन मन्त्रेण पूर्वोक्तं जगनशब्दवर्च्यं वस्तु प्रपञ्चितम् ॥

इति श्रीमत्सायणाचार्यविरचिते माधवीये वेदाध्यप्रकाशे कृष्णयजुर्वेदीयतैत्तिरी-

यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषदि दशमोऽनुवाकः ॥ १० ॥

अर्धकादशोऽनुवाकः ।

पूर्वानुवाकान्ते हृदयपुण्डरीक उपास्यं यन्महेश्वरस्वरूपं निर्दिष्टं तस्मिन्नुपास्यगुण-
विशेषा अस्मिन्ननुवाके विशेषेण प्रदर्शयन्ते । तत्र प्रथमाष्टचमाह—

सहस्रशीर्षं देवं विश्वाक्षं विश्वशंभुवम् ।

विश्वं नारायणं देवमक्षरं परमं भुम्भुम्, इति ।

देवं पूर्वोक्तं महेश्वरं ध्यायेदिति शेषः । कीदृशं देवम् । सहस्रशीर्षं सहस्रशब्दे-
नापरिमितत्वमुपलक्ष्यते । अनन्तशिरस्कमित्यर्थः । सर्वजगदात्मकं विराड्प्रकारं महेश्वरस्य
देहः । तथा सत्यस्मदादिशिरांसि सर्वाण्यपि तदीयान्येवेत्यनन्तशिरैस्त्वम् । अनेनैव
न्यायेन विश्वानि सर्वाण्यस्मदीयान्यक्षाणीन्द्रियाणि तदीयान्येवेति विश्वास्तत्वम् ।
विश्वस्य सर्वस्य जगतः शं मुखमस्माद्भवतीति विश्वशंभुः(भूः), तादृशम् । उक्तं सह-
स्रशीर्षं विराड्प्रकारे देहेऽवस्थितस्य महेश्वरस्य निगस्वरूपं द्वितीयाधेनोच्यते । विश्वं
जगदात्मकम् । आरोपितस्य जगतोऽधिष्ठानव्यतिरेकेण वास्त्ववरूपामावात् । नारायण-
शब्दस्य निर्वर्धनं पुराणेषु दर्शितम्—

“आपो नारा इति प्रोक्ता आपो वै नरसूनवः ।

अयनं तस्य ताः प्रोक्तास्तेन नारायणः स्मृतः” इति ॥

जगत्कारणेषु पद्मभूतेष्ववस्थिते इत्यर्थः । यज्ञा प्रकृतेः प(तिर्न)रः । तस्माज्जातानि

यानि तानि नारायणोच्यन्ते । तान्येतान्येवायनं स्यान् यस्य स नारायणः । स एवेन्द्रमित्रादिरूपेणावस्थितत्वाद्देव इत्युच्यते । तथा च शाखान्तरे मन्त्र आज्ञातः—“इन्द्रं मित्रं यरुणमग्निमाहुः” इति । न क्षरतीत्यक्षरैः, अक्षुत इति वा तस्याक्षरत्वम् । कारणत्वेनोत्कर्षात्परमत्वम् । नियन्तुं समर्थत्वात्प्रभुत्वम् ।

द्वितीयामृचमाह—

विश्वतः परमं नित्यं विश्वं नारायणं हरिम् ।

विश्वमेवेदं पुरुषस्तद्विश्वमुपजीवति, इति ।

विश्वतो जगतो जडवर्गात्परममुत्कृष्टम् । ऋग्भेदेन पुनरुक्तिपरिहारो द्रष्टव्यः । यद्वा स्तुतिरूपत्वाद्भेदेन रूपेण ध्यातव्यत्वाच्च नास्ति पुनरुक्तिदोषः । विनाशरहितत्वाच्चित्तत्वम् । सर्वात्मकत्वाद्विश्वत्वम् । नारायणत्वं पूर्वमेवोक्तम् । पापस्याज्ञानस्य च हरणाद्धरित्वम् । यदिदं विश्वमिदानीमज्ञानदृष्ट्या प्रदृश्यते तत्सर्वं वस्तुतत्त्वदृष्ट्या पुरुषः परमात्मैव । स च परमात्मा तद्विश्वमुपजीवति स्वस्य व्यवहारार्थमाश्रयति ।

तृतीयामृचमाह—

पतिं विश्वस्याऽऽत्मेश्वरं शाश्वतं शिवमच्युतम् ।

नारायणं महाज्ञेयं विश्वात्मानं परार्यणम्, इति ।

विश्वस्य जगतः पालकत्वात्पतिः । आत्मनां जीवानां नियामकत्वादीश्वरः । निरन्तरं वर्तमानत्वाच्छाश्वतः । परममङ्गलत्वाच्छिवः । न च्यवत इत्यच्युतः । नारायणत्वं पूर्वमुक्तम् । ज्ञेयेषु तत्त्वेषु मध्ये प्रौढत्वान्महाज्ञेय[त्व]म् । जगदुपादानत्वेन तदभेदाद्विश्वात्मत्वम् । उत्कृष्टाधारत्वात्परायणत्वम् । सर्वमप्यारोपितं जगद्विष्टाने वर्तते ।

चतुर्थीमृचमाह—

नारायणः परं ब्रह्मतत्त्वं नारायणः परः ।

नारायणः परो ज्योतिरात्मा नारायणः परः, इति ।

* ग. पुस्तके पूर्वोक्तोत्तरार्थव्यत्यासो वर्तते—“नारायणपरो ध्याता ध्यानं नारायणः परः” इत्यधिकं च ।

१ ख. “क्षुत । २ झ. “रः, न च्युत । ३ घ. झ. “स्मो नि” । ४ ग. “व्यः । स्तु” । ५ घ. “हानाद्हरय” । ६ ग. झ. “इयतिम् । भा” । ७ ग. “श्वरं नियन्तारम् । नि” । ८ ग. झ. “श्वतम् । प” । ९ ग. झ. “च्छिवम् । न । १० ग. “च्युतम् । ना” । ११ ख. “रत्वं परा” । १२ ख. “यणं प” । १३ ख. “यणं” ।

पुराणेषु नारायणशब्देन व्यवहियमाणो यः परमेश्वरः स एव परमुत्कृष्टं सत्यज्ञानानन्दादिवच्यैः प्रतिपाद्यस्य ब्रह्मणस्तत्त्वम् । अतो नारायणः पर एवाऽऽत्मानस्वपरो मूर्तिविशेषः । तथा परो ज्योतिर्यदेतदुत्कृष्टं ज्योतिश्छन्दोगैः—“परं ज्योतिरुपसंपद्य ” इत्यास्तात् तदपि नारायण एव । तस्माच्चनारायणः परमात्मा ।

पद्यमीमृचमाह—

यच्च किञ्चिज्जगत्सर्वं हृदयते श्रूयतेऽपि वा ।

अन्तर्बहिश्च तत्सर्वं व्याप्य नारायणः स्थितः, इति ।

अस्मिन्वर्तमाने जगति यत्किञ्चित्समीपवर्ति यस्तुनाते हृदयते । अपि वा दूरस्थं श्रूयते । तत्सर्वं वस्तुनातमयं नारायणोऽन्तर्बहिश्च व्याप्यावस्थितः । यथा कटकमुकुटाद्याभरणस्योपादानकारणं सुवर्णगन्तर्बहिर्बर्थाप्यावतिष्ठते तद्वत् ।

पद्यमीमृचमाह—

अनन्तमव्ययं कविः समुद्रेऽन्तं विश्वशंभुम् ।

पद्मकोशमतीकाशं हृदयं चाप्यधोमुखम्, इति ।

अत्र पूर्वार्धेन नारायणस्य वास्तवस्वरूपं संक्षिप्योपन्यस्यते । अनन्तं देशपरिच्छेदरहितम् । अव्ययं विनाशरहितम् । कविं चिद्रूपेण सर्वज्ञम् । समुद्रेऽतिबहुत्वेन समुद्रसदृशे संसारेऽन्तमवसन्निरूपम् । यदा नारायणस्य स्वरूपं जानाति तदा संसारः क्षीयत इत्यर्थः । विश्वशंभुं सर्वस्य संसारमुखस्योत्पत्तिकारणरूपम् । “ एतस्यैवाऽऽनन्दस्यान्यानि भूतानि मात्रामुपजीवन्ति ” इति श्रुत्यन्तरात् । ईदृशं नारायणस्य रूपमुपासीतेति शेषः । उत्तरार्धेनोपासनेस्थानमुच्यते—पद्मकोशमतीकाशं यथा लोकेऽष्टदलकमलस्य कोशो मध्यच्छिद्रं तत्सदृशं तच्च हृदयशब्दवाच्यम् । लौकिकं पद्ममूर्धाभिमुखं हृदयपद्मं त्वधोमुखमिति विशेषः ।

सप्तमीमृचमाह—

अर्धो निष्ठा चित्तस्त्यान्ते नाभ्यामुपरि तिष्ठति ।

+हृदयं तद्विजानीपाद्बिभस्याऽऽयतनं महत्, इति ।

* जगत्प्रतिमिति पाठो भाष्यातुरोधी, स च वर्तते क्वचिदिति ग. पुस्तकटिप्पणीतो ज्ञायते ।
+ पदत्रयमनिधितस्वरूपम् ।

१ ख. 'नादि' । २ ख. 'वान्यप्र' । ३ ख. 'वमस्तति से' । ४ ख म 'गु' । ५ घ. लोके शतद' । ६ ग. 'तस्मां तु म' । ७ य. 'ति । अलमात्वाकुड गाति विभ' ।

निष्टिर्ग्रीवावन्यः, तस्या अधस्ताद्भर्तते । तथापि नाभ्यामुपरि नाभिदेशस्योर्ध्वभागे
वितेस्त्यान्ते द्वादशाङ्गुलपरिमिता वितस्तिस्तस्थौमतीतायामुपरि तिष्ठति । तदेतन्निष्टिना-
भ्योर्मध्यदेशवर्ति कमलं हृदयमिति विजानीयात् । तच्च हृदयं विश्वस्य सर्वस्य
जगतो महदायतनम् । मनस्तावद्दृढयपुण्डरीके वर्तते “चन्द्रमा मनो भूत्वा हृदयं
प्राविशत्” इति श्रुत्यन्तरात् । तेन च मनसा स्वप्नवत्सर्वमिदं जगत्कल्पितम् ।
“मनोभूलमिदं द्वैतं यत्किञ्चित्पराचरम्” इति संप्रदायविद्भिर्रुक्तत्वात् ।

अष्टमीमृचमाह—

संततं शिलाभिस्तु लम्बत्याकोशसंनिभम् ।

तस्यान्ते सुपिरं सुक्ष्मं तस्मिन्सर्वं प्रतिष्ठितम्, इति ।

औकोशः पद्मस्य मुकुलं तत्संनिभं तत्सदृशं हृदयकर्मलं लम्बति शरीरमध्येऽ-
धोमुखत्वेनावलम्बते । तच्च शिराभिर्नाडीभिः संततं परितः सम्यग्याप्तम् “शतं
चैका च हृदयस्य नाड्यः” इति श्रुत्यन्तरात् । तस्य हृदयस्यान्ते समीपे सूक्ष्मं
सुपिरं छिद्रं सुषुप्तानाडीनालं तिष्ठति तस्मिन्सुपिरे सर्वमिदं जगत्प्रतिष्ठितमाश्रितम् ।
तत्र मनसि प्रविष्टे सति सर्वजगदाधारस्य ब्रह्मणोऽभिव्यज्यमानत्वात् ।

नवमीमृचमाह—

तस्य मध्ये महानंघ्रिर्विश्वार्चिर्विश्वतोमुखः ।

सोऽग्रंभ्रुग्विबर्जन्तिष्ठन्नाहारमजरः कविः, इति ।

तस्य सुषुप्तानालस्य मध्ये महान्मौढोऽग्निर्वर्तते । स च विश्वार्चिर्बहुज्वालोपेतः ।
अत एव ज्वालान्वितोऽपरितोऽवस्थितासु सर्वासु नाडीषु संसरणाद्विश्वतोमुखो बहुवि-
धेश्वररूपः । सोऽग्निरग्रभ्रुकु, स्वस्य पुरतः प्राप्तमखं मूळ इत्यग्रभ्रुक । स च मुक्क-
माहारं शरीरे सर्वावयवेषु विभजन्प्रसारयंस्तिष्ठन्, अवस्थित इत्यर्थः ।

तथा च भगवतोक्तम्—

“अहं वैश्वानरो भूत्वा प्राणिनां देहमाश्रितः ।

प्राणायानसमायुक्तः पचांम्यजं चतुर्विधम्” इति ॥

तस्माद्मुक्कमन्नमती जरयति न तु स्वयं जीर्यत इत्यजरः । अत एव कविरभिन्नः
कुशल इत्यर्थः ।

* एतदपि ग. पुस्तके मूले “तिर्वैश्वानरमय शायी रत्नयस्तस्य सतताः” इत्यभिपन्नम् ।

१ ग. “श्वेदेवमा” । २ ग. “तारलां ह्ये” । ३ ग. “स्यामुप” । ४ ग. “शिराभिः” । ५ ग. “बोधः” ।
६ ग. “मलमाल” । ७ ग. “पुष्पाना” । ८ ग. “पुष्पाना” । ९ ग. “विषे स्थिर” । १० ग. “विषय” ।

दशमीमृचमाह—

संतापयति स्वं देहमापादतलमस्तंकम् ।

तस्य मध्ये वह्निशिखा अणीषोर्ध्वा व्यवस्थिता, इति ।

पादतलमारभ्य मस्तकपर्यन्तं कृत्स्नमपि स्वकीयं देहं सर्वदा संतापयति । सोऽयं शरीरगतः संतापोऽग्निसद्भावे लिङ्गम् । तस्य ज्वालाविशेषः कृत्स्नदेहव्यापिनोऽग्ने-
र्मध्ये वह्निशिखा काचिन्ज्वालाऽणीयाऽत्यन्तसूक्ष्मोर्ध्वा सुषुम्नानालेनालेनोर्ध्वं मक्षर-
न्ध्रपर्यन्तं प्रसृत्य व्यवस्थिता विशेषेणावस्थिता ।

एकादशीमृचमाह—

नीलतोयदंमध्यस्था विद्युल्लेखेव भास्वरा ।

नीवारशूकं वत्तन्वी पीता भास्वत्यणूपमा, इति ।

तोयमुदकं ददातीति तोयदो मेघः, स च वर्षितुं जलपूर्णत्वाद्दीलयर्णः । तादृशस्य मेघस्य मध्ये स्थिता विद्युल्लेखेव । सेयं पूर्वोक्ताऽग्निशिखा भास्वरा प्रभावती नीवारबी-
जस्य शूकं दीवं पुच्छं यथा तनु भवति तद्वदियं शिखा तन्वी बाह्यवह्निशिखेव पीता
भास्वती पीतवर्णा दीतियुक्ता भवेत् । सा चाणूपमा लौकिकानां तन्नां सूक्ष्मवस्तु-
नानुपमा भवितुं योग्या ।

द्वादशीमृचमाह—

तस्याः शिखाया मध्ये परमात्मा व्यवस्थितः ।

स ब्रह्मा स शिर्वः सेन्द्रः सोऽक्षरः परमः स्वराट्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदे-
कादशोऽनुवाकः ॥ ११ ॥

तस्याः पूर्वोक्ताया वह्निशिखाया मध्ये जगत्कारणभूतः परमात्मा विशेषेणाव-
स्थितः । तस्योपासनार्थमल्पस्थानत्वेऽपि न स्वयमल्पः, किंतु सर्वदेवात्मकः । ब्रह्मा
चतुर्भुजः, शिवो गौरीपतिः, इन्द्रः स्वर्गाधिपतिः, अक्षरो जगदेतुर्नाथाविशिष्टोऽन्त-
र्यामीश्वरः “क्षरः सर्वाणि भूतानि कूटस्थोऽक्षर उच्यते” इति भगवतोक्तत्वात् ।
परमो मायारहितः शुद्धेशिद्रूपः । अत एव पारसक्याभावात्स्वराद्दक्षयमेव राजा ।

१ अ. 'स्तकः । त' । २ अ. 'द्रावो लि' । ३ अ. 'मध्येऽपि व' । ४ अ. 'पुष्पाना' ।
५ अ. 'हिष्वालेय' । ६ अ. 'किरीना' । ७ अ. अ. अक्षर । ८ अ. अ. 'वः स हरिः से' । ९ अ.
'द्विदू' ।

सहस्रशीर्षमित्यादिवाक्यप्रतिपाद्यं तत्त्वं पञ्चकोशप्रतीकाशमित्यादिवाक्योक्तप्रकारेण
ध्यायेदिति तात्पर्यार्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदेकादशोऽनुवाकः ॥ ६१ ॥

अथ द्वादशोऽनुवाकः ।

पूर्वोक्तप्रकारेणोपासीनस्य पुरुषस्योपास्यदेवतानमस्कारार्थमेकामृचमाह—

ऋतं सत्यं परं ब्रह्म पुरुषं कृष्णपिङ्गलम् ।

ऊर्ध्वरेतं विरूपाक्षं विश्वरूपाय वै नमः, इति ॥

इति कृष्णयजुर्वेदीयतैत्तिरीयारण्यके नवमप्रपाठके नारायणोपनिषदि
द्वादशोऽनुवाकः ॥ १२ ॥

यदेतत्परं ब्रह्म तत्सत्यमनाध्यम् । सत्यं च द्विविधम्, व्यावहारिकं पारमार्थिकं
च । हिरण्यगर्भाद्विकं रूपं व्यावहारिकं सत्यं तन्निवारणेन पारमार्थिकसत्यं प्रदर्श-
यितुमृत्वं सत्यमिति विरोप्यते । अत्यन्तसत्यमित्यर्थः । तादृशं ब्रह्म स्वमक्तानुग्रहायो-
मामहेश्वरार्त्मेकं पुरुषरूपं भवति । तत्र दक्षिणे महेश्वरभागे कृष्णवर्णः । उमाभागे
वामे विङ्गलवर्णः । स च योगेन स्वकीयं रेतो ब्रह्मरन्ध्रे घृत्वोर्ध्वरेता भवति । त्रिनेत्र-
त्वाद्विरूपाक्षः । तादृशं परमेश्वरमनुस्मृत्येति शेषः । विश्वरूपाय जगत्कारणत्वेन सर्व-
जगदात्मकाय विरूपाक्षाय पुरुषायैव नमस्कारोऽस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि द्वादशोऽनुवाकः ॥ १२ ॥

अथ त्रयोदशोऽनुवाकः ।

इदानीमादित्यमण्डले परब्रह्मोपासनमाह—

आदित्यो वा एष एतन्मण्डलं तपति सत्र ता ऋचस्तदृचा

मण्डलं स ऋचां लोकोऽथ य एष एतस्मिन्मण्डलेऽर्चिर्दी-
प्यते तानि सामानि स साम्नां लोकोऽथ य एष एत-
स्मिन्मण्डलेऽर्चिर्पि पुरुषस्तानि यजुश्चपि स यजुषा
मण्डलं स यजुषां लोकः सैषा त्रय्येवं विद्या तपति
य एषोऽन्तरादित्ये हिरण्मयः पुरुषः, इति ॥

इति-कृष्णयजुर्वेदीयतैत्तिरीयारण्यके दशमप्रपाठके नारायणो-
पनिषदि त्रयोदशोऽनुवाकः ॥ १३ ॥

नारायणशब्दवाच्यो यः परमेश्वरः पूर्वीनुवाकेऽभिहितः स एष आदित्यो वै
सोपाधिकः सत्त्वादित्यरूपेणैव वर्तते । तस्य चाऽऽदित्यस्यैतद्स्माभिर्दृश्यमानं मण्डलं
वर्तुलाकारमुष्णं तेनस्तपति संतापं करोति । तत्र तस्मिन्मण्डले ता अध्यापकप्रसिद्धा
“अग्निभोळे” इत्यादिका ऋचो वर्तन्ते । तत्रस्मात्कारणान्मण्डलमृचा निष्पादितमिति
शेषः । स मण्डलमाग ऋग्भिर्निष्पादित ऋचानृगभिमानिदेवतानां लोको निवास-
स्थानम् । एवमृगात्मकत्वं मण्डलस्य ध्यात्वाऽथानन्तरं सामात्मकत्वं तत्र ध्यातव्यम् ।
कथमिति तदुच्यते—एतस्मिन्मण्डले य एष यदेतद्दर्चिर्दीप्यते मास्वरं तेनः प्रका-
शते तान्यर्चिःस्वरूपाणि बृहदथंतरादिसामानोति ध्यायेत् । सोऽर्चिर्मागः साम्नां
सामाभिमानिदेवतानां लोको निवासस्थानम् । अथ सामध्यानानन्तरं यजुरात्मकं
ध्यातव्यम् । कथमिति तदुच्यते—य एष शास्त्रप्रसिद्ध एतस्मिन्मण्डले मण्डले
तदीयेऽर्चिर्पि च पुरुषो देवतात्मा वर्तते । तानि देवतास्वरूपाणि यजुषि “इमे त्वोर्जे
त्वा” इत्यादीनि ध्यायेत् । स यजुरात्मकः पुरुषो यजुषा निष्पादितं मण्डलमिति
ध्यायेत् । स यजुर्भागो यजुषां यजुरभिमानिदेवतानां लोको निवासस्थानम् । सैषा
मण्डलतदधिस्तत्रत्यपुरुषरूपा त्रय्येवर्ग्यजुःसामाग्निर्कैः विद्या तपति प्रकाशते ।
यः पुरुषोऽत्राभिहित एषोऽन्तरादित्य आदित्यमण्डलमध्ये हिरण्मयो वर्तते । हिर-
ण्मयत्वं च शाखान्तरे प्रपञ्चितम्—“अथ य एषोन्तरादित्ये हिरण्मयः पुरुषो
दृश्यते हिरण्यश्मश्रुर्हिरण्यकेश आग्नेणत्वात्सर्व एव सुवर्णः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकमाष्ये दशमप्रपाठके नारायणोपापरनामधेययुक्तायां याज्ञि-
क्यामुपनिषदि त्रयोदशोऽनुवाकः ॥ १३ ॥

अथ षडुद्देशोऽनुवाकः ।

पूर्वोक्तस्यैवाऽऽदित्यपुरुषस्य सर्वात्मकत्वलक्षणमवशिष्टमुपास्यगुणं दर्शयति—

आदित्यो वै तेज ओजो बलं यशश्चक्षुः श्रोत्रमात्मा मनो
मन्युर्भनुर्भृत्युः सत्यो मित्रो वायुराक्राशः प्राणो लोक-
पालः कः किं कं तत्सत्यमर्षमायुरमृतो जीवो विश्वः
कतमः स्वयंभूः ३ प्रजापतिरिति संवत्सरोऽसावादित्यो
य एष पुरुष एष भूतानामधिपतिः, इति ।

योऽयमादित्य उपास्यत्वेनोक्तः स एव क्षेत्राद्यधिपत्यन्तसर्वजगदात्मकः ।
तेजो दीप्तिः । ओजो बलकारणम् । बलं शरीरशक्तिः । यशः कीर्तिः । चक्षुः-
श्रोत्रे वाक्षेन्द्रिये । आत्मा देहः । मनोऽन्तःकरणम् । मन्युस्तद्धर्मः कोपः । मनुः
स्वायंभुवादिः । मृत्युर्यमः । सत्यादयः सत्यवचनाद्यभिमानिनो देवताविशेषाः । कः
प्रजापतिः । किमित्यनेन वाचा विशेषनिर्देशानर्हं वस्तुजातं विवक्षितम् । कं सुखम् ।
तच्छब्देन परोक्षं वस्तु विवक्षितम् । सत्यमनृतवर्जनम् । अर्षं मोहियवादिकम् ।
आयुः शतसंवत्सरादिकम् । अमृतो मरणरहितः । जीवश्चिदात्मा । स च विश्वः
शरीरभेदेनानेकविधः । कतमोऽतिशयेन सुखस्वरूपः । स्वयंभूः कारणान्तरादनुत्पन्नः
प्रजापतिः । प्रजापतिः प्रजापालको राजादिः । इतिशब्दः प्रदर्शनार्थः । इत्यादिकं
सर्वमुदाहरणोपमित्यर्थः । तत्र संवत्सररूपस्य कालस्याऽऽदित्येन निष्पादितत्वात्संव-
त्सर आदित्यस्वरूपः । य एष सर्वात्मकः पुरुषः स एष भूतानां प्राणिनामधि-
पतिः स्वामी ।

उपास्यगुणानभिधाय फलं दर्शयति—

ब्रह्मणः सायुज्यं सलोकतां मामोत्येतासामिव देवतानाम्
सायुज्यं साष्टितां समानलोकतां मामोति य एवं वेदं, इति ।

यः पुमानेवमुक्तप्रकारेण वेदोपास्ते स पुमान्सायुज्यादिफलमामोति । द्विविध-
मुपासनं हिरण्यगर्भोपासनं तदवयवभूतदेवतोपासनं चेति । तत्र हिरण्यगर्भोपास्तौ
भावनाधिक्ये सति ब्रह्मणो हिरण्यगर्भस्य सायुज्यं सहभौवं तादात्म्यं मामोति ।

* पदपठकमतिष्ठितस्वरवम् ।

भावनामान्धे सलोकतां हिरण्यगर्भेण सहैकलोकनिवासं प्राप्नोति । देवतोपास्तावपि
भावनाधिद्वये सत्यतासामवेन्द्रादीनां देवतानां सायुज्यं प्राप्नोति । भावनाया मध्यमत्वे
सति सार्ष्टितां समानैश्वर्यतां प्राप्नोति । नान्ये तु समानलोकतां प्राप्नोति ।

उत्तरमध्यमपविवक्षयोपास्त्रिप्रकारमुपसंहरति—

इत्युपनिषद्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनि-
षदि चतुर्दशोऽनुवाकः ॥ १४ ॥

इत्येवं पूर्वोक्तैरनुवाकैरुक्तोपनिषद्ग्रहस्वभूता विधा समासेति शेषः ॥

इति श्रीमत्सायणान्तर्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याद्विन्वामुप-
निषदि चतुर्दशोऽनुवाकः ॥ १४ ॥

अथ पत्रदशोऽनुवाकः ।

उपासनायामसगर्भस्याऽऽदित्यदेवताविषयं जप्यं मन्त्रमाह—

घृणिः सूर्ये आदित्योऽदितिदेवतायाः पुत्रः । एतादृशोऽ-
हर्षासि । ईदृशमादित्यं फलार्थिनः सर्वेऽप्यर्चयन्ति । तथा तमादित्यमुद्दिश्य तप-
श्चरन्तीति शेषः । सत्यममृतवर्णनम् । अनुतिष्ठन्तीति शेषः । मधु क्षरन्ति मधुरं
रसोऽमृतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पत्रदशोऽनुवाकः ॥ १५ ॥

घृणिर्दक्षिणान्तर्य एतन्नामक आदित्योऽदितिदेवतायाः पुत्रः । एतादृशोऽ-
हर्षासि । ईदृशमादित्यं फलार्थिनः सर्वेऽप्यर्चयन्ति । तथा तमादित्यमुद्दिश्य तप-
श्चरन्तीति शेषः । सत्यममृतवर्णनम् । अनुतिष्ठन्तीति शेषः । मधु क्षरन्ति मधुरं
रसोऽमृतं ब्रह्म भूर्भुवः सुवरोम्, इति ॥

* एतदादि तदाप इत्यन्तमनिधित्त्वरकम् ।

१ झ. 'भेव दे' । २ ग. 'त्वो न प्रमोवात्सक्षरम् । मधु क्षरन्ति तद्रसम् । सत्यं वै
तद्रसमापो ।

आपो यच्चान्यादिकं ज्योतिर्योऽपि मधुरादिरसो यच्च देवैः पातन्यममृतं यदपि ब्रह्म
मन्त्रजातं ये च भूर्भुवः सुवस्त्रयो लोकास्तत्सर्वमोमादित्यरूपं भवतीत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि पञ्चदशोऽनुवाकः ॥ १५ ॥

अथ षोडशोऽनुवाकः ।

रुद्रदेवताकं मन्त्रमाह—

सर्वो वै रुद्रस्तस्मै रुद्राय नमो अस्तु । पुरुषो वै रुद्रः
सन्महो नमो नमः । विश्वं भूतं भुवन्नं चित्रं बह्वृधा जातं जायं-
मानं च यत् । सर्वो ह्येष रुद्रस्तस्मै रुद्राय नमो अस्तु, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
षोडशोऽनुवाकः ॥ १६ ॥

यो रुद्रः पार्वतीपतिः पुराणेषु प्रसिद्धः स एव सर्वो जीवरूपेण सर्वशरीरेषु प्रवि-
ष्टत्वात्तस्मै सर्वात्मकाय रुद्राय नमोऽस्तु । प्रकृतिपुरुषयोर्मध्ये जडात्मिकां प्रकृतिम-
योह्य चिदात्मकः पुरुषो यो विद्यते स एव भक्तानुग्रहाय रुद्रमूर्तिरूपेणावभासते ।
तस्माद्भक्तुतः स रुद्रः सन्महः “ सदेव सोऽभ्येदमग्र आसीत् ” इत्यादिप्रतिपाद्यमवा-
वितं सद्रूपं तेजः । तादृशाय रुद्राय पुनः पुनर्नमस्कारोऽस्तु । यज्जडं विश्वमस्ति यच्च
भूतं चेतनं प्राणिजातमस्ति, इत्थं चेतनाचेतनरूपेण विचित्रं यद्बुध्नं जगत्त्रापि यज्ज-
गज्जातं पूर्वमेवोत्पन्नं यद्येदानीं जायमानं स सर्वोऽपि प्रपद्य एष रुद्रो हि तद्यति-
रेकेण वाक्त्वस्य जगतो निरूपयितुमशक्यत्वात् । तादृशाय सर्वात्मकाय रुद्राय नम-
स्कारोऽस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषदि षोडशोऽनुवाकः ॥ १६ ॥

अथ सप्तदशोऽनुवाकः ।

रुद्रदेवताकं द्वितीयं मन्त्रमाह—

कुरुद्राय प्रचेतसे मीहुष्टंमाय तच्यंसे । वोचेम शंतंम५

हृदे । सर्वो ह्येष रुद्रस्तस्मै रुद्राय नमो अस्तु, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
सप्तदशोऽनुवाकः ॥ १७ ॥

कस्य श्लाघायामितिघातोरुत्पन्नः कच्छब्दः प्रशंसामाह । ततः कद्रुद्रः प्रशस्तो
रुद्रः, तस्मै । प्रचेतसे प्रकृष्टज्ञानयुक्ताय मीढुष्टमाय मिह सेचन इति घातुः । अमी-
ष्टानां कामानामतिशयेन सेक्रे, कामप्रदायेत्यर्थः । तव्यसेऽत्राऽऽदौ सकारस्य
पञ्चान्दसो लोपः । स्तोत्राय स्तोतुं योग्यायेत्यर्थः । हृदे हृदयवर्षित्वेनै तद्रूपाय । शंत-
मपतिशयेन मुखकरं स्तुतिरूपवाच्यं बोधेन कथयाम । सर्वो होति पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिकयामुप-
निषदि सप्तदशोऽनुवाकः ॥ १७ ॥

अथाष्टादशोऽनुवाकः ।

पुनरपि तदेवताकं मन्त्रान्तरमाह—

नमो *हिरण्यवाहवे हिरण्यपतयेऽम्बिका-
पतये उमापतये नमो नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्यष्टादशोऽनुवाकः ॥ १८ ॥

माहुशब्दस्य सर्वावयवोपलक्षणत्वाद्विरण्यवाहवे भक्तानुग्रहाय सुवर्णमयकृत्स्नश-
रीरयुक्ताय । हिरण्यपतयेऽस्मद्दीयहिरण्यपालकाय । अम्बिका जग्न्माता पार्वती
तस्याः पतये मर्ते । तस्या एवाम्बिकाया ब्रह्मविद्यात्मको देह उमाशब्देनोच्यते ।
तादृश्या उमायाः पतये स्वामिने रुद्राय पुनः पुनर्नमस्कारोऽस्तु । अनेनानुयाकत्रये-
णोक्तानां मन्त्राणां त्वरितरुद्राख्या मन्त्रकल्पेषु प्रसिद्धा । तद्विनियोगस्तु रुद्राध्यायनैवशे-
यत्वेन कल्पेषु द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिकयामुप-
निषद्यष्टादशोऽनुवाकः ॥ १८ ॥

* ख. पुस्तक एतदमे—हिरण्यवर्णाविति ग. पुस्तके—हिरण्यवर्णाव हिरण्यस्यायेति चाधिकं
तद्राध्यासंमतम् । + अत्रामे च परम इति सुक्तं पठितुम् ।

१ म. स. 'न रुद्रकल्पेन च श' । २ म. स. 'ये यमुपतये न' । ३ स. 'अपे शे' ।

अथैकोनविंशोऽनुवाकः ।

अग्निहोत्रकर्मणि होमसाधनद्रव्यस्य कारणभूतं वृक्षविशेषं विधत्ते—

यस्य वैकङ्कत्यग्निहोत्रहवणी भवति *प्रतिष्ठिताः
प्रत्येवास्याऽऽहुंतयस्तिष्ठन्त्यथो मातैष्ठित्यै, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्यैकोनविंशोऽनुवाकः ॥ १९ ॥

अग्निहोत्रे हविर्हूयते यथा दर्व्या सेयमग्निहोत्रहवणी । सा च वैकङ्कती विकङ्कता-
रूपेण वृक्षेण निष्पादिता यस्याग्निहोत्रिणो भवति, अस्याग्निहोत्रिण आहुतयः प्रति-
ष्ठितास्तयाऽग्निहोत्रहवण्या प्रसिक्ताः सत्यः प्रतितिष्ठन्त्येव फलप्रदा भवन्त्येव । अथो
अपि च प्रतिष्ठित्या अनुष्ठानुश्चित्तशुद्धिद्वारा तत्त्वज्ञानप्रतिष्ठार्थं संपद्यन्ते । मुमुक्षोश्चि-
त्तशुद्धिद्वारा वेदोक्तानां कृत्स्नकर्मणां मोक्षसाधनत्वं योतयितुमुपलक्षणत्वेन कर्माङ्गभूतो
विकङ्कतवृक्षोऽत्र विहितः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषद्यैकोनविंशोऽनुवाकः ॥ १९ ॥

अथ विंशोऽनुवाकः ।

अथ चित्तशुद्धिहेतूनां कर्मणां संग्रहेणोपयोगमस्मिन्भोसप्रकरणे सूचयित्वा प्रतिब-
न्धकनिवारकाग्रशोभमप्राज्ञप्यत्वेन विधत्ते—

कृष्ण्य पाज इति पञ्च, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि विंशोऽनुवाकः ॥ २० ॥

संहितायाः प्रथमकाण्डे द्वितीयप्रपाठकस्यान्तिमानुवाके समाज्ञाताः “कृष्ण्य
पाजः” इत्याद्या ऋचः पञ्च जपितव्या इति शेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि विंशोऽनुवाकः ॥ २० ॥

* एतत्पदमनिबधितस्वरकम् ।

अथैकविंशोऽनुवाकः ।

जीवनहेतुसंप्रदायद्वारा मुक्तिहेतुं प्रथिवीदेयताकं मन्त्रमाह—

आदितिर्देवा गन्धर्वा मनुष्याः पितरोऽमुरास्तेषां
सर्वभूतानां माता मेदिनीं महती मही सावित्री
गायत्री जगत्सुर्वी पृथ्वी बहूला विश्वां भूता
कृतमा काया सा सत्येत्यमृतेति वसिष्ठः , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषद्ये-
कविंशोऽनुवाकः ॥ २१ ॥

अदितिश्चक्षुःश्लिष्टेति व्युत्पत्त्या भूमिमाचष्टे । अत एव निघण्टुकारेण प्रथिवी-
नामसु पठितः । देवादयः पद्य जातिविशेषा अदितिरूपाः । एते च सर्वप्राणिदेहानागु-
पलक्षकाः । अतस्तेषां सर्वभूतानां देहोपादानत्वादियमदितिर्पाता जननी । मेदिनी
मयुकैटममेदसा जाता । अथवा मेदस्त्रिणी कठिनेत्यर्थः । महती गुणाधिका, तच्च सर्वप्रा-
णिभूतोपद्रवसहिष्णुत्वेनावगन्तव्यम् । मही पूज्या । सावित्री सवितुः प्रेरकस्यान्तर्या-
मिणः संबन्धिनी । गायत्री गायकान्स्वोपासकांस्त्रायते रक्षतीत्यर्थः । जगती जगदाश्र-
यभूता । उच्यतेकसस्याख्या । पृथ्वीनेकविस्तारवती । बहूला निविडावयवा । विश्वा
सर्वात्मिका । भूता प्राणिदेहोत्पत्तेः पूर्वमेव विद्यमाना । कृतमाऽतिशयेन सुखरूपा ।
काया सर्वप्राणिदेहरूपेण परिणता । सा प्रसिद्धा । सत्या व्यवहारदशाया नाधर-
हिता । इत्येवं वसिष्ठो महामुनिराह । तथैवामृता मरणरहिता चतुर्धुमपथोवर्तनेऽप्य-
वस्थितेत्येतमप्यर्थं वसिष्ठ एवाऽऽह । अतोऽस्य मन्त्रस्य वसिष्ठ ऋषिरित्यर्थः ॥

इति श्रीमत्सायणाचार्यविरचिने माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तानां याज्ञिक्यामुप-
निषद्येकविंशोऽनुवाकः ॥ २१ ॥

अथ द्वाविंशोऽनुवाकः ।

पृष्टयभावकृतोपद्रवपरिहारेणोपैकारिणमन्त्रदेवताकं मन्त्रमाह—

आपो वा इदं सर्वं विश्वां भूतान्यापः । प्राणा
वा आपः पशव आपोऽन्नमापोऽमृतमापः सन्ना-

डापो विराडापः स्वराडापश्छन्दास्यापो
ज्योतीष्यापो यजूष्यार्पः सत्यमापः सर्वा
देवता आपो भूर्भुवः सुवराप ओम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
द्वाविंशोऽनुवाकः ॥ २२ ॥

यदिदं जगदस्ति तत्सर्वमापो वै जलमेव । कथमिति तदेव प्रपश्यते—विश्वा
भूतानि सर्वाणि प्राणिशरीराण्यापो जलं रेतोरूपेण तदुत्पादकत्वात् । प्राणा वै
शरीरवार्तवायवोऽप्यापः, उदकवाणेन प्राणानामाप्यायनात् । अत एव च्छन्दोगा
आमनन्ति—“ आपोमयः प्राणो न पिबतो विच्छेत्स्यते ” इति । पशवो गवादयोऽ-
प्यापः क्षीरस्वरूपेण तत्र परिणतत्वात् । अन्नं श्रीह्रियवादिकमापः । जलस्यान्नहे-
तुत्वं प्रसिद्धम् । अमृतं देवैरुपनीष्यं वस्त्वापः । तद्रूपेणापि परिणतत्वात् । सम्यग्प्रा-
जत इति सूत्रात्मा हिरण्यगर्भः सन्नाद् । विस्पष्टं राजत इति ब्रह्माण्डदेहः पुरुषो
विराद् । इन्द्रियादिनैरेपेक्षेण स्वयमेव राजत इत्यव्याकृताभिमानेश्वरः स्वराद् ।
छन्दांसि गायत्र्यादीनि । ज्योतीष्यादित्यादीनि । यजूष्यनियताक्षरा मन्त्राः । सत्यं
यथार्थकथनम् । सर्वा देवता इन्द्रादयः । भूर्भुवः स्वप्नयो लोकाः । सम्राडादिलो-
कत्रयान्तपदार्थरूपेणाऽऽपः स्तूयन्ते । एताश्चाऽऽपो मूलकारणं परमात्मरूपेण प्रणवप्र-
तिपाद्या इति वक्तुर्मोकारः पठितः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपापरनामधेययुक्तायां याज्ञि-
क्यामुपनिषदि द्वाविंशोऽनुवाकः ॥ २२ ॥

अथ त्रयोविंशोऽनुवाकः ।

भाष्याद्विकसंध्यानुष्ठानेऽभिषिञ्चितजलपानार्थं मन्त्रमाह—

आपः पुनन्तु पृथिवी पृथिवी पृता पुंनातु माम् ।
पुनन्तु ब्रह्मणस्पतिर्ब्रह्म पृता पुंनातु माम् ।
यद्दुच्छिष्टमभोज्यं यद्वा दुश्चरितं मम । सर्वं पुनन्तु

मामापोऽसतां चं प्रतिग्रहं स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
त्रयोविंशोऽनुवाकः ॥ २३ ॥

या आपः सन्ति ताः पृथिवीं पुनन्तु प्रसालनेन शोधयन्तु । सा च पृथिवी पूता
शुद्धा सती मामनुष्ठातारं पुनातु शोधयतु । तथा ब्रह्मणो वेदस्य पतिः पतिं प्रति-
पालकमानार्थमेता आपः पुनन्तु । तेनाऽऽचार्वेणोपादिष्टं ब्रह्म वेदस्वरूपं पूता स्वयं
पूतं सन्त्यां पुनातु । अन्यभुक्तावशिष्टरूपमुच्छिष्टं यदस्ति यच्चाभोऽयं भोक्तुमयोग्यं
तादृशं कदाचिन्मया भुक्तं यद्वा दुश्चरितमन्यदपि प्रतिषिद्धाचरणरूपं मम किञ्चित्सं-
पन्नं तत्सर्वं परिहृत्येति शेषः । ततो मामापः पुनन्तु । तथाऽसतां शूद्रादीनां प्रति-
ग्रहं च मया कृतं पुनन्तु । तदर्धमिदमभिष्रितमुदकं स्वाहा मदीयवत्प्रामौ
स्याद्दुतमस्तु ॥

इति श्रीमत्सायणानार्थविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेयमुक्तायां याज्ञिक्या-
मुपनिषदि त्रयोविंशोऽनुवाकः ॥ २३ ॥

अथ चतुर्विंशोऽनुवाकः ।

सायंसंध्याकाले जलपानार्थं मन्त्रमाह—

अग्निश्च मा मन्युश्च मन्युपतयश्च मन्युकृतेभ्यः । पापेभ्यो
रक्षन्ताम् । यद्वा पापंमकार्षम् । मनसा काचां इस्ता-
भ्याम् । पद्भ्यामुदरेण शिश्रा । अहस्तदंबलु-
म्यतु । यत्किञ्चं वुरितं मयि । इदमहं माममृत-
योनौ । सत्ये ज्योतिषि जुहोमि स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
चतुर्विंशोऽनुवाकः ॥ २४ ॥

योऽयमग्निरस्ति यश्च मन्युः क्रोधाभिमानी देवः, ये च मन्युपतयः क्रोधस्वामि-
नस्तत्तियामका देवाः सन्ति ते सर्वेऽपि मन्युकृतेभ्यो मदीयक्रोपानिष्पादितेभ्यः
पापेभ्यो मा मां रक्षन्तां पापिनं मां तत्पापविनाशनेन पालयन्तु । किं चार्तते-

वाहा तस्मिन्नहनि यत्पापमकार्षं कृतवानस्मि । केन साधनेन मनआदिभिः शिश्ना-
 तैरवयवैः । तत्सर्वं पापमहरवल्लुम्पतु, अहरभिमानो देवो विनाशयतु । परहिंसा-
 दिचिन्तनं मानसं पापम् । अप्रियानृतादिभाषणं वाचिकम् । अभिचारमोहादिकं
 हस्तकृतम् । पादेन गोब्राह्मणस्पर्शादिकं पादकृतम् । अमोज्यभोजनमुदरकृतम् ।
 अगम्यागमनं शिश्नकृतम् । अथवा किमनेन परिमितगणनेन यत्किमपि दुरितं मयि
 निष्पन्नमिदं पापजातं सर्वं तत्कर्तारं मां च लिङ्गशरीररूपममृतयोनीं मरणराहिते
 जगत्कारणे सत्ये भाषरहिते ज्योतिषि स्वयंप्रकाशे वस्तुनि जुहोमि प्रक्षिपामि,
 अहमनेन होनेन तत्सर्वं भस्मी करोमीत्यर्थः । तदर्थमिदमभिहितं जठं स्वाहा
 मदीयवक्त्राज्ञौ स्वाहृतमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
 यारण्यकभाष्ये दशमप्रपाठके नारायणीयापरनामधेययुक्तायां याज्ञि-
 क्यामुपनिषदि चतुर्विंशोऽनुवाकः ॥ २४ ॥

अथ पञ्चविंशोऽनुवाकः ।

प्रातःसंध्याकाले जलपानार्थं मन्त्रमाह—

सूर्यश्च मा मन्युश्च मन्युपतयश्च मनुष्यकृतेभ्यः । पापेभ्यो
 रक्षन्ताम् । यद्रात्रिया पापमकार्षम् । मनसा चार्चा
 हस्ताभ्याम् । पद्भ्यामुदरेण शिश्ना । रात्रिस्तद-
 वल्लुम्पतु । यत्किञ्च दुरितं मयि । इदमहं माममृत-
 योनी । सूर्ये ज्योतिषि जुहोमि स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
 निषदि पञ्चविंशोऽनुवाकः ॥ २५ ॥

सूर्येऽहर्निष्पादके सूर्योपाधिके । अन्यत्सर्वं पूर्ववद्व्याहयेयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीया-
 रण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
 निषदि पञ्चविंशोऽनुवाकः ॥ २५ ॥

अथ पञ्चविंशोऽनुवाकः ।

संघ्यात्रये मार्जनादूर्ध्वं गायत्र्या आवाहनमन्त्रमाह—

आपांतु बरंदा देवी अक्षरं ब्रह्म संमितम् । गायत्री छन्दसां
माता इदं ब्रह्म जुपस्व नैः । ओजोऽसि सहोऽसि बलं-
मसि भ्राजोऽसि देवानां धामनामांऽसि विश्वमसि
विश्वायुः सर्वमसि सर्वायुरभिभूरो गायत्रीमावाहयामि, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निपदि पञ्चविंशोऽनुवाकः ॥ २६ ॥

वरदाऽस्मदभीष्टेष्वरप्रदा देवी गायत्रीछन्दोभिमानिनी देवताऽक्षरं विनाशरहितं
संमितं सभ्यवेदान्तप्रमाणेन निश्चितं ब्रह्म जगत्कारणं परतत्त्वमुद्दिश्याऽऽयात्वागच्छ-
त्वस्माकं ब्रह्मतत्त्वं बोधयितुमागच्छत्वित्यर्थः । अयमेवार्थ उक्तराधेन स्पष्टी क्रियते—
छन्दसां गायत्रीत्रिषुवादीनां वेदानां वा माता जननी देवता गायत्री गायत्रीशब्दा-
भिधेया नोऽस्मानिदं ब्रह्म वेदान्तप्रतिपाद्यं तत्त्वं जुपस्व जोपयतु, उपदिशत्वित्यर्थः ।
हे गायत्रि देवि त्वमोजोऽसि बलहेतुभूताष्टमघातुरूपाऽसि । सहोऽसि शशूणामभि-
भवनशक्तिरसि । बलमसि शरीरगतव्यवहारसामर्थ्यरूपाऽसि । भ्राजोऽसि दीप्तिरू-
पाऽसि । देवानामग्नीन्द्रादीनां धाम तेजो यदस्ति तन्नामाऽसि तदेव तव नामेत्यर्थः ।
विश्वं सर्वजगद्वपं त्वमेवासि । विश्वायुः संपूर्णायुःस्वरूपाऽसि । उक्तस्यैव व्याख्यानं
सर्वमसि सर्वायुरिति । अभिभूः सर्वस्य पापस्य तिरस्कारहेतुरो प्रणवप्रतिपाद्यः
परमात्माऽसि । तादृशीं गायत्रीं मदीधे मनस्यावाहयामि ॥

इति श्रीसप्तस्यण्यन्तर्गिरिरचिते स्याद्यज्ञे वेदार्थप्रकाशे कृष्णयजुर्वेदीयतैत्तिरी-
यारण्यकमाप्ये दशमप्रपाठके नारायणीयापरनामधेययुक्तायां याज्ञिक्यामु-
पनिपदि पञ्चविंशोऽनुवाकः ॥ २६ ॥

अथ सप्तविंशोऽनुवाकः ।

गायत्र्या आवाहनादूर्ध्वं प्राणायामार्थं मन्त्रमाह—

ओं भूः । ओं भुवः । ओं सुवः । ओं महः । ओं
जनः । ओं तपः । ओं सत्यम् । ओं तत्संवितुर्वरेण्यं

भर्गे देवस्य धीमहि । धियो यो नः प्रचोदयात् ।
ओमापो ज्योती रसोऽमृतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि सप्तविंशोऽनुवाकः ॥ २७ ॥

भूरादयः सत्यान्ता लोकप्रतिपादिकाः सप्त व्याहृतयः । तेषां च लोकानां प्रणवप्र-
तिपाद्यब्रह्मस्वरूपत्ववियसया प्रत्येकं प्रणवोच्चारणम् । तत्सवितुरित्यादिको गायत्री-
मन्त्रः । तत्प्रतिपाद्यस्य ब्रह्मत्वविवक्षया तदादौ प्रणवोच्चारणम् । मन्त्रस्य चायमर्थः—
सवितुः प्रेरकस्थान्तर्यामिणो देवस्य घरेण्यं वरणीयं श्रेष्ठं तद्गर्गस्तेजो धीमहि
ध्यायेम । यः सविता परमेश्वरो नोऽस्मदीया धियो बुद्धिपृच्छीः प्रचोदयात्प्रकर्षेण
तत्त्वबोधे प्रेरयतु । तस्य तेजो ध्यायेमेति पूर्वश्रान्धयः । आपो ज्योतिरित्यादिको
गायत्र्याः शिरोमन्त्रः, तस्याऽऽद्यन्तयोः प्रणवद्वयं पूर्ववदुच्चार्यते । या आपो नदीस-
मुद्रादिगताः सन्ति । यद्यज्योतिरादित्यादिकमस्ति । योऽपि रसो मधुराम्हादिः
पह्वविषोऽस्ति । यदपि अमृतं देवैः पातव्यमस्ति । तत्सर्वमो प्रणवप्रतिपाद्यं ब्रह्म । किं
च भूर्भुवः सुवरित्पभिहिता ये त्रयो लोकाः सन्ति तेऽप्यो प्रणवप्रतिपाद्यं ब्रह्म । अस्य
च मन्त्रस्य प्राणायामाद्ब्रह्मत्वममृतनादोपनिषदि प्रतिपाद्यते—

“सव्याहृतं सप्रणवां गायत्रीं शिरसा सह ।

त्रिः पठेदायतप्राणः प्राणायामः स उच्यते” इति ॥

इति श्रीमत्सायणाचार्यविरचिते माधवोपे वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेयमुक्तायां याज्ञिनयामु-
पनिषदि सप्तविंशोऽनुवाकः ॥ २७ ॥

अथाष्टविंशोऽनुवाकः ।

तस्मिन्नेव प्राणायामे विकल्पितं मन्त्रान्तरमाह—

ॐ भूर्भुवः सुवर्महर्मेनस्तपः सत्यं तद्ब्रह्म तदाप आपो
ज्योती रसोऽमृतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्यष्टविंशोऽनुवाकः ॥ २८ ॥

पूर्वव्याख्येयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकमाख्ये दशमप्रपाठके नारायणोपापरनामधेययुक्तावां याज्ञिकयामु-
पनिषद्यष्टाविंशोऽनुवाकः ॥ २८ ॥

अथैकोनविंशोऽनुवाकः ।

पुनरपि विकल्पितं मन्त्रान्तरमाह—

ओं तद्ब्रह्म । ओं तद्वायुः । ओं तदात्मा* ।

ओं तत्सर्वम् । ओं तत्पुरोर्नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषयेकोनविंशोऽनुवाकः ॥ २९ ॥

ओं प्रणवप्रतिपाद्यं तत्सर्ववेदान्तप्रसिद्धं ब्रह्म तत्त्वम् । तथा वायुः सूत्रात्मरूपो
हिरण्यगर्भ ओं तत्प्रणवप्रतिपाद्यं वेदान्तप्रसिद्धं ब्रह्मैव । तथैवाऽऽत्मा जीवोऽपि । ओं
तदिति पूर्ववत् । सर्वं जगदों तदिति पूर्ववत् । पुरः पुराणि स्थूलसूक्ष्मकारणशरीराणि ।
ओं तदिति पूर्ववत् । तादृशाय ब्रह्मणे नमोऽस्तु । प्राणायामे शक्तितारतम्यमनुसृत्य
विकल्पितं मन्त्रत्रयमुक्तम् ॥

इति श्रीमत्सायणानार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकमाख्ये दशमप्रपाठके नारायणीयापरनामधेययुक्तावां याज्ञिकयामु-
पनिषयेकोनविंशोऽनुवाकः ॥ २९ ॥

अथ त्रिंशोऽनुवाकः ।

जपादूर्ध्वं गायत्रदिव्यताया विसर्जनमन्त्रमाह—

उत्तमे शिखरे +देवी भुभ्यां पर्वतमूर्धनि ।

ब्राह्मणेभ्योऽभ्यंनुज्ञाता मच्छ देवि यथासुंत्वम्, इति ।

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
त्रिंशोऽनुवाकः ॥ ३० ॥

* एतदमे ग. झ. पुस्तकयोः ' ॐ तत्सर्वम् ' इत्यधिगम् । + एतत्परमनिधितत्त्वरथम् ।

भूम्यामवस्थितो यः पर्वतो मेरुनामकस्तस्य मूर्धन्युपरिमागे यदुत्तमं शिखर-
मस्ति तस्मिन्नियं गायत्री देवी तिष्ठति । तस्मात्कारणाद्दे देवि ब्राह्मणेभ्यस्त्वदुपास-
केभ्यस्त्वदनुग्रहेण परितुष्टेम्योऽनुज्ञानमभिव्याप्य यथामुखं स्वकीयमुखमनतिक्रम्य
स्वस्थाने तस्मिन्नुत्तमशिखरे गच्छ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि त्रिंशोऽनुवाकः ॥ ३० ॥

अथैकत्रिंशोऽनुवाकः ।

गायत्रीदेव्या विसर्जनादूर्ध्वं तत्त्वानुस्मरणमूतस्य ब्रह्मण उपस्थानमन्त्रमाह—
ओमन्तश्चरतिं भूतेषु गुहायां विश्वमूर्तिषु ।
त्वं यज्ञस्त्वं विष्णुस्त्वं वषट्कारस्त्वं
रुद्रस्त्वं ब्रह्मा त्वं प्रजापतिः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषधे-
कत्रिंशोऽनुवाकः ॥ ३१ ॥

विश्वमूर्तिषु देवमनुष्यगन्धर्वादिनानाशरीरयुक्तेषु भूतेषु प्राणिषु गुहायां बुद्धाव-
न्तर्मध्य ओं प्रणवप्रतिपाद्यः परमात्मा चरति वर्तते । हे परमात्मन्यो यज्ञो ज्योतिष्टो-
मादिः स त्वमेव । यश्च विष्णुर्नगत्यालको योऽपि वषट्कारो हविष्प्रदानमन्त्रो यश्च
रुद्रः संहर्ता यश्च ब्रह्मा जगत्स्रष्टा यश्च प्रजापतिर्दक्षादिः प्रजापालकः स सर्वोऽपि
त्वमेव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषधेकत्रिंशोऽनुवाकः ॥ ३१ ॥

अथ द्वात्रिंशोऽनुवाकः ।

अथ भोजनादावपां प्राशने मन्त्रमाह—

अमृतोपस्तरंणमसि, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
द्वात्रिंशोऽनुवाकः ॥ ३२ ॥

पीयमान हे जल त्वममृतं विनाशरहितं प्राणदेवताया उपस्तरणमसि । यथा शयानस्य पुंसो मध्वकस्योपरितनं पटादिकमुपस्तीर्यते तद्वत्प्राणदेवताया इदमुपस्तरणम् । तथा च वाजसनेयिनः प्राणविद्यायां प्राणदेवतायां जलवस्त्रत्वमामनन्ति—“तस्माद-
शिष्यन्नाचामेदशित्वाऽऽचामेदेतेमेव तदक्षमनश्रं कुरुते” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषदि त्रयस्त्रिंशोऽनुवाकः ॥ ३२ ॥

अथ त्रयस्त्रिंशोऽनुवाकः ।

जलप्राशानादूर्ध्वं प्राणाहुतिमम्बान्दर्शयति—

प्राणे निविष्टोऽमृतं जुहोमि । प्राणाय स्वाहा ।
अपाने निविष्टोऽमृतं जुहोमि । अपानाय स्वाहा ।
व्याने निविष्टोऽमृतं जुहोमि । व्यानाय स्वाहा ।
उदाने निविष्टोऽमृतं जुहोमि । उदानाय स्वाहा ।
समाने निविष्टोऽमृतं जुहोमि । समानाय स्वाहा ।
ब्रह्मणि म आत्माऽमृतत्वार्यं , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणीयनिषदि
त्रयस्त्रिंशोऽनुवाकः ॥ ३३ ॥

पद्यमु शरीरगतवायुभेदेषु मध्ये प्रथमे प्राणनामके वायौ निविष्ट आदरयुक्तोऽह-
ममृतं स्वादुभूतमिदं हविर्जुहोमि प्रक्षिपामि । तच्च प्राणदेवतायै स्वाहा स्वाहुतमस्तु ।
एवमपानादिषु योग्यम् । एताभिः पञ्चभिराहुतिभिरमृतत्वाय मोक्षाय मे मदीय
आत्मा जीवो ब्रह्मणि परमात्मनि एकी भवत्विति शेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषदि त्रयस्त्रिंशोऽनुवाकः ॥ ३३ ॥

अथ चतुस्त्रिंशोऽनुवाकः ।

प्राणाहुतिष्वेव विकल्पितानि मन्त्रान्तराणि दर्शयति—

प्राणे निर्विष्टोऽमृतं जुहोमि । शिवो मां विशाप्रदाहाय ।
 प्राणाय स्वाहा । अपाने निर्विष्टोऽमृतं जुहोमि । शिवो
 मां विशाप्रदाहाय । अपानाय स्वाहा । व्याने निर्वि-
 ष्टोऽमृतं जुहोमि । शिवो मां विशाप्रदाहाय । व्यानाय
 स्वाहा । उदाने निर्विष्टोऽमृतं जुहोमि । शिवो मां
 विशाप्रदाहाय । उदानाय स्वाहा । समाने निर्वि-
 ष्टोऽमृतं जुहोमि । शिवो मां विशाप्रदाहाय । समानाय
 स्वाहा । ब्रह्मणि म आत्माऽमृतत्वाय, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
 चतुस्त्रिंशोऽनुवाकः ॥ ३४ ॥

ह्यमान हे द्रव्यविशेष त्वं शिवः शान्तो भूत्वा मां प्रविश । किमर्थम् । आ-
 दाहाय कुरुतेपादितदाहशान्त्वर्थम् । अन्यत्पूर्वव्याख्येयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
 यारण्यकभाष्ये दशमप्रपाठके नारायणीयापरनामधेयमुक्तायां याज्ञिक्यामुप-
 निषदि चतुस्त्रिंशोऽनुवाकः ॥ ३४ ॥

अथ पञ्चत्रिंशोऽनुवाकः ।

भोजनादूर्ध्वमपां प्राशने मन्त्रमाह—

अमृतापिधानमसि, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
 पञ्चत्रिंशोऽनुवाकः ॥ ३५ ॥

पीयमान हे जल त्वममृतमग्निश्वरमपिधानमाच्छादकमसि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
 यारण्यकभाष्ये दशमप्रपाठके नारायणीयापरनामधेयमुक्तायां याज्ञिक्यामुप-
 निषदि पञ्चत्रिंशोऽनुवाकः ॥ ३५ ॥

अथ पशुनिशोऽनुवाकः ।

मुक्तस्यानुमन्त्रणे मन्त्रमाह—

श्रद्धायां प्राणे निविंश्यामृतं हुतम् । प्राणमन्त्रेणाऽऽ-
प्यायस्व । अपाने निविंश्यामृतं हुतम् । अपानमन्त्रे-
नाऽऽप्यायस्व । व्याने निविंश्यामृतं हुतम् । व्यान-
मन्त्रेणाऽऽप्यायस्व । उदाने निविंश्यामृतं हुतम् । उदा-
नमन्त्रेणाऽऽप्यायस्व । समाने निविंश्यामृतं हुतम् ।
समानमन्त्रेणाऽऽप्यायस्व । ब्रह्मणि स आत्माऽमृतत्वाय, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पशुनिशोऽनुवाकः ॥ ३६ ॥

वैदिके कर्मणि विश्वासातिशयः श्रद्धा, तस्यां सत्यां प्राणवायौ निविंश्याऽऽप्या-
तिस्यं कृत्वाऽमृतमविनश्वरं स्वाद्भुतमिदं हविर्मया हुतम् । हे प्राणाभिमनिदेव हुते-
नाज्ञेनाऽऽप्यायस्व वर्धयस्व । स्पष्टमन्यत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपाख्यानमधेयमुक्तायां याज्ञि-
क्यामुपनिषदि पशुनिशोऽनुवाकः ॥ ३६ ॥

अथ सप्तनिशोऽनुवाकः ।

अनुमन्त्रणादूर्ध्वं हृदयाभिमर्शने मन्त्रमाह—

प्राणानां ग्रन्थिरसि रुद्रो मां विशा-
न्तकः । वेनाज्ञेनाऽऽप्यायस्व, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनि-
षदि सप्तनिशोऽनुवाकः ॥ ३७ ॥

हे हृदयवर्तिनहंकार त्वं वायुरूपाणामिन्द्रियरूपाणां च प्राणानां ग्रन्थिरसि
परस्परमनिश्चेषाय ग्रथनहेतुरसि । तादृशस्त्वं रुद्रस्त्वन्नभिमानिदेवतारूपोऽन्तको

दुःखस्य विनाशको भूत्वा मा मां विश मच्छरीरे प्रविष्टो भव । तेन मद्भुक्तेनाग्ने-
नाऽऽप्यायस्य मामभिवर्धय ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-

क्यामुपनिषदि सप्तत्रिंशोऽनुवाकः ॥ ३७ ॥

अथाष्टात्रिंशोऽनुवाकः ।

सुधादिजनितचित्तविक्षेपशान्तेरूर्ध्वं भोक्तुर्जीवस्य परमेश्वररूपत्वानुसंधाने हेतुभूतं
मन्त्रं दर्शयति—

अद्भुष्टमात्रः पुरुषोऽद्भुष्टं च समाश्रितः ।

ईशः सर्वस्य जगतः प्रभुः प्रीणातुं विश्वभुक् , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्यष्टात्रिंशोऽनुवाकः ॥ ३८ ॥

हृदयमध्यगत आकाशः स्वाद्भुष्टपरिमितः । तत्र वर्तमाना बुद्धिरपि तावती ।
तयाऽवच्छिन्नो जीवरूपः पुरुषोऽप्यद्भुष्टमात्रः । स च स्वकीयया ज्ञानक्रियाशक्त्याऽ-
द्भुष्टं समाश्रितः । अकारान्मत्तकं चाऽऽश्रितः । आपादमस्तकव्यापीत्यर्थः । स चोपा-
धिसंबन्धमन्तरेण स्वकीयेन वास्तवेन रूपेण सर्वस्य जगत ईशो नियन्ता । अत एव
विश्वभुक्सर्वं जगद्भुक्ते । तादृशः स प्रभुरीश्वरः प्रीणातु, अनेन भोजनेन प्रीतो भवतु ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषद्यष्टात्रिंशोऽनुवाकः ॥ ३८ ॥

अधिकोक्त्याष्टात्रिंशोऽनुवाकः ।

जीवात्मन ईश्वरेणाभेदज्ञानं यदस्ति तस्य ज्ञानस्य नैरन्तर्येण साधनं मेधाधीनमतो
मेधाभिमानिदेवतां प्रार्थयितुमेकानृचमाह—

मेधा देवी जुपमाणा न आमांद्दिश्वाचीं भद्रा
सुधनस्यमांना । त्वया जुष्टां जुपमाणा बुरु-

क्तान्बृहद्देम विदथे सुवीराः, इति ।

अन्यतर्ययोर्धारणशक्तिर्मेधा, तदभिमानिनी देवी जुषमाणा प्रीयमाणा सती नोऽस्मान्प्रत्यागादागच्छतु । कीदृशी देवी । विश्वमश्नतीति विश्वाची सर्वाङ्गाहनश-
मेत्यर्थः । अत एव भद्रा कल्याणी । सुमनस्यमाना शोभनं मनोऽस्मदनुग्राहकमि-
च्छन्ती । हे देवि त्वया जुष्टाऽनुगृहीता वयं दुरुक्ताञ्जुषमाणाः पुरुषार्थानुपयो-
गिनो वेदबाह्याञ्शब्दान्सेवमाना वैदिकनिष्ठाः सुवीराः शोभनपुत्राशिव्यादिरूपा
विदथे यज्ञेऽनुष्ठिते सति शुद्धान्तःकरणा भूत्वा बृहद्देम परब्रह्मत्त्वं कथयाम ।

तत्रैव द्वितीयानुचमाह—

त्वया जुष्टं ऋषिर्भवति देवि त्वया ब्रह्माऽऽग-
तश्रींशत त्वयां । त्वया जुष्टंश्चिभ्रं विन्दते
वसु नो जुपस्व द्रविणेन मेधे, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषद्ये-
कोनचत्वारिंशोऽनुवाकः ॥ ३९ ॥

हे देवि मेधास्ये त्वया जुष्टः सेवितोऽनुगृहीतः पुरुष ऋषिपितीन्द्रियदर्शी भवति ।
तथा त्वया जुष्टः पुरुषो ब्रह्मा हिरण्यगर्भो भवति । उतापि च त्वया जुष्टः पुरुष
आगतश्रीः प्राप्तसंपद्भवति । अत एव त्वया जुष्टः पुरुषश्चिभ्रं गवाश्वपूहिरण्यधा-
न्यादिकं विविधं वसु धनं विन्दते लभते । हे मेधे देवि सा तादृशी त्वं नोऽस्मान्द्र-
विणेन धनेन जुपस्व सेवस्यानुगृह्यतेत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपापरनामधेययुक्तायां याज्ञिकवामुप-
निषद्येकोनचत्वारिंशोऽनुवाकः ॥ ३९ ॥

अथ चत्वारिंशोऽनुवाकः ।

मेधाप्रदानिन्द्रादीन्प्रार्थयते—

मेधां म इन्द्रो ददातु मेधां देवी सरस्वती । मेधां
मे अश्विनोबृभौ देवाचार्षां पुष्करस्रजौ, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि चत्वारिंशोऽनुवाकः ॥ ४० ॥

योऽयमिन्द्रो देवो या च सरस्वती देवी यौ च पुष्करस्रजौ पद्ममालायुक्तावुभा-
वश्विनौऽर्देवा ते सर्वे मे मह्यं मेधां प्रयच्छन्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि चत्वारिंशोऽनुवाकः ॥ ४० ॥

अथैकचत्वारिंशोऽनुवाकः ।

मेधाप्रदं मन्त्रान्तरं दर्शयति—

अप्सरारसु च या मेधा गन्धर्वेषु च यन्मनः । देवी मेधा
*मनुष्यजा सा मां मेधा सुरभिर्जुषेताम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्येकचत्वारिंशोऽनुवाकः ॥ ४१ ॥

अप्सरारसु देवस्त्रीषु या मेधा प्रतिष्ठा वर्तते गन्धर्वेषु च देवगायकेषु यन्मनो
मेधात्मकमस्ति देवी हिरण्यगर्भादिदेवेषु स्थिता या मेधा विद्यते मनुष्यजुषेताम्, मनु-
ष्येषु वेदशास्त्रविभु या मेधाऽस्ति सा सर्वा मेधा सुरभिः शोमन्गन्धा सर्वकाम-
बुधा वा भूत्वा मां जुषतां सेयताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषद्येकचत्वारिंशोऽनुवाकः ॥ ४१ ॥

अथ द्विचत्वारिंशोऽनुवाकः ।

पुनरपि मेधार्थं मन्त्रान्तरमाह—

आ मां मेधा सुरभिर्विश्वरूपा हिरण्यवर्णा जगती जगम्या ।
ऊर्जस्वती पयसा पिन्वमाना सा मां मेधा सुमतीका जुषेताम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि द्विचत्वारिंशोऽनुवाकः ॥ ४२ ॥

* एतत्पदमनिश्चितस्वरकम् ।

मेधाशक्तिर्मा प्रत्यागच्छत्विति शेषः । कीदृशी मेधा, सुरभिः शोभनगन्धा काम-
दुचा वा । विश्वरूपा सकलवेदशास्त्रधारणक्षमत्वेन बहुरूपा । हिरण्यवर्णा देवता-
शरीरे हिरण्यसमानवर्णोपेता । जगती सर्वत्र वर्तमानत्वेन जगदात्मिका । जगन्धा
पुरुषार्थकामैर्भृशं गन्तुं योग्या । ऊर्जस्वती बलवती पयसा गोक्षीरादिरसेन पिन्व-
मानाऽस्मान्प्रीणयन्ती । सा तथाविधगुणयुक्ता मेधा सुमतीका सुमुखी भूत्वा मां
क्षुपतां सेवताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि त्रिचत्वारिंशोऽनुवाकः ॥ ४२ ॥

अथ त्रिचत्वारिंशोऽनुवाकः ।

मेधाविनः पुरुषस्य ज्ञानोत्पादनाय महादेवसंबन्धिषु पद्यवक्त्रेषु मध्ये पश्चिमवक्त्र-
प्रतिपादकं मन्त्रमाह—

सद्योजातं मंपद्यामि सद्योजाताय वै नमः ।

भवे भवे नातिभवे भैजस्व माम् । भवोद्भवाय नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि त्रिचत्वारिंशोऽनुवाकः ॥ ४३ ॥

सद्योजातनामकं यत्पश्चिमवक्त्रं तद्व्यं परमेश्वरं मंपद्यामि प्राग्गोमि । तादृशाय
सद्योजाताय वै नमोऽस्तु । हे सद्योजात भवे भवे तत्तज्जन्मनिमित्तं मां न भैजस्व
न प्रेरयेत्सर्वः । किं तर्ह्यतिभवे जन्नातिलब्धननिमित्तं भैजस्व तत्त्वज्ञानाय प्रेरय ।
भवोद्भवाय भवान्संसारदुर्द्धरे सद्योजाताय नमोऽस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि त्रिचत्वारिंशोऽनुवाकः ॥ ४३ ॥

अथ चतुश्चत्वारिंशोऽनुवाकः ।

उत्तरवक्त्रप्रतिपादकं मन्त्रमाह—

वामदेवाय नमो ज्येष्ठाय नमः श्रेष्ठाय नमो रुद्राय नमः कालाय

नमः कलंविकरणाय नमो बलंविकरणाय नमो बलममथनाय
 नमः सर्वभूतदमनाय नमो मनोन्मनाय नमः, इति ॥
 इति कृष्णयजुर्वेदीयतैत्तिरीयारण्यके दशमप्रपाठके नारायणोप-
 निपदि चतुश्चत्वारिंशोऽनुवाकः ॥ ४४ ॥

उत्तरवत्करूपो वामदेवस्तस्यैव विग्रहविशेषा ज्येष्ठादिनामकाः । एते च महादेव-
 पीठशक्तीनां वामादीनां नवानां पतयः पुरुषाः । तेभ्यो नवभ्यो नमस्कारोऽस्तु ॥
 इति श्रीमत्सायणाचार्यविरचिते माधवाय वेदार्थप्रकाशे कृष्णयजुर्वेदीयतैत्ति-
 रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
 कयामुपनिपदि चतुश्चत्वारिंशोऽनुवाकः ॥ ४४ ॥

अथ पञ्चचत्वारिंशोऽनुवाकः ।

दक्षिणवक्त्रप्रतिपादकं मन्त्रमाह—

अधोरभ्योऽथ घोरभ्यो घोरघोरंतरेभ्यः ।

सर्वतः सर्वभ्यो नमस्ते अस्तु रुद्ररूपेभ्यः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिपदि
 पञ्चचत्वारिंशोऽनुवाकः ॥ ४५ ॥

अघोरनामको दक्षिणवक्त्ररूपो देवस्तस्य विग्रहा अघोराः सात्त्विकत्वेन शान्ताः ।
 अन्ये तु घोरा राजसत्त्वेनोग्राः । अपरे तु तामसत्त्वेन घोरादपि घोरतराः । हे सर्व
 परमेश्वर ते त्वर्दायिभ्यः पूर्वोक्तिभ्यस्त्रिविधेभ्यः सर्वेभ्यो रुद्ररूपेभ्यः सर्वतः सर्वेषु
 देशेषु सर्वेषु च कालेषु नमोऽस्तु ॥

इति श्रीमत्सायणाचार्यविरचिते माधवाय वेदार्थप्रकाशे कृष्णयजुर्वेदीयतैत्तिरी-
 यारण्यकभाष्ये दशमप्रपाठके नारायणीयापरनामधेययुक्तायां याज्ञिकया-
 मुपनिपदि पञ्चचत्वारिंशोऽनुवाकः ॥ ४५ ॥

अथ षट्पत्वारिंशोऽनुवाकः ।

प्राग्बक्त्रप्रतिपादकं मन्त्रमाह—

तत्पुरुंपाय विग्रहं महादेवाय धीमहि ।

तन्नो रुद्रः मचोदयात् , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पद्चत्वारिंशोऽनुवाकः ॥ ४६ ॥

प्राग्भवन्नदेवस्मात्पुरुषनामकः । द्वितीयार्धे चतुर्थी । तत्पुरुषं देवं विद्महे गुरुशाः
खमुखाब्जानीमः । ज्ञात्वा च महादेवाय तं महादेवं धीमहि ध्यायेम । तत्समात्कार-
णाद्भद्रो देवो नोऽस्मान्मचोदयाज्ज्ञानध्यानार्थं प्रेरयतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि पद्चत्वारिंशोऽनुवाकः ॥ ४६ ॥

अथ सप्तचत्वारिंशोऽनुवाकः ।

ऊर्ध्ववक्त्रप्रतिपादकं मन्त्रमाह—

ईशानः सर्वविद्यानामीश्वरः सर्वभूतानां ब्रह्माधिपतिर्ब्र-
ह्मणोऽधिपतिर्ब्रह्मा शिवो मे अस्तु सदाशिवोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
सप्तचत्वारिंशोऽनुवाकः ॥ ४७ ॥

योऽयमूर्ध्ववक्त्रो देवः सोऽयं सर्वविद्यानां वेदशास्त्रादीनां चतुःषष्टिकलाविद्या-
नामीशानो नियामकः । तथा सर्वभूतानामखिलप्राणिनामीश्वरो नियामकः । ब्रह्मा-
धिपतिर्वेदस्याधिकत्वेन पाठकः । तथा ब्रह्मणो हिरण्यगर्भस्याधिपतिः, तादृशो यो
ब्रह्माऽस्ति प्रवृद्धः परमात्मा सोऽयं मे ममानुग्रहाय शिवः शान्तोऽस्तु । सदा-
शिर्षो स एव सदाशिव ओमहं भवामि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि सप्तचत्वारिंशोऽनुवाकः ॥ ४७ ॥

अथाष्टचत्वारिंशोऽनुवाकः ।

इत्थं तत्त्वज्ञानस्योत्पादकाः पञ्चवक्त्रप्रतिपादकाः पञ्च ब्रह्ममन्त्रा उक्ताः । अथ
ज्ञानप्रतिबन्धकब्रह्महत्यादिपापनिवृत्तिहेतवस्त्रिमुपर्णनामका मन्त्रा धक्तव्याः, तत्र प्रथमं
मन्त्रमाह—

ब्रह्ममेतु माम् । मधुमेतु माम् । ब्रह्ममेव मधुमेतु माम् ।

यास्ते सोम प्रजा वत्सोऽभि सो अहम् । दुष्प्वं-
महन्वुरुष्पह । यास्ते सोम माणास्तान्जुहोमि, इति ।

ब्रह्मं परब्रह्मत्त्वं मामेतु प्राप्नोतु । यैर्धुं परमानन्दलक्षणमाधुर्योपेतं वस्तु मामेतु प्राप्नोतु । न चात्र ब्रह्ममधुशब्दयोरत्यन्तमर्थभेदः, किं तर्हि ब्रह्ममेव यैर्धुं शब्दद्वयप्रतिपाद्यमखण्डैकरसं वस्तु मामेतु प्राप्नोतु । हे सोम, उमा ब्रह्मविद्या तथा सह वर्तमान परमात्मंस्ते तव याः प्रजा देवमनुष्यादयः सन्ति ता अभिलक्ष्य सो अहं स तादृशस्त्वत्सेवकोऽहं वत्सो बाल एतासां त्वदीयप्रजानां मध्ये बालवदहं त्वदीयकरुणायोग्यः । अतो हे दुष्प्वमहन्संसाररूपस्य दुःस्वप्नस्य घातक परमेश्वर दुरुरूपह दुःखमुत्कर्षेणाभिमव । वर्णविकारश्छान्दसः । हे सोम परमात्मंस्ते त्वदीयाः प्राणवृत्तयो याः सन्ति तान् वृत्तिप्राणांस्त्वयि जुहोमि प्रक्षिपामि मदीयमनोवागादयः प्राणास्तव या निर्मितत्वात्त्वदीया अतस्त्वय्येवोपसंहरामि विषयेभ्य इन्द्रियाणि निरुध्य त्वदेकचित्तो भवामीत्यर्थः ॥

उक्तस्य त्रिसुपर्णमन्त्रस्य माहात्म्यं ब्राह्मणरूपेण वाक्येन दर्शयति—

त्रिसुपर्णमयांचितं ब्राह्मणायं दद्यात् । ब्रह्महत्यां वा
पृते घ्नन्ति । ये ब्राह्मणास्त्रिसुपर्णं पठन्ति । ते सोमं
प्राप्नुवन्ति । आसहस्रात्पङ्क्तिं पुनन्ति । ओम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिष-
द्यष्टचत्वारिंशोऽनुवाकः ॥ ४८ ॥

विद्यान्तराणि सर्वाणि “नाट्टः कस्यचिद्ब्रूयात्” इतिशास्त्रमनुमृत्य शिष्येण याञ्छायां
श्रुतायां पश्चाद्बुधेतिशान्ति । इमं तु त्रिसुपर्णमन्त्रं शिष्ययान्ज्ञानान्तरेणैव ब्राह्मणा-
योपदिशेत् । तेनोपदेशेन ये ब्राह्मणास्त्रिसुपर्णं पठन्ति त्रिसुपर्णमन्त्रं सर्वदा जपन्ति,
पृते पुरुषा ब्रह्महत्यां विनाशयन्ति । तनस्ये निष्पापाः सन्तः सोमयामं प्राप्नुवन्ति ।
ते यस्यां ब्राह्मणपङ्क्तिं भोजनार्थमुपविशन्ति तां पङ्क्तिं सहस्रब्राह्मणपर्यन्तां पुनन्ति
शुद्धां कुर्वन्ति । तस्मादो प्रणवप्रतिपाद्यः परमात्मैव त्रिसुपर्णमन्त्रस्य देवनेत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकमाष्ये दशमप्रपाठके नारायणीयापरनामधेयपुच्छार्था याज्ञि-
क्यानुपनिषद्यष्टचत्वारिंशोऽनुवाकः ॥ ४८ ॥

अथैकोनपञ्चाशत्तमोऽनुवाकः ।

द्वितीयं त्रिसुपर्णमन्त्रमाह—

ब्रह्मं मेधया । मधुं मेधया । ब्रह्ममेव मधुं मेधया ।
 अथा नो देव सवितः प्रजावंत्सावीः सौभंगम् । परां
 हुष्ण्वग्निंष५ सुव । विश्वानि देव सवितर्दुरितानिं परां
 सुव । यद्भद्रं तन्म आसुव । मधु वातां ऋतायते मधुं
 क्षरन्ति सिन्धवः । माध्वीर्निः सन्त्वोपंधीः । मधु
 नक्तंमुतोपसि मधुंमत्पार्थिव५ रजः । मधु घौरंस्तु
 नः पिता । मधुंपात्रो वनस्पतिर्मधुमा५ अस्तु
 सूर्यः । माध्वीर्गावो भवन्तु नः , इति ।

यद्ब्रह्म जगत्कारणं सर्ववेदान्तवेद्यं तन्मेधया गुरुपदिष्टमहावाक्यतदर्धधारणशक्त्या
 लम्बतामिति शेषः । मध्वित्यादि पूर्ववत् । अथा नो देवेत्यादिकमृक्पञ्चकमणोरणी-
 यानित्यनुवाके व्याख्यातम् ।

अस्य त्रिसुपर्णमन्त्रस्य महिमानं दर्शयति—

य इमं त्रिसुपर्णमयांचितं ब्राह्मणाय दद्यात् । भूणहत्यां
 वा पूते घ्नन्ति । ये ब्राह्मणास्त्रिसुपर्णे पठन्ति । ते सोमं
 माहुवन्ति । आसहस्रात्पङ्क्तिं पुनन्ति । ओम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदे-
 कोनपञ्चाशत्तमोऽनुवाकः ॥ ४९ ॥

ब्राह्मणगर्भस्य राजगर्भस्य वा वधो भूणहत्या । अन्यत्पूर्ववत् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीयतैत्ति-
 रीयारण्यकभाष्ये दशमप्रपाठके नारायणीयापरनामधेयमुक्तायां याज्ञि-
 कयामुपनिषदेकोनपञ्चाशत्तमोऽनुवाकः ॥ ४९ ॥

अथ पञ्चाशत्तमोऽनुवाकः ।

तृतीयं त्रिसुपर्णमन्त्रमाह—

ब्रह्मं मेधया । मधुं मेधया । ब्रह्ममेव मधुं मेधया ।

ब्रह्मा देवानां पदवीः कवीनामृषिर्विप्राणां महिषो
 गृमाणाम् । श्येनो मृधाणां स्वधितिर्वनानां सोमः
 पवित्रमत्येति रेभन् । हंसः शुचिपदसुरन्तरिक्षसद्गोतां
 वेदिपदतिथिर्दुरोणसत् । वृषद्वरसद्वृतसद्व्योमसद्ब्रजा
 गोजा ऋतजा अद्रिजा ऋतं बृहत्, इति ।

मेधवा मेधो यज्ञः सोऽस्यास्तौति मेधवत् । यज्ञदानादिसाध्यविविदिषापूर्वकत्वा-
 द्ब्रह्मज्ञानलाभस्य ब्रह्म मेधवदित्युच्यते । अन्यत्पूर्ववत् । “ ब्रह्मा देवानां ” “ हंसः
 शुचिपत् ” इत्यादिके द्वे ऋचावणोरणीयानित्यनुवाके व्याख्याते ।

अस्य त्रिसुपर्णमन्त्रस्य महिमानं दर्शयति—

य इदं त्रिसुपर्णमयाचितं ब्राह्मणाय दद्यात् । वीरहत्यां
 वां पुते घ्नन्ति । ये ब्राह्मणास्त्रिसुपर्णे पठन्ति । ते सोमं
 मासुवन्ति । आसहस्रात्पङ्क्तिं पुनन्ति । ओम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
 पञ्चाशत्तमोऽनुवाकः ॥ ५० ॥

वेदशास्त्रतदनुष्ठानपरो ब्राह्मणोऽभिषिक्तो राजा वा वीरः । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
 रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
 नयामुपनिषदि पञ्चाशत्तमोऽनुवाकः ॥ ५० ॥

अधेरुपपञ्चाशत्तमोऽनुवाकः ।

ब्रह्मज्ञानप्रतिबन्धकानि यानि महापातकानि तन्निवृत्तये जप्यास्त्रिसुपर्णमन्त्राख-
 योऽभिहिताः । तत्र ब्राह्मणजातिमात्रबधो ब्रह्महत्या पञ्चसु महापातकेषु मध्ये प्रबलं
 महापातकम् । ततोऽप्यधिकं भ्रूणहननम् । तस्मादप्यधिकं वीरहननम् । ईदृशाना-
 मपि निर्वर्तको यावज्जीवं त्रिसुपर्णमन्त्रप्रार्थानानां सुरापानादिपातकानां निवर्तक
 इति किमु वक्तव्यम् । इत्थं प्रतिबन्धनिवृत्त्युपायमुक्त्वा ज्ञानयोग्यतायै स्वावयवशु-
 द्ध्यर्थं होमार्थानेकादश मन्त्रानेकादशस्त्रनुवाकेषु क्रमेण विवशुंराद्यं मन्त्रमाह—

माणापानव्यानोदानसमाना भे शुच्यन्तां ज्योतिं-

रहं विरजां विपाप्मा भूयासः स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषद्ये-
कपञ्चाशत्तमोऽनुवाकः ॥ ५१ ॥

शणादयः पञ्च वायवः प्रसिद्धाः । ते सर्वेऽप्यनेनाऽऽज्यहोमेन शुद्धा भवन्तु ।
ततोऽहं विपाप्मा प्रतिबन्धकोपपातकरहितो विरजाः पापकारणभूतरजोगुणेनावि-
रहितः सन्यज्ज्योतिर्जागत्कारणं परं ब्रह्म तद्वस्तु भूयासं तदर्थमिदमाज्यं स्वाहु-
तमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्या-
मुपनिषद्येकपञ्चाशत्तमोऽनुवाकः ॥ ५१ ॥

अथ द्विपञ्चाशत्तमोऽनुवाकः ।

द्वितीयं मन्त्रमाह—

वाङ्मनश्चक्षुःश्रोत्रजिह्वाघ्राणरेतो बुद्ध्याकृतिः संकल्पा मे
शुध्यन्तां ज्योतिरहं विरजां विपाप्मा भूयासः स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
द्विपञ्चाशोऽनुवाकः ॥ ५२ ॥

शामादीनीन्द्रियाणि । रेतो मुखेन्द्रियम् । मनःशब्दवाच्यस्यान्तःकरणस्यैव निश्च-
यात्मिका वृत्तिर्बुद्धिः । अनिश्चयैरूपा वृत्तिराकृतिः । इदं समीचीनमितिकल्पनारूपा
वृत्तिः संकल्पः । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि द्विपञ्चाशत्तमोऽनुवाकः ॥ ५२ ॥

अथ त्रिपञ्चाशत्तमोऽनुवाकः ।

तृतीयं मन्त्रमाह—

शिरःपाणिपादपार्श्वपृष्ठोरुदरजङ्घाश्रोपस्थपायवो मे शुध्यन्तां

ज्योतिरहं विरजां विपाप्मा भूयास्र स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि त्रिपञ्चाशत्तमोऽनुवाकः ॥ ५३ ॥

पूर्वाम्यामनुवाकाम्यां सूक्ष्मशरीरशुद्धिरुक्ता । अत्र स्पृष्टशरीरावयवानां शिरः-
पाण्यादीनां शुद्धिरुच्यते । लिङ्गाण्डभेदविवक्षया शिश्रोपस्थशब्दौ द्वौ द्रष्टव्यौ ।
अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि त्रिपञ्चाशत्तमोऽनुवाकः ॥ ५३ ॥

अथ चतुष्पञ्चाशत्तमोऽनुवाकः ।

चतुर्थे मन्त्रमाह—

स्वक्चर्ममाश्रुस्वरुधिरमेदोमज्जास्त्रायवोऽस्थीनि मे शुध्यन्तां

ज्योतिरहं विरजां विपाप्मा भूयास्र स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
चतुष्पञ्चाशत्तमोऽनुवाकः ॥ ५४ ॥

अत्र स्पृष्टशरीरगतानां घातूनां शुद्धिरुच्यते । एकस्यैव घातोर्बाह्यान्तर्भागविवक्षया
स्वक्चर्मशब्दौ प्रयुक्तौ । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि चतुष्पञ्चाशोऽनुवाकः ॥ ५४ ॥

अथ पञ्चपञ्चाशोऽनुवाकः ।

पञ्चमं मन्त्रमाह—

शब्दस्पर्शरूपरसगन्धा मे शुध्यन्तां ज्योतिर-

रहं विरजां विपाप्मा भूयास्र स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पञ्चपञ्चाशत्तमोऽनुवाकः ॥ ५५ ॥

शरीरोपादानपद्ममहाभूतेष्वाकाशादिषु वर्तमाना गुणाः शब्दादयः । अन्य-
त्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि षष्ठपञ्चाशोऽनुवाकः ॥ १५ ॥

अथ षट्पञ्चाशोऽनुवाकः ।

पष्ठं मन्त्रमाह—

पृथिव्यप्तेजोवायुराकाशा मे शुद्ध्यन्तां ज्योति-
रहं विरजां विषाम्ना भूंयासस् स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
षट्पञ्चाशोऽनुवाकः ॥ १६ ॥

शरीरस्योपादानकारणानि षष्ठ महाभूतानि पृथिव्यादीनि । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि षट्पञ्चाशत्तमोऽनुवाकः ॥ १६ ॥

अथ सप्तपञ्चाशोऽनुवाकः ।

सप्तमं मन्त्रमाह—

अन्नमयप्राणमयमनोमयविज्ञानमयानन्दमया मे शुद्ध्यन्तां
ज्योतिरहं विरजां विषाम्ना भूंयासस् स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनि-
षदि सप्तपञ्चाशत्तमोऽनुवाकः ॥ १७ ॥

अन्नमयादयः षष्ठ कोशा वारुण्यामुपनिषद्युक्ताः । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषदि सप्तपञ्चाशत्तमोऽनुवाकः ॥ १७ ॥

अष्टपञ्चाशोऽनुवाकः ।

अष्टमं मन्त्रमाह—

विविद्श्रौ स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिष-
द्यष्टपञ्चाशोऽनुवाकः ॥ ५८ ॥

“विप्लु व्यासौ” इति धातोरुत्पन्नोऽयं शब्दः । विशेषेण विष्टिर्व्याप्तिर्यस्य
ब्रह्मणस्तद्विविष्टिः । छान्दसः पकारस्य टकारः । तादृशं ब्रह्मोद्दिश्य स्वाहुतमिदमस्तु ॥
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषद्यष्टपञ्चाशोऽनुवाकः ॥ ५८ ॥

अर्धकोनपटितमोऽनुवाकः ।

नवमं मन्त्रमाह—

कपोत्काय स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिष-
द्येकोनपटितमोऽनुवाकः ॥ ५९ ॥

कप शिप करण इति धातुः । कप्यते क्रियत इति कपो नामरूपकर्मात्मकः कार्य-
प्रपन्नः, तस्मिन्नुत्कस्तत्क(स्तं क)र्तुमुत्सुकः कपोत्कः परमेश्वरः, तादृशाय सृष्टाभिमुत्साय
परमेश्वराय स्वाहा स्वाहुतमिदमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्ति-
रीयारण्यकभाष्ये दशमप्रपाठके नारायणीयापरनामधेययुक्तायां याज्ञि-
क्यामुपनिषद्येकोनपटितमोऽनुवाकः ॥ ५९ ॥

अथ षष्टिमोऽनुवाकः ।

दशमं मन्त्रमाह—

उचिष्ठ पुरुष हरितं लोहितं पिङ्गलाक्षि देहि देहि ददापयिता
मे शुध्यन्तां ज्योतिरंहं विरजां विपाप्मा भूयासः स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
षष्टिमोऽनुवाकः ॥ ६० ॥

विविष्टिशब्दाभिधेयं यद्ब्रह्म तदेव कारणोपाधिकं कपोत्कशब्दाभिधेयम् । पुनरपि वह्निशरीरोपाधिविशिष्टमत्र पुरुषशब्दाभिधेयम् । तत्र पूर्वाम्यां मन्त्राम्यां निरुपाधिकं कारणोपाधिकं तद्ब्रह्म प्रार्थ्यं शुद्धिहेतुत्वेनात्र सर्वकर्मनिष्पादकवह्निशरीरोपाधिकं प्रार्थ्यते । पुरुष पुरि वह्निशरीरे शयान हे परमात्मशुक्तिर्गौदासीन्यं परित्यज्य मद्-
नुग्रहार्थमुद्युक्तो भव । संबुद्ध्यन्तपुरुषशब्दस्यैव हरितादीनि त्रीणि पदानि विशेष-
णानि । हे हरित प्रतिबन्धकहरणकुशल हे लोहित रक्तवर्ण हे पिङ्गलाक्षि पिङ्ग-
लनयन देहि देहि पुनः पुनः शुद्धि मे प्रयच्छ । ददापयिताऽऽचार्यमुत्तात्त्वज्ञा-
नस्यातिशयेन दापयिता भवेति शेषः । तस्य दापयितैव्यस्य ज्ञानस्योत्पत्तये मे मदी-
याश्चित्तवृत्तयः शुध्यन्ताम् । ज्योतिरित्यादि पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपापरनामधेययुक्तायां याज्ञि-
कयामुपनिषदि षष्ठितमोऽनुवाकः ॥ ६० ॥

अभैकपठितमोऽनुवाकः ।

एकादशं मन्त्रमाह—

ॐ *स्वाहेति, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदे-
कषष्ठितमोऽनुवाकः ॥ ६१ ॥

ओं प्रणवप्रतिपाद्यं वस्तु भवामि तदर्धमिदं स्वाहुतमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणोपापरनामधेययुक्तायां याज्ञि-
कयामुपनिषदेकषष्ठितमोऽनुवाकः ॥ ६१ ॥

अथ द्विपठितमोऽनुवाकः ।

ज्ञानप्रतिबन्धकमहापातकोपपातकपरिहारेण ज्ञानयोभयतालक्षणां शुद्धिमृक्त्वा योग्यस्य
पुरुषस्यापेक्षितेषु ज्ञानसाधनेषु संन्यासस्य निरतिशयोत्कर्षं वक्तुं सत्वादीन्येकाद-
शोऽष्टसंसाधनानि प्रतियोगित्वेन वक्तव्यानि । तत्र प्रथमं साधनमुपन्यस्यति—

स॒र्त्थं परं परं॑ स॒त्यं स॒त्येन॑ न सु॒वर्गा॒ल्लोका॒दर्थ॑वन्ते

* अनिधितस्वरकम् ।

कदाचन सतां हि सत्यं तस्मात्सत्ये रमन्ते—, इति ।

यद्वस्तु प्रमाणेन यथा दृष्टं तस्य तथैवाभिवदनं सत्यं तच्च परं पुरुषार्थसाधनेपूत्कृष्टम् । तत्राऽऽदरार्थं परं सत्यमिति पुनर्वचनम् । यद्वा परं ब्रह्म सत्यमवाच्यं तद्वचनार्थवचनमपि बाधरहितमिति व्यावहारिकवाधराहित्येनोत्कर्षं विवक्षित्वा दृष्टान्तेन परं सत्यमित्युक्तम् । सत्येन यावज्जीवं यथार्थकथनेन स्वर्गलोकात्कदाचिदपि न प्रच्यवन्ते । अतुनवादिनस्तु केनचित्पुण्येन स्वर्गं प्राप्याप्यनृतवदनदोषेण कर्मफलं संपूर्णतयाऽननुभूयैव स्वर्गात्प्रच्यवन्ते । किंच हि यस्मात्कारणात्सतां सन्मार्गवर्तिनामृष्यादीनां संनग्धि यथार्थवादित्वं तस्मात्कारणात्सतामिदमिति व्युत्पत्तिमाश्रित्य सत्यवादि-त्वमेव परमं मोक्षसाधनमिति केचिन्महान्तो यदन्तस्तस्मिन्नेव सत्ये रमन्ते कीडन्ति ।

एकं मतमुक्त्वा द्वितीयं मतमाह—

तप इति तपो नानर्क्षनात्परं यदि परं तपस्तदु-
र्धर्षं तदुराधर्षं तस्मात्तपसि रमन्ते—, इति ॥

तपः परं मोक्षसाधनमिति केषांचिन्मतम् । तीर्थयात्राजपहोमादीनि यद्यपि बहूनि तपोऽपि सन्ति तथाऽपि तेषु सर्वेष्वेवैतानादुपवातिकमक्तादिरूपादशनवर्जनात्परमुत्कृष्टं तपो नास्ति । यच्चानशनरूपं कृच्छ्रान्द्रायणादिकं परं तपोऽस्ति तदुर्ध्वं धर्षितं सोढुमशक्यम् । अत एवाऽऽ समन्तात्सर्वेषां प्राणिनां तत्तपो दुर्धर्षं दुःशकमित्यनुभूयते । तस्मात्कारणात्केचन श्रद्धालवः कृच्छ्रान्द्रायणादिके तपसि रमन्ते ।

तृतीयं मतमाह—

दम इति नियतं ब्रह्मचारिणस्तस्माद्दमे रमन्ते—, इति ।

वाकचक्षुरादीन्द्रियाणां बाह्यानां निषिद्धेष्वो विषयेभ्यो निवृत्तिर्दमः, स एयोत्तमो मोक्षहेतुरिति +मन्यमाना नैष्ठिकब्रह्मचारिणो नियतं सर्वदा वदन्ति । तस्माद्दमे रमन्ते ।

चतुर्थं मतमाह—

शम इत्यरण्ये पुनयस्तस्माच्छमे रमन्ते—, इति ।

अन्तःकरणस्य क्रोधादिदोषराहित्यं शमः, स एवोत्तमो मोक्षहेतुरित्यरण्ये वर्तमाना मुनयो वानप्रस्था मन्यन्ते । तस्मात्ते शमे रमन्ते ।

* अत्र सक्त्वादेशेपुरतरेऽप्यनशनमित्येव पाठः । + मन्यमाना इत्यधिकम् । यद्वा मन्यमाना इति परिहाज्यं यदन्तीत्यर्थे रथाने मन्यन्त इति पाठ्यम् ।

पञ्चमं मतमाह—

दानमिति सर्वाणि भूतानि मञ्चसन्ति
दानान्नातिदुष्करं तस्माद्दाने रमन्ते—, इति ।

गोहिरण्यादीनां स्वकीयानां शास्त्रोक्तवर्त्मना स्व[स्व]त्वपरित्यागपुरःसरं परस्वत्वा-
पादनं दानं तदेवोत्तमं मोक्षसाधनं मत्वा सर्वे प्राणिनः मञ्चसन्ति । दानादतिशयितं
दुष्करं नास्ति । धनरक्षणार्थं प्राणानपि परित्यजतां पुरुषाणामुपलभ्यात् । तस्माद्गो-
म्यादिदाने रमन्ते ।

षष्ठं मतमाह—

धर्म इति धर्मेण सर्वमिदं परिगृहीतं धर्मा-
न्नातिदुष्करं तस्माद्धर्मे रमन्ते—, इति ।

स्मृतिपुराणप्रतिपाद्यो वापीकूपतडागादिनिर्माणरूपोऽत्र धर्मो विवक्षितः । स
एवोत्तमो मोक्षहेतुरिति राजामात्यादयः प्रभवो मन्यन्ते । तडागादिरूपेण धर्मेण
सर्वमिदं जगत्परिगृहीतम् । ऋसर्वेऽपि मनुष्यपश्चादयः स्नानपानादिना तुष्यन्ति ।
तादृशत्वाद्दर्मादन्यदतिकुश्वरं नास्ति । तस्मात्कारणाद्धर्मे रमन्ते प्रभवः ।

सप्तमं मतमाह—

मृजन् इति भूयांसस्तस्माद्भूयैष्ट्याः मजायन्ते
तस्माद्भूयैष्ट्याः मृजनने रमन्ते—, इति ॥

मृजनः पुत्रायुत्पादनं तस्यैवोत्तमसाधनत्वं भूयांसोऽतिब्रह्मवः प्राणिनो मन्यन्ते ।
धनिकैर्दर्शितैः शिष्टैर्नष्टैः पण्डितैश्च सर्वैरपि पुत्रोत्पादनायातिशयेन ऋप्रथेत्यमानत्वात् ।
तस्मादेकैकस्य पुरुषस्य भूयैष्ट्या द्वित्राः पद्यया इत्येवं ब्रह्मोऽपत्यविशेषा उत्पद्यन्ते ।
तस्मात्कारणाद्भूयैष्ट्या अतिब्रह्मवः प्राणिनः प्रजोत्पादने रमन्ते ।

अष्टमं मतमाह—

अग्रय इत्याह तस्माद्ग्रम्य आधातव्याः—, इति ॥

* अग्रय इत्यादिः । + मोक्षं प्रतीत्याधिकः शेषः । * प्रयात्यमानत्वादिति पात्र्याम् ।
दृश्यपाठस्तु प्रामादिकः । वाक्यस्यासाधुत्वापत्तेः । धनिकादीनां सर्वेषामित्याधिकोऽप्याहारः । तथा
च येऽन्यान्प्रयोजयन्ति ते रम्यं कुर्वन्तीति किम् वक्तव्यम् । तेषां च पुत्रायुत्पादनस्य
सुखसाधनत्वप्रदानादेव स्वयं तयत्वं न कुर्वुः परैश्च तं न कारयेयुः । तस्मात्पूर्वोक्तो महोऽस्त्येव
तेषामित्याहारः । प्रयत्नस्याऽऽस्त्येव इति वा पाठः कल्पनीयः । धनिकादिपदेषु पदेषु पद्यन्ततां
प्रकृत्य स. पुस्तककृत्यः प्रयत्नमानत्वादिति शोधितपाठ एव वा स्वीकार्यः ।

अग्रयो गार्हपत्यादय उक्तमा मुक्तिहेतव इति कश्चिद्देशार्थपर आह । तस्माद्गृहस्यैरग्रय आघातव्या भवन्ति ।

नवमं मतमाह—

अग्निहोत्रमित्याह तस्मादग्निहोत्रे रमन्ते—, इति ॥

आहितेष्वग्निषु सायं प्रातश्चानुष्ठेयो होमोऽग्निहोत्रं तदुत्तमं मोक्षसाधनमित्यपरः कश्चिद्देशार्थपर आह । तस्मात्केचिदग्निहोत्रे रमन्ते ।

दशमं मतमाह—

यज्ञ इति यज्ञेन हि देवा दिवं
गतास्तस्माद्यज्ञे रमन्ते—, इति ।

दर्शपूर्णमासज्योतिष्टोमादिको यज्ञ उत्तमो मोक्षहेतुरित्यपरे देशार्थपरा मन्यन्ते । यस्मादिदानीं वर्तमाना देवाः पूर्वानुष्ठेतेन यज्ञेन दिवं गताः स्वर्गलोकं प्राप्ताः, तस्मात्कारणात्केचन वैदिका विद्वांसो यज्ञे रमन्ते ।

एकादशं मतमाह—

मानसमितिं विद्वांसस्तस्माद्विद्वांसं एव मानसे रमन्ते—, इति ।

मनसैव निष्पाद्यमुपासनं मानसं तद्देशोत्तमं साधनमिति विद्वांसः सगुणब्रह्मविदो मन्यन्ते । तस्मात्कारणात्केचन विद्वांसो वेदगंतोपास्तिभागतात्पर्यविदो मानस एवोपासने रमन्ते ।

द्वादशं मतमाह—

न्यास इति ब्रह्मा ब्रह्मा हि परः परो
हि ब्रह्मा तानि वा एतान्यवराणि
तैर्पांसि न्यास एवात्यैरेचयत्—, इति ॥

पूर्ववाण्डोक्तानामग्निहोत्रादिकर्मणामारुणिजाघालाष्टुपनिषदुक्तप्रकारेण परित्यागो न्यासः, स एवोत्तमो मोक्षहेतुरिति ब्रह्मा हिरण्यगर्भं मन्यते । स च ब्रह्मा परो हि परमात्मरूपो हि । ननु पूर्वाह्नमतानुसारिण इव जीवः । यद्यप्यमी हिरण्यगर्भो देहधारी तथाऽपि परो हि परमात्मैव ब्रह्मा हिरण्यगर्भ इति वक्तुं शक्यते, तच्छिष्यत्वेन तत्समानज्ञानत्वात् । अत्र एव श्वेताश्वतरा आमनन्ति—“ यो ब्रह्माणं विदधाति पूर्वं यो वै वेदांश्च प्रहिणोति तस्मै ” इति । यानि पूर्वाह्नमत्यादीनि मानसान्तानि तान्येतानि तपांसि भवन्त्येव तथाऽपि संन्यासमपेक्ष्याचराणि निष्कृतानि ।

संन्यास एक एव तानि सर्वाण्यत्यरेचयत्, अतिक्रान्तवान् । उत्तमत्ववारतम्यं तत्र विश्रान्तमित्यर्थः ।

उक्तमुत्तमसाधनमुपसंहरति—

य एवं वेद्रेत्युपनिषत्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि द्विपष्टितमोऽनुवाकः ॥ ६२ ॥

यः पुमानेवमुक्तप्रकारेण संन्यासस्यान्येभ्यः सर्वेभ्यः साधनेभ्य उत्तमत्वं वेद-
तस्य विदुष इत्युक्ता विद्योपनिषद्ग्रहस्यभूता भवति ॥

इति श्रीमत्सायणाचार्यविरचिते माधवभाष्ये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिकयामु-
पनिषदि द्विपष्टितमोऽनुवाकः ॥ ६२ ॥

अथ त्रिपष्टितमोऽनुवाकः ।

पूर्वोक्तं गोक्षसाधनसमूहमुपपादयितुमाख्याधिकामाह—

प्राजापत्यो हाऽऽरुणिः सुपर्णेयः प्रजापतिं पितरमुपससार किं
भगवन्तः परमं वदन्तीति तस्मै मोवाच—, इति ।

प्रजापतेः पुत्रः प्राजापत्यः, स चाऽऽरुणिनामकः । स एव सुपर्णाख्यायाः
*स्त्रिया अपत्यत्वात्सुपर्णेय इत्युच्यते । तादृशः पुरुषः स्वकीयं पितरं प्रजापति-
मुपससार । उत्तमसाधननिज्ञासयोपसन्नवान् । उपसद्य चैवं पप्रच्छ । हे प्रजापते
भगवन्तः पूज्य महर्षयो सोक्षसाधनेषु किं साधनं परममुत्कृष्टं वदन्ति । एवं पृष्टः
प्रजापतिस्तस्मा आरुणये मोवाच ।

तदुक्तेषु साधनेषु प्रथमं दर्शयति—

सत्येन वायुरावाति सत्येनाऽऽदित्यो रोचते दिवि सत्यं वाचः
प्रतिष्ठा सत्ये सर्वे प्रतिष्ठित्वं तस्मात्सत्यं परमं वदन्ति—, इति ।

योऽयं वायुरिदानोमन्तरिक्षे वाति सोऽयं पूर्वजन्मनि मनुष्यः सन्सत्यवादित्वं
परिपाल्य तेन सत्येन वायुदेवतात्वं प्राप्येदानीं लोकानुग्रहायान्तरिक्षे वाति । तथै-
वाऽऽदित्योऽपि पूर्वजन्मानुष्ठितेन सत्येन दिवि रोचते द्युलोके प्रकाशते । यदेत-

*अथ सकलदर्शपुस्तकेषु शिवोऽग्रजत्वादिभिः पाठः । य तु लेशकप्रमादमात्रमूलक इति शेषम् ।

त्सत्यं तदेतद्वाचो वाग्निन्द्रियस्य प्रतिष्ठा स्थिरावस्थानम् । अनृतं तु वाचोक्तमपि
पैरैर्निराक्रियत इति न वाचः प्रतिष्ठा । तथा सति लोके सस्ये मापणे सर्वं प्रामाणि-
कव्यवहारजातं प्रतिष्ठितं तस्मात्कारणात्सत्यमेव परमं साधनमित्येवं केचिदनुष्ठा-
तारो वदन्ति ।

तत्राऽऽरुणेर्मुखविक्रासराहित्यलक्षणमपरितोषं दृष्ट्वा द्वितीयं साधनमाह—

तपसा देवा देवतामग्रं आयन्तपसर्पयः सुवरन्वविन्द-
न्तपसा सपत्नान्मणुंदाभारातीस्तपसि सर्वं प्रति-
ष्ठितं तस्मात्तपः परमं वदन्ति—, इति ।

इदानीं स्वर्गे वर्तमाना अग्नीन्द्रादयो देवा अग्रे पूर्वजन्मन्यनुष्ठितेनाशनपरित्याग-
रूपेण कृच्छ्रान्द्रायणादितपसा देवतामापन्निदानातनं देवतात्वं प्राप्ताः । तथा वसि-
ष्ठादयो महर्षयः पूर्वानुष्ठितेन तपसा सुवरन्वविन्दन्स्वर्गलोकमनुक्रमेण लब्धवन्तः ।
तथा वयमपीदानीमभिचाररूपेण तपसा सपत्नान्शत्रून्रातीरस्मदीयव्रथ्यलाभविरो-
धिनः पुरुषानपि मणुंदांम निराकुर्मः । अन्यदपि सर्वं फलनातं तपसि प्रतिष्ठितम् ।
तस्मादनशनरूपं तपः परमं मोक्षसाधनमिति केचिद्वदन्ति ।

अत्रापि पूर्ववदपरितोषं दृष्ट्वा तृतीयं साधनमाह—

दमेन दान्ताः किल्बिषमवधुन्वन्ति दमेन ब्रह्मचा-
रिणः सुवरगच्छन्दमो भूतानां दुराधर्षं दमे सर्वं
प्रतिष्ठितं तस्माद्दमः परमं वदन्ति—, इति ।

दान्ता वाग्निन्द्रियनियमयुक्ताः पुरुषास्तेन दमेन स्वकीयं पापं विनाशयन्ति ।
तथा नैष्ठिकब्रह्मचारिणो दमेन स्वर्गमगच्छन् । स च दमो भूतानां प्राणिनां दुराधर्ष-
माधर्षितुं सर्वतः सोढुं दुःशकः । तस्मिंश्च दमे सर्वमपेक्षितं फलं प्रतिष्ठितम् । तस्मा-
त्कारणाद्दमः परमं मुक्तिसाधनमिति केचिद्वदन्ति । अत्र सर्वत्र पूर्वसाधने परितो-
षराहित्यादुत्तरसाधनोक्तिर्द्रष्टव्या ।

चतुर्थं साधनमाह—

शमेन शान्ताः शिवमाचरन्ति शमेन नाकं
मुनयोऽन्वविन्दञ्छमो भूतानां दुराधर्षं छेमं

सर्वं प्रतिष्ठितं तस्माच्छमः परमं वदन्ति—, इति ।

न्ता अन्तःकरणक्रोधादिरहिताः पुरुपास्तेन शमेन शिवं मङ्गलं पुरुपार्थमाच-
। नारदाया मुनयः शमेन स्वर्गमलभन्त । अन्यत्पूर्ववत् ।

उमं साधनमाह—

दानं यज्ञानां वरुंधं दक्षिणा लोके दातारं सर्वभूतान्युपजी-
वन्ति दानेनारातीरपांनुदन्त दानेन द्विपन्तो मित्रा भवन्ति
दाने सर्वं प्रतिष्ठितं तस्माद्दानं परमं वदन्ति—, इति ।

हिरण्यादिदानं यज्ञानां संवन्धिनी दक्षिणा भवति, तस्माद्दूरुथं श्रेष्ठम् ।
पि दातारं पुरुषं वेदशास्त्रविदो मूढाश्च सर्वेऽपि पुरुषा उपजीवन्ति । तथा
ां भवनां धनदानेनारातीः शत्रून्पानुदन्त राजानो निराकृतवन्तः । ये तु
द्विपन्तस्तेऽपि दानेन तुष्टा मित्राणि भवन्ति । अन्यत्पूर्ववत् ।

उं साधनमाह—

धर्मो विश्वस्य जगतः प्रतिष्ठा लोके धर्मिष्ठं
प्रजा उपसर्पन्ति धर्मेण पापमपनुर्दति धर्मं
सर्वं प्रतिष्ठितं तस्माद्धर्मं परमं वदन्ति—, इति ।

डागप्रपादिनिर्माणरूपो धर्मो विश्वस्य जगतः सर्वस्य प्राणिनातस्य प्रतिष्ठाऽऽ-
स्येतत्प्रसिद्धम् । तथा लोके धर्मिष्ठमतिशयेन धर्मं वर्तमानं पुरुषं प्रजाः सर्वा
र्पन्ति धर्माधर्मनिर्णयार्थमुपगच्छन्ति । किञ्च प्रायश्चित्तरूपेण धर्मेण पापं
पयन्ति । अन्यत्पूर्ववत् ।

तमं साधनमाह—

प्रजननं वै प्रतिष्ठा लोके साधु प्रजायास्तन्तुं
तन्वानः पितृणामनुणो भवन्ति तदेव तस्यो
अनृणं तस्मात्प्रजननं परमं वदन्ति—, इति ॥

जननं पुत्रोत्पादनं यदस्ति तदेव गृहस्थानां प्रतिष्ठा पुत्रस्य गृहकृत्यनिर्वाहक-
। “ सोऽयं मनुष्यलोकः पुत्रेणैव जस्यो नान्येन कर्मणा ” इति श्रुतेः । किञ्च
सः पुत्रपौत्रादिरूपायास्तन्तुं परम्परं साधु तन्वानः शास्त्रीयमार्गो यथा भवति

तथा विस्तारयन्पितृणां मृतानां पितृपितामहादीनामनृणो भवति तदीयमृणं पुत्रिणा प्रत्यापितं भवति । यत्प्रमननं तदेव तस्य पुत्रिण ऋणापाकरणहेतुः । अन्यत्पूर्ववत् ।

अष्टमं साधनमाह—

अग्नयो वै त्रयीविद्या देवयानः पन्थां गार्हपत्य
ऋवपृथिवी रथंतरमन्वाहार्यपचैनं यजुंरन्त-
रिक्षं वामदेव्यमाहवनीयः सामं सुवर्गो
लोको बृहत्तस्माद्दग्नीन्परमं वदन्ति—, इति ।

गार्हपत्यो दक्षिणाग्निराहवनीय इति येऽग्नयः सन्ति त एव त्रयीविद्या वेदत्रया-
त्मका वेदत्रयोक्तकर्मसाधनत्वाद्देवदेहितत्वाच्च देवयानो यागद्वारेण देवत्वप्राप्तको
मार्गश्च । किंच तेषामग्नीनां मध्ये गार्हपत्योऽग्निर्ऋग्वेदात्मकः पृथिवीलोकस्वरूपो
रथंतरसामात्मकश्चेति प्रशस्यते । अन्वाहार्यपचनो दक्षिणाग्निपचनोऽन्तरिक्षलोकवाम-
देव्यसामात्मकः । आहवनीयाग्निस्तु सामवेदस्वर्गलोकबृहत्सामात्मकः । अन्यत्पूर्ववत् ।

नवमं साधनमाह—

अग्निहोत्रं सायं प्रातर्गृहाणां निष्कृतिः स्विष्टं
सुहृतं यज्ञक्रतूनां प्रायणं सुवर्गस्य लोकस्य
ज्योतिस्तस्माद्दग्निहोत्रं परमं वदन्ति—, इति ।

सायं प्रातश्चागुष्ठितमग्निहोत्रं गृहाणां निष्कृतिः ऋक्ससाधनं मूलयम्, अग्निहो-
त्रामावे क्षुधितोऽग्निर्गृहान्दहेत् । किंचाग्निहोत्रं स्विष्टं शोभनयामरूपं सुहृतं शोभन-
होमरूपम् । देवतामुद्दिश्य द्रव्यत्यागो यागः । तस्य द्रव्यस्याग्नी प्रक्षेपो होमः । किंचै-
तद्यज्ञक्रतूनां प्रायणं प्रारम्भः । अग्न्याधेयमग्निहोत्रं दर्शपूर्णमासावाग्रायणं चातुर्मा-
स्यानि निरूढपशुबन्धः सौत्रामणीति सप्त हविर्यज्ञाः । क्रतुशब्दो यूपवत्सु सोमयागेषु
रूढः । अग्निष्टोमोऽत्यग्निष्टोम उक्तयः षोडशी वानपेयोऽतिरात्रोऽष्टोर्यामश्चेति सप्त
सोमसंस्थाः क्रतवः । तेषां सर्वेषां यज्ञक्रतूनां प्रारम्भकमग्निहोत्रम् । अत एव स्वर्गस्य
लोकस्य ज्योतिः प्रकाशकम् । अन्यत्पूर्ववत् ।

दशमं साधनमाह—

यज्ञ इति यज्ञेन हि देवा दिवं गता यज्ञेनासुरा-
नपानुदन्त यज्ञेन द्विपन्तो मित्रा भवन्ति यज्ञे

सर्वं प्रतिष्ठितं तस्माद्यज्ञं परमं वदन्ति—, इति ।

यज्ञ उत्तमं साधनमिति केचिदाहुः । यज्ञो हि देवानां प्रियः । ते हि देवाः पूर्वानुष्ठितेन यज्ञेन स्वर्गं प्राप्ताः । किंच यज्ञेनैव तदा तदा देवा असुरान्विनाशितवन्तः । किंच सर्वकामप्राप्तिसाधनेन ज्योतिष्टोमेन द्वेषशान्तिकामस्य पूर्वं द्वेषं कुर्वन्तोऽपि शत्रवो मित्रा [मित्राणि] भवन्ति । अन्यत्पूर्ववत् ।

१. एकादशं साधनमाह—

मानसं वै प्राजापत्यं पवित्रं मानसेन मनसा साधु
पश्यति मानसा ऋषयः मजा असृजन्त मानसे
सर्वं प्रतिष्ठितं तस्मान्मानसं परमं वदन्ति—, इति ।

मनसा निष्पाद्यं मानसमुपासनं यदस्ति तदेव प्राजापत्यं मजापतिपदप्राप्तिसाधनम्, अत एव पवित्रं चित्तशुद्धिकारणम् । मानसेनोपासनेन युक्तं मनोऽन्तःकरणं यदस्ति तेनैकाग्रेण मनसा साधु पश्यति, अतीतानामतन्वयवहितादिवस्तुजातं योगी सम्यक्साक्षात्करोति । एतच्च योगशास्त्रे पतञ्जलिना बहुधा प्रपञ्चितम् । मानसा एकाग्रमनोयुक्ता विश्वामित्रादयः ऋषयः स्वसंकल्पमात्रेण बहोः मजा असृजन्त । अन्यत्पूर्ववत् ।

द्वादशं साधनमाह—

न्यास इत्याहुर्मनीषिणो ब्रह्माणम्—, इति ।

न्यास इत्युक्तो यो मोक्षहेतुः, तं ब्रह्माणं हिरण्यगर्भरूपं मनीषिणो बुद्धिमन्तो महर्षयः स्मृतिकर्तार आहुः । तथा च “संन्यासाद्ब्रह्मणः स्थानम्” इति स्मर्यते । हिरण्यगर्भप्राप्तेरन्तरङ्गसाधनत्वात्तद्रूपत्वम् ।

तमेव संन्यासं स्तोत्रं तत्प्राप्त्यस्य हिरण्यगर्भस्य स्वरूपं प्रपञ्चयति—

ब्रह्मा विश्वः कतमः स्वयंभूः मजार्पतिः संवत्सर इति—, इति ।

यो ब्रह्मा हिरण्यगर्भः सोऽयं विश्वः सर्वजगदात्मकः । कतमोऽतिशयेन सुखस्वरूपः । स्वयंभूरुत्पादकाम्पां मातापितृम्पां विना स्वयमेवोत्पन्नः । मजार्पतिः प्रजानां पालकः । संवत्सरः कालात्मकः । इतिशब्दः प्रदर्शनार्थः । इत्यादिसर्वस्वरूपत्वमुलेयमित्यर्थः ।

पुनरपि संन्यासस्तुतये हिरण्यगर्भावयवस्य संवत्सरस्य माहात्म्यं दर्शयति—

संवत्सरोऽसावादित्यो य एष आदित्ये

पुरुषः स परमेष्ठी ब्रह्माऽऽत्मा—, इति ।

योऽयं संवत्सरः काल उक्तः सोऽसावादित्यस्वरूप एव । आदित्यगत्यर्थात्तेन निष्पादितत्वात् । य एष तस्मिन्नादित्यमण्डले पुरुषः स एव परमेष्ठी हिरण्यगर्भ-
रूपः, आदित्यमण्डलद्वारेण हिरण्यगर्भस्य प्राप्यत्वात् । स च परमेष्ठी ब्रह्म सर्वजग-
त्कारणं वस्तु । तथैवाऽऽत्मा सर्वेषां प्रत्यगात्मभूतः ।

एवमादित्यादिद्वारा संवत्सरं प्रशस्य तमादित्यमण्डलद्वारेण सर्वव्यवहारहेतुतया प्रशंसति—

याभिरादित्यस्तपति रश्मिभिस्ताभिः पर्जन्यो वर्पति पर्जन्ये-
नौपधिवनस्पतयः प्रजायन्त ओपधिवनस्पतिभिरश्रं भवत्यश्रेन
प्राणाः प्राणैर्वलं चलेन तपस्तपसा श्रद्धा श्रद्धया मेधा मेधया
मनीषा मनीषया मनो मनसा शान्तिः शान्त्या चित्तं चित्तेन
स्मृति* स्मृत्या स्मरं स्मारेण विज्ञानं विज्ञानेनाऽऽत्मानं
वेदयति तस्माद्ब्रह्म ददन्त्सर्वाण्येताभिर्ददात्यन्नात्प्राणा भवन्ति
भूतानां प्राणैर्भनो मनसश्च विज्ञानं विज्ञानादानन्दो ब्रह्म योनिः—, इति ।

अयमादित्यो याभिरुष्णस्वरूपाभौ रश्मिभिस्तपति प्रभूतं संतापं करोति,
ताभिस्तौपरश्मिभिर्भूतिगतं जलमादाय पर्जन्यो भूत्वा वर्पति । तेन च पर्जन्येन
वृष्टिजनकेन ब्रह्माद्या ओपधयोऽधत्पनसाद्या वनस्पतयश्च प्रकर्षेणोत्पद्यन्ते ।
ओपधिभिर्वनस्पतिभिश्च भोज्यमन्नं संपद्यते । तेन चाश्रेण प्राणाः पोषिता भवन्ति ।
तैश्च पुष्टैः प्राणैः शरीरे बलं संपद्यते । तेन चलेन कृच्छ्रचान्द्रायणादिरूपं तपः
संपद्यते । तेन च तपसा शुद्धचित्तस्य तत्त्वज्ञानविषया श्रद्धा जायते । तयो च
श्रद्धया गुरुष्वैकाग्रचित्तस्य मेधा गुरुषुदिष्टग्रन्थतदर्थधरं शक्तिरूपजायते । तथा
च मेधया मनीषा तत्त्वविषया बुद्धिरुत्पद्यते । तथा च मनीषया मनो निरन्तरं
तत्त्वविषयं मननमुपजायते । तेन च मनसा मननेन कामक्रोधादिदोषस्यावसराभावा-
च्छान्तिरुपजायते । तथा च शान्त्या विक्षेपरहितस्य चित्तं चेतनं तत्त्वविषयं प्रमा-
णजनितं ज्ञानमुपजायते । तेन च चित्तेन ज्ञानेन निद्रादिव्यवहारव्यवधानेऽपि तत्त्व-
विषयां स्मृतिं प्राप्नोति । तथा च निद्राद्यनन्तरमाविन्या स्मृत्या स्मरं निरन्तर-

* अन्यत्र आहृति ।

१ अ. 'दत्तवां' । २ अ. 'स्पर्त' । ३ ग. अ. कषायते । ४ अ. 'था थ' । ५ ग. 'या
मुक्तस्य' । ६ ग. 'रणात्' । ७ अ. तत्त्वविदुषी । ८ अ. 'न को' । ९ अ. 'न्तरं स्म' ।

स्मरणं प्राप्नोति । तेन च स्वारेण विज्ञानं विनातीयप्रत्ययव्यवधानराहित्येन विशिष्टं संततं ज्ञानं प्राप्नोति । तेन च विज्ञानेन संततेनाऽऽत्मानं वेदयति परमात्मानं सर्वदाऽनुभवति । यस्मादत्रस्योक्तप्राणवज्रादिपरम्परया परमात्मानुभवहेतुत्वं तस्मादीदृशमर्कं ददन्पुरुषः सर्वाण्येतानि प्राणादीन्यात्मानुभवान्तानि वस्तुनि ददाति । अत्रदानस्य सर्वदानरूपत्वं विस्पष्टयितुमुक्तमेवार्थं पुनरप्यच्चात्प्राणा भवन्तीत्यादिवाक्येन संक्षिप्योपन्यस्यते । प्राणादिपरम्परयोत्पन्नाद्विज्ञानादानन्दः परमानन्दरूपो भूत्वा ब्रह्म वेदान्तप्रतिपाद्यं योनिर्जगत्कारणम् । यद्वा ब्रह्मणो वेदस्य योनिः कारणं तादृश्रूपः स्वयं भवति ।

यथोक्तं संन्यासमेव स्तोतुं तेन संन्यासेन प्राप्ततत्त्वज्ञानं पुरुषं प्रशंसति—

स वा एष पुरुषः पञ्चधा पञ्चात्मा येन सर्वमिदं प्रोक्तं
पृथिवी चान्तरिक्षं च द्यौश्च दिशश्चान्तरदिशाश्च स वै
सर्वमिदं जगत्स स भूतश्च स भूयं जिज्ञासकृत् ऋतजा
रविष्ठाः श्रद्धा सत्यो *महस्वान्तमसोपरिष्ठात्—, इति ।

यः पुरुषः संन्यासपुरःसरं तत्त्वज्ञानं संपादयति स एवैष पुरुषः सर्वात्मकः सन्पञ्चधा पञ्चभिः प्रकारैः पञ्चात्मा पञ्चविधवस्तुस्वरूपो भवति । शब्दस्पर्शादिकं गुणपञ्चकं पृथिव्यादिकं भूतपञ्चकं चक्षुःश्रोत्रादिकं ज्ञानेन्द्रियपञ्चकं वायवाण्यादिकं कर्मेन्द्रियपञ्चकं प्राणाणानादिकं वायुपञ्चकमेतावतां वस्तूनां स्वरूपभूत इत्यर्थः । यद्वा पञ्चभिरात्मभिर्गुणैः पञ्चधा वर्तते ।

तथा च पुराणेऽभिहितम्—

“भूतात्मा चेन्द्रियात्मा च प्रधानात्मा तथा मवाद् ।

आत्मा च परमात्मा च त्वमेकः पञ्चधा स्थितः” इति ॥

येन ब्रह्मस्वरूपेण पुरुषेण सर्वमिदं नभस्तूचे मणिमग्ना इव प्रोक्तं प्रकर्षेण स्यूतं व्याप्तमित्यर्थः । तदेव सर्वं पृथिवी चेत्यादिना प्रपञ्चयते । स एव पृथिव्यादिवस्तुव्यापी पुरुषः सर्वमिदं वर्तमानं जगत्, तत्त्वदृष्ट्यौ व्यतिरेकेणाभावात् । तथा भूतमतीतं च जगत्स एव । भूयं भविष्यदपि जगत्स एव । ननु तत्त्ववित्पुरुषो मूढबद्धरूपादादिपुक्तदेहरूप एव दृश्यते, न तु सर्वजगत्स्वरूप इति चेत् । मैवम् । यतोऽयं जिज्ञासकृत् जिज्ञासया वेदान्तविचारेण सर्वात्मकतया निश्चितो भवति । ऋतजा ऋतेन सत्येन प्रामाणिकेन ज्ञानेन सर्वात्मा जातः, जिज्ञासाकाले भ्रान्तिज्ञानरूपेषु पूर्व-

* य. पुस्तके महस्वान्तमसो वरिष्ठादिति पाठः ।

पक्षेषु निराकृतेषु प्रामाणिकेन सिद्धान्तज्ञानेन तादृशो जातो भवति । त च रयिष्ठा रयिर्धनं गुरूपदेशस्तत्रैव तिष्ठति । न तूपदेशरहितानो प्रतीयत इत्यर्थः । ईदृशस्वरूप-विज्ञानस्य श्रद्धया लभ्यत्वादसौ श्रद्धारूपः । “श्रद्धावैश्वर्ये ज्ञानम्” इति स्मृतेः । सत्यमवाध्यं यद्ब्रह्म तत्स्वरूपत्वादयं सत्यः । महस्वांस्तेनस्वान्धयंप्रकाश इत्यर्थः । अत एव तमसा संसारकारणेनाज्ञानेन व्युक्तत्वादुपरिष्ठाद्भवति ।

इत्थं संन्यासपूर्वकज्ञानयुक्तं पुरुषं प्रशस्य ज्ञानफलं दर्शयति—

ज्ञात्वा तमेवं मनसा हृदा च भूयो

न मृत्युमुपयाहि विद्वान्—, इति ।

हे आरुणे त्वं तं परमात्मानं हृदा हृत्पुण्डरीकनियमितत्वाद्ब्रह्मरूपेण मनसैव पूर्वोक्तसंन्यासरूपसाधनप्रकारेण ज्ञात्वा विद्वान्स्तेन ज्ञानेन युक्तः सन्भूयः पुनर्मृत्युं नोपयाहि मा प्राप्नुहि । ज्ञानिनो वर्तमानदेहपाते सति जन्माभावात्पुनर्मृत्युर्नास्तीत्यर्थः ।

बहुधा प्रशस्तं संन्यासमुपसंहरति—

तस्माद्भ्यासमेपां तपसातिरिक्तमाहुः—, इति ॥

यस्मात्परमपुरुषार्थस्यान्तरङ्गं साधनं तस्मादेपां सत्यादीनां तपसां मध्ये संन्यासमतिरिक्तमत्युत्कृष्टं साधनं मनीषिण आहुः ।

संन्यासादूर्ध्वं प्रणवेनाऽऽत्मनि समाधिर्विधेयः । तस्मिन्समाधौ विघ्नपरिहारार्थमादावन्तर्यामिणः सर्वकारणत्वेन स्तुतिं दर्शयति—

वसुरण्वो विभूरसि प्राणे त्वमसि संधाता ब्रह्म-

न्त्वमसि विश्वेष्टत्तेजोदास्त्वमस्यैत्रसि वर्चोदा-

स्त्वमसि सूर्यस्य सुभ्रोदास्त्वमसि चन्द्रमस उप-

यामगृहीतोऽसि ब्रह्मणे त्वा महसे—, इति ।

हे ब्रह्मजन्तर्धामिन्वसुरण्वो वसुनो वस्तुतत्त्वस्य रण्वो रणिता कथयिताऽऽमदनुग्रहा-
र्थमुपदेष्टाऽसि । तथा विभूर्हिरण्यगर्भविराडादिविविधरूपेणोत्पन्नोऽसि प्राणे वायुरूपे
जीवात्मनः संधाता संयोजयिता त्वमसि । विश्वं सरति प्राप्नोतीति विश्वेष्टत्सर्वजग-
द्यापी त्वमसि । भूलोकवर्तिनोऽस्तेजोदाः प्रकाशप्रदस्त्वमसि । सुभ्रोकवर्तिनः

१ स. 'नेवे' । २ ग. 'सो म' । ३ स. 'ति । तदुप' । ४ स. 'नां तथा न प्र' । ५ ग. धृतेः । ६ स. ग. 'कायत इ' । ७ स. 'सिकेण नि' । ८ स. 'असुक्तेजो' । ९ स. 'स्यमिर' । १० स. 'मर्दयो' । ११ स. जीवात्मनिः । १२ स. 'अमृकपर्व' ।

सूर्यस्य वर्चोदाः प्रकाशप्रदस्त्वमसि । तथा चन्द्रमसो शुक्रोदाः प्रकाशरूपधन-
प्रदस्त्वमसि । तथा यामेपु सोमरूपः सन्नुपयामेन पार्थिवेन मृन्मयदारुमयपात्रेण गृही-
तोऽसि । उपयामशब्दस्य पृथिवीपरत्वं षष्ठ्याष्टे मन्त्रव्याख्याने समाज्ञातम्—“उप-
यामगृहीतोऽसीत्याहेयं वा उपयामः” इति । उक्तप्रकारं सर्वकर्तारमन्तर्यामिणं त्वा
महसे ब्रह्मणे चैतन्यम्बोतिःस्वरूपब्रह्मतत्त्वाभिव्यक्त्यर्थं भजामीति शेषः ।

अनेन प्रकारेणान्तर्यामिणं स्तुत्वा परिहृतविघ्नस्य संन्यासिनः समाधिं विधत्ते—

ओमित्वात्मानं युञ्जीत—, इति ।

त्रिमौत्रं प्रणवमुच्चारयन्सर्ववेदान्तेषु निर्णीतं परमात्मानं स्वरूपत्वेन चित्ते समा-
दध्यात् ।

समाधिसाधनमोकारं प्रशंसति—

एतद्वै महोपनिषदं देवानां गुह्यम्—, इति ।

यत्प्रणवस्वरूपमस्त्येतदेव महोपनिषदं महत्यो बह्व्य उपनिषदः प्रतिपादिका यस्य
परमात्मवाचकस्य प्रणवरूपस्य तन्महोपनिषदम् । अकारान्तत्वं छान्दसम् । “सर्वे
वेदा यत्पदमामनन्ति तत्ते पदं संप्रहेण ब्रवीन्म्योमित्येतत्” इति प्रणवस्य सर्वोपनिष-
त्प्रतिपाद्यत्वं कठबल्लीषु श्रुतम् । तच्च प्रणवरूपं निर्गुणतत्त्वप्रतिपादकं देवानामिन्द्रा-
दीनां गुह्यं गोप्यम् । ते हि शमदमाद्यधिकारसंपत्तिरहिताय प्रणवं नोपदिशन्ति ।

ययोक्तप्रणवसमाधिजनितस्य तत्त्ववेदनस्य फलं दर्शयति—

य एवं वेद ब्रह्मणो महिमानमा-

भोति तस्माद्ब्रह्मणो महिमानम्—, इति ।

यः पुमान्संन्यासादूर्ध्वं प्रणवेन ब्रह्मतत्त्वसमाधिं कुर्वन्नेवं वेदान्तमहावाक्योक्तप्रका-
रेण वेदं ब्रह्मतत्त्वं जानाति, असौ ज्ञानी स्वास्मिन्नविद्याकल्पितं जीवत्वापादकं परिच्छे-
दमपहाय देशकालवस्तुपरिच्छेदशून्यस्य ब्रह्मणो महिमानं महस्त्वमामोति । तत्त्ववे-
दनेन जीवत्त्वभ्रमो निवर्तते ब्रह्मत्वस्वभाव आविर्भवति ततो जीवन्मुक्तो भवतीत्यर्थः ।
तस्य जीवन्मुक्तस्य प्रारब्धभोगक्षयेण देहपाते सति तस्मात्कृत्वाविद्यानिवर्तकत्वेदना-
दविद्यातत्कार्यवासनालेशरहितस्य मुख्यस्य ब्रह्मणो महिमानं प्राप्नोति । विदेहमुक्ति-
र्भवतीत्यर्थः ।

संन्यासपुरःसरं तत्त्वविद्यामुपसंहरति—

इत्युपनिषत्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-

निषदि त्रिषष्टितमोऽनुवाकः ॥ ६३ ॥

इत्येवमतीतेन ग्रन्थेन प्रोक्ता येयं विद्या तेयमुपनिषद्रहस्यविद्या ।

अथ मीमांसा । तत्र संन्यासरूपस्य चतुर्थाश्रमस्य सद्भावस्तृतीयाध्यायस्य चतु-
र्थाध्याये चिन्तितः—

“नास्त्यूर्ध्वरेताः किंवाऽस्ति नास्त्यसावविधानतः ।

वीरयौतो विधेः श्रुतावन्यपह्वादिगा स्मृतिः ॥

अस्त्यपूर्वविधेः श्रुतेर्वीरहाऽनश्रिको गृही ।

अन्वादेः पृथगुक्तत्वात्स्वस्थानां धृत्यते विधिः ॥

पूर्वाधिकरणे स्वतंत्रमात्मविज्ञानं कर्मनैरपेक्ष्येण पुरुषार्थसाधनमित्युक्तम् । तस्य
चाऽऽत्मज्ञानस्योर्ध्वरेतःस्वाश्रमेण सुलभत्वादाश्रमसद्भावश्चिन्त्यते । तत्र नास्त्यूर्ध्वरेता इति
प्राप्तम् । कुतः विध्यभावात् । अथो धर्मस्कन्धा यज्ञोऽध्ययनं दानमिति प्रथमस्तप एव
द्वितीयो ब्रह्मचार्याचार्यकुलवासी तृतीय इत्यत्र यज्ञाद्युपलक्षितगार्हस्थ्यस्य तपःशब्दल-
क्षितवानप्रस्थस्य नैष्ठिकब्रह्मचर्यस्य च परामर्शमात्रं गम्यते, न तु विधिरुपलभ्यते ।
न चापूर्वधरेते विधिः कल्पयितुं शक्यः । “वीरहा वा एव देवानां योऽग्निमुद्घातयते”
इत्यभ्युद्घातनलक्षणस्य गार्हस्थ्यपरित्यागस्य निन्दितत्वात् । चत्वार आश्रमा इति
स्मृतिस्तु गार्हस्थ्यकर्मानधिकृतान्वपह्वादिविषया भविष्यति । न ह्यन्वस्याऽऽज्यावे-
क्षणत्वोपेने कर्मण्यधिकारोऽस्ति । नापि पद्भोर्विष्णुक्रमणाद्युपेते कर्मण्यधिकारः ।
तस्माच्चतुरादिपाठव्युक्तस्याऽऽत्मज्ञानोपयुक्त ऊर्ध्वरेता आश्रमो नास्तीति प्राप्ते ब्रूमः ।
अस्त्यूर्ध्वरेता आश्रमः । विध्यध्रवणेऽप्यपूर्वधरेतेन कल्पयितुं शक्यत्वात् । न च
वीरयौतदोषः । उत्सर्गाश्रिकगृहिविषयत्वाद्दीरहत्यायाः । यत्स्वन्धादिविषयत्वं स्मृतेरुक्तं
तदसत् । “अथ पुनस्त्रयी वा मनी वा ध्यानको वाऽद्भ्यातको वोत्सर्गाश्रिरनश्रिको वा
यदहरेव विरजेत्तदहरेव प्रमनेन्” इति विरक्तानां गार्हस्थ्यानधिकृतानां पृथक्सं-
न्यासविधानान् । न च चतुरादिपाठवन्नानाश्रमान्तरविषयभावः । जायालभ्युर्ता
प्रत्यशविध्युपलभ्यात् “ब्रह्मचर्यं ममाप्य गृहो भवेद्गृहाद्वनी भूत्वा प्रमनेन् ” इति ।
तस्मादस्त्वाश्रमान्तरम्” ।

१ ग. “अ न्या” । २ ग. अ. “घातो वि” । ३ ग. अ. “अवि” । ४ ग. अ. “न क” । ५. अ.
“ति । लर्पाऽका” । ६ अ. “सो कविड” । ७ ग. अ. “घातादिदो” । ८ ग. “मिधि” । ९. “मिदोप्रवि” ।
१० अ. वा अ” ।

तत्रैवान्यचिन्तितम्—

“लोककान्याश्रमी ब्रह्मनिष्ठामर्हति वा न वा ।
यथावकाशं ब्रह्मैव ज्ञातुमर्हत्यवारणात् ॥
अनन्यचित्तता ब्रह्मनिष्ठाऽसौ कर्मठे कथम् ।
कर्मत्यागी ततो ब्रह्मनिष्ठामर्हति नेतरः ” ॥

अथो धर्मस्कन्धा इत्यत्राऽऽश्रमानधिकृत्य सर्व एते पुण्यलोका भवन्तीत्याश्रमानु-
ष्ठाधिनां पुण्यलोकफलमभिधाय ब्रह्मसंस्थोऽमृतत्वमेतीति मोक्षसाधनत्वेन ब्रह्मनिष्ठा
प्रतिपाद्यते । सेयं ब्रह्मनिष्ठा पुण्यलोककामिन आश्रमिणोऽपि संभाव्यते । आश्रम-
कर्माण्यनुष्ठाय यथावकाशं ब्रह्मनिष्ठायाः कर्तुं शक्यत्वात् । नहि लोककामी ब्रह्म न
जानीयादिति निषेधोऽस्ति । तस्मादस्ति सर्वस्याप्याश्रमिणो ब्रह्मनिष्ठेति प्राप्ते ब्रूमः ।
ब्रह्मनिष्ठा नाम सर्वव्यापारपरित्यागे सत्यनन्यचित्ततया ब्रह्मणि परिसमाप्तिः । न
चासौ कर्मदूरे संभवति । कर्मानुष्ठानत्यागयोः परस्परविरोधात् । तस्मात्कर्मत्यागिन
एव ब्रह्मनिष्ठेति स्थितम् । अस्मिन्नर्थे धृतिस्मृतिवाक्यानि संक्षिप्य प्रदर्शयन्ते—

“त्याग एव हि सर्वेषां मोक्षसाधनमुत्तमम् ।
त्यजतैव हि तज्ज्ञेयं त्यक्तुः प्रत्यक्परं पदम् ॥
मुक्तेश्च भिम्यतो देवा मोहेनापिदधुर्नरान् ।
ततस्ते कर्मसूयक्ताः प्रवर्तन्तेऽविचक्षणाः ॥
अतः संन्यस्य सर्वाणि कर्माण्यात्मावबोधतः ।
हत्वाऽविद्यां धियैवेयात्तद्धिष्योः परमं पदम्” ॥

इति भाट्टविशाखायामामनन्ति ।

“सशिक्षं वपनं कृत्वा यज्ञिः सूत्रं त्यजेद्बुधः ।
यदक्षरं परं ब्रह्म तत्सूत्रमिति धारयेत् ।
ज्ञानशिक्षिनो ज्ञाननिष्ठा ज्ञानयज्ञोपवीतिनः ।
ज्ञानमेव परं तेषां पवित्रं ज्ञानमुच्यते ॥
अज्ञैरिव शिक्षा नान्या यस्य ज्ञानमयी शिक्षा ।
स शिक्षीत्युच्यते विद्वानेतरे केशधारिणः ” [ब्रह्मोप०]

इत्याथर्वणिका आमनन्ति ।

“कृद्भुवपुत्रदारांश्च वेदाङ्गानि च सर्वशः ।
यज्ञं यज्ञोपवीतं च त्यक्त्वा गूढक्षरेन्मुनिः” ॥

इति वाप्ललक्षांस्त्यायानामनन्ति । *सशिखान्केशान्निराकृत्य विद्युज्य यज्ञोपवीतं
भूः स्याहेत्यप्सु जुहुयात् ।

“ त्रिदण्डं कुण्डिकां शिवधं त्रिविष्टम्बमुपानहौ ।
शीतोपघातिनीं कन्थां कौपीनस्य तु च्छादनम् ॥
पवित्रं ज्ञानशाटीं च उत्तरासङ्गमेव च ।
यज्ञोपवीतं वेदांश्च सर्वं तद्वर्जयेद्यतिः ” ॥

इति संन्यासोपनिषद्यधीयते । “ अथ परित्राड्विविर्णवासा मुण्डोऽपरिग्रहः शुचि-
रद्रोही भैक्षानो ब्रह्मभूयाय भवति ” इति जाबाला आमनन्ति । “ अथ परित्राडेक-
शाटीपरिवृतो मुण्डोद्वरपाड्यरप्यनित्यो भिक्षार्थं ग्रामं प्रविशेदासायं प्रदक्षिणेनावि-
चिकित्सन्सर्ववर्णिकं भैक्षचरणभिक्षैस्तपतितवर्जमयज्ञोपवीती शौचनिष्ठः काममेकं
वैणवं दण्डमाददीत ” इति मैत्रार्यणशास्त्यायामभिहितम् । “ कन्थाकौपीनोत्तरासङ्गा-
दीनां त्यागिनो यथानातरूपधरा निर्ग्रन्था निष्परिग्रहाः ” इति संबर्तधृतिः । “ गृहस्थो
ब्रह्मचारी वानप्रस्थो वा लौकिकासीनुदराग्नौ समारोपयेद्वायत्र्यां च स्ववाचाऽग्नौ समा-
रोपयेद्दुपवीतं भूमौ वाऽप्सु वा विद्यजेत् ” इत्यादिरेरारुणिधृतिः ॥

“ यथोक्तान्यपि कर्माणि परिहाप्य द्विजोत्तमः ।
आत्मज्ञाने शमे च स्याद्वेदाभ्यासेन यत्नवान् ॥
एतद्विजन्मसाफल्यं ब्राह्मणस्य विशेषतः ।
प्राप्यैतत्कृतकृत्यो हि द्विमो भवति नान्यथा ॥
यदा तु विदितं तैस्त्यात्परं ब्रह्म सनातनम् ।
तदैकदण्डं संगृह्य उपवीतं शिखां त्यजेत् ” ॥

इत्यादयः स्मृतय उदाहार्याः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके नारायणीयापरनामधेययुक्तायां याज्ञिक्यामुप-
निषदि त्रिपष्टितमोऽनुवाकः ॥ ६३ ॥

* एतदादि जुहुयादित्यन्तं संन्यासोपनिषदि नोपलभ्यते । अनन्तरोक्त श्लोकद्वयं तु किञ्चि-
द्विज्ञानुपूर्वीकं वर्तते ।

१ ग. घ. 'शार्याया आम' । २ घ. 'त्रिदण्ड वि' । ३ ग. घ. 'पानाच्छादन तथा । घ' ।
४ ग. घ. 'शीत उ' । ५ ख. 'ति यटा अर्था' । ६ ख. 'रितो । ७ ख. ग. 'सस्त य' । ८ घ.
'वर्णाशा' ९ ख. 'गिर्षावते । घ' । १० ख. घ. 'दिव्यदर्शी धु' । ११ ग. घ. 'तत्र पर ।

अथ यतुःपष्टितमोऽनुवाकः ।

संन्यासस्यैव ब्रह्मज्ञानं प्रत्यन्तरङ्गसाधनत्वाज्जिज्ञासोः संन्यास एव युक्तो न तु कर्मानुष्ठानमित्युक्तम् । तर्हि निष्पन्ने तत्त्वसाक्षात्कारे कर्माण्यनुष्ठीयन्तामित्येतां शङ्कां निवारयितुमत्र तत्त्वज्ञानिव्यवहाराणां लौकिकानां सर्वेषां यागरूपत्वमुच्यते । न हि यागस्य यागाधिकारशङ्काऽस्ति । अतोऽस्मिन्ननुवाके पूर्वभागेन(ण) योगिनोऽवयवा यज्ञाङ्गद्रव्यत्वेनाऽऽम्नायन्ते—

तस्यैवं विदुषो यज्ञस्याऽऽत्मा यजमानः श्रद्धा पत्नी शरी-
रमिध्मपुरो वेदिलोमानि बहिर्वेदः शिखा हृदयं यूपः
काम आज्यं मन्युः पशुस्तपोऽग्निर्दमः शमयिता दक्षिणा
वाग्योतां प्राण उद्गाता चक्षुरध्वर्युर्मनो ब्रह्मा श्रोत्रमप्रीति, इति ।

तस्य पूर्वोक्तस्य संन्यासिन एवं विदुषः पूर्वोक्तप्रकारेण ब्रह्मणो महत्त्वं साक्षा-
त्कृतवतो जीवन्मुक्तस्य संबन्धी यो यज्ञोऽस्ति तस्य यज्ञस्य देहेन्द्रियादिसाक्षी य
आत्मा स एव यजमानसदृशः, तस्य स्वामित्वात् । या तु तदन्तःकरणे श्रद्धा-
रूपा चित्तवृत्तिः सा पत्नी । यद्य शरीरं तदिध्मम् । एवमुरआद्यवयवानां वेद्यादि-
रूपत्वोपचारो योजनीयः । यस्तु दमाख्यः शमयिता सर्वेन्द्रियोपशमकारी चित्त-
वृत्तिविशेषः, तस्य दक्षिणारूपत्वमुच्येयम् । वागादीनां होत्राद्यृत्विग्नूपत्वमुच्येयम् ।

अथास्यानुवाकस्य द्वितीयभागेन योगिव्यवहारस्य ज्योतिष्टोमावयवक्रियारूपत्वं दर्शयति—

यावद्धियन्ते सा दीक्षा पदश्रान्ति तद्भविष्यत्पिबन्ति तदस्य
सोमपानं यद्रमन्ते तदुपसदो यत्संचरन्त्युपविशन्त्युचिष्ठन्ते
च स प्रवर्षो यन्मुह्यं तदाहवनीयो या व्याहृतिराहुति-
र्यदस्य विज्ञानं तज्जुहोति परसायं प्रातरन्ति तत्समिधं
यत्प्रातर्पथ्यंदिनं सायं च तानि सर्वानानि, इति ।

यावन्तं कालं भोजनमकृत्वा श्रियन्ते विदुषा धार्यन्ते सा धृतिर्दीक्षारूपसंस्काररूपा ।
एवं भोजनादौ हविरादिरूपत्वमुच्येयम् ।

१ ग. झ. 'मृत्तरप्राप्यय' । २ ग. 'यः । दमस्तु दमाख्यस्तु श' । झ. 'यः । दमस्तु श' ।
३ ग. सा 'प्रीतिर्वा' ।

अथास्यानुवाकस्य तृतीयभागेन जीवन्मुक्तस्य संबन्धिना कालविशेषाणां नानाविध-
याग्रूपत्वमाह—

ये अहोरात्रे ते दर्शपूर्णमासौ येऽर्धमासाश्च मासाश्च ते चातुर्मा-
स्यानि य ऋतवस्ते पशुवन्धा ये संवत्सरार्थं परिवत्सरार्थं
तेऽहर्गणाः सर्ववेदसं वा एतत्संज्ञं यन्मरणं तदवभृथः, इति ।

संवत्सराश्च परिवत्सराश्चेति चकारान्याभिदावत्सरानुवत्सरेद्वत्सराः समुचीयन्ते ।
प्रभवादिषु पटिसंवत्सरेष्वेकैकं पञ्चकं युगशब्दाभिधेयं तस्मिन् युगे पञ्चापि क्रमेण
संवत्सरपरिवत्सरेदावत्सरानुवत्सरेद्वत्सरसंज्ञका द्रष्टव्याः ।

तथाच कालनिर्णये संग्रहकारेणोदाहृतम्—

“चान्द्राणां प्रभवादीनां पञ्चके पञ्चके युगे ।

संपरीक्षान्विदितच्छब्दपूर्वास्तु वत्सराः” इति ॥

अहर्गणा द्विरात्रत्रिरात्रादयः । सर्ववेदसं सर्वस्वदक्षिणाकम् । अत्रैतच्छब्देन
प्रकृताहोरात्रादिपरिवत्सरान्तसर्वकालसमष्टयुपलक्षितं योगिन आयुर्विषयते । यदायुस्त-
सर्वस्वदक्षिणोपेतं सन्नमित्यर्थः ।

अस्यानुवाकस्य चतुर्थभागेन सर्वज्ञानकं योगिन उपासीनस्यै क्रममुक्तिरक्षणं
फलमाह—

एतद्वै जैरामर्यमग्निहोत्रं सन्नं य एवं विद्वानुद्ग-
यन्ने प्रपीयते देवानामिव महिमानं गत्वाऽऽदि-
त्वस्य सायुज्यं गच्छत्यथ यो दक्षिणे प्रपीयते
पितृणामेव महिमानं गत्वा चन्द्रमसः सायुज्यं
गच्छत्येतो वै सूर्याचन्द्रमसोर्मेहिमानो ब्राह्मणो
विद्वानभिर्जयति तस्माद्ब्रह्मणो महिमानं प्राप्नोति
तस्माद्ब्रह्मणो महिमानमित्युपनिषत्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
चतुःपष्ठितमोऽनुवाकः ॥ ६४ ॥

जैरामणावधिकं यद्योगिचरितमस्ति तदेतद्वेदोकाग्निहोत्रादिसंवत्सरसत्रान्तकर्मस्य-

रूपमित्येवं यः पुमान्विद्वानुपासीन उत्तरायणे त्रियते, स उपासको देवानामिन्द्रादीनां महिमानमैश्वर्यं प्राप्य तदूर्ध्वमादित्यस्य सायुज्यं सहवासं तादात्म्यं वा भावनात्तराम्येन प्राप्नोति । अथ पूर्वोक्तयैलक्षण्येन य उपासको दक्षिणायने त्रियते स उपासकः पितृणामग्निष्वात्तादीनामैश्वर्यं प्राप्य चन्द्रमसः सायुज्यं पूर्ववत्प्राप्नोति । य एवमेतौ सूर्याचन्द्रमसोर्माहिमानावनुभवन्ब्राह्मणस्त(णः स त)त्र सगुणब्रह्मरूपं हिरण्यगर्भं विद्वांस्तल्लोकवासिनामुपदेशिनामुर्पासीनोऽभिजयति हिरण्यगर्भसाक्षात्काररूपं प्राप्नोति । तस्मात्साक्षाकारात्तल्लोकवासिदेहपातादूर्ध्वं हिरण्यगर्भलोकं गत्वा तत्र ब्रह्मणो हिरण्यगर्भस्य महिमानमैश्वर्यं प्राप्नोति । तत्रोत्पन्नब्रह्मतत्त्वसाक्षात्कारस्तस्माज्जानाद्ब्रह्मलोकविनाशादूर्ध्वं सत्यज्ञानादिलक्षणस्य ब्रह्मणो महिमानं महत्त्वं च प्राप्नोति । इत्युपनिषदितिवाक्येन यथोक्तविद्यायास्तत्प्रातिपादकग्रन्थस्य चोपसंहारः क्रियते ।

अथ मीमांसा । तृतीयाध्यायस्य तृतीयपादे चिन्तितम्—

“वृषिचैका विभिला वा तैत्तिरीयकताण्डिनोः ।

मरणावभृत्वादिसाम्यादेकेति गम्यते ॥

बहुनां रूपभेदेन किञ्चित्साम्यस्य बाधनात् ।

न विद्येयं तैत्तिरीये ब्रह्मविद्याप्रशंसनात् ॥

अस्ति तैत्तिरीये पुरुषविद्या—“तस्यैवं विदुषो यज्ञस्याऽऽत्मा यजमानः” इति । तथा ताण्डिनां शाखायामपि श्रूयते—“पुरुषो वा यज्ञः” इति । सेयमेकैव पुरुषविद्या । यन्मरणं तदवभृदो मरणभवावभृत् इत्युभयत्र समानवर्गश्रवणात्प्रातःसवनादीनां च समानत्वादिति प्राप्ते ब्रह्मः । वेद्यस्वरूपस्य भूयान्भेद उपलभ्यते । तथाहि—विदुषो यो यज्ञस्तस्य यज्ञस्याऽऽत्मेति तैत्तिरीयके अधिकरणे पष्ठ्यौ । अन्यथाऽऽत्मा यजमान इति व्याघातात् । विद्वानेव यज्ञः स एव यजमान इति कथं न व्याहन्त्येत् । ताण्डिनां तु पुरुषयज्ञयोः सामानाधिकरण्यं श्रुतमित्येको रूपभेदः । आत्मयजमानादिकं च सर्व[म]त्र श्रुतं ताण्डिशाखायां नोपलभ्यते । यत् ताण्डिनामुपलभ्यते तेषां विभक्तस्याऽऽयुषः सवनत्रयत्वमित्यादि न तान्तिचिदपि तैत्तिरीयके पश्यामः । अतो मरणावभृत्वाद्यह्नवसाम्यवाधाद्विद्ययोर्भेदं उच्यते । अथ च न तैत्तिरीयाणामुपासनमिदं किं तर्हि ब्रह्मविद्याप्रशंसा । तस्यैवं विदुष इति ब्रह्मविदोऽनुक्त-

१ ग. घ. 'पासकानि' । २ ख. घ. 'लोके ग' । ३ झ 'जगत्प्रवि' । ४ ग. घ. 'सायां ट' । ५ ग. घ. 'इ—' इय विदिया भि' । ६ ग. घ. 'देऽपि कि' । ७ ख. घ. 'विदया' । ८ ट. 'ति । एवमे' । ९ घ. ग. 'भूयानभे' । १० घ. 'द एवोवि' । ११ ख. 'तत्पर्यं' । घ. 'नुरुन्ना' ।

र्यणात् । तस्मान्न विद्यैक्यशङ्कायामप्यवकाशोऽस्ति" । क्रममुक्तिस्त(स्त्व)स्मिन्ननुवाके
तत्त्वज्ञानिसेवानिमित्ताऽभिहितेत्यशेषमतिमद्गलम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यारण्यकभाष्ये दशमप्रपाठके चतुःपद्यितमोऽनुवाकः ॥ ६४ ॥

सह नाववतु । सह नौ भुनक्तु । सह वीर्यं करवा-
वहै । तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ।

हरिः ॐ ॥

इति कृष्णयजुर्वेदीयतैत्तिरीयारण्यके दशमः प्रपा-
ठकः समाप्तः ॥ १० ॥

वेदार्थस्य प्रकाशेन तमो हार्दं निवारयन् ॥

पुमर्थाश्चतुरो देवाद्विद्यातीर्थमहेश्वरः ॥ १ ॥

इति श्रीमद्भानुधिरानपरमेश्वरवैदिकमार्गप्रवर्तकश्रीवीरभुक्कणभूषालसायणाज्यधुरं-
घरेण श्रीमत्सायणाचार्येण विरचिते माधवीये वेदार्थप्रकाशे कृष्णयजु-
र्वेदीयतैत्तिरीयारण्यकभाष्ये दशमः प्रपाठकः समाप्तः ॥ १० ॥

समाप्तमिदं कृष्णयजुर्वेदीयतैत्तिरीयारण्यकभाष्यम् ।

*अथ परिशिष्टम् ।

कृष्णयजुर्वेदीयतैत्तिरीयारण्यके दशमः प्रपाठकः ।

नारायणोपनिषत् ।

(तत्र प्रथमोऽनुवाकः ।

हरिः ॐ ।

+सह नाववतु । सह नौ भुनक्तु । सह वीर्यं करवा-
वहे । तेजस्वि नावधीतमस्तु मा विद्विषावहे ।

ॐ शान्तिः शान्तिः शान्तिः ॥

इति शान्तिः ।

विचार्यं सर्ववेदान्तैः संचार्यं हृदयाम्बुजे ।

प्रचार्यं सर्वलोकेषु आचार्यं सांकरं भजे ॥ १ ॥

पद्मपादो विश्वरूपो हस्तामलकत्रोटकौ ।

अद्वैतदीक्षामुरवः साचार्याः पञ्च पान्तु माम् ॥ २ ॥

एतानि पद्मपत्राणि चत्वारि हृदयाम्बुजे ।

मामर्कानि प्रकाशन्तां भुक्तिमुक्तिप्रसिद्धये ॥ ३ ॥

नमो नमः कारणकारणात्मने नमो नमो मङ्गलमङ्गलात्मने ॥

नमो नमो वेदविदां मनीषिणामुपासनीयाय नमो नमस्ते ॥ ४ ॥

यस्य निःश्रुतितं वेदा यो वेदेभ्योऽखिलं जगत् ॥

निर्ममे तमहं वन्दे विद्यातीर्थमहेश्वरम् ॥ ५ ॥

वारुण्युपनिषद्युक्ता ब्रह्मविद्या सनातना ॥

याज्ञिक्यां फ(लि)लरूपायां सर्वशेषोऽभिधीयते ॥ ६ ॥

यथा बृहदारण्यके सप्तमाष्टमाध्यायी खिलकाण्डत्वेनाऽऽचार्यैरुदाहृतौ तथेयं नारा-

* परिशिष्टसप्तह्यैतमेतस्मात्तद्यणोपनिषद्वाच्यं केन प्रणीतमिति न जानीमः, परं चास्य पुरसाकृद्भवमुपलब्धम् । भाष्यं चैतद्वेदीयानुवाक्यात्मकैतदेशीयवैदिकपाठप्रसिद्धमुक्तानुरोधेयस्वतोऽयं परिशिष्टरूपेण समूहं सप्तह्यैतम् । अस्मिन् च भाष्ये उपक्रमे प्रायः सायणाचार्यैकृतभाष्यैर्विधीतो दृश्यते । अपेऽपि यत्र सायणाचार्यभाष्यानुतोषिमूलं वर्तते तत्र प्रायः सायणाचार्यैकृतभाष्येर्विधीतो दृश्यते । + अत्र द. पुस्तके मूले ॐ वा नो मितः वा परमः । *अत्रनु वचनम् । ॐ शान्तिः ॥ ३ ॥ इत्यधिकम् ।

यणीयाख्या याज्ञिक्युपनिषदपि खिलकाण्डरूपा, तद्वसणोपेतत्वात् । कर्मोपासनाब्रह्मत-
त्त्वज्ञानेषु किञ्चिदवशिष्टं तस्य सर्वस्याभिधानेन प्रकीर्णरूपत्वं खिलत्वम् । बृहदारण्यके
सप्तमाध्याये—“पूर्णमदः पूर्णम्” इत्यादिना ब्रह्मतत्त्वमभिहितम् । “ॐ खं ब्रह्म” इत्या-
दिभिरष्टमाध्यायगतैश्च “यो ह वै ज्यैष्ठ्यं (ज्येष्ठं) च श्रैष्ठ्यं (श्रेष्ठं) च वेद” इत्यादिना
भिर्वाक्यैर्नाताविधान्युपासनान्यभिहितानि । “अथ यः कामयेत महत्प्राप्नुयाम्” इत्यादिना
मन्यारस्यं कर्माभिहितम् । तथा पुत्रविशेषादिकामनायुक्तानां तु तत्तत्कर्माण्यामिहि-
तानि । एवमत्रापि “अम्भस्य पारे” इत्यादिना ब्रह्मतत्त्वमभिहितम् । “आदित्यो वा एष
एतन्मण्डलम्” इत्यादिनोपासनमभिहितम् । “भूर्ब्रह्मण्ये पृथिव्यै स्वाहा” इत्यादिना
कर्माण्यामिहितानि । तत्र कर्मणां बाहुल्याद्यादिकं च—यते । उपक्रमे ब्रह्मतत्त्वमभिधाना-
नुपसंहारे च तत्साधनानां सत्यादीनां संन्यासान्ता—यन्मिथ्याना]नुपनिषदित्यु-
च्यते । तदीयपाठसंप्रदायस्तु देशविशेषेषु बहुविध उपलभ्यते । तत्र यद्यपि
शास्त्रभिदः कारणं तथाऽपि तैत्तिरीयशाखाध्यायकैलचदेशनिवासिभिः शिष्टैराह-
तत्वात्सर्वोऽपि पाठ उपदेय एव । तत्र द्राविडानां चतुःषष्ट्यनुवाकक्रमपाठः । कर्णा-
टकेषु केपांश्चतुःसप्ततिः (ति) पाठः । अपरेषां चाशीतिपाठः । तत्र वयं पाठान्तरे षण्ण-
सूचयन्तश्चतुःषष्ट्यनुवाकपाठं प्राधान्येन व्याख्यास्यामः । [तत्र] प्रथमानु-
वाकस्याऽऽदौ काश्चित्तो ब्रह्मतत्त्वं प्रतिपादयन्ति, तामु प्रथमानुचमाह—

ॐ अम्भस्य पारे भुवनस्य मध्ये नाकस्य पृष्ठे महतो महीयान् ।

शुक्रेण ज्योतींश्चिपि समनुप्रविष्टः प्रजापतिश्चरति गर्भे अन्तः, इति ।

अम्भस्य बहुविधसमुद्रवर्तिमण्डस्य पारे परतीरे यो महान्प्रौढो लोकलोकपर्व-
तादिस्ततोऽपि महीयान्महत्तरोऽयं महे(परमे)श्वरः । तथा भुवनस्य भूगोलस्य मध्ये
महान्मेवीदिस्ततोऽपि महत्तरः । नाकस्य पृष्ठे स्वर्गस्योपरि यो महान्ब्रह्मलोकादि-
स्ततोऽपि महत्तरः । तथा च च्छन्दोगा आमनन्ति—“ज्यायान्पृथिव्या ज्यायान-
न्तरिक्षाज्यायान्दियो ज्यायानेभ्यो लोकेभ्यः” इति । “स एवापस्तास उपरि-
ष्टास्त पश्चात्स पुरस्तास्त दक्षिणतः स उत्तरतः स एवेदं सर्वम्” इति [च] । स परमे-
श्वरः शुक्रेण जलवैद्यरूपेण भासकेन ज्योतींश्चिपि निर्मलत्वेन भासकान्यन्तःकरणानि
सम्यगनुप्रविष्टः । “तस्मिन् तदेवानुप्राविशत्” इति श्रुतेः । गर्भे ब्रह्माण्डरूपेऽ-
न्तर्मध्ये प्रजापतिर्विराडूपो भूत्वा चरति प्रवर्तते । विराडूपमाथर्वणिका आम-
नन्ति—“अग्निर्मूर्धा चक्षुषी चन्द्रसूर्या विशः श्रोत्रे वागिवृताश्च वेदाः । वायुः
प्राणो हृदयं विश्वमस्य पञ्चां पृथिवी” इत्यादि । अग्निः प्रकाशयुक्तो बुलोकः ।

* उदितमिदं चतुःषष्ट्यनुवाकानुरोधिभाष्यत्वात्संगृहीतम् । प्रकृते तस्यास्य च सीत्यान् ।

सर्वव्यापी परमेश्वरो वस्तुतस्तथाविध एव सन्मायावशादेहेषु जीवरूपेण ब्रह्माण्डे च विराड्रूपेणावस्थित इत्यर्थः ।

द्वितीयामृचमाह—

यस्मिंश्चिद् सं च वि चैति सर्वं यस्मिन्देवा अधि विश्वे निपेदुः ।

तदेव भूतं तद् भव्यमा इदं तदक्षरे परमे व्योमन्, इति ।

इदं सर्वं जगद्यस्मिन्नव्याकृते मूलकारणे सपेति च [च्येति च ।] सृष्टिकाले समुत्पत्तं सत्संगतमपि भवति । शं चेति पाठे सुखमपि प्राप्नोतीति व्याख्येयम् । व्यत्ययेन वा समिति द्रष्टव्यम् । संहारकाले विलीनं सद्भिगतमपि भवति । अध्य-
धिका हिरण्यगर्भविराडादयो देवा विश्वे सर्वेऽ(र्वे य)स्मिन्नव्याकृते मूलकारणे निपेदुर्नितरामाश्रित्यावस्थिताः, तदेव सृष्टिसंहारयोर्देवाना चाऽऽधारभूतमव्याकृत-
मेवेत्यर्थः । [*भूतमतीतं जगत् । भव्यं भविष्यजगदिदं वर्तमानमपि जगत्तद् तदे-
वाव्याकृतम् ।] आ इत्याद्यर्थे । प्रसिद्धिर्वा तस्यार्थः । तत्तादृशमव्याकृतमक्षरे विनाशरहिते परम उत्कृष्टे व्योमन्नाकाशवदमूर्ते परमात्मनि वर्तते इति शेषः ।

तृतीयामृचमाह—

येनाऽऽवृत्तं खं च दिवं महीं च येनाऽऽदित्यस्तपति तेजसा भ्राजसा च ।

यमन्तः समुद्रे क्वचपो वर्धन्ति यदक्षरे परमे मजाः, इति ।

वाजसनेयिनो गार्गीब्राह्मणे परमात्मन्याश्रितं यदव्याकृतमधीयते—“एतस्मिन्त्व-
क्षरे गार्गीकाश ओतश्च प्रोतश्च” इति तत्पूर्वस्यामृच्यभिहितम् । अस्यां तु तेनाव्याकृते-
नोपहितं जगत्कारणं चैतन्यमधीयते । येन सधिरूपेण कारणेन स्वमन्तरिक्षलोको
दिवं शुद्धोको महीं भूयोक्त इत्येतत्सर्वमावृत्तं व्याप्तम् । चकाराम्यां तच्छ्लोकवासिनो
देहाः समुधीयन्ते । तेऽपि कारणेन व्याप्ताः । अत एवोक्ताः सर्वेऽपि सद्रूपतया भासन्ते ।
येन परमेश्वरेणानुगृहीत आदित्यस्तेजसा स्वकीयमण्डलान्तर्गतमास्वरूपेण भ्राज-
सा च प्रसारितरश्मिरूपया दीप्त्या च तपति सर्वमिदं जगदभितर्षं प्रकाशित च
करोति । क्वचयस्तत्त्वविशेषं यं परमात्मानं समुद्रेऽन्तः समुद्रोपलक्षितस्य कुन्धस्य
जगतो मध्ये तन्तूनिव धयन्ति । यथा पटस्वरूपे तन्तवोऽनुगतास्तथा जगति ब्रह्मतत्त्व-
मनुगतं पश्यन्ति । तच्च ब्रह्मतत्त्वमक्षरे विनाशरहिते परम उत्कृष्टे निजस्वरूपेऽवस्थाप्य
मजा उत्पादयतीति शेषः । स्वरूपेऽवस्थानं छन्दोगाः प्रश्नोत्तराभ्यामामनन्ति—

यणीयास्या याज्ञिक्युपनिषदपि खिलकाण्डरूपा, तद्व्युत्पत्तत्वात् । कर्मोपासनाब्रह्मतत्त्वज्ञानेषु किञ्चिदवशिष्टं तस्य सर्वस्याभिधानेन प्रकीर्णरूपत्वं खिलत्वम् । बृहदारण्यके सप्तमाध्याये—“पूर्णमदः पूर्णम्” इत्यादिना ब्रह्मतत्त्वमभिहितम् । “ॐ स्तं ब्रह्म” इत्यादिभिरष्टमाध्यायगतैश्च “यो ह वै ज्यैष्ठ्यं (ज्येष्ठं) च श्रेष्ठ्यं (श्रेष्ठं) च वेद” इत्यादिभिर्वाक्यैर्नानाभिधान्युपासनान्यभिहितानि । “अथ यः कामयेत महत्प्राप्नुयाम्” इत्यादिना मन्वाहयं कर्माभिहितम् । तथा पुत्रविशेषादिकामनायुक्तानां तु तत्तत्कर्माण्याभिहितानि । एवमत्रापि “अम्भस्य पारे” इत्यादिना ब्रह्मतत्त्वमभिहितम् । “आदित्यो वा एष एतन्मण्डलम्” इत्यादिनोपासनमभिहितम् । “भूरक्षमन्नये पृथिव्यै स्वाहा” इत्यादिना कर्माण्याभिहितानि । तत्र कर्मणां बाहुल्याद्यादिकीर्तितव्यते । उपक्रमे ब्रह्मतत्त्वाभिधाना-
[व्युत्पत्तिसंहारे च तत्साधनानां सत्यादीनां संन्यासा-
न्यभिधाना]द्व्युत्पत्तित्युच्यते । तदीयपाठसंप्रदायस्तु देशविशेषेषु बहुविध उपलभ्यते । अत्र यद्यपि शाखाभेदः कारणं तथाऽपि तैत्तिरीयशाखाध्यायकैस्त्रयस्त्रयशतैश्च विभिन्नैः शिष्टैराह-
तत्त्वात्सर्वोऽपि पाठ उपादेश एव । तत्र द्वाविधानां चतुःपञ्चानुवाककर्मपाठः । कर्मा-
टकेषु केपाविचतुःसप्ततिः (ति) पाठः । अपरेषां चाशीतिपाठः । तत्र वयं पाठान्तरेण
मूचयन्तश्चतुःपञ्च(न्तोऽशीत्यनुवाकपाठं प्राधान्येन व्याख्यास्यामः । [तत्र] प्रथमानु-
वाकस्याऽऽशौ काश्चिद्वचो ब्रह्मतत्त्वं प्रतिपादयन्ति, तामु प्रथमानुचमाह—

ॐ अम्भस्य पारे भुवन्स्य मध्ये नाकस्य पृष्ठे महतो महीयान् ।

शुक्लेण ज्योतींश्चि समनुप्रविष्टः प्रजापतिश्चरति गर्भे अन्तः, इति ।

अम्भस्य बहुविधसमुद्रवर्तिजलस्य पारे परतीरे यो महान्प्रौढो लोकालोकपर्व-
तादिस्ततोऽपि महीयान्महत्तरोऽयं महे(परमे)श्वरः । तथा भुवनस्य भूगोलस्य मध्ये
महीन्मेर्वाद्विस्तृतोऽपि महत्तरः । नाकस्य पृष्ठे स्वर्गस्योपरि यो महान्ब्रह्मलोकादि-
स्ततोऽपि महत्तरः । तथा च च्छन्दोगा आमनन्ति—“ज्यायानृषिभ्या ज्यायान-
न्तरिक्षाज्ज्यायान्दिवो ज्यायानेभ्यो लोकेभ्यः” इति । “स एवावस्तात्स उपरि-
ष्टात्स पश्चात्स पुरस्तात्स दक्षिणतः स उत्तरतः स एवेदं सर्वम्” इति [च] । स परमे-
श्वरः शुक्लेण जीवचेतन्यरूपेण भासकेन ज्योतींश्चि निर्मलत्वेन भासकान्यन्तःकरणानि
सम्पगनुप्रविष्टः । “तत्सृष्ट्वा तदेवानुप्रविशत्” इति श्रुतेः । गर्भे ब्रह्माण्डरूपेऽ-
न्तर्मध्ये प्रजापतिविराड्रूपे भूत्वा चरति प्रवर्तते । विराड्रूपमाथर्वणिका आम-
नन्ति—“अग्निर्मूर्धा चक्षुषी चन्द्रसूर्या दिशः श्रोत्रे चाग्निवृताश्च वेदाः । वायुः
प्राणो हृदयं विश्वमस्य पञ्चां पृथिवी” इत्यादि । अग्निः प्रकाशयुक्तो शुलोकः ।

• युद्धिमिदं चतुःपञ्चानुवाकानुरोपिमाध्यायपर्यन्तम् । प्रकृते तस्यास्य च तीत्वात् ।

सर्वव्यापी परमेश्वरो यस्तुतस्त्रयाविध एव सन्मायावशाद्देहेषु जयिरूपेण ब्रह्माण्डे च विराड्रूपेणावस्थित इत्यर्थः ।

द्वितीयामृचमाह—

यस्मिन्निदं सं च वि चैति सर्वं यस्मिन्देवा अधि विश्वं निपेदुः ।

तदेव भूतं तद् भव्यमा इदं तदक्षरं परमे व्योमन्, इति ।

इदं सर्वं जगद्यस्मिन्नव्याकृते मूलकारणे समेति च [व्येति च ।] सृष्टिकाळे समुत्पन्नं सत्संगतमपि भवति । शं चेति पाठे सुखमपि प्राप्नोतीति व्याख्येयम् । व्यत्ययेन वा समिति द्रष्टव्यम् । संहारकाले विलीनं सद्भिगतमपि भवति । अध्य-
धिका हिरण्यगर्भविराडादयो देवा विश्वे सर्वेऽ(र्वे य)स्मिन्नव्याकृते मूलकारणे निपेदुर्नितरामाश्रित्यावस्थिताः, तदेव सृष्टिसंहारयोर्देवानां चाऽऽधारमूतमव्याकृत-
मेवेत्यर्थः । [*भूतमतीतं जगत् । भव्यं भविष्यज्जगदिदं वर्तमानमपि जगत्तद् तदे-
वाव्याकृतम् ।] आ इत्याध्वर्यं । प्रसिद्धिर्वा तस्यार्थः । तत्तादृशमव्याकृतमक्षरं
विनाशरहिते परम उत्कृष्टे व्योमन्नाकाशवदमूर्ते परमात्मनि वर्तत इति शेषः ।

तृतीयामृचमाह—

येनाऽऽवृत्तं खं च दिवं महीं च येनाऽऽदित्यस्तपति तेजसा भ्राजसा च ।

यमन्तः समुद्रे कवयो वयन्ति यदक्षरं परमे मजाः, इति ।

वाजसनेयिनो गार्गीव्राह्मणे परमात्मन्याश्रितं यदव्याकृतमधीयते—“एतस्मिन्स्व-
क्षरे गार्गीकाश ओतश्च प्रोतश्च” इति तत्पूर्वस्यामृचमभिहितम् । अस्यां तु तेनाव्याकृते-
नोपहितं जगत्कारणं चैतन्यमधीयते । येन सच्चिद्रूपेण कारणेन स्वमन्तरिदालोको
दिवं सुलोको महीं भूलोक इत्येतत्सर्वमावृतं व्याप्तम् । चकाराम्यां तच्चलोकवासिनो
देहाः समुच्यन्ते । तेऽपि कारणेन व्याप्ताः । अत्र एवोक्ताः सर्वेऽपि सद्रूपतया भासन्ते ।
येन परमेश्वरेणानुगृहीत आदित्यस्तेजसा स्वकीयमण्डलान्तर्गतभास्वरूपेण भ्राज-
सा च प्रसारितरश्मिरूपया दीप्त्या च तपति सर्वमिदं जगदभित्तं प्रकाशितं च
करोति । कवयस्तत्त्वविदो यं परमात्मानं समुद्रेऽन्तः समुद्रोत्तलसिनस्य कृत्स्नस्य
जगतो मध्ये तन्तुनिव वयन्ति । यथा पटलरूपे तन्तुवोऽन्तुवःस्यया जगति ब्रह्मतत्त्व-
मनुगतं पश्यन्ति । तच्च ब्रह्मतत्त्वमक्षरे विनाशरहिते परम उत्कृष्टे स्विन्नरूपेऽवस्थाय
मजा उत्पादयतीति शेषः । स्वरूपेऽवस्थानं छन्दोगाः प्रमेवतन्वन्तस्त्वन्ति—

“स भगवन्करिग्नप्रतिष्ठित इति स्वे महिद्धि” इति । आधरान्तरराहित्यमेव स्वस्मिन्न-
वस्थानम् । यदक्षर इति पाठेऽपि तच्छब्दार्थत्वेनैव व्याख्येयम् ।

चतुर्थीमाह—

यतः प्रसूता जगतः प्रसूती तोयेन जीवान्वयचंसर्ज भूम्याम् ।

यदोपधीभिः पुरुषान्पशुंश्च विवेश भूतानि चराचराणि, इति ।

पूर्वमन्त्रे जगत्कारणमव्याकृतोपहितं यच्चैतन्वमुक्तं तस्य त्रिजगदुत्पाद(पादा)नत्वं प्रप-
द्यते । आत्मन आकाशः संभूत इत्यारम्भाच्चात्पुरुष इत्यन्येन अन्येन पूर्वमभिहिता जगतः
[प्रसूती] प्रसूतिः सृष्टिरुत्पत्तिर्यतो यस्मादव्याकृताच्चैतन्यात्मसूता प्रवृत्ता तच्चैतन्व-
क(का)रणमूतं तोयेन जलोपलक्षितेन भूतपञ्चकेन जीवान्मनुष्यगवादीञ्जीवदेहान्भूम्यां
भूमौ व्यचसर्ज विशेषेणामृजत् । व्यससर्जेति पाठेऽपि तथैव व्याख्येयम् । तथा च
चै(यच्चै)तन्वरूपं मायाविशिष्टं कारणोपधीभिर्मीहियवादिभिरुपलक्षितमन्नं भूत्वा पुरु-
षान्मनुष्यान्पशुंश्च तदुपलक्षितानि स्थावरजङ्गमशरीराण्यपि प्रविवेश । वृक्षादिस्था-
वरेषु वृष्टिजलरूपेण प्रवेशः । तेन चैतन्येन सर्वं जगत्पाठिवमिति शेषः ।

पञ्चमीमृचमाह—

अतः परं नान्यदधीयस* हि परात्परं यन्महंतो महान्तम् ।

यदेकमव्यक्तमनन्तरूपं विश्वं पुराणं तमसः परस्तात् (?), इति ।

पूर्ववाच्योक्तेन जगत्कारणत्वाकारणोपलक्षितं शुद्धं वस्त्वत्र निरूप्यते । यद्वस्तु
परादुत्कृष्टाद्विरण्यमधीरेपि परमत्यन्तमुत्कृष्टम्, यच्च महत् आकाशादेर्महान्तं महत्,
यदप्येकं सनातीयविनातीयस्वगतभेदरहितम्, अव्यक्तमिन्द्रियागम्यम्, अनन्तरूपं
देशकालवस्तुपरिच्छेदशून्यं, विश्वं जगदात्मकं, पुराणमनादिसिद्धं, तमसः परस्ता-
दज्ञानात्कृतमवर्तते । अतो वस्तुनोऽन्यदस्त्वणीयसमत्वन्तदुर्लक्ष्यं परमुत्कृष्टं नास्ति ।

विश्वविशेषणेन यत्सर्वजगदात्मकत्वमुक्तं तदेतत्पट्टीसप्तमीम्यामृच्यं प्रप-
द्यति—

तदेवै तदु सत्यमाहुस्तदेव ब्रह्म परं कवीनाम् ।

इष्टापूर्वं बह्वधा जातं जायमानं विश्वं विभक्तिं भुवनस्य नाभिः ॥

तदेवाग्निस्त्रिद्वयुस्तत्सूर्यस्तदु चन्द्रमाः ।

तदेव शुक्रपृथुं तद्ब्रह्म तदापः स प्रजापतिः ॥

मनसा यथावस्तु चिन्तनमृतं वाचा तदुच्चारणं सत्यमेतदुभयमपि तदेवाधिष्ठानं ब्रह्मैव । कवीनां वेदशास्त्रपारं गतानां परमुत्कृष्टं प्रमाणत्वेनाऽऽदरणीयं यद्ब्रह्म वेदरूपं वस्तु तदपि स्वाधिष्ठानवस्तु(भूत)परब्रह्मात्मकमेव । इष्टं दर्शपूर्णमासादि श्रौतं कर्म पूर्वं वापीकूपादि स्मार्तं कर्म तदुभयमपि तदेव ब्रह्म । तथा यद्ब्रह्मा जातं पूर्वकलात्पूर्व-कलादिरूपेण बहुप्रकारमुत्पन्नमिदानीमपि तथा जायमानं विश्वं सर्वं जगद्भुवनस्य नाभिश्चकनाभिवत्सर्वलोकस्याऽऽधारभूतः परमात्मा विभर्ति । अन आधेयं सर्वमधिष्ठानस्वरूपमेव । अग्निवायुसूर्यचन्द्रमसोऽपि तदेव । तथा शुक्रं दीप्यमानं नक्षत्रादिक-ममृतं देवैः सेव्यं पीयूषमेतदुभयमपि तदेवाधिष्ठानरूपमेव । यद्ब्रह्म हिरण्यगर्भरूपं तदेतदधिष्ठानात्मकमेव । याथाऽऽपो जलोपलसितानि पद्म भूतानि यश्च प्रजापति-र्विराडूपस्तदुभयमप्यधिष्ठानरूपमेव । यद्यज्जगद्विद्यादृष्ट्या नानाविधं प्रतीयते तत्सर्वं विद्यादृष्ट्याऽस्तण्डैकरसं ब्रह्मैव । अन एव दृष्टिद्वयमभिप्रेत्य धानसनेयिनः समाम-नन्ति—“यत्र हि द्वैतमिव भवति तदितर इतरं पश्यति” इत्यविद्यादृष्टिः । “यत्र त्वस्य सर्वमात्मैवाभूत्तत्केन कं पश्येत्” इति विद्यादृष्टिः ।

ननु—“ प्रकृतिः पुरुषश्चैव नित्यौ कालश्च सत्तम ” इति विष्णुपुराणे कालस्य नित्यत्वाभिधानाद्विद्यादृष्ट्याऽपि ब्रह्मरूपत्वं नास्तीत्याशङ्क्य पुराणस्याविद्यादृष्टिविषयत्व-मभिप्रेत्य विद्यादृष्ट्या कालस्य ब्रह्मत्वविवक्षया ब्रह्मणः सकाशादुत्पत्तिमष्टमीनवमीभ्यां दर्शयति—

सर्वे निमेषा जग्निरे विद्युतः पुरुषादधि ।

कला मुहूर्ताः काष्ठांथाहोरात्राश्च सर्वशः ॥

अर्धमासा मासा ऋतवः संवत्सरश्च कल्पन्ताम् ।

स आपः मद्ग्रे जग्मे इमे अन्तरिक्षमथो सुवः, इति ॥

निमिर्नाम जनकस्य पूर्वज आद्यो विधिलेश्वर आसीदित्युपनिषद्दि वर्तते । देव-प्रसादाद्येवासिपक्ष्मपातेषु [स] वर्तते [ते निमेषाः ।] त एव निमेषा उच्यन्ते । पक्ष्मपा-तपरिमिताः सूक्ष्माः कालविशेषा इत्यर्थः । ते सर्वे विद्युतः स्वयंप्रकाशमानान्पुरुषात्प-रमेश्वरादधिजग्निर आधिदेवेनोत्पन्नाः । निमेषेभ्योऽप्यधिकाः काञ्चिशेषाः काष्ठास्ता-भ्योऽप्यधिकाः कलास्ततोऽप्यधिका मुहूर्तास्तेभ्योऽप्यधिका अहोरात्राः ।

तथा च पूर्वग्रन्थकारैरुक्तम्—

“अष्टादश निमेषास्तु काष्ठा त्रिंशत्तु ताः कला ।

तास्तु त्रिंशत्सणस्ते तु मुहूर्ता द्वादशस्त्रिंशत्तु ।

ते तु त्रिंशदहोरात्रः पशस्ते दश पद्म च ।

चकारावनुक्तसमुच्चयार्थो । सर्वेऽपि कालविशेषाः समुत्पन्ना इत्यर्थः । लवशुक्र्यादि-
स्वरूपं पूर्वाचार्यैरुक्तम्—

“नलिनीपत्रसंहत्याः सूक्ष्मसूच्यभिभेदने ।

दले दले तु यः कालः स कालो लववाचकः ॥

लवैस्तुटिः स्यान्निसाद्भिः” इति ।

अर्धमासाः शुद्धकृष्णरूपा मासाश्चैत्रवैशाखाद्या ऋतवो वसन्तग्रीष्माद्याः
सर्वेऽपि परमेश्वरादधिजज्ञिरे । तथा संवत्सरश्च प्रभवादिरूपः कल्पन्तां परमेश्वरादु-
त्पन्नः* । अत एव स्वप्रयोजनसमर्थो भवति । कल्पन्तामिति + बहुवचनपाठे कालवि-
शेषाः स्वत्वप्रयोजनयोग्या इति योज्यम् । [स] परमेश्वरः स्वनिर्मितेन कालविशेषेणोप-
लक्षितः संवत्तः कालौचित्येनाऽऽप्यः प्रदुचे जलापलक्षितां पृथिवीं दुग्धवान् । प्राणि-
नामपेक्षितं भोग्यजातं पृथिव्यां संपादितवानित्यर्थः । तथैवान्तरिक्षमेकं स्थानमप्यो
अपि च सुवः स्वर्गोऽपरं स्थानमिमे उभे अपि स्थाने प्रदुचे, तयोरपि स्थानयोर्भोग्यं
वस्तु संपादितवानित्यर्थः ।

ननु काललोकादित्स्वकारणस्य सर्वत्रानुगतत्वात्कुतः प्राणिभिरसौ न गृह्यत
इत्याशङ्क्यैतस्य परमात्मन ऊर्ध्वाद्याकारविशेषाभावाद्द्राव्यभावाच्चेति मन्त्रद्वयेन
दर्शयति—

नैनमुर्ध्वं न तिर्यक्षं न मध्ये परिजग्रभत् ।

न तस्येशे कथन तस्यं नाम महद्यशः (२) ॥

न संदशे तिष्ठति रूपमस्य न चक्षुषा पश्यति कथनैनम् ।

हृदा मनीषा मनसाऽभिज्ञो य एनं विदुरमृतास्ते भवन्ति, इति ।

कश्चिदपि पुरुष एनं परमात्मानं साम्भयदूर्ध्वाकारमुपरिस्थितका(शा)लावंशव-
तिर्यगाकारं वा गृहान्तर्वर्तिदेवदत्तवत्कविन्मध्ये वा स्थितं न परिजग्रभत्, [न परि-
गृह्णाति] ऊर्ध्वत्वाद्याकाराणां तस्मिन्भावात् । किञ्च तस्य परमात्मनः कश्चन कोऽपि
पुरुषो नेत्रे नेत्रे नामग्रहणे सौकर्यार्थमीदृग्भवति नियन्तुं न समर्थः । अत एव तस्य
परमात्मनो महद्यश इति नाम संपन्नम् । अत्यन्तस्वतन्त्रत्वेन तदीयशसोऽभ्यधिक-
त्वात् । किंचास्य परमात्मनो रूपं नीलपीतादिकं संदशे प्राणिनां दृष्टिविषये न
तिष्ठति । “अशब्दमस्पर्शरूपम्” इत्यादिश्रुतेः । कश्चन कुशलोऽपि पुमानत्यन्तं पटुना
चक्षुषेन [न] पश्यति । कथं तर्हि गुरुशास्त्रोपदेशयुक्तो गृह्णातीति चेदुच्यते—हृदा

* एकवचनस्थाने प्यस्येन बहुवचनमित्यभिप्रायेणम् । + कल्पन्तामिति यथाश्रुत बहुवच-
नमेवेति स्वीकारेऽपि भाष्यभावात् इति वस्तुमाह ।

हृदयपुण्डरीकमध्यवर्तिना मनीषा लौकिक्यस्तुगोचराणि मनांसीष्ट इति मनीदृत्था-
विधेन मनसाऽन्तःकरणेनाभिक्रमः सर्वतो निश्चिती भवति । योगयुक्तं हि मनो
लौकिकीर्मनोवृत्तीर्नियमयति । तेन चान्तर्मुखेनै(षै)कामेण मनसा परमात्माऽनुभवितुं
शक्यते । “दृश्यते त्वय्यथा बुद्ध्या सूक्ष्मया सूक्ष्मदर्शिभिः” इति ध्रुतेः । ये पुरुषा
एवं परमात्मानं मनसा विदुः साक्षात्कुर्वन्ति ते पुरुषा अमृता मरणरहिता भवन्ति ।
देहात्प्राणानामुत्क्रान्तिर्मरणं तद्य तत्त्वविदां नास्ति “न तस्य प्राणा उत्क्रामन्त्यत्रैव
समवलीयन्ते” इति ध्रुतेः ।

उक्तार्थदाढ्याय प्रदेशान्तरपठितान्मन्त्रानुदाहरति—

अद्भ्यः संभूतो हिरण्यगर्भ इत्यष्टौ, इति ।

अद्भ्यः संभूतः पृथिव्यै रसाच्चेत्यमनुवाकश्चातुर्होत्रि(त्री)यचयनमन्त्रप्रकरणे
समाज्ञातः, तस्यानुवाकस्य [प्र]दर्शनार्थमद्भ्यः संभूतं इति प्रतीकमिदं पठितम् ।
तस्मिन्ननुवाके तमेवं विद्वानमृत इह भवतीति परमात्मतत्त्वविदो मरणराहित्यमु-
च्यते । “हिरण्यगर्भः समवर्ततामे” इत्यष्टौवृचः संहितायाश्चतुर्थकाण्डे प्रथमप्रपाठके
समाज्ञाताः* ।

* एतदमेऽधिको प्रश्नो वर्तते स यथा—

अद्भ्यः संभूतः पृथिव्यै रसाद्य ।

विश्वकर्मणः समवर्तताभि । तस्य त्वष्टां विद्मंध्रुपमेति ॥

तत्पुरुषस्य विश्वमानानमेमं, इति ।

अद्भ्य उदकेभ्यः पृथिव्यै पृथिव्याः । ज्येष्ठयो चतुस्त्रमिति पाणिनीयस्मरणादन विभक्तिज्य-
त्ययः । रसाद्यः क्षीराज्याति(दिप्) प्रसिद्धः । आज्यस्य तेजस्त्वं “तेजो वा आज्यम्” इति ध्रुतेः ।
अनया रीत्या रसात्तेजस इत्यर्थः संपद्यते । पृथिव्यतेजसां प्रहण वाय्वाकाशयोर्वपलक्षणम् । तथा
वायुमर्थः । विश्वकर्मणो विश्वं धर्माण्डं कर्म कार्य यस्य तस्माद्विश्वकर्मणः पद्मभूतद्वारा समूत उत्पद्यः ।
यद्वा रसशब्दः परमात्मनो विशेषणं “रतो धी सः” इति वाक्यपुनर्निपुणत्वात् । आम्नस्तन्म्य-
पर्वन्ताना देवतिसंज्ञानुष्वाणां पात्रभौतिकत्वप्रतिद्वेषादित्यस्यापि पाननीतिकत्वं प्रतिद्वम् । तिसैव-
भूत आदित्यध्वन्दनक्षत्रमहत्तारकादितो जसिदेवताभ्य इन्द्रादीत रदेवताभ्य धार्याधिकस्तोत्रसोत्कृष्टः
समवर्तत पद्मव । अपि च त्वष्टा देवीप्यमान आदित्यस्तस्य परमात्मनो रूपं तेजो विदुषद्भ्रमेतु-
देतुदयाचलमारोहतीत्यर्थः । सूर्यादिषु यत्तेजस्तत्परमात्मसम्बन्धीति सर्ववेदान्तदिग्गमः । य एवं-
विधः सचिता तस्य पुरुषस्य पूर्णस्यामे दृष्टिपथे तत्प्रतिद्वमा समन्ताज्जायत ह्यवातानं समस्तं विश्वं
वर्तत इति शेषः । निगिलजगत्प्रतिभातं भगवदादित्याधीनमिहाभिप्रायः ।

द्वितीयमन्त्रमाह—

वेदाहगेतं पुरुषं महान्तम् । आदित्यवर्णं तमसः परस्तात् ।

तमेवं विद्वानमृत इह भवति । नान्यः पन्था विद्यतेऽयं नाय, इति ।

कथनं सूर्योपासकं स्वानुभवं प्रकटयति । एतन्नाकाशमण्डले दृश्यमानं पुरुषं पूर्णमादित्यस्य वर्षं ह्येव वर्षं कान्तिर्यस्य तमादित्यवर्णमादित्यस्य समानोपमाभावात् । सोऽस्वोऽपमानं स्तुत्या प्रदुक्तं तमसोऽन्धकाररपरस्तादुरे वर्तमानं भगवन्तं सवितारमहं वेदं जानामि । किञ्च तं पूर्वोक्तविशेषणविशिष्टमेव पूर्वोक्तविषया वक्ष्यमाणविषया च विद्वाजानमृतो भवति । अवनयामोक्षमार्गोऽयान्यः पन्था न विद्यते ।

तृतीयमन्त्रमाह—

प्रजापतिश्चरति गर्भे अन्तः । अत्रार्थमानो बहुधा विजायते ।

तस्य धीराः परिजानन्ति योनिम् । मरीचीनां पदमिच्छन्ति वेधसः, इति ।

प्रजानां पतिं पालको गर्भे रोदश्रोर्मध्ये चरति सचरति । किञ्च स्वयमत्रावमानोऽनुत्पद्यमानो बहुधा चराचररूपेण विजायते । सूर्य एव सर्वोत्तमको जायत इत्यर्थः । ये पुण्यपुरुषा गुरुप्रकारस्य कर्तारो मरीचीनां वेदविशेषाणां पदं स्थानमिच्छन्ति ते धीरा वैशसो जयता विधातुस्तस्य सूर्यस्य योनिं कारणं परमात्मानं परितः सर्वत्र पूर्णं तेन जानन्ति जानीयुरित्यर्थः ।

चतुर्थमन्त्रमाह—

यो देवेभ्य आसंपति । यो देवानां पुरोहितः ।

पूर्वो यो देवेभ्यो जात । नमो रुचाय ब्राह्मणे, इति ।

यो देवेभ्य कर्मानुष्ठानद्वारा देवानामुपकारार्थमासंपति यो देवानां पुरोऽभे हितो हितकारी च समस्तदेवेभ्य पूर्वं प्रथमं जात उत्पन्न सर्वदेवज्वेष्टस्तस्मै इत्यायं देशीयमानाय ब्राह्मण परमात्मनः पुत्रो ब्राह्मिस्तस्मै ब्राह्मणे स्वपदेवाय नमोऽस्तु ।

पञ्चमं मन्त्रमाह—

रुचं ब्राह्मं जनयन्तः । देवा अभे तदंशुवन् ।

यस्त्वेवं ब्राह्मणो विधात् । तस्य देवा असन्वशे, इति ।

देवा देव परमात्माऽपि महान्सर्गादायुचमृगवेदरुचं ब्राह्मं ब्राह्मणो देव(वेद?)स्य सञ्चिन्वा सर्वे-
वेदान्तवेदमित्यर्थः । सूर्यं जनयन्त उत्पादयन्त्याद्रुच्यमाणं शापयन्मनुवन्प्रवृत्तिः । पूज्यत्वात्परमा-
त्मन एकपचने बहुवचनप्रयोगो वेदेन कृतः । ननु देवा इति बहुवचनमित्यादिदेवतापरिचयं न
भवतीति चेन्न । तेषां सूर्यजनकत्वे मानाभावात् । पूर्वो यो देवेभ्य इत्यनेन्द्रादिभ्यः पूर्वं सूर्योत्पत्ति-
श्रवणात् । तद्वक्ष्यमाणमवन्तं दर्शयति—यो ब्राह्मणः । रुचश्च एवकारार्थः । एव पूर्वोक्तरीत्या
विद्यामानाति तस्य ब्राह्मणस्य वशे स्वार्थानि देवा सञ्चिन्वतिप्रमुखा असन्मवन्ति । इति सूर्यनारायण-
[स्व] स्वरूपेण परिज्ञानं सर्वदेववर्षाकारं पश्यति भाषः ।

षष्ठमं मन्त्रमाह—

ह्रीर्धं ते लक्ष्मीक्षं पत्न्या । अहोरात्रे पार्श्वे । नसंत्राणि रूपम् ।

अशिनौ व्वात्तम् । इष्टं मनिपाण । अमृ मनिपाण । संत्रं मनिपाण, इति ।

पूर्वमन्त्रे सूर्यं परोक्षतया स्तुर्वेतन्मन्त्रेऽपरोक्षतयाऽभिनेष्टविति । भो भगवन्नादित्यं निदिलज्ज
स्वजीवनं ते तव लक्ष्मीमिन्द्रियं हरींदरति सौन्दर्यं मनोमूर्तिं दीर्घमोहराऽतिमुन्दरी भारती ।
अनयेन व्युत्पाया ईशश्च पार्श्वेर्तापाचकोऽपि द्रष्टव्यः । सरस्वती लक्ष्मी पार्वती च पत्न्यौ भाष्यौ ।

सूर्यस्य धृतिस्मृतिपुराणेषु भिमूर्त्वात्मस्त्वेन प्रतिदत्त्वात् । [अहोरात्रे पार्थे । स्पष्टम्] । नक्षत्राणि रूपमाकारः । अग्निर्नी च्यात्त सुदम् । चकाराभ्यां सर्वे ब्रह्माण्ड तदवयवभूतमित्यर्थः । एवमग्नि-
ष्टुतो भग्नमाश्रयिभ्यो भक्त्याय प्रत्यक्षो भूत्वा प्रसीति । भो भक्तेष्टमगीष्ट मन्मत्त इषामेच्छ प्रार्थय ।
अमु परलोकमिषाण । यद्यन्मनसि वर्तते तत्सर्वमिषाण । अत्र दीर्घं छान्दसम् । अग्नित्वत्तत्र एकत-
वर्गनिष्ठत्वात्तकारस्थाने नकारप्रयोगद्वन्द्वसः । एवं मूर्धनोक्तो भक्तस्तस्त्वे प्राधितवान् ।
सूर्योऽपि दत्तवान् । अयमपि कृतार्थो जातः ।

[अथ] प्रथमामृचमाह—

हिरण्यगर्भः समवर्तताम्रे । भुतस्यं जातः पतिरेकं आसीत् ।

स दाधार पृथिवीं द्यामुतेमां कस्मै देवाय हविषां विधेम, इति ।

यस्मात्परमात्मनः सकाशाद्द्विरण्यगर्भश्चतुर्मुखो ब्रह्माऽमे सृष्टवादी सगर्तत संभूतो जातः । स
च यत्प्रसादाद्भूतस्य भुवनजातस्यैक एव पतिरासीत् । स परमात्मा पृथिवीं द्यामिमां प्रत्यक्षामुतापि
दाधार भूतवान् । त परमात्मानं विनाऽन्यस्ती कस्मै हविषा हविष्मता यत्नेन विधेम विध्वनुष्ठान
कुर्मो न कस्मैषितिकतु तस्यैव प्रीत्यर्थं सर्वं धीर्तं स्मार्तं कर्म कुर्मः ।

द्वितीयामाह—

यः प्राणतो निमिपतो महित्वैक इद्राना जगंतो बभूव ।

य ईशो अस्य ह्रिपद्भ्यतुष्वद्ः कस्मै देवाय हविषां विधेम, इति ।

यः परमात्मा प्राणतः प्राणवतो निमिपतो निमिपवतो जहमस्य स्वावरस्य च महित्वेन (नो)
मह पूजायामेक इदेक एव राजा बभूव । यः परमात्माऽस्य ब्रह्माण्डस्य मध्ये विद्यमानान्द्रिषदो मनु-
ष्यपश्यादींश्चतुष्वदो गोमहिव्यादीनांशे शिक्षयति सर्वप्राणिहृदयपुण्डरीके स्थित्वाऽन्तर्यामितया जग-
त्सर्वं पुण्यपापेषु प्रेरयति , तं परमात्मानं विनेत्वादि पूर्ववत् ।

तृतीयामाह—

य आरमदा बलदा यस्य विश्वं उपासति प्रशिषं यस्य देवाः ।

यस्य छायाऽमृतं यस्य मृत्युः कस्मै देवाय हविषां विधेम, इति ।

य आत्मानं जीवरूप इद्रातीत्यासदो बलमप्रादिपति इद्रातीति बलद उभयत्र दीर्घं छान्दसम् ।
यस्य परमात्मनः प्रशिषमाज्ञां विश्वे सर्वे मनुष्याः सर्वेऽपि देवा उपासतो मूर्तां परिपालयन्ति । यस्य
परमात्मनश्छायाऽऽध्वः शरणागतत्वममृत मोक्षहेतुर्थस्याशरणागतत्व मृत्युर्नैकहेतुः । तं परमात्मानं
विनेत्वादि पूर्ववत् ।

चतुर्थामाह—

यस्येमे हिमवन्तो महित्वा यस्य समुद्रश्च रसयां सहाऽऽहुः ।

यस्येमाः प्रदिशो यस्य वाह कस्मै देवाय हविषां विधेम, इति ।

इमे भूमण्डले विद्यमाना हिमवन्तो हिमवत्पर्वतप्रभृतिमहामेख्येभ्यो सहाद्रिकूटाचलप्रभृतिप-
र्वताः, यस्य परमात्मनो महित्वा महित्वानि विभूतयः । हिमवन्त इत्यत्र हिमाचलस्य तस्यपर्वतराज्य-
त्वात्प्रानपूर्वकं छान्दस्यायेनेतरेषां महणम् । यतो जगन्माता भार्गीरथी च तदुत्तरी (तत्र स्थिता ?)
तस्मादित्यर्थः । किञ्च रसाशाब्दे नदीवार्था । जातावेकवचनम् । रसया नया गहादिसर्वानदीभिः

[सह] समुद्र लयणादितमुद्रान्यस्य परमात्मनो विभूतिमाहुर्वेदाः कथयन्ति । इमाद्यतसः प्राच्या-
दिदिशो यस्य परमात्मनोऽवयवाः । प्रादिशो विदिश आग्नेयाद्या यस्य परमात्मनो वाहू ।
अनया शिखा शिरिनदीकृदादि सर्वे परमात्मनो विभूतिरित्युक्तम् । तं परमात्मानं विनेत्यादि
पूर्ववत् ।

अथ पथमी—

यं क्रन्दसी अवंसा तस्तभाने अम्यैक्षेनां मनसा रेजमाने ।

यथाधि सुर उदितौ व्येति कस्मै देवार्यं हविषां विधेम, इति ।

यत्र ययोर्यावापृथिव्योरखन्तराले सूरः सूर्य उदितः सन्व्येति शिक्षमारत्नकं परितो भ्राम्यति ।
ते यावापृथिव्यौ कीदृशौ, क्रन्दसी अतिशुश्रुषिसुत्यातादिना प्रलयाधारत्वेन च क्रन्दनास्व प्राणिरौ-
दनस्य हेतुभूते । एतेन लयकारणत्वमुक्तम् । किञ्चावसा रक्षकेणातेन तस्तभाने जीवाना स्थिति
भुक्तौ । एतेन जीवनहेतुत्वमुक्तम् । एतदुपलक्षणमुपत्तेरपि । जगदुत्पत्तिरिथितिलयकारणभूते । रेज-
माने विराजमाने । एवाविधे रोदस्यौ च परमात्मान मनसा निनेलमनोबुद्ध्याऽभितः सर्व[त एक्षेता-]
माध्यायत । त परमात्मानं विनेत्यादि पूर्ववत् ।

अथ पथी—

येन शौरुग्रा पृथिवी चं दृढे येन सुषेः स्तभितं येन नाकः ।

यो अन्तारिक्षे रनेसो विमानः कस्मै देवार्यं हविषां विधेम, इति ।

उष्माऽक्षनिपातादिना धूरा शीः पृथिवी च येन परमात्मना [दृढे] दृढीकृते सर्वप्राणिधारणार्थपण-
क्षमे कृते । येन परमात्मना सुवरादित्यमण्डल स्तभितमन्तरिक्षे निराधार स्थापितम् । अत एव भूमौ
न पतति । येन परमात्मना नाकः स्वर्गान्तरिक्षेषु पुष्पात्मनामुपभोगाय निमित्तः । यः पर-
मात्माऽन्तरिक्षे भुवर्त्सेके रजसो वृष्टिरूपीदकस्य विमानो निर्माणकर्ता त परमात्मानं विनेत्यादि
पूर्ववत् ।

अथ सप्तमीमाह—

आपो ह यन्महतीर्विश्वमायं दक्षं दधाना जनयन्तीरग्निम् ।

ततो देवानां निरवर्ततासुरेकः कस्मै देवार्यं हविषां विधेम, इति ।

यद्यत् जगती निर्मातुं सकल्पितवस्ततस्तदा परमात्माऽऽप सद्यदाग्निं निरवर्ततोऽपाद्यामास ।
आप इत्यत्र प्रथमाया द्वितीयायां तात्पर्यम् । आपः बहिर्दशोर्महतीः पूज्या, समुद्रादिरूपेण महापरि-
माणाय वा । पुनः कीदृशीरा रामन्तादयः शुभाशुभौ विशिष्यस्य तदाद्य दक्ष समस्तप्राणिधारणार्थपण-
क्षम विश्वं दधाना धारयन्तीः । अग्निं जनयन्तीः । परमात्मा बहिर्दश एवोऽदितोऽप्यौ देवादीनामगु-
र्भेष्वादीनां प्राणभूती इ किल । निरवर्ततेऽप्रान्तगिच्छन्त्यथार्थो बोध्यः । त परमात्मानं विनेत्यादि
पूर्ववत् ।

अथाष्टमीमाह—

यध्विदापो महिना पर्यषंश्यदक्षं दधाना जनयन्तीरग्निम् ।

यो देवेष्वधि देव एक आसीत्कस्मै देवार्यं हविषां विधेम, इति ।

दक्षं धीतस्मार्तकर्मानुष्ठानक्षमममि दधाना आमि जनयन्तीः । वरुणामेः समुद्रोदके विद्यमान-
स्वात् । आप उदकानि विधिदूषो यः परमात्मा महिना महिषा । मलोपश्रान्दसः । पर्वपर्यभिक्षित-
जीवजीवने साधनत्वेनापश्यत् । यः परमात्मा सर्वेषु देवेष्वभ्यधित्वेनैषो देव आसीत् । त परमा-
त्मानं विना कस्मै देवाय हृषिपा विषेम न कस्मिचिद्विदुः तद्रीत्यर्धमेव । सप्त पाकयज्ञाः सप्त
हविर्यज्ञाः सप्त सोमसस्था आहर्त्यकविंशतियस्था अन्यत्पूर्तवापीकूपतडाकणोदानभूदानादि चानुष्ठाय
समर्पयामः । व्याख्यातमन्वघटिकचित् ।)

अपेदानीं यथा हिरण्यगर्भादयः परमात्मन उपलक्षकास्तथा परमात्मना सृष्टं
दिगादिकं जगद्विस्फूर्तिश्च परमात्मानमुपलक्षयतीति मन्त्रद्वयेन दर्शयति—

ए॒प हि दे॒वः प्र॒दिशोऽनु॒ सर्वाः पूर्॒वो हि जा॒तः स उ॒ गर्भे अ॒न्तः ।

स वि॒जाय॑मानः स जनि॒प्यमा॑णः प्रत्य॒ङ्मुखं॑स्तिष्ठति वि॒श्वतो॑मुखः ॥

वि॒श्वत॑श्चक्षुस्त वि॒श्वतो॑मुखो वि॒श्वतो॑हस्त उ॒त वि॒श्वत॑स्पात् ।

सं ब्रा॒ह्म॒भ्यां नम॑ति सं पत॑त्रैर्वा॒वापृ॒थिवी॑ जन॒यन्दे॒व एकः॑, इति ।

[ए॒प] विद्वद्भिरनुमूयमानो देवः स्वप्रकाशः परमात्मा प्रदिशः प्रकृष्टाः प्राच्याद्या
आग्नेत्याद्याश्च दिशः सर्वा अनुप्रविश्यावस्थितः । प्रवेशस्य ध्रुवन्तरप्रसिद्धार्थो
हिशब्दः । तथा पूर्वो जातो हिरण्यगर्भरूपत्वेनायमेव प्रथममुत्पन्नः । हिशब्देन
हिरण्यगर्भः समवर्ततेति मन्त्रप्रसिद्धिः सूच्यते । स उ स एव परमेश्वरो गर्भेऽन्तर्ब्रह्मा-
ण्डरूपस्य गर्भस्य मध्ये वर्तते । स एव विजायमानो देवतिर्यगादिरूपेणेदानीं जायते ।
इतः परमपि जनिप्यमाणः स एव । स च मत्स्यङ्कजमयादिकोशम्य आन्तरः ।
मुखा देहेन्द्रियाध्यस्तत्वेन मुख्यः । विश्वतः सर्वतो मुखानि रूपाद्युपलब्धिद्वाराणि चक्षुरा-
दीनि यस्यासौ विश्वतोमुखस्तादृशोऽयं जगदधिष्ठानत्वेन तिष्ठति । स च ब्रह्माण्ड-
रूपदेहवत्त्वात्सर्वप्राणिनां च तद्देहस्वरूपत्वात्तदीयैः सर्वैश्चक्षुरादिभिर्भुक्त इति विश्वत-
श्चक्षुरित्यादिभिः पदैरभिधीयते । तत्तल्लोकनिवासिनां प्राणिनां चक्षुषि तत्र तत्र स्थितान्-
न्येवैतदीयानि भवन्ति । अतोऽस्य सर्वतश्चक्षुष्मत्त्वम् । एव विश्वतोमुखत्वादिकं द्रष्ट-
व्यम् । स च परमेश्वरो ब्राह्मभ्यां संनमति ब्राह्मसदृशाभ्यां धर्माधर्माभ्यां निमित्तका-
रणाभ्यां सर्वं जगद्वशी करोति । तथा संपतत्रैः पतनशीलैः पञ्चीकृतपञ्चमहाभूतैः
संनमति सर्वं जगदुत्पादयति । एवमयं द्यावापृथिव्यादिकं कृत्स्नं जगदुत्पादयन्नेक
एवावतिष्ठते ।

उक्तार्थे श्रद्धातिशयमुत्पादयितुं मन्त्रद्वयेन गन्धर्ववृत्तान्तं दर्शयति—

वे॒नस्त॑त्पश्यन्वि॒श्वो भु॒व॑नानि वि॒द्वान्यत्र॑ वि॒श्वं भव॑त्येकं नीलम् ।

यस्मि॑न्नि॒दं स च वि॒ चैक॑ स ओ॒तः प्रो॒तश्च॑ वि॒भु म॒जासु॑ ॥

प्र तद्वोचे अमृतं तु विद्वान्गन्धर्वो नाम निहितं गुहासु ॥

श्रीणि पदा निहिता गुहासु यस्तद्वेदं सवितुः पिता सत् (३), इति ।

वेनो नाम गन्धर्वः सर्वप्राणिनां गुहासु बुद्धिपु निहितममृतं विनाशरहितं तद्वस्तु स्वानुभवेन विद्वान्प्रवोचे नु शिष्येभ्यः प्रोवाच खलु । कीदृशो वेनः । यत्र यस्मिन्परमात्मवस्तुनि विश्वं जगदेकनीलं(ळं) भवत्येकत्वेन विश्वमवस्थितं सत्तादात्म्यं प्राप्नोति तद्वस्तु गुरुशास्त्रप्रसादेन पश्यन्साक्षात्कुर्यान्विश्वं भुवनानि सर्वाणपि लोकान्विद्वाज्जानन्वतेते । आत्मासाक्षात्कारे हि सर्वं जगत्तदात्मकमित्यवगतिर्भवति । किंच वेनेन दृष्टे यस्मिन्वस्तुनि परमात्मनीदं जगत्सं [च वि] वैति स्वयमुत्पद्यते विलीनं च भवति । एकमद्वितीयतत्त्वरूपः [स] परमात्मा विभुर्गर्वापी सन्नप्रजासु दीर्घतन्तुवद्वीतस्तिर्यक्तनुवत्प्रोतश्चावतिष्ठते । गुहासु प्राणिनां बुद्धिपु श्रीणि पदा जाम्रत्स्वमस्तुपुसिरूपाणि श्रीणि स्थानानि निहिताऽवस्थितानि । योऽयं गन्धर्वस्तज्जागराद्यनु (धि)ष्ठानं वेदं स गन्धर्वः सवितुरुत्पादकस्य स्वकीयजनकस्यापि पिता सज्जनको भवति । लोकप्रसिद्धः पिता पुत्रस्य देहमात्रं जनयति ब्रह्मतत्त्वाभिज्ञस्तु परमात्मरूपेण सर्वजगदुत्पादकत्वाद्लोकप्रसिद्धस्य स्वजनकस्यापि स्वयमुत्पादको भवति । “यस्ता विज्ञानात्सवितुः पिता सत्” इति श्रुत्यन्तरात् ।

तस्य परमेश्वरस्य व्यवहारकाले सर्वप्राण्युपकारकत्वं परमात्मदर्शिनो मुक्तिप्रदत्वं च गन्धर्वेन दर्शयति—

स नो वन्दुर्ननिता स विधाता धामानि वेदु भुवनानि विश्वा ।

यत्र देवा अमृतमानशानास्तुतीये धामान्यभ्यैरयन्त ॥

परि द्यावापृथिवी यन्ति सद्यः परि लोकान्परि दिशः परि सुवः ।

ऋतस्य तन्तुं विततं विचृत्य तदपश्यत्तदभवत्प्रजासु, इति ॥

स परमेश्वरो नोऽस्माकं सर्वेषां वन्दुः । अस्मदनुष्ठितमुकृतानुसारेण हितकारित्वात् । जनितोत्पादकः । भोक्तृ(स्रष्टृ)त्वात् । स च विधाता जगतो निर्माता सन्विश्वं भुवनानि सर्वानुत्तमाद्यलोकान्धामानि तेषु देवादीनां योग्यानि स्थानानि च वेदं जानाति । यत्र तृतीये लोके देवा इन्द्रादयोऽमृतमानशानाः सृष्ट्यां पिबन्तो धामानि स्वकीयस्थानान्यभ्यैरयन्त सर्वतः प्राप्तवन्तः । तत्सर्वं विदित्वा तत्तदनुष्ठितकाम्यकर्मानुसारेण फलं प्रयच्छन्तीत्यर्थः । इह तु मुमुक्षवस्ते सर्वे विदितवत्त्वाः सन्तो द्यावापृथिवी लोकद्वयं सद्यः परियन्ति । वन्दुमोक्ष(बोधरण) एव सर्वतो व्यासु-वन्ति । तथा लोकानव[शिष्टा]नन्तरिक्षादीन्परियन्ति । दिशः प्राच्यावाः परियन्ति । सुवः स्वर्गलोकभोगं परियन्ति । सर्वात्मकत्वेन सर्वान्यासिरूपपन्ना । ऋतस्य

सत्यस्य परब्रह्मणस्तन्तुमविच्छेदेनावस्थानं विततं विस्तीर्णं यथा भवति तथा [विनृत्य] विवृत्य गुरुशास्त्रमुखात्रिश्चिह्न्य तद्ब्रह्मतत्त्वमपश्यद्यः साक्षात्कृतवान्स एव प्रजासु मध्ये तद्ब्रह्मतत्त्वमभवत् । तथा च ध्रुत्यन्तरम्—“ब्रह्मविद्ब्रह्मैव भवति” इति ।

अम्भस्येत्यादिना तदभवत्प्रजास्वित्यन्तेन अम्भेन प्रतिपादितां ब्रह्मविद्यामुपसंहरति—

परीत्य लोकान्परीत्य भूतानि परीत्य सर्वाः प्रदिशो दिशश्च ।

प्रजापतिः प्रथमजा ऋतस्याऽऽत्मनाऽऽत्मानंमभिसंबभूव, इति ।

ऋतस्य सत्यस्य ब्रह्मणः प्रथमजाः प्रथमकार्यभूतः प्रजापतिर्हिरण्यगर्भो रूपा- (लोका)न्भूरादीन्भूतानि देवमनुष्यादिप्राणिदेहान्प्रदिश आश्रेय्याद्या दिशश्च प्राच्याद्याः [परीत्य] सर्वतो व्याप्य सृष्टिकाले सृष्ट्वा पुनरपि परीत्य स्थितिकाले रक्षित्वाऽऽत्मना स्वस्वरूपेण तद्विषयतत्त्वज्ञानेनेत्यर्थः । आत्मानं सत्यज्ञानादिलक्षण-मभिसंबभूव सम्यक्सर्वतः प्राप्तवान् ।

तदेवं ब्रह्मविद्या प्रतिपादिता । अतस्तत्प्राप्तिसाधनभूताः सोपाधिकब्रह्मज्ञाननपञ्चानादिकर्माङ्गभूता मन्त्राः कर्मकाण्डे पूर्वमनुक्ता अस्मिन्स्वल्काण्डेऽभिधीयन्ते । तत्रैकेन मन्त्रेण ब्रह्मप्राप्त्यर्थं[*मन्तर्यामिणं प्रार्थयते—

सदसस्पतिमद्भुतं प्रियमिन्द्रस्य काम्यम् ।

सनिं मेधामयासिपम्, इति ॥

सोदत्यस्मिन्नव्याकृते कारणे सर्वे जगदिति सदाः, तस्य पतिं पालकमन्तर्यामिणमयासिपमहं प्राप्तवानस्मि । शीघ्रं प्राप्तवानित्यनया विवक्षया भूतार्थ]निर्देशः । कष्टिशं सदसस्पतिमद्भुतमाश्चर्यरूपम् । मनसाऽऽप्यचिन्त्यरचनारूपस्य जगतोऽनायासेन निर्मातृत्वमद्भुतत्वम् । इन्द्रस्य देवराजस्यापि प्रियम् । सोऽप्यन्तर्यामिणं कदा प्राप्स्यामीत्येवमाशास्त्रे । अत एव सर्वैरन्यैः काम्यमपेक्षणीयम् । सनिं कर्मफलस्य दातारम् । मेधां श्रुत्यादि(तापीत)ग्रन्थधारणशक्तिं प्रयच्छन्तमिति शेषः ।

अथ बह्नुयाधिकं परमेश्वरं प्रतीष्टप्राप्तिं प्रार्थयते—

उदीप्यस्व जातवेदोऽप्यग्निर्ऋतिं मम (४) ।

पशूँश्च मह्यमावहृ जीवंनं च दिशो दिश, इति ।

जाते प्राणिशरीरे नाठराश्रिरूपेण विद्यतेऽवतिष्ठत इति [जातवेदाः । हे] जातवेदो मदनुग्रहार्थमुत्कर्षेण दीप्यस्व । किं कुर्वन् । ममानिष्टकारिणीं निर्ऋतिं पापदेवताम-

पद्मन्विनाशयन् । तां विनाश्य ततो [महं] मर्दय पशून्गवाश्वादीञ्जीवनं दीर्वायुष्यं चकाराम्यामन्यदपि सर्वं *गजाश्वादीनां भोगजातमावह संपादय । ततः सुखनिवासाय दिशः प्राच्याद्या निवासयोग्यानि तत्तद्दिगादिस्थानानि दिश देहि ।

संपादितानां गवाश्वादीनामविनाशं प्रार्थयते—

मा नो हिंसीज्जातवेदो गामर्धं पुरुषं जगत् ।

अविभ्रद्म आगंहि श्रिया मा परिपातय, इति ।

हे जातवेदस्त्वत्पसादान्नोऽस्मदीयं गवादिकं गृहक्षेमा(त्रा)दिकं च मा हिंसीन्मा विनाशयतु । जगच्छब्देन गवादिव्यतिरिक्तं गृहक्षेत्रादिकं विवक्षितम् । हेऽग्रे त्वमविभ्रदधारयजसमदपराधं मनस्यधारयित्वाऽऽगहि, अस्मदनुग्रहार्थमागच्छ । ततो मां श्रिया धनधान्यादिसंपदा परिपातय सर्वतः प्रापय ।

इत ऊर्ध्वमेका(धं द्वा)दशभिर्गायत्रीमन्त्रैः परब्रह्मसाक्षात्कारद्वारभूतास्तत्तल्लिङ्गोक्ता देवता मुमुक्षुरभ्यर्थयते । तत्राऽऽदौ विश्वरूपधरं रुद्रं प्रार्थयते—

पुरुषस्य विद्म सहस्राक्षस्य महादेवस्य धीमहि ।

तन्नो रुद्रः प्रचोदयात्, इति ।

विश्वतश्चतुरित्यादिमन्त्रोक्तो विराट्पुरुषः सहस्राक्ष[स्त]स्य पुरुषस्य स्वरूपं विद्म जानीमहि लभेमहि वा । तदर्थं तस्य विराट्पुरुष महादेवस्य स्वरूपं धीमहि ध्यायेम । त[त्त]त्र ध्याने नोऽस्माद्युद्धो विराड्भूषो महादेवः प्रचोदयात्प्रचोदयतु मेरेयतु ।

अथ “विभ्रद्मोर्धं कुठारं मृगममथक(व)री सुप्रसन्नो महेशः” इत्यागमेन(मप्र)सिद्धमूर्तिधरं महेशं प्रार्थयते—

तत्पुरुषाय विद्महे महादेवाय धीमहि ।

तन्नो रुद्रः प्रचोदयात्, इति ।

सर्वत्र गायत्रीमन्त्रेषु बहुलं लिङ्गादिव्यत्ययः । तत्पुरुषाय तमागम[प्र]सिद्धं पुरुषाकारं महादेवं जानीमो ध्यायेम । तत्तस्मिन्ध्यानेऽस्माद्युद्धः प्रेरयतु ।

“नीनापूरगदेपु(क्षु)कार्मुक” इत्यागम[प्र]सिद्धमूर्तिधरं विनायकं प्रार्थयते—

तत्पुरुषाय विद्महे वक्रतुण्डाय धीमहि ।

तन्नो दन्तिः प्रचोदयात्, इति ।

गजसमानवक्त्रत्वेन दीर्घस्य तुण्डस्य रत्नकलशादिधारणार्थं वक्रत्वम् । दन्तिर्महादन्तः ।

[नन्दिकेश्वरं प्रार्थयते—]

तत्पुरुषपाय विद्महे चक्रतुण्डाय धीमहि (५) ।

तन्नो नन्दिः प्रचोदयात्, इति ।

तद्यं परमशिववाहनरूपं नन्दिकेश्वरं वयं विद्महे [धीमहि च] । कथंभूतम् । पुरुषपाय पुरुषं कामरूपित्वाज्जातुचित्स्वेच्छया तिर्यक्त्यं परिहाय च्छ(धृ)तदिव्यपुरुषविग्रहम् । पुनश्चक्रतुण्डाय चक्रतुण्डं चक्रमिव तुण्डं यस्मि । यथा चक्रायुधं विष्णुप्रयुक्तं समु[घ]द्रक्षांसि हन्ति तथा स्वारूढपरमशिवस्य रक्षोभिः सह संगरप्रसङ्गे स्वमुखेन ताग्यचीत्यर्थः । तत्स नन्दिर्नन्दी नः प्रचोदयात् ।

[पडाननं प्रार्थयते—]

तत्पुरुषपाय विद्महे महासेनायं धीमहि ।

तन्नो पण्मुखः प्रचोदयात्, इति ।

तद्यं वयं विद्महे धीमहि च तत्स पण्मुखः तिल(कार्ति)कस्वामी नः प्रचोदयात् । यं कथंभूतम् । पुरुषपाय पुरुषम् । अनया(न्तर्या)मितया सर्वासु पूर्णं पूर्णत्वात् । [महासेनाय] महती देवसेना यस्य तस्मै । तमित्यर्थः ।

[गरुडं प्रार्थयते—]

तत्पुरुषपाय विद्महे सुवर्णपक्षायं धीमहि ।

तन्नो गरुडः प्रचोदयात्, इति ।

स्पष्टोऽयं मन्त्रः ।

[ब्रह्म प्रार्थयते—]

वेदात्मनायं विद्महे हिरण्यगर्भायं धीमहि ।

तन्नो ब्रह्म प्रचोदयात्, इति ।

त(य)द्ब्रह्म णः(नः) पुण्यापुण्येषु कर्मसु प्रेरयति तद्वयं विद्महे, गुरुकुले द्विष्टा वेदान्तश्रवणादिना जानीमहे । ज्ञात्वा च निदिध्यासनर्यं वध(नार्थत्वाधि)या सततं धीमहि, अस्मिन् तदेवाहमिति दिवानिशं मामृते(!) ध्यायामः । तत्कथंभूतम् । वेदात्मनायं वर्णव्यत्ययेन वेदात्मकाय, शातोपशाखोपेतसर्ववेदस्वरूपमित्यर्थः । हिरण्यगर्भाय चतुर्भुजब्रह्मस्वरूपमित्यर्थः । वेद्दहिरण्यगर्भयोरुपलक्षकत्वेन सर्वात्मकमिति यावत् । सेयं परमगायत्री ।

[नारायणं प्रार्थयते—]

नारायणाय विद्महे वामुदेवाय धीमहि ।

तन्नो विष्णुः प्रचोदयात्, इति ।

ततो(द्यो) विष्णुर्नः प्रचोदयति तं विद्महे धीमहि च । कथंविधम् । भक्तानां नराणां समूहो नारं तस्यायनमाधार[स्त्र]म् । वसुदेवस्यापत्यं पुमान्वासुदेवस्यम् ।

[नरसिंहं प्रार्थयते—]

वज्रनखाय विद्महे तीक्ष्णदंष्ट्राय धीमहि (६) ।

तन्नो नारसिंहः प्रचोदयात्, इति ।

नरसिंह एव नारसिंहः । वज्रनखाय तीक्ष्णदंष्ट्राय तस्मै प(येत्येतत्प)दयोजना पूर्ववत्सेयम्(ज्ज्ञेया) । अयसा(कस्मा)स्तस्मादवतीर्य स्वनखैर्हरण्यकशिपुजठरभेत्तुः कृत(त्?)ज्ज्ञेयाश्रयज्ञोपवीतस्य भगवतो नरकण्ठीरवगाय(रूपस्य) [वज्रनखत्वं तीक्ष्ण-दंष्ट्रत्वं च युक्तमेव] ।

[आदित्यं प्रार्थयते—]

भास्कराय विद्महे महद्युतिकराय धीमहि ।

तन्नो आदित्यः प्रचोदयात्, इति ।

अदितेर्देवमातुरयमादित्यः । मा भूर्लोकान्ते(क ए)व दौतिल्लत्कर्ता भास्करः । महती त्रिलोकीगोचरा द्युतिर्महद्युतिल्लत्कर्ता महद्युतिकरः । आन्महत इत्यादिना प्राप्त-स्याऽऽ[त्वस्य] लोपश्छान्दसः । अन्यदतीतवद्योनयितव्यम् ।

अग्निं प्रार्थयते—

वैश्वानराय विद्महे लालीलाय धीमहि ।

तन्नो अग्निः प्रचोदयात्, इति ।

स्वस्मिन्दत्तानि हज्यानि यथाभागं स्वयमश्रन्नन्यदेवताभ्यो नयतीत्यग्निः । विश्वे-भ्यो नरेभ्यो हितो वैश्वानरः । लौकिकवैदिकव्यापारानुकूलेन सर्वप्राणिहित इति यावत् । लालीलापेत्वत्र ष्टोदरादेराकृतिगणत्वाद् इति नणो(वर्णो) लुप्यते । [हे]-लालीलापेत्वर्षः । हेला स्या(खा)कृष्टुम्बिकी क्रीडा लीला सर्वदेवताप्रगण्यत्वलक्षणा च क्रीडा यस्य(स्या)[स्ति] स हेलाली[ला]स्तस्मै हेलालीलाय । यद्वा वैश्वानराय विद्महेलालीलापेत्वक्का(र्येवं) पदच्छेदः । तथा च मन्त्रान्तरप्रयोगः । यद्वा वा सत्यमुत् यन्न विभेति । पूर्वत्राऽऽत्मनेपदमत्र परस्मैपदम् । उभयत्र बहुवचनमेवात एवार्थवयम् । अन्यदतिक्रान्तवद्योनयितव्यम् ।

आदिशक्तिं प्रार्थयते—

कात्यायनाय विद्महे कन्यकुमारं धीमहि ।

तन्नो दुर्गिः मचोदयात् , इति ॥

छान्दसप्रयोगं लोकानुसारेण व्याख्यास्यामः । दाक्षायणी सती किल दक्षस्य पितुर्या-
ज्ञिके पावके भाषिगिरिरानन्यभागधेयोदयवशेन दिव्यं परममङ्गलास्पदं कायं तिरश्चके ।
ततः परमयोगिन्यां मेनकायां प्रालेयाचलादाविश्चके । जनित्वाऽऽदौ(?) कन्या चासौ
प्राक्परिणयात्कुमारी चेति कन्यकुमारी तत्संबुद्धौ हे कन्यकुमारि । [यद्वा] कनति
देदीप्यत इति कन्या । कन कान्तौ । कुत्सितं प(पा)रत्त्रा(भ्या)दिभक्षणं बाल्यं
मारयति, क्रीडावशेन करपलवाभ्यां पदपङ्कजाम्यां च कुं भूमिं मारयतीति वा कुमारी ।
हे कन्यकुमारि भो हैमवति भो मेनकेषु त्वां विद्महे, हरिहरविरिष्यादिभिराराध्यां
सर्वत उत्कृष्टां भक्त्यैकमुलभां जानीमहे । विदित्वा च रात्रिदिवं धीमहि । भुक्तिमुक्ति-
प्रदात्रीमिति शेषः । कस्मै, कात्यायनाय स्वप्ने । यथा रामकृष्णादिरूपेणावती-
र्णस्य भगवतो बहवो मातापितरस्तथा भगवत्या अपि देवकार्यधिकीर्षयां ज[ग]दनुनिवृ-
त्त्या चावतीर्णायाः । राक्षसैर्दुःखेन गम्या दुर्गा(गिः) । इकारान्तत्वं छान्दसम् ।

एवं द्वादश गायत्र्यो व्याख्याताः । अथ स्नानाद्गभूता मन्त्रा उच्यन्ते । तत्र
शिरसि मृत्तिकया सह दूर्वां धारयितुं दूर्वाभिमन्त्रणमन्त्रानाह—

सहस्रपरमा देवी शतमूला शताङ्कुरा ।

सर्वं हरतु मे पापं दूर्वा दुःस्वप्ननाशिनी , इति ।

येषां दूर्वाभिमानी देवता सा मे पापं सर्वं हरतु । कीदृशी । सहस्रसंख्याकेभ्यः
पावनहेतुभ्यो द्रव्येभ्यः परमोत्कृष्टा । सा च देवी द्योतनात्मिका । शतसंख्याकानि
मूलानि यस्याः सा शतमूला । तथा शताङ्कुरा । शतशब्देन बहुत्वमात्रमुपलक्ष्यते ।
दुःस्वप्नकृतमनिष्टं नाशयतीति दुःस्वप्ननाश(शि)नी ।

काण्डात्काण्डात्प्ररोहन्ती परंपः परुषः परिं (७) ।

एवा नेां दूर्वे मत्तनु सहस्रेण शतेन च, इति ॥

काण्डादिति । दूर्वति हिनस्ति पातकमिति दूर्वा तत्संबुद्धौ हे दूर्वे । दूर्वा हिंसा-
याम् । हे तृ[ण]विशेष त्वं नोऽस्माञ्जशतेन सहस्रेण च पौत्रदीहित्राघनेकप्रकारैः
मत्तनु प्रकृष्टं सर्वोत्कृष्टं यथा [भवति तथा] विस्तारय । त्वं किंभूता । परुषः [परुषः]
परि प्रतिपर्व परितः प्ररोहन्ती । काण्डात्काण्डात्प्रतिमूलात्सकाशाच्च प्ररोहन्तीति

[संबन्धः]। (*अयमभिप्रायः १) दूर्वाया एव स्वभावः । प्रतिपर्वं भूसंपर्कवशात्पादप्रसारः । पादेषु प्रसृतो तु देव पर्वं मूलं भवति तस्मादेव मूलात्पुनरङ्कुरोदयस्त एवाङ्कुराः पुनर्दूर्वा-
लतायन्ते ताम्यो लताम्यः पुनः पर्वपरम्परेति । एवा, एवं प्रकारेणोत्पद्यमानित्यर्थः । एव-
मित्यव्ययविभक्तेराद्यदेशद्वन्द्वसः । [अयमभिप्रायः—] हे देवै यथा पूर्वोक्तमङ्कुरा
त्वद्वंशवृद्धिस्तथाऽस्मद्वंशं वर्षयेति ।

या शतेन प्रतनोपि सहस्रेण विरोहसि ।

तस्यांस्ते देवीष्टके विधेम हविषा वयम् , इति ।

या शतेनेति । हे देवि विशद्वया कान्त्या देदीप्यमाने । इष्टैर्मन्त्रैर्भक्तैः कायते
शब्दयते स्तूयते इतीष्टका तत्तंबुद्धौ हे इष्टके । कै गै शब्दे सूत्वा(?) । ते तव संव-
न्धिनी परिचर्या वयं हविषा हविष्मदानैर्विधेम कुर्मः । ते किंविद्यास्तस्याः । सा
का या त्वं शतेन स्वान्वयं प्रतनोपि सहस्रेण च विरोहस्युत्पद्यसे । एतद्भावा-
र्थः पूर्वमन्त्रे प्रपञ्चितः ।

अथ मृत्तिकाभिर्मन्त्रणमन्त्राः । तत्र प्रथममन्त्रमाह—

अश्वक्रान्ते रथक्रान्ते विष्णुक्रान्ते वसुंधरा ।

शिरसा धारयिष्यामि रक्षस्व मां पदे पदे, इति ।

येषं भूमिस्त्वानश्वाः शुद्धिहेतवः स्वपदैराक्रामन्ति तादृशी भूमिरश्वक्रान्ता । अग्नि-
चयन उत्खानिर्माणार्थमृत्स्था[प]नप्रदेशस्था(स्या)श्वाकमणविधानादश्वपदानां मृच्छ-
द्धिहेतुत्वं गम्यते । तथा रथक्रान्ता रथचरणेन क्षुण्णा सती शुद्धा भवति । तथा
प्रिविक्रमावतारे विष्णुः स्वपदेन भूमिमाक्रामति ततोऽपि शुद्धत्वम् । अश्वरथविष्णुभिः
क्रान्ते शुद्धे हे भूमे वसुंधरा सर्वाणि वसूनि धारयतीति तथा [तादृशीं त्वां] स्नान-
कर्मण्येतस्मिन्मदीयशिरसा [धारयिष्यामि] धारिता देवी [च] द्योतमाना [सती] त्वं
मां स्नानार्थं गच्छन्तं पदे [पदे] रक्षस्व ।

द्वितीयमन्त्रमाह—

भूमिर्धेनुर्धरणी लोकधारिणी ।

उद्धृताऽसि वराहेण कृष्णेन शंतवाहुना , इति ।

हे मृत्तिके त्वं प्रलयकाल एकाग्रैर्वाभुतायां सप्तार्णव्यां निमग्ना सती कृष्णवर्णेन शत-
संख्याकवाहुपुत्रेण वराहावतारेण पूर्वमुद्धृताऽसि । कौटुशी भूमिः, धेनुः कामधेनुव-
न्धीणपित्री । धरणी तस्यानां धारयित्री । लोकधारिणी प्राणिनामपि धारयित्री ।

तृतीयमन्त्रमाह—

मृत्तिके हनं मे पापं यन्मया दुष्कृतं कृतम् ।

मृत्तिके ब्रह्मदत्ताऽसि काश्यपेनाभिमन्त्रिता ।

मृत्तिके देहि मे पुष्टिं त्वयि सर्वं प्रतिष्ठितम् (८) इति ।

पद्पादेयमृद्धमहापाङ्क्तिच्छन्दस्का । हे मृत्तिके प्रशस्तमृद्यन्मया दुष्कृतमकर्तव्यं पापं कृतं तद्धनं विनाशय । किंच यतस्त्वं ब्रह्मणा परमात्मना दत्ता भूमिरूपेण स्थापिता ब्रह्मदत्ताऽसि । ननु मामेवमभिमन्त्रय कः ज्ञाति स्मेत्यत आह—काश्यपेन तद्गुणलक्षितैः परमर्षिभिः ज्ञानादिकालेऽभिमन्त्रिता तद्दुष्कृतं च हनत्वसि । अतः शिष्टाचारप्राप्तत्वाद्दयमप्यभिमन्त्रयाम इति भावः । किंच मे मङ्गं पुष्टिं देहि । यतः पृथिवीरूपायां त्वयि सर्वं चतुर्विधं भूतजातं प्रतिष्ठितं वर्तते । अतस्त्वद्यधिष्ठिनाय मङ्गं पुष्टिं देहीत्यर्थः । अनन्यपदेन संबुद्धिजन्यं भक्त्यतिशयप्रयोजनम् ।

चतुर्थमन्त्रमाह—

मृत्तिके प्रतिष्ठिते सर्वं तन्मे निर्णुद् मृत्तिके ।

तया हतेन पापेन गच्छामि परमां गतिम्, इति ।

प्रतिविष्टान्ति प्राणिनोऽस्यामिति प्रतिष्ठिता तत्संबुद्धौ हे प्रतिष्ठिते मृत्तिके मे मत्संबन्धि तत्प्रसिद्धं सर्वं पापं निर्णुद् विनाशय । हे मृत्तिके तथा प्रसिद्धया स्वया पापेन हतेन सता सति तृतीया । पापे हते सतीत्यर्थः । परमां गतिमपवर्ष गच्छामि ।

एवं दूर्वा मृत्तिकां च दक्षिणहस्ते गृहीत्वा मन्त्रैरभिमन्त्रयायेन्द्रादप्यमयादिकं प्राथयेते ज्ञाभ्यां मुञ्चाभ्याम् । [तत्र प्रथमं मन्त्रमाह—]

यत इन्द्र भयांमहे ततो नो अभयं कृधि ।

मध्वञ्छग्धि तय तन्नं ऊतये विद्विपो विमृषो जहि, इति ।

हे इन्द्र मघवन्यतोऽस्मात्पाप्मनो रिपोर्निरयाद्द(घ च)यं भयामहे विभेम ततः पापादिभ्यः सकाशान्नोऽस्मभ्यमभयं कृधि कुरु । निष्पावा निःशत्रवो निर्निरयाश्च त्वत्प्रसादाद्दन्विष्याम इति भावः । न केवलं पाप्मादिव्रितयादभयप्रदानमपि तु तत्पाप्मादिव्रितयं शग्धि शतय विनाशयेति यावत् । किंच भक्तत्वेन तत्र संबन्धिनां नोऽस्माकमृतये रक्षणाय विद्विपोऽन्तर्वेदिः शत्रून्नाहि संहर कथंभूतान् । विमृषन्ति पीडयन्तीति विमृषस्तान् । किपि द्वितीयावहुत्वनम् ।

[संबन्धः]। (*अयमभिप्रायः ।) दूर्वाया एष स्वभावः । प्रतिपर्व भूसंपर्कवशात्पादप्रसारः । पादेषु प्रमृतेषु तदेव पर्व मूलं भवति तस्मादेव मूलात्पुनरङ्कुरोदयस्त एवाङ्कुराः पुनर्दूर्वा-
लतायन्ते ताम्यो लताम्यः पुनः पर्वपरम्परेति । एवा, एवं प्रकारेणोत्पद्यमानेत्यर्थः । एव-
मित्यव्ययविक्रैराबादेशश्छान्दसः । [अयमभिप्रायः—] हे दूर्वे यथा पूर्वोक्तभङ्ग्या
त्वद्वंशवृद्धिक्षयाऽऽस्मद्वंशं वर्धयेति ।

या शतेन प्रतनोपि सहस्रेण विरोहसि ।

तस्यांस्ते देवीष्टके विधेम हविषां ययम् , इति ।

या शतेनेति । हे देवि विशङ्कया कान्त्या देदीप्यमाने । इष्टैर्मन्त्रैर्मन्त्रैः कायते
शब्दयते स्तूयते इतीष्टका तत्संबुद्धौ हे इष्टके । कै गै शब्दे सूत्वा(ः) । ते तव संव-
न्धिनीं परिचर्यां चयं हविषा हविष्प्रदानैर्विधेम कुर्मः । ते किंविधायास्तस्याः । सा
का या त्वं शतेन खान्वयं प्रतनोपि सहस्रेण च विरोहस्युत्पद्यसे । एतद्भावार्थः
पूर्वमन्त्रे प्रपञ्चितः ।

अथ मृत्तिकाभिमन्त्रणमन्त्राः । तत्र प्रथममन्त्रमाह—

अश्वक्रान्ते रथक्रान्ते विष्णुक्रान्ते वसुंधरा ।

शिरसां धारयिष्यामि रक्षस्व मां पदे पदे, इति ।

येयं भूमिस्तामन्त्राः शुद्धिहेतवः स्वपदैराकामन्ति तादृशी भूमिरश्वक्रान्ता । अशि-
चयन उलानिर्गार्णार्थमृत्स्पा[प]नप्रदेशस्था(स्या)श्चाक्रमणविधानादश्वपदानां मृच्छु-
द्धिहेतुत्वं गम्यते । तथा रथक्रान्ता रथचरणेन क्षुण्णा सती शुद्धा भवति । तथा
त्रिविक्रमावतारे विष्णुः स्वपदेन भूमिमाकामति ततोऽपि शुद्धत्वम् । अश्वरथविष्णुभिः
क्रान्ते शुद्धे हे भूमे वसुंधरा सर्वाणि वसूनि धारयतीति तथा [तादृशीं त्वां] स्नान-
कर्मण्येतस्मिन्मदीयशिरसा [धारयिष्यामि] धारिता देवी [च] द्योतमाना [सती] त्वं
मां स्नानार्थं गच्छन्तं पदे [पदे] रक्षस्व ।

द्वितीयमन्त्रमाह—

भूमिर्धेनुर्धरणी लोकधारिणी ।

उद्धतांसि वराहणे कृष्णेन शतवाहुना , इति ।

हे मृत्तिके त्वं प्रलयकाल एकाणाममृतायां सप्तार्णव्यां निमग्ना सती कृष्णवर्णेन शत-
संख्याकवाहुयुक्तेन वराहावतारेण पूर्वमुद्धतांसि । कीदृशी भूमिः, धेनुः कामधेनुव-
त्स्थोपायित्री । धरणी सस्यानां धारयित्री । लोकधारिणी प्राणिनामपि धारयित्री ।

तृतीयमन्त्रमाह—

मृत्तिके हन मे पापं यन्पया दुष्कृतं कृतम् ।

मृत्तिके ब्रह्मदत्ताऽसि काश्यपेनाभिमञ्चिता ।

मृत्तिके देहि मे पुष्टिं त्वयि सर्वं प्रतिष्ठितम् (८) इति ।

पद्मादेयमृद्धमहापाङ्क्तिच्छन्दस्का । हे मृत्तिके प्रशस्तमृद्यन्मया दुष्कृतमकर्तव्यं पापं कृतं तद्धन विनाशय । किञ्च यतस्त्वं ब्रह्मणा परमात्मना दत्ता भूमिरूपेण स्थापिता ब्रह्मदत्ताऽसि । ननु मामेवमभिमन्त्रय कः स्थाति स्मेत्यत आह—काश्यपेन तद्गुण्यसितैः परमर्षिभिः स्नानादिकालेऽभिमञ्चिता तद्गुण्यं च हनत्यसि । अतः शिष्टाचारप्राप्तत्वाद्द्वयमप्यभिमन्त्रयाम इति भावः । किञ्च मे मह्यं पुष्टिं देहि । यतः पृथिवीरूपायां त्वयि सर्वं चतुर्विधं भूतानां प्रतिष्ठितं वर्तते । अतस्त्वय्यधिष्ठिताय मह्यं पुष्टिं देहीत्यर्थः । अनन्यपदेन संबुद्धिन्नयं मक्त्यतिशयप्रयोजनम् ।

चतुर्थमन्त्रमाह—

मृत्तिके प्रतिष्ठिते सर्वं तन्मे निर्णुद् मृत्तिके ।

तया हतेन पापेन गच्छामि परमां गतिम्, इति ।

प्रतिष्ठितान्ति प्राणिनोऽस्यामिति प्रतिष्ठिता तत्संबुद्धौ हे प्रतिष्ठिते मृत्तिके मे मत्संबन्धि तत्प्रसिद्धं सर्वं पापं निर्णुद् विनाशय । हे मृत्तिके तया प्रसिद्धया त्वया पापेन हतेन सत्ता सति तृतीया । पापे हते सतीत्यर्थः । परमां गतिमपवर्षं गच्छामि ।

एवं दूर्वा मृत्तिकां च दक्षिणहस्ते गृहीत्वा मन्त्रैरभिमन्त्रयान्त्रादप्यमयादिकं प्रार्थयेद् द्वाभ्यां मन्त्राभ्याम् । [तत्र प्रथमं मन्त्रमाह—]

यत इन्द्र भयामहे ततो नो अभयं कृधि ।

मघं वञ्छमि तव तन्न ऊतये विद्विषो विमृषो जहि, इति ।

हे इन्द्र मघवन्यतोऽस्मात्पाप्मनो रिपोर्निरयाद्भव भयामहे विभेम तनः पापादिभ्यः सकाशात्तोऽस्मभ्यमभयं कृधि कुरु । विन्नाया निःशत्रवो निर्निरयाश्च त्वत्प्रसादाद्भविष्याम इति भावः । न केवलं पाप्मादिशत्रिणादभयप्रदानमपि तु तत्पाप्माविश्रितयं शमिष्य शातय विनाशयेति यावत् । किञ्च मङ्गलेन तव संबन्धिनां नोऽस्माकमृतये रक्षणाय विद्विषोऽन्नर्षिः शब्दजहि मंहर कणभूतान् । विनृञ्चन्ति पीडयन्तीति विमृषकान् । किपे द्वितीयावहुवचनम् ।

[द्वितीयं मन्त्रमाह—]

स्वस्तिदा विशस्पतिर्वृत्रहा विमृधो वशी ।

इन्द्रः पुर एतु नः स्वस्तिदा अभयंकरः, इति ।

इन्द्रः खानार्थमुद्युक्तानो नोऽस्माकं पुरः पुरस्तात्समक्षमेतु रक्षितुमामच्छतु । कथंभूतः । स्वस्तीहलोकसंभवन्विसौख्यं ददातीति स्वस्तिदः(दा) । सोराना(डा)देशः । विशो मत्कायाः प्रनायाः पतिः पालकः । वृत्रं हन्तीति वृत्रहा । विमृधः शत्रून्व-शति स्वाधीनी करोतीति वशी वशीकृतरक्ष-संब इत्यर्थः । वृपति पुष्करावर्तकादीन्मे-घानाज्ञाप्य सिञ्चति भूमिमिति वृषा । स्वस्ति परलोकसंभवन्वि कल्पार्णं ददातीति स्वस्तिदाः । ददातेः किल् । अभयंकरः स्पष्टम् ।

अथैकेन मन्त्रेणेंद्रादिभ्यः स्वस्तिषोषो याच्यते खानावसरे नक्रमहादिजन्या षोडा मा भूदिति—

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।

स्वस्ति नस्ताक्षर्यो अरिष्टनेमिः स्वस्ति नो बृहस्पतिर्दधातु, इति ।

इन्द्रो नोऽस्मभ्यं स्वस्ति दधातु षोषयतु । किंविधः , वृद्धश्रवाः समृद्धयशाः । पूषा नः स्वस्ति दधातु । किंविधः , विश्ववेदा बहुज्ञानो बहुधनो वा । ताक्षर्यो गरुडो नः स्वस्ति दधातु । किंविधः , अरिष्टनेमिः । द्राघीयसा पथा गमनेऽपि राक्षसैर्वाऽनुपार्हिसितरपः । रथैकदेशपाचिना नेमिशब्देन [रथ] उपलक्ष्यते । बृहस्पति-रिन्द्रपुरोधा नः स्वस्ति दधातु । निगदव्याख्यानम् ।

अथैकेन मन्त्रेण सोमेन्द्रो प्राच्येते—

आपान्तमन्युस्तृपलप्रभर्माधुनिः शिमीवाञ्छलसंमा ऋत्रीपी ।

सोमो विश्वान्यतसा वनानि नार्वागिन्द्रं प्रतिमानानि देभुः, इति ।

सोमश्चन्द्रमा विश्वानि सर्वाणि वनान्योपधीवनस्पतीन्पुष्पातीति शेषः । वन-शब्देनाश्रोद्धिज्जमात्रं लक्ष्यते । केन साधनेन पुष्पाति । अतसा, गगनमण्डले स्वकी-यसंततगमनेन । अत्र सातत्यगमने । सोमः कथंभूतः । आपान्तमन्युः । तुमागम-स्याऽऽर्षत्वादापातमन्युः । उपर्युपरि क्रोचवानित्यर्थः । यथा मातापित्रादयः शिशुपु-षाचा व्याकुप्यन्ति जातुचित्कायेन च नतु वदाविदप्यन्तरङ्गेण, तथा भगवानक्षत्रव-ह्मोऽपि मत्तेष्वनृजिघृक्षथैतादृकोप आपान्तमन्युरित्युच्यते । अहो इदमापातरमणी-यमित्यादावापातशब्द उपर्युपरि पर्यायतया प्रयुज्यते । पुनः कथंभूतः । तृपदानां चन्द्र-वान्तशिलानां प्रभेव प्रमा यस्य स तृपलप्रभः । मधुनो माक्षिनादेः प्रियो माधुनिः(?) ।

मघोर्वसन्तस्य वा । वसन्ते खलु रोहिणीनायकः सम्यगवभासते । पर्जन्यस्य पटल-
हिमादेस्तदानीममावात् । शमीवृक्षो यस्य प्रियत्वेन वर्तते [स शमीवात्] । शमी-
यानिति वक्तव्ये शमीवानिति प्रयोगश्छान्दसो द्रष्टव्यः । यथा बिल्ववृक्षः शैवस्तथा
शमीवृक्षोऽपि शैव इति हेतोर्बिल्वपत्रवच्छमीपत्राण्यपि चन्द्रशेखरमस्तके समर्प्यन्त
इति शमीचन्द्रयोरैकाधिकरणत्वादन्योन्याप्रियत्वम् । तथा शरुमान्वहुसौख्यवान् ।
तथर्जीपी, अतिदीप्तिमान् । एवं सोमं स्तुत्वेन्द्रं स्तौति—अर्वाग्मचनव्यत्ययः ।
अर्वाधि । इन्द्रापेक्षया यान्यर्वाचीनानि प्रतिमानान्युपमानानि [तानि] गुणपराक्रमा-
दिभिरिन्द्रं न देभुः । दम्भु हिंसायाग, अस्माच्छिटि श्चहुवचनम् । न पीड-
यन्ति स्मेत्यर्थः । लोके खलु स्वस्वान्यदुपमानं दुःखावहं मत्तुल्यं वर्तते इति चिन्तासं-
पादकत्वात् । तदभावे मत्सदृशो नास्तीति निरतिशयमहिमप्राप्तेः । एवमनुपमानोऽनन्य-
तुल्यः शचीपतिरस्मानवन्विति वाक्यशेषः ।

अथैकेन परमात्मा प्रार्थ्यते—

व्रह्मं जज्ञानं मथमं पुरस्ताद्भिः सीपतः सुरुचो वेन आंवः ।

स बुध्नियां उपमा अस्य विष्टाः सतश्च योनिमसंतश्च विवः, इति ।

परं(रं) ब्रह्म त्रिलोकाचिद्रिया(कान्प्रति व्या)त् । स्वप्रकाशेन विवृतानकरोत् ।
“व्यवहिताश्च” इत्युपसर्गक्रिययोर्व्यवचानम् । लोकान्कीदृशः । सुतरां रोचन्ते
शोभन्त इति सुरुचुत्वात् । ब्रह्म कीदृक् । मथमं सर्वदेवतादिभ्यम् । तथा पुरस्ता-
स्माच्यां दिशि सूर्यरूपेण जज्ञानं जायमानम् । विरामादिजनेः पुरस्तात्प्राग्गिरण्य-
गर्मरूपेण वा जज्ञानम् । जनेः शान्ति शपः श्लो सति जज्ञानमिति रूपम् । तथा
वेनः । व्यत्ययेन वेनं सर्वकमनीयम् । “वी कान्त्यादौ” । किमारभ्य सीपतः ।
द्वितीयायां तसिद्ध(यान्तात्सितिः) । सीपानं मर्यादाम् । भूलोकमध्यभागमारभ्य सुरुचवी-
ह्लोकान्त्यावः प्रकाशितवानि(वदि)ति भावः । वी कान्त्यादावस्माद्याद्पूर्वाह्ल(हु)दि मध्य-
भौकवचनेऽपि व्यत्ययेन प्रथमपुरुषो ग्राह्यः । वैशेषिकप्रकाशमेव रफुदो करोति । स
व्यत्ययेन तद्ब्रह्म बुध्नियाः प्राच्याद्या दिशः सतरो विद्यमानस्य घटपटादेर्योर्नि स्थानम-
सतोऽमूर्तस्य वात्वादेश्च योनिं प्रभवं विवः प्रकाशयति । *वृणोतेः शपि लुसे लगुणे
(१) च विवरिति रूपम् । अमाह्वयोमेऽपि त्रिलोऽडप्राप्तिश्छान्दसी । बुध्नियाः कीदृशः ।
उप समीपे मान्ति तिष्ठन्ति भूतानि यासु ता उपमाः सावकाशा इत्यर्थः । माष्याने
वर्तने चेति धातुपाठः । अत एवास्य जगतो विष्टा विविधस्थानमूताः । विविधं

* प्रथमपुरुषस्येति शेषः । + वेवेतेल्लेदि शपि लुसे द्विलेऽपेऽपुमे चेति वक्तुं युक्तम् ।

विद्यन्ति यास्विति व्युत्पत्तिः । अम्बाम्बगोभूमीत्यादिना पत्वम् । एतादृग्बुधिनयाः
सदसद्योर्भि च ब्रह्मैव प्रक्याशयति “तस्य भासा सर्वमिदं विभाति” इति मन्त्रान्तरादिति
भावः । बुध्ना(बुध्निया) वै दिश इति श्रुतेः(तिः) ।

अथ पुनर्द्वीभ्यां पुनर्गृहीतमृत्तिकाशुद्ध्यर्थं पृथिवी प्रार्थ्यते । [तत्र प्रथममाह]—

स्योना पृथिवि भवां नृक्षरा निवेशनी ।

यच्छां नः शर्म समथाः, इति ।

हे पृथिवि विशाले भूमे त्वं नोऽस्मभ्यं स्योना । पोऽन्तर्काणि । दुःखान्त-
कर्त्री भव । शर्मैहिकामुत्पिकमुत्पमापे यच्छ देहि । छान्दसं दीर्घत्वम् । कथं-
भूता । नृम्भनप्यास्तदुपलक्षितचतुर्विधभूतग्रामं शारयत्युत्पादयतीति नृक्षरा । उत्पा-
दितान्ग्रामारण्यादिस्थानेषु निवेशयति यथायथं स्थापयतीति निवेशनी । प्रथया
मलमूत्रगण्डूपनिष्ठीवनादिसहिष्णुतालक्षणाया कीर्त्या सह वर्तमाना समथाः ।

द्वितीयमाह—

गन्धद्वारां दुराधर्षा नित्यपुष्टां करीपिणींम् ।

ईश्वरीं सर्वभूतानां तामिहोपहये श्रियम्, इति ।

या पूर्वोक्तरीत्या मयाऽभिष्टुता तां भूदेवतामिहाभिमन्त्रानकर्मण्युपहये समीपमा-
ह्वयामि । कथंभूताम् । श्रीयते चतुर्विधैर्भूतान्पद्भिरिति श्रीस्तां श्रियम् । गन्धो
द्वारमनुमापकलिङ्गं यस्याः सा गन्धद्वारा ताम् । इयं पृथिवी भवितुमर्हति गन्धव-
त्त्वादित्यनुमानगम्याभित्यर्थः । दुराधर्षा कुदालखननापुपायसहस्रैरप्यप्रकम्प्याम् ।
नित्यं नानाविधैः सस्यैर्नगरग्रामादिभिर्गिरिनदीसमुद्रद्वीपादिभिश्च पुष्टा नित्यपुष्टा
नित्या चासौ पूर्वोक्तैः पुष्टेति वा ताम् । करीपिणीं कृषीवलैर्षीनावापाय कृष्यमा-
णाम् । करीपं गोमयमस्यामस्तौति करीपिणी ताम् । करिणो(करीषा) [लक्षणाया]
गवादिपशवो यस्यां सन्ति सा करोपिणी तामिति वा । नानाविधचतुष्पाद्भूतमित्यर्थः ।
सर्वभूतानामीश्वरीम् । स्पष्टम् ।

एतैर्मन्त्रैरभिमात्रितां मृत्तिकामापादतलमस्तकमुपलिप्प जलप्रवेशनायन्निप्रार्थनाम-
श्नानाह—

श्रीर्षे भजतु । अन्धर्षीर्षे नश्यतु । विष्णुंमुखा वै

देवाइन्द्रोऽभिरिर्माँल्लोकानेनपञ्चमभ्यंजयन् । महाश्

इन्द्रो ब्रह्मवाहुः पोदशी शर्म यच्छतु (१०), इति ।

मे मां श्रीर्गजान्तलक्ष्मीर्भजतु । मे मत्संबन्धिन्यलक्ष्मीर्ज्येष्ठा देवी नश्यतु ।
 अस्मत्तोऽस्मत्कुलीनतोऽस्मद्बन्धुवर्गतोऽस्मद्भ्रामतोऽस्मद्भ्राष्ट्रो बहुयोजनान्तरितं दुरित-
 (दूरी म)वृत्तित्यर्थः । किंच ये विष्णुमुखा लक्ष्मीपतिप्रधाना देवाश्छन्दोभिर्वेदवि-
 हितैः साधनैरिमानु(न)ध्यक्षांश्चतुर्दशसंख्याकांश्छोकानभ्यजयन् । चिरायोपभोगाय
 लेभिरे । अभिपूर्वो जयतिर्लक्षिकर्मा । कथम् । अनपजय्यं रक्षोनायकैरपमेतुमशक्यं
 यथा तथा । ते ना(चा)भीष्टप्रदा भूयासुरिति वाक्यशेषः । वै प्रसिद्धौ । अपि च
 वज्रबाहुरिन्द्रोऽपि नः शर्म यच्छतु । कीदृशः । महोऽस्त्रियोकीपुत्र्यः । षोडश कला
 अष्ट सन्तीति षोडशी रात्राचन्द्रः । लुप्तोपमा, स यथा सर्वाभीष्ट[प्रद] स्तयेन्द्र इति ।
 यद्वा षोडशीति षोडशाक्षरा श्रीविद्योच्यते तैज्जयीय(पस्य)पूर्वक[र्तृ]त्वादिन्द्रोऽपि
 षोडशी तज्जपप्रभावाद्देवपतिरैन्द्रीं पदवीमानगामेति प्रसिद्धेः ।

स्वस्ति नो मयवां करोतु हन्तु पाप्मानं योऽस्मान्द्वेष्टि, इति ।

स्वस्तीति । यजुः । मयवा शचीपतिर्नः स्वस्ति करोतु । यः पाप्माऽस्मान्द्वेष्टि
 तं पाप्मानं हन्तु ।

सोमानं स्वर्णं कृणुहि ब्रह्मणस्पते । कक्षीबन्तं य औंशिजम् ।

शरीरं यज्ञशमलं कुसीदं तस्मिन्त्सीदतु योऽस्मान्द्वेष्टि, इति ।

सोमानमिति । हे ब्रह्मणस्पते शाखोपशाखातहितानां वेदानां परिपालक हे पर-
 मात्मन्गां सोमानं सोमलताभिपोतारं स्वर्णं सर्वशाखासूदाक्षादिस्वरनेतारं च कृणुहि
 कुरुष्व । त्वदनुग्रहात्स्वरादियुक्तं वेदानधीत्य सोमादिकतून्कारिष्यामीत्यर्थः । किंच ।
 उशिञ्जनाम माता तस्या अपत्ये पुमानौशिजः । नामतः [कक्षीबन्तं] कक्षीबान् ।
 विभक्तिव्यत्ययः । यः परमार्थः स मम शरीरं यज्ञशमलं यज्ञकतुविषयं [शर्म] श्रमं
 श्रमसहिष्णुत्वं लाति स्वी करोतीति यज्ञशमलं [तादृशं] करोतु । किंच यः शत्रुरस्मा-
 न्द्वेष्टि स तस्मिन्त्सीदतु शिरकालं तिष्ठतु । कस्मिन्थत्कुसीदं नरकम् । कुतिसतं यथा
 तथा सीदन्ति पापिनोऽस्मिन्निति व्युत्पत्तिः ।

जानुदमे जले प्रविश्य जप्यौ मन्त्रावाह—

चरणं पवित्रं विततं पुराणं येन पूतस्तरंति दुष्कृतानिं ।

तेन पवित्रेण शुद्धेन पूता अति पाप्मानपरांति तरेम, इति ॥

अनेन मन्त्रेण लक्ष्मीपतिचरणारविन्द्रं स्तूयते । तेन वैष्णवेन चरणेन पूताः पवि-
 श्रान्तःकरणा वयमपरांति नरकहेतुत्वेन शत्रुभूतं पाप्मानमतितरेम । तेन कीदृशेन ।

पवित्रेण शुद्धेन स्पष्टम् । तेन केन येन पूतो मर्त्यो दुष्कृतानि तरति । यच्च चरणं पवित्रम् । विततं विस्तृतम्, भूम्यन्तरिसस्वर्गीणामाव्रान्तत्वात् । पुराणं पुरातनम् । विष्णोः पुराणपुरुषत्वात्तदवयवानामपि पुराणत्वम् । अयमेव मन्त्रो ब्राह्मणचरणशालनेऽपि विनियुम्यते ।

सजोषां इन्द्र सगणो मरुद्भिः सोमं पिव वृत्रहञ्छूर विद्वान् ।

जहि शत्रूँ रप मृधो नुदस्वाधाभयं कृणुहि विश्वतो नः, इति ॥

सजोषा इति । हे वृत्रहन्हे शूर हे इन्द्रास्मदधिक्रुतेष्वग्निष्टोमादिक्रतुषु समागत्याग्नौ ह्यमानं सोमं पिव । त्वं कथंभूतः । समानाऽऽस्थान्त-करणवृत्त्यनुरूपा जोषा प्रीतिर्यस्यासौ सजोषाः । गणैः स्वकीयपरिचारकैः सह वर्तेत इति सगणः । विद्वान्सर्वज्ञः । कैः सह, मरुद्भिः सह देवताभिः सह । मरुच्छब्दोऽत्र देवतामात्रवचनः । अपि(जहि) शत्रूँ रप मृध इत्यत्र “ दीर्घादिति समानपादे ” इति नस्य रुक्वं पूर्वस्थ सानुनासिकत्वं च । तथा च शत्रूँ[प]मृध इति पदच्छेदः । शत्रूँइति । मृधः क्षिपि द्वितीयावद्बुवचनम् । सङ्ग्रामानपनुदस्व विनाशाय । अधानन्तरं नोऽस्मभ्यं विश्वतः सर्वतोऽभयं कृणुहि । नाभिद्वयसज्जले स्थित्वा जप्यान्मन्त्रानाह—

सुमित्रा न आप ओषधयः सन्तु दुर्मित्रास्तस्मै

भूयासुर्योऽस्मान्द्वेष्टि यं च वयं द्विप्सः, इति ।

नोऽस्मान्प्रत्याप ओषधयश्च सुमित्राः मुहुरः सन्तु । योऽस्मान्द्वेष्टिं यं च वयं द्विप्सस्तस्मै दुर्मित्रा दुर्हृदो भूयासुः । अस्मभ्यं सुखं शत्रुभ्यो दुःखं चाब्देवता ओषधिवनस्पतिदेवताश्च कुर्वन्त्वित्यभिप्रायः ।

आपो हि ष्ठा मयोभुवस्ता न ऊर्जे दधातन (११) ।

महे रणाय चक्षसे । यो वः शिवतंभो रसस्तस्यं भाजयते-

ह नः । उदावीरिर्व मातरः । तस्मा अरं गमाय वो

यस्य क्षयाय जिन्वथ । आपो जनयंथा च नः, इति ।

आप इति । हि ष्ठेत्यत्र ‘हि’ ‘ष्’ इति पदच्छेदः । हे आपो हि यस्मात्कारणात्त्वात्स्यं मपोभुवः स्थ ज्ञानधानादिहेतुत्वेन सुखं प्रापयिष्यो भवथ तस्मात्कारणात्(त्ता स्य)-यं नो दुष्मद्भक्तान्स्मान्दधातन पोषयत । कस्मै प्रयोजनाय, चक्षसे परमात्मदर्शनाय । कथंभूताय । रणाय रमणीयाय । तथा मत्स्ये पृश्यत इति मत्स्ये महे

मोक्षरूपफलत्वान्महते, ॐभुक्तिमुक्तिप्रयोजनायास्मान्पोषय । अन्यथा जीवनं व्यर्थमित्य-
भिप्रायः । किंच हे आपो वो युष्माकं यः शिवतमः कल्याणतमो रसो माधुर्यलक्ष-
णोऽस्ति तस्येहास्यां भुवि विद्यमानान्नोऽस्मान्भाजयत पवित्रयत(पात्रयत) स्थानं
कुरुनेत्यर्थः । यथा भानने जलं तिष्ठति तथा युष्मदीयो रसोऽस्मात्तु तिष्ठतिवति भावः ।
अत्र निदर्शनं प्रदर्शयति । [मातर] इव यथा मातरः स्वापत्यमुत्तमगुडादि प्रापयन्ति
तथा । कथंभूताः । उशतीरुशत्योऽपत्यवृद्धिं कामयमानाः । पुत्रदुहित्रादिस्नेहवत्य
इति यावत् । किंच हे आपो वो युष्मान्वषमर[मल]मत्वर्थं शरणं गमाम प्राप्नुमः ।
कस्मै प्रयोजनाय शरणीकरणम्, यस्माद(यस्या)स्मदीयस्य पापजालस्य क्षयाय विप्र-
णाशाय यूयं जिन्वथ प्रीतिं कुरुय, म(त)स्मै तत्क्षयार्थमेव । युष्माभिरपि भक्त[प्रिय]-
त्वादस्मत्पापक्षयार्थमेव यत्नः क्रियतेऽस्माभिरप्येतदर्थमेव युष्मच्चरणं शरणं क्रियते ।
अन्यथा कथमस्मत्पापक्षयार्थं युष्मापिरुच्यन्तामित्यभिप्रायः । किंच भो अब्देवता
नोऽस्माञ्जनयय पुत्रदुहित्रादिजननसमर्थांश्कुरुय ।

इतःपरं द्वाभ्यां मन्त्राभ्यां वरुणाभिधानामधिष्ठानदेवतां प्रार्थयते—

हिरण्यशृङ्गं वरुणं मपद्ये तीर्थं मे देहि याचितः ।

यन्मया भुक्तमसाधूनां पापेभ्यश्च प्रतिग्रहः ॥

यन्मे मनसा याचा कर्मणा वा कुप्कृतं कृतम् ।

तन्न इन्द्रो वरुणो बृहस्पतिः सविता च पुनन्तु पुनः पुनः, इति ।

सुवर्णमयशृङ्गवदुपर्यवस्थितं मुकुटं यस्यासौ हिरण्यशृङ्गस्तादृशं वरुणं जलाधिपतिं
मपद्ये । अनुप्रहारं प्राप्नोमि । तादृशो वरुणस्त्वं [मे] मया याचितः प्रार्थितः
संस्तीर्णमावरणस्थानं देहि । किंचासाधूनां पापिनां गृहे मया यद्भुक्तम्, तथा
पापेभ्यः पापिनां सकाशात्प्रतिग्रहश्च यः कृतः, अन्यदपि यद्भुक्तं मानसं वाचिकं
कायिकं चानुष्ठितं मे मदीयं तत्सर्वमिन्द्रादयो देवास्तदशेषं (दा तदा) पुनन्तु
शोधयन्तु ।

जलावस्थितदेवान्प्रति नमस्कारमन्त्रं दर्शयति—

नमोऽद्ययेऽप्सुमते नम इन्द्राय नमो वरुणाय

नमो वारुण्यै नमोऽद्भ्यः (१२), इति ।

आपो यस्याग्नेः सन्ति सोऽयमप्सुमाञ्जलमध्ये निगूढ इत्यर्थः । [तथाविधाया-
मय] इन्द्राय वरुणाय वारुण्यै वरुणपत्न्यै जलामिमानिदेवताभ्यश्च नमस्कारोऽस्तु ।

निमज्जनप्रदेशे दुष्टमलापनयन[मन्त्र]माह—

यद्दुपां कूरं यदमेध्यं यदशान्तं तदपंगच्छतात्, इति ।

अपां संबन्धि यत्कूरं रूपं मरणकारणमावर्तादिकं यदामेध्यं नीष्टीवनादिदुष्टं^१
यदप्यशान्तं वातश्लेष्मादिजनकं तत्सर्वमस्मादिमज्जनप्रदेशादपंगच्छतु ।

निमज्जनमन्त्रानाह—

अत्याशनादतीवानाद्यच्च उग्राल्प्रविग्रहांतु ।

तन्नो वरुणो राजा पाणिनां ह्यवमर्शेतु ॥

सोऽहमपापो बिरजो निर्मुक्तो मुक्तकिल्बिषः ।

नाकंस्य पृष्ठमारुह्य गच्छेद्ब्रह्मं सलोकताम्, इति ।

देवर्षिपितृमनुष्यादियज्ञमतीत्य मुक्तमत्याशनम् । देवर्षिपितृतर्पणमतीत्य पीतमुदकम-
तिपानम् । इच्छावर्ती यः पुमास्तस्माद्यो धनप्रतिग्रहः स उग्र । एतैर[त्य]शनातिपानदुष्प्र-
तिग्रहैः संपादितं यत्पापं मदीयं तत्प[त्स]र्वं वरुणो राजा जलस्थानी स्वकीयेन
पाणिनाऽपनयतु । ततः पापरहितः सोऽहं रजोगुणरहितः संसारकारणरागद्वेषादिदो-
षान्निर्मुक्तोऽत एवानुष्ठिता[ऽ]स्त्यशनातिपानपापरहितः स्वर्गस्योपरिभागमारुह्य
ब्रह्मणा हिरण्यगर्भेण समानलोकत्वं गच्छेद्[ब्रह्म]यम् ।

यश्चाप्सु वरुणः स पुनात्वंधमर्षणः, इति ।

यथेति । यनुः । अप्सु सप्तसमुद्रोदकेषु नानाविधमहानदीनदीर्घिकाकूपाद्युदकेषु
च यो वरुणोऽधिष्ठितः सन्वर्तते स नः पुनातु । कथमिधः । अयं महापातकमपि
कर्षति[मर्षयति] विनाशयतीत्यधमर्षणः ।

तीर्थभूतानां गङ्गादीनामावाहनमन्त्रमाह—

इमं भे गङ्गे यमुने सरस्वति शुतुद्रि स्वोमं* सचता परुष्णिवा ।

असिक्विनया मरुद्दृष्टे वितस्तयाऽऽर्जीकीये शृणुष्या सुपोमंया, इति ।

हे गङ्गे विश्वनाथराजधानीसमीपस्थे भागीरथि हे यमुने आदित्यतनये हे सरस्व-
ति नदीरूपेण विद्यमाने ब्रह्मपति हे शुतुद्र्येनजामसरिद्वरे हे आर्जीकीय एतन्नाम्ना
सरिद्वरे हे मरुद्दृष्ट एतन्नामसरिद्वरे सूर्य भे व्यत्ययेन मयेमं मनःपूर्वकं वाचा पठ्यमानं
स्तोमं स्तुतिरूपमन्त्रसमुदायं शृणुहि व्यत्ययेन शृणु । श्रुत्वा च युष्मद्युष्मत्स्थानेभ्य
आसचत । उपसर्गव्यवधानं सचतेर्द्वैधं च च्छान्दसम् । आगच्छत । मां पावयितुं
यथावाञ्छितं दातुं च प्रकृतस्नानस्थानगलमन्त्रमार्गं *प्रतीति शेषः । संनिवृष्टं च ।

* प्रति सन्निवृष्टं चेति शेष इत्यादिपाठो मुक्तः ।

कामिः सह । परुष्णी नाम नदी तथा परुष्णिगा । असिकनी नाम नदी तथाऽसि-
 क्निगा । उभयत्र तृतीयायामशरविश्लेषद्वन्द्वसः । वितस्त्वा(स्ता) नाम नदी
 तथा वितस्तया सह । सुपोगा नाम नदी तथा सुपोमया सह । प्रार्थयितुरयना-
 शयः—यद्यप्यहमेवन्मन्त्रोक्तानामनुक्तानां च महानदीनां रोधांसि गत्वा चिरकालं
 स्थित्वा स्नात्वा पीत्वा च दिवसानपनेतुमक्षमस्तथाऽप्यहं यत्र कुत्रचिद्भद्रकूपाद्युदकेन
 स्नानं कुर्वाण एतेन मन्त्रेण गङ्गाया नदीरूपतिष्ठ उपस्थिताश्चाऽऽगत्य संनिदधतां संनि-
 धाय च मदीयानां महतामप्येनसां विनाशं विदधतां विधाय चैवं मामभिदधतां
 पूतोऽसि शुद्धोऽसि भुङ्क्ष्व भौमान्भोगान्सकुटुम्बः सपरिवारः साश्रितवर्गश्च भुक्त्वा
 चान्ते यथेच्छं पुण्यकृतां लोकानापनुहीति ।

जले निमग्नस्य प्राणायामार्थमनमर्पणसूक्तमाह—

श्रुतं च सत्यं चाभीन्द्रात्पसोऽर्घ्यजायत ।

ततो रात्रिरजायत ततः समुद्रो अर्णवः (१३) ।

समुद्रार्दण्वादर्धिसंयत्सरो अजायत ।

अदोरात्राणि *मिदधद्विश्वस्य मिततो वशी ॥

सूर्याचन्द्रमसौ धाता यथापूर्वमकल्पयत् ।

दिवं च पृथिवीं चान्तरिक्षमथो सुवंः, इति ।

तितृणामृचागेकैव पदयोमना । अभिन इद्धोऽभीन्द्रः । त्रिदश्वी दीप्तौ । सर्वतो देदी-
 प्यमानः परमात्मा । तस्मादभीन्द्रात्परमात्मनः सकाशादृतं यावज्ज्ञानोदयस्तावत्तथ्यं
 पृथिव्यादिभूतपञ्चकमजायतोत्पन्नम् । किंच सत्यं यावज्ज्ञानोदयस्तावत्तथ्यं भुवनचतु-
 र्दशकमजायतोत्पन्नम् । पञ्चभूतानां चतुर्दशभुवनानां च सत्यत्वस्य ज्ञानोदयावधित्वात् ।
 ज्ञानोत्तरकालं मिथ्यात्वाद्भीकारात् । चकारद्वयं तदन्तर्वर्तिप्राणिवर्गं समुच्चिनेति । ननु
 भूतपञ्चकं भुवनचतुर्दशकं च कदा समुत्पन्नमिति चेच्छृणु । तपसोऽधि पर्यालोचनादु-
 र्ध्वम् । अहं ब्रह्माण्डमेवमेवमुत्पादयामीत्यमित्यं जीवामीतिपर्यालोचनानन्तरमजाय-
 तेत्यर्थः । तथाच श्रुतिः—“सोऽकामयत बहु स्यां यदिदं किंच” इति । तप पर्यालोचन
 इति धातुपाठादत्र तपःशब्देन पर्यालोचनमुच्यते । लोकानुभवोऽपि कुलालो घटमुत्पा-
 दयामीत्यालोच्य घटमुत्पादयति [शरावमुत्पादयामी]त्यालोच्य शरावमुत्पादयतीत्याद्यः ।
 ततो भूतभुवनोत्पत्त्यनन्तरं रात्रिरियामाऽजायत । औपलक्ष्येनो[ह]रप्यजायतेति
 मन्तव्यम् । ततोऽहं उत्पत्तिमनु समुद्रः सप्तधा भिन्नः पारावारोऽजायत । अर्णोत्य-

* विश्वदिवसि पाठः प्रसिद्धो वैदिकेण ।

म्मांसि विद्यन्तेऽस्मिन्नित्यर्णवो वापीरूपतटाकादिरन्नायत । समुद्रादर्णवादिधि समुद्रा-
 र्णवन्मनः पश्चात्संवत्सर एकादशमासात्मको द्वादशमासात्मकश्चोदशमासात्मकश्चा-
 ज्ञायत । संवत्सरः कर्णभूतः । अहोरात्राणि औपलक्षणेन घटिकामुहूर्तमहरादि(दीं)श्च
 विद्वद्यद्विदधानः कूर्वाण इति यावत् । पुनः कर्णभूतः । घञी स्वाधीनकर्ता । कस्य,
 विश्वस्य जगतः । कर्णभूतस्य, मिपतो निमेषं कुर्वतः । उपलक्षणमेतदनिमित्त इत्य-
 त्र(स्य) । व्यापारं कुर्वतोऽङ्गुर्वनश्चराचरात्मवस्येति भावः । संवत्सरात्मा कालः परमा-
 त्मनः सत्वाशादुत्पन्नः सन्सर्वं जगद्दशी करोतीत्यभिप्रायः । नन्वाधाराधेयभावेन विद्य-
 मानं सर्वं ब्रह्माण्डं परमात्मोत्पादयामासित्युक्तं तत्कर्ममाकारमुत्पादयामासेत्यत्राऽऽह ।
 धाता परमेश्वरः सूर्याचन्द्रमसौ पुण्यवन्तौ पृथिवीमन्तरिक्षं दिवं सुवर्लोकत्र-
 यम्भं भोग्यन्नाम । अयो अथ इत्येवमित्यर्थे ओदन्नमन्वयम् । अघस्ताद्विद्यमानं
 लोकसत्तामपि यथापूर्वं पूर्वपूर्ववस्तेषु यथा यथाऽकल्पवपुद्रमनयत्तथा तथेदानीं तने
 वस्तेऽप्यकल्पवदित्यर्थः । चरारावृत्तमनुचं समुच्चिन्वाते । वेचित्तु मत्तं यथार्थभाषणं
 सत्यं यथार्थं संकल्पनमिति व्यापक्षते । तेषां व्याप्यने भूतपुत्रनोत्पत्त्यनन्तरमित्यादाव-
 ध्याहर्तव्यम् । अन्यथा भूतानि भुवनानि च नोत्पन्नानि भवेत्कृतः प्राणिनः कुतो या
 तान्वनमादिन्यापारः कर्षं वा समुद्रात्प्रवतिः, अग्नदृष्टं वा श्रदेयम् ।

आत्मर्षणं शृत्वाऽन उर्ध्वमग्नाहनायां ऋषो दशीयति—

यापृथिव्या* रत्नः स्वप्नान्तरिक्षं विन्देदसी ।

इमा*स्तदापो वरुणः पुनान्त्वंपमर्षणः ॥

पुनन्तु वसवः पुनागु वरुणः पुनात्वंपमर्षणः ।

एष भूतस्य मध्ये भुवनस्य गोप्ता ॥

एष पुण्यवृत्तां लोकांश्च मृत्योर्द्विष्मयेषु ।

पादांशुपिप्योर्द्विष्मयेषु म*र्षित* गुर्वः (१४) ।

म नः पुनः म* निगाधि, इति ।

शुचिभ्यां रत्नद्वयस्य मर्षणं (१४) इत्युक्तं स्वर्गस्य पारं यद्विद्यते । आन्तरिक्षं मर्ष-
 णेऽन्तरिक्षेण विरोदसी इत्युक्तं स्वर्गस्योर्ध्वपादस्य च । अथ गोदस्योः पृथगुक्तं स्वर्ग-
 थिव्यामिदिरिदेन पुनान्त्वंपमर्षणम् । अन्तरिक्षेण विद्विद्यते । मर्षणं च मर्षणेण
 उन्मत्तदुष्कृत्यस्य च यथावन्ति अमर्षं एवं मर्षणं निपातनात् च वरुणः
 पुनान्तु लोकादन्तु । एवं विन्देत्पुण्यवृत्तं च । रत्नं च मर्षणं । आपो जड-
 यद्विन्देत्पुनः । अन्तरिक्षं मर्षणं विन्देत्पुण्यवृत्तं च । विषं वसवः पुनन्तु ।

वरुणः पुनातु । अथमर्षणनामर्षिः पुनातु । तादृश एव वरुणो भूतस्पातीतस्य भुवनस्य प्राणिमातस्य गोप्ता रक्षिता । तथा भूतस्य भव्यस्य भविष्यतोऽपि(?) जगतो गोप्ता । एष एव वरुणः पुण्यकृतां ज्योतिष्टोमादिकारिणां लोकान्प्रयच्छतीति शेषः । एष वरुणो मृत्योः सर्वप्राणिमारकस्य संबन्धिनं हिरण्मयं लोकविशेषं प्राणि(पावि)नां प्रयच्छतीति शेषः । यत्तु हिरण्मयं ब्रह्माण्डरूपं सुवः स्व[र्ग]शब्दाभिधेयं द्यावापृथिव्योर्धूलोकभूलोकयोः संश्रितं वर्तते, हे वरुण स त्वं नोऽस्मान्प्रति सुवस्तादृशं स्वर्गलोकं संशिक्षाधि सम्यगनुगृहाण ।

स्नातवतः पुरुषस्याऽऽचमनमन्त्रानाह—

आर्द्रं ज्वलंति ज्योतिरहमस्मि । ज्योतिर्ज्वलंति
ब्रह्माहमस्मि । योऽहमस्मि ब्रह्माहमस्मि । अहमस्मि
ब्रह्माहमस्मि । अहमेवाहं मां जुहोमि स्वाहा, इति ।

यदेतदुदकरूपमार्द्रं तदेतत्स्वाधिष्ठानचैतन्येन ज्वलति प्रकाशते । तच्चाधिष्ठानचैतन्यरूपं [ज्योतिरहमस्मि] तदेवोपपाद्यते । यज्ज्योतिर्ज्वलतीत्युक्तं तज्ज्योतिर्ब्रह्मैवातो ज्योतिरहमस्मीति वाक्येन ब्रह्माहमस्मीत्युक्तं भवति, नतु पूर्ववज्जीवशिवात्मनः स्वरूपं विनाश्य रूपान्तरस्य ब्रह्म[त्व]लक्षणस्य प्राप्तिर्भवति । किं तर्हि योऽहं पुरा जीवोऽस्मि स एवेदानीमहं ब्रह्मास्मि । वस्तुतो ब्रह्मण्येव मयि पूर्वमज्ञानाज्जीवत्वमारोपितमासीत्-स्मिन्नज्ञाने विवेकेनापनीते सति वस्तुतः पूर्वसिद्धमेव ब्रह्मरूपत्वमिदानीमनुभवतो न तु नूतनं किञ्चिद्ब्रह्मत्वमागतम् । अहमहमेवाहंकारसाक्ष्येव(वा)[रिम] न त्वहंकारस्वरूपः, अहं ब्रह्मास्मि, तस्मादहमेव, अहं ब्रह्मतत्त्वानुभववेलायामपि पूर्वसिद्धोऽहमेव । नतु योपित्यग्निध्यानयदुपचरितं ब्रह्मत्वम् । तादृशोऽहं जलरूपं मां जुहोमि । आधा(उद)-राग्नीं प्रक्षिपामि । हविष्प्रदानवाची स्वाहाशब्दः । मदेहवर्तिभ्यः प्राणाद्यभिमानिभ्यो देवेभ्यो जलरूपं हविर्दत्तमित्यर्थः ।

आचमनाद्ध्वं पुनरपि स्नाने मन्त्रमाह—

अकार्यकार्यवकीर्णां स्तेनो भ्रूणहा गुरुतरुपगः ।

वरुणोऽपामघमर्षणस्तस्मात्पापात्ममुच्यते, इति ॥

अकार्यं शास्त्रप्रतिषिद्धं कलजमक्षणादिकं तत्कर्तुं शीलं यस्यासावकार्यकारी । प्रतिषिद्धस्त्रीगमनवानवकीर्णां । ब्राह्मणमुवर्णहर्ता स्तेनः । वेदवेदाङ्गविद्ब्राह्मणो गर्भो वा [भ्रूण]स्तं हन्तीति भ्रूणहा । गुरुदारगापी तु गुरुतरुपगः । एतादृशपापकारिणमपि मामघमर्षणः पापविनाशकोऽपि स्वामी वरुणस्तस्मात्सर्वस्मात्पापात्ममुच्यते मोचयतु ।

रहस्यपापक्षयार्थं स्नानमन्त्रमाह—

रजोभूमिंस्त्व मां रोदयस्व प्रवदन्ति धीराः, इति ।

यजुः । हे परमात्मन् यद्यपि रजोभूमिः पापस्यानं तथाऽपि तु(त्त्व) । अनुस्वार-
लोपश्छान्दसः । त्वं मां न रोदयस्व । नकारोऽध्याहर्तव्यः । मदीयपापफलं मां
भोजयितुं न रोदय किंतु पापं विनाशयानुगृहाणेति धीरा धोमन्तः शास्त्रपारं गताः
प्रवदन्ति । य(त)तोऽहमपि प्रवदामीत्यर्थः ।

स्नानादूर्ध्वं जप(पर्व) मन्त्रमाह—

आक्रान्तसमुद्रः प्रथमे विधर्मञ्ज-

नयन्मजा भुवनस्य राजा ।

वृषा पवित्रे अधि सानो अल्पे वृह-

त्सोमो वारुषे सुवान इन्दुः (१५) इति ।

पुरस्ताद्यशो गुहांसु मम चक्रतुण्डाय धीमहि तीक्ष्णदृष्ट्याय धीमहि
पारं प्रतिष्ठितं देभ्युर्यच्छतु दधातनाद्भवोऽर्णवः सुवो राजकं च ॥ १ ॥

स्त्रों स्त्रथ दन्तिथ नन्दिः पण्णु एव च । गरुडो ब्रह्मं विष्णुश्च नार-
सिंश्रस्तथैव च । आदित्योऽग्निथ सुग्निथ क्रमेण द्वादशाम्भसि । *म
मं व च म सु वे ना च भा वे शत्यायनाय ॥

इति कृष्णयजुर्वेदीयतंत्रिरीयारण्यके दशमप्रपाठके नारायणोपनिषदि
प्रथमोऽनुवाकः ॥ १ ॥

समुद्रव्यथीकृत्यादराहातमनः परमात्मन्दस्यभाषत्वाद्वा समुद्रः परमात्मा । स च सर्वं
जगदा[क्रान्त]मान्मान्यासवान् । किं कुर्वन् । प्रथमे सृष्टेरदिकाले मजा जनयन् ।
फीदशे प्रथमे काले, विधर्मन्विधर्मणि । प्राणिभिः पूर्वकल्पेऽनुष्ठिता विविधा धर्मा
यस्मिन्काले स्वफलदानार्थमुद्धोष्यन्ते सोऽयं विधर्मा तस्मिन् । स च परमात्मा भुवनस्य
पालकत्वाद्वाजा । स्वभक्तानां कामानां वर्षगहेनुत्पादुपा । ईश्वरः(हस्तः) गर्वत्र व्यान-
वान् । सानो सानो पर्यवधार्यभागे । ध्रुत्वन्नेरे 'तं ब्रह्मगिरिरित्याचक्षते' इति ध्रुव्या-
द्ब्रह्मानबोधयोगोऽयं देहो गिरिसदृशवचः सानुहृदयपुण्डरीकम् । तत्र पवित्रं चाद्यदे-
हावपववदुच्छिद्यसर्गादिशेषाभावात्तद्वत् । अधि पुरुषार्थहेतुमूला[ध्यान]स्थानत्वादिभ-
रायवैभयोऽप्यधिकम् । जन एव ध्यातृनामनस्य पाठनस्य हेतुत्वाद्ध्ययम् । हिमव-
त्पुण्या गौर्या ब्रह्मविद्याभिमानित्वाद्वा[र्या]वाचक उमाद्योऽं ब्रह्मविद्यामुपलक्षयति । जन

एव तलवकारोपनिषदि ब्रह्मविद्यामूर्तिप्रस्तावे ब्रह्मविद्यामूर्तिः पठ्यते—“बहुशोममानामुमां
हैमवतीं तां होवाच” इति । तद्विषयः परमात्मा तयोमया सह विद्यमानत्वात्सोमः, स
च सानो हृदयपुण्डरीके बृहद्ब्रह्म यथा भवति तथा चाग्रे वृद्धिं प्राप्सः । पूर्वमविद्या-
वृत्तत्वेन संकुचितो जीवो भूत्वा तस्यामविद्यायां विद्ययाऽपनीतायां ब्रह्मत्वाविर्भावात्स
वृद्ध इत्यवभासत इत्यर्थः । स च सोमः सुयानो जनानां धर्माधर्मयोः प्रेरकः । इन्दुः
फलदानेन चाऽऽह्लादहेतुः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
षदि भाष्ये प्रथमोऽनुवाकः ॥ १ ॥

अथ द्वितीयोऽनुवाकः ।

तत्रा(अथा)निष्टपरिहारार्थत्वेन जप्या मन्त्रास्तत्र प्रथमामृषमाह—

जातवेदसे सुनवाम सोमंमरातीयतो निदंहाति वेदः ।

स नः पर्पदति दुर्गाणि विश्वां नायेव सिन्धुं दुरिताऽत्यग्निः, इति ।

वेदांसि वेदनानि ज्ञानानि तानि जातान्युत्पन्नानि यस्याग्नेः सोऽयं जातवेदाः ।
आधानेन संस्कृतेऽग्नौ पश्चात्कर्तव्यविषयाणि ज्ञानान्युत्पद्यन्ते तस्मै जातवेदसे याग-
काले लतात्मकं सोमं सुनवामाभिपुतं करवाम । स्वयं सर्वं वेत्तीति वेदोऽग्निः, स
चारातीयतोऽस्मास्वरातिन्वं कर्तुमिच्छतः पुरुषाग्निदहाति नितरां भस्मी करोति ।
किंच सोऽग्निर्नोऽस्माकं विश्वा दुर्गाणि सर्वा आपदोऽतिपर्षत, अतिशयेन नाशि-
तवानित्यर्थः । किंच यथा लोके नावा सिन्धुं समुद्रं [नाविकस्तारयति तथाऽग्निर्दुरिता
दुरितानि पापान्यतिशयेन] तारयतीति शेषः ।

द्वितीयामृषमाह—

तामग्निवर्णां तपसा ज्वलन्तीं वैरोचनीं कर्मफलेषु जुष्टाम् ।

दुर्गा देवीं शरणमहं प्रपद्ये सुतरसि तरसे नमः, इति ।

येयं वन(ः)दुर्गाकल्पादिषु वन(ः)शास्त्रेषु प्रसिद्धा तां दुर्गां देवीं शरणं प्रपद्ये ।
कीदृशीम् । [अग्निवर्णाम्,] अग्निसमानवर्णाम् । तपसा स्वकीयेन संतापेन ज्वल-
न्तीमस्मच्छद्बृन्दहन्तीम् । विशेषेण रोचते स्वयमेव प्रकाशत इति विरोचनः परमात्मा
तेन दृष्टत्वाद्द्वैरोचनीम् । कर्मफलेषु स्वर्गपशुपुत्रादिषु निमित्तभूतेषु जुष्टामुपासकैः
सेविताम् । हे सुतरसि सुष्ठु संसारतरणहेतो देवि तरसे तारयिष्ये तुभ्यं नमोऽस्तु ।

तृतीयामाह—

अग्ने त्वं पारया नद्यो अस्मान्स्वस्तिभिरति दुर्गाणि विश्वा ।

पूथं पृथ्वी बहुला न उर्वा भवा तोकाय तनयाय शंयोः, इति ।

हेऽग्ने नद्यः स्तोत्रव्यस्त्वप्रस्मान्स्वस्तिभिः क्षेमकारिभिरुपायैर्विश्वा दुर्गाण्यति सर्वा आपदोऽतिशयेन लङ्घयित्वा पारय संसारपारं(पर)तीरं नय । नोऽस्माकं त्वत्प्रसादात्पूथ निवासयोग्या पुरी पृथ्वी सा विस्तीर्णा भवतु । उर्वा सस्यनिष्पादनयोग्या भूमिरपि बहुला भवतु । त्वं च तोकाय तनयायास्मदपत्याय तदीयपुत्राय च शंयोर्भवे सुखस्य मिश्रयिता भव ।

चतुर्थीमाह—

विश्वानि नो दुर्गहा जातवेदः सिन्धुं न नावा दुरिताऽतिर्षाणि ।

अग्ने अत्रिबन्मनसा मृणानोऽस्माकं वोध्यविता तनूनाम्, इति ।

हे जातवेदो दुर्गहा सर्वासामापदामपहेन्ता विश्वानि त्वं दुरिता सर्वाणि पापानि नावा सिन्धुं न समुद्रमिव नोऽस्मान्तिर्षाणि, अतिशयेन तारयसि । हेऽग्नेऽत्रिबन्मनसा ध्यात्मिकादितापत्रयरहितत्वेनात्रिशब्दवाच्यो जीवन्मुक्तो महर्षिः “आत्मौपम्येन भूतानां दयां कुर्वीत मानवः” इत्येतच्छास्त्रगनुसृत्य “सर्वे च मुक्तिनः सन्तु सर्वे सन्तु निरामयाः” इत्येवं मनसा यथा सर्वदा भवति (भावयति) तथा त्वमपि मनसा मृणान उच्चारयन्भावयन्मन्साकं तनूनामविता रक्षिता भूत्वा बोधि बुध्यस्व सावधानो भवेत्यर्थः ।

पञ्चमीमाह—

पृतनाजित् & राहमानमुग्रमग्निं & हुवेम परमात्सधस्यात् ।

स नः परदति दुर्गाणि विश्वा क्षामदेवो अतिदुरिताऽत्यग्निः, (* १) ।

पृतना परकीयसेना तां जयतीति पृतनाजितम् । अत एव सहमानं शत्रुभिष्व-
न्तमुग्रं भीतिहेतुमाग्निं परमादुत्कृष्टात्सधस्यात्स्वकीयैर्मृत्यैः सहावस्थानदेशाद्भुवेमाऽऽ-
ह्वयामः । स न इत्यादि पूर्ववत् । किंचाग्निर्देवः क्षामदस्मानपराधिनः क्षममाणोऽति-
दुरिताऽतिशयितानि पातकानि ब्रह्महत्यादीन्यति लङ्घयतीति शेषः ।

षष्ठीमृचमाह—

भ्रन्नोर्षि कमीर्यो अघ्वरेपुं सनाद्य होता नन्यश्च सस्ति ।

स्वां चाग्ने तनुवं पिमयंस्वास्मभ्यं च सौभंगमायंजस्व, इति ॥

* घ पुनकेऽयग्रां नास्ति ।

हेऽग्ने त्वमध्वरेषु यागेष्वीड्यः स्तुत्यः सन्कां सुखं प्रतनोपि प्रतनोपि विस्तार-
यसि । सनाच्च कर्मफलस्य दाताऽपि सन्हो[ता हो]मनिष्पादको नञ्यः स्तुत्योऽपि
भूत्वा सरिसि सीदसि यागदेशे तिष्ठसि । अतो हेऽग्ने स्वां च स्वकीयामपि तनुवं
पिप्रयस्व स्वकीयहविषा प्रीणय । ततोऽस्मभ्यं च सौभगं शोभनमाधोपनीतत्वमा-
यजस्य सर्वतो देहि ।

सप्तमीमृचमाह—

गोभिर्जुष्टमपुत्रो निषिक्तं तवेन्द्र विष्णोस्तनुसंचरेम ।

नाकस्य पृष्ठमभि संवसानो वैष्णवीं लोक इह मांदयन्ताम्* ॥ इति ।

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
द्वितीयोऽनुवाकः ॥ २ ॥

हे इन्द्र कयं तव व्यत्ययेन त्वामनुसंचरेम । भृत्या इव त्वस्तेवका भवेमेत्यर्थः ।
तव कयंभूतस्य । न युज्यते पापैर्दुःखैश्चेत्ययुक्तस्यायुजः । तथा विष्णोः सर्वया-
गेषु व्यापकशीलस्य । किमुद्दिश्य, गोभिर्जुष्टमपुत्रो निषेवितममृतघाराभिर्निषिक्तं महा-
मायमुद्दिश्येति शेषः । किंच सर्वे देवा मां मादयन्तां काञ्चित्प्रदानैर्हर्षयन्तु । कुत्र ।
इह लोके भूमौ । सर्वे देवाः कयंविधाः, नाकस्य पृष्ठमुपरिभागमभि सर्वतः संव-
सानो व्यत्ययेन संवसाना आश्रित्य विद्यमानाः । मां कयंभूतम्, वैष्णवीं विष्णु-
संबन्धिनीं मर्कं कुर्वाणमिति शेषः ॥

कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिस्यामुपनिषदि भाष्ये द्वितीयोऽनुवाकः ॥ २ ॥

अथ तृतीयोऽनुवाकः ।

इतः परं पादशायार्थद्वाराऽन्नकामस्य होममन्त्रानाह । भूस्तंकाराव्याज्यसंस्कारान्तं
स्वगृहोक्तविधया कर्म फलैर्भूतैर्मन्त्रैराज्यं मन्त्रलिङ्गादन्नं वा होतव्यम् । अयं प्रधानयागः
स्विष्टकृदादि च पुनर्गृह्येण विधिना कर्तव्यम्—

भूरन्नमन्नये पृथिच्यै स्वाहा भुवोऽन्नं वायवेऽन्तरिक्षाय

स्वाहा सुवरक्षमादित्याय दिवे स्वाहा भूर्भुवः सुवरक्षं

* एतदग्ने “ अग्निश्चत्वारिं च ” इति परिगणनं क्वचित्प्रसिद्धम् ।

चन्द्रमंसे दिग्भ्यः स्वाहा नमो देवेभ्यः स्वधा
पितृभ्यो भूर्भुवः सुवरन्नमोम् (३) , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि तृतीयोऽनुवाकः ॥ ३ ॥

भूर्भुवः सुवरिति शोणि पदान्यव्ययानि त्रैलोक्याधिष्ठानदेवतावाचकानि च ।
भूः पृथिव्यधिष्ठानदेवता मह्यमश्रं दद्यादिति शेषः । तदर्थं च चरुरूपमश्रं मयाऽस्मि-
न्मार्ताशौ स्वाहा मुहुतमस्तु । कस्मै । अश्रये पृथिव्यधिष्ठिताय पृथिव्या अग्न्य-
धिष्ठान्यै च । पर्यायद्वयेऽपीत्यमेव व्याख्याप्रकारः । चतुर्थपर्याये तु भूः, भुवः, सुवः,
एतास्त्रिलोऽधिष्ठान्यो मह्यमश्रं दद्यादिति शेषः । समानमन्यत् । एवं प्रधानधान(ं)
स्त्रिष्टकृता कृत्वाऽन्ते प्राञ्जस्वीभूय नमो देवेभ्य इति मन्त्रेण देवान्दक्षिणामुखः स्वधा
पितृभ्य इति मन्त्रेण पितृश्रोपतिष्ठते । स्वधाशब्दः पितृभ्यं नमस्काराद्युपचारं
वृत्ते । देव्यत्वाद्धोमस्य *तु(!) । पिण्डदानादिपितृकप्रकरणे पठितोऽयमेव स्वधाशब्दः
पितृनुद्दिश्येद कर्त्तव्यं स्वधासु निहितमस्तिपत्यमुगर्धं वृत्ते । ओंकारोऽभ्यनुज्ञां कथयति ।
अस्मत्प्राथितमश्रं दातुं भूर्भुवः सुवलिलो देवता ओम् , दद्यामित्यङ्गी कुर्वन्वित्यर्थः ।

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधे-
ययुक्तायां याज्ञिकयामुपनिषदि भाष्ये तृतीयोऽनुवाकः ॥ ३ ॥

अथ चतुर्थोऽनुवाकः ।

इतः परं केवलपापक्षयार्था मन्त्रा उच्यन्ते । आज्यमेवात्र होतव्यं नान्यन्मन्त्रलि-
ङ्गामत्वात् । आज्यस्य सर्वहोनासाधारणत्वात् । फलन्तरानुक्तेः पापक्षय एव फलम् ।

भृश्रमेयं पृथिव्यै स्वाहा भुवो वायवेऽन्तरिक्षाय स्वाहा सुवरा-
दित्वाय दिवे स्वाहा भूर्भुवः सुवंचन्द्रमंसे दिग्भ्यः स्वाहा नमो
देवेभ्यः स्वधा पितृभ्यो भूर्भुवः सुवरम् ओम् (४) , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि चतुर्थोऽनुवाकः ॥ ४ ॥

* अथ तुवान्दोऽपि इव भाति ।

भूरादयस्त्रिस्रो लोके प्रसिद्धा इदमाहुतिद्रव्यं स्वीकृत्यास्मत्पापं निवारयन्त्विति शेषः । हेऽग्ने त्वमपि मत्प्रार्थितमोम, कर्तुमह्नी कुरु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां याज्ञिकयामुपनिषदि भाष्ये चतुर्थोऽनुवाकः ॥ ४ ॥

अथ पञ्चमोऽनुवाकः ।

महत्त्वकामस्य तत्फलका होममन्त्रा उच्यन्ते—

भूरभ्ये च पृथिव्यै च महते च स्वाहा भुवो वायवे चान्तरिक्षाय च महते च स्वाहा सुवरादित्याय च दिवे च महते च स्वाहा भूर्भुवः सुवश्चन्द्रमंसे च नक्षत्रेभ्यश्च दिग्भ्यश्च महते च स्वाहा नमो देवेभ्यः स्वधा पितृभ्यो भूर्भुवः सुवर्महरोम, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि पञ्चमोऽनुवाकः ॥ ५ ॥

तिस्रो देवता महर्महत्त्वं सर्वपूज्यत्वं दद्युरिति शेषः । महत् इत्यग्न्यादीनां विशेषणं वचनलिङ्गविपरिणामेनान्यप्राप्यन्वेतव्यम् । एतत्सर्वं माग्निव्यो देवता ओमह्नी कुर्वन्तु । सगानगन्वत् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां याज्ञिकयामुपनिषदि भाष्ये पञ्चमोऽनुवाकः ॥ ५ ॥

अथ षष्ठोऽनुवाकः ।

पूर्वत्र भूरजय इत्यनुवाके सर्वसाधारणाः पापक्षयार्था होममन्त्रा उक्ताः । अथ प्रतिबन्धनिवारणेन मृमुक्षोर्ज्ञानप्राप्त्यर्थं होममन्त्रा उच्यन्ते—

पाहि नो अग्न एनसे स्वाहा । पाहि नो विश्ववेदसे स्वाहा ।

यज्ञं पाहि विभावंसो स्वाहा । सर्वं पाहि शतक्रतो स्वाहा, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि षष्ठोऽनुवाकः ॥ ६ ॥

हेऽग्ने नोऽस्मानेनसो ज्ञानप्रतिबन्धकात्पापात्पाहि रस । तुभ्यमिदं स्वाहा मुहु-
तमस्तु । नोऽस्माकं विश्ववेदसे कृत्स्नतत्त्वज्ञानसिद्ध्यर्थं पाहि तत्साधनसंपादनेन
पालय । तदर्थं तुभ्यमिदं स्वाहा मुहुतमस्तु । विशेषेण मानं दीप्तिर्बिभा सैव वसु धनं
पस्पाम्नेः सोऽयं विपावसुः । हे विभावसो यद्गं विविदिपाहेतुत्वेनास्माभिरनुष्ठीय-
मानं पाहि, निर्विघ्नेन समाप्तिं नीत्वा पालय । शतसंख्याः क्रतवो येनाग्निना निष्पाद्यन्ते
सोऽयं शतक्रतुः । हे शतक्रतो सर्वं ज्ञानसाधनं गुरुशास्त्रादिकं पाहि ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां,
याज्ञिक्यामुपनिषदि भाष्ये षष्ठोऽनुवाकः ॥ ६ ॥

अथ सप्तमोऽनुवाकः ।

पुनरपि पूर्वोक्तप्रयोजनकात्तुतिचतुष्टयमन्त्रा उच्यन्ते—

पाहि नो अग्न एकया । पाष्टुव द्वितीयया । पाष्टूर्जे तृती-
यया । पाहि गीर्भिश्चंतृभिर्वसो स्वाहा , इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
सप्तमोऽनुवाकः ॥ ७ ॥

हेऽग्ने हे वसो जगन्निवासहेतो त्वमेकयमेवदृष्टक्षणा गिराऽभिष्टुतः सन्नोऽस्मा-
न्पाहि । तदर्थमिदमाज्यं तुभ्यं स्वाहा मुहुतमस्तु । स्वाहाशब्दः सर्वत्रानुपज्यते ।
उतापि च द्वितीयया यजुर्वेदरूपया गिराऽभिष्टुतः सन्नोऽस्मान्पाहि स्वाहा । किंच
तृतीयया सामवेदात्मिकया गिराऽभिष्टुतः सन्नः संवन्धूर्जमन्त्रमन्त्रसं च पाहि स्वाहा ।
अपि चर्षजुःसामागर्षणरूपमभिष्टुतगृभिर्गीर्भिरेभिष्टुतः सन्नः पाहि स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये सप्तमोऽनुवाकः ॥ ७ ॥

अथाष्टमोऽनुवाकः ।

अर्थ(य) ज्ञानप्रतिपादककृत्स्नवेदान्तप्राप्तिकामेन जप्यं मन्त्रमाह—

यच्छन्दंसाष्टुषमो विश्वरूपश्छन्दोऽभ्यश्छन्दोऽस्त्वाविवेन ।

सचा२ शिवयः पुरोवाचोपनिषदिन्द्रो ज्वेष्ट ईन्द्रियाय

ऋषिभ्यो नमो देवेभ्यः स्वधा पितृभ्यो भूर्भुवः सुवश्छन्द ओम्, इति ॥
इति कृष्णयजुर्वेदीयतैत्तिरीयारण्यकदशमप्रपाठके नारायणोपनिष-
द्यष्टमोऽनुवाकः ॥ ८ ॥

यः प्रणवश्छन्दसां वेदानां मध्य ऋषभ(भो) ज्येष्ठो विश्वरूपः सर्वनगदा-
त्मकः । एतदेवर्षभत्वं विश्वरूपत्वं च सांहित्यामुपनिषदि प्रपञ्चितम् । तादृशः
प्रणवश्छन्दोभ्यो वेदेभ्यः प्रादुर्भूत इति शेषः । वेदसारत्वेन प्रनापतेः प्रत्यमादि-
त्यर्थः । स पुनश्छन्दांसि गायत्र्यादीन्धाविवेश । छन्दोभिरुपलक्षितेषु मन्त्रेषु प्रयो-
क्तव्यः । तथा च प्रपञ्चसारेऽभिहितम्—“अस्य [तु] वेदादित्वात्सर्वम[नूनां] प्रयु-
ज्यते ह्यदौ ” इति । तेन प्रणवेन प्रतिपाद्य इन्द्रः परमैश्वर्ययुक्तः परमात्मेपनिष-
त्पुरोवाच । उपनिषद्भ्र(पदं व्र)ह्म[विद्यां] वेदान्तासिद्धान्तमुक्तवान् । कीदृश इन्द्रः ।
सचां सतां शिष्यः सद्भिः कर्मानुष्ठापिभिरुपासकैर्ज्ञानिभिश्च प्राप्तुं शक्यः । ज्येष्ठः
कारणत्वेन सर्वस्मात्प्रथमः । किमर्थं विद्यामुक्तवान् , तदुच्यते । ऋषिभ्य ऋषीणा-
मन्तर्मुत्तानां(णां) जिज्ञासूनामिन्द्रियाय ज्ञानसामर्थ्याय । अतोऽहं तत्प्रतिबन्धनिवा-
रणाय देवेभ्यश्च पितृभ्यश्च नमस्करोमि । भूर्भुवःसुवर्लोकत्रयावस्थितं छन्दो
मन्त्रब्राह्मणात्मकं वेदमों प्राप्तेति(मि) ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयगुक्तायां
याज्ञिक्यामुपनिषदि भाष्येऽष्टमोऽनुवाकः ॥ ८ ॥

अथ नवमोऽनुवाकः ।

अथ लब्धानां वेदानामविस्मरणाय जप्यं मन्त्रमाह—

नमो ब्रह्मणे धारर्ण्यं मे अस्त्वनिराकरणं धारयिता भूयास
कर्णयोः श्रुतं मा च्योद्वं ममामुष्य ओम् , इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
नवमोऽनुवाकः ॥ ९ ॥

ब्रह्मणे अगत्कारणाय नमोऽस्तु । तत्प्रसादान्मदीये चित्ते अन्यतर्कयोर्धारण-
मस्तु । अनिराकरणं निराकरणं विस्मरणं यथा न भवति तथा धारयिता भूया-
सम् । अमुष्येत्यं प्रार्थयमानस्य मम कर्णयोर्थात्किञ्चिद्वेदशास्त्रादिकं यदा कदाचि-

दधि श्रुतमासीत्तत्सर्वं [हे] देव मा च्योद्ध्वं मा विनाशय । ततोऽहमो प्राप्नुयां स्थिरं धारणमिति शेषः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधेययुक्तायां
याज्ञिक्यानुपनिषदि भाष्ये नवमोऽनुवाकः ॥ ९ ॥

अथ दशमोऽनुवाकः ।

अथ ज्ञानसाधनं वित्तैकाग्र्यरूपं तपोऽस्ति, “मनसश्चेन्द्रियाणां च षैकाग्र्यं परमं तपः” इति श्रुतेः । तत्तपः श्रौतस्मार्तसर्वकर्मस्वरूपतया प्रशंसति । यद्वा तथा-
विधतपःसिद्धयर्थं जप्यं मन्त्रमाह—

ऋतं तपः सत्यं तपः द्युतं तपः शान्तं तपो
दमस्तपः शमस्तपो दानं तपो यज्ञं तपो
भूर्भुवः सवर्षद्भैतदुपास्यैतत्तपः, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
दशमोऽनुवाकः ॥ १० ॥

ऋतं मनसा ययार्थवस्तुचिन्तनम् । सत्यं वाचा ययार्थं माषणम् । द्युतं वेदस्य
पूर्वोत्तरमागार्थविनोधायोमयोर्मासासयोः श्रवणम् । शान्तं शान्तिर्चा[स्त्रेन्द्रियाम्यन्तरे-
न्द्रियोपरतिः] । दमो दमनं यगोक्तोपवासादिभिः शरीरकर्षणम् । शमः शश्रुत्वपि
क्रोधराहित्यम् । दानं धनेषु स्वत्वनिवृत्तिः परस्वत्वापादनपर्यन्तम् । यज्ञोऽग्निहोत्रा-
दीनि [कर्माणि] । तदेतत्सर्वमर्वाचीनं तपः । भूरादिलोकत्रयात्मकविराहदेव(ह)रूपं
यद्ब्रह्मास्ति हे मुमुक्षुषेतद्ब्रह्मोपास्य विनातीयप्रत्ययरहितं सनातीयप्रत्ययप्रवाहं कुरु ।
एतदुपासनं तपः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि भाष्ये
दशमोऽनुवाकः ॥ १० ॥

अर्धवाद्दशोऽनुवाकः ।

अथ विहितानुष्ठानरूपं पुण्यं ज्ञानसाधनतया प्रशंसति । निषिद्धाचरणरूपं तु ज्ञान-
प्रतिबन्धकतया निन्दति—

ययां वृक्षस्यं संगुप्यितस्य दूराद्बन्धो वात्येवं पुण्यस्य

कर्षणो दुराहृन्धो वांति यथाऽसिधारां कर्तेऽर्वाहि-
तामवक्रामे यद्युवे युवे हवां विद्वयिष्यामि कर्ते पति-
प्यामीत्येवममृतादात्मानं जुगुप्सेत् , इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदे-
कादशोऽनुवाकः ॥ ११ ॥

यथा वृक्षस्योद्यानादौ स्थितस्य चम्पकादिलक्षणस्य संपुष्पितस्य सम्यग्विकसि-
तपुष्पोपेतस्य यो गन्धः [सुरभिरस्ति सोऽर्थः] दूराहृरदेशाद्वाति वायुना सहोऽऽग-
च्छति, एवं पुण्यस्य कर्मणो ज्योतिष्टोमादेः सस्कीर्तिः सुगन्धसमाना दूराद्वाति ।
मनुष्यलोकात्सर्वो गच्छति । तस्मात्पुण्यमनुष्ठेयम् । अथ पापस्य दृष्टान्त उच्यते—
यथा लोके कश्चित्कदाचित्केनचिद्धेतुना [कर्ते] गर्ते गर्तस्योपरि तिर्यक्काष्ठवदवहितां
प्रसारितामसिधारामहमवक्रामे पादाभ्यामुपर्युपरि गच्छामि(मी) [तीच्छति तदा]
यद्यदि युवे युवे याम्यायामि तदाऽसिधारया पादयोर्दृढस्पर्शो भविष्यति । [ततः] पाद-
च्छेदस्य(दः स्यात् ।) यदि दृढस्पर्शाभावः [कर्ते] कर्ते गर्ते पतिष्यामि । उमयया
दुःखमेवेति विद्वयिष्यामि विह्वलितो भविष्यामि तस्मादस्मात्कर्मण उपरम इति
चिन्तयति *यथैवं मुमुक्षुरप्यमृतान्मोक्षप्राप्तिहेतोरत्मानमन्तःकरणं स्थिरीकृत्य पापा-
ज्जुगुप्सेत् । यदि पापं प्रकटं करिष्यामि तदा लोकैरहं निन्द्ये यदि रहसि+ तदा
नरके याग्यैरहं पीड्ये तस्माद्दही रहसि च न पापं करिष्ये इत्युपरम्यताम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि भाष्य
एकादशोऽनुवाकः ॥ ११ ॥

अथ द्वादशोऽनुवाकः ।

यथोक्तप्रशंसोपेतपुष्पानुष्ठानेन निषिद्धाचरणवर्जितेन शुद्धान्तःकरणस्य पुरुषस्य
तत्त्वमुपदेष्टुमयमनुवाक आरभ्यते । तत्र प्रथमानृत्तवाह—

अणोरणीषान्महतो महींपानात्मा गुहायां निहितोऽस्य जन्तोः ।

तमं कर्तुं पश्यति वीतशोको धातुः प्रसादांन्महिषानंभीशम्, इति ॥

सच्चिदानन्दरसः परमेश्वरः सर्वाधिष्ठानत्वेन सर्वस्य जगतः स्वरूपत्वादात्मशब्देनो-
च्यते । आत्मशब्दः स्वरूपवाचीति प्रसिद्धम् । मायाकार्यभूते लौकिकव्यवहारे सूक्ष्म-

* यथेत्थधिकम् । + करिष्यामीति संप्रत्यये ।

त्वेन प्रसिद्धः परमाणुद्वयणुकादिरणशब्दवाच्यः । तन्मादप्ययमात्माऽतिशयेन सूक्ष्म-
त्वादर्णीयान् । आकाशदिगादयः परिमाणाधिक्याद्भोके महच्छब्दवाच्याः । ततोऽप्यय-
मात्माऽतिशयेनाधिकत्वान्महीयात् । परमाणुद्वयणुकादीनामरमदादिप्रत्ययगम्यत्वाभावेऽपि
योगिनवचक्षुर्गम्यत्वमस्ति तदप्यात्मनो नास्तीत्यभिप्रेत्याणीयस्त्वमुक्तम् । आकाशदि-
गादीनामेकत्रत्वाण्डवर्तित्वात्तादृशब्रह्माण्डरूपकोट्याधिष्ठान[त्वं]मभिप्रेत्य महीयस्त्वमु-
क्तम् । तादृशः परमात्माऽस्य देवमनुष्यादिरूपस्य जन्तोर्गुहायां निहितः । गुहाश-
ब्देन हृदयपुण्डरीकवर्तिनी बुद्धिरुपलक्ष्यते । 'गुह्य संवरणे' इत्यस्माद्भातोऽरूपज्ञो
गुहाशब्दः । बुद्धिश्च हृदयपुण्डरीकेण संयुता तन्मध्यवर्तित्वात् । तस्यां बुद्धावस्य पर-
मात्मनो निहितत्वं नाम विद्ययोपलभ्यत्वम्, नतु बुद्ध्याभावेयत्वम् । सर्वजगदाधारस्य
तदसंभवात् । [तं] तथाविधं गुहावस्थितमीशं शमदमादिगुणयुक्तोऽधिकारी पुरुषः पश्यति
साक्षात्करोति । स चाधिकारो धातुः प्रसादादुपनायते । धाता अगतो विधाता पर-
मेश्वरस्तस्य प्रसादोऽनुग्रहः ।

तथा च पूर्वार्चार्थरक्तम्—

“ईश्वरानुग्रहादिषा पुंसागद्वैतवाचना ।

महामयकृतजाणा द्वित्राणा यदि जायते” ॥

वीटशमीशम् । अक्रतुं सकल्पपरहितम् । स्नानपानादिभोगजातं समीचीनमिति
संकल्पनं जीवस्यैव न त्वीश्वरस्य, सकल्पहेतुभूतान्तं करणोपाधेरभावात् । अतो निरुपा-
धिकत्वान्महिमानमतिशयेन महान्तमीश्वरम् । ईदृशं परमेश्वरं साक्षात्कृत्य वीतशोको
जन्ममरणादिशोकरहितो भवति ।

द्वितीयामृतमाह—

सप्त प्राणाः प्रभवन्ति तस्मात्सप्तार्चिषः समिधः सप्त जिहाः ।

सप्त इमे लोका येषु चरन्ति प्राणा गुहाश्रेयाभिहिताः सप्त संस्र, इति ॥

शुद्धान्तःकरणैषो ज्ञातव्यः परमात्मोक्तस्तस्य शास्त्रान्द्रव्यायेनोपलक्षणार्थं जगत्का-
रणत्वमुच्यते । तस्मात्परमात्मनो मायाशक्तिविशिष्टासप्त प्राणाः प्रभवन्ति । अन्यत्र
सप्त वै शीर्षण्याः प्राणा इत्युक्तत्वाच्छिरोवर्तिसप्तच्छिद्रगताः सप्तसंख्याकाश्चक्षु-
रादयः प्राणाः परमेश्वरादुत्पद्यन्ते । द्वे चक्षुषी द्वे ने(श्रो)त्रे द्वे नासिके मुखमेकमिति
सप्तत्वम् । तेषां चक्षुरादीनां स्वस्वविषयप्रकाशनशक्तयः सप्तार्चिषः । तैरर्चिर्भिर्गृह्य-
माणत्वेन सप्तसंख्याका विषयाः समिधः । विषयैरिन्द्रियाणि समिध्यन्ते प्रकाशयु-
क्तानि क्रियन्ते । गर्भेऽस्यापि चक्षुरिन्द्रियस्व गोलकभेदेन द्विरवम्, तथा रूपस्याप्येकस्य
षासदरिणरूपनिर्वाहकचक्षुर्भेदाद्वैत्वं द्रष्टव्यम् । एव शब्दगन्धयोर्द्वित्वे सति विषयाः
सप्त संपद्यन्ते । अथवा समिच्छब्देन सप्तसंख्या न संबध्यते किंतु जिह्वाशब्देन ।

अग्नौ(ग्नि)जिह्वानां च सप्तत्वपायर्वणिकैराद्यातम्—

“काले कराळी च मनोजवा च सुलोहिता या च सुधूम्रवर्णा ।

स्फुलिङ्गिनी विश्वरुची च देवी लेलायमाना इति सप्त जिह्वाः” इति ।

ताः परमेश्वरात्मभवन्ति । इमे भूरादयः सप्तसंख्याका लोकास्तस्मात्प्रभवन्ति ।
येषु सप्तसु लोकेषु देवमनुष्यादिशरीरवर्तिनः प्राणाश्चरन्ति तादृशा लोका उत्पन्ना
इति पूर्वणान्वयः । गुहा वृद्धिस्तस्यां शेत उपलभ्यत इति गुहाशयः परमेश्वर-
स्तस्मात्त्रिहिता उत्पन्नाः सप्तस्यः सप्त समुद्रा इत्यादिकाः सप्तसंख्याकाः पदार्थ-
विशेषाः ।

अथ तृतीयामाह—

अतः समुद्रा गिरयंश्च सर्वेऽस्मात्स्यन्दन्ते सिन्धवः सर्वरूपाः ।

अतंश्च विश्वा ओषधयो रसाश्च येनैष भूतस्तिष्ठत्यन्तरात्मा, इति ॥

[सर्वे शीरोदधिप्रभृतयः समुद्रविशेषा] भेरुप्रभृतयो गिरिविशेषाथा[तोऽ]स्मात्पर-
मेश्वराद्भूतपन्नाः । सर्वरूपा नानादिगभिमुक्ताः सिन्धवः स्यन्दन्ते प्रवहन्ति । त्रीहिय-
वाचा विश्वाः सर्वा ओषधयश्चोत्पन्नाः । कथंभूतात्परमात्मनः । रसात् । विद्वदनुभव-
नीयात् । रसो वै स इति पूर्वमुक्तत्वात् । एषोऽहंप्रत्ययेन गम्यमानः । अन्तरात्मा
सूक्ष्मदेहचिदात्मनोर्मध्यवर्ती यो लिङ्गदेही(हः) । येनौषधिरसेन भूतोऽधिष्ठितः संस्ति-
ष्ठति । अत इति पूर्वणान्वयः ।

[चतुर्धामाह—]

ब्रह्मा देवानां पदवीः कवीनामृषिर्विमाणां महिषो मृगाणांम् ।

इयेनो गृध्राणां स्वधितिर्वेनानां सोमः पवित्रमत्येति रेभन्, इति ॥

अन्तर्बहिर्धीतानां प्राणसमुद्रादीनामचेतनानां सृष्टिमुक्त्वा चेतनेषु परमेश्वरस्योत्कृष्ट-
रूपेणावस्थानमुच्यते । देवानामग्नौन्द्रादीनां मध्ये ब्रह्मा चतुर्मुखो भूत्वा परमेश्वरो
नियामकत्वेनावतिष्ठते । तथा कवीनां काव्यनाटकैकदिकर्तृणां पुरुषाणां मध्ये पदवी-
त्वेनावतिष्ठते । व्याकरणनिष्पन्नः मुशब्दविशेषः पदं तद्वेति गच्छतीति पदवीः ।
शब्दसामर्थ्याभिज्ञो व्यासवाल्मीक्यादिरूप इत्यर्थः । विमाणां वैदिकमार्गवर्तिनां ब्राह्म-
णानां मध्य ऋषिस्त[त्]द्वोत्रप्रवर्तको वसिष्ठादिरूपो बभूव । मृगाणां चतुष्पदानां
मध्ये शक्त्याधिनययुक्तो महिषो बभूव । गृध्रोपलक्षितानां सर्वेषां पक्षिणां मध्ये
प्रबलः इयेनो बभूव । वनानां वृक्षसमूहरूपाणां छेदनार्थं स्वधितिः परशुर्बभूव ।

सागहेतुभूतवह्यात्मकः सोमो भूत्वा रेभन्मन्त्रशब्दयुक्तः सन्पवित्रं शुद्धिकारणं गङ्गा-
जलकुशादर्भादिकद्रव्यजातं सर्वमत्येति ।

पञ्चमीमृचमाह—

अजमेकां लोहितशुक्रकृष्णां वर्द्धां प्रजां जनयन्तीं सख्याम् ।

अजो ह्येको जुषमाणोऽनुशेते जहात्येनां भुक्तभोगामजोऽन्यः(१), इति ॥

व्यवहारदशायां परमेश्वरस्य चतुर्मुखब्रह्मादिशरीरेषु विशेषणावस्थानप्रमिधाय ययो-
क्तजगत्सृष्टेमूलकारणभूतो मायाशक्तिमुपजीव्य बद्धमुक्तपुरुषव्यवस्था प्रदर्श्यते । न
जगत इत्यजा मूलप्रकृतिरूपा माया । न ह्यनदिस्तस्या जन्म संभवति । सा च
मायैका । इतरस्य सर्व[स्य] जगतस्तत्कार्यत्वात् । यदाऽसौ तेजोवज्जानि त्रीणि रूपा-
ण्युरपाद्य तद्रूपाऽवतिष्ठते तदानीं लोहितशुक्र[कृष्ण]वर्णैरुपेता भवति । तथा छन्दोगा
आमनन्ति—“यदग्ने रोहितं रूपं तेजसस्तद्रूपं यच्छुक्रं तदपां यत्कृष्णं तदन्नस्य”
इति । अन्नशब्देनात्र पृथिव्युपलक्ष्यते । रजःसत्त्वतमोगुणा वा लोहितादिशब्दैरुपल-
क्ष्यन्ते । गुणत्रयात्मिका मायेत्युक्तं भवति । सा च देवतिर्यङ्मनुष्यादिरूपां गुणत्रितया-
त्मकत्वेन सरूपां बहुविधां प्रजां जनयन्ती । न जायत इत्यजो जीवस्वस्यापि माया-
वदनादित्वाद्दुत्पत्तिर्नास्ति । तादृशो जीवो द्विविधः । आसक्तो विरक्तश्च । तयोर्मध्य
एक आसक्तो जीवः पूर्वोक्तामजां मायां जुषमाणः प्रीतिपूर्वकं सेवमानोऽनुशेते तद-
नुसारेणैव वर्तते । विषयानेव भुज्जानो विवेकरहितो जन्ममरणप्रवाहरूपेण संसरतीत्यर्थः ।
अन्यो विरक्तो जीवो भुक्तभोगामेनां मायां जहाति परित्यजति । विरक्तेः पूर्वमेव
भोगान्भुक्त्वा (गा मुक्ता) नत्परिष्टाद्भोक्ष्यन्ते तादृशैर्भोगैर्भुक्ता मुक्तभोगा तां मायां
तत्त्वविवेकेन नाधतामि(त इ)त्यर्थः ।

पष्ठीमृचमाह—

इंसः शुचिपद्मसुरन्तरिससद्भोतां वेदिपदतिथिर्दुरोणसत् ।

वृषद्वरसहस्रसद्योमसद्वृजा गोजा ऋतजा अद्रिजा ऋतं वृहत्, इति ॥

यः पुमान्विवेकेन मायां परित्यजति तस्य सर्वमपि जगद्ब्रह्मरूपेणावभासत इत्यथ-
मर्थोऽत्र प्रदर्श्यते । एतदर्थमादौ जगदनुद्यते । हन्ति सर्वदा गच्छतीति इंस आदित्यः ।
स च [शुचौ] शुद्धे गण्डले ज्योतिर्मये सीदतीति शुचिपत् । सूत्रात्मस्वरूपेण जगज्जि-
वासहेतुत्वाद्गुणसुखरूपः सत्त्वन्तरिक्षे सीदतीत्यन्तरिससत् । होमनिष्पादक आहव-
नीयाद्यश्रितो तद्रूपेण सोमयागा[द्य]द्भूमतायां वेद्यां सीदतीति वेदिपत् । अमावा-
स्यादितिथिविशेषमनपेक्ष्य भोजनयाच्चार्यं तत्र तत्र गच्छन्पुरुषो वैदेशिकोऽतिथिस्तद्रूपेण

दुरोणेषु गृहेषु परकीयेषु सीदतीति दुरोणसत् । नृषु मनुष्येषु कर्माधिकारिजीवरूपेण सीदतीति नृषत् । वरे श्रेष्ठे क्षेत्रे काशीद्वारवत्यादौ पूजनीयरूपेण सीदतीति वरसत् । ऋते सत्ये वैदिके कर्मणि फलरूपेण सीदतीति ऋतसत् । व्योम्याकारे नक्षत्रादिरूपेण सीदतीति व्योमसत् । अद्भ्यो नदीसमुद्रादिगताभ्यः शङ्खमकरादिरूपेण जायत इत्यञ्जाः । गोभ्यः क्षीरादिरूपेण जायत इति गोजाः । ऋतं सत्यं वचनं तस्मात्कीर्तिरूपेण जायत इति ऋतजाः । अद्रिभ्यो वृक्षादिरूपेण जायत इत्यद्रिजाः । हंस इत्यारम्याद्रिजा इत्यन्तेनोक्तं यज्जगदस्ति तज्जगदृतं सत्यं बृहद्ब्रह्म । अज्ञानिदृष्टा जगद्रूपेण भासमानं सर्वं ज्ञानिदृष्ट्या ब्रह्मैवेत्यर्थः ।

सप्तमीमृचमाह—

घृतं मिमिक्षिरे घृतमस्य योनिर्घृते श्रितो घृतमुवस्य धामं ।

अनुष्वभमात्रं ह मादयस्व स्वाहाकृतं वृषभ वक्षि ह्वयम्, इति ।

भोग(भ्य)जातस्य ज्ञानभो(यो)ग्यदेहानुकूल्यं प्रार्थ्य[मिति तदर्थं] ज्ञानसाधनयागादिकर्णहेतोरमेरानुकूल्यं प्रार्थयते । पूर्व(वै) यजमाना अज्ञावाहवनीयादिरूपे घृतं मिमिक्षिरे सित्तवन्तः । मिह सेचन इति घातुः । तद्घृतमस्याग्नेर्योनिरुत्पत्तिकारणं घृतेन ज्वालाभिवृद्धिदर्शनात् । ततोऽगमशिर्घृते श्रितो घृतमाश्रित्यावास्थितः । घृतमु घृतमेवास्याग्नेर्धामं स्थानं तेजोहेतुर्ना । हेऽग्नेऽनुष्वभं स्वयामन्वस्मदीयं हविःस्वरूपमनुष्ण(स)त्याऽऽवद् देवानत्राऽऽनय । आनीय च मादयस्व मुह्यष्टान्कुरु । हे ऋ(वृ)षभ श्रेष्ठ स्वाहाकृतं स्वाहाकारेणास्माभिर्दत्तं ह्वयं वक्षि वह देवान्प्रापय ।

अष्टमीमृचमाह—

समुद्राद्भिर्भिर्धुमां उदारदुषांश्शुनां सगंसृतस्वमानह ।

घृतस्य नाम् गुह्यं यदस्ति जिह्वा देवानांमृतस्य नाभिः, इति ॥

समुद्रात्प्रभृतात्परमात्मन ऊर्मिसदृशः प्रपञ्चो मधुमान्भोग्यत्वेन माधुर्ययुक्त उदारदुदगच्छदुत्पन्न इत्यर्थः । यथा लोके समुद्रात्तरङ्ग उत्पद्यत एवं विदेकरसात्परमात्मनो जडं भोग्यनातं समुत्पन्नम् । घृ क्षरणशील्योरिति घातोरुत्पन्नो घृतशब्दः । घृतं दीप्तं स्वप्रकाशं ब्रह्मेत्यर्थः । तस्य ब्रह्मणो यन्नाम प्रणवरूपं गुह्यं सर्ववेदेष्वस्ति । तथाच काठकैराज्ञातम्—“सर्वे वेदा यत्पदगामनन्ति” इति प्रस्तुत्य “तत्ते पदं संवहेण ब्रवीम्योमित्येतात्” इति । तेन प्रणवरूपेणोपांशुना ध्यानकाले शनैरुच्चार्यमाणेनामृतस्वयत्पत्तिविनाशरहितं ब्रह्मतत्त्वं समानदृष्टम्यगानशो प्राप्नोतीत्यर्थः । तच्च प्रणवाख्यं नाम देवानां जिह्वा देवैर्वर्णनपरिगन्तन्तरमुच्चार्यमाणत्वेन निह्येयं सर्वदा गुह्यमध्ये वर्तते । किंचेद् प्रणवरूपममृतस्य विनाशरहितस्य मोक्षस्य नाभी रथचक्रस्य

नाभिरिवाऽऽश्रयभूतम् । अनेन हि मुक्तिरूपं फलं लभ्यते । अत एव कठैरान्ना-
तम्—“एतदेवाक्षरं [ज्ञात्वा] यो यदिच्छति तस्य तत्” इति । एतस्यामृचि प्रणवस्य
मोक्षसाधनत्वमुक्तम् ।

नवमीमृचनाह—

वयं नाम प्रथमामा घृतेनास्मिन्पद्मे धारयामा नमोभिः ।

अपि ब्रह्मा शृणवच्छस्यमानं चतुःशृङ्गोऽवमीद्वौर एतत्, इति ॥

वयं ज्ञानार्थिनः पुरुषा अस्मिद्भानयद्मे घृतेनाऽऽदीप्तेन स्वप्रकाशेन ब्रह्मणा
निमित्तभूतेन प्रणवरूपं [नाम] प्रथमाम् । सर्वदोषधारयामः(म) । ततो नमो[भि]र्न-
मस्कारैर्युक्ता वयं चित्ते ब्रह्मतत्त्वं सर्वदा धारयामः(म) । ज्ञानस्य यज्ञत्वं भगवतो-
क्तम्—“स्वाध्यायज्ञानयज्ञाश्च यतयः शंसि(संशि)तव्रताः” [इति ।] शस्यमानम-
स्माभिः प्रणवेन स्तूयमानमुपशृणवत्पार्श्ववर्तिमिस्तस्ववेदिभिः श्रूयमाणमेतद्ब्रह्मतत्त्वं
चतुःशृङ्गोऽकारोकारमकारनादरूपशृङ्गचतुष्टयोपेतो गौरः श्वेतः प्रणवाख्य ऋषभोऽ-
वमीद्वान्तवान् । ब्रह्मतत्त्वं प्रत्यपादयदित्यर्थः । अकारादीनां प्रणवमात्राणां शृङ्गत्वमु-
त्तरतापनीये श्रुतम्—“शृङ्गेष्वशृङ्गं संयोज्य” इति । निष्कामैरनुष्ठेयत्वेन निर्मलत्वा-
त्प्रणवस्य गौरत्वम् । नृपमरूपत्वं च संहितोपनिषदाज्ञातम्—“यदञ्चन्दसामृषभो
विश्वरूपः” इति । ऋषभत्वेन प्रतिपादनमुपलक्ष्यते(?) ।

दशमीमृचनाह—

चत्वारि शृङ्गा त्रयो अस्य पादा द्वे शीर्षे सप्त हस्तासो अस्य ।

त्रिधा बद्धो वृषभो रोरवीति महो देवो मर्त्यांश्च आविवेश, (२) इति ॥

शृङ्गा प्रणवस्य यान्यकारादीनि [शृङ्गाणि] तानि चत्वारि । अस्य प्रणवप्रतिपा-
द्यत्वेन प्रणवरूपस्य ब्रह्मणस्तृयः पादाः । पद्यते गम्यते ब्रह्मत्वमेभिरिति पादाः ।
अध्यात्मं विश्वतैजसप्राज्ञाः । अधिदैवं विराड्दिरण्यगर्भान्याकृतानि । द्वे शीर्षे उत्तमा-
रुस्थाने चि[दचि]द्वेषे द्वे शक्ती । तथैवास्य ब्रह्मणो भूरादयः सप्त लोका हस्ता[सो]
हस्तस्थानीयाः । त्रिधा बद्धोऽकारोकारमकारेषु विश्वतैजसप्राज्ञैर्विराड्दिरण्यगर्भान्या-
कृतैश्च त्रिप्रकारेण संबद्धो वृषभः प्रणवो महस्त्रेरूपं ब्रह्मतत्त्वं रोरवीति, अतिश-
येन प्रतिपादयति । तदेव प्रतिपाद्यत्वं स्पष्टी क्रियते—देवः परमेश्वरो मर्त्यांन्मनुष्यदे-
हानाविवेश सर्वतः प्रविष्टः । “स एव इह प्रविष्ट आ नरताम्रेभ्यः” इति श्रुत्यन्तरात् ।

* एतत्प्रश्लेषः २६५त इत्यन्तो मन्थः प्रश्लेषानुपयोभीव भाति ।

एकादशीमृचमाह—

त्रिधा हितं पणिभिर्गुह्यमानं गविं देवासो घृतमन्वविन्दन् ।

इन्द्र एकं सूर्य एकं जजान वेनादेकं स्वधया निष्टतक्षुः, इति ॥

त्रिधा हितं शरीरे विश्वतैजसप्राज्ञारूपेण त्रिप्रकारेण ब्रह्माण्डे विराड्द्विष्यगर्भा-
व्याकृताख्येन च त्रिप्रकारेणावस्थितं घृतं दीप्तं स्वप्रकाशं ब्रह्मतत्त्वं देवासो देववत्सा-
न्विका अन्तर्मुखाः पुरुषा गवि वाचि तत्त्वमस्यादिवेदरूपायामेवान्वविन्दन्नुक्रमेण
लब्धवन्तः । कीदृशं घृतम् । पणिभिर्गुह्यमानम् । पण व्यवहारे स्तुतौ चेति धातुः ।
पणिभिः स्रोतृभिरुपदेष्टृभिराचार्यैः परमरहस्यत्वेन गोप्यमानम् । त्रिधा हितमित्येतदे-
वोच्यते । इन्द्रः परमैश्वर्ययुक्तो विराटरूप एकं जागरणरूपं जजानोत्पादितवान् ।
सूर्यशब्दस्तेजस्वित्वेन हिरण्यगर्भमुपलक्षयति । स च हिरण्यगर्भ एकं स्वप्ररूपं
जजान । वेन(वे)तिधातुः कान्तिकर्मा । वेनात्सर्वदुःखराहित्येन कमनोयादन्याकृता-
देकं सुपृष्ठिरूपं निष्पन्नमिति शेषः । स्वस्मिन्नेव धीयतेऽवस्थाप्यत इत्याश्रयान्तर-
हिता ब्रह्मरूपा नित्स्वधारूपेणोच्यते । “स भगवः कस्मिन्प्रतिष्ठित इति स्वे महिधि” इति
श्रुत्यन्तरात् । तथा स्वधया ब्रह्मरूपा(प)याऽन्विताः पूर्वमुक्ता इन्द्रसूर्यवेना निष्ट-
तक्षुः । जागरणादिकं निष्पादितवन्तः । एताभ्यां द्वाभ्यामृग्भ्यां प्रणवत्प्रतिपाद्यार्थो
प्रपक्षितौ ।

द्वादशीमाह—

यो देवानां प्रथमं पुरस्ताद्विश्वाधियो रुद्रो महर्षिः ।

हिरण्यगर्भं पश्यत जायमानं स नो देवः शुभया स्मृत्याः संयुक्तुः, इति ।

यो देवो हिरण्यगर्भं पश्यत साक्षात्करोति । कीदृशं हिरण्यगर्भम् । देवानां
प्रथममग्नीन्द्रादीनामादिभूतम् । पुरस्ताज्जायमानमग्नीन्द्राद्युत्पत्तेः पूर्वमेवोत्पद्यमा-
नम् । अनेन प्राथम्यं स्पष्टीकृतम् । कीदृशो देवः । विश्वाधियो विश्वस्य अगतः
कारणत्वेन तस्मादधिकः* । रुद्रः । रुद्रैदिकः शब्दस्तं द्रवति प्राप्नोति वेदप्रतिपाद्य
इत्यर्थः । महर्षिर्ऋषीणामतीन्द्रियद्रूपो मध्ये महान् । यः सर्वज्ञः सर्वविदित्यादि-
श्रुतिप्रतिपाद्य इत्यर्थः । स देवस्तादृशः परमेश्वरो नोऽस्माच्छुभया स्मृत्या सर्व-
संसारनिवर्तकत्वेन शोभनया ब्रह्मतत्त्वानुस्मृत्या संयुक्तुः संयुक्तान्करोतु । सोऽयं मन्त्रो
ब्रह्मविद्यालक्षणे जपितव्य इति मन्त्रलिङ्गादवगम्यते ।

* ककारस्थाने व्यत्ययेन यकार इति भावः ।

त्रयोदशीमाह—

यस्मात्परं नार्परमस्ति किञ्चिद्यस्मान्नाणीयो न ज्यायोऽस्ति कश्चित् ।
वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम्, इति ।

यदुक्तं शुभया स्मृत्या संयुनक्तिवति तत्र सौरणीयं तत्त्वमत्र निर्दिश्यते । यस्माद्ब्रह्मत्त्वात्परमुत्कृष्ट[मपरं निकृष्टं] वा वस्तु किञ्चिदपि नास्ति । [*यस्माद्ब्रह्मत्त्वात्त्वादणीयोऽत्यल्पं वस्तु नास्ति । तथा ज्यायोऽधिकमपि कश्चित्किञ्चिदपि वस्तु नास्ति ।] परापरशब्दाभ्यां गुणोत्कर्षनिकर्षो विवक्षितौ । ज्यायोणीयःशब्दाभ्यां परिमाणोत्कर्षापकर्षो विवक्षितौ । सर्वप्रकारोत्कर्षापकर्षनिषेधेनाद्वितीयत्वं सिध्यति । यथा वृक्षो गमनागमनरहित एकत्रैव स्तब्धोऽवतिष्ठते तद्वदयमेवाद्वितीय एकः परमेश्वरः स्तब्धो निर्विकारो दिवि चोतनरतमके स्वप्रकाशरूपे तिष्ठति । तेन पुरुषेण चिदेकरसेनाऽऽ(न परमा)त्मना सर्वमिदं जगत्पूर्णम् । जगदाकारो नास्ति ब्रह्मतत्त्वमेव स्थितमेवेत्य(मित्य)र्थः ।

चतुर्दशीमृचमाह—

न कर्मणा न प्रजया धनेन त्यागेनैके अमृतत्वमानशुः ।

परेण नाकं निहितं गुहायां विभ्राजदेतद्यतयो विशन्ति, इति ।

यथोक्तब्रह्मतत्त्वस्मरणस्यांतरङ्गं सर्वत्यागरूपं साधनमत्रोच्यते । अग्निहोत्रादिकं सहस्रसंघस्रसत्रान्तं यत्कर्म तेन कर्मणा तदमृतत्वं न लभ्यते । “प्रजया पितृभ्यः” इति श्रुतेः पितृविषयादृणाद्विमोचनहेतुर्या पुत्रादिरूपा प्रजा तयाऽ[प्य]मृतत्वं न लभ्यते । दाने सर्वं प्रतिष्ठितं तस्मादाने परमं वदन्तीतिश्रुतेर्धनदानस्य बहुविधफलसाधनत्वानगमात्तस्य दानस्य निष्पादकं यद्द्वनमस्ति तेन धनेनाप्यमृतत्वं न लभ्यते । किं तर्हि कर्मप्रजापनादीनां सर्वेषां लौकिकवैदिकव्यापाराणां त्यागेनैके केचिदेवान्तर्मुखा अमृतत्वमानशुः प्राप्नुवन्ति । यदमृतत्वं यतय इन्द्रियनियमनशौला विशन्ति प्राप्नुवन्ति त[द्वैत]दमृतत्वं नाकं परेण स्वर्गादप्युत्कृष्टं सद्गुहायां स्वकीयनुद्धावेकाग्रायां निहितमवस्थितं सद्भि[भ्राजद्वि]भ्राजते विशेषेण दीप्यतेऽन्तर्मुखैरनुसूयत इत्यर्थः ।

पञ्चदशीमृचमाह—

वेदान्तविज्ञानमुनिश्चितायाः संन्यासयोगाद्यतयः शुद्धसत्त्वाः ।

ते ब्रह्मलोके तु परान्तकाले परामृतात्परिमुच्यन्ति सर्वे, इति ।

* श्रुतितोऽन्वयेतद्विधान्तर्गतो ग्रन्थयत्तु. यद्यनुवासानुरोधमाभ्याससंगृहीतः । प्रकृतगर्भाप्यस्य तत्रात्र चैवम् ।

पूर्वास्यामृचि त्यागस्य मोक्षसाधनत्वमुक्तम् । अत्र हि (अन्यत्र)—“ तरति शोक-
मात्मवित् ” “ ज्ञानादेव [तु] कैवल्यं प्राप्यते येन मुच्यते ” इत्यादिश्रुतिस्मृतिषु
ज्ञानस्य(स्यैव) मोक्षहेतुत्वमुच्यते । अतोऽस्यामृचि विरोधपरिहाराय ज्ञानसंन्यासयो-
र्मोक्षे पृथगुपयोग उच्यते । वेदान्ता उपनिषद्वाक्यानि तैरुत्पन्ने सर्वसंसारनिवर्तकत्वेन
विशिष्टं ज्ञानं यदस्ति तेन सुनिश्चितो जीवग्रहैक्यलक्षणोऽर्थो यैः पुरुषैस्ते वेदान्त-
विज्ञानसुनिश्चितार्थाः । संन्यासः पूर्वोक्त(क्तः)प्रनादित्यागस्तत्पूर्वको [*योगः
प्रमाणविपर्ययविकल्पनिद्रास्मृतिरूपाणां पञ्चानां चित्तवृत्तीनां निरोधः] “योगश्चित्तवृत्ति-
निरोधः” [*इति पतञ्जलिना सूत्रितत्वात् । तस्माद्योगाच्छुद्धसत्त्वा विषयभोगव्यावृत्त-
चित्ताः] । अन एव यत्तयो नियमशीलाः । एतेन ज्ञानं तत्त्वप्रकाशनेनाविद्यानिव-
र्तकं त्यागस्तु विषययो(भो)गनिवृत्तिद्वारा चित्तशुद्धिहेतुरिति पृथगुपयोग उक्तो
भवति । ब्रह्मणो लोको दर्शनं साक्षात्कारस्तस्मिन्नुत्पन्ने सति संसारविलक्षणास्ते
पुरुषाः । वैलक्षण्यद्योतनार्थस्तुशब्दः । तादृशाः पुरुषाः सर्वे [परिमुच्यन्ति] परि-
मुच्यन्ते । ज्ञानिषु देवमनुष्यत्वादिकृत उत्तमाधमभावोऽप्रयोनक इति विवक्षया सर्व
इत्युक्तम् । कदा मुच्यन्त इत्याशङ्क्य परान्तकाल इत्युक्तम् । सत्यज्ञाने यो देह-
पातावसरः सोऽयमपरान्तकालः पुनर्देहग्रहणस्य विद्यमानत्वात् । नटे त्वज्ञाने यो देह-
पातावसरः सोऽयं परान्तकालः पुनर्देहग्रहणरहितत्वात् । तस्मिन्परान्तकाले संसार-
बन्धनाद्विमुच्यन्ते । ननु तत्त्व(त्वा)ज्ञानिनोऽपि प्रलयकाले स्थूलसूक्ष्मशरीरद्वयबन्ध-
नान्मुच्यन्त एवेत्याशङ्क्य परामृतादि[त्युक्तम् ।] जगत्कारणत्वेनोत्कृष्टं परं तत्त्व-
ज्ञानमन्तरेण विनाशरहितत्वादभूतं तादृशात्परामृतादव्याकृतादज्ञानिनः प्रलय-
कालेऽ[पि] न मुच्यन्ते, ज्ञानिनस्तु देहपातावसर एव तादृशादव्याकृतादपि मुच्यन्त
इति [वि]शेषः ।

षोडशीमृचमाह—

दहं विपापं परमेशमभूतं यत्पुण्डरीकं पुरमध्यसुखस्यम् ।

तत्रापि दहं गगनं विशोकस्तस्मिन्पदन्तस्तदुपासितुष्यम्, इति ।

तत्त्वं ज्ञातुमसमर्थस्य मूर्धोपाय उच्यते । यदेतत्पुण्डरीकमष्टदलमस्ति । कीद-
शम् । [दहं] दहरमल्पम् । विपापं शुद्धं शरीरसंबन्धिदोषैरपरामृष्टत्वात् । पर-
स्याऽऽत्मनो मेशमभूत् वक्तास्थाने मकारश्चान्दसः । वेशमभूत् शृहभूत् सर्वेश तत्रोप-

* नृदितोऽयमेतद्विशान्तर्गतो ग्रन्थस्तु पृथगनुवाचानुरोधिभाष्यास्तपदीतः । प्रकृतगर्भा-
ष्यस्य तत्रापि विषयात् ।

छम्यन्वात् । पुरस्य शरीरस्य मध्ये संस्थितं राक्ष इव पुरमध्ये प्रासादः । तत्रापि दहरे पुण्डरीके दहं [दहरं] सूक्ष्मं गगनमाकाशवदमूर्तं ब्रह्मरूपमस्ति । ब्रह्मणः सर्वगत-
त्वेऽपि घटाकाशवत्पुण्डरीकस्थानोपेक्षया दहत्वमुपचर्यते । तथा च श्रुत्यन्तरम्—“[अयं]
यदिदमस्मिन्नक्षत्रपुरे दहरं पुण्डरीकं वेश्म दहरोऽस्मिन्नन्तराकाशस्तस्मिन्त्यदन्तस्तद-
न्वेष्टव्यं तद्वाच विनिज्ञासितव्यम्” इति । दहराकाशस्य च ब्रह्मत्वं दहराधिकरणे निर्णी-
तम् । अत एव विशोकः शोकरहितं गगनशब्दवाच्यं ब्रह्म । एवं सति तस्मिन्पु-
ण्डरीकेऽन्तर्मध्ये यद्ब्रह्म तत्त्वमस्ति तदुपासितव्यं विजातीयप्रत्ययराहितेन सजातीयप्र-
त्ययप्रवाहेण चिन्तनीयम् ।

सप्तदशीमृचमाह—

यो वेदादौ स्वरः प्रोक्तो वेदान्ते च प्रतिष्ठितः ।

तस्यं प्रकृतिं लीनस्य यः परं स महेश्वरः (३), इति ।

अजोऽन्य आविवेश सर्वे चत्वारि च ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
द्वादशोऽनुवाकः ॥ *१२ ॥

वेदानाम्—“अग्निमीळे पुरोहितम्” “इमे त्वोर्जे त्वा” इत्या[दीनामा]दिरु-
पक्रमस्तस्मिन्नुपक्रमे यः स्वरो यो वर्णः प्रणवरूपोऽस्ति [+स च स्वरः प्रणवो वेदान्ते
चोपनिषदोमित्येतदक्षरमिदं सर्वमित्यादिकायां प्रतिष्ठितः प्रतिपादितः,] स च स्वरः
प्रणवो ध्यानकालेऽव्याकृते जगत्कारणे लीनो भवति । अकारोकारमकारेषु विराड्-
द्विरण्यगर्भाव्याकृतानि ध्यात्वा विराडूपमकारमुकारे प्रविलाप्य तं चोकारं हिरण्यग-
र्भरूपं मूलप्रकृतिरूपे मकारे प्रविलापयेत् । तस्य च प्रकृतौ लीनस्य प्रणवस्य यः
परश्रुतुर्थमात्रारूपेण नादे ध्यातव्य उत्कृष्टोऽस्ति सोऽयं महेश्वरो विज्ञेयः । अनेन
मन्त्रेण पूर्वोक्तं गगनशब्दवाच्यं वस्तु प्रपञ्चितम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
षदि भाष्ये द्वादशोऽनुवाकः ॥ १२ ॥

* अत्र प. पुस्तके (२८) अज्ञो वर्तते । + मुद्रितोऽयमेतन्निदान्तर्गतो मन्थशतुःपटशतु-
बावातुरीपभाष्यात्संगृहीतः । प्रकृतगर्भाव्यस्य तत्रात्र धैवत्वात् ।

अथ त्रयोदशोऽनुवाकः ।

पूर्वानुवाकान्ते हृदयपुण्डरीक उपास्यं यन्महेश्वरस्वरूपं निर्दिष्टं तस्मिन्नुपास्यगुण-
विशेषा अस्मिन्ननुवाके विस्तारेण प्रदर्श्यन्ते । तत्र प्रथमामृचमाह—

सहस्रशीर्षं देवं विश्वाक्षं विश्वशंभुवम् ।

विश्वं नारायणं देवमक्षरं परमं पदम्, इति ।

देवं पूर्वोक्तं महेश्वरं ध्यायेदिति शेषः । कीदृशं देवम् । सहस्रशीर्षं सहस्रशी-
र्षत्वेना(शब्देनात्रा)परिमितत्वमुपलक्ष्यते । अनन्ताशिरस्कमित्यर्थः । सर्वजगदात्मकं
विराड्रूपं महेश्वरस्य देहः । तथा सत्यस्मदादिशिरांसि सर्वाण्यपि तदीयान्येवेत्यनन्त-
शिरस्त्वम् । अनेनैव न्यायेन विश्वानि सर्वाण्यस्मदीयान्यक्षाणीन्द्रियाणि तदीयान्ये-
वेति विश्वाक्ष[स्त]म् । विश्वस्य सर्व[स्य] जगतः शं सुखगमनाद्भवतीति विश्वशंभुः
(भूः) तादृशम् । उक्ते सहस्रशीर्षं विराड्रूपे देहेऽयस्थितस्य महेश्वरस्य निज-
स्वरूपं द्वितीयावर्धेनोच्यते । विश्वं जगदात्मकम्, आरोपितस्य जगतोऽधिष्ठान-
ज्यतिरेकेण वास्तवरूपामावात् ।

नारायणशब्दस्य निर्वचनं पुराणेषु दर्शितम्—

“आपो नारा इति प्रोक्ता आपो वै नरसूनवः ।

अयनं तस्य ताः पूर्वं तेन नारायणः स्मृतः” इति ॥

जगत्कारणेषु पद्मभूतेष्ववस्थितमित्यर्थः । स एवेन्द्रमिन्द्रादिरूपेणावस्थितत्वाद्देव
इत्युच्यते । तथा च शास्त्रान्तरे मन्त्र आम्नातः—“इन्द्रं मित्रं वरुणमग्निमाहुः” इति ।
न क्षर[ती]ति, अक्षुत इति वा तस्याक्षरत्वम् । कारणत्वेनोत्कर्षात्परमत्वम् । पुनः
कथंभूतम् । [पदं] पद्यते ज्ञानिभिः प्राप्यते लक्ष्यत इति पदम् ।

द्वितीयामृचमाह—

विश्वतः परमान्नित्यं विश्वं नारायणं हंरिम् ।

विश्वमिवेदं पुरुषस्ताद्विश्वपुषंजीवति, इति ।

विश्वतो जगतो जडवर्गात्परमाद्विभक्तिव्यत्ययः । परममुत्कृष्टम् । ऋग्भेदेन पुन-
रुक्तिपरिहारो द्रष्टव्यः । स्तुतिरूपत्वाद्देवेन प्रकारेण ध्यातव्यत्वाच्च नास्ति पुनरुक्ति-
दोषः । विनाशरहितत्वाच्च नित्यत्वम् । [ऋसर्वात्मकत्वाद्द्विश्वत्वम् । नारायणत्वं

* अद्वितीयमेतद्विद्वान्तर्गतं प्रत्यक्षतु-पद्मभूतवाकपाठानुरेधिभाष्यात्तद्वृत्तः । प्रकृतर्मा-
ध्वस्य तत्रापि भिन्नात् ।

पूर्वमेवोक्तम् । पापस्याज्ञानस्य च हरणाद्धरित्वम् ।] यदिदं विश्वमिदानीमज्ञानदृष्ट्या
प्रदृश्यते तत्सर्वं वस्तु तत्त्वदृष्ट्या पुरुषः परमात्मैव । त च परमात्मा तद्विश्वमुपजी-
वति, स्वस्य व्यवहारनिर्वाहार्थमाश्रयति ।

तृतीया[मृच]माह—

पतिं विश्वस्याऽऽत्मेऽर्च्यं शाश्वतं चिन्मच्युतम् ।

नारायणं महाज्ञेयं विश्वात्मानं परायणम्, इति ।

विश्वस्य जगतः पालकत्वात्पतिम् । आत्मनां जीवानां नियामकत्वादीश्वरम् ।
निरन्तरं वर्तमानत्वाच्छाश्वतम् । परमङ्गलत्वान्छिवम् । [न च्यवत इत्यच्युतम् ।]
नारायणत्वं पूर्वमुक्तम् । ज्ञेयेषु तत्तेषु मध्ये प्रौढत्वान्महाज्ञेयम् । जगद्गुपादानत्वेन
तदभेदाद्विश्वात्मत्वम् । उत्कृष्टाधारत्वात्परायणत्वम् । सर्वमप्यारोपितं जगद-
धिष्ठाने वर्तते ।

चतुर्थीमृचमाह—

नारायणं परो ज्योतिरात्मा नारायणः परः ।

नारायणं परं ब्रह्मतत्त्वं नारायणः परः ॥

नारायणं परो ध्याता ध्यानं नारायणः परः, इति ।

पुराणेषु नारायणशब्देन व्यग्रहियमाणो यः परमेश्वरः स एव परमुत्कृष्टं सत्य-
ज्ञानादिवाक्यप्रतिपादितस्य ब्रह्मणस्तत्त्वम् । अतो नारायणः पर एवाऽऽत्मा न
स्वपरो मूर्तिविशेषः । तथा परो ज्योतिर्वदेतदुत्कृष्टं ज्योतिश्छन्दोगैः परं ज्योतिर-
पसंपद्येत्याह्नातं तदपि नारायण एव । तस्मान्नारायणः परमात्मा । पुनरपि नारा-
यणस्य सर्वात्मकत्वमुच्यते । नारायणः । छान्दसत्वात्तमर्वच विसर्गलोपः । ॐपर-
ब्रह्म वेदान्तवेद्यं चिद्ब्रह्म तत्त्वमवाधितं यथार्थवस्तु, परः सर्वोत्कृष्टो जाड्यादिगुण-
व्यतिरिक्तः । ध्याता वेदान्ताधिकारी । ध्यानं प्रत्यगात्मगोचरो वृत्तिविशेषः । परः
पापिनां शत्रुः । एवंविधो नारायणो ध्येय इत्यर्थः ।

पञ्चमी[मृच]माह—

यच्च किञ्चिज्जगतसर्वं दृश्यते श्रूयतेऽपि वा (१) ।

अन्तर्बहिर्द्यं तत्सर्वं व्याप्य नारायणः स्थितः, इति ।

जास्मिन्वर्तमाने जगति यद्विद्यचित्समीपवर्ति वस्तुनां दृश्यतेऽपि वा दूरस्थं

* एतदादि यथार्थवर्ति यन्त नारायणगन्धारस्य स्पर्शकारणम् ।

भूपते तत्सर्वं वस्तुजातमयं नारायणोऽन्तर्वह्निश्च व्याप्यावस्थितः । यथा कटकमुकुटाद्याभरणस्योपादानकारणं सुवर्णमन्तर्वह्निर्व्याप्यावतिष्ठते तद्वत् ।

पद्यी[मृचमाह]—

अनन्तमव्ययं कविः समुद्रेऽन्तं विश्वशंभुवम् ।

पद्मकोशमतीकाशं हृदयं चाप्यधोमुखम्, इति ॥

अत्र पूर्वार्धेन नारायणस्य वास्तवरूपं संक्षिप्तोपन्यस्यते । अनन्तं देशपरिच्छेदरहितम् । अव्ययं विनाशरहितम् । कविं चिद्रूपेण सर्वज्ञम् । समुद्रेऽतिबहुलत्वेन समुद्रसदृशे संसारेऽन्तमवसानरूपम् । यदा नारायणस्य स्वरूपं जानाति तदैव संसारः क्षीयत इत्यर्थः । विश्वशंभुर्वं विश्वस्य संसार[सुख]स्योत्पत्तिकारणरूपम् । “एतस्यैवाऽऽनन्दस्यान्यानि भूतानि मात्रामुपजीवन्ति” इति श्रुत्यन्तरात् । ईदृशं नारायणरूपमि(मु)-[पासीते]ति शेषः । उत्तरार्धेनोपासनस्थानमुच्यते । पद्मकोशमतीकाशं यथाऽष्टदलकमलस्य कोशो मध्यच्छिद्रं तत्सदृशं, तच्च हृदयशब्दवाच्यम् । लौकिकं पद्ममूर्धाभिमुखं हृदयपद्मं त्वधोमुखमिति [वि]शेषः ।

सप्तमीमृचमाह—

अर्धो निष्ठा वितस्त्यान्ते नाभ्यामुपरि तिष्ठति ।

ज्वालमालाकुलं भाती विश्वस्याऽऽयतनं महत्, इति ॥

निष्ठिर्ग्रीवावन्वस्तस्या अधस्ताद्वर्तते । तथापि नाभ्यामुपरि नाभिदेशस्योर्ध्वभागे वितस्त्यान्ते द्वादशाङ्गुलपरिमिता वितस्तिः, [तस्या अन्तेऽवसानभूत] एवंविधप्रदेशे पूर्वोक्तं यद्बृहदयपुण्डरीकं [तिष्ठति] वर्तते, तत्र महत्परब्रह्म भाति । दीर्घश्छान्दसः । कथंभूतम् । विश्वस्य ब्रह्माण्डस्याऽऽयतनमाधार[भूत]म् । ज्वालामालाभिः प्रकाशपरम्पराभिराकुलं युक्तम् ।

अष्टमीमृचमाह—

संततं शिलाभिस्तु लम्बंस्पाकोशसंनिभम् ।

तस्यान्ते सुपिरं सूक्ष्मं तस्मिन्सर्वं प्रतिष्ठितम्, इति ॥

आकोशः पद्ममुकुले तत्संनिभं तत्सदृशं हृदयकमले लम्बति हृदय(शरीर)मध्येऽधोमुखत्वेन लम्बते । तच्च शिराभिर्नाडीभिः [संततं] परितः सम्यगव्याप्तम् । “शतं चैका च हृदयस्य नाड्यः” इति श्रुत्यन्तरात् । तस्य हृदयस्यान्ते समीपे सूक्ष्मं सुपिरं छिद्रं सुपुष्पानाडीनालं तिष्ठति । तस्मिन्सुपिरे सर्वमिदं जगत्प्रतिष्ठितमाश्रितम् । तत्र मनसि प्रविष्टे सति सर्वजगदाधारस्य ब्रह्मणोऽभि[व्यज्य]मानत्वात् ।

नवमी[मृच]माह—

तस्य मध्ये महानग्निर्विश्वाचिर्विश्वतोमुखः ।

सोऽग्रंभुग्विभजन्तिपुत्राहारमजरः कविः ।

तिर्यगूर्ध्वमधःशायी रदमपस्तस्य संतता , इति ॥

तस्य सुपुत्रानालस्य मध्ये महान्प्रौढोऽग्निर्वर्तते । स च विश्वाचिर्बहुज्वालोपेतः । अत एव ज्वालाविशेषैः परितोऽवस्थितासु [सर्वासु नाडोषु] संसरणाद्विश्वतोमुखो बहुविधमुखः । सोऽग्निरग्रभुक् । स्वस्य पुरतः प्राप्तमजं भुङ्क्ते इत्यग्रमुक्त् । स च भुक्तमाहारं शरीरे सर्वावयवेषु विभजन्प्रसारयंस्तिष्ठन्नवतिष्ठत इत्यर्थः । तथा च भगवतोक्तम्—

“अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम्” इति ॥

तस्माद्भुक्तमन्नमसौ जरयति न तु स्वयं जरियत इत्यजरः । अत एव कविरभिज्ञः कुशल इत्यर्थः । किञ्च तस्याग्रे रश्मयः किरणास्तिर्यगूर्ध्वमधः शेरत इति [तिर्यगूर्ध्वमधःशायी] वचनव्यत्ययः । संतता सर्वतो व्याताः ।

दशमी[मृच]माह—

संतापयति स्वं देहपापादतलमस्तकैः ।

तस्य मध्ये वह्निशिखा अणीयोर्ध्वा व्यवस्थितः , इति ॥

[आपादतलमस्तकैः] पादतलमारम्य मस्तकपर्यन्तम् । वर्णव्यत्ययः । कृत्स्नमपि स्वकीयं देहं सर्वदा संतापयति । सोऽयं शरीरगतः संतापोऽग्निमद्भावे लिङ्गम् । तस्य ज्वालाविशेषैः कृत्स्नदेहव्यापिनोऽग्नेर्मध्ये वह्निशिखा काचिज्ज्वालाऽणीयाऽत्यन्तसूक्ष्मोर्ध्वा सुपुत्रानाडानालेनोर्ध्वं ब्रह्मरन्ध्रपर्यन्तं प्रसृत्य व्यवस्थितो विशेषेणावस्थिता ।

एकादशीमृचमाह—

नीलतोयदमध्यस्थाद्विद्युल्लेखेव भास्वरा ।

नीवारशूकवचन्वी पीता भास्वत्पूर्णमा, इति ॥

तोयमुदकं ददातीति तोयशो मेघः । स च वर्षितुं जलपूर्णत्वात्नीलवर्णस्तादृशस्य मेघस्य मध्ये स्थिता विद्युल्लेखेव सेयं पूर्वोक्ताऽग्निशिखा भास्वरा प्रमायनी, नीवार-बीनस्य शूकं दीर्घपुच्छं यथा तनु भवति तद्वदियं शिखा तन्वी सूक्ष्मा, वहिः (बाह्य)-

बद्धि शिखेव पीता पीतवर्णा स्यात्, [भास्वती] दीप्तियुक्ता भवेत्, सा च तन्वी (चाणूयमा) *लौकिकानां तनूनां सूक्ष्मवस्तुनामुपमा भवितुं योग्या ।

द्वादशीमृचमाह—

तस्याः शिखाया मध्ये परमात्मा व्यवस्थितः ।

स ब्रह्म स शिवः स हरिः सेन्द्रः सोऽक्षरः परमः स्वराद् (२), इति ॥

अपि वा संतता पदचं ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
त्रयोदशोऽनुवाकः ॥ १३ ॥

तस्याः पूर्वोक्ताया बद्धिशिखाया मध्ये जगत्कारणभूतः परमात्मा विशेषेणावस्थितः । तस्योपासनार्थमल्पस्यानत्वेऽपि न स्वयमल्पः किंतु सर्वदेवात्मकः । ब्रह्मा चतुर्मुखः । शिवो गौरीपतिः । हरिरिन्दिरापतिः । इन्द्रः स्वर्गाधिपतिः । असुरो जगद्धेतुर्मायाविशिष्टोऽन्तर्यामी । “सरः सर्वाणि मूतानि कूटस्थोऽक्षर उच्यते” इति भगवतोक्तत्वात् । परमो मायारहितः शुद्धश्चिद्रूपः । अत एव पारतन्त्र्यभावात्स्वरात्स्वयमेव राभा । सहस्रशीर्षमित्यादिवान्तपप्रतिपादितं पद्मकोशप्रतीकाशमित्यादिवाक्योक्तप्रकारेण ध्यायेदिति तात्पर्यार्थः ॥

इति कृष्णयजुर्वेदीयतैत्तिरीयारण्यके दशमप्रपाठके नारायणीयापरनामधेयमुक्तायां
याज्ञिकयानुपनिषदि भाष्ये त्रयोदशोऽनुवाकः ॥ १३ ॥

अथ चतुर्दशोऽनुवाकः ।

इदानीमादित्यमण्डले परब्रह्मण उपासनामाह—

आदित्यो वा एष एतन्मण्डलं तपति तत्र ता ऋचस्ताहवा
मण्डलं स ऋचां लोकोऽथ य एष एतस्मिन्मण्डलेऽर्चि-
र्दीप्यते तानि सामानि स साम्नां लोकोऽथ य एष एत-
स्मिन्मण्डलेऽर्चिषि पुरुषस्तानि यजुं पि स यजुषा मण्ड-
लं स यजुषां लोकः सैषा त्रय्येवं निधा तपति य

* लौकिकानामन्तामिति बुद्ध भवितुम् । + अथ य. पुस्तके (२०) अङ्को वर्तते ।

एषोऽन्तरादित्ये हिरण्मयः पुरुषः, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
चतुर्दशोऽनुवाकः ॥ १४ ॥

नारायणशब्दवाच्यो यः परमेश्वरः पूर्वानुवाकेऽभिहितः स एष आदित्यो वै
सोपाधिकः सत्त्वादित्यरूपेणैव वर्तते । तस्य चाऽऽदित्यस्यैतदस्माभिर्दृश्यमानं मण्डलं
वर्तुलाकारमुष्णं तेनस्तपति संतापं करोति । तत्र तस्मिन्मण्डले ता अध्यापकप्रतिष्ठा
अग्निर्मातृ इत्यादिका ऋचो वर्तन्ते सत्तस्मात्कारणान्मण्डलमृचा निष्पादितमित्यर्थः
(ति शेषः) । स मण्डलभाग ऋग्मिर्निष्पादित ऋचामृगभिमानिदेवानां लोको निवा-
सस्थानम् । एवमृगात्मकत्वं मण्डलस्य ध्यात्वाऽध्यानन्तरं सामात्मकत्वं तत्र ध्यात-
व्यम् । कथमिति, उच्यते । एतस्मिन्मण्डले य एष यदेतर्दाचिर्दीप्यते भास्वरं तेजः
प्रकाशते तान्पर्वाभिःस्वरूपाणि बृहद्रथंतरादिसामानीति ध्यायेत् । सोऽर्चिर्भागः
साम्नां सामाभिमानिदेवानां लोको निवासस्थानम् । अथ सामध्यानानन्तरं यजुरा-
त्मकत्वं ध्यातव्यम् । कथमित्युच्यते । य एष शास्त्रे प्रसिद्ध एतस्मिन्मण्डलमने
मण्डले तदीयेऽर्चिषि[च] पुरुषो देवतात्मा वर्तते तानि देवतारूपाणि यजुंषीये
त्वेत्यादीनि [ध्यायेत् । स यजुरात्मकः पुरुषो यजुषा निष्पादितं मण्डलमिति ध्येयः ।
स] यजुर्भागो यजुषां यजुरभिमानिदेवतानां लोको निवासस्थानम् । सैषा मण्डल-
तदर्चिस्तत्पुरुषरूपा ऋषेर्वर्षजुःसामात्मिकैव विद्या तपति प्रकाशते । यः पुरु-
षोऽत्राभिहित एषोऽन्तरादित्ये आदित्यमण्डलमध्ये हिरण्मयो विद्यते । हिरण्म-
यत्वं शास्त्रान्तरे प्रसिद्धम्—“अथ य एषोऽन्तरादित्ये हिरण्मयः पुरुषो दृश्यते
हिरण्यश्मध्रिहिरण्यकेश आप्रणत्वात्सर्व एव सुवर्णः” इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
याज्ञिक्यामुपनिषदि भाष्ये चतुर्दशोऽनुवाकः ॥ १४ ॥

अथ परमदशोऽनुवाकः ।

पूर्वोक्तस्यैवाऽऽदित्यपुरुषस्य सर्वात्मकत्वव्युत्पत्तयमवशिष्टमुपास्यगुणं दर्शयति—

आदित्यो वै तेज ओजो बलं यज्ञश्चक्षुः श्रोत्रंमात्मा
मनो मनुष्यैर्तुर्भृत्युः सत्यो विवो वायुराकाशः प्राणो
लोकपालः कः किं कं तत्सत्यमर्थममृतो जीवो

विश्वः कतमः स्वयंभु ब्रह्मैतदमृत एष पुरुष एष-भूता-
नामधिपतिर्ब्रह्मणः सायुज्यं सलोकतां प्रामोत्येतासां-
मेव देवतानां सायुज्यं सार्ष्टितां सगानलोकतां
प्रामोति य एवं वेदेत्युपनिषत्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
पञ्चदशोऽनुवाकः ॥ १५ ॥

योऽयमुपास्यत्वेनोक्त आदित्यः स एव सर्वात्मकत्वात्ते(कः । ते)जो दीप्तिः ।
ओजो बलकारणम् । बलं शरीरशक्तिः । यशः कीर्तिः । चक्षुः श्रोत्रमिन्द्रिय-
[द्वय]म् । आत्मा देहः । मनोऽन्तःकरणम् । मनुः कोपः । मनुर्वैवस्व-
तादिः । मृत्युर्वयमः । सत्यो मित्रो देवविशेषौ । वायुराकाशो भूतविशेषौ ।
प्राणः पञ्चवृत्तिः । लोकपाल इन्द्रादिः । वाः प्रजापतिः । किमनिर्वचनीयम् ।
कं सुखम् । तत्परोक्षम् । सत्यं चार्थमापणम् । अन्नमोदनादि । अमृतो देवसमु-
दायो मोक्षो वा । जीवः समस्तजीवकोटिः । विश्वः सर्वं जगद्विश्वैतजसादिर्वा । कतमोऽ-
त्यन्तं सुखम् । स्वयंभूत्वत्यादिवर्जितं ब्रह्म । एतत्सर्वमादित्य एवेत्यर्थः । किंचामृतो
नित्य एष आदित्यः पुरुषः पूर्णत्वात् । एष आदित्यः सर्वेषां भूतानामधिपतिः
प्रभुः । इतः परमेतत्परिज्ञातुः फलमाह—यः पुगानेवमुक्तप्रकारेण वेदोपास्ते स
पुमान्सायुज्यादिकलं प्राप्नोति । द्विविधमुपासनं हिरण्यगर्भोपासनं तदवयवमृतदेवतो-
पासनं चेति । तत्र हिरण्यगर्भोपासनाद्भ्रान्नाधिक्ये सति ब्रह्मणो हिरण्यगर्भस्य सायुज्यं
सहभावं तादात्म्यं प्राप्नोति । भावनामान्ये सलोकतां हिरण्यगर्भेण सहैकलोकनिवासं
प्राप्नोति । देवतोपास्तावपि भावनाधिक्ये सत्येतासांमेव भूरा(वेन्द्रा)दीनां देवतानां
सायुज्यं प्राप्नोति । भावनायां मध्यमोत्वे सति सार्ष्टितां समानैश्वर्यतां प्राप्नोति ।
मान्ये तु समानलोकतां प्राप्नोति । *उत्तरमन्त्रजपविवक्षयोपास्तिप्रकारमुपसंहरति ।
इत्येवं पूर्वोक्तैरनुवाकैरुक्तोपनिषद्ग्रहस्यभूता विद्या समाप्तेति शेषः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपासनाधेययुक्तायां
याज्ञिक्यामुपनिषदि भाष्ये पञ्चदशोऽनुवाकः ॥ १५ ॥

* अत्र घ. पुस्तके (१२) अङ्गो वर्तते । + उत्तरमन्त्र जपविवक्षयेति, जपस्यन्वयमित वा,
पठितुं युक्तम् ।

अथ षोडशोऽनुवाकः ।

इतः परं नूतनशिवालयदिकं कृत्वा तत्र लिङ्गप्रतिष्ठापनावसरे प्रत्यहं पार्ष्वलिङ्गप्रतिष्ठापनावसरे च विनियुक्ता जपमात्रेण पापक्षयार्थाथ पार्ष्वतीपतिनमस्कारार्था मन्त्रा उच्यन्ते । “सर्वलिङ्गं स्थापयति” “पवित्रम्” इति च मन्त्रलिङ्गात् । [तत्पाठस्तु]—

निर्धनपतये नमः । निर्धनपतान्तिकाय नमः । ऊर्ध्वाय नमः ।
ऊर्ध्वलिङ्गाय नमः । हिरण्याय नमः । हिरण्यलिङ्गाय नमः ।
सुवर्णाय नमः । सुवर्णलिङ्गाय नमः । दिव्याय नमः । दिव्य-
लिङ्गाय नमः । भवाय नमः । भवलिङ्गाय नमः । शर्वाय नमः ।
शर्वलिङ्गाय नमः । शिवाय नमः । शिवलिङ्गाय नमः । ज्वलाय
नमः । ज्वललिङ्गाय नमः । आत्माय नमः । आत्मलिङ्गाय नमः ।
परमाय नमः । परमलिङ्गाय नमः । एतत्सोमस्य सूर्यस्य
सर्वलिङ्गं स्थापयति पाणिपत्रं पवित्रम्, इति ॥

इति कृष्णयजुर्वेदीयतैत्तिरीयारण्यके दशममपाठके नारायणोपनिषदि
षोडशोऽनुवाकः ॥ १६ ॥

पार्ष्वतीपतये नमोऽस्तु । कर्षभूताय । नितरां बहूनि धनानि निघनानि तेषां पतिः
कुबेररूपेण तस्मै । निघनानि पातीति निघनपः । मक्षेम्यस्तनोति विस्तारयतीति तः ।
निघनपश्चासौ तश्चेति निघनपतः । मक्तानां समीपत्वाद्दन्तिकः । स चासौ स चेति
पुनः कर्मधारयः, तस्मै । ऊर्ध्वायोर्ध्वलोकेषु देवतारूपेण विद्यमानायेत्यर्थः । ऊर्ध्व-
लिङ्गायोर्ध्वलोकेष्वपि गर्वाणोर्लिङ्गरूपेण स्थापयित्वा पूज्यमानायेत्यर्थः । हिरण्याय
सर्वात्मकत्वात्कनकरूपाय । हिरण्यलिङ्गाय कनकनिर्मितलिङ्गाकाराय । शोमनो वर्णः
कान्तिर्यस्य तत्सुवर्णं रजतं [तद्रूपाय] । हिरण्यस्योक्तत्वात्सुवर्णशब्दो रूढिमुत्सृज्य
योगेन रजतं वदति । सुवर्णलिङ्गाय रजतनिर्मितलिङ्गाकाराय । दिव्याय द्युलोक-
मुखरूपाय । दिव्यलिङ्गायेन्द्रादिसंस्थापितद्युलोकस्थलिङ्गाकाराय । भवाय संसार-
रूपाय, भवत्युत्पद्यते ब्रह्माण्डं यस्मादिति वा भवस्तस्मै । भवलिङ्गाय भवशब्देन
भवन्तः संसारिणो लक्ष्यन्ते, तैर्ध्वलोके पूज्यमानशिलामयादिलिङ्गाकाराय । गृणाति
ग्रहणे ब्रह्माण्डं हिनस्तीति शर्वस्तस्मै । शं महत्सुखं वृत्ति गच्छति प्राप्नोतीति शर्वः,

शर्वरूपं च तल्लिङ्गं शिवलिङ्गपूजनस्य कल्याणकारित्वात्* । ज्वलाय ज्योतिर्मय-
त्वात् । ज्वललिङ्गाय भूलोके विद्यमानद्वादशज्योतिलिङ्गरूपाय । आत्माय
निखिलजगदात्मकाय । लीनें सुरनरादिसर्वप्राणिगुहासु गोपितं ब्रह्म वेदान्तरूपेण
गमयति विज्ञापयतीति लिङ्ग आत्मा सर्वजन्तुरूपश्चा (पः, स चा)सौ लिङ्गश्चेत्यात्म-
रूप(लिङ्ग)स्तस्मै । यस्मादुत्कृष्टो नास्ति स परमस्तस्मै । पाति जगदिति पः । रमते
मोक्षसाम्राज्य इति रमः । स चासौ स चेति कर्मधारयः । लीनें विलीनमपि सर्वज्ञत्वा-
द्ब्रह्मत्ववगच्छति जानातीति लिङ्गः । परमश्चासौ लिङ्गश्चेति परमलिङ्गस्तस्मै परमलि-
ङ्गाय नमः+ । एतत् । वचनविभक्तिव्यत्ययः । एतैः पूर्वोक्तैर्गत्रैः सर्वलिङ्गं रससुव-
र्णाद्यन्यतर(म)निमित्तं लिङ्गमात्रं स्थापयति सर्वोऽपि त्रैवर्णिको [लो]कः प्रतिष्ठाप-
यति । लिङ्गं कथंभूतम् । सोमस्य सूर्यस्य, औपलक्ष्येण सप्तस्वदेवतानां कारणभूत-
मिति शेषः । पाण्युपलक्षितसर्ववियवायमाना मन्त्रा वेदवाक्यविशेषा यस्य तत्पाणिम-
न्त्रम्, त्रयीमयशरीरमिति यावत् । पवित्रयति पापिनः स्मरणमाधेणेति पवित्रम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये षोडशोऽनुवाकः ॥ १६ ॥

अथ एतदशोऽनुवाकः ।

अथ त्रैवर्णिकानां शास्त्राधिकारिणां ज्ञानोत्पादनाय महादेवसंबन्धिषु पञ्च[सु]
वक्त्रेषु मध्ये पश्चिमवक्त्रप्रतिपादकमन्त्रमाह—

सद्योजातं प्रपद्यामि सद्योजाताय वै नमो नमः । भवे
भवे नरतिंभवे भवस्व माम् ॥ भवोद्भवाय नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
सप्तदशोऽनुवाकः ॥ १७ ॥

सद्योजातनामकं यत्पश्चिमवक्त्रं तद्रूपं परमेश्वरं प्रपद्यामि प्राप्नोमि । तादृशाय
सद्योजाताय वै नमो*ऽस्तु । हे सद्योजात भवे भवे तत्तज्जन्मनिमित्तं मां न भवस्व

* एतदमे " तद्रूपाय । शिवाय महत्तरूपाय । शिवलिङ्गाय कल्याणसापकाय । " इति षष्ठि
युक्तम् । + नम शब्दादितिः प्रत्येकं संबन्धसूचनार्थेति युक्तं षष्ठितुम् । * अत्र पुनः पुनर्नमोऽ-
स्तिवति युक्तम् ।

न प्रेरयेत्यर्थः । किं तर्ह्यतिभवे जन्मातिलङ्घननिमित्तं भवस्व तत्त्वज्ञानाय प्रेरय । भवो-
द्भवाय संसाराद्बुद्धेर्त्रे सद्योजाताय नमोऽस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि भाष्ये
सप्तदशोऽनुवाकः ॥ १७ ॥

अथाष्टादशोऽनुवाकः ।

उत्तरवक्त्रप्रतिपादकमन्त्रमाह—

चामदेवाय नमो ज्येष्ठाय नमः श्रेष्ठाय नमो रुद्राय
नमः कालाय नमः कलविकरणाय नमो वलवि-
करणाय नमो वलाय नमो वलप्रमथनाय नमः
सर्वभूतदमनाय नमो मनोन्मनाय नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषद्यष्टादशोऽनुवाकः ॥ १८ ॥

उत्तरवक्त्राय नमोऽस्तु । कथंमूताय । वामं सुन्दरं च तदेवं दीप्यमानं चेति वाम-
देवं तस्मै । सर्वभगदुत्पत्तेः पूर्ववावित्वाज्ज्येष्ठाय । प्रशस्ततमत्वाच्चेष्ठाय । प्रलये
रोदनहेतुत्वाद्बुद्राय । अत एव सर्वप्राण्यायु सयहेतुत्वात्कालाय । कं मुखं लाति स्वी
करोतीति कलं विविधं नगत्क्रियते येनेति विकरणं कलं च तद्विकरणं चेति कलविकरणं
तस्मै । रक्षसां बलं विकीर्यते हिंस्यते येन तद्वलविकरणं तस्मै । *सर्वाणि मूतानि
दमयति शिषयतीति सर्वभूतदमनं तस्मै । मन्थते सर्वं जानातीति मनं सर्वज्ञमुत्कृष्टं
मनमुन्मनं सर्वज्ञतमं मनं च तदुन्मनं च[मनोन्मनं] तस्मै ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि भाष्येऽ-
ष्टादशोऽनुवाकः ॥ १८ ॥

अथैत्रेणविंशोऽनुवाकः ।

दक्षिणवक्त्रप्रतिपादकं मन्त्रमाह—

अघोरेभ्योऽथ घोरेभ्यो घोरघोरतरेभ्यः ।

* अत्र वलाय बलप्रमथनायेति पदद्वयं द्रुवितम् । तस्मात्प्रथमं च “ बलाय सकलव्यक्तिप्रभ-
वत्कारद्रुपाय । बलप्रमथनाय स्वेच्छया सकलशक्त्युपसंहारवाय । ” इत्यादि स्यात् ।

स्रणोऽधिपतिर्ब्रह्मां शिवो मे अस्तु सदाशिवोम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदे-
कविंशोऽनुवाकः ॥ २१ ॥

योऽयमूर्ध्ववक्त्रो देवः सोऽयं सर्वविद्यानामीशानो नियामकः । तथा सर्वभूता-
नामखिलप्राणिनामीश्वरो नियामकः । ब्रह्माधिपतिर्वेदस्याधिकत्वेन पालकः । तथा
ब्रह्मणो हिरण्यगर्भस्याधिपतिः । तादृशो यो ब्रह्मा प्रवृद्धः परमात्मा सोऽयं मे
ममानुग्रहाय शिवः शान्तोऽस्तु । सदाशिवोम्, स एव सदाशिव ओमहं भवामि ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधे-
ययुक्तायां याज्ञिक्यामुपनिषदि भाष्ये एकविंशोऽनुवाकः ॥ २१ ॥

ॐ ह्यविंशोऽनुवाकः ।

पुनरपि तद्देवताकं मन्त्रान्तरमाह—

नमो हिरण्यवाद्देवे हिरण्यवर्णाय हिरण्यरूपाय हिरण्यप-
तयेऽम्बिकापतये उमापतये पशुपतये नमो नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि द्वाविंशोऽनुवाकः ॥ २२ ॥

नमः शिवाय । कथंभूताय । पशुनामाब्रह्मस्तम्भपर्यन्तानां पतिर्नायकः पशुपतिस्तस्मै ।

“ब्रह्माद्याः स्तम्भपर्यन्ताः पशवः परिकीर्तिताः ।

तेषां हि नायको यस्माच्छिवः पशुपतिः स्मृतः ॥”

[इत्युक्तत्वात्] उमायाः पतिरुमापतिस्तस्मै । उमाशब्दः कविभिर्व्याख्यातः—“उ
मेति मात्रा तपसे निषिद्धा पश्चादुमास्यां मुमुक्षी जगाम” इति । अम्बिकायाः पार्वत्याः
पतिरम्बिकापतिस्तस्मै । हिरण्योपलक्षितनवनिधिपालकत्वाद्धिरण्यपतिस्तस्मै । हिरण्य-
रूपाय तेजोमयाय । हिरण्यवदनशब्दा दुर्लभा वर्णा वेदाक्षराणि यस्माद्दुत्पद्यन्ते स
हिरण्यवर्णः । यथा दरिद्राणां हिरण्यं दुर्लभं तद्वत्प्राणिनां गुरुकुले स्थित्या वेदाक्षराणां
दुर्लभत्वमिति भावः । हिरण्यवाददेवे कनकायमाननाहपलक्षितमर्वाव्यथाय नमः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्ये द्वाविंशोऽनुवाकः ॥ २२ ॥

* नमःशब्दद्वय प्रत्येक सवन्धयोरुत्तरार्थमिति युक्तं पठितुम् ।

अथ त्रयोविंशोऽनुवाकः ।

पूर्वोक्तप्रकारेणोपासनीस्य पुरुषस्योपास्यनमस्कारार्थमेकामृचमाह—

ऋतं सत्यं परं ब्रह्म पुरुषं कृष्णपिङ्गलम् ।

ऊर्ध्वरेतं विरूपाक्षं विश्वरूपाय वै नमो नमः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि त्रयोविंशोऽनुवाकः ॥ २३ ॥

यदेतत्परं ब्रह्म तत्सत्यमनाध्यम् । सत्यत्वं च द्विविधं व्यावहारिकं पारमार्थिकं च । हिरण्यगर्भरूपं व्यावहारिकं सत्यं तन्निराकर्णेन पारमार्थिकं सत्यं प्रतिपादयितुमृतं सत्यमिति विशेष्यते । अत्यन्तं सत्यमित्यर्थः । तादृशं ब्रह्म भक्तानुग्रहायोमामहेश्वरात्मकपुरुषरूपं भवति । तत्र दक्षिणे महेश्वरभागे कृष्णवर्ण उमामागे वामे पिङ्गलवर्णः । स च योगेन स्वकीयं रेतो ब्रह्मरन्ध्रे धृत्वोर्ध्वरेता भवति । शिनेत्रत्वाद्विरूपाक्षः । तादृशं परमेश्वरमनुश्रुत्येति शेषः । विश्वरूपाय जगत्कारणत्वेन सर्वजगदात्मकाय ऋविरूपाक्षाय पुरुषायैष नमस्कारोऽस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधेयसु-
क्तायां याज्ञिकयामुपनिषदि भाष्ये त्रयोविंशोऽनुवाकः ॥ २३ ॥

अथ चतुर्विंशोऽनुवाकः ।

रुद्रदेवताकं मन्त्रमाह—

सर्वो वै रुद्रस्तस्मै रुद्राय नमो अस्तु ।

पुरुषो वै रुद्रः सन्महो नमो नमः ।

विश्वं भूतं भुवनं चित्रं बह्वुधा जातं जायमानं च यत् ।

सर्वो होषं रुद्रस्तस्मै रुद्राय नमो अस्तु, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि चतुर्विंशोऽनुवाकः ॥ २४ ॥

यो रुद्रः पार्वतीपतिः पुराणेषु प्रासिद्धः स एव सर्वो जीवरूपेण सर्वशरीरेषु प्रविष्टत्वात् । तस्मै सर्वात्मकाय रुद्राय नमोऽस्तु । प्रकृतिपुरुषयोर्मध्ये जडात्मिकां

* इह पदमधिकम् ।

प्रकृतिमपोह्य चिदात्मकः पुरुषो यो विद्यते स एव मत्तानुग्रहाय रुद्रमूर्तिरूपेणावमा-
सते, तस्माद्य(द्र)[स्तु]तः सन्महः “सदेव सोम्येदमग्र आसीत्” इति श्रुतिप्रतिपाद्य-
मवाध्यं सद्रूपं तेजः । तादृशाय रुद्राय पुनः पुनर्नमस्कारोऽस्तु । यज्वडं विश्वमस्ति
यच्च भूतं चेतनं प्राणिनात्मस्तीति चेतनाचेतनरूपेण विचित्रं यद्भुवनं जगत्, तत्रापि
यज्वगज्जातं पूर्वमेवोत्पन्नं यच्चेदानीं जायमानं स सर्वोऽपि प्रपञ्च एव रुद्रो हि ।
तद्व्यतिरेकेण वास्तवस्य जगतो निरूपयितुमशक्यत्वात् । तादृशाय सर्वात्मकाय रुद्राय
नमस्कारोऽस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्ये चतुर्विंशोऽनुवाकः ॥ २४ ॥

अथ पञ्चविंशोऽनुवाकः ।

कद्रुद्राय प्रचेतसे मीढुष्टमाय तव्यसे ।

वोचेम शंतम२ हृदे ॥

सर्वो खेप रुद्रस्तस्मै रुद्राय नमो अस्तु, इति ।

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषदि
पञ्चविंशोऽनुवाकः ॥ २५ ॥

कद्रुद्रायेति । “कथं प्रशंसायाम्” इति धातोरुत्पन्नः कच्छब्दः प्रशंसामाह । ततः
कद्रुद्रः प्रशंसो रुद्रस्तस्मै । प्रचेतसे प्रकृष्टज्ञानयुक्ताय । [मीढुष्टमाय] “मिह सेचने”
इति धातुः । अभीष्टानां कामानामतिशयेन सेचकाय । स्तोतुः कामप्रदायेत्यर्थः ।
तव्यसे, अशाऽऽदौ सकारस्य च्छान्दसो लोपः । स्तव्याय स्तोतुं योग्यायेत्यर्थः । हृदे
हृदयवर्तित्वेन तद्रूपाय, शंतममतिशयेन सुखकरं स्तुतिरूपं वाक्यं वोचेम कथयेम ।
सर्वो हीति पूर्ववत् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये पञ्चविंशोऽनुवाकः ॥ २५ ॥

अथ षड्विंशोऽनुवाकः ।

अयाग्निहोत्रकर्मणि होमसाधनद्रव्यस्य कारणमूतं वृक्षविशेषं विद्यते—

यस्य वैकङ्कत्वग्निहोत्रहवणी भवति मरये-

चास्याऽऽहुंतयस्तिष्ठन्त्यथो प्रतिष्ठित्यै, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
पद्विंशोऽनुवाकः ॥ २६ ॥

अग्निहोत्रे हविर्हूयते यया दर्व्या सेयमग्निहोत्रहवणी, सा च वैकङ्कती विकङ्क-
ताख्येन वृक्षेण निष्पादिता यस्याग्निहोत्रिणो भवत्यस्याग्निहोत्रिण आहुतयस्तयाऽ-
ग्निहोत्रहवण्या प्रक्षिप्ताः सत्यः प्रतितिष्ठन्त्येव फलप्रदा भवन्त्येव । अथो अपि च प्रति-
ष्ठित्यै, अनुष्ठातुश्चित्तशुद्धिद्वारा तत्त्वज्ञानप्रतिष्ठार्थं संपद्यन्ते । भुमुक्षोश्चित्तशुद्धिद्वारा
वेदोक्तानां कृत्स्नकर्मणां मोक्षसाधनत्वं द्योतयितुमुपलक्षणत्वेन कर्माङ्कभूतो विकङ्कतवृक्षो
विहितः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
याज्ञिकयामुपनिषदि भाष्ये पद्विंशोऽनुवाकः ॥ २६ ॥

अथ सप्तविंशोऽनुवाकः ।

चित्तशुद्धिहेतूनां कर्मणां संग्रहेणोपयोगमस्मिन्नोक्षप्रकरणे सूचयित्वा प्रतिबन्धनि-
वारकात्रसोमनाम्प्राञ्जप्यत्वेनाभिधत्ते—

कृणुष्व पाज इति पञ्च, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तविंशोऽनुवाकः ॥ २७ ॥

यस्य वैकङ्कत्वमग्निहोत्रहवणीत्यनुवाकान्ते कृणुष्व पाज इति पञ्चेति प्रतीकत्वेन
पठिताः संहितायां प्रथमकाण्डे द्वितीयप्रपाठके पठिताः पञ्चर्षो [ऋषितया इति
शेषः । ताश्च] व्याख्यास्यामः । कृणुष्व पाज इति पञ्चानुष्टुप्छन्दस्का वामदेवदृष्टा
अग्निदेवताकाः । अस्मिन्नृक्पद्यके भगवानग्निरभिधृषते ।

कृणुष्व पाजः प्रसिर्तिं न पृथ्वीं याहि राजेवामेवा २ इभेन ।

तृप्वीमनु प्रसिर्तिं दृणानोऽस्तांऽसि विध्यं रक्षस्तपिष्ठैः ॥

कृणुष्वेति । हेऽग्नेऽस्मदीयंकामक्रोधादिशत्रुसंहारार्थं पाजो यत्नस्त्वयं कृणुष्व कुरुष्व ।
तत्र दृष्टान्तः । पृथ्वीं विस्तीर्णां प्रसिर्तिं न प्रसितिमिव आलमिव । नकार उपमार्थः ।
सीयन्ते बध्यन्ते पक्षिणो यया प्रकरणेण सा प्रसितिर्गलम् । “विश्वन्वने” इति धातुः ।
यया पक्षिमक्षका निपादास्तद्धन्वन्तार्थं आलं विस्तीर्णां प्रसारयन्ति तथा यो भगवन्नग्ने

बलं प्रसारयेत्यर्थः । ततो राजेव नृप इवामवान्सहायवान्सन्निपेन गजेन तदुपलक्षितचतुर-
ङ्गबलेन शत्रून्प्रति याहि गच्छ । अगन्ति मजन्ति स्वाग्निमित्यमाः सेवकाः, तद्दानम-
वान् । यथा राजा चतुरङ्गबलसहितः सञ्जशत्रून्संहर्तुं गच्छति तथा त्वमपि भो भगव-
न्नग्रेऽस्मदीयशत्रून्संहर्तुं गच्छेत्यर्थः । त्वं कथंभूतः । तृप्तीं प्रसितिमनु द्रूणानः ।
अथ विभक्तिव्यत्ययः । तृप्त्या शीघ्रं संहारसाधनया प्रसित्या शत्रून्नु पलायनकाले
पश्चाद्द्रूणानो हिंसयन् । “द्रु हिंसायाम्” इति धातुः । अस्ता । “अमु क्षेपे” इति
धातुः । बाणानां प्रक्षेपकोऽसि । यस्मादेवं तस्माद्रक्षसो दैतेयास्तपिष्ठैरतिसतापहेतुभि-
रायुर्विष्य ताडय । अस्मिन्मध्ये बाह्याम्यन्तरशत्रुनिवृत्तिरग्निप्रार्थनायाः फलम् ।

तवे भ्रमासं आशुया पतन्त्यनुसृश धृपता शोशुचानः ।

तपूष्यज्ञे जुह्वा पतङ्गा न संदितो विसृज विष्वगुल्काः ॥

तदेति । भो भगवन्नग्रे भ्रमासः सर्वत्र प्राणिनः पीडयितुं भ्रमणशीला आशुयाऽहोरा-
त्रयोः शीघ्रं यान्तीत्यतः संचरन्तीत्याशुया । जसो लोपश्चान्दसः । एवंविधा ये पिशाचाः
पतन्ति । “पत्ल गतौ” । इत्यस्यो गच्छन्ति । तान्पतङ्गान्मतनशीलान्पिशाचांस्तपूषि
प्रपद्यतपनशीलानि रक्षसि च धृपता प्रगल्भेन । “निधृपा प्रागल्भ्ये” इति धातुः ।
तव तेजसेति शेषः । अनुसृश दहेत्यर्थः । त्वं कथंभूतः । शोशुचानोऽन्तर्बहिःशत्रून्-
तिदुःखयन् । यद्वा शोशुचानो देदीप्यमानः । “शुच दीप्तौ” इति धातुः । पुनः कथं-
भूतः । जुह्वा स्तुचा हूयमानघृतपुरोडाशादिरूपहविष्या(प्मा)निति शेषः । पुनः कथंभूतः ।
“धो अवसण्डने” । राक्षसैः सम्पन्न दितः स्रष्टितोऽसंदितः । एवंविधस्त्वं शत्रूणां
बाह्यानामान्तराणां च विष्वगुपर्यथस्तिर्यक्तसर्वत उल्का अलातज्वाला विसृज प्रसार-
येत्यर्थः ।

प्रति स्पशो विसृज तूष्णिमो भवा पायुर्विशो अस्या अर्दव्यः ।

यो नै दूरे अवशर्त्सेत यो अन्वज्ञे मा किष्टे व्यथिरार्दधर्षात् ॥

प्रतीति । भो भगवन्नग्रे तूष्णिमोऽतिसिप्रतमस्त्वं स्पशः । “स्पश वाचने” शकारान्तो
द्वितीयामहुवचनम् । वाचकाञ्जशत्रून्प्रति विसृज पाशैर्वद्वा नयेत्यर्थः । किंचास्या अस्मदी-
याया विशः पुत्रादिप्रजायाः पायुः पाति रक्षतीति पायू रक्षको मव । किंच नोऽस्माकं
दूरेऽन्त्यन्तिके च योऽवशर्त्सेत्यर्थं पापं शंसतीच्छतीत्यवशंसः । “शसि” इच्छायाम् ।
तमपि पराकुर्विति शेषः । अहमप्यदव्यः शत्रुभिरनुपार्हसितो भवामि । “दम्भु हिंसा-
याम्” । किं च किः कोऽपि छान्दसोऽयं प्रयोगः । व्यथिर्व्ययको राक्षसस्ते तव पुर-
स्तान्माऽऽदधर्षीन्माऽऽघृष्टोऽमूदित्यर्थः । अग्निदर्शनस्य राक्षसपिशाचादिपलायनहेतु-
त्वात् । तथा च नीतिशास्त्रम्—

“दिवा सूर्यप्रतापेन रात्रौ वह्निप्रतापतः ।

विशाचराक्षसादीनां दूरतस्तु पलायनम् ॥

तस्माद्रात्रौ मनुष्याणां वने मार्गे गृहेऽपि वा ।

वह्निसेवनमाहात्म्यात्पिशाचादिपलायनम्” इति ॥

उदंमे तिष्ठ प्रत्यातनुष्व न्यमित्रो५ ओपतास्त्रिमहेते ।

यो नो अराति५ समिधान चके नीचा तं धक्ष्यतसं न शुष्कम् ॥

उदिति । भो भगवन्नग्नेऽस्माननुग्रहीतुमुत्तिष्ठ । अस्मान्प्रति दयामातनुष्व । अमि-
घान्कामादीन्नितराभोपताद्भस्मी कुरु । “उप दाहे” । किं च भोस्त्रिमहेते भोस्तीक्ष्णायुध
नोऽस्माकमुपरि यः कश्चिदरातित्वं चके कृतवांस्तमस्मद्गोहिणं शुष्कमतसं न कक्षवृक्षा-
दिमिव धसि दग्धं कुरु । नीचा नीचैरघो नरकमार्गे च कुरु । भोः समिधान देदीप्यमान
वहे । “निदग्धी दीप्तौ” । सर्वमेतदस्मदीयं कार्यं साधयेत्यर्थः ।

ऊर्ध्वो भव प्रतिविध्यध्यस्मदाविष्कृणुष्व दैव्यान्वग्ने ।

अवं स्थिरा तनुहि यातुजूनां जामिमर्जाभिं प्रमृणीहि शश्रून् ॥

ऊर्ध्वे इति । भो भगवन्नग्नेऽस्मद्विमक्तिव्यत्ययः । अस्माकं कामादीन्निपूनध्यधिकं
प्रतिविध्य ताडय । अत एव दैव्यानि देवतासंबन्धीनि सत्कर्माणि सद्गुपासनानि चाऽऽवि-
ष्कृणुष्व प्रकटय । अत एवोर्ध्वः सत्यलोकप्रभृत्यूर्ध्वलोकप्रदो भव । किंच यातुजूनां यातु-
धानानां पुण्यलोकविरोधिनां रक्षसां स्थिराणि धनूंयवतनुहि, अवतीर्णमौर्वीकाणि कुरु ।
किंच जामिमालस्यादिकं परित्यज्य प्रमृणीहि विनाशय । किंचजामिमनालस्यं यथा भवति
तथा जगत्संहर्तुमुद्युक्तांशशश्रून्प्रमृणीहि । “मूर्हिसायाम्” । जामिताऽऽलस्यपीडादा-
वित्यभिधानात् । पश्यानामृचामयमभिप्रायः । भो भगवन्नग्ने त्रैलोक्यनायकास्मदीयान्त-
र्बोहिःशश्रूभिर्मूल्य सत्कर्मासु प्रयत्यान्तःकरणं विमलीकृत्य शतं संवत्सरान्भार्गोपुत्रादिभिः
सह भुक्तिं दत्त्वा मरणादूर्ध्वं सद्गुटुम्बाय मह्यं भुक्तिं प्रयच्छेति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये सप्तविंशोऽनुवाकः ॥ २७ ॥

अथाष्टाविंशोऽनुवाकः ।

जीवनहेतुक्षेत्रलाभादिद्वारा मुक्तिहेतुं पृथिवीदेवताकं मन्त्रमाह—

अदितिर्देवा गन्धर्वा मनुष्याः पितरोऽसुरास्तेषां५

सर्वभूतानां माता मेदिनी महता मही सावित्री

गायत्री जगत्पूर्वा पृथ्वी बह्वुला विश्वां भूता कत-
मा काया सा सत्येत्यमृतोतं वसिष्ठः, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोपनिषद्-
ष्टाविंशोऽनुवाकः ॥ २८ ॥

अदितिश्चन्द्रोऽखण्डितेति व्युत्पत्त्या मूमिमाचष्टे । अत्र एव निघण्टुकारेण पृथिवी-
नाममुपठितः । देवादयः पञ्च जातिविशेषा अदितिरूपाः । एते तु सर्वप्राणिदेहानामुप-
लक्षकाः । अतस्तेषां सर्वभूतानां देहोपादानत्वादियमदितिर्माता जननी । मेदिनी
मधुकैटभमेदसा जाता । अथवा मेदस्विनी कठिनेत्यर्थः । ऋग्महती गुणाधिका धैर्य-
गुक्ता वा । तच्च सर्वप्राणिकृतोपद्रवसहिष्णुत्वेनावगन्तव्यम् । मही पूज्या । सावित्री
सवितुः प्रेरकस्यान्तर्यामिणः संगन्धिनी । गायत्री गायकान्सोपासकान्छायते रक्षती-
त्यर्थः । जगती जगदाश्रयमूता । उर्वर्यनेकसस्याह्व्या । पृथ्वी, अनेकविस्त्वारवती ।
बहुला निबिडावपवा । विश्वा सर्वात्मिका । [भूता] प्राणिदेहोत्पत्तेः पूर्वमेव विद्य-
माना । कतमाऽतिशयेन सुखरूपा । काया सर्वप्राणिदेहरूपेण परिणता । सा प्रसिद्धा ।
सत्या व्यवहारदशायां बाधरहिता । इत्येवं वसिष्ठो महामुनिराह । तथैवामृता मर-
णरहिता चतुर्युगपर्यावर्तनेऽप्यवस्थितेत्वेवमप्ययं वसिष्ठ एवाऽऽह । अतोऽस्य मन्त्रस्य
वसिष्ठ ऋषिरित्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्येऽष्टाविंशोऽनुवाकः ॥ २८ ॥

अथैकोनत्रिंशोऽनुवाकः ।

बृहत्तमावकृतोपद्रवपरिहारेणोपकारिणमब्देवताकं मन्त्रमाह—

आपो वा इदं सर्वं विश्वां भूतान्यापः प्राणा वा आपः
पशाव आपोऽन्नमापोऽमृतमापः सन्नाडापो विराडापो
स्वाराटापश्छन्दास्स्यापो ज्योतीश्स्यापो यजुश्स्यापः
सत्यमापः सर्वा देवता आपो भूर्भुवः सुवराप ओम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदे-
कोनत्रिंशोऽनुवाकः ॥ २९ ॥

* महत्तमस्य व्याख्यानमेतत् ।

यदिदं जगदस्ति तत्सर्वमापो वै जलमेव । कथमिति प्रपञ्चयते । विश्वा भूतानि सर्वाणि शरीराण्यपो जलम् । रेतोरूपेण तदुत्पादकत्वात् । प्राणा वै शरीरवर्तिता-
यवोऽप्यापः । उदकेन प्राणानामाप्यायनात् । अत एव छन्दोगा आमनन्ति—
“ आपोमयः प्राणो न पिवतो विच्छेत्स्यते ” इति । पशवो गवादयोऽप्यापः । क्षीर-
रूपेण तत्र परिणतत्वात् । अन्नं भोहियवादिकमापः । जलस्यान्नहेतुत्वं प्रसिद्धम् ।
अमृतमापः । सम्यग्जानत इति सूत्रात्मा हिरण्यगर्भः सम्राट् । विस्पष्टं जानत
इति ब्रह्माण्डदेहः पुरुषो विराट् । इन्द्रियादिनैरेपेक्ष्येण स्वयमेव जानत इत्यव्याकृताभि-
मानीश्वरः स्वराट् । छन्दांसि गायत्र्यादीनि । ज्योतीरप्यादित्यादीनि । यज्ञंष्यनिय-
यताक्षरा मन्त्राः । सत्यं यथार्थकथनम् । सर्वा देवता इन्द्रादयः । भूर्भुवः सुवस्त्रयो
ल्लोकाः । सम्राडादिलोकत्रयान्तार्थरूपेणाऽऽपः स्तूयन्ते । एताश्चाऽऽपो मूलकारणपरमा-
त्मरूपेण प्रणवप्रतिपाद्या इति षक्तुर्मोकारः पठितः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीवापरनामधेययुक्तायां
यासिक्यामुपनिषदि भाष्य एकोनविंशोऽनुवाकः ॥ २९ ॥

अथ त्रिंशोऽनुवाकः ।

भाष्याद्विकसंभ्यानुष्ठानेऽभिमन्त्रितजलपानार्थं मन्त्रमाह—

आपः पुनन्तु पृथिवीं पृथिवीं पूता पुनातु माम् ।

पुनन्तु ब्रह्मणस्पतिर्ब्रह्मं पूता पुनातु माम् ॥

यदुच्छिष्टमभोज्यं यद्वा दुश्चरितं मम ।

सर्वं पुनन्तु मामापोऽसतां च प्रतिग्रहं स्नाहं, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
त्रिंशोऽनुवाकः ॥ ३० ॥

या आपस्ताः पृथिवीं पुनन्तु प्रक्षालनेन शोधयन्तु । सा च पृथिवी पूता शुद्धा
सती मामनुष्ठितारं पुनातु शोधयतु । तथा ब्रह्मणो वेदस्य पतिः पालकमाचार्यमेता
जायः पुनन्तु । तेनाऽऽचार्येणोपदिष्टं ब्रह्म [वेदं] स्वरूपं पूता स्वयं पूर्तं सन्मां पुनातु ।
अन्यमुक्तावशिष्टरूपमुच्छिष्टं यदस्ति तदभोज्यं भोक्तुमयोग्यं तादृशं कदाचिन्मया
भुक्तम् । यद्वा दुश्चरितमन्यदपि प्रतिपिद्धाचरणरूपं मम किञ्चित्संपन्नं तत्सर्वं परि-

इत्येति शेषः । ततो मामापः पुनन्तु । तथाऽसतां दूद्रादीनां प्रतिग्रहं च नया
कृतं पुनन्तु । तदर्थमिदमभिमन्त्रितमुद्रकं स्वाहा मदीयवक्त्राग्नौ सुहृतमस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
याज्ञिकयामुपनिषदि माप्ये त्रिंशोऽनुवाकः ॥ ३० ॥

अथैकत्रिंशोऽनुवाकः ।

सायंसंध्याकाले जलपानार्थं मन्त्रमाह—

अग्निश्च मा मन्युश्च मन्युपतयश्च मन्युकृतेभ्यः ।
पापेभ्यो रक्षन्ताम् । यदह्ना पापमकार्षम् । मनसा
वाचा हस्ताभ्याम् । पद्भ्यामुदरेण शिक्षा । अहस्त-
दंबलुम्पतु । यत्किञ्च दुरितं मयि । इदमहं माम-
मृतयोनौ । सत्ये ज्योतिषि जुहोमि स्वाहा, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिष-
दकेकत्रिंशोऽनुवाकः ॥ ३१ ॥

योऽयमग्निरस्ति यश्च मन्युः क्रोधाभिमानो देवो ये च मन्युपतयः क्रोधस्वामिनस्त-
न्नियामका देवाः सन्ति, ते सर्वेऽपि मन्युकृतेभ्यो मदीयकोपनिष्पादितेभ्यः पापेभ्यो
[मा मां] रक्षन्तां पापिनं मां तत्पापविनाशनेन पालयन्तु । किंचातीतेनाह्ना तस्मि-
न्नहनि यत्पापमकार्षं कृतवानस्मि । केन साधनेन, मनसादिभिः शिक्षान्तावयवैः ।
तत्सर्वं पापमहरवलुम्पतु । अहरभिमानो देवो विनाशयतु । परहिंसादिचिन्तनं मानसं
पापम् । अप्रियानृतादिमापयं वाचिकम् । अग्निचारहोमादिकं हस्तकृतम् । पादेन
गोमालास्पर्शादिकं पादकृतम् । अपोज्यमोजनमुद्रकृतम् । अगम्यागमनं शिक्षकृ-
तम् । अथवा किमेनेन परिमितगणनेन, यत्किमपि दुरितं मयि निष्पन्नमिदं पाप-
जातं सर्वं तत्कर्तारं मां च लिङ्गशरीररूपममृतयोनौ मरणरहिते जगत्कारणे सत्ये
बाधरहिते ज्योतिषि स्वयंप्रकाशे वस्तुनि जुहोमि प्रक्षिपाम्यहम्, अनेन होमेन
तत्सर्वं मस्मी करोमि । तदर्थमभिमन्त्रितं जठं स्वाहा मदीयमुख्त्राग्नौ स्वाहुतमस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
याज्ञिकयामुपनिषदि माप्ये एकत्रिंशोऽनुवाकः ॥ ३१ ॥

अथ द्वात्रिंशोऽनुवाकः ।

प्रातःसंध्याकाले जलपानार्थं मन्त्रमाह—

सूर्यश्च मा मन्युश्च मन्युपतयश्च मन्युकृतेभ्यः ।
पापेभ्यो रक्षन्ताम् । यद्रात्रिया पापमकार्षम् ।
मनसा वाचा हस्ताभ्याम् । पद्भ्यामुदरेण शिश्रा ।
रात्रिस्तर्दवल्लुम्पतु । यत्किञ्च दुरितं मयि । इदमहं
माममृतयोनौ । सूर्ये ज्योतिषि जुहोमि स्वाहा, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
पदि द्वात्रिंशोऽनुवाकः ॥ ३२ ॥

सूर्येऽर्हान्पिपादके सूर्योपाधिके । अन्यत्सर्वं पूर्ववद्याख्येयम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधेययुक्तायां
चाक्षिव्यामुपनिपदि भाष्ये द्वात्रिंशोऽनुवाकः ॥ ३२ ॥

अथ त्रयस्त्रिंशोऽनुवाकः ।

प्राणायामादिषु सर्वत्राऽऽवश्यकस्योकारस्य प्रसङ्गादप्यादिकमुच्यते—

ओमित्येकाक्षरं ब्रह्म । अग्निदेवता ब्रह्मं
इत्यार्षम् । गायत्रं छन्दं परमात्मं सख-
पम् । सायुज्यं विनियोगम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
पदि त्रयस्त्रिंशोऽनुवाकः ॥ ३३ ॥

ओमिति यदेकाक्षरमस्ति तद्ब्रह्म समस्तब्रह्माण्डोत्पत्तिस्थितिप्रदकारणम् । तस्य
देवता वाच्यमूर्तं वस्त्वग्निः । अग्निशब्दोऽत्र रूढ्या देवताविशेषवाचको न भवति,
अपि तु योगेन परमात्मवाचकः । अङ्गति सर्वं जगद्व्याप्नोतीत्याग्निः । अग्निशब्दोपल-
क्षितं ब्रह्मेति यत्तद्गार्पमृषिः । मन्त्रोऽपि ब्रह्म, ऋषिरपि ब्रह्म, देवताऽपि ब्रह्म, सर्वं
स्वयमेवेत्यर्थः । गायत्रं देवी गायत्री छन्दः । विनियोगं विनियोगः । सायुज्यं

सायुज्ये परब्रह्मावाप्तौ । कर्मविधे सायुज्ये, [परमात्मं] परमात्मलक्षणे । तथा सरूपं सरूपे सर्वभगत्समानरूपे । सर्वात्मक इति यावत् । सर्वत्र न्यत्ययो बोध्यः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये त्रयस्त्रिंशोऽनुवाकः ॥ ३३ ॥

अथ चतुस्त्रिंशोऽनुवाकः ।

संध्यात्रय(ये) गार्गनादूर्ध्वं गायत्र्या आवाहनमन्त्रमाह—

आयांतु वरदा देवी अक्षरं ब्रह्म संमितम् । गायत्रीं
छन्दसां मातेदं ब्रह्म जुपस्व मे । यद्ब्रह्मात्कुरुते पापं तद्-
द्वात्मतिमुच्यते । यद्वात्रियात्कुरुते पापं तद्वात्रियात्प्रति-
मुच्यते । सर्ववर्णे महादेवि संध्याविद्ये सरस्वति, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
षदि चतुस्त्रिंशोऽनुवाकः ॥ ३४ ॥

वरदाऽम्बदभीष्टवरप्रदा देवी गायत्रीउन्दोभिमानिनी देवताऽक्षरं विनाशरहितं
संमितं सम्पद्भेदान्तप्रमाणेन निश्चितं ब्रह्म जगत्कारणं परं तत्त्वमुद्दिष्टयाऽऽयात्वाग-
च्छतु । अस्माकं ब्रह्मतत्त्वं बोधयितुमागच्छत्वित्यर्थः । अयमेवार्थ उत्तरार्धेन स्पष्टी
कियते । छन्दसां गायत्रीत्रिष्टुवादीनां वेदानां वा माता जननी देवता [गायत्रीं]
गायत्री गायत्रीशब्दाभिधे (न्येनोऽस्माभिर्धे)या नोऽस्मानि(मे ममे)दं ब्रह्म वेदान्त-
प्रतिपाद्यं तत्त्वं जुपस्व जोषयतु । उपदिशत्वित्यर्थः । किंच हे संध्याविद्ये सायं-
प्रातःसंधौ मया संध्या तादृशी या विद्याऽनुष्ठानरूपा तत्संपुद्धौ संध्याविद्ये सरस्वति
त्वद्भक्तो यद्ब्रह्माद्यग्निन्नहनि पापं कुरुते तद्ब्रह्मात्तस्मिन्नहनि तेन पापेन प्रतिमुच्यते
विमुच्यतां शुद्धो भूषादिति भावः । यद्वात्रियाद्यस्यां रात्रौ । अन्यरत्तमानम् । एते
छन्दसाः प्रयोगाः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये चतुस्त्रिंशोऽनुवाकः ॥ ३४ ॥

+ धनुर्विद्वान्तर्गतनविक्रमप्रयोजनम् ।

अथ पञ्चमोऽनुवाकः ।

गायत्र्या आवाहनमन्त्रमाह—

ओजोऽसि सहोऽसि बलमसि भ्राजोऽसि देवानां
 धामनामाऽसि विश्वमसि विश्वायुः सर्वमसि सर्वा-
 युरभिभूरो गायत्रीमावाहयामि सावित्रीमावाह-
 यामि सरस्वतीमावाहयामि छन्दर्षीणावाहयामि
 थियमावाहयामि गायत्रिया गायत्री च्छन्दो
 विश्वामित्र ऋषिः सविता देवताऽग्निमुखं ब्रह्मा
 शिरो विष्णुर्हृदयं रुद्रः शिखा पृथिवी योनिः प्राणा-
 पानव्यानोदानसमाना सप्राणा श्वेतवर्णा सांख्या-
 यनसगोत्रा गायत्री चतुर्विंशत्यक्षरा त्रिपदा
 पट्कुक्षिः पञ्चशीर्षोपनयने विनियोगः,—इति ।

हे गायत्रि त्वमोजोऽसि बलहेतुभूताष्टमधातुरूपाऽसि । सहोऽसि शत्रून्भिभवितुं
 शक्तिरसि । बलमसि शरीरगतव्यवहारसामर्थ्यरूपाऽसि । भ्राजोऽसि दीप्तिरू-
 पाऽसि । देवानामग्निन्द्रादीनां धाम तेजो यदस्ति तन्नामाऽसि तदेव त्वन्नामेत्यर्थः ।
 देवानां [धा]माप्तीत्यर्थः । विश्वं सर्वजगद्रूपं त्वमेवासि । विश्वायुः संपूर्णायुःस्वरूपाऽसि ।
 उक्तस्यैव व्याख्यानं सर्वमसि सर्वायुरिति । अभिभूः सर्वस्य पापस्य तिरस्कारहेतुः ।
 ॐ प्रणवप्रतिपाद्यपरमात्माऽसि । तादृशीं गायत्रीं मदीये मनस्येवाऽऽवाहयामि ।
 *अन्यत्सष्टम् ।

* सावित्रीमावाहयामीत्यवशिष्टमन्त्रार्थो दत्तात्रेयदिग्ग्वरानुचरविरचितनारायणोपनिषत्प्रकृत्यात्सं-
 गृह्यते—“सावित्रीं सवितुर्मुद्गं साक्षप्रकारयित्तुर्ज्ञानप्रकाशकस्य परमात्मन इमामावाहयामि सरस्वतीं ब्रह्म-
 जलधारणप्रथोत्तनाभ्यां वेदाः सरसि तन्मयत्वात्तद्भूतां सरस्वतीं चतुर्विंशत्यक्षरमन्त्ररूपांमावाहयामि ।
 तद्वह्निं च्छन्दर्षीन्तायत्र्याः सर्वमन्त्रमयत्वेन सर्वाणि च्छन्दोऽसि सर्वांश्चर्षीं देवतांश्च सर्वां मावाह-
 यामि । थियं गायत्री सर्ववेदमयी तस्मात्सर्ववेदानां थियमावाहयामि । इत्येकगायत्र्यावाहनेनाऽऽत्म-
 नि सर्वमावाहयामीति संकल्पं कृत्वा तान्मावाहा तच्छन्दभादि स्तुत्वा ध्यानमाचरेत् । तत्र मन्त्रः—
 गायत्रिया गायत्री च्छन्दो विश्वामित्र ऋषिः सविता देवताऽग्निमुखं ब्रह्मा शिरो विष्णुर्हृदयं रुद्रः
 शिखा पृथिवी योनिः प्राणापानव्यानोदानसमाना सप्राणा श्वेतवर्णा सांख्यायनसगोत्रा गायत्री चतु-
 र्विंशत्यक्षरा त्रिपदा पट्कुक्षिः पञ्चशीर्षोपनयने विनियोगः । इति । गायत्र्या गायत्री उच्यते । विश्वामित्र
 ऋषिर्मन्त्रद्रष्टा । सविता सर्वं प्रसुवानः परमात्मा देवता तन्मन्त्रत्वात् । इति च्छन्दोर्दिदेवतास्मरणम् ।
 ध्यानम्—अग्निः प्रसिद्धो गुप्तं गुहास्थानीयो गायत्र्या इति संबध्यते । ब्रह्मा चतुर्भुजः शिरः शिर-
 स्थानीयः प्रथमजत्वात् । विष्णुर्हृदयं हृदयं सर्वस्य (त्र) मूलमत्वेन स्थितिरसः स्थितेः कर्ता वि-
 ष्णुर्हृदयम् । रुद्रः शिखा यथा शिखा सर्वायववातीता तथा रुद्रः प्रलयकरणादतः शिखास्थानीयः ।

अथ पदविशोऽनुवाकः ।

जपादूर्ध्वं गायत्रीविसर्जनमन्त्रमाह—

उत्तमे शिखरे जाते भूम्यां पर्वतमूर्धनि ।

ब्राह्मणेभ्योऽभ्यनुज्ञाता गच्छ देवि यथासुखम्, इति ।

भूम्यामवस्थितो यः पर्वतो मेरुनामकस्तस्य मूर्धन्युपरिभागे यदुत्तमं शिखरमस्तिः तस्मिन्स्थायिषा गायत्री देवता तिष्ठति तस्मात्कारणादेवि ब्राह्मणेभ्यस्त्वद्दुपासकेभ्यस्त्वद्गनुग्रहेण परितुष्टेभ्योऽनुज्ञानमभिव्याप्य यथासुखं स्वकीयं सुखमनतिकम्य स्वस्थाने तस्मिन्नुत्तमे शिखरे गच्छ ।

स्तुतो मया चरदा वेदमाता प्रचोदयन्ती पवनें द्विजाता ।

आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं ब्रह्मलोकम्, इति ॥

इति कृष्णयजुर्वेदीयतैत्तिरीयारण्यकदशममपाठके नारायणोपनिषदि

पदविशोऽनुवाकः ॥ ३६ ॥

स्तुत इति । पूर्वस्मिन्मन्त्रेऽपरोक्षतयोक्तोऽर्थोऽस्मिन्मन्त्रे परोक्षतया स्पष्टः कियते । अत्रेदं वैदिकं रहस्यम् । ब्रह्मलोक आदित्यमण्डलं चोभयमपि गायत्र्या अवस्थानं विकल्पेनान्यतरदिति केचिदाचक्षते । पु(अ)त एवास्माभिः पूर्वस्मिन्मन्त्रेणानु(न्त्रेऽनु)क्तमप्यादित्यमण्डलं गायत्रीनिवासत्वेन मत्वाऽःच्यादृत्य व्याख्यातम् । एतस्मिन्स्तु मन्त्रैः(न्त्रे) [क्षुतिः] स्वयमेव भगवत्या गायत्र्या वसतित्वेन ब्रह्मलोकं व्रवीति । तथाचेत्थं व्याख्यातत्र भवति । भगवती गायत्री ब्रह्मलोकं ब्रह्मणो भारतीपतेर्लोकं प्रथारिविति वाक्यपरिशेषः । कीदृशं ब्रह्मलोकम् । अतलादिभ्योऽधस्तनेभ्यो भूरादिभ्य ऊर्ध्वतनेभ्यः समस्तोभ्यो लोकेभ्यः प्रकृष्टत्वेन जातः परमात्मनः सकाशादुत्पन्न इति प्रजातस्तम् । प्रजातमिति वक्तव्ये प्रजातुमिति प्रयोगश्छान्दसः । किं कृत्वा, दत्त्वा । किम्, आयुः, शताब्दात्मकमुपनोवनम् । पुनर्द्रविणं सुवर्णमणिमुक्तादि । पुनर्ब्रह्मवर्चसं स्वाध्यायाध्ययनतदर्थविचारतदर्थानुष्ठापनै(छानै)र्जनितं सुखतेजः । यद्दृष्ट्वा लोका आचक्षते देदीप्यमानोऽयं साक्षाज्ज्वलन्निव पावक इति । कस्मै मह्यम् । कथंभूताय पृथिव्यां विद्यमानाय । कथंभूता गायत्री । द्विजाता द्विजातिभिर्लैवर्णिकैरुपास्यमाना । यद्वा द्वयोः सूर्यमण्डलब्रह्मलोकयोर्जाता प्रादुर्भूता । “जनी प्रादुर्भावे ” अस्माजिष्टाप्रत्ययः ।

* जातपदस्य कलितव्याख्यानमस्तीत्येतत् । + पूर्वत्र स्थेय न दृश्यते । एतदनुसारेण तस्यैव आवर्षेक्षितं मन्त्रनीयम् ।

गुनः कथंभूता । प्रचोदयन्ती, अन्तर्यामिरूपेण प्राणिमात्रं प्रेरयित्री । पवने व्यत्ययेन पवनः । अत्र लुप्तोपमोपादानम् । यथा प्राणवायुश्चतुर्विधं प्राणिजातं प्रेरयतीत्यस्तौ गमनागमनादिकं कारयति तथेति । तथा वेदमाता चतुर्णां वेदानां जननी । वरान्स्वोपासकेभ्यो वाञ्छितार्थान्ददातीति वरदा । कथंभूता सती, मयोपासकेन स्तुतो बहुल-ग्रहणाद्यत्ययेन स्तुता सतीत्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्ये षट्त्रिंशोऽनुवाकः ॥ ३६ ॥

अथ सप्तत्रिंशोऽनुवाकः ।

पूर्वोक्तोपासनास्वसमर्धस्याऽऽदित्यदेवताविषयं जप्यं मन्त्रमाह—

घृणिः सूर्यं आदित्यो न प्रभां वात्यक्षरम् । मधु
क्षरन्ति तद्रसम् । सत्यं वै तद्रसमापो ज्योती
रसोऽमृतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तत्रिंशोऽनुवाकः ॥ ३७ ॥

भगवानादित्यो घाति वैहायसेन मार्गेणाहर्षिवं गच्छति लोकानुपकर्तुम् । किंविधः । जगत्प्रसवहेतुत्वात्सूर्यः । दीप्तिमत्त्वाद्घृणिः । क्षरणाहित्येन नित्यत्वा-
दक्षरमक्षरः । केव, प्रभा न । नकार उपमार्थः । आदित्यसंबन्धिनी प्रमेव । आदि-
त्यस्योपमानान्तराभावात् । रूपप्रभा गोलकीभूता व्योममार्गेण गच्छति घेयथा प्रमा
वान(तथाऽ)यमित्यभूतार्थमुपमानम् । अविष तद्रसं तस्मात्पूर्वोक्तादादित्याञ्जन्यं रस-
मुदकं मधु मधुरं यथा तथा क्षरन्ति नद्यो वहन्ति । आदित्यलब्धपृष्टुदकमेव नद्यो
वहन्ति, अन्यथा भूवावुदकामाव इति भावः । उत्तरार्धेनाऽऽदित्यब्रह्मणः सर्वात्मक-
त्वमुच्यते । तदादित्यलक्षणं ब्रह्म सत्यं यथार्थमापणम् । रसं मधुरादिरसनात् ।
आपः सिन्धुनद्यादिगतमुदकम् । ज्योतिश्चन्द्रान्यादि । रसः पदार्थमात्रसारः ।
अमृतं सुधा । ब्रह्म प्रयीविद्या । भूर्भुवः सुब्रह्मण्यो लोकाः । ओमोकारः । एतत्तर्प-
णादित्य एवेति गनसा विभावयेदिति भावः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्ये सप्तत्रिंशोऽनुवाकः ॥ ३७ ॥

अथाथात्रिशोऽनुवाकः ।

अथ ज्ञानप्रतिबन्धकब्रह्महत्यादिपापनिवृत्तिहेतवस्त्रिसुपर्णनामका मन्त्रा उच्यन्ते ।
तत्र प्रथममन्त्रमाह—

ब्रह्ममेतु माम् । मधुमेतु माम् । ब्रह्ममेव मधुमेतु माम् ।
यास्तं सोम मजा वत्सोऽभि सो अहम् । दुष्प्वमह-
न्दुरुणह । यास्तं सोम प्राणास्तुहोमि , इति ।

ब्रह्म परं तत्त्वं मापेतु प्राप्नोतु । मधु परमानन्दमाधुर्योपेतं वस्तु मामेतु प्राप्नोतु ।
तदेव पुनः प्रार्थ्यते । मधुरं ब्रह्मैव मामेतु, न त्वन्यत्तुद्रदैवतादिकमिति भावः ।
हे सोमोमा ब्रह्मविद्या तया सह वर्तमान परमात्मंस्ते तव याः मजा देवमनुष्यादयः
सन्ति ता अभिलक्ष्य स तादृशस्त्वत्सेवको वत्सो बालक एतासां त्वदीयप्रजानां
मध्ये बालवदहं त्वदीयकरुणायोग्यः । अतो हे दुष्प्वमहन्तंसाररूपस्य दुःख-
प्रस्य घातक परमेश्वर दुरुणह दुःसहं मवं विनाशयेत्यर्थः । हे सोम परमात्म-
स्ते त्वदीयाः [प्राणवृत्तयो याः सन्ति तान्मृत्तिप्राणांस्त्वयि जुहोमि प्रक्षिपामि । मदीय-
मनोबागादयः] प्राणास्त्वया निर्मितत्वात्त्वदीया अतस्त्वय्येवोपसंहरामि । विषयेभ्य
इन्द्रियाणि निरुध्य त्वदेकचित्तो भवामीत्यर्थः ।

उक्तस्य त्रिसुपर्णमन्त्रस्य माहात्म्यं ब्राह्मणरूपेण दर्शयति—

त्रिसुपर्णमयाचितं ब्राह्मणाय दद्यात् । ब्रह्महत्या वा
पृते घ्नन्ति । ये ब्राह्मणास्त्रिसुपर्णं पठन्ति । ते सोमं
प्राप्नुवन्ति । आ सहस्रात्पङ्क्तिं पुनन्ति । ओम् , इति ॥

इति कृष्णयजुर्वेदीयतैत्तिरीयारण्यके दशमपपाठके नारायणोप-
निषद्यष्टात्रिशोऽनुवाकः ॥ ३८ ॥

विद्यान्तराणि नाष्टः कस्यचिद्भूयादिति शास्त्रमनुसृत्य शिष्येण याच्ञायां कृतायां
पश्चादुपदिशन्ति । इमं तु त्रिसुपर्णमन्त्रं शिष्ययाच्ञामन्तरेणैव ब्राह्मणायोपदि-
शेत् । तेनोपदेशेन ये ब्राह्मणास्त्रिसुपर्णं पठन्ति सर्वदा त्रिसुपर्णमन्त्रं जपन्त्येते
पुरुषा ब्रह्महत्यां विनाशयन्ति । ते सोमं* प्राप्नुवन्ति । ये तस्यां(ति यस्यां) पङ्का-

* सोमप्राणकतम् ।

वशान्ति तां पार्श्वं सहस्रपर्यन्तं पुनन्ति शुद्धां कुर्वन्ति । तस्मादौ प्रणवप्रतिपाद्यः पर-
मात्मैव त्रिसुपर्णमश्रस्य देवतेत्यर्थः ॥

इति कृष्णयजुर्वेदीयतैत्तिरीचारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्येऽष्टात्रिंशोऽनुवाकः ॥ ३८ ॥

अथैकोनचत्वारिंशोऽनुवाकः ।

द्वितीयं त्रिसुपर्ण[मन्त्र]माह—

ब्रह्म मेधया । मधु मेधया । ब्रह्ममिव मधु मेधया । अद्या नो
देव सवितः प्रजावंत्सावीः सौभगम् । परां दुष्प्वमिं-
यस् सुव । विश्वानि देव सवितर्दुरितानि परासुव ।
यद्भद्रं तन्म आसुव । मधु वाता ऋणायते मधु क्षरन्ति
सिन्धवः । माध्वीर्निः सन्त्वोपधीः । मधु नक्तमुतोपसि
मधुंमत्पाधिं वरजः । मधु द्यौरस्तु नः पिता । मधुमात्रो
वनस्पतिर्मधुपास् अस्तु सूर्यः । माध्वीर्गावो भवन्तु नः, इति ।

यद्ब्रह्म सर्वमगत्कारणं सर्ववेदान्तवेद्यं तन्मेधया गुरुपदिष्टमहावाक्यतदर्पधार-
णशक्त्या लभ्यतामिति शेषः । मध्वित्वादि पूर्ववत् । हे सवितः प्रेरक देवाद्या-
दिमन्दिने नोऽस्माकं विद्यार्थिनां प्रजावच्छिष्यप्रशिष्यादिभ्रयो(प्रजो)पेतं सौभग-
माचार्यरूपं भाग्यं सावीः प्रेरय यच्छेत्यर्थः । [दुष्प्वमिंयं] दुःस्वमिंयं दुःस्वप्यं दुष्ट-
स्वप्नसदृशं द्वैतप्रतिभासं परासुव निराकुरु । अपि च हे सवितः प्रेरक देव दुरितानि
ज्ञानप्रतिबन्धकानि पापानि विश्वानि परासुव निराकुरु । भद्रं कस्याणमसंभावनावि-
परीतभावनारहितं तत्त्वज्ञानं यदस्ति तन्मे महानुपासकापाऽऽमुय साकल्येन प्रयच्छ ।
[ऋणायते, ऋतं परं ब्रह्म तदिच्छते मद्यं] वाता वायवो मधु माधुर्योपलक्षितं सुतं
यथा भवति तत्रा यान्तिवति शेषः । प्रषले तु वायी रोगोत्पत्त्या तत्त्वज्ञानविघ्नः
संपद्यतेऽतः स मा भूदिति वायोरानुकूल्यं प्राथ्यते । एवमुत्तरत्रापि तत्त्वज्ञानुकूल्यं द्रष्ट-
व्यम् । सिन्धवो नद्यो मधु क्षरन्ति मधुरमारोग्यकरमुदकं संपादयन्तिवत्यर्थः । ओप-
धीर्वाहियवाद्योऽपि नोऽस्माकं माध्वीर्मधुराः पर्ययस्याः सन्तु । नक्तं रात्रावुनापि
चोपसि प्रमाते दिवसेऽपि विद्यार्थिनो मे मधु मधुरमनुकूलं सुतमस्तु । कालकृतो
विघ्नो मा भूदित्यर्थः । पाधिं वरजः पृथिव्यामघःस्थितं शयनादिस्थानगतं रजोऽपि
मधुमन्नाद्युपोषितं कण्टकपापाणादिराहित्येनानुकूलमस्तु । नोऽस्माकं पिता पितृसदृशी

द्यौरपि मध्वस्तु । अतिवृष्टादिप्रातिकूल्यरहिताऽस्तु । “द्यौः पिता पृथिवी माता” इति मन्त्रान्तरादिवः पितृत्वम् । वनस्पतिरत्र(पि) चूतपनसादिर्नोऽस्मान्प्रति मधु-मान्मधुरफलोपेतो जीवनहेतुरस्तु । सूर्योऽपि प्रभूतं संतापमकृत्वा मधुमान्माधुर्येणा-नुकूलप्रकाशनेन युक्तोऽस्तु । गायोऽपि नोऽस्मान्प्रति माध्वीर्जीवनहेतुमधुरसीरो-पेता भवन्तु ।

अस्य त्रिसुपर्णमन्त्रस्य महिमानं दर्शयति—

य इमं त्रिसुपर्णमयांचितं ब्राह्मणाय दद्यात् ।

भ्रूणहृत्यां वा एते व्रन्ति । ये ब्राह्मणास्त्रिसु-

पर्णं पठन्ति । ते सोमं प्राप्तुवन्ति ।

आ सदस्तात्पर्किं पुनन्ति । ओम् ; इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदो-
कोनचत्वारिंशोऽनुवाकः ॥ ३९ ॥

ब्राह्मणगर्भस्य राजगर्भस्य वा हननं भ्रूणहत्या । अन्यत्पूर्ववत् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयपु-
ष्पायां याज्ञिकयामुपनिषदि भाष्य एकोनचत्वारिंशोऽनुवाकः ॥ ३९ ॥

अथ चत्वारिंशोऽनुवाकः ।

तृतीयं त्रिसुपर्ण[मन्त्र]माह—

ब्रह्मं मेधवा । मधुं मेधवा । ब्रह्ममेव मधुं मेधवा ।

ब्रह्मा देवानां पदवीः कवीनामृषिर्विप्राणां महिषो

सृगाणाम् । इषेनो यथाणां स्वधिर्तिर्वनानां सोमः

पवित्रमत्येति रेभन् । हस्तः शुधिपद्मसुरन्तरिससद्धो-

तां वेदिपदतिथिर्दुरोणसत् । नृपद्मसदंतसद्योमसद्गजा

गोज्ञा ऋतजा अद्रिजा ऋतं घृहत्, इति ।

मेधवा, मेधो यज्ञः सोऽस्यास्तीति *मेधवत् । यज्ञदानादिसाध्यविधिदिवापूर्वकत्वा-

*मू३ छान्दसेन धादेशेन तथा प्रयोग इत्यासकः ।

द्वलज्जानलापस्य ब्रह्म मेघवदित्युच्यते । ब्रह्मा देवानां हस्तः शुचिपदिति द्वे ऋचाव-
णोरणीयानित्यस्मिन्ननुवाके व्याख्याते ।

किंच—

ऋचे त्वां ऋचे त्वा समित्स्रवन्ति सरितो न धेनाः ।

अन्तर्हृदा मनसा पूयमानाः । घृतस्य धारां अभिचांकशीमि, इति ।

अयः सुपर्णाः पक्षिस्थानीया ब्रह्मविष्णुमहेश्वरा विश्वतैजसप्राज्ञा वा विराड्दिरण्य-
गर्भेश्वरा वा यस्माद्गुप्तपन्नाः स त्रिसुपर्णाः सर्वदेवतासंभारिणः (स्वरूपी!) परमात्मा तन्म-
हिमप्रतिपादकत्वादयं ग्रन्थोऽपि त्रिसुपर्णशब्देनोपचरते । तथाचायमर्थः । हे म[ग]-
वश्रुचे, ऋग्वेदरूपाय त्वा व्यत्ययेन तुभ्यमियं समिदमौ नित्तिष्पत इति शेषः । त्वा
त्वामुद्दिश्य, ऋच आहुतिफलीपूतगुणलक्षितत्रयीप्राप्त्यर्थमि[त्ति]पं व्याख्या । किंचामौ
मयाऽत्र हुता घृतस्य धारास्त्वां प्रति स्रवन्ति । वा इव सरितो [न] नद्य इव ।
कथंभूता धाराः, पीयन्ते पीयन्ते देवैरिति धेनाः । “वेदपाने ।” पूयमानाः पवित्राय-
माणाः । केन, मनसा । किंविधेन, अन्तर्हृदा हृत्कोशवर्तिना । अन्तरङ्गपूर्वकं हुत-
त्वात्पवित्राः । अन्यथा स्वपवित्रा भवन्तीति भावः । किंचैवंविधा आज्यधारा अभि-
चांकशीमि समस्ताम्यो देवताम्यो दास्यामीति भावः ।

हिरण्ययो वेतसो मध्यं आसाम् । तस्मिन्त्सुपर्णो मधुहृत्कुलापी
भजंशास्ते मधु देवताभ्यः । तस्याऽऽसते हरयः सप्त
तीरे स्वर्धां दुहाना अमृतस्य धाराम्, इति ।

हिरण्यय इति । आसां पूर्वोक्ताज्यधाराणां मध्ये मध्यभागे तस्मिन्नाहवनीये सुपर्ण-
त्रिसुपर्ण आस्ते । किं कुर्वन् । सर्वाभ्यो देवताभ्यो मधु मधुरं हविर्भजन्निमजन्निमज्य
ददानः सन् । कथंभूतत्रिसुपर्णः । हिरण्ययो ज्योतिर्भवः । वेतसो कर्णव्यत्ययेन वेदस्यान्व-
हृदव्यवात् । मधु मधुरं स्वर्गादिमुग्मं करोतीति मधुहृत् । सर्वमाणिदेहनीशश्रयत्वेन
कुलापी । एवंविधस्य [तस्य] परमात्मनस्तीरे परितः प्रदेशेषु सप्त ऋषय आसते ।
कथंभूताः । हरन्ति पापानि स्मरणमात्रेणेति हरयः । तथाऽमृतस्य धारां मुधायायाय-
माणा स्वर्धां हस्यद्रव्यपरम्परां दुहानास्तद्देवैभ्यः पूरयमाणाः । एवंविधार्पिमण्डलम-
ध्यासीनो भगवानिति यावत् । * अस्मिन्त्रिसुपर्णोऽवशिष्टपदवाचनानं पूर्ववत् ।

+ वैदिरुपशानुरोपी ष ज पुस्तकस्थोऽयं पाठः रथायिनः । छन्दसाकारकारणव दधारादेशः ।
अन ट. छ. पुस्तकस्थमूले “ऋचे” इति पाठो विद्यते । * अग्निप्रित्वादिर्कं पूर्ववदित्यन्तमपिचम् ।

अस्य त्रिसुपर्णमन्त्रस्य महिमानं दर्शयति—

य इदं त्रिसुपर्णमपाचितं ब्राह्मणाय दद्यात् । वीरहत्यां वा
एते ध्रुन्ति । ये ब्राह्मणास्त्रिसुपर्णं पठन्ति । ते सोमं
प्राप्नुवन्ति । आ सहस्रात्पार्श्वं पुनन्ति । ओम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
चत्वारिंशोऽनुवाकः ॥ ४० ॥

वेदशास्त्रसंपन्नतदर्पानुष्ठानपरो ब्राह्मणोऽभिपिक्तो वा रागा वीरः । अन्यत्पूर्ववत् ॥
इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्त्वायां
याज्ञिकयामुपनिषदि भाष्ये चत्वारिंशोऽनुवाकः ॥ ४० ॥

अथैकचत्वारिंशोऽनुवाकः ।

ब्रह्मज्ञानप्रतिबन्धकानि यानि महापातकानि तत्रिवृत्तये जप्यास्त्रिसुपर्णमन्त्राद्योऽ-
भिहिताः, तत्र ब्राह्मणजातीयमात्रवधो ब्रह्महत्या पञ्चभु महापातकेषु मध्ये प्रबलं महा-
पातकं ततोऽप्यधिकं धूणहननं तस्मादप्यधिकं वीरहननमीदृशानामपि निवर्तको
यावज्जीवं त्रिसुपर्णजपः । तत्रार्वाचीनानां सुरापानादीनां निवर्तक इति किमु वक्तव्यम् ।
इत्थं प्रतिबन्धनिवृत्त्युपायमुक्त्वा जीवात्मन ईश्वरेणाभेदज्ञानं यदस्ति तस्य ज्ञानस्य
नैस्तर्षेण साधनं मेधाधीनमतो भेदाभिमानिनीं देवतां प्रार्थयितुमेकामृचमाह—

मेधा देवी जुपमाणा न आगां द्विश्वाचीं भद्रा सुमनस्पमाना ।
त्वया जुष्टां नुदमाना वुरुक्तान्मृहद्देम विदथे सुवीराः, इति ।

अन्यतदर्थयोर्धारणशक्तिर्मेधा [तदभिमानिनी] देवी जुपमाणा [प्रीयमाणा] सती
नोऽस्मान्प्रत्या[गादा]गच्छतु । कीदृशी देवी । विश्वमश्नतीति विश्वाची सर्वावगा-
हनक्षमेत्यर्थः । अत एव भद्रा कल्याणी । सुमनस्पमाना शोभनं मनोऽस्मदनु-
ग्राहकमिच्छन्ती । हे देवि त्वया जुष्टा अनुगृहीता यवं वुरुक्तान्मृहदार्यानुपयोगिनो
वेदवाह्या[श्चाब्दा]नुदमानाः क्षिपमाणा वेदैकनिष्ठाः सुवीराः शोभनपुत्रशिष्यादिरूपा
विदथे यज्ञेऽनुष्ठिते सति शुद्धान्तःकरणा भूत्वा मृहद्देम परब्रह्मतत्त्वं कथयामः ।

द्वितीयामृचमाह—

त्वया जुष्टं ऋषिर्भवति देवि त्वया ब्रह्माऽऽगतश्रींस्तं त्वया ।

त्वया जुष्टंश्चित्रं विन्दते वसु सा नां जुपस्व द्रविणो न मेधे, इति ॥
इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषयेकचत्वारिंशोऽनुवाकः ॥ ४१ ॥

हे देवि मेधे मेधारव्ये त्वया जुष्टः सेवितोऽनुगृहीत ऋषिरतीन्द्रियदर्शी भवति ।
तथा त्वया जुष्टः पुरुषो ब्रह्मा हिरण्यगर्भो भवति । उतापि च त्वया जुष्टः पुरुष
आगतश्रीः प्राप्तसंपद्भवति । अत एव त्वया जुष्टः पुरुषश्चित्रं गवाश्वहिरण्यधान्यादिकं
विविधं वसु धनं विन्दते लभते । हे मेधे देवि सा तादृशी त्वं नोऽस्मान्द्रविणो न
द्रविणपतिरिव । द्रविणशब्देन तत्पतिर्लक्ष्यते । जुपस्व सेपस्व, अनुगृहाणेत्यर्थः । यथा
धनपत्न्यनुगृहीतो दारिद्र्यः कृतापो भवति तद्वत्त्वयाऽनुगृहीतोऽहमिति भावः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्य एकचत्वारिंशोऽनुवाकः ॥ ४१ ॥

अथ द्विचत्वारिंशोऽनुवाकः ।

मेधाप्रदानिन्द्रादीन्प्रार्थयितुं मन्त्रान्तरमाह—

मेधां म इन्द्रो ददातु मेधां देवी सरस्वती ।

मेधां मे अश्विनांबुभावारधत्तां पुष्करस्रजा, इति ।

योऽयमिन्द्रो या च सरस्वती देवी यौ च पुष्करस्रजा पद्ममालायुक्तानुभाव-
श्विनौ देवौ ते सर्वे मह्यं मेधां प्रयच्छन्तु ।

मेधाप्रदं गन्त्रान्तरमाह—

अप्सरारसु च या मेधा गन्धर्वेषु च यन्मनः ।

दैवी मेधा सरस्वती सा मां मेधा सुरभिर्जुपता स्वाहा, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-

निषदि द्विचत्वारिंशोऽनुवाकः ॥ ४२ ॥

अप्सरारसु देवस्त्रीषु या मेधा प्रतिष्ठा वर्तते, गन्धर्वेषु देवगायकेषु यन्मनो मेधा-
त्मकमस्ति, दैवी व्यत्ययेन देवी हिरण्यगर्भादिदेवतानु स्थिता या मेधा वर्तते, सर-
स्वती वेदशास्त्ररूपा याऽस्ति, सा सर्वा मेधा सुरभिः शोमनगन्वा सर्वकामदुषा वा
भूत्वा मां जुपतां सेवताम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये द्विचत्वारिंशोऽनुवाकः ॥ ४२ ॥

अथ त्रिचत्वारिंशोऽनुवाकः ।

पुनरपि मेधार्थं मन्त्रमाह—

आ मां मेधा सुरभिर्विश्वरूपा हिरण्यवर्णा
जगती जगम्या । ऊर्जस्वती पयसा पिन्व-
माना सा मां मेधा सुप्रतीका जुपन्ताम्, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि त्रिचत्वारिंशोऽनुवाकः ॥ ४३ ॥

मेधाशक्तिर्मा प्रत्या समन्तादागच्छतिवति शेषः । कीदृशी मेधा । सुरभिः
शोभनमन्वा कामदुवा वा । विश्वरूपा सकलशास्त्रधारणक्षमत्वेन बहुरूपा । हिरण्य-
वर्णा देवताशरीरे हिरण्यसमानवर्णोपेता । जगती सर्वत्र वर्तमानत्वेन जगदात्मिका ।
जगम्या पुरुषार्थकामैर्भृशं गन्तुं योग्या । ऊर्जस्वती बलवती । पयसा गोक्षीरादिर-
सेन पिन्वमानाऽस्मान्भीषयन्ती । सा तथाविधगुणयुक्ता मेधा सुप्रतीका सुखी भूत्वा
मां *जुपतां सेवताम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्ये त्रिचत्वारिंशोऽनुवाकः ॥ ४३ ॥

अथ चतुश्चत्वारिंशोऽनुवाकः ।

पुनरपि मेधादिसिद्धयेऽग्नीन्द्रसूर्यान्प्रार्थयते—

मयि मेधां मयि प्रजां मयि अग्निस्तेजो दधातु मयि
मेधां मयि प्रजां मयीन्द्र इन्द्रियं दधातु मयि मेधां
मयि प्रजां मयि सूर्यो भ्राजो दधातु, इति ॥

इति कृष्णयजुर्वेदीयतैत्तिरीयारण्यके दशमप्रपाठके नारायणोप-
निषदि चतुश्चत्वारिंशोऽनुवाकः ॥ ४४ ॥

मेधां वेदशास्त्रादिग्रन्थग्रहणधारणपटुत्वं प्रजामाच्छिन्नसंततिं तेजो ब्रह्मवर्षसमग्नि-
मयि दधातु निदधातु । इन्द्रियं धातुक्षयादिराहित्येन वीर्यगुष्टिम् । भ्राजो दर्शनमा-

* जुपन्ताभिस्यस्य व्याख्यानमेतत् । मूले व्यवहयेन पठुवन्तम् ।

त्रेणामिश्रसाध्वसकरं मुखतेजः । निगदव्याह्यातमन्यत् । आदराभिव्योतिका मयिपदा-
द्यावृत्तिः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधेययुक्तायां
याज्ञिक्यामुपनिषदि भाष्ये चतुश्चत्वारिंशोऽनुवाकः ॥ ४४ ॥

अथ पञ्चचत्वारिंशोऽनुवाकः ।

अनयर्चा परमात्मनः सकाशात्स्वाभीष्टं याचते—

अपैतु मृत्युरमृतं न आगन्वैवस्वतो नो अभयं
कृणोतु । पर्णं वनस्पतेरिवाभि नः शीयतां
रयिः सचतां नः शचीपतिः, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
पञ्चचत्वारिंशोऽनुवाकः ॥ ४५ ॥

हे परमात्मनमृत्युरस्मत्तोऽपैतु दूरी भूयात् । अत एव नोऽस्मान्प्रत्यमृतं मोक्ष
आगन्नागच्छतु । अत एव वैवस्वतो यनो नोऽस्मन्व्यमभयं नारकदुःखामावं कृणोतु
करोतु । अपि [च] नोऽस्मदीयं पापं वनस्पतेरश्वत्थादेः पक्षपर्णमिवाभिशीयतामभितो
विशौर्यं नश्यतु । अपि च नोऽस्माच्चयिर्महदैर्धर्यं सचतां प्राप्नोतु । रयिः कीदृशः ।
शचीपतिः, इन्द्रोपमोग्य इत्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपापरनामधेययुक्तायां
याज्ञिक्यामुपनिषदि भाष्ये पञ्चचत्वारिंशोऽनुवाकः ॥ ४६ ॥

अथ षट्चत्वारिंशोऽनुवाकः ।

परं मृत्यो अनु परोहि पन्यां यस्ते स्व इतरो देवयानात् ।

चक्षुष्मते मृष्वते ते ब्रवीमि मा नः मृनां रीरिपो मोत वीरान्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
षट्चत्वारिंशोऽनुवाकः ॥ ४६ ॥

परमिति । हे मृत्यो देवयानादधिरादिमार्गात्पितृयाणमार्गाच्च य इतरोऽन्यस्ते तव स्वः स्वभूतः पन्था अस्ति तं पन्थां पन्थानमन्वनुसृत्य परेहि गच्छ । नतु देवयानपितृयाणमार्गां प्रत्यागच्छ । अहं त्वेताम्यामन्यतरेण वा गमिष्यामि न त्वामीक्षे त्वन्मार्गे त्वं तिष्ठेत्यभिप्रायः । कीदृशं [पन्थानम्] परम्, पूर्वोक्तमार्गद्वयादन्यम् । उतापि च नोऽस्माकं प्रजां मा रीरिपो मा हिंसय । वीरान्भृत्यानापि मा रीरिपः । नन्वहमन्वो नधिरश्च कथं प्रार्थयमानं त्वामवलोकये कथं यत् त्वत्प्रार्थनां शृणोमीत्यत आह—चक्षुष्मते भृश्वते श्रोत्रवते ते तुभ्यं द्रवीमीत्यतो मामवलोकय मत्प्रार्थनां सफल्य चेति भावः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां याज्ञिक्यामुपनिषदि भाष्ये षट्चत्वारिंशोऽनुवाकः ॥ ४६ ॥

अथ सप्तचत्वारिंशोऽनुवाकः ।

यातं प्राणं मनसाऽन्वारंभामहे प्रजापतिं यो
भुवनस्य गोपाः । स नो मृत्योस्त्रायतां
पात्वंहंसो ज्योग्जीवा जरामशीमहि ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां याज्ञिक्यामुपनिषदि भाष्ये षट्चत्वारिंशोऽनुवाकः ॥ ४७ ॥

यातमिति । वयं तं प्रजापतिं परमात्मानं मनसाऽन्तरङ्गेणान्वारंभामहे । कथंमूर्तं प्रजापतिम् । प्राणं समस्तपिण्डाण्डस्वप्राणापानादिरूपम् । यातमन्तरिक्षस्पवायुरूपम् । एतेन पिण्डाण्डब्रह्माण्डोभयविधारकत्वं प्रजापतेरुक्तं भवति । तं कम् । यः प्रजापतिभुवनस्य ब्रह्माण्डस्य गोपा रक्षकः [स] प्रजापतिर्नोऽस्मान्मृत्योः सकाशात्प्रायताम् । अंहंसः पापाच्च पातु । किंच ज्योग्जीवाश्चिरजीवनाः सन्तो वयं [जरां] वार्धकावस्थामशीमहि प्राप्नुमः । पूर्णपुरुषायुषामवेमेत्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां याज्ञिक्यामुपनिषदि भाष्ये सप्तचत्वारिंशोऽनुवाकः ॥ ४७ ॥

+ अत्र मन्त्रस्तैत्तिरीयारण्यके षट्प्रपाठके सप्तमनुवाके वर्तते, तत्र हायणभाष्ये पूर्वार्धेन्यायानमन्यथाऽस्ति तद्यथा—“ हे मृत्यो देवयानादितरो य. पन्थास्ते स्वस्त्य स्वभूतस्त पर पन्थां देवयानादितरं तं मार्गमनुपरेहि । अनुक्रमेण प्रागृहि । ” इति । * देवयानादित्यस्योपलक्षणत्वाभिप्रायेणम् ।

अथाष्टचत्वारिंशोऽनुवाकः ।

अमुत्रभूयादध यद्यमस्य बृहस्पते अभिशंस्तेरमुंशः ।

मत्स्यैहतामभिनानां मृत्युमंस्माद्देवानामग्रे भिपजा शचीभिः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोप-
निषद्यष्टचत्वारिंशोऽनुवाकः ॥ ४८ ॥

अमुत्रभूयादिति । बृहतां वेदवाचां पतिः पाठको बृहस्पतिस्तत्संबुद्धौ हे बृहस्पते परमात्मन्यमस्य संबन्धि यद्भयं तस्मान्माममुञ्चो मोचय । अभिशस्तेरपयशसोऽपि माममुञ्चः । एतद्ब्रूयान्गोचयित्वाऽथानन्तरम् । अमुत्रभूयात् । व्यत्ययः । अमुत्र-
मत्वेन परलोकमत्वेन सुखेन मां संयोजयेति शेषः । किंचाश्विनाऽश्विनी देववैद्यावस्मान्-
न्मतः सकाशान्मृत्युं प्रत्यौहतां दूरीं कुर्वताम् । हेऽग्रे देवानां संबन्धिना भिपजा
वैद्यभूतेन त्वयाऽहं रक्षणीयोऽस्मीति शेषः । शचीभिरिन्द्रपत्नीभिः संयोजयेत्यपि
शेषः । हविर्नयनद्वारा देवताशुक्तिवारकत्वादग्रेभिपक्त्वं द्रष्टव्यम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्येऽष्टचत्वारिंशोऽनुवाकः ॥ ४८ ॥

अथैकोनपञ्चाशोऽनुवाकः ।

हरिः हरन्तमनुयन्ति देवा विश्वस्येशानं वृषभं मतीनाम् ।

ब्रह्म सरूपमनु मेदमागादयनं मा विचंधीर्विक्रमस्व ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोप-
निषद्येकोनपञ्चाशोऽनुवाकः ॥ ४९ ॥

हरिमिति हे परमात्मैस्त्वां सर्वे देवा अनुयन्ति मृत्यमत्वेनानुसरन्ति । त्वां
कथंभूतम् । हरिं विष्णुरूपम् । तथा भक्तानां पापं हरन्तम् । विश्वस्य जगत ईशा-
नम् । मतीनां सर्वप्राणिबुद्धीनां वृषभं श्रेष्ठत्वेन नियन्तारं पुण्यापुण्ययोः सर्वप्राणि-
बुद्धिप्रेरकमिति यावत् । तदुक्तम्—“भियो यो नः प्रचोदयात्” इति । किंच त(त्स्व)-
दनुग्रहाद्ब्रह्म वेदचतुष्टयं मा मामन्वागादन्त्यागच्छतु । कथंभूतं ब्रह्म, सगान्यपशब्दा-
दिवैषम्यरहितानि रूपाणि प्रकृतिप्रत्ययादीनि यस्य तत्सरूपम् । पुनः कथंभूतम् ।

इदं सर्वैस्त्रैवर्णिकैः प्रत्यक्षत्वेनार्थीयमानम् । किंचायनमस्माभिः संपादितं मोक्षमार्गं मा
विवधीर्मा हिंसय । किंच दातुं विक्रमस्व पराक्रमं कुरु, दातुमुद्यमं कुर्वित्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्य एकोनपञ्चाशोऽनुवाकः ॥ ४९ ॥

अथ पञ्चाशोऽनुवाकः ।

शल्कैरग्निभिन्धान उभौ लोकी संनेमहम् ।

उभयोर्लोकयोर्ऋद्भ्वाऽतिं मृत्युं तराम्यहम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-
षदि पञ्चाशत्तमोऽनुवाकः ॥ ५० ॥

शल्कैरिति । हे भगवन्शल्कैः समिद्रूपैः शुष्ककाष्ठैरग्निमाहवनीयादिकमि-
न्धानो दीपयन्नहमुभौ लोकाविहपरलक्षणौ सनें प्रामुयां त्वदनुग्रहात् । एतेन लोक-
द्वयं सत्कर्मणा फलतीत्युक्तं भवति । अत एवोभयोर्लोकयोर्व्यत्ययेनोभौ लोकाह-
द्भ्वा लब्ध्वा मृत्युमहमतितराम्यमृतो भवामि । यावदायुरैहिकान्मोगान्मुक्त्वाऽन्ते
देवो भवामीत्यभिप्रायः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये पञ्चाशोऽनुवाकः ॥ ५० ॥

अथैकपञ्चाशोऽनुवाकः ।

मा छिदो मृत्यो मा वधीर्मा मे वलं विवृहो मा प्रमोषीः ।

प्रजां मा मे रीरिष आयुंरुग्र नृचक्षंसं त्वा हविषा विधेम ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदे-
कपञ्चाशोऽनुवाकः ॥ ५१ ॥

मेति । हे मृत्यो हे उग्र रूर त्वमस्म*संभुद्धिं मा छिदो मा विच्छेदय ।
अस्मत्सत्त्वामनुष्ठानं मा वधीर्मा हिंसय । मे मम शरीरं वलं मा विवृहो मा
पीडय । अस्मदीयपरलोकसाधनं मा प्रमोषीर्मा चोरय । मे प्रजामायुश्च मा

* सम्यग्भुद्धिं सम्प्रबोधमिति यावत् ।

रीरिपो मा हिंसय । तदर्धं त्वा त्वां हविषा हविष्प्रदानौर्विधेम परिचरेम । त्वा
कथंभूतम् । नृन्प्राणिनश्चष्टे पुण्यपापपरीक्षायै पश्यतीति नृचक्षास्तं नृचक्षसम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्य एकपञ्चाशोऽनुवाकः ॥ ११ ॥

अथ द्विपञ्चाशोऽनुवाकः ।

मा नो महान्तमुत मा नो अर्भकं मा न उक्षन्तमुत मा न उक्षितम् ।

मा नो वधीः पितरं मोत मातरं मिया मा नस्तनुवो रुद्र रीरिपः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
द्विपञ्चाशोऽनुवाकः ॥ १२ ॥

मा न इति । हे रुद्र दुष्टरोदनकैर्तनोऽस्माकं महान्तं गुरुप्रभृतिपूज्यवर्गं मा वधीर्मा
हिंसीः । “वध बन्धनहिंसयोः” अस्माद्बुद्धिः । अपि चार्भकं स्तनधयम् । उक्षन्तम् ।
“उक्ष सेचने” अस्माच्छता । सेचनपटीयसं तरुणम् । उक्षितं योनिष्वासिकं गर्मस्थं
पिण्डं पितरं मातरं [च] मा वधीः । उतशब्दा अपिपर्याया उक्तानुक्तसमुच्चयद्यो-
तिनः । किंच हे वृषभवाहन मिया अभिलषिता नस्तन्वस्तन्मा रीरिपः । “रिप
हिंसायाम्” अस्माद्बुद्धिं मध्यमपुरुषैकवचनम् । सर्वानस्मानस्मदीयांश्च सुत्वयेति भावः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये द्विपञ्चाशोऽनुवाकः ॥ १२ ॥

अथ त्रिपञ्चाशोऽनुवाकः ।

मा नस्तोके तनये मा न आयुषि मा नो गोषु मा नो अश्वेषु रीरिपः ।

वीरान्मा नो रुद्र भामितो वधीर्द्विपर्म्नतो नमंसा विधेम ते ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
त्रिपञ्चाशोऽनुवाकः ॥ १३ ॥

मा न इति । हे महारुद्र लोकमर्षकं तनयं तरुणं पुत्रमायुर्जीवनं गा अश्वाने-
तदुपलक्षितमामदीयं सर्वस्वं मा रीरिपः । “रिप हिंसायाम्” । मा हिंसीः । त्वं

* अन्तर्भावितव्यस्योऽत्र करोतिः । भिजन्तमेव वा वाच्यम् । + एतदग्रे “किंच वीरान्म-
द्वितकारिणो धीर्यवतः पुरुषान्मा वधीर्मा हिंसीः ।” इति मन्थोऽपेक्षित इति हेयम् ।

कर्यभूतः सन् । भामितोऽस्मदपराधैः कारितक्रोधः । त(त्त्व)दर्थं हविष्मन्तो यथावि-
धिनिष्पादितहविर्भुक्तमुहहंस्ता वयं नमसा प्रणामेन ते त्वेभ्यः विधेम कुर्याम ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
यान्निकयामुपनिषदि भाष्ये त्रिपञ्चाशोऽनुवाकः ॥ १३ ॥

अथ चतुष्पञ्चाशोऽनुवाकः ।

मजापते न त्वदेतान्यन्यो विश्वा जातानि परि ता वभूव ।
यत्कामास्ते जुहुमस्तन्नो अस्तु वयं स्याम पतयो रयीणाम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयपनिषदि
चतुष्पञ्चाशोऽनुवाकः ॥ १४ ॥

मजापत इति । हे मजापते ब्रह्मन्पार्वतीवल्लभ त्वत्पत्नो जातान्युत्पन्नानि विश्वा
विश्वानि समस्तानि [ता] तानि प्रसिद्धान्येतान्युपलभ्यमानानि सुरनरतिर्यगादिलक्ष-
णानि पञ्च भूतानि चतुर्दश भुवनानि नानाविधब्रह्माण्डविण्डाण्डानि त्वत्तोऽन्यो यः
कश्चिन्न परिवभूव । परिपूर्वो भवतिस्तिरस्कारार्थः । नोपसंजहारेति यावत् । औपल-
क्ष्येन न संजीवयति [न सृजति च] । अपि तु सृष्टिकाले त्वमेव सृजसि जीवनकाले
त्वमेव जीवयसि प्रलये त्वमेव त्वय्येवोपसंहरसि नान्यः कश्चिदित्यभिप्रायः । यस्मादेवं
तस्मात्ते निखिलजगदुत्पत्तिस्मितिलयकर्त्रे मगवते तुभ्यं जुहुमः । श्रौतस्मार्तानुष्ठानो-
पयोगिहविस्त्यागं कुर्मः । अत एव यस्मिन्कामो येषामस्माकं ते वयं यत्कामा
ऐहिकामुष्मिकोपभोग्ये यद्वा(त्र) वयं जुहुमस्तद्वाञ्छितं वस्तु नोऽस्मभ्यमस्तु ।
श्रौतस्मार्तहोमफलत्वेन सिध्यतु । किञ्च तथापाङ्गालोके पतिता वयं रयीणां विद्या-
विनयसंपदामिहपरोपभोग्यभोगसंपदां च पतयोऽधिपतयः स्याम । अयमेव मन्त्रो
ब्राह्मणभोजनादौ पार्वतीपतिप्रीतिकृद्दृक्कदाने विनियुज्यते । तस्मिन्पक्षे जुहुमो ब्राह्म-
णमुत्ताम्रौ मिष्टान्नरूपहव्यत्यागरूपं होमं कुर्म इति व्याख्यायान्यत्सर्वमेतदनुकूलत्वेन
व्याख्यायतामिति दिक् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
यान्निकयामुपनिषदि भाष्ये चतुष्पञ्चाशोऽनुवाकः ॥ १४ ॥

अथ सप्तपञ्चाशोऽनुवाकः ।

ये ते सहस्रमयुतं पाशा मृत्यो मर्त्याय हन्तवे ।
तान्यज्ञस्य मायया सर्वानवयजामहे ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तपञ्चाशोऽनुवाकः ॥ १७ ॥

य इति । हे मृत्यो मर्त्याय व्यत्ययेन [मर्त्य] प्राणिमात्रं हन्तवे हन्तुं सहस्रमयुत-
मेतत्संख्याका ये ते तव पाशाः सन्ति तान्सर्वान्पाशानवयजामहे निवारयामः । अत्रो-
पसर्गयोगेण यन्तेभिर्ज्ञार्थतोच्यते । केन साधनेन । यज्ञस्य सत्कर्मानुष्ठानस्य मायया
मिषेण च्छन्नना । पुत्रजन्मच्छन्नना पैतृकमृणमया (पा) करोतीत्यादिवदर्थं प्रयोगो द्रष्टव्यः ।
यद्वा यज्ञस्य सत्कर्मानुष्ठानस्य मायया शक्या बलेन । मायाशब्दः शक्तिपर्यायः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्ये सप्तपञ्चाशोऽनुवाकः ॥ १७ ॥

अथाष्टपञ्चाशोऽनुवाकः ।

मृत्यवे स्वाहा मृत्यवे स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषद्य-
ष्टपञ्चाशोऽनुवाकः ॥ १८ ॥

मृत्यव इति । अथेदानीं पापमात्रनिर्हणार्थां होगमन्त्रा उच्यन्ते तादृग्निर्हणप्रतीतिः ।
यो नानाविधपातक[वा]न्पापनिर्हणकामवांश्च तेन स्वशृङ्खोक्तविधिना पद्यभू[त]संस्का-
राद्याज्यसंस्कारान्तं कर्म कृत्वैतैर्वश्यमाणमन्त्रैः प्रधानाहुतयः कर्तव्याः । स्विष्टकृदा-
घन्यत्समानम् । मन्त्रस्यायमर्थः । येन त्रियन्ते प्राणिनः स मृत्युस्तस्मै [मृत्यवे]
स्वाहा सकृद्गृहीतमिदमाज्यं सुगुतमस्तु । आहुतिर्हयद्योतनार्था मन्त्रावृत्तिः । इदमा-
हुतिर्हयं मृत्युदेवत्यम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्येऽष्टपञ्चाशोऽनुवाकः ॥ १८ ॥

अथैकौनपठितमोऽनुवाकः ।

देवकृतस्यैनसोऽव्यजनमसि स्वाहा । मनुष्यकृत-
स्यैनसोऽव्यजनमसि स्वाहा । पितृकृतस्यैन-
सोऽव्यजनमसि स्वाहा । आत्मकृतस्यैनसोऽव्य-
जनमसि स्वाहा । अन्यकृतस्यैनसोऽव्यजनमसि
स्वाहा । अस्मत्कृतस्यैनसोऽव्यजनमसि स्वाहा ।
यद्विवा च नक्तं चैनश्चकृम तस्याव्यजनमसि
स्वाहा । यस्वपन्तश्च जाग्रतश्चैनश्चकृम तस्याव्य-
जनमसि स्वाहा । यत्सुषुप्तश्च जाग्रतश्चैनश्चकृम
तस्याव्यजनमसि स्वाहा । यद्विद्वाः सश्चावि-
द्वाः सश्चैनश्चकृम तस्याव्यजनमसि स्वाहा ।
एनस एनसोऽव्यजनमसि स्वाहा ॥

इति कृष्णयजुर्वेदीयतैत्तिरीयारण्यकदशममपाठके नारायणोपनिषद्ये-
कौनपठितमोऽनुवाकः ॥ १९ ॥

देवकृतस्येति । देवकृतस्यैनस इत्यादिषु यद्देवा इत्यतः प्राक्तनेष्वेकादशसु
मन्त्रेषु हविर्गृहीतृदेवताया अप्रतीतेरग्निर्देवतात्वेनाङ्गीकर्तव्यः, सर्वदेवताप्रधानत्वाद्देशः ।
तत्र क्रमेण पृथिव्युरथैश्वदेवेऽपि विनियुक्ताः । तथा चापमर्षः । हे आज्य त्वमेनसः
पापस्याव्यजनं निवारकमसि । अपपूर्वो यनतिर्निवारणार्थः सर्वत्र । तदर्थमिदमाज्य-
मग्नये स्वाहा सुहुतमस्तु । यद्वा हेऽग्ने त्वमेनसोऽव्यजनं निवारकोऽसि । लिङ्गव्य-
त्ययः । तदर्थमिदमन्त्रं तुभ्यं स्वाहा सुहुतमस्तु । एवमृत्तरत्रापि वाक्यार्थः । एनसः
कथंमृतस्य । देवाय कृतं देवकृतं तस्य देवकृतस्य । देवेषु कर्मस्वर्गवैकल्यादिरूपस्ये-
त्यर्थः । देवैर्द्योतनशालैरस्मदिन्द्रियैः कृतस्येति वा । मनुष्यार्थं कृतं मनुष्यकृतं तस्य
धिकारात्प्रदानाद्यभावरूपस्य । पितृकृतस्य पितृकेषु कर्मस्वर्गवैकल्यादिरूपस्य ।
आत्मकृतस्य स्वयंकृतस्यागम्य(भ्या)गमनादेः । अन्यकृतस्यास्मद्भार्यादिकृतस्य ।
अस्मत्कृतस्यास्मद्भ्रातृवर्गकृतस्य । किंच दिवा नक्तं रात्रिदिवं यदेनश्चकृम कृतवन्त-
स्तस्य । स्वपन्तः स्वप्नावस्थामनुभवन्तो जाग्रतो जागरूकाश्च यदेनो नानाविधं पापं
चकृम तस्य । सुषुप्तो व्यत्ययेन सुषुप्ताः सुषुप्त्यवस्थामनुभवन्तः सन्तो यदेनश्चकृम

तस्य । जाग्रदवस्थायां पापबहुत्वस्य संभावितत्वान्मन्त्रद्वये जाग्रच्छब्दप्रयोगः । सुषुप्त्यवस्थायामपि किञ्चित्मूर्ध्मतरं पापं द्रष्टव्यम् । विद्वांसोऽविद्वांसश्च वयं यदेन-
श्चकम तस्य । ज्ञानाज्ञानपूर्वकृतस्येत्यर्थः । एनस उपपातकादेरप्यधिकं यदेनो महा-
पातकादि तस्य । यद्वा—एनसो विनो लोपश्छान्दसः । एनस्विनः पुरुषान्तकाशा-
घदेनो जातं तस्य । “तत्संसर्गो तु पद्ममः” इतिशास्त्रसिद्धस्य महापापस्येत्यर्थः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्य एकोनपष्ठितमोऽनुवाकः ॥ १९ ॥

अथ पष्ठितमोऽनुवाकः ।

यद्वा देवाश्चकम जिहयां गुरुमनसो वा प्रयुंती
देवहेडनम् । अरा वायो नो अभि हुंच्छुना-
यते तस्मिन्तदेनो वसवो निधेतन स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोप-
निषदि पष्ठितमोऽनुवाकः ॥ ६० ॥

यदिति । [वसवो वासवितारो] गुरु गम्भीरं मनो येषां ते गुरुमनसो हे गुरुमनसः
सर्वे देवा वा युष्मानुद्दिश्य यद्देवहेडनं देवविडम्बनमयमधिकोऽयं न्यून इत्यादि देव-
गर्हणं जिहया याचा वयं चकम तदेनो यूयं तस्मिन्पूर्वेति गम्भीरे युष्मदीयमनसि
निधेतन । स्वार्थे तनप् । स्थापयत, न तु वाचोद्घाटयत । अस्मदपरार्थं सहध्वमिति यावत् ।
देवहेडनं कीदृशम् । प्रयुतसंख्याऽस्यास्तीति प्रयुति । दीर्घश्छान्दसः । असंख्याकमित्यर्थः ।
वाशब्दो निश्चये । अगुरुमनस इति ययमित्यस्य विशेषणं वा । गुरुषु जगत्पूज्येषु
देवेषु भक्तियुक्तं मनो येषां ते गुरुमनसः । न गुरुमनसोऽगुरुमनसः । एवंविधाः सन्तो
वयं यद्देवहेडनं चकम । अगुरुमनस्कत्वादेव देवहेडनप्रसक्तिः । किञ्च हे वायो सप्तम-
रुत्प्रधाना हे मरुत उपवायवो नोऽस्मत्संबन्धि यदेनोऽभिदुच्छुनायतेऽभितो दुष्टशुन-
षदाचरति किञ्च दुष्टशुनवदपवित्रं तदेनस्त्वस्मिन्नित्यादि पुनर्योजनीयम् । कथंभूतमेतः ।
अरा व्यत्ययेनारं मरणनिव(र्वः)र्तकम् । तदर्थमिदमाज्यं लिङ्गोक्तदेवताभ्यः स्वाहा
सुदृढमस्तु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये पष्ठितमोऽनुवाकः ॥ ६० ॥

अधेकपठितमोऽनुवाकः ।

कामोऽकार्पांन्नमो नमः । कामोऽकार्पात्कामः करोति
नाहं करोमि कामः कर्ता नाहं कर्ता कामं कारयिता
नाहं कारयिता एष ते काम कार्माय स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषद्ये-
कपठितमोऽनुवाकः ॥ ६१ ॥

काम इति । हे त्रयस्त्रिंशत्कोटिदेवता युष्मभ्यं नमो नमः । पूर्वोक्तानि पापानि
कामो मकरध्वजोऽकार्पांचकार । कामोऽकार्पादिति पुनरुक्तिः(केः) स्वकर्तृ[स्व]नि-
वृत्तिः । काम एव करोति नाहं करोमि । काम एव कर्ता नाहं कर्ता । अत्र
हेतुरुच्यते । काम एव सर्वाणि जगामि (जगन्ति) वशीकृत्य कारयिता भवति
नाहं कारयिताऽस्वतन्त्रत्वान्मनुष्याणाम् । हे काम तत्पापनिवृत्त्यर्थं ते तुभ्यमेव
आज्यभागः स्वाहा मुहुतोऽस्तु । कथंभूताय तुभ्यं कामाय कम्पनीयविग्रहाय ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्त्वायां
याज्ञिक्यामुपनिषदि भाष्य एकपठितमोऽनुवाकः ॥ ६१ ॥

अथ द्विपठितमोऽनुवाकः ।

मन्युरकार्पांन्नमो नमः । मन्युरकार्पांन्मन्युः करोति
नाहं करोमि मन्युः कर्ता नाहं कर्ता मन्युं कार-
यिता नाहं कारयिता एष ते मन्यो मन्यवे स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
द्विपठितमोऽनुवाकः ॥ ६२ ॥

मन्युरिति । मन्युः कोपाभिमानो देवः । मन्यवे क्रोधरूपाय । अन्यत्पूर्ववत् । अत्र
मीमांसा—कारयितुरेव पापं न कर्तुरनिच्छतः । *यदि स्वयमपीच्छत्यन्योऽपि कारयति
तर्ह्यपयोरपि पाषण्डेयः । यथा कश्चिद्यवनोऽनिच्छन्तमपि कंचित्पापमकारयत् । ननु
बलात्कारितपापस्यापि धर्मशास्त्रेषु प्रायश्चित्तं श्रूयन् इति चेन्न । स्वयंकृतप्रायश्चित्तम-
पेक्ष्य (!) बलात्कारितपापस्य(स्मा)† त्यल्पत्वात् । किंचाऽऽम्नां मन्त्राभ्यां पुरुषो हस्त-

* अस्या जमिमायाध फक्किवाया व्यत्याधेन पाठो युक्तः । † प्रायश्चित्तस्येत्यनुपहः ।

मुद्गत्य रोदिति काममन्यु नलात्पापं मां कारयतोऽनिच्छन्तमपि किं करोमि क्व गच्छामि कस्ताभ्यां प्रापते मामिति । तस्माद्गोदनपश्चात्तापादिवशादेवमवगम्यते कारयित्तुरेव पापं न कर्तुरिति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयसुक्तायां
याज्ञिक्यामुपनिषदि भाष्ये द्विपठितगोऽनुवाकः ॥ ६२ ॥

अथ त्रिपठितगोऽनुवाकः ।

अतः परं सर्वपापनिवर्हणार्थाः सर्वोत्कृष्टचतुर्थाश्रमकरणाद्भूते विरा(रः)नाख्यहोमे कर्मणि विनियुक्ता मन्त्राः पठ्यन्ते तादृग्लिङ्गप्रतिमानात् । सर्वपापनिवर्हणद्वारा संन्यासं कारिष्यमाणो यथाशास्त्रोक्ताधिकारी स्वगृहोक्तविधिना पञ्चभूतसंस्काराद्याज्यसंस्कारान्तं कर्म कृत्वैतैर्वक्ष्यमाणमन्त्रैः प्रधानाहुतीः कुर्यात् । श्लिष्टकृदाद्यन्यत्समानम् । सर्वत्र हविर्ग्राहिणी देयता तु परमात्मैव । [तत्र प्रथमो मन्त्रः—]

तिलाञ्जुहोमि सरसा० सपिष्टान्गन्धार मम चित्ते रमन्तु स्वाहा, इति ।

मन्त्राणाम(त्रस्या)पमर्थः । मन्थ उत्तमदेहसौरम्यमस्यात्कीति गन्धारस्तत्संबुद्धौ हे गन्धार परमात्मंस्त्वदर्थं तिलाञ्जुहोमि । कथंभूतान्तरसान्न तु शुष्कान्सपिष्टान्सक्त्वादिपिष्टान्तरलेशसहितान् । किञ्च तद्धोमफलत्वेन त्वदीयाः परमपावना गुणा मम चित्ते रमन्तु रमन्ताम् । स्वाहेदं प्रकृतं हविस्त्वामुद्दिश्य सृहृतमस्तु । एवमेव स्वाहाशब्दार्थं उत्तरत्रापि ।

गावो हिरण्यं धनमन्नपान० सर्वेषा० श्रियै स्वाहा ।

गाव इति । हे परमात्मंस्त्वत्प्रसादाद्गावो हिरण्यं धनमन्नपानमेतानि मम सिध्यन्तु । किञ्च सर्वेषां भोग्यपदार्थानां प्राप्तिरस्तु । किञ्च श्रियै गजान्तलक्ष्मीसिद्ध्यर्थं हविरिदं तुभ्यं स्वाहा ।

श्रियं च लक्ष्मि च पुष्टिं च कीर्तिं चाऽऽनुपपताम् ।

ब्रह्मण्यं बहुपुत्रताम् । अद्भ्यमेधे मजाः संददांतु स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयानुपनिषदि

पदत्रिंशोऽनुवाकः ॥ ६३ ॥

श्रियमिति । श्रियं राज्यलक्ष्मीं श्लक्ष्मीं मोक्षलक्ष्मीं पुष्टिं शरीरादेः कीर्तिं श्रेयो-

* मूले छान्दसो हस इति सूचयितुं दैर्घ्येण निर्देशः ।

क्यविदितकल्याणगुणवत्त्वमानृष्यतां देवर्षिपितृऋणत्रयनिर्मुक्तत्वं ब्रह्मण्यं सर्वबाहणो-
त्तमावं . बहुपुत्रतां श्रद्धामेधे गुरुवेदान्तवाक्यविश्वाप्तवेदशास्त्रार्यग्रहणधारणपटुत्वे
मज्ञा दुहित्राद्या भगवान्परमात्मा मह्यं सम्पद्दातु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिन्यामुपनिषदि भाष्ये त्रिषष्टि*तमोऽनुवाकः ॥ ६३ ॥

अथ चतुःषष्टितमोऽनुवाकः ।

तिलाः कृष्णास्तिलाः श्वेतास्तिलाः सौम्या वंशानुगाः ।

तिलाः पुनन्तु मे पापं यत्किञ्चिद्दुरितं मयि स्वाहा ।

तिला इति । हे परमात्मंस्त्वदाज्ञया मम यत्किञ्चिद्दुरितं तत्पापं दूरीकृत्य मे मां
तिलाः पुनन्तु । तदर्धमिदं हविस्तुभ्यं स्वाहा । तिलाः कथंभूताः । केनित्कृष्णाः केचि-
च्छ्वेता उभयविधाः सर्वेऽपि सौम्या रोगाद्युपद्रवाप्रदाः । वंशानुगा अस्मद्भव-
तिनः । स्वधर्मोपाजितं द्रव्यं दत्त्वा विक्रीयाऽऽनीता न त्वनुशासनचौर्यादिनाऽऽनीता
इत्यर्थः । अचेतनानां तिलानां पापनाशनसामर्थ्यं त्वदाज्ञयेति भाषः* ।

चौरस्याशं नवश्राद्धं ब्रह्महा गुरुत्ल्पगः ।

गोस्तेप५ सुरापातं भ्रूणहत्या तिला शान्ति५ शमयन्तु स्वाहा ।

चौरस्येति । हे परमात्मंस्त्वदाज्ञया तिला* एतन्मन्त्रोक्तानां पापानां शान्ति
विनाशं शमयन्तु कुर्वन्तु । तदर्धमिदं हविस्तुभ्यं स्वाहा । नवश्राद्धमेकोद्दिष्टाद्यल-
भोजनम् । भ्रूणो गर्भः शिशुर्वीरो वा । स्पष्टमन्यत्* ।

श्रीश्च लक्ष्मीश्च पुष्टीश्च कीर्तिं चाऽऽनूष्यताम् । ब्रह्मण्यं बंधु-

पुत्रताम् । श्रद्धामेधे मज्ञा तु जातवेदः संददांतु स्वाहा ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि

चतुःषष्टितमोऽनुवाकः ॥ ६४ ॥

श्रीधेति । हे जातवेदः सर्ववेदस्य धनस्य वोत्पादक (?) हे परमात्मंस्त्वत्सर्वं

* छ. पुस्तकेऽत्र (६४) तमानुवाकसमाप्तिर्दृश्यते । + एतदमे छ. पुस्तके (६५) तमानुवाक-
समाप्तिर्दृश्यते । छ. अनुवाकपरिगणनाविच्छेदा । * छान्दसावाहिसर्गलोको मूले । + एतदमे छ. पुस्तके
(६६) तमानुवाकसमाप्तिर्दृश्यते । याऽनुवाकपरिगणनाविच्छेदा ।

भवान्मखं सम्पददातु । किं तत् । श्रीश्रेत्यादि, पदार्थं व्याख्याताः । प्रज्ञा कुशाग्र-
बुद्धित्वम् । तुरेवार्थे । चाः समुच्चये ॥

इति कृष्णप्रजुर्वेदीयौत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयानुपनिषदि भाष्ये चतुःषष्टितमोऽनुवाकः ॥ ६४* ॥

अथ पञ्चषष्टितमोऽनुवाकः ।

माणापानव्यानोदानसमाना मे शुध्यन्तां
ज्योतिरंहं विरजां विपाप्मा भूयासस्व स्वाहा ।

माणापानव्यानोदानसमाना इति । प्राणादयः पञ्च यावदः प्रसिद्धास्ते सर्वेऽ-
प्यनेनाऽऽज्यहोमेन शुद्धा भवन्तु । य(त)तोऽहं विपाप्मा प्रतिबन्धकपातकरहितो
विरजाः पापकारणीभूतरजोगुणेनापि रहितः सन्यज्ज्योतिर्जगत्कारणं परब्रह्म तद्वस्तु
भूयासम् । तदर्धमिदमाज्यं [स्वाहा] सुहुतमस्तु+ ।

वाङ्मनश्क्षुः श्रोत्रजिह्वाघ्राणरेतो बुद्ध्याकृतिः संकल्पा मे
शुध्यन्तां ज्योतिरंहं विरजां विपाप्मा भूयासस्व स्वाहा ।

वागिति । वागादीनीन्द्रियाणि । रेतो गुह्येन्द्रियम् । मनःशब्दवाच्यस्यैवान्तःकर-
णस्य निश्चयात्मिका वृत्तिर्बुद्धिः । अनिश्चयरूपा वृत्तिराकृतिः । इदं समीचीनमिति-
करणारूपा वृत्तिः संकल्पः । अन्यत्पूर्ववत्* ।

त्वक्चर्ममांसरुधिरमेदोमज्जास्नायवोऽस्थीनि मे
शुध्यन्तां ज्योतिरंहं विरजां विपाप्मा भूयासस्व स्वाहा ।

त्वक्चर्मेत्यादि । अत्र स्थूलशरीरगतानां सप्तधातूनां शुद्धिरुच्यते । एकस्यैव
धातोर्वाह्यान्तरभागविवक्षया त्वक्चर्मशब्दौ प्रयुक्तौ । अन्यत्पूर्ववत्+ ।

शिरःपाणिपादपार्श्वपृष्ठोरुद्वरजङ्घशिश्रोपस्थपायवो मे
शुध्यन्तां ज्योतिरंहं विरजां विपाप्मा भूयासस्व स्वाहा ।

शिरःपाणीत्यादि । अत्रापि स्थूलशरीरावयवानां शिरःपाण्यादीनां शुद्धिरुच्यते ।
लिङ्ग(लिङ्गाण्ड)भेदविवक्षया शिश्रोपस्थशब्दौ द्वौ द्रष्टव्यौ । अन्यत्पूर्ववत्* ।

* इयं चानुवाकपरिगणनानुरोधेनानुवाकसमाप्तिः । उ. पुस्तकानुरोधेन तु (६७) तमानु-
वाकसमाप्तिः । + उ. पुस्तकेऽत्र (६८) तमानुवाकसमाप्तिः । इयं च मूलेऽनुवाकपरिगणनविहता ।
* उ. पुस्तकेऽत्र (६९) तमानुवाकसमाप्तिः । इयं च मूलेऽनुवाकपरिगणनविहता । + एतदमे उ.
पुस्तके (७०) तमानुवाकसमाप्तिर्मूलेऽनुवाकपरिगणनविहता । * एतदमे उ. पुस्तके (७१)
तमानुवाकसमाप्तिः, सा च मूलेऽनुवाकपरिगणनविहता ।

उत्तिष्ठ पुरुष हरित पिङ्गल लोहिताक्षि देहि देहि ददापयिता ।
मे शुध्यन्तां ज्योतिरहं विरजां विपाप्मा भूयासुः स्वाहा ।

इति कृष्णयजुर्वेदीयतैत्तिरीयारण्यकदशमप्रपाठके नारायणोप-
निषदि पञ्चपठितमोऽनुवाकः ॥ ६५ ॥

उत्तिष्ठेति । शुद्धिहेतुत्वेनात्र सर्वकर्मनिष्पादकं वह्निशरीरोपाधिकं [परमात्मानं]
प्रार्थयते—पुरुष पुरि [वह्नि]शरीरे शयान हे परमात्मशुत्तिष्ठ, औदासीन्यं परित्यज्य
मदनुग्रहार्थमुद्युक्तो भव । संबुध्यन्तपुरुषशब्दस्यैव हरितादीनि श्रीणि पदानि विशो-
पणानि । हे हरित प्रतिबन्धहरणकुशल । हे पिङ्गल पिङ्गलवर्ण । लोहिताक्षि रक्त-
नयन । देहि देहि पुनः पुनः शुद्धिं मे प्रयच्छ । ददापयिताऽऽचार्यमुखात्तत्त्वविज्ञान-
स्वातिशयेन दापयिता भवेति शेषः । तस्यः दापयितुर्ज्ञानस्योत्पत्तये मे मदीयाश्चि-
त्तवृत्तयः शुध्यन्ताम् । ज्योतिरहमित्यादि पूर्ववत्* ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधे-
यमुक्तायां याज्ञिक्यामुपनिषदि भाष्ये पञ्चपठितमोऽनुवाकः ॥ ६५ ॥

अथ पञ्चपठितमोऽनुवाकः ।

पृथिव्यापस्तेजो वायुराकाशा मे शुध्यन्तां ज्योति-
रहं विरजां विपाप्मा भूयासुः स्वाहा ।

पृथिवीति । शरीरस्योपादानकारणानि पृथिव्यादीनि । पूर्ववदन्यत्* ।

शब्दस्पर्शरूपरसगन्धा मे शुध्यन्तां ज्योति-
रहं विरजां विपाप्मा भूयासुः स्वाहा ।

शब्दस्पर्शेत्यादि । शरीरोपादानपञ्चमहामूलेष्वकाशादिषु वर्तमाना गुणाः शब्दा-
दयः । पूर्ववदन्यत्* ।

मनोवाक्कायकर्माणि मे शुध्यन्तां ज्योतिरहं
विरजां विपाप्मा भूयासुः स्वाहा ।

* दापयितुः सवाशात्तस्य ज्ञानस्य पूर्वात्तत्त्वविज्ञानस्योत्पत्तय इति संबन्धः । + एतदमे
छ. पुस्तके (७२) तमानुवाकसमाप्तिर्दृश्यते । सा च मूलोक्तानुवाकपरिष्करणविच्छेदा । * एतदमे छ.
पुस्तके (७३) तमानुवाकसमाप्तिर्दृश्यते । सा च मूलोक्तानुवाकपरिष्करणविच्छेदा । + एतदमे
छ. पुस्तके (७४) तमानुवाकसमाप्तिर्दृश्यते । सा च मूलोक्तानुवाकपरिष्करणविच्छेदा ।

मन इति । मनोवाक्कायानां कर्माणि । अन्यत्पूर्ववत्* ।

अव्यक्तभाचैरहंकारैर्योतिरहं विरजा

विपाप्मा भूयासुः स्वाहा ।

अव्यक्तभाचैरिति । हे परमात्मस्त्वत्प्रसादादहंकारैर्व्यर्थगर्वैर्विमुक्तो भूयासुः ।

कथंस्तीरव्यक्तभाचैः । लोकानां निकटेऽप्रकटिताभिप्रायैः । पूर्ववद+न्यत् ।

आत्मा मे शुध्यन्तां ज्योतिरहं विरजा

विपाप्मा भूयासुः स्वाहा ।

आत्मेति । म आत्मा शरीरं शुध्यन्तां शुद्धो भवतु । प्रायःपाठात्सर्वत्र बहुवचनप्र-
योगश्छान्दसः ।

अन्तरात्मा मे शुध्यन्तां ज्योतिरहं

विरजा विपाप्मा भूयासुः स्वाहा ।

अन्तरात्मेति । अन्तरात्माऽन्तःकरणम् । अन्यत्पूर्ववत्* ।

परमात्मा मे शुध्यन्तां ज्योतिरहं विरजा

विपाप्मा भूयासुः स्वाहा ।

परमात्मेति । [परमात्मा] निखिलजगत्प्रभुः । अन्यत्पूर्ववत् । ननु परमा-
त्मनो नित्यशुद्धत्वात्कथं तच्छुद्धिः प्रार्थ्यत इति चेत् । अविद्यादोषवशेन परमात्मनोऽ-
प्रतिमानमशुद्धिरित्युच्यते । स्वात्मत्वेन प्रतिमानं शुद्धिरिति विशेषाङ्गीकारात्* ।

शुधे स्वाहा ।

शुध इति । शुद्धिघटानदेवतायै स्वाहा । एतदादिवक्ष्यमाणपत्रमन्त्रेषु लिङ्गोक्ता
देवता हविर्भुजः ।

शुत्पिपासायु स्वाहा ।

शुत्पिपासायेति । एतदधिष्ठानदेवताभ्यां स्वाहा ।

विविदृथै स्वाहा ।

* एतदमे छ. पुस्तके (७५) तमानुवाकसमाप्तिर्दृश्यते । सा च मूलोक्तानुवाकपरिगणनवि-
रुद्धा । + एतदमे छ. पुस्तके (७६) तमानुवाकसमाप्तिर्दृश्यते । सा च मूलोक्तानुवाकपरिगणन-
विरुद्धा । * एतदमे छ. पुस्तके (७८) तमानुवाकसमाप्तिर्दृश्यते । सा च मूलोक्तानुवाकपरि-
गणनविरुद्धा । + एतदमे छ. पुस्तके (७९) तमानुवाकसमाप्तिर्दृश्यते, सा च मूलोक्तानुवाकपरिगणन-
विरुद्धा ।

विविध्या इति । “विप्लव व्याप्तौ” इति धातोरुत्पन्नोऽयं शब्दः । विशेषेण विष्टि-
र्व्योप्तिर्यस्य ब्रह्मणस्तद्विविद्धिः । छान्दसः पकारस्य टकारः । तादृशं ब्रह्मोद्दिश्य स्वाहा
हुतमस्तु ।

ऋग्विधानाय स्वाहा ।

ऋग्विधानायेति । ऋचो विदधाति करोत्युत्पादयतीति ऋग्विधानः परमात्मा
तरने स्वाहा हुतमस्तु ।

कपोत्काय स्वाहा ।

कपोत्कायेति । “कप करणे” [इति] धातुः । कप्यते क्रियत इति कपो
नामरूपकर्मात्मिकः कार्यप्रपञ्चस्तस्मिन्नुक्त उपकर्तुमुत्सुकः कपोत्कः परमेश्वरस्मादृशाय
स्रष्ट्याद्युन्मुखाय परमेश्वराय स्वाहा ।

क्षुत्पिपासामलं ज्येष्ठामलक्ष्मीर्नाशयाम्यहम् ।

अभूतिमसंमृद्धिं च *सर्वाग्निर्गुदं मे पाप्मानं स्वाहा ।

क्षुत्पिपासामलमिति । हे परमात्मन्नहं त्वत्प्रसादात्क्षुत्पिपासारूपं मलं लक्ष्म्या
ज्येष्ठामप्रनामलक्ष्मीरलक्ष्मीमभूतिमनेश्वर्यमसंमृद्धिं धनधान्यादिसमृद्ध्यभावमेवान्सर्वा-
ग्नाशयामि । किंच त्वं मे मदीयं पाप्मानं निर्गुदं विनाशय । तदर्थं स्वाहा
तुभ्यं मुहुतमस्तु ।

अन्नमयमाणमयमनोमयविज्ञानमयमानन्दमयमात्मा मे
शुभ्यन्तां ज्योतिरंहं विरजां विपाप्मा भूयासुः स्वाहा ॥

इति कृष्णपत्रुर्वेदीयतैत्तिरीयारण्यकद्रशमप्रपाठके नारायणोपनिषदि
षट्पष्ठितमोऽनुवाकः ॥ ६६ ॥

अन्नमयेत्यादि । अन्नमयादयः पञ्च कोशा वारुण्यामुपनिषत्पुष्पाः । पूर्ववदन्यत् ॥

इति कृष्णपत्रुर्वेदीयतैत्तिरीयारण्यकद्रशमप्रपाठके नारायणोपापरनामधे-
यपुष्पायां याज्ञिक्यामुपनिषदि भाष्ये षट्पष्ठितमोऽनुवाकः ॥ ६६ ॥

* अथ य. पुस्तके सर्वां निर्गुदेत्येव पाठः ।

अथ सप्तपठितमोऽनुनासः ।

इतः परं वैश्वदेवकर्मणि विनियुक्ताः षड्दोममन्त्रा व्याख्यायन्ते—

अग्रये स्वाहा । विश्वेभ्यो देवेभ्यः स्वाहा । ध्रुवाय
भूमाय स्वाहा । ध्रुवक्षितये स्वाहा । अच्युत-
क्षितये स्वाहा । अग्रये स्विष्टकृते स्वाहा, इति ।

अग्निविश्वे(श्व)देवध्रुवाः प्रसिद्धाः । ध्रुवा क्षितिस्वस्थितिर्त्यस्य सोऽयं ध्रुव-
क्षितिः । अच्युतक्षितिरपि तादृशः । एतौ देवविशेषौ । कदाचित्प्रमादालस्यादिना
दुरिष्टमपि कर्म स्विष्टं करोतीति स्विष्टकृत् । एतद्विशेषणोऽप्यग्निः प्रसिद्धः । एताभ्यो
देवताभ्यः प्रकृतमन्त्रादि हविः स्वाहा सुहृतमस्तु ।

इतः परं बलिहरणकर्मणि विनियुक्ता मन्त्रा व्याख्यायन्ते—

धर्माय स्वाहा । अर्धर्माय स्वाहा । अर्धभ्यः स्वाहा ।
ओपधिवनस्पतिभ्यः स्वाहा । रक्षोदेवजनेभ्यः स्वाहा ।
गृद्याभ्यः स्वाहा । अवसानेभ्यः स्वाहा । अवसानेप-
तिभ्यः स्वाहा । सर्वभूतेभ्यः स्वाहा । कामाय स्वाहा ।
अन्तरिक्षाय स्वाहा । यदेजति जगति यच्च चेष्टति नाम्नां
भागोऽयं नाम्ने स्वाहा । पृथिव्यै स्वाहा । अन्तरिक्षाय
स्वाहा । दिवे स्वाहा । सूर्याय स्वाहा । चन्द्रमसे स्वाहा ।
नक्षत्रेभ्यः स्वाहा । इन्द्राय स्वाहा । बृहस्पतये स्वाहा ।
मजापतये स्वाहा । ब्रह्मणे स्वाहा । स्वधा पितृभ्यः
स्वाहा । नमो रुद्राय पशुपतये स्वाहा । देवेभ्यः स्वाहा ।
पितृभ्यः स्वधाऽस्तु । भूतेभ्यो नमः । मनुष्येभ्यो हन्ता ।
मजापतये स्वाहा । परमेष्ठिने स्वाहा, इति ।

धर्माधर्मावोपधिवनस्पतिदेवताः प्रसिद्धाः । रक्षांसि[प्रसिद्धानि ।] देवजना
देवानां मृत्यवर्गाः । रक्षांसि च देवजनाश्च रक्षोदेवजनाः । गृहे विद्यमाना गृद्याः
कुलदेवताः । गृहप्रान्तदेशवर्तमाना देवता अवसानशब्देनोच्यन्ते* । सर्वभूतशब्देन पञ्च

* अवसानपतिशब्दस्य व्याख्याय स्वध्वत्वात्पुष्येक्षितम् । अवसानपतिशब्देन गृहप्रान्तदेशवर्त-
मानदेवतास्वामिनो प्राणाः ।

भूतानि भूतविशेषा वो(पाञ्चो)च्यन्ते । कामः प्रसिद्धखिलोकीव्यामोहको रतिपतिः ।
 अन्तरिक्षशब्देनान्तरिक्षलोकस्यवायुर्लक्ष्यते । द्वितीयान्तरिक्षशब्देन मध्यमलोकाधिष्ठा-
 नदेवता कथ्यते । वैदिकशब्दराशिवाचकेन नामशब्देन तद्वेद्यः परमात्मा लक्ष्यते ।
 तथा चायमर्थः । जगति 'ब्रह्माण्डे' यद्वृक्षादिरूपमेवति वाय्वादिनिमित्तेन कम्पते
 यच्च मनुष्यादि चेष्टति गमनागमनाविचेष्टां करोति । औपलक्ष्येण पर्वतादिक-
 मपि गृह्यते । अयं सर्वोऽपि, पदार्थसमूहो नाम्नः परमात्मनो भागो यक्षणी-
 योऽशः, प्रलयकाले सर्वस्य जगतस्तेनोपसंहियमाणत्वात् । सिद्धान्ते चैकत्पैव पर-
 मात्मनो निखिलजगदुत्पत्तिस्थितिलयकर्तृत्वाद्गीकारात् । तथाच तस्मै नाम्ने
 जगत्संहर्त्रे परमात्मने स्वाहा । बलिहरणरूपमिदं हविर्भूमौ दत्तमस्तु । धावापृ-
 थिव्यौ प्रसिद्धे । सूर्यचन्द्रनक्षत्रेन्द्रबृहस्पतयः प्रसिद्धाः । प्रजापतिब्रह्माणौ विरा-
 ह्द्विरण्यगर्भौ । अग्निजात्तादिभ्यः पितृभ्यः स्वाहा, [स्वाहा च] (?), इदमन्नं बलिह-
 रणकर्माहं दत्तमस्तु । [रुद्राय नमः] स्वाहा चेदमन्नं दत्तमस्तु । कथंभूताय, पशुपतये
 ब्रह्मादिस्वावरान्ताधिपतये, इन्द्रादिभ्यो देवेभ्यः स्वाहा । पितृभ्यः स्वधाऽस्तु ।
 मागान्तरद्योतनार्थं मन्त्रान्तरम् । भूतेभ्यो देवविशेषेभ्यो नमः । स्वाहाशब्दोऽप्यनुप-
 जनीयोऽन्नदानसिद्धये । यद्वा नमःशब्द एव भूतानामन्नदानवाचको द्रष्टव्यः । मनु-
 प्येभ्यो हन्ता, इदमन्नं दत्तमस्तु । स्वाहास्वधानमोहन्तकारैश्चतुर्भिर्निर्पातेदेवपितृभूत-
 मनुष्याणाम्(प्येभ्योऽ)न्नं दातव्यम् । एतच्छब्दोच्चारणपूर्वकं हि तेषामन्नदाने भूयसी
 तृप्तिः प्रियोक्तिपूर्वकमिव ब्राह्मणभोजनेन ब्राह्मणानाम् । प्रजापतये स्वाहा । मागान्त-
 रद्योतनार्थं मन्त्रान्तरम् । परमेष्ठी चतुर्मुखो ब्रह्मा ।

यथा कृपः शतधारः सहस्रधारो अक्षितः ।

एवा मे अस्तु धान्यं सहस्रधारमक्षितम् ॥

धनधान्यं स्वाहा ॥

यथेति । यथा येन प्रकारेण कृप उदकाधारविशेषः शतधारः सहस्रधारोऽने-
 कोदकाधारोपेतो बहुषोदकग्रहणेऽप्यक्षितोऽक्षयश्च भवति, एवं एवं परमात्मनः
 प्रसादाद्धान्यमक्षितमक्षयमस्तु । सहस्रधारमनेकमुलादिपूर्ण(णं) प्रत्यादिपरम्परा-
 युक्तं च भूयात् । तदर्थमिदं हविः स्वाहा मुहुतमस्तु । कर्म । धनानि दधाति पोष-
 यति मत्तानामिति धनधानी काचिदेवता तस्यै ।

ये भूताः प्रचरन्ति दिवानक्तं बलिमिच्छन्तो

वितुर्दस्य प्रेष्याः । तेभ्यो बलिं पुष्टिनामो

हरामि मयि पुष्टिं पुष्टिपत्तिर्दधातु स्वाहा ॥

ओपधिवनस्पतिभ्यः स्वाहाऽन्तरिक्षाय स्वाहा नमो रुद्राय
पशुपतये स्वाहा वितुदस्य मेप्या एकं च ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तपष्ठितमोऽनुवाकः ॥ ६७ ॥

य इति । तेभ्यो वलिं हरांमि भूमौ निक्षिपाभि । पुष्टिकामः सन्नहम् । अत
एव पुष्टिपतिर्धनधान्यादिपोषणोधिपतिर्भगवान्माये पुष्टिं धनधान्यादिपोषं दधातु
स्थापयतु । तदर्थमिदमन्नं स्वाहा भूमौ निक्षिप्तमस्तु । तेभ्यः केभ्यः । ये भूता ग्रह-
विशेषा वलिमाहारमिच्छन्तः सन्तो दिवानकं प्रचरन्ति । भूताः कथंविधाः ।
मेप्याः प्रेषणीया भृत्या इति यावत् । कस्य , विशेषेण तुदति पापिनः प्राणिनः पीड-
यतीति वितुदः इमशानवासी भगवान्कालाक्षिरुद्रस्तस्य वितुदस्य ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयावरनामधेयसुक्तायां
याज्ञिक्यामुपनिषदि भाष्ये सप्तपष्ठितमोऽनुवाकः ॥ ६७ ॥

अष्टपष्ठितमोऽनुवाकः ।

जपमात्रेण पापक्षयार्थोऽयं मन्त्रः—

ओं तत्सत्यम् । ओं तद्ब्रह्म । ओं तद्वायुः । ओं
तद्वात्मा । ओं तत्सर्वम् । ओं तत्पुरोर्नमः ।
अन्तश्चरति भूतेषु गुहायां विश्वमूर्तिषु । त्वं यज्ञ-
स्त्वं वेपदकारस्त्वभिन्द्रस्त्व रुद्रस्त्वं विष्णुस्त्वं
ब्रह्म त्वं प्रजापतिः । त्वं तदापु आपो ज्योती
रसोऽष्टतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषद-
ष्टपष्ठितमोऽनुवाकः ॥ ६८ ॥

तद्देवान्तवेद्यं वस्तु ब्रह्मातिवृहत् । तदेव वायुः । तद्देवाऽऽत्मा जीवोऽपि ।
तदेव सत्यमवितथम् । किं बहुना, तदेव सर्वं चराचरं जगत् । तदेव पुरोर्विस्तीर्णस्य
ब्रह्माण्डस्य कारणं य(णम)तस्त्वस्मै नमोऽस्तु । किंचैवंविधं यद्ब्रह्म तद्विश्वमूर्तिषु नाना-

* एतद्यथो तद्ब्रह्मत्वस्मात्प्रश्रियमानं सूक्तं ज. पुस्तके नास्ति ।

मूतानि भूतविशेषा यो(पाश्चो)च्यन्ते । कामः प्रसिद्धखिलोकीव्यामोहको रतिपतिः । अन्तरिक्षशब्देनान्तरिक्षलोकस्थवायुर्लक्ष्यते । द्वितीयान्तरिक्षशब्देन मध्यमलोकाधिष्ठानदेवता कथ्यते । वैदिकशब्दराशिषाचकेन नामशब्देन तद्वेद्यः परमात्मा लक्ष्यते । तथा चायमर्थः । जगति ब्रह्माण्डे यद्वृत्तादिरूपमेजति वाय्वादिनिमित्तेन कथ्यते यच्च मनुष्यादि चेष्टति गमनागमनादिचेष्टा करोति । औपलक्ष्येन पर्वतादिकमपि गृह्यते । अयं सर्वोऽपि पदार्थसमूहो नाम्नः परमात्मनो भागो मक्षणी-योऽशः, प्रलयकाले सर्वस्य, जगतस्तेनोपसंहियमाणत्वात् । सिद्धान्ते वैकस्यैव परमात्मनो निखिलनगदुत्पत्तिस्थितिलयकर्तृवाङ्गीकारात् । तथाच तस्मै नाम्ने जगतसंहर्त्रे परमात्मने स्वाहा । बलिहरणरूपमिदं हविर्भूमौ दत्तमस्तु । घावापृथिव्यौ प्रसिद्धे । सूर्यचन्द्रनक्षत्रेन्द्रबृहस्पतयः प्रसिद्धाः । प्रजापतिब्रह्माणौ विराड्द्विरप्यमर्षौ । अग्निष्वात्तादिभ्यः पितृभ्यः स्वधा, [स्वाहा च] (१), इदमन्नं बलिहरणकर्माहं दत्तमस्तु । [रुद्राय नमः] स्वाहा चेदमन्नं दत्तमस्तु । कथमृताय, पशुपतये ब्रह्मादिस्वावरान्ताधिपतये, इन्द्रादिभ्यो देवेभ्यः स्वाहा । पितृभ्यः स्वधाऽस्तु । भागान्तरद्योतनार्थं मन्त्रान्तरम् । भूतेभ्यो देवविशेषेभ्यो नमः । स्वाहाशब्दोऽप्यनुप-क्षणीयोऽन्नदानसिद्धये । यद्वा नम शब्द एव मूतानामन्नदानवाचको द्रष्टव्यः । मनुष्येभ्यो हन्ता, इदमन्नं दत्तमस्तु । स्वाहास्वधानमोहन्तकारैश्चतुर्भिर्निर्पातैर्देवपितृभूत-मनुष्याणाम्(प्येभ्योऽ)न्नं दातव्यम् । एतच्छब्दोच्चारणपूर्वकं हि तेषामन्नदाने भूयसी तृप्तिः प्रियोक्तिपूर्वरूपिव ब्राह्मणभोजनेन ब्राह्मणानाम् । प्रजापतये स्वाहा । भागान्तरद्योतनार्थं मन्त्रान्तरम् । परमेष्ठी चतुर्मुखो ब्रह्मा ।

यथा कूपः शतधारः सहस्रधारो अक्षितः ।

एवा मे अस्तु धान्यं सहस्रधारमक्षितम् ॥

धनधान्यै स्वाहा ॥

यथेति । यथा येन प्रकारेण कूप उदकाचारविशेषः शतधारः सहस्रधारोऽने-कोदकधारोपेतो बहुबोदकग्रहणेऽप्यक्षितोऽक्षयश्च भवति, एवं मर्त्यं परमात्मनः प्रसादाद्धान्यमक्षितमक्षयमस्तु । सहस्रधारमनेकसूत्रादिपूर्ण(णं) प्रण्यादिपरम्परा-युक्तं च भूयात् । तदर्थमिदं हविः स्वाहा गृह्यतमस्तु । कर्म । धनानि दद्याति पोष-यति मत्तानामिति धनधानी वाचिदेवता तस्यै ।

ये भूताः प्रचरन्ति दिवानक्तं बलिभिच्छन्तो

वितुर्दस्य प्रैप्याः । तेभ्यो बलिं पुष्टिकामो

हरामि मयि पुष्टिं पुष्टिपतिर्दधानु स्वारां ॥

ओपधिवनस्पतिभ्यः स्वाहाऽन्तरिक्षाय स्वाहा नर्मो रुद्राय
पशुपतये स्वाहा वितुदस्य प्रेष्या एकं च ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तपष्ठितमोऽनुवाकः ॥ ६७ ॥

य इति । तेभ्यो वलिं हरांमि भूमौ तिस्रिषामि । पुष्टिकामः सजहम् । अत
एव पुष्टिपतिर्धनधान्यादिपोषणोधिपतिर्भगवान्माये पुष्टिं धनधान्यादिपोषं दधातु
स्थापयतु । तदर्थमिदमन्नं स्वाहा भूमौ निक्षिप्तमस्तु । तेभ्यः केभ्यः । ये भूता ग्रह-
विशेषा वलिमाहारमिच्छन्तः सन्तो दिवानक्तं प्रचरन्ति । भूताः कथंविधाः ।
प्रेष्याः प्रेषणीया भृत्या इति यावत् । कस्य , विशेषेण तुदति पापिनः प्राणिनः पीड-
यतीति वितुदः इमशान्नासी भगवान्कालाग्निरुद्रस्तस्य वितुदस्य ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयगुक्तायां
याज्ञिकयामुपनिषदि भाष्ये सप्तपष्ठितमोऽनुवाकः ॥ ६७ ॥

अथाष्टपष्ठितमोऽनुवाकः ।

जपमात्रेण पापक्षयार्थोऽयं मन्त्रः—

ओं तत्सत्यम् । ॐ तद्ब्रह्म । ॐ तद्वायुः । ॐ
तदात्मा । ॐ तत्सर्वम् । ॐ तत्पुरोर्नमः ।
अन्तर्धरति भूतेषु गुहायां विश्वमूर्तिषु । त्वं यज्ञ-
स्त्वं वेपदकारस्त्वग्निन्द्रस्त्व रुद्रस्त्वं विष्णुस्त्वं
ब्रह्म त्वं प्रजापतिः । त्वं तदाप आपो ज्योती
रसोऽमृतं ब्रह्म भूर्भुवः सुवरोम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषद-
ष्टपष्ठितमोऽनुवाकः ॥ ६८ ॥

तद्वेदान्तवेद्यं वस्तु ब्रह्मातिगृहत् । तदेव वायुः । तदेवाऽऽत्मा जीवोऽपि ।
तदेव सत्यमवितथम् । किं बहुना, तदेव सर्वं चराचरं जगत् । तदेव पुरोर्ब्रह्मीर्णस्य
ब्रह्माण्डस्य कारणं य(णम)तस्तस्मै नमोऽस्तु । किंचैवंविधं यद्ब्रह्म तद्विश्वमूर्तिषु नाना-

* एतदाद्यो तद्ब्रह्मीत्यस्मात्प्राग्विद्यमानं मूलं ज. पुस्तके नास्ति ।

विधशरीरेषु भूतेषु प्राणिषु गुहायामन्तर्हृदयपुण्डरीकमध्ये चरति वर्तते । एवं परोक्षेण सर्वात्मकत्वमुक्त्वेदानामपरोक्षेण परमात्मनः सर्वात्मकत्वं दर्शयति । हे भगवंस्त्वं यज्ञो नानाविधकतुरूपः । त्वमेव वषट्कारो देवान्नदायकशब्दविशेषः । औपलक्ष्येण त्वमेव स्थाहास्पृधाहन्तकारादिः । त्वमेवेन्द्ररुद्रविष्णुब्रह्मरूपः । त्वमेव प्रजापतिर्विराट् । त्वमेव तत्प्रसिद्धं ब्रह्माण्डम् । त्वमेवाऽऽपो नद्यादिगताः । त्वमेवाऽऽपः पारावारगताः । त्वमेव ज्योतिः सूर्यादि । त्वमेव रसो मधुरादिः । त्वमेवामृतं सुधा । त्वमेव ब्रह्म वेदकूटम् । त्वमेव भूर्भुवः सुवर्लोक्यम् । त्वमेवोकारः शब्दब्रह्म ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां याज्ञिकयामुपनिषदि भाष्येऽष्टपष्ठितमोऽनुवाकः ॥ ६८ ॥

अधोकोनसप्ततितमोऽनुवाकः ।

अथ प्राणाहुतिमग्नान्दर्शयति—

श्रद्धायां प्राणे निविष्टोऽमृतं जुहोमि । श्रद्धायां-
मपाने निविष्टोऽमृतं जुहोमि । श्रद्धायां च्याने
निविष्टोऽमृतं जुहोमि । श्रद्धायांमुदाने निविष्टोऽ-
मृतं जुहोमि । श्रद्धायां समाने निविष्टोऽमृतं
जुहोमि । ब्रह्मणि म आत्माऽमृतत्वायं, इति ।

वैदिककर्मणि विश्वासातिशयः श्रद्धा, तस्यां सत्यां पञ्चसु शरीरगतवायुभेदेषु गच्छे प्रथमं प्राणनामके वायौ निविष्ट आदरयुक्तोऽहममृतं स्वाद्भूमिर्दं हविर्जुहोमि प्रक्षिपामि । एवमपानादिषु योज्यम् । एताभिः पञ्चभिराहुतिभिरमृतत्वाय मोक्षाय मे मदीय आत्मा जीवो ब्रह्मणि परमात्मन्येकी भवत्विति शेषः ।

अथ भोजनादावर्षां प्राशने मन्त्रमाह—

अमृतोपस्वरंणमसि, इति ।

हे पीयमान जल त्वममृतं विनाशरहितं प्राणदेवताया [उपस्वरंणमसि । यथा शयानस्य पुरुषस्य मञ्जुकस्योपरि तूलपटादिकमुपस्तीर्यते तद्वत्प्राणदेवताया] इदमुपस्वरंणम् । तथा च वाजसनेयिनः प्राणविद्यायां प्राणदेवताया जलवस्त्रत्वमामनन्ति—
“तस्मादशिष्यन्नाचामेशशित्वाऽऽचामेदेतदेव तदन्नमन्नं कुरुते” इति ।

प्राणाहुतिष्वेव विकल्पितानि मन्त्रान्तराणि दर्शयति—

श्रद्धायां प्राणे निविष्टोऽमृतं जुहोमि । शिवो मां

विशामंदाहाय । प्राणाय स्वाहा । श्रद्धायांमपाने
 निविष्टोऽमृतं जुहोमि । शिवो मां विशामंदाहाय ।
 अपानाय स्वाहा । श्रद्धायां व्याने निविष्टोऽमृतं
 जुहोमि । शिवो मां विशामंदाहाय । व्यानाय
 स्वाहा । श्रद्धायांपुदाने निविष्टोऽमृतं जुहोमि ।
 शिवो मां विशामंदाहाय । उदानाय स्वाहा ।
 श्रद्धायां समाने निविष्टोऽमृतं जुहोमि । शिवो
 मां विशामंदाहाय । समानाय स्वाहा ।
 ब्रह्मणि म आत्माऽमृतत्वार्यं, इति ।

ह्यमान द्रव्यविशेष त्वं शिवः शान्तो भूत्वा मां प्रविश । किमर्थम् । अपदा-
 हाय, क्षुत्संपादितदाहनाशनायेत्यर्थः । किञ्च ह्यमानद्रव्यं प्राणदेवतायै स्वाहा मुहुत-
 मस्तु । पूर्ववदन्यथाज्ञेयम् ।

भोजनादूर्ध्वमपां प्राशने मन्त्रमाह—

अमृतापिधानमंसि, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदे-
 कोनसप्ततितमोऽनुवाकः ॥ ६९ ॥

पीयमान हे जल त्वममृतमविनश्वरमपिधानमाच्छादकमसि ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
 याज्ञिक्यामुपनिषदि भाष्य एकोनसप्ततितमोऽनुवाकः ॥ ६९ ॥

अथ सप्ततितमोऽनुवाकः ।

मुक्तस्यान्नस्याभिमन्त्रणे मन्त्रमाह—

श्रद्धायां प्राणे निविश्यामृतं हुतम् । प्राणमन्त्रेनाऽऽप्या-
 यस्व । श्रद्धायांमपाने निविश्यामृतं हुतम् । अपान-
 मन्त्रेनाऽऽप्यायस्व । श्रद्धायां व्याने निविश्यामृतं

हुतम् । व्यानमन्त्रेनाऽऽप्यायस्व । श्रद्धायांमुदाने निर्वि-
श्यामृतं हुतम् । उदानमन्त्रेनाऽऽप्यायस्व । श्रद्धायां
समाने निर्विश्यामृतं हुतम् । समानमन्त्रेनाऽऽप्यायस्व, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्ततितमोऽनुवाकः ॥ ७० ॥

वैदिककर्मणि विश्वासातिशयः श्रद्धा, तस्यां सत्यां प्राणवायौ निविश्याऽऽद्राति-
शयं कृत्वाऽमृतमनन्धरं स्वादुभूतमिदं हविर्भया हुतम् । हे प्राणामिमानिनि देवि त्वं
प्राणं मुसनासिकासंचारिणं वायुं हुतेनाग्नेनाऽऽप्यायस्व वर्धय । स्पष्टमन्यत् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये सप्ततितमोऽनुवाकः ॥ ७० ॥

अथैकसप्ततितमोऽनुवाकः ।

क्षुदादिजनितचित्तविकेपशान्तेरूर्ध्वं मोक्षुर्जावस्य परमेश्वरस्वरूपानुसंधानहेतुं मन्त्रं
दर्शयति—

अङ्गुष्ठमात्रः पुरुपोऽङ्गुष्ठं च समाश्रितः ।

ईशः सर्वस्य जगतः प्रभुः प्रीणाति विश्वभुक्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदे-
कसप्ततितमोऽनुवाकः ॥ ७१ ॥

हृदयमध्यगत आकाशः स्वाङ्गुष्ठपरिमितः । तत्र वर्तमाना बुद्धिरपि तावती तथाऽ-
वच्छिन्नो जीवरूपः पुरुपोऽप्यङ्गुष्ठमात्रः स्वाङ्गुष्ठपरिमितः । स च ज्ञानक्रियाश-
क्त्याऽङ्गुष्ठमाश्रितः । चकारान्मस्तकं चाऽऽश्रितः । आपाद्मस्तकव्यापीत्यर्थः ।
स चोपाधिसंबन्धमन्तरेण स्वकीयेन वास्तवरूपेण सर्वस्य जगत ईशो नियन्ता ।
अत एव विश्वभुक् । सर्वं जगद्भुक् । तादृशः प्रभुरीश्वरः प्रीणाति, अनेन मोक्षनेन
प्रीतो भवतु ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्ये एकसप्ततितमोऽनुवाकः ॥ ७१ ॥

* छान्दसो विसर्गलोपः ।

अथ द्विसप्ततितमोऽनुवाकः ।

इत्थं भोजनोत्तरं परमेश्वरानुसंधानप्रतिपादकं मन्त्रमुदाहृत्य भोक्तुः सर्वेषामङ्गानां स्वस्याप्रतिपादकं मन्त्रमनुभवपूर्वकं पठति—

वाङ्मं *आसन् । नसोः प्राणः । अक्ष्योश्चक्षुः । कर्णयोः
श्रोत्रंम् । बाहुवोर्वलंम् । ऊरुवोरोजः । अरिंष्टा विश्वान्य-
द्भानि तनूः । तनुवां मे सह नमस्ते अस्तु मा मां हिंसीः, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
द्विसप्ततितमोऽनुवाकः ॥ ७२ ॥

हे भगवन्पद्ममन्त्रमाकण्ठं भुक्तवतस्तृप्तस्य मे मम वाग्वाग्निन्द्रियशक्तिलोलक
*आस्ये, प्राणो नसोर्नासिकयोः, चक्षुश्चक्षुरिन्द्रियशक्तिरक्ष्योरक्ष्णोस्तद्गोलकयोः,
श्रोत्रं श्रोत्रेन्द्रियं कर्णयोस्तद्गोलकयोः, लब्धस्वास्थ्यान्यासन् । प्राग्मोचनात्सुदादिव-
शेन विकलान्यमवलित्यर्थः । अत एव बाहुवोर्बाहोर्वलमभूत् । ऊरुवोरोजो गमना-
गमनसामर्थ्यमभूत् । किं बहुना, विश्वानि सर्वाणि ममाद्धान्यरिष्टान्यनुपहिंसितानि
स्वस्थान्यभूवन् । किंवा परिमितगणनया, मे मम तनुवा तन्वा लिङ्गशरीरेण सह तनूः
सूलशरीरं स्वस्थी भवति स्म । अत एव भो भगवंस्त्वत्प्रसादात्सु(न्मि)ष्टात्रं लब्ध्वा
*यतोऽहं वृत्तो मत्कृतं नमस्ते तुभ्यमस्तु । इत्थं प्रत्यहं सहकुट्टम्बस्य मे तृप्तिं कृत्वा
सर्वाङ्गस्वास्थ्यं च संपाद्य यावन्नरणं सहकुट्टम्बं मां मां हिंसीर्मा पीडय । किंतु
मृडय । मन्त्रोऽयं भोजनोत्तरं प्रत्यहं परमेश्वरकृतोपकृतिस्मृतिसिद्धये ब्राह्मणैरर्थानुसंधा-
नपूर्वकं पठनीय इति रहस्यम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिक्यामुपनिषदि भाष्ये द्विसप्ततितमोऽनुवाकः ॥ ७२ ॥

अथ त्रिसप्ततितमोऽनुवाकः ।

एवं सर्वाङ्गस्वास्थ्यमुक्त्वा सर्वपापक्षयार्थत्वेनोत्तरोत्तरपनप्राप्य(पक)त्वेन चेन्द्रस-
प्तपिप्तवादकं मन्त्रं जप्यत्वेनाऽऽह—

वयः सुपर्णा उपसेदुरिन्द्रं मियमेधा ऋर्षयो नाधमानाः ।

* परमिष्ठाहवशब्दस्याऽऽतत्प्रादेशे दसम्याः सुपा सुदृगिति लुकि रूपमिदम् । + अत्र च,
पुस्तकेऽग्रे नास्ति । * आसन्मिथरय व्याख्यावनेतत् । + यतोऽहं वृत्तोऽह एवेति शक्यः ।

अर्धध्वान्तमूर्णुहि पूर्धि चक्षुर्मुग्ध्यस्मान्निधयेऽववद्धान् , इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
त्रिसप्ततितमोऽनुवाकः ॥ ७३ ॥

ऋषयः सप्तसंख्याकाः कदाचिदिन्द्रं स्वर्गस्थमुपसेदुः । भूलेकात्सकाशादिन्द्र-
सामीप्यं जग्मुः । कथंभूता ऋषयः । नाधमानाः किमपि याचितुकामाः । मियमेधाः
सर्वप्राणिप्रियकृतबुद्धिविशेषाः । वय इति विशब्दबहुवचनं पक्षिवाचकम् । वय इव
पक्षिण इव शीघ्रगमनाः । कथंभूता वयः । सुपर्णाः शोभनपक्षाः । कथंभूतमिन्द्रम् ।
अर्धध्वान्तमपगतहृदयान्वकारम् । इन्द्रमुपेत्य यदूचिरे तदुच्यते । हे भगवन्निन्द्रा-
स्मानूर्णुहि दिव्यदुकूलादिप्रदानेनाऽऽच्छादय । अस्माकं चक्षुः पूर्धि, उत्तमसौन्दर्यादि-
मत्पदार्थप्रदर्शनप्रदानार्थां पूरय । अस्मान्तर्वेभ्यः पापेभ्यो मुमुग्धि मोचय । किंचा-
स्मान्निधयेऽववद्धानासक्तान्कुरु । अनेकधनरत्नवन्निधियुक्तान्स्मान्कुर्वित्यर्थः । एव-
मृषियाचितेनेन्द्रेण दत्तैर्भाग्यैः सुखिताः सन्त ऋषयो भूमिमेतथ स्वाश्रमेषु स्थितवन्त
इत्याद्युपाख्यानं पूरयितव्यम् ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयावरनामधेययुक्तायां
याज्ञिकयामुपनिषदि भाष्ये त्रिसप्ततितमोऽनुवाकः ॥ ७३ ॥

अथ चतुःसप्ततितमोऽनुवाकः ।

एवंजपानन्तरं हृदयभाउभ्य जप्यं मन्त्रमाह—

प्राणानां ग्रन्थिरसि रुद्रो मां विश्रान्तकः ।

ते नाग्नेनाऽऽप्यायस्व, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
चतुःसप्ततितमोऽनुवाकः ॥ ७४ ॥

हे हृदयवर्तिकहंकार त्वं वायुरूपाणामिन्द्र(न्द्रिय)रूपाणां च प्राणानां ग्रन्थि-
रसि । परस्परमविश्लेषाय ग्रन्थनहेतुरसि । तादृशस्त्वं रुद्रश्च(मन्त्र)दभिमानिदेव-
तारूपोऽन्तको दुःस्तस्य विनाशको भूत्वा मां विश्रान्तरीरे प्रविष्टो भव । तेन
मद्भुक्तेनाग्नेनाऽऽप्यायस्व मामभिरर्षय ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयावरनामधेययुक्तायां
याज्ञिकयामुपनिषदि भाष्ये चतुःसप्ततितमोऽनुवाकः ॥ ७४ ॥

अथ पद्मसप्ततितमोऽनुवाकः ।

एवं हृदयाभिमन्त्रणमुक्त्वा यावज्जीवं मृत्युपरिहारार्थं देवताप्रा(ग्नी)णनरूपम-
त्रमाह—

नमो रुद्राय विष्णवे मृत्युर्मे पाहि, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनि-

पदि पञ्चसप्ततितमोऽनुवाकः ॥ ७५ ॥

रुद्राय पार्वतीपतये नमोऽस्तु । विष्णवे लक्ष्मीपतये नमोऽस्तु । किंच हे रुद्र हे
विष्णो त्वं त्वं च मृत्युर्व्यत्ययेन मृत्योः सकाशान्मे मां पाहि ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्ये पद्मसप्ततितमोऽनुवाकः ॥ ७५ ॥

अथ पद्मसप्ततितमोऽनुवाकः ।

त्वमग्ने छुभिस्त्वमांशुशुक्षणिस्त्वमद्भ्यस्त्वमश्मनस्परिं ।

त्वं वनेभ्यस्त्वमोपधीभ्यस्त्वं नृणां नृपते जायसे शुचिः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
पद्मसप्ततितमोऽनुवाकः ॥ ७६ ॥

त्वमिति । हेऽग्ने त्वमपि छुभिरुत्तमकान्तिभिः सहितः सन्नस्मन्मृत्युं निवारय । किंच
त्वमांशु शीघ्रं शोषयति भक्तानां पापमित्यांशुशुक्षणिः, [तादृशो भव] । किंच त्वमद्भ्य
उपरि कणत्वेन (कारणत्वेन!) तिष्ठसि । अप्कारणत्वाद्गोरभ्य आधिक्यम् । “अग्नेरापः”
इति श्रुतेः । किंच त्वं महामेरुरूपस्य पापाणस्य पृथुपरि तिष्ठसि । कनकाचलशिखरे-
ष्वग्न्यादिदेवानां विद्यमानत्वप्रसिद्धेः । किंच त्वं वनेभ्यो व्यत्ययेन नन्दनादिवनेषु
विहरसि । किंच त्वमोपधीभ्यो व्यत्ययेन सोमलताद्योपधीषु व्याप्य तिष्ठसि । हे
नृपते यनमानरूपमनुप्याधिपतेऽग्ने त्वं नृणां यजमानानां मध्ये पूज्यो जायसे भवसि ।
किंच त्वं वैदिकलौकिकश्मशासनिकसर्वपदार्थभूषापि सन्सर्वदा शुचिरेव । एवंविध-
मभावस्त्वं मृत्योः सकाशान्मां पाहीति पूर्वेणान्वयः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययु-
क्तायां याज्ञिक्यामुपनिषदि भाष्ये पद्मसप्ततितमोऽनुवाकः ॥ ७६ ॥

अथ सप्तसप्ततितमोऽनुवाकः ।

अपेदानीं परमात्मनः सकाशात्स्वाभीष्टं याचते—

शिवेन मे संतिष्ठस्व स्योनेन मे संतिष्ठस्व सुभूतेन
मे संतिष्ठस्व ब्रह्मवर्चसेन मे संतिष्ठस्व यज्ञस्यद्भिपनु
संतिष्ठस्वोषं ते यज्ञं नम उषं ते नम उषं ते नमः, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषदि
सप्तसप्ततितमोऽनुवाकः ॥ ७७ ॥

हे यज्ञ सर्वयज्ञस्वरूप हे भगवन्परमात्मन्स्ते तुभ्ययुष सामीप्येन नमोऽस्तु । त्वत्सं-
निधौ त्वत्समक्षं भूयो भूयो नमस्करोमीत्यर्थः । अत्यादरार्थमात्रेण्डितम् । किंच त्वं
शिवेन कल्याणप्रदानेन सह मे गृहे संतिष्ठस्व । स्योनेनैहिकमुखप्रदानेन सह ।
सुभूतेन महैश्वर्यप्रदानेन सह । ब्रह्मवर्चसेन सह । समानन्यत् । एवंगुणवति त्वयि
मद्गृहे उपस्थिते सत्यहमप्येवंविधगुणवान्मूयासमिति प्रार्थयितुराशयः । किंच त्वत्प्री-
त्यर्थं कृतस्य यज्ञस्य सत्कर्मनुष्ठानस्पष्टिं समृद्धिगनु पश्चात्तत्कलं दातुमस्मत्समीपे
संतिष्ठस्व सम्यगचलचित्तः सन्नुपविश ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयपुक्तायां
याज्ञिकयामुपनिषदि भाष्ये सप्तसप्ततितमोऽनुवाकः ॥ ७७ ॥

अथाष्टसप्ततितमोऽनुवाकः ।

समाप्तं भोजनप्रकरणं कर्मप्रकरणं च । अपेदानीं सर्वकर्ममयसंसारबीजदाहार्थं
संन्यासप्रकरणमारभ्यते । तत्र ज्ञानप्रतिबन्धकमहापातकपरिहारेण ज्ञानयोग्यतालक्षणां
शुद्धिमुक्त्वा योग्यस्य पुरुषस्यापेक्षितेषु ज्ञानसाधनेषु संन्यासस्य निरतिशयोत्कर्षार्थ-
(र्थत्वं) वक्तुं सत्यादीन्प्रेकादशोत्कृष्टसाधनानि प्रतियोगित्वेन वक्तव्यानि, तत्र प्रथमं
साधनमुपन्यस्यति—

सत्यं परं परं सत्यं सत्येन न सुवर्गास्तोकाकथयन्ते
कदाचन सत्ता हि सत्यं तस्मात्सत्ये रंमन्ते—, इति ।

यद्वस्तु प्रमाणेन दृष्टं तस्य तथैवाभिवदनं सत्यं तद्य परं पुरुषार्थसाधनेषूत्कृष्टम् ।
तत्र विधाना(स्यैवाऽऽदरा)र्थं परं सत्यमिति पुनर्वचनम् । यद्वा परं [ब्रह्म] सत्यम-

वाध्यं तद्व्ययार्थवचनमपि नाधरहितमिति व्यावहारिकवाधराहित्येनोत्कर्षं विवक्षित्वा
दृष्टान्तेन परं सत्यमित्युक्तम् । सत्येन यावज्जीवनं यथार्थकथनेन स्वर्गलोकात्कदा-
चन कदाचिदपि न मच्यवन्ते, अनृतवादिनस्तु केनचित्पुण्येन स्वर्गं प्राप्या[प्य]नृतव-
दनद्रोपेण कर्मफलापूर्व(र्ण)तायामपि तदैव स्वर्गात्प्रच्यवन्ते । किञ्च हि यस्मात्कारणा-
त्सतां सन्मार्गवर्तिनामृत्पादीनां संबन्धि [सत्यं] यथार्थवादित्वं तस्मात्कारणात्सतामि-
दमिति व्युत्पत्तिमाश्रित्य सत्यवादित्वमेव परमं मोक्षसाधनमिति केचिन्महान्तो वदन्तस्त-
स्मिन्नेव सत्ये रमन्ते क्रीडन्ति ।

एकं गतमुक्त्वा द्वितीयं मतमाह—

तप इति तपो नानर्शनात्परं यद्भि परं तपस्त-
दुर्धर्षं तदुराधर्षं तस्मात्तपसि रमन्ते—, इति ।

तपः परं मोक्षसाधनमिति केषांचिन्मतम् । तीर्थयात्राजपहोमादीनि यद्यपि बहूनि
तपांसि सन्ति तथाऽपि तेषु सर्वेष्वनर्शनानु(नाहु)वनासैकमक्ताद्युपदेश(वशन)वर्जनात्प-
रमुत्कृष्टं तपो नास्ति । यदनशनरूपं कृच्छ्रचान्द्रायणादिकं परं तपोऽस्ति तदुर्धर्षं
धर्षयितुं सोढुमशक्यमत एवाऽऽसमन्तात्सर्वेषां प्राणिनां तत्तपो दुर्धर्षं दुःशकमित्यनुभू-
यते । तस्मात्कारणात्केचन श्रद्धालवः कृच्छ्रचान्द्रायणादिके तपसि रमन्ते
क्रीडन्ति ।

तृतीयं मतमाह—

दम इति नियतं ब्रह्मचारिणस्तस्माद्दमे रमन्ते—, इति ।

वाकचक्षुरादीन्द्रियाणां बाह्यानां निषिद्धेभ्यो विषयेभ्यो निवृत्तिर्दमः, स एवोत्तमो
मोक्षहेतुरिति मन्यमाना वैश्विकब्रह्मचारिणो नियतं सर्वदा वदन्ति तस्माद्दमे रमन्ते ।

चतुर्थं मतमाह—

शम इत्यरण्या मुनयस्तस्माच्छमे रमन्ते—, इति ।

अन्तःकरणस्य ओषादिदोषराहित्यं शमः स एवोत्तमो मोक्षहेतुरित्यरण्या वर्तमाना
मुनयो वानप्रस्था मन्यन्ते तस्मात्ते शमे रमन्ते ।

पञ्चमं मतमाह—

दानमिति सर्वाणि भूतानि प्रशंसन्ति दाना-
श्रान्तिदुश्चरं तस्माद्दाने रमन्ते—, इति ।

गोभूहिरण्यादीनां स्वकीयानां शास्त्रोक्तवर्त्मना स्व[स्वत्व]परित्यागपूर्वकं परस्वत्वा-
पादनं दानं तदेवोत्तमं मोक्षसाधनमिति सर्वे प्राणिनः प्रशंसन्ति । दानादतिशयितं

एकादशं मतमाह—

मानसमितिं विद्वांसस्तस्माद्द्विद्वांसं एव मानसे रमन्ते—, इति ।

मनसैव निष्पाद्यमुपासनं मानसं तदेवोत्तमं गोकसाधनमिति विद्वांसः सगुणब्रह्म-
विदो मन्यन्ते । तस्मात्कारणात्केचन विद्वांसो वेदोपास्त्रितात्पर्यविदो मानस एवो-
पासने रमन्ते ।

द्वादशं मतमाह—

न्यास इति ब्रह्मा ब्रह्मा हि परः परो हि ब्रह्मा तानि वा
एतान्यवराणि परांसि न्यास एवात्यरेचयत्, इति ।

पूर्वोक्तकारणा(र्वकाण्डोक्त)नामाग्निहोत्रादिकर्मणामारुणिजावालाद्युपनिषदुक्तप्रका-
रेण परित्वागो न्यासः स एवोत्तमो मोक्षहेतुरिति ब्रह्मा हिरण्यगर्भो मन्यते । स च
ब्रह्मा परो हि परमात्मरूपो हि न तु पूर्वोक्तमतानुसारिण इव जीवः । यद्यप्यसौ
हिरण्यगर्भो देहधारी तथाऽपि परो हि परमात्मैव ब्रह्मा हिरण्यगर्भ इति वक्तुं शक्यते ।
तच्छिष्यत्वेन तत्समानज्ञानत्वात् । अत एव श्वेताश्वत[रा आमनन्ति]—“ यो ब्रह्माणं
विदधाति पूर्वं यो वै वेदांश्च प्रहिणोति तस्मै ” इति । यानि पूर्वोक्तसत्यादीनि मान-
सान्ता[नि ता]न्येतानि [परांसि] तपांसि भवन्त्येव तथाऽपि संन्यासमपेक्ष्यावराणि
निकृष्टानि । संन्यास एक एव सर्वाण्यत्यरेचयदतिक्रान्तवान् । उत्तमत्वेन तारतम्यं
तत्र विश्रान्तमित्यर्थः ।

उक्तमुत्तमसाधनमुपसंहरति—

य एवं वेदेत्युपनिषत्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोपनिषत्-
ष्टसप्ततितमोऽनुवाकः ॥ ७८ ॥

यः पुमानेवंप्रकारेण [सं]न्यासस्यान्येभ्यः साधनेभ्य उत्तमत्वं वेद तस्य विदुष
इत्युक्ता विश्वोपनिषद्स्यभूता भवति ॥

इति कृष्णयजुर्वेदीयतैत्तिरीयारण्यकदशमप्रपाठके नारायणीयापरनामधेययुक्तायां
याज्ञिकयामुपनिषदि भाष्येऽष्टसप्ततितमोऽनुवाकः ॥ ७८ ॥

अथैकोनाशीतितमोऽनुवाकः ।

पूर्वोक्तमोक्षसाधनसमूहमुपपादयितुमाख्यायिकामाह—

मजापत्यो हाऽऽरुणिः सुपर्णेयः मजापतिं पितरमुपससार

किं भगवन्तः परमं वदन्तीति तस्मै भोवाच—, इति ।

प्रजापतेः पुत्रः प्राजापत्यः स चाऽऽरुणिनामकः । स एव सुपर्णाख्यायाः स्त्रिया अपत्यत्वात्सुपर्णाय इत्युच्यते । तादृशः पुरुषः स्वकीयं पितरं प्रजापतिमुपससारोत्तम-साधनजिज्ञासयोपसन्नवान् । उपा(प)सद्य चैवं पप्रच्छ । हे प्रजापते भगवन्तः पूज्या महर्षयो मोक्षसाधनेषु किं साधनं परममुत्कृष्टं वदन्ति । एवं पृष्टः प्रजापतिस्तस्मा आरु-णये भोवाच ।

पूर्वमुक्तेषु साधनेषु प्रथमं दर्शयति—

सत्येन वायुरावाति सत्येनाऽऽदित्यो रोचते
दिवि सत्यं वाचः प्रतिष्ठा सत्ये सर्वं प्रति-
ष्ठितं तस्मात्सत्यं परमं वदन्ति—, इति ।

योऽयं वायुरन्तरिक्षे वाति सोऽयं पूर्वजन्मनि मनुष्यः सन्सत्यवादित्वं परिपाल्य तेन सत्येन वायुदेवतात्वं प्राप्प्येदानीं लोकानुग्रहार्थमन्तरिक्षे वाति । तथैवाऽऽदि-त्योऽपि पूर्वजन्मानुष्ठितेन [सत्येन] दिवि रोचते शुल्लोके प्रकाशते । एतत्सत्यं वाचो वाग्निन्द्रियस्य प्रतिष्ठा स्थिरं स्थानमनृतं तु वाचोक्तमपि परैर्निराक्रियत इति न वाचः प्रतिष्ठा । तस्य स्वर्गं (या सति) लोकेऽस्मिन्सत्ये भावणे [सर्वं] प्रागाणिकव्य-पहारजातं प्रतिष्ठितं तस्मात्कारणात्सत्यमेव परमं साधनमित्येवं केचिदनुष्ठातारो वदन्ति ।

त(अ)त्राऽऽरुणेर्मुखाविकाशराहित्यलक्षणापरितोषं दृष्ट्वा द्वितीयं साधनमाह—

तपसा देवा देवतामग्रे आयन्तपसर्षपः सुवरन्व-
विन्दन्तपसा सपत्नान्मर्षुदामारातीस्तपसि सर्वं
प्रतिष्ठितं तस्मात्तपः परमं वदन्ति—, इति ।

इदानीं स्वर्गे वर्तमाना अग्निन्द्रादयो देवा अग्रे पूर्वजन्मन्यनुष्ठितेनाक्षपरित्यागरूपेण कृच्छ्रचान्द्रायणादितपसा देवतामायन्निदानीतनं देवतात्वं प्राप्ताः । तथा पतिष्ठादयो महर्षयः पूर्वानुष्ठितेन तपसा सुवरन्वविन्दन्वर्गलोकमनुक्रमेण लब्ध-वन्तः । तथा षयमपीदानीमभिचाररूपेण तपसा सपत्नाञ्छूनरारातीरस्मन्नीयद्रव्य-लभविरोधिनः पुरुषानपि मण्डाम निराकुर्मः । अन्यदपि सर्वं फलनातं तपसि प्रति-ष्ठितं तस्माद्गनशनरूपं तपः परमं मोक्षसाधनमिति वदन्ति ।

अत्रापि पूर्ववदपरितोषं दृष्ट्वा तृतीयं साधनमाह—

दमेन दान्ताः किंस्त्रिपमवधुन्वन्ति दमेन ब्रह्म-
चारिणः सुवरगच्छन्दमो भूतानां दुराधर्षं दमे
सर्वं प्रतिष्ठितं तस्माद्दमः परमं वदन्ति—, इति ।

दान्ता बालेन्द्रिपदमनयुक्ताः पुरुपास्त्रेण दमेन स्वकीयपापमवधुन्वन्ति नाशयन्ति ।
तथा नैष्ठिकब्रह्मचारिणो दमेन स्वर्गमगच्छन् । स च दमो भूतानां प्राणिनां
दुराधर्षं धर्षयितुं सर्वदा सोढुं दुःसहः । तस्मिंश्च दमे सर्वमपेक्षितं फलं प्रतिष्ठी-
तम् । तस्मात्कारणाद्दमः परमं मुक्तिसाधनमिति केचिद्ददन्ति । अत्र सर्वत्र पूर्वसा-
धने परितोपराहित्यादुत्तरसाधनोक्तिर्द्रष्टव्या ।

चतुर्थं साधनमाह—

शमेन शान्ताः शिवमाचरन्ति शमेन नाकं पुन-
योऽन्वविन्दुच्छमो भूतानां दुराधर्षं छमे सर्वं
प्रतिष्ठितं तस्माच्छमः परमं वदन्ति—, इति ।

शान्ता अन्तःकरणगतक्रोधादिरहितास्त्रेण शमेन शिवं महलं पुरुपार्थमाचरन्ति ।
नारदाद्या मुनयः शमेन स्वर्गमलभन्त । अन्यत्पूर्ववत् ।

पञ्चमं साधनमाह—

दानं यज्ञानां बरुषं दक्षिणा लोके दातारं सर्वभूतान्यु-
पजीवन्ति दानेनारांतीरपानुदन्त दानेन द्विपन्तो मित्रा
भवन्ति दाने सर्वं प्रतिष्ठितं तस्माद्दानं परमं वदन्ति—, इति ।

गोहिरण्यादिदानं यज्ञानां संवन्धिनी दक्षिणा भवति । तस्माद्बरुषं श्रेष्ठम् ।
लोकेऽपि दातारं पुरुषं वेदशास्त्रसंविदो मूढाश्च सर्वेऽपि पुरुषा उपजीवन्ति ।
तथा योद्धुकामानां भयानां धनदानेनारातीः शत्रून्पानुदन्त राजानो निराकृत-
यन्तः । येऽपि प्रबला द्विपन्तस्तेऽपि धनदानेन तुष्टा मित्राणि भवन्ति । अन्य-
त्पूर्ववत् ।

षष्ठं साधनमाह—

धर्मो विश्वस्य जगतः प्रतिष्ठा लोके धर्मिष्ठं
मजा उपसर्पन्ति धर्मेण पापमपनुदति धर्मे
सर्वं प्रतिष्ठितं तस्माद्धर्मं परमं वदन्ति—, इति ।

धृतिस्मृतिप्रतिपादितवापीकूपतटाकादिनिर्माणरूपो धर्मो विश्वस्य जगतः सर्वस्य

प्राणिनातस्य प्रतिष्ठाऽऽश्रय इत्येतत्प्रसिद्धम् । तथा लोके धर्मिष्ठमतिशयेन धर्मं वर्तमानं पुरुषं प्रजाः सर्वा जपसर्पन्ति धर्माधर्मनिर्णयार्थमुपगच्छन्ति । किञ्च प्रायश्चित्तरूपेण [धर्मेण] पापं विनाशयन्ति । अन्यत्पूर्ववत् ।

सप्तमं साधनमाह—

प्रजननं वै मतिष्ठा लोके साधु प्रजायांस्तनुं
तन्वानः पितृणामनुगो भवति तदेव तस्या
अनुगं तस्मात्प्रजननं परमं वदन्ति—, इति ।

प्रजननं पुत्रोत्पादनं यदस्ति तद्गृहस्थानां प्रतिष्ठा पुत्रस्य गृहकृत्यनिर्वाहकत्वात् । “सोऽयं मनुष्यलोकः पुत्रेणैव जस्यो नान्येन कर्मणा” इति श्रुतेः । किञ्च प्रजायाः पुत्रपौत्रादिरूपायास्तनुं परम्परां साधु तन्वानः शास्त्रीयमार्गो यथा भवति [तथा विस्तारयन्पितृणां मृतानां पितृपितामहादीनामनुगो भवति] । तदीयमृगं पुत्रिणा प्रत्यर्पितं भवति । यत्प्रजननं तदेव तस्य पुत्रिण मरणापाकरणहेतुः । अन्यत्पूर्ववत् ।

अष्टमं साधनमाह—

अग्रयो वै त्रयीं विद्या देवयानः पन्थां गार्ह-
पत्य ऋषिपृथिवी रथंतरमन्वाहार्यपचनं यजुर-
न्तरिक्षं वामदेव्यमंहवनीयः सामं सुवर्गो
लोको बृहत्सामाद्ग्रीन्परमं वदन्ति—, इति ।

गार्हपत्यो दक्षिणाग्निराहवनीय इति येऽग्रयः सन्ति त एव त्रयीं विद्या वेदप्रयात्मका वेदत्रयोक्तकर्मसाधनत्वाद्देवविहितत्वाच्च, देवयानो यागद्वारेण देवत्वप्राप्तको मार्गश्च । किञ्च तेषामग्र्याणां मध्ये गार्हपत्योऽग्निर्ऋग्वेदात्मकः पृथिवीलोकरूपो रथंतरसामात्मकश्चेति प्रशस्यते । अन्वाहार्यपचनो दक्षिणाग्निर्यजुर्वेदान्तरिक्षलोकवामदेव्यसामात्मकः । [दक्षिणाग्निस्तु सामवेदस्वर्गलोकगृहद्रथंतरसामात्मकः ।] अन्यत्पूर्ववत् ।

नवमं साधनमाह—

अग्निहोत्रं सायं प्रातर्गृहाणां निष्कृतिः स्विष्टः
सुदुर्वं यज्ञकृतुनां प्रायणः सुवर्गस्य लोकरूप्य
ज्योतिस्त्वस्मादाग्निहोत्रं परमं वदन्ति—, इति ।

सायं प्रातश्चानुष्ठिनमग्निहोत्रं गृहाणां निष्कृतिः कथसाधनं सूच्यम्, अग्निहो-

आमवे क्षुषितोऽग्निर्गृहान्दहेत् । किंचाग्निहोत्रं स्वियं शोभनयागरूपं सुहुतं शोभन-
होमरूपम् । देवतामुद्दिश्य द्रव्यत्यागो यागः । तस्य द्रव्यस्याग्नौ प्रक्षेपो होमः ।
किंचैतद्यज्ञकृतूनां प्रायणं प्रारम्भः । अग्न्याधेयमग्निहोत्रं दर्शपूर्णमासावाप्रयणं
चातुर्मास्यानि निरूढपशुबन्धः सौत्रामणीति सप्त हविर्यज्ञाः । ऋतुशब्दो यूपवस्तु
सोमयागेषु रूढः । अग्निष्टोमोऽत्यग्निष्टोम उक्थ्यः षोडशी वाजपेयोऽतिरात्रोऽस्तोर्या-
मश्चेति सप्त सोमसंस्थाः कृतवः । तेषां सर्वेषां यज्ञकृतूनां प्रारम्भकमग्निहोत्रम् । अत
एव स्वर्गस्य लोकस्य ज्योतिः प्रकाशकम् । अन्यत्पूर्ववत् ।

दशमं साधनमाह—

यज्ञ इति यज्ञेन हि देवा दिवं गता यज्ञेनासुरा-
नपानुदन्त यज्ञेन द्विपन्तो मित्रा भवन्ति यज्ञे
सर्वे प्रतिष्ठितं तस्माद्यज्ञं परमं वदन्ति—, इति ।

यज्ञ उत्तमं साधनमिति केचिदाहुः । किंच देवाः पूर्वागुष्ठितेन यज्ञेन स्वर्गं
प्राप्ताः । किंच यज्ञेनैव तदा [तदा] देवा असुरान्विनाशितवन्तः । किंच सर्वका-
मप्राप्तिसाधनेन ज्योतिष्टोमेन द्वेष्टृ(प)शान्तिकामस्य पूर्वं द्वेषं कुर्वन्तोऽपि शत्रवो
मित्रा[णि] भवन्ति । पूर्ववदन्यत् ।

एकादशं साधनमाह—

मानसं वै प्राजापत्यं पवित्रं मानसेन मनसा साधु
पश्यति मानसा ऋषयः प्रजा असृजन्त मानसे
सर्वे प्रतिष्ठितं तस्मान्मानसं परमं वदन्ति—, इति ।

मनसा निष्पाद्यं मानसमुपासनं यदस्ति तदेव [प्राजापत्यं] प्रजापति[पद]-
प्राप्तिसाधनमत एव पवित्रं चित्तशुद्धिकारणम् । मानसेनैवोपासनेन युक्तं मनोऽन्तः-
करणं यदस्ति तेनैकाग्र्येण मनसा साधु पश्यति, अतीतानागतव्यवहितादिष्वस्तुजातं
योगी सम्पत्ताक्षात्करोति । एतच्च योगशास्त्रे बहुधा प्रपञ्चितम् । मानसा एकाग्र-
मनोयुक्ता विश्वामित्रादय ऋषयः स्वसंकल्पमात्रेण बह्वी. प्रजा असृजन्त । पूर्व-
वदन्यत् ।

द्वादशं साधनमाह—

न्यास इत्याहुर्मनीषिणो ब्रह्माणम्—, इति ।

न्यास इत्युक्तो [यो] मोक्षहेतुस्तं ब्रह्माणं हिरण्यगर्मरूपं मनीषिणो बुद्धिमनो
महर्षयः स्मृतिकर्तार आहुः । तथा च “संन्यासाद्ब्रह्मण. स्थानम्” इति स्मर्यते । हिर-
ण्यगर्मप्राप्त्यन्तरङ्गसाधनत्वात्तद्रूपत्वम् ।

तमेव संन्यासं लोतुं तत्प्राप्यहिरण्यगर्भस्य रूपं प्रपद्यति—

ब्रह्मा विश्वः कतमः स्वयंभुमजापतिः संवत्सर इति—, इति ।

यो [ब्रह्मा] हिरण्यगर्भः सोऽयं विश्वः सर्वजगदात्मकः । कतमोऽतिशयेन सुख-
स्वरूपः । पुनः स्वयंभुमजापतिरुत्पादकाभ्यां मातापितृभ्यां विना स्वयमेवोत्पन्नः स
चासौ प्रजानां पालकश्चेति समाप्तः । संवत्सरः कालात्मकः । इतिशब्दः प्रदर्शनार्थः ।
इति सर्वस्वरूपत्वमुन्नेयमित्यर्थः ।

पुनरपि संन्यासस्तुतये हिरण्यगर्भविषयस्य संवत्सरस्य माहात्म्यं दर्शयति—

संवत्सरोऽसावादित्यो य एष आदित्ये

पुरुषः स परमेष्ठी ब्रह्माऽऽत्मा—, इति ।

योऽयं संवत्सरः काल उक्तोऽसावादित्यस्वरूप एव । आदित्यगत्यभा(भ्या)-
सेन निष्पादितत्वात् । य एष तस्मिन्नादित्यमण्डले पुरुषः स एव परमेष्ठी हिरण्यग-
र्भरूपः, आदित्यमण्डलद्वारेण हिरण्यगर्भस्य प्राप्यत्वात् । स च परमेष्ठी ब्रह्म जगत्का-
रणवस्तु । तथैवाऽऽत्मा सर्वेषां प्रत्यगात्मभूतः ।

एवमादित्यादिद्वारा संवत्सरं प्रशस्य तमादित्यमण्डलद्वारेण सर्वव्यवहारहेतुतया
प्रशंसति—

याभिरादित्यस्तपति रश्मिभिस्ताभिः पर्जन्यो वर्षति
पर्जन्येनोपधिवनस्पतयः प्रजायन्त ओपधिवनस्पतिभि-
रन्नं भवत्यन्नं प्राणाः प्राणैर्बलं बलेन तपस्तपसा श्रद्धा
श्रद्धया मेधा मेधया मनीषा मनीषया मनो मनसा
शान्तिः शान्त्या चित्तं चित्तेन स्मृतिश्च स्मृत्या स्मारश्च
स्मारेण विज्ञानं विज्ञानेनाऽऽत्मानं वेदयति तस्माद्द्वन्द्वं दद-
न्तसर्वाण्येतानि ददात्यन्नात्प्राणा भवन्ति भूतानां प्राणैर्मनो
मनसश्च विज्ञानं विज्ञानादानन्दो ब्रह्म चोनिः—, इति ।

अयमादित्यो याभिरुष्णस्वरूपाभी रश्मिभिस्तपति प्रभूतं संतापं करोति ताभि-
स्तीव्ररश्मिभिर्भूमिगतं जलमादाय पर्जन्यो भूत्वा वर्षति । तेन च पर्जन्येन वृष्टिनलेन
भीत्याद्या ओषधयोऽधत्यपनसाद्या वनस्पतयश्च प्रकर्षणोत्पद्यन्ते । ओषधिभिर्वि-
नस्पतिभिश्च भोज्यमन्नं संपद्यते । तेन चान्नं प्राणाः पु(पो)पिता भवन्ति । तैश्च पुष्टेः
प्राणैः शरीरे बलं संपद्यते । तेन बलेन कृच्छ्रचान्द्रायणादिरूपं तपः संपद्यते । तेन

च तपसा शुद्धचित्तस्य तत्त्वज्ञानविषया श्रद्धा जायते । तथा श्रद्धया पुरुषस्यैकाम-
नित्तस्य मेधा गुरुपदिष्टग्रन्थतर्पधारणशक्तिरूपा जायते । तथा च मेधया मनीषा
बुद्धिरुत्पद्यते । तथा च मनीषया मनो निरन्तरं तत्त्वविषयं मननमुपजायते । तेन
च मनसा मननेन क्रोधदिदोषस्यावसरानावाच्छान्तिरुपजायते । तथा च शान्त्या
विक्षेपराहितस्य चित्तं चेतनं तत्त्वविषयप्रमाणनितज्ञानमुपजायते । तेन चित्तेन
ज्ञानेन निद्रा[दि]व्यवधानेऽपि तत्त्वविषयां [स्मृतिं] प्राप्नोति । तथा निद्राद्यनन्तर-
माविन्या स्मृत्या [स्मारे] निरन्तरं स्मरणं प्राप्नोति । तेन च स्मारेण विज्ञानं
विनातीत्य[प्रत्यय]व्यवधानराहित्येन विशिष्टं संततं ज्ञानं प्राप्नोति । तेन च
विज्ञानेनाऽऽत्मानं वेदयति परमात्मानं सर्वदाऽनुभवति । यस्मादज्ञस्योक्तप्राण-
बलादिपरम्परया परमात्मानुभवे हेतुत्वं तस्मादीदृशमग्नं ददत्पुरुषः सर्वाण्येतानि
प्राणादीन्यात्मानुभवान्तानि वस्तूनि ददाति । अज्ञानस्य सर्वदानरूपत्वं विस्पष्ट-
यितुमृक्तमेवार्थं पुनरप्यज्ञात्प्राणा भवन्तीत्यादिवाक्येन संक्षिप्तोपन्यस्यते । प्राणा-
दिपरम्परोत्पन्नाद्विज्ञानादानन्दः परमानन्दरूपो भूत्वा ब्रह्म वेदान्तप्रतिपाद्यं योनि-
र्जगत्कारणम् । यद्वा ब्रह्मणो वेदस्य योनिः कारणं तादृग्रूपः स्वयं भवति ।

यथोक्तं संन्यासमेव स्तोतुं तेन संन्यासेन प्राप्तवत्त्वज्ञानं पुरुषं प्रशंसति—

स वा एष पुरुषः पञ्चधा पञ्चात्मा येन सर्वमिदं
प्रोक्तं पृथिवी चान्तरिक्षं च यौश्च दिशश्चावा-
न्तरदिशाश्च स वै सर्वमिदं जगत्स स भूतं च स
भव्यं जिज्ञासकृत् ऋतजा रयिष्ठा श्रद्धा
सत्यो महस्वान्तपसोऽवरिष्ठात्— इति ।

यः पुरुषः संन्यासपुरःसरं तत्त्वज्ञानं संपादयति स एवैष पुरुषः सर्वात्मकः
पञ्चधा पञ्चभिः प्रकारैः पञ्चात्मा पञ्चविंशतिवस्तुस्वरूपो भवति । शब्दस्पर्शादिकं
गुणपञ्चकं पृथिव्यादिकं भूतपञ्चकं चक्षुःश्रोत्रादिकं ज्ञानेन्द्रियपञ्चकं वाक्पाण्यादिकं कर्मे-
न्द्रियपञ्चकं प्राणापानादिकं वायुपञ्चकमेतावता वस्तूनां स्वरूपभूत इत्यर्थः । यद्वा पञ्च-
भिरात्मभिर्युक्तः पञ्चधा वर्तते ।

तथा च पुराणेऽभिहितम्—

“भूतात्मा चेन्द्रियात्मा च प्रपानात्मा तथा भवान् ।

आत्मा च परमात्मा च त्वमेकः पञ्चधा स्थितः” इति ।

येन ब्रह्मरूपेण सर्वमिदं जगत्सूत्रे मणिमणा इव प्रोक्तं प्रकर्षणोक्तं व्याप्तमित्यर्थः ।

तदेव सर्वं श्रुतिषु चेत्यादिना प्रपञ्चयते—स एव श्रुतियादिवस्तुव्यापी पुरुषः सर्वमिदं वर्तमानं जगत्, तत्त्वदृष्ट्या तद्व्यतिरेकेणाभावात् । तथा भूतमतीतं जगत्स एव । भव्यं भविष्यदपि जगत्स एव । ननु तत्त्ववित्पुरुषो मूढबद्धस्वपादादियुक्तदेहरूप एव दृश्यते न तु सर्वजगत्स्वरूप इति चेन्मैवम् । यतोऽयं जिज्ञासकृत्सो जिज्ञासया वेदान्तविचारेण सर्वान्मकतया निश्चितो भवति । ऋतज्ञा ऋतेन सत्येन प्रामाणिकेन ज्ञानेन सर्वात्मा जातः, जिज्ञासाकाले भ्रान्तिज्ञानरूपेषु स(पू)र्वपक्षेषु [निराकृतेषु] प्रामाणिकेन सिद्धान्तज्ञानेन तादृशो जातो भवति । स च रयिप्रा रयिर्धनं गुरुरूपदेशस्तत्रैव तिष्ठति न त्पदेशरहितानां प्रतीयत इत्यर्थः । ईदृशस्वरूपविज्ञानस्य श्रद्धया लभ्यत्वादसौ श्रद्धारूपः । “ श्रद्धावाह्यंमते ज्ञानम् ” इति स्मृतेः । सत्यमवाध्यं यद्ब्रह्म तत्स्वरूपत्वादयं सत्यः । महस्वांस्तेजस्वान्स्वधं प्रकाश इत्यर्थः । अत एव तमसा संसारकारणाज्ञानेन वियुक्तत्वादुपरिष्ठाद्वर्तते ।

इत्थं संन्यासपूर्वकज्ञानयुक्तपुरुषं प्रशस्य ज्ञानयुक्तफलं दर्शयति—

ज्ञात्वा तमेवं मनसा हृदा च भूयो न मृत्युमुपयाहि विद्वान्—, इति ।

हे आरुणे त्वं [तं] परमात्मानं हृदा द्रुत्पुण्डरीकनिवासित्वाद्बृहदयकरूपेण मनसैवं पूर्वोक्तसंन्यासरूपसाधनप्रकारेण ज्ञात्वा ज्ञानेन युक्तः सन्भूयः पुनर्मृत्युं नोपयाहि [मा प्राप्नुहि], ज्ञानिनो वर्तमानदेहपाते सति जन्माभावात्पुनर्मृत्युर्नास्तीत्यर्थः ।

[ब्रह्मणा प्रशस्तं संन्यासमुपसंहरति—]

तस्मान्प्राप्तमेपां तपंसामतिरिक्तमाहुः—, इति ।

यस्मात्पुरुषार्थस्यान्तरङ्गसाधनं तस्मात्ते(दे)पां सत्यादीनां तपसां मध्ये संन्यासमतिरिक्तमत्युत्कृष्टं साधनं मनीषिण आहुः ।

संन्यासादूर्ध्वं प्रणवेनाऽऽत्मनि समार्धिं विधित्तंस्तस्मिन्समाधौ विघ्नपरिहारार्थमादावन्तर्यामिणः सर्वकारणत्वेन स्तुतिं दर्शयति—

वसुर्रुर्वा विभूरसि प्राणे त्वमसि संघाता ब्रह्मन्त्वमसि विश्वधृत्तंजोदास्त्वमस्यद्विरसि बर्चोदास्त्वमसि सूर्यस्य शुभ्रोदास्त्वमसि चन्द्रमस उपयामशुंहीतोऽसि ब्रह्मणे त्वा महसे—, इति ।

हे ब्रह्मजन्तर्यामिन्यसुर्रुर्वा वसुनो वस्तुतत्त्वस्य रणो वशिन्ता कपयिताऽस्मदनु-महार्थमुपदेष्टाऽसि । तथा विभूर्हरिष्यगर्भविराडादिविधिरूपेणोत्पन्नोऽसि । प्राणे वायुरूपे जीवात्मनः संघाता योजयिता त्वमसि । विश्वंम(ध)रतीति विश्वमू(ष्ट)द्ब्रह्मा-

ण्डधारकवायुरूपोऽसि । भूलोकवर्तिनोऽग्नेस्तेजोदाः प्रकाशरूपधनप्रदस्त्वमसि ।
 एलोकवर्तिनः सूर्यस्य वर्चोदाः प्रकाशदस्त्वमसि । तथा चन्द्रमसो घुम्नोदाः
 प्रकाशरूपधनप्रदस्त्वमसि । तथा यागेषु सोमरूपः सन्नुपयामेन पार्थिवमृन्मयदारुमय-
 पात्रेण गृहीतोऽसि । उपयामशब्दस्य पृथिवीपरत्वं पण्डिकाण्डे मन्त्रव्याख्याने समा-
 ज्ञातम्—“ उपयामगृहीतोऽसीत्याह । इयं वा उपयामः ” इति । उक्तप्रकारं सर्व-
 कर्तारमन्तर्यामिणं त्वा महसे ब्रह्मणे ज्योतिर्ज्यो(चैतन्यज्यो)तिःस्वरूपब्रह्मतत्त्वा-
 भिव्यक्त्यर्थं मजामोति शेषः ।

अनेन प्रकारेणान्तर्यामिणं स्तुत्वा परिद्धतविग्रस्य संन्यासिनः समाधिं विधत्ते—

ओमित्यात्मानं युञ्जीत—, इति ।

त्रिमात्रप्रणवमुच्चारयन्सर्ववेदान्तेषु निर्णतिमात्मानं स्वात्मरूपेण चित्ते समादध्यात् ।
 समाधिसाधनमोकारं प्रशंसति—

एतद्वै महोपनिषदं देवानां गुह्यम्, इति ।

यत्प्रणवस्वरूपमस्त्येतद्वै महोपनिषदं महत्यो ब्रह्म उपनिषदः प्रतिपादिका यस्य
 परमात्मवाचकस्य प्रणवरूपस्य तन्महोपनिषदम् । अकारान्तत्वं छान्दसम् । “सर्वे
 वेदा यत्पदमामनन्ति, तत्ते पदं संग्रहेण ब्रवीम्योमित्येतत्” इति प्रणवस्य सर्वोपनिषत्प्रति-
 पाद्यत्वं कठवल्लीषु श्रुतम्, तच्च प्रणवरूपं निर्गुणतत्त्वप्रतिपादकं देवानामिन्द्रादीनां
 गुह्यं गोप्यम् । ते हि शमदमाद्यधिकारसंपत्तिरहिताय प्रणवं नोपदिशन्ति ।

यथोक्तप्रणवसमाधिजनितस्य तत्त्ववेदनस्य फलं दर्शयति—

य एवं वेदं ब्रह्मणो महिमानं मामोति तस्माद्ब्रह्मणो महिमानम्—, इति ।

यः पुमान्संन्यासादूर्ध्वं प्रणवेन ब्रह्मतत्त्वसमाधिं कुर्वन्नेवं वेदान्तमहावाक्योक्तप्र-
 कारेण वेदं ब्रह्मतत्त्वं जानाति, असौ ज्ञानी स्वस्मिन्नविद्याकल्पितं जीवत्वापादकं परि-
 च्छेदमपहाय देशकालवस्तुपरिच्छेदशून्यस्य ब्रह्मणो महिमानं महत्त्वमामोति ।
 तत्त्ववेदनेन जीवत्वकृतभ्रमो निवर्तते ब्रह्मस्वभाव आविर्भवति ततो जीवन्मुक्तो भवती-
 त्यर्थः । तस्य जीवन्मुक्तस्य प्रारब्धभोगक्षयेण देहपाते सति तस्मात्कृत्वाविद्यानिव-
 र्त्तकाद्वेदनादविद्यातत्कार्यवासनालेशरहितस्य मुख्यब्रह्मणो महिमानं महत्त्वं प्राप्नोति,
 विदेहमुक्तिर्भवतीत्यर्थः ।

संन्यासपुरःसरां तत्त्वविद्यामुपसंहरति—

इत्युपनिषत्, इति ॥

इति कृष्णयजुर्वेदीयतैत्तिरीयारण्यकदशममपाठके नारायणोपनिषदे-
 कोनाशीतितमोऽनुवाकः ॥ ७९ ॥

इत्येवमतीतेन ग्रन्थेन प्रोक्ता येयं विद्या सेयमुपनिषद्ग्रहस्यविद्या ।

अथ मीमांसा—तस्य(त्र) संन्यासरूपस्य चतुर्थाश्रमस्य सद्भावस्तृतीयाध्यायस्य चतुर्थपादे चिन्तितः—

“नास्त्यूर्ध्वरेताः किंवाऽस्ति नास्त्यसावविधानतः ।

वीरघाताद्वि(तो वि)धेः ऋसावन्धपद्वादिगा स्मृतिः ॥

अस्त्व(स्त्य)पूर्वविधेः ऋसेर्वीरहाऽनशिको गृही ।

अन्वादेः पृथगुक्तत्वात्स्वस्थानां श्रूयते विधिः ॥

पूर्वाधिकरणे स्वतन्त्रमात्मविज्ञानं कर्मनैरपेक्ष्येण पुरुषार्थसाधनमित्युक्तम् । तस्य चाऽऽत्मज्ञानस्योर्ध्वरेतःस्वाश्रमेषु सुलभत्वादाश्रमसद्भावाश्रित्यते । तत्र नास्त्यूर्ध्वरेता इति प्राप्तम् । कुतः । विध्यभावात् । “अथो धर्मस्कन्धा यज्ञोऽध्ययनं दानमिति प्रथमस्तप एव द्वितीयो ब्रह्मचार्योऽर्च्यकुलवासी तृतीयः” इत्यत्र यज्ञाद्युपलक्षितगार्हस्थ्यस्य तपःशब्दलक्षितवानप्रस्थत्वस्य नैष्ठिकब्रह्मचर्यस्य च परामर्शमात्रं गम्यते । न विधिरुपलभ्यते । न चापूर्वधित्वेन विधिः कल्पयितुं शक्यः । “वीरहा वा एष देवानां योऽग्निमुद्वासयते” इत्यग्न्युद्वासनलक्षणस्य गार्हस्थ्यपरित्यागस्य निन्दितत्वात् । चत्वार आश्रमा इति स्मृतिस्तु गार्हस्थ्यधर्मानधिकृतान्धपद्वादिविषया भविष्यति । न ह्यन्धस्याऽऽन्यावेक्षणोपेते कर्मण्यधिकारः । नापि पशोर्विप्युक्तमणाद्युपेते कर्मण्यधिकारः । तस्माच्चक्षुरादिपाटवयुक्तस्याऽऽत्मज्ञानोपयुक्त ऊर्ध्वरेता आश्रमो नास्तीति प्राप्ते भ्रूमः । अस्त्यूर्ध्वरेता आश्रमः । विध्यश्रवणेऽप्यपूर्वधित्वेन कल्पयितुं शक्यत्वात् । न च वीरघातदोषः । उक्तत्राग्निविषयत्वाद्दीरहत्यायाः । यत्त्वन्धविषयत्वं स्मृतेरुक्तं तदस्त् । “अथ पुनरग्रती वा भती वाऽघ्रातको वा घ्रातको योत्सन्नाग्निनशिको वा यदहरेव विरजेत्तदहरेव प्रव्रजेत्” इति विरक्तानां गार्हस्थ्यानधिकृतानां पृथक्संन्यासविधानात् । न च चक्षुरादिपाटववतामाश्रमान्तरविध्यभावः । जावाल्लभ्यतां प्रत्यक्षविध्युपलम्भात्—“ब्रह्मचर्यं समाप्य गृही भवेद्गृहाद्वनी मृत्या प्रव्रजेत्” इति । तस्मादस्त्याश्रमान्तरम्” ।

तत्रैवान्यचिन्तितम्—

“लोककाम्याधमो ब्रह्मनिष्ठामर्हति वा न वा ।

यगावकाशं ब्रह्मैव ज्ञानुमर्हत्यवारणात् ॥

अनन्यचित्तता ब्रह्मनिष्ठाऽसौ कर्मठे कथम् ।

कर्मत्यागी ततो ब्रह्मनिष्ठामर्हति नेतरः ॥

प्रथो धर्मस्कन्धा इत्यत्राऽऽश्रमानधिकृत्य सर्व एते पुण्यलोका भवन्तीत्याश्रमानुष्ठायिनां पुण्यलोकफलमभिवाच्य ब्रह्मसंस्थोऽमृतत्वमेतीति मोक्षसाधनत्वे[न] ब्रह्मनिष्ठा

प्रतिपाद्यते । सेयं ब्रह्मनिष्ठा पुण्यलोककामिन आश्रमिणोऽपि संभाव्यते । आश्रमक-
र्माण्यनुष्ठाप यथावकाशं ब्रह्मनिष्ठायाः कर्तुं शक्यत्वात् । न हि लोककामी ब्रह्म न
जानीयादिति निषेधोऽस्ति । तस्मादस्ति सर्वस्याप्याश्रमिणो ब्रह्मनिष्ठेति प्राप्ते ब्रूमः ।
ब्रह्मनिष्ठा नाम सर्वव्यवहारपरित्यागे सत्यनन्यचित्ततया ब्रह्मणि परिसमाप्तिः । न
चासौ कर्मशूरे संभवति । कर्मानुष्ठानत्यागयोः परस्परविरोधात् । तस्मात्कर्मत्यागिन
एव ब्रह्मनिष्ठेति स्थितिः ।

अस्मिन्नर्थे श्रुतिस्मृतिवाक्यानि संक्षिप्य प्रदर्शयन्ते—

“त्याग एव हि सर्वेषां मोक्षसाधनमुत्तमम् ।
त्यजतैव हि विज्ञेयं त्यक्तुः प्रत्यक्परं पदम् ॥
मुक्तेश्च विम्यतो देवा मोहेनापिदधुर्नरान् ।
ततस्ते कर्मसूद्युक्ताः प्रा(प्र)वर्तन्ते विचक्षणाः ॥
जतः संन्यस्य कर्माणि सर्वाण्यात्मावबोधतः ।
हत्वाऽविद्यां धिया प्राप त(यैवेयात्)द्विष्णोः परमं पदम्” ॥

इति भाङ्गविशाखायामामनन्ति ।

“सशिखं वपनं कृत्वा बहिःसूत्रं त्यजेद्बुधः ।
यदक्षरं परं ब्रह्म तत्सूत्रमिति धारयेत् ॥
ज्ञानशिखी(खा) ज्ञाननिष्ठा ज्ञानयज्ञोपवीतिनः ।
ज्ञानमेव परं तेषा पवित्रं ज्ञानमुच्यते ॥
अग्नोरिव शिखा नान्या यस्य ज्ञानमयी शिखा ।
स शिखीत्युच्यते विद्वान्नेतरे केशधारिणः” ॥

इत्यायर्वेणिका आमनन्ति ।

“कृदुम्बपुत्रदारांश्च वेदाङ्गानि च सर्वेशः ।
यज्ञान्यज्ञोपवीतं च त्यक्त्वा गूढश्चेन्मुनिः” ॥

इति चाप्लक्षशाखायामामनन्ति ।

“स शिखान्केशाभिक्रान्त्य विद्वज्ज्व यज्ञोपवीतं भूः स्वाहेत्यप्सु जुहुयात् ।
त्रिदण्डं कुण्डिकां शिखं त्रिविष्टम्बमुपानहौ ।
शीतोपवातिर्नी कन्यां कौपीनस्य तु छादनम् ॥
पवित्रं खानशादे च उत्तरासङ्गमेव च ।
यज्ञोपवीतं वेदांश्च सर्वं तद्दर्शयेद्यतिः” ॥

इति कठा आमनन्ति ।

“अथ परित्राड्विवर्णवासा मुण्डोऽपरिग्रहः शुचिरद्रोही भैसाणो ब्रह्मभूयाय भवति” इति जात्रालिका आमनन्ति । “अथ परित्राड्केशाटी[परिवृतो] मुण्डोदर-पाण्यरण्यनित्यो भिक्षार्थं ग्रामं प्रविशेद्दासायं प्रदक्षिणेनाविचिकित्सन्सार्धवर्णिकभैसाचरणमभिशस्तपतितवर्णमयज्ञोपवीती शौचनिष्ठः काममेकं वेणवं दण्डमाददीत” इति मैत्रायणीशाखायानामनन्ति । “कन्याकौपीनोत्तरासद्धानां त्यागिनो यथानातरूपधरा निर्ग्रन्था निष्परिग्रहाः” इति संवर्तश्रुतिः । “गृहस्थो ब्रह्मचारी वानप्रस्थो [वा] लौकिकाम्नीनुदराग्नौ समारोपयेद्द्वयवर्णी च स्वमुत्तमौ समारोपयेद्द्वयवर्णी भूमौ वाऽप्सु वा विसृजेत्” इति वारुणीश्रुतिः ।

“यथोक्तान्यपि कर्माणि परिहाय द्विजोत्तमः ।
आत्मज्ञाने शमे च स्याद्वेदान्यासे च यत्नवान् ॥
एतद्विजन्मसाफल्यं ब्राह्मणस्य विशेषतः ।
प्राप्यैतत्कृतकृत्यो हि द्विजो भवति नान्यथा ॥
यदा तु विदितं तत्स्यात्परं ब्रज सनातनम् ।
तदैकदण्डं संगृह्य उपवीतं शिखां स्यनेत्” ॥

इत्यादयः स्मृतयः उदाहाराः ॥

इति कृष्णयजुर्वेदीयतैत्तिरीयारण्यकदशमप्रपाठके नारायणोद्यापरनामधेयशुक्लायां
शाङ्खियामुपनिषदि भाष्य एकोनाशीतितमोऽनुवाकः ॥ ७९ ॥

अधोर्धामितमोऽनुवाकः ।

संन्यासस्यैव ब्रह्मज्ञानं प्रत्यन्तरङ्गाद्यनत्याजिज्ञासोः संन्यास एव शुद्धो न तु कर्मा-
नुष्ठानमित्युच्यते । तर्हि निष्पत्ते तत्त्वसाक्षरकारे कर्माण्यनुष्ठोयन्नामित्येतां शङ्कां
निवारयितुं तत्त्वज्ञानिभ्यवहारणां लौकिकानां सर्वेषां यागव्यत्यमुच्यते । न हि
यागस्य यागाविवारशाङ्काऽस्ति । अतोऽस्मिन्ननुवाके पूर्वभागेण योगिनोऽवयथा यज्ञा-
द्ब्रह्मत्वेनाऽऽज्ञायन्ते—

तस्यैवं विदुषो यद्ब्रह्मस्याऽऽत्मा यत्तमानः श्रद्धा
पत्नी शरीरमिध्ममुक्तो वेदिर्नोमानि चर्हिर्वेदः
शिक्षा हृदयं यूपः काम आर्जयं मनुषुः पशुमन्वपोऽ-
ग्निर्देवः क्रमयिना दक्षिणा वाग्धोतां प्राण उद्गता
चाक्षुरध्वर्षुर्मनो ब्रह्मा धोत्रमग्नीत्—, इति ।

तस्य पूर्वोक्तस्य संन्यासिन एवं विदुषः पूर्वोक्तेन प्रकारेण ब्रह्मणो महत्त्वं साक्षा-
त्कृतवतो जीवन्मुक्तस्य संबन्धी यो यत्नोऽस्ति तस्य यज्ञस्य देहेन्द्रियादिसाक्षी य
आत्मा स एव यजमानसदृशः, तस्य स्वामित्वात् । या तु तदन्तःकरणे श्रद्धा सा
पत्नी । यद्य शरीरं तदिधम् । एवमुरआचयवधानां वेद्यादिरूपत्वोपचारो योजनीयः ।
यस्तु दमः शमयिता सर्वेन्द्रियोपशमकारी चित्तवृत्तिविशेषस्तस्य दक्षिणारूपत्व-
मुन्नेयम् ।

जयनस्यानुवाकस्य द्वितीयभागेन योगिव्यवहारस्य ज्योतिष्टोमावयवक्रियारूपत्वं
दर्शयति—

यावद्भ्रियंते सा दीक्षा यदभ्रांति तद्भ्रियंति पर्वति
तदस्य सोमपानं यद्रमंते तदुपसदौ यत्संचरंत्युप-
विशंत्युत्तिष्ठंते च स प्रवर्ग्यो यन्मुखं तदाहव-
नीपो या व्याहृतिराद्भ्रुतिर्यदस्य विज्ञानं तज्जु-
होति यत्सार्यं भ्रातरंति तत्समिधं यत्प्रातर्भ्यं-
दिनं सार्यं च तानि सवंनानि—, इति ।

यावन्तं कालं भोजनमकृत्वा भ्रियते विदुषा धार्यते सा धृतिर्दीक्षाख्यसंस्काररूपा ।
एवं भोजनादौ हविरादिरूपत्वमुन्नेयम् ।

अथास्यानुवाकस्य तृतीयभागेन जीवन्मुक्तस्य संबन्धिनां कालविशेषाणां नानाविध-
यागरूपत्वमाह—

ये अहोरात्रे ते दर्शपूर्णमासौ येऽर्धमासाश्च
मासाश्च ते चांतुर्मास्यानि य ऋतवस्ते पशुबन्धा
ये संबत्सराश्च परिवत्सराश्च तेऽहर्गणाः सर्ववेदसं
या एतत्सत्रं यन्मरणं तद्वभृथं—, इति ।

संबत्सराश्च परिवत्सराश्चेति चकाराभ्यामिदावत्सरानुवत्सरेद्वत्सराः समुचोचन्ते ।
प्रमवादिषु पृष्टिसंबत्सरेष्वेकैकं पञ्चकं युगशब्दाभिधेयं तस्मिंश्च पञ्चापि क्रमेण
संबत्सरपरिवत्सरेद्वावत्सरानुवत्सरेद्वत्सरसंज्ञका द्रष्टव्याः ।

तथाच कालनिर्णये संग्रहकारेणोदाहृतम्—

“चान्द्राणां प्रमवादीनां पञ्चके पञ्चके युगे ।

संपरीदान्वित्येतच्छब्दपूर्वास्तु वत्सराः” इति ॥

अहर्गणा द्विरात्रादयः । सर्ववेदसं सर्व[स्व]दक्षिणाकम् । अत्रैतच्छब्देन प्रकृता-
होरात्रादिपरिवत्सरान्तसर्वकालसमु(षष्ट्यु)पलक्षितं योगिन आयुर्विदश्यते । यदायुस्त-
त्सर्वस्वदक्षिणोपेतं सत्रमित्यर्थः ।

अस्यानुवाकस्य चतुर्थभागेन सर्वयज्ञात्मकं योगिन उपासीनस्य क्रममुच्छिन्नक्षणं
फलमाह—

एतद्वै जंरामर्षमग्निहोत्रं सत्रं य एवं विद्वानुद्ग-
यने प्रमीयते देवानामिव महिमानं गत्वाऽऽदि-
त्यस्य सायुज्यं गच्छत्यथ यो दक्षिणे प्रमीयते
पितृणामेव महिमानं गत्वा चन्द्रमसः सायुज्यं
सलोकतामामोत्येतौ वै सूर्याचन्द्रमसोर्महिमानौ
ब्राह्मणो विद्वानभिजयति तस्माद्ब्रह्मणो महि-
मानमामोति तस्माद्ब्रह्मणो महिमानम्, इति ॥

इति कृष्णयजुर्वेदीयतैत्तिरीयारण्यकदशमप्रपाठके नासायणोपनिषत्-
शीतितमोऽनुवाकः ॥ ८० ॥

जरामरणावधिकं यद्योगिचरितमस्ति त[दित]द्विदोकाग्निहोत्रादिसहस्रसंवत्सरसत्रा-
न्तकर्मस्वरूपमित्येवं यः पुमान्विद्वानुपासीन उत्तरायणे क्रियते, स उपासको देवा-
नामिन्द्रादीनां महिमानमैश्वर्यं प्राप्य तदूर्ध्वमादित्य[स्य] सायुज्यं तहवासे
तादात्म्यं वा भावनातारतम्येन प्राप्नोति । अथ पूर्वोक्तवैलक्षण्येन य उपासको दक्षि-
णायने क्रियते स उपासकः पितृणामग्निष्वात्तादीनामैश्वर्यं प्राप्य चन्द्रमसः
सायुज्यं पूर्ववत्प्राप्नोति । य एवमेतौ सूर्याचन्द्रमसोर्महिमानावनुभवन्ब्राह्मणस्तत्त्वं(त्र)
सगुणब्रह्मरूपं हिरण्यगर्भं विद्वान्ब्रह्मोक्तवासिनामुपदेशिनामुपासीनोऽभिजयति हिर-
ण्यगर्भसाक्षात्काररूपं प्राप्नोति । अ(त)स्मात्साक्षात्कारा[त्]ल्लोकवासिदेहपातादूर्ध्वं
हिरण्यगर्भलोके गत्वा तत्र ब्रह्मणो हिरण्यगर्भस्य महिमानमैश्वर्यं प्राप्नोति ।
तत्रोत्पन्नब्रह्म[तत्त्वं]साक्षात्कारस्तस्माज्ज्ञानाद्ब्रह्मलोकविनाशादूर्ध्वं सत्यज्ञानादिलक्षणस्य
ब्रह्मणो महिमानं महत्त्वं च प्राप्नोति । (* इत्युपनिषदिति वाक्येन यथोक्तविद्या-
यास्तप्रतिपादकस्य अन्यस्य चोपसंहारः क्रियते)

अथ मीमांसा । तृतीयाध्याये तृतीयपादे चिन्तितम्—

पुंविद्येका विभिन्ना वा तैत्तिरीयकताण्डिनोः ॥
मरणवभृपत्वादिसाम्यादेकेति गीय(गन्ध)ने ।
बहूनां रूपभेदेन किञ्चित्साभ्यस्य बाधनात् ।
न विद्यैक्यं तैत्तिरीये ब्रह्मविद्याप्रशंसनात् ॥

अस्ति तैत्तिरीये पुरुषविद्या—“तस्यैवं विदुषो यज्ञस्याऽऽत्मा यजमानः” इति ।
तथा ताण्डिशास्त्रायामपि श्रूयते—“पुरुषो वाव यज्ञः” इति । सेवमेकैव पुरुष-
विद्या । यन्मरणं तद्वभृथो मरणमेवावभृथ इत्युभयत्र समानधर्मश्रवणात्प्रातःसवना-
दीनां च समानत्वादिति प्राप्तं ब्रूमः । वेद्यस्वरूपस्य भूयांस्यत्र भेद उच्यते । तथा
हि—विदुषो यो यज्ञस्तस्य यज्ञस्याऽऽत्मेति तैत्तिरीयके व्यधिकरणे पठ्यते । अन्य-
थाऽऽत्मा यजमान इति कथं [न] व्याह्रियेत । ताण्डिनां तु पुरुषयज्ञयोः सामान-
धिकरण्यं श्रुतमित्येको रूपभेदः । आत्मयजमानादिकं च सर्वमत्र श्रुतं ताण्डिशा-
स्त्रायां नोपलभ्यते । यच्च ताण्डिनामुपलभ्यते त्रेधा विभक्तस्याऽऽयुषः सवनशयत्व-
मित्यादि न तस्मिन्विद्ये तैत्तिरीयके पश्यामः । अतो मरणवभृपत्वाद्यल्पसाम्येऽपि
बहूनां रूपभेदानां विद्यमानत्वाद्विद्ययोर्भेद एवोचितः । अपिच न तैत्तिरीयाणां
कर्मसाधनत्वमुपलभ्यते किं तर्हि ब्रह्मविद्याप्रशंसा । तस्यैवं विदुष इति ब्रह्मविद्
उत्कर्षणात् । तस्मात् विद्यैक्यशङ्क्यामप्यवकाशोऽस्ति । कममुक्तिञ्च(श्च) तस्मिन्नुवाके
तत्त्वज्ञानिसेवानिमित्ताऽऽभिहितेत्यदोषमलिमङ्गलम् ॥

इति छुष्णयजुर्वेदीयतैत्तिरीयारण्यकदशमप्रपाठके नारायणीयापरनामधेयमुक्तायां
याज्ञिक्यामुपनिषदि भाष्येऽशीतितमोऽनुवाकः ॥ ८० ॥

[* अ०स्यैकप०भा०श०च्छतं जा०वे०दे०से चतुर्दश भूर्भ्रं भूर्भ्रये
भूर्भ्रये चैकमेकं पा०हि पा०हि चत्वारि चत्वारि यज्ञन्दंसां द्वे
नमो ब्रह्मण ऋतं तपो यथां वृक्षस्यैकमेकमणोरणीयाश्चतु-
स्त्रिंशत्सहस्रशीर्षे* पद्विंशतिरादित्यो वा पूष आदित्यो
वै तेज एकमेकं निर्धनपतये त्रयोविंशतिः सद्योजातं श्रीणि
वामदेवायैकमणोरेभ्यस्तत्पुरुंपाय द्वे द्वे ईशानो नमो हिरण्यवा-
हव एकमेकमृत* सत्यं द्वे सर्वो वै चत्वारि कद्रुद्राय श्रीणि

यस्य वैकङ्कती कृष्ण्व पाजोऽदितिरापो वा इदं सर्वमेकमे-
 कमापः पुनन्तु चत्वार्यग्निश्च सूर्यश्च नवं नवोमिति चत्वार्यापांतु
 पञ्चोजोऽसि दशोत्तमे चत्वारि घृणिस्त्रीणि ब्रह्ममेतु मां पास्ते
 ब्रह्महत्यां द्वादश ब्रह्ममेधयाऽद्या न इमं भ्रूणहत्यां ब्रह्म
 मेधवां ब्रह्मा देवानामिदं वीरहत्यामेकात्रविंशतिरेकात्रविं-
 शतिर्मेधा देवी मेधां म इन्द्रश्चत्वारि चत्वार्यामां मेधा द्वे मधि
 मेधामेकमपैतु परं वातं प्राणममुत्रभूयाद्धरिं शकैरग्नि मा छिंदो
 मृत्यो मा नो महान्तं मा नस्तोके प्रजापते स्वस्तिदा व्यंस्वकं
 ये ते सहस्रं द्वे द्वे मृत्यवे स्वाहैकं देवकृतस्यैकादश यद्वा देवाः
 कामोऽकार्पोन्मन्युरकार्पोद्दे द्वे तिलाजुहोमि गावः श्रियं प्रजाः
 पञ्च तिलाः कृष्णाश्चोरस्य श्रीः मत्ता तु जातवेदः सप्त प्राण-
 वाक्त्वक्छिरो(र उ)त्तिष्ठ पुरुषं पञ्च पृथिवीशब्दमनोवागव्य-
 क्ताऽऽत्माऽन्तरात्मा परमात्मा मे ध्रुवेऽश्मय पञ्चदशायये
 स्वाहैकं चत्वारिंशदौ तद्ब्रह्म नवं श्रद्धायां प्राणे निविष्टश्चतुर्विं-
 शतिः श्रद्धायां दशाहुष्टमात्रः पुरुषो द्वे वाक्यं आसन्नष्टौ वपः
 सुपर्णाः प्राणानां ग्रन्थिरसि द्वे द्वे नयो रुद्रायैकं त्वमग्रे सुभिर्दे
 शिवेन मे संतिष्ठस्व सत्यं प्राजापत्यस्तस्यैवमेकमेकमशीतिः ॥]

ॐ सह नाववतु । सह नौ भुनक्तु । सह वीर्यं करवावहे
 तेजस्वि नावधीतमस्तु मा विद्विषावहे ॥

ॐ शान्तिः शान्तिः शान्तिः ॥

हरिः ॐ ।

इति कृष्णयजुर्वेदीयनैत्तिरीयारण्यके परिशिष्टत्वेन संगृहीतो
 दशमः प्रपाठकः समाप्तः ॥ १० ॥

येदार्थस्य प्रकाशेन तमो हार्दं निवारयन् ।
 पुमर्षाभूतुरो देवाद्विद्यातीर्थमहेश्वरः ॥ १ ॥

इति कृष्णयजुर्वेदीयतैत्तिरीयारण्यके परिशिष्टत्वेन संगृहीतं दशम-
 प्रपाठकमाप्त्यं समाप्तम् ॥ १० ॥



समाप्तमिदं सपरिशिष्टं सभाष्यं तैत्तिरीयारण्यकम् ।